
9-ए, महात्मा गांधी मार्ग, इलाहाबाद-१ 


लोक भारती प्रकाशन 
१५-ए, महात्मा गांधी मार्ग 
इलाहाबाद-१ द्वारा प्रकाशित 
के 


] 
इृणिडियन प्रेस प्रा० लिमिटेड 
इलाहाबाद- १ द्वारा मुद्रित 


आमुख 


कभी महाकाव्य को हो यह श्रेय एवम केन्‍्द्रीयता प्राप्त थी कि जीवन की समग्रता को 
सर्जनात्मक प्रक्रिया के द्वारा रचना के रूप में प्रस्तुत करे, परन्तु औद्योगिकता के विकास-क्रम 
में गद्य का विकास गत दो सो वर्षों में तीव्र गति से हुआ। मुद्रण आदि के आविष्कार का प्रभाव 
साहित्य, समाज और लेखक की प्रकृति, प्रयोजन और प्रियता पर भी पड़ा। साहित्य के 
सम्बोधन का दायरा तो अवश्य बढ़ा पर उसका गुण-धर्म छीजा ही, और आज का साहित्य 
तथा लेखक इस स्थिति के हानि-लाभ के बीच खड़े हैं। परिवर्तन की इस प्रक्रिया में उपरोक्त 
केन्द्रीय महत्व अब उपन्यास को भी प्राप्त हुआ। निश्चय हो इसमें पश्चिमी एवं भारतीय 
महान्‌ कथाकारों का योगदान रहा है। 

कोई भी रचना, भले ही वह शुद्ध गद्य की ही क्‍यों न हो, अब तक सृजनात्मकता, जो कि 
मुख्यतः काव्यात्मकता ही होती है, से प्रसूत नहीं होती तब तक वह कभी भी प्रतिसृष्टि नहीं 
बना करती; अनुकृति भले ही बन जाए, पर साहित्य अनुकृति नहीं हुआ करता। इसीलिए 
साहित्य में 'काव्य-दृष्टि ' संज्ञा तो है लेकिन 'गद्य-दृष्टि' नहीं। साथ ही साहित्य, समग्रता के 
प्रति प्रतिश्रुत होता है न कि जीवन के किसी एक पक्ष के प्रति, चाहे वह पक्ष कोई भी क्‍यों न 
हो। 

जीवन या यथार्थ को जब तक रचने का भाव लेखक में नहीं होगा तब तक उस लिखने का 
कोई अर्थ ही नहीं है। लेखक रचता है इसीलिए वह कथा-सृष्टा है, मात्र प्रस्तुत नहीं करता 
इसीलिए वह कथा-वाचक नहीं है। प्राय: लोग रचना से आनन्द नहीं, भोग की अपेक्षा करते 
हैं। रचना से सरलता की उनकी माँग-अपने से कहीं साक्षात्‌ न हो जाए-के भय से उत्पन्न 
होती है। रचना का बड़प्पन उनके स्वत्व के बौनेपन के लिए चुनौती होता है इसलिए जब भी 
उन्हें ऐसा कुछ दिखता-मिलता है, वे असुविधा अनुभव करते हैं। वे यह भूल जाते हैं कि 
किसी भी प्रकार की सृष्टि कभी भी सरल नहीं हु-ए करती क्योंकि वह अत्तर्सम्बन्धों की 
जटिल प्रक्रिया होती है, इसलिए न जीवन सरल है और न साहित्य या कोई कला। इस 
सरलता के सन्दर्भ में एक बात भाषा के बारे में भी कह देना आवश्यक है। भाषा, भाषा ही 
होती है-गद्य या पद्य नहीं, और न ही सरल या कठिन। रचना में अनतराशी भाषा का कोई 
अर्थ नहीं होता क्योंकि वहाँ प्रत्येक शब्द न केवल अपने को ही प्रतिष्ठित या व्यक्त करने के 
लिए होता है बल्कि जो प्रस्तुत नहीं है, बल्कि जिसे प्रस्तुत किया जाना है-के लिए भी वह 
बहाँ है। साथ ही पूर्वापर संबंध एवं क्रम से अगले शब्द को भी गति और ध्बनित करने के 
लिए है। साधारणत: भी जब चूल बैठालने की प्रक्रिया में अनगढ़ पत्थर रच दिये जाने पर रत्न 


हो जाता है, तो क्या वह सरल रह जाता है? चूँकि वह सरल नहीं रह जाता है इसीलिए 
अमूल्य हो जाता है। पूर्ण सरल तो केवल तत्त्व ही होता है और तत्त्व स्वयं सृष्टि नहीं होता। 
इसीलिए सृजनात्मकता अहोरात्र साधारणता को मूल्यवान बनाने में लगी है। जब भी रचना के 
कद से हमारा कद छोटा होगा तभी हमें रचना से सरलता आदि की बालकोचित अपेक्षाएँ 
होंगी। रचना या उसकी भाषा सरलता का भ्रम भले ही दें पर सरल नहीं होतीं। अस्तु- 

चूँकि प्रथम-खण्ड की भूमिका में इस उपन्यास के बारे में कुछ तो कह हो चुका हूँ अत: यहाँ 
केवल इतना ही जोड़ना चाहूँगा कि उपन्यास “उत्तरकथा' की मूल परिकल्पना महाकाव्यात्मक 
है तथा इसके पात्रों, चरित्रों को घटनाओं के अंगारों तथा रम्यकज्षाओं के बीच से गुजार कर देखा 
गया है, परन्तु कथा की बुनावट में काव्य-दृष्टि तथा शब्द-शक्ति का पूरा सहयोग लिया गया 
है इसलिए सादे कथनों में भी झंकृति का भाव मिलेगा। संगीत में राग को पूरी तरह खोल 
डालने के लिए वादक झाला के द्वारा सब कुछ को मँथ डालता है। इस प्रक्रिया में अनेक बार 
जहाँ रास-भाव या जुलूस-वृत्ति रही वहाँ 'नेति-नेति' की औपनिषदिक मानसिकता में से भी 
एकान्त गुजरना पड़ा है। वैसे कह नहीं सकता कि यह कितना-कुछ इस उपन्यास में सम्भव 
हुआ है। मैं तो सम्प्रेषण के छोर पर हूँ, निष्पत्ति के नहीं, जहाँ कि आप हैं। 

इसके प्रथम-खण्ड की कुछ समीक्षाएँ निकली हैं, आभारी हूँ; पर उनसे भी कहीं अधिक ढेरों 
अनाम, अपरिचित, विभिन्न प्रदेशों तक के पाठकों के जैसे आत्मीय तथा आलोचनात्मक पत्र 
मिले उनसे निश्चय ही प्रेरणा एवं बल मिला। साथ ही यह विश्वास भी उत्तरोक््र दृढ़ ही 
हुआ कि हमारे सामाजिक परिवेश में आज अस्मिता को लेकर लाख विपषमताएँ गहराती दिखें 
परन्तु अभी भी धरती, धरती ही है और मनुष्य, मनुष्य। अभी भी रचना की उदात्तता के 
सम्बोधन के लिए लोगों में आकुलता और (चिन्ता दोनों हैं। लेखक शायद हताश हो गये हों 
पर लोग नहीं। संक्रान्ति के इस कठिन समय में यदि लेखक अपने धर्म से च्युत हो जाएगा तो 
इसके लिए वह स्वयं दोषी होगा न कि समाज या युग। 


इति नमस्कारान्ते- 
हक कक 

मारतोय नारी की सुषप्त अस्मिता को 


प्रकरण-क्रम 


उत्तरोत्तर-प्रकरण : : 
जागरण- प्रकरण ; : 
कौटुम्बिक-प्रकरण : : 
परिवर्तन-प्रकरण : : 
* * ४०८१ 
निर्वेद-प्रकरण : : 


समाहार- प्रकरण 


१ 

२५१ 

( द्वितीय-खण्ड ) 


॥ उत्तरोत्तर प्रकरण ॥ 


चातुर्मास- 

आषाढ, श्रावण, भाद्रपद और आश्विन- 

उनाले [ऊष्ण काल] और सियाले [शीतकाल] के सेतु-मास ।! आकाश के मेघ बनकर 
धरती पर नीचे उतरने के मास। आकाश, बादल बनकर धरती पर एक आत्मीय, एक स्वजन 
बनकर, रूप और गनध बनकर उतरे इसकी कैसी उत्कट लालसा होती है। समस्त सृष्टि, 
आकण्ठ पृथ्वी को जसां आकुलता होती है इसकी कोई कल्पना आकाश को कभी नहीं हो 
सकती है। जो तपा न हो वह इस म्वत्वगत पिपासा को कभी अनुभव नहीं कर सकता। 
नितान्त आकाश बने रहने में अद्वितीयता भले ही हो परन्तु जो समग्रता, जो आत्मीय कुल- 
बान्धवता, जो वैश्विकता कीच-काँदों वाली इस धरित्री में है बह इस अगाध आकाशीय 
अद्वितीयता में कहाँ? सारी ऋतुएँ, सारे नक्षत्र लगते तो आकाश में हैं परन्तु उनके कोप, उनकी 
कृपा की साक्षी, भोत्ता धरती ही है। वेशाख-ज्येष्ठ की भुलस और तपन के बाद आषाढ़ का 
प्रथम नक्षत्र लगा नहीं कि पशु-पक्षी, झुलसे फूल, म्लान वनस्पतियाँ सबके सब कैसे स्वागत- 
समारोह की छोटी-छोटी घटियाँ टुनटुनाने लगते हैं। स्त्रियों के चपल नेत्रों की भाँति एक नि:- 
शब्द कोलाहल वृक्षो-वनस्पतियों, नदियों-नालो में भरने लगता है। पठारी एकान्त के 
सन्नाटों में हवा, कैसी बाँशो- भाषा सी सुनायी पड़ने लगती है। पश्चिम दिशा के अरब-सागर 
से उठने बाले काले-कजरारे मेघों के लिए कौन-कितना हुमस रहा है इसे कोई नहीं व्यक्त 
कर सकता। पाखी ऐसी उड़ाने भरने लगते हैं कि जैसे अपने चोंचों में मेघों को उठाकर ले 
आएँगे ओर किसी ने टोका नहीं तो सूर्यास्त को दे आएँगे। हवा में झूमती हुई फुनगियाँ ऐसी 
उञ्ककी पड़ेंगी कि अगर पेड़ों ने उन्हें थाम न रखा होता तो सबकी सब पेक्षों बन जातीं। थूहर, 
खजूर, आम, केला-कदली, नीबू-नागकेसर, सूखे नाले, ऊँड़ी [गहरी] बावडियाँ, 
बनस्पतिहीन डूँगरियाँ, खुरदरे चरागाह-कौन है जिसे मेघों की गन्ध नहीं आने लगती है? 


२ ॥ उत्तरकथा ॥ 


धरती पर जब पहली आषाढ़ी बूँढ़ टपकती है तब ऊनी-ऊनी [गरम-गरम] धूल कैसे हौले 
से, फूल-सी निःशब्द चिटख उठती है। गाम-गोयरों [सीवानों] पगडण्डियों और गरबटों की 
गरम-गरम धूल में कैसे बताशे ही बताशे छिटक उठते हैं। सूखे राड़े चबाते बेल, कपासे- 
बिनौले खातीं गायें-भैंसें गर्दनें हिला गलघंटियाँ बजाते हुए कैसे हेर लेने लगते हैं कि अरे, 
आषाढ़ी मेघ आ गये क्या? और हमें किसी ने बताया तक नहीं? आषाढ़ के स्मरण मात्र से 
उन पशुओं की चिकनी त्वचा कैसी थरथराने लगती है जैसे जल के एकान्त को किसी ने छू 
दिया हो। हवा के स्पर्श में हलकी सी मार्दवता आ जाती है जिसे किलोलते बछड़े अपनी 
उठी पूँछों से छूना चाहते हैं। यदि खूँटों से बैँधे न होते तो आषाढ़ की अगवानी ऐसे बँधे-बंधे 
होती? अब तक तो नदी पेले पार पहुँच गये होते! मेघों के खूँट मुँह में दबाये सीधे अपने 
गाँव ही पहले लाते। त्वचा पर बूँदों का प्रथम स्पशं कैसा अप्रतिम ठण्ढा लगता है न? आषाढ़ 
नहाकर देह कैसी मुलायम धुली चिकनी हो जाती है। ऐसी धुली, एड़ी जैसी साफ देह छूने 
पर लगता है न कि जैसे जल पर हाथ फिसला पड़ रहा है। भैंसों का आबनूसपन तक कैसा 
चमचमाने लगता है कि वर्ण तो बस कृष्ण-वर्ण ही है। थनों का दूध तक उजला गया लगता 
है। रोम-रोम से, अन्तरतम से कैसी उत्कण्ठा, पुकार आने लगती है कि-आषाढ आए तो !! 
आपषाढ़ न हुआ बल्कि एक ऐसा सम्बोधन हुआ जिसकी प्रतीक्षा में धरती अथ्रुल्लात राधा बनी 
तपी है। स्त्री-देह को भी ऐसे आत्मीय, एकान्त सम्बोधन की प्रतीक्षा भहीं होती होगी जैसी 
कि सहस्र मुखी, सहस्तर-नयना धरती को अकेले आषाढ़ की होती है। 

आपाढ़ का पहला दौंगरा बरसा नहीं कि पीली-पालो घासों-तिनकों के बीच से वर्षा- 
जल बारीक-बारीक रास्ते बनाता कैसे सोचता हुआ चलता लगता है न कि जैसे चीटियों की 
नकल करता चल रहा है। अनन्त परिश्रम करता वह शिशु वर्षा-जल अज्ञात से अज्ञात, अनाम 
से अनाम, छोटी से छोटी जड़ों तक आज नहीं तो कल, कल नहीं तो परसों-दो-चार दिनों 
में पहुँच कर ही रहता है। छोटे-छोटे गड्ढों में चलते-चलते जब वह हठातू गिरकर भरने 
लगता है तो आपको हँसी आती है कि इस नवजात को अभी धरती पर ठीक से चलना भी 
नहीं आया। घासों-वनस्पतियों के ज्येष्ट मासी धूल-धूसरित व्यक्तित्व, उदास, पीले-खिन्न मुख 
आषाढ़ी जल को अपने निकट पहुँचा देखकर कैसे झटपट अपनी देख की धूल झाड़ने लगते 
हैं। उनके स्वत्व, उनके मुख कितने दयनीय थे परन्तु चार-आठ दिनों की आषाढ़ी वर्षा के 
बाद तो एसा लगता है कि आषाढ, जड़ों से होता हुआ फुनगियों तक पहुँच कर ही रहेगा। 
वनस्पतियों की देह भरने लगती है। खाया -पीया अंग लगा दिखने लगता है। वृक्षों-पौधों की 
नयी- नयी- निष्कलुप कोपलें कैसी पलक- भाषा लगती हैं। इब्र दिनों सारे अरण्य कैसे सम्पन्न 
और सम्तुष्ट लगते हैं। कल तक बन में, हवा में कैसा उदास, सूना सन्नाटा था, पीले पत्ते 
कराहते लगते थे पर दो ही चार दिनों में मिट्टी तक से कैसी गन्‍्ध आने लगती है कि जैसे, 
क्या गन्ध केवल चन्दन की ही होती है, माटी की नहीं? यह माटी-गन्ध बन में वृक्षों- 
वनस्पतियों की औपधता से मिलकर अरण्य-गन्ध बन जाती है। इन दिनों बन में जाने पर ऐसा 
लगता है कि भाषा के लिए आकुल किसी व्यक्तित्व के पास आये हैं। आपको अपनी अँगुलियों 
में उस व्यक्तित्व के स्पर्श का बोध तक अनुभव होता है। 


॥ उत्तरकथा ॥ ३ 


वैशाख-ज्येष्ठ में छाँहों और सघनता की तलाश में जाने कहाँ द्वीपान्तर कर गये पाखी 
वापस अपने पेड़ों पर लौटने लगते हैं। इन दिनों की पेड़ों की प्रसन्नता देखकर लगता है कि 
पत्ते, न उड़ पाने वाले पाखी हैं और पाखी, उडते हुए पत्ते हैं। इन दिनों की वाचाली हवा में 
झुके पड़ रहे पेड़ कैसे लगते हैं जैसे कि दुहरी होती हुई स्त्रियाँ खिलखिला रही हों। और ये 
तोते? कैसे भाषा-प्रवीण पाखी होते हैं जेसे राजमहलों की दासियाँ हों जिनके देखने, चलने, 
अंग-संचालन तक से भाषा झरती होती है। ऐसी उत्फुल्ल और उन्मुक्त भाषामयता किसी अन्य 
पाखी में नहीं होती है। मैना में पट्टमहिषियों वाला माधुर्य अवश्य होता है पर चपलता नहीं। 
कोयल की चपलता में राजकुमारियों की चंचलता होती है पर तोतों वाली आकण्ठमयता 
नहों। तोते जैसे ध्वनि ओर भाषा से निर्मित पाखी लगते हैं। तोते कुछ भी करें, भले ही नि:- 
शब्द धूप में उड़ते हुए दिख भर जाएँ- भाषा का ही बोध देते हैं। किसी अनार या आम पर तोते 
हों, तब उनका व्यवहार देखिए। बच्चे भी अपनी माँ पर ऐसे लदे नहीं पड़ेंगे जैसे तोते अनार 
और आम पर लदे पड़ते हैं। आम में अभी मंजरियाँ आयी नहीं कि तोतों ने मेंडराना शुरू 
किया नहीं। केरी से आम होने तक एक-एक आम कुतर डालेंगे। कोई कितना पत्तों से अपने 
आम इन शैतान तोतों से बचाए? आपाढ़ आने तक आम बचते ही कितने हैं? तब भी इन बचे- 
खुचे आमों पर भी तोत जब देखो टूटे पड रहे हैं। आम न हुए, माँ के स्तन हुए। कोई आम से 
लिपटा पड़ा है, तो कोई उसकी लम्बी टहनी से चिपटा झूला पड़ रहा है। कोई स्थान न 
मिलने पर चारों ओर मँडराते हुए झपटने के लिए आकुल है तो कोई चिपटे पड़े तोते को ही 
चोंच से मार-मार कर हटा देने पर लगा है। कोई तोता किसी दूसरे तोते को तरह नहीं है। 
और यह शोर?-बाबा । रे बाबा । उस आम्रवक्ष के ही नहीं, देखने वाले तक के काने तोतों 
की इन भाषा-चीखों से फट कर रह जाएँ। आम पर फैलो धृप की मलमल केैमी चिथड़े- 
चिथडे किये दे रहे हं ये तोत |-पाखी हैं कि आफत !। 

भीगी वृक्ष-छालों पर काले चींटों की लम्बी-लम्बी कतारे आम, बटवृक्ष के तनों से 
शाखा, और शाखा से प्रशाखा3ग की ओर जा (ही होती हैं। बटों के चारों ओर लाल फलों 
को कुतर कर फैला कर चींटे उनके चारों ओर मँडराते केसे प्रसन्न दिखलायी देते हैं। कैसी 
दुर्बवव॒ और कितनी अमह्य लू-गर्मी के बाद तो वक्षों, वनम्पतियों, पक्षियों और जीवों को यह 
आषाढी उत्सवता मिली है। भला इस उत्सवता में भी कोई निद्वन्द्र न हो? कोयल कौ 
वाचालता अब काफी कम हो गयी है इसलिए झोयल-कौवों की झड़पें भी काफी कम हो 
गयी हैं। बयाएँ भी अपने लटकते घोसलों में बार-बार आ-जा रही हैं। पीपल की सबसे ऊँची 
फुनगी पर पजे साथे, पर तौले, गर्दन उठाये चील पश्चिमी क्षितिज की ओर ऐसे ताक रही है 
कि आषाढ़ी मेघ इसी ओर से तो आएँगे? आषाढ़ी मेघों का आना ही नहीं, वह चाहे, और 
दो -चार पर मारे तो थोड़े उड़ने पर अरब-सागर तक देख सकती टै। ढेर सारी चीलें गोल की 
गोल में उपरले आकाशों में ऐसे निश्चिन्त मँडग रही हैं जैसे इन्दर राजा के आँगन में गरबा- 
नृत्य करने का उन्हें आमन्त्रण मिला था। उनकी निश्चिन्त उड़ान देख कर ऐसा लगता है कि 
उन्हें नीचे उतरने की कोई उर्तावली नहीं क्योंकि पहले वर्षा हो तो, उन्हें नीचे आने में देर 
ही कितनी लगेगी? और फिर ये मेघ पाहुने इधर ही से तो आएँगे। उन्हें मालवी धरती का 


४ ॥ उत्तरकथा ॥ 


निमंत्रण कौन देगा? ये नदी-नाले, ये थूहर-बबूल? इतने ऊपर से उन बेचारे मेघों को कुछ 
दिखेगा भी? देखना, मेघों को केसे घेर कर मालवी धरती पर हम उतार कर लाती हैं। 

आषाढ़ की प्रतीक्षा मनुष्य भी करता है। इस मानवीय प्रतीक्षा को भाषा, भाव, अभिव्यक्ति 
सभी कुछ तो प्राप्त है। प्रकृति ने सृष्टि में जड़ और चेतन के जो भेद किये हैं वे बस्तुतः 
अभिव्यक्तिगत ही हैं। जड़ की भाषा उसका स्वत्व है परन्तु इसके बाद जो जितना अधिक 
चेतन है उसके पास उतने ही अधिक ध्वनि के विकर्सित स्वरूप हैं। मनुष्य ने इस ध्वनि को 
व्यवस्थित भाषा का स्वरूप दिया। मनुष्यों में भी चेतना के स्तर हैं। किसी के लिए जीवन भर 
भाषा, मात्र गाली होती है तो किसी के लिए भाषा, मन्त्र होती है। भाषा को यह गाली का 
स्वरूप या मन्त्र की महना देने वाला स्वयं मनुष्य है। भाषा तो वाद्य है। मनुष्य अपने अन्तर में 
उठनेवाले आनन्द को उत्मव का, पर्व का रूप देकर गान-नृत्य, गन्ध-वर्ण में परिणत कंर देता 
है। मनुष्य के इस उदात्त स्वरूप, उत्सव-भाव को यह सृष्टि किस कृतज्ञ भाव से ग्रहण करती 
है इसे साधारण नहीं समझ पाते। शांति के लिए ' स्वाहा ' उच्चारण के साथ दी गयी एक आहुति 
सम्पूर्ण सृष्टि के लिए कितनी मांगलिक होती है इसे कभी मानवेतर सृष्टि में पैठ कर कोई 
देखे, तभी समझा जा सकता है। मनुष्य की रचना प्रकृति ने उसके 'स्व' के लिए की ही नहीं 
है। वह तो सृष्टि मात्र के प्रतिनिधित्व के लिए जन्मा है। तभी तो मनुष्य आषीढ़ भर तो किसी 
प्रकार प्रतीक्षा करता है कि थोड़ी सी वर्षा हो तो, नदी-नाले चलने लगें, हवा में थोड़ी ठंढक 
आ जाए, वृक्षों की वानग्पतिक उपस्थिति अनुभव होने लगे और ऐसी माधवता श्रावण आते- 
आते. बहुत कुछ हो भी जाती है। जिस खिड़की से कभी लू की लपटें आती थीं अब उसी से 
ठंढे गयरे के झोंक रह रह कर आने लगते हैं। इस बीच वृक्षों के पत्ते नहा लिये तो कैसी 
हरीतिमा आ गयी न? मेघगर्जन पर ऐसा लगता है कि जैसे खम्भों पर जलती चिमनियाँ 
चौंक-चौंक पड़ रहो हैं। घर-आँगन सभी जगह कैसा सुहावना लगने लगता है जैसे कोई 
मेहमान आने को है और अभी तक सतरंजी भी बाहर ओटले (चबूतरे) पर किसी ने नहीं 
बिछायी। भला ऐसी रम्य, काम्य जतु में समस्त सृष्टि की ओर से अब मनुष्य को कोई उत्सव 
मनाने से रोक सकता है? गोठों के लिए श्रावणी फुहार में भीगते हुए सुदूर वनों के जलाशयों 
तक जाने से कोई रोक सकता है? आनन्द के लिए उपकरण की नहीं, मन की उत्सवता 
चाहिए। जंगल में पीपल या वट वक्ष के भीगे तने से पीठ टिकाये वर्षा में टाट सिर से ओढे, 
ठंढी हवा में कॉपन किसी ग्वाले, घोष से पूछिए कि तेज सपाटे मारती हवा में छितरी पड़ती 
बाँशी की इस बेसुरी तान में क्या आनन्द आ रहा है! वर्षा की माधवता जब अपने अन्तर में 
सम्पन्न होगी तभी वर्षोत्पव अनुभव किया जा सकता है। गीली, भीगी गोधूली में गायों- भैसों 
के साथ लोटना भी एक उत्सव है यह अनुभव करने के लिए अपने अन्तर में अनासक्त 
चरमोंत्कर्षता चाहिए। स्त्रियाँ हैं कि वर्षा थोड़ी सी रिमझिम हुई और निकल पड़ीं। गाँव के 
बाहर जिस आम या पीपल या नीम की शाखा थोड़ी नीचो हुई उसी पर रस्सी का झूला डाला 
और हिचकोले लेने लगीं। और कहीं दो-चार हुई तो रस्सी में पटिया फँसाया और दोनों ओर 
सखियाँ खड़ी हो गयीं। कैसे हुमस-हुमस कर पेंगें बढ़ायी जा रही हैं। बाल हवा के साथ 
छित॑रे पड़ रहे हैं। पल्‍लू का पता ही नहीं चल रहा है। रिमज्ञिम में सारा मुँह कैसा छिंटा पड़ 


॥ उत्तरकथा ॥ ४५ 


रहा है जैसे कोई दूध की धार मुँह पर छींट रहा हो। झूले के साथ देह और देह के साथ 
हीरामन मन भी कैसा ऊपर-नीचे आ जा रहा है। जल को ठेलने की तरह ही हवा को ठेलते 
हुए ऊपर जाते समय सीने पर कैसा मीठा-मीठा सा दबाव लगता है, जैसे किसी का हाथ 
हो-किसका ?-हिश्ट्‌ !! परन्तु लौटते में पैरों के बीच से उड़ते लुगड़े के बीच से हवा की 
लकीर कैसी ठण्ढी-ठण्ढी सी, पिंडलियों को जाँघों को थरथरा देती हैं। कमर तक सब सुन्न 
सा पड़ जाता है जैसे रस्सी न थामो तो अभी बस चू ही पड़ेंगे। और इस ऊब-चूभ में मन का 
रसिया हीरामन न जाने कितने नदी-नाले, गाँव-काँकड़ सम्बन्धों के ओचित्य-अनौचित्य को 
लाँघकर कैसे-कैसे सपने देखने लगता है कि किसी को उनको जरा सी भनक या आहट भी 
हो जाए तो फिर कुएँ में ही फाँदना पड़े। गीत की एक हिलोर ऊपर से नीचे आती है और 
फिर हवा के दबाव में केसे थरथराती ऊपर चली जाती है-'चालो रे गामड़े मालवे! !-झुले 
की यह उपकरणहीन मन की उत्सवता अर्धचन्द्राकार रूप में आती है, फिर ऊपर आकाश में 
जाकर कैसे फिर पलटती है। ऐसी उत्सवता में सारे वन-प्रान्तर, नदी-नाले, बनराजियाँ, पशु- 
पक्षी सभो तो नारी-कण्ठ की इस आकुल रसमयता में अभिषेकित टो जाते हैं। मनुष्य की यह 
कैसी उत्सव-मुगन्ध है जिससे समय की देह भी सुवासित लगती है। श्रावण में अरण्य को 
भाँति आकण्ठ भीगना ओर क्‍या होता है? 

और श्रावण बीतते न बीतते श्रावण-पूर्णिमा आ जाती है। तीज के लिए पीहर आयी 
नववधुएँ पुन: लड़कियाँ बनी कैसे दुईपाटी के फूल लगती हैं। श्रावण-पूर्णिमा के रक्षा-बन्धन 
के बाद फिर ससुराल लोट जाती हैं। अपने गाँव के साथ कन्यात्व कैसा बँधा हुआ है; बाकी 
कहीं जाओ, वधू तो होना हो है। श्रावण फुहारों का मास है परन्तु भाद्रपद तो झड़ी के लिए 
ऐसा ही प्रसिद्ध है जैसे कि कथाकंरी सखाराम बुवा की कथा, जिसे सुनते हुए डूबते जाओ। 
परसों से भाद्रपद आरम्भ हो जाएगा। आपाढ़ में जल धरती में पहुँचा ही होगा कि श्रावण में 
वह अंकुरित हुआ और भाद्रपद में तो फूल बनकर खिल उठता है। दूर्वा और कोटि-कोटि 
अनाम घासें, मात्र लिखी हुई वनस्पतियाँ ही * रहकर भाद्रपद में चलते हुए पौधे लगने 
लगती हैं। कल तक के उघड़े धरती के सारे अंग धानी चुनरी से ढँक-मुँद जाते हैं जैसे कन्या 
अब गौरी हो गयी है, अंग ढँकना आना ही चाहिए। 

श्रावण में उपवनों, जलाशयों के किनारे गोठें होती हैं। वैष्णव-मन्दिरों की हवेलियों के 
परकोटों से निकल कर ठाकुर जी भी वन-विहार के लिए पूंर तामझाम के साथ निकल पड़ते 
हैं। मनुष्य का या भगवान का, किसी का वन-वि& 'र को निकलना ही उत्सव है। ठीक ही तो 
है, श्रावण की वर्षा, वर्षा थोड़े ही होती है, वह तो नेत्रों से देखे जाने बाला माधव-स्पर्श 
होती है। पूर्णवयस्का वर्षा तो भाद्रपद की होती है। श्रावण की वर्षा तो मिथुन-नयनों की ऐसी 
भाषा होती है जो आँखों की राह सीधे अन्तर को सम्बोधित करती है और मन में कैसे चाँदी 
की घंटियाँ टुनटुनाने लगती हैं। ऐसे में नयन मिलते कहाँ हैं? तत्काल पलकें इन्हें न ढाँपें तो 
पता नहीं क्‍या हो जाए? श्रावण-वर्षपा तो बस, मीठी गुनगुनी धूप होती है। इस धूप की हल्दी 
का आलेप करने को जी करता है, तो मन उस्र धूप को ठुमरी के बोल सा गाना चाहता है; 
नहीं, कानों में झुमके सा धारण कर लेना चाहता है।-वन-विहार के लिए पृड़ियाँ, गुलगुले, 


६ ॥। उत्तरकथा ॥ 


भजिये, अचार, मुरब्बे न जाने क्या-क्या पीतल के डिब्बों में लिये आँवला-पूजन के लिए घर 
से निकल कर खुले में पहुँचकर मन कितना सम्पूर्ण होता है, इसे पुरुष क्या जानें? किसी स्त्री 
से पूछो। नाक में नथ, हाथ में गोखरू, कुहनी के ऊपर बाजूबंद, पाँव में पायल-बिछिया 
पहने जब दल की दल गाँव-कस्बे से बाहर निकले और तालाब की पाल पर पहुँचे नहीं कि 
श्रावण की फुहारें कैसे आपको हल्के से भिगोने लगती हैं, जेसे वैष्णव-मन्दिर की होली हो। 
मुखियाजी ठाकुरजी के झूले से चाँदी की पिचकारी सटा कर “बोल गिरिराज-धरन की 
जय !।' कहकर मुवासित केसर-जल से होली खेलते हैं तो देश, काल, मान-मर्यादा कहीं 
कुछ रह जाती है? देह केसे खुली किताब हो जाती है न? उत्सव तभी उत्सव है जब वह 
सम्बन्धहीन हो। मन कैसे देह पर से उतरी काँचली (चोली) सा पीछे छूट गया लगता है। 
फुहारों से छनती आती श्रावणी जगली हवा पोर-पोर को कैसे सजग बना देती है जैसे सारे 
रोम जिह्मा हो गये हैं। नारी- देह की इस उत्सव-भाषा को आज तक न जिह्ठा ही मिल पायी 
और न अभिव्यक्ति ही। ऐसी ठंढी हवा में देह के कस उठने के साथ चोलियाँ तक कैसी कस 
उठती हैं कि साँस लेना भी दूभर हो जाता है। तालाब के पाल की भीगी काली मिट्टी में गोरे- 
पतले पाँव केसे फिसले पड़ते हैं जेमे दही पर चल रहे हों। पाँवों की अँगुलियों के बीच से 
काली मिट्टी कैसे उगी-उगों सी लगती है न? देह में कहीं स्पर्श हो, एक आकु में भोग जैसा 
ही लगता है। अँगुलियों की मच्छियाँ (बिछिया) काली मिट्टी में सन उठती हैं। मिट्टी से सने 
पैर ऊपर उठाते समाडी भले ही पिडलियों तक उठ जाए तो आप चौंकते नहीं कि किसी की 
ललचायी दृष्टि पड़ रही होगी और आप,श्रबरा कर साड़ी नीचे करने लग जाएँ। कैसा उन्मुक्त 
है न सब? कोई निषेध नही, कोई अवगुण्ठन नहीं। मन के साथ इस तन को भी जितना और 
जैसा चाहो भोगने दो। वुक्षों की भाँति अपनी देह को भी भीगने देने की उन्मुक्तता, आनन्द 
और सुख कितना अप्रतिम होता है यह किसी श्रावणी-सोमवार के वन-विहार के दिन बहू 
बनकर ही अनुभव किया जा सकता है। 

परन्तु भाद्रपद में मात्र वृष्टि ही नहीं होती बल्कि मृसलाधार वृष्टि होती है। दिनों नहीं 
बल्कि आठ-आठ दस -दमस दिन तक मेघ छॉटने का नाम ही नहीं लेते। कितने ही पर्तों और 
रंगों के मेघ उन दिनों आकाश में भरे होते हैं कि पता ही नहीं चलता। कम्बल ओडढे, 
नेवतियों से गिरते पानी की अनवरत आवाज सुनते बैठे रहने के अलावा आप और कुछ कर 
ही नहीं सकते। सूर्योदय ओर सूर्यास्त का प्रश्न ही नहीं। सूर्य के दर्शन करके उपवास 
तोड़नेवाली स्त्रियों को दो-दो, तीन-तीन दिन से ज्यादा भूखा रह जाना पड़ता है। पेड़ों की 
फुनगियों तक झुक आये मेघ कैसे वाचाली भाव से बरसते ही चले जाते हैं जैसे नवागता भाभी 
के सामने देवर वाचाल हो जाते हैं। श्रावण में जो नदी-नाले चलने लगे थे वे भाद्रपद में कैसे 
अनुभव सम्पन्न स्त्रियों की भात खिलखिलाकर दौड़ने लगते हैं। मालवे का सारा भीगा पठार 
इन खिलखिलाते, दौड़ते- भागते नदी-नालों से ऐसा मुखर हो उठता है जैसे मालवी पठार की 
पखावज को नदी की अँगुलियों से भाद्रपद बजा रहा हो। मालवी नदी-नालों में पूर (बाढ़ ) 
आती है तब भी यहाँ कभी अतिवृष्टि नहीं होती। प्रत्येक मूसलाधार वृष्टि के बाद ऐसा लगता 
है कि जैसे अर्ध्य-जल था जो लुढ़क कर बह गया। इस सलबटी धरती में ठहरता कुछ नहीं। 


॥ उत्तसकथा ॥ ७ 


उत्तरी पठार का सारा जल, नालों से दुहता हुआ नदियों, और नदियों से बड़ी गदियों में 
पहुँच मालवी पठार और कान्तार लाँघ कर गंगा-यमुना के मैदान में पहुँच जाता है। गाम- 
गोयरे के नदी-नाले कालीसिंध और क्षिप्रा से होते हुए पार्वती में मिलते हैं और पार्वती, 
चम्बल के दुर्गम काँठों और निर्जन जगलों से होती हुई यमुना में विसर्जित होकर अगत्या 
तीर्थराज प्रयाग में पहुँच कर मालवी पठार की पार्वती भी गंगा बन ही जाती है। मालवे का 
उत्तरी जल जहाँ एक ओर बंगाल की खाड़ी से जुड़ा हुआ है वहाँ दूसरी ओर दक्षिणी जल, 
नर्मदा के माध्यम से आंकारेश्वर - महेश्वर के तापसी काँठों से होता हुआ अरब-सागर से जुड़ा 
हुआ है। अधिकाश पठारी जल ढलंग जाता है तब भी वर्ष भर के लिए तालाब, बावडियाँ, 
कुण्ड, कुएँ-सब जल भरे रहते हैं। कमल और सिंघाड़े ईख और पूँखड़े, गेहूँ और कपास की 
प्यास बुझाता मालवी पठारी बिल्लारों जल खेतों-खेतों बहता रहता हे। तभी तो इस शस्य 
श्यामला माटी वाले मालवे के लिए प्रसिद्ध है कि-मालव धरती गहन-गंभीर, डग-डग 
रोटी, पग-पग नीर।। 

पर, इस बार तो श्रावण भो भाद्रपद जैसा ही मूसलाधार बरसा, भगवान जानें अब भाद्रपद 
में क्या हो। मालवे के समस्त कृष्ण-पठार पर अहोरात्र धाराधर बरसते मेघ ऐसे लगते जैसे 
मालव- माटी के इस कृष्ण-पार्थिव का चातुर्मासी अभिषेक अनुष्ठान सम्पन्न हो रहा है, जिसमें 
मेघ-गर्जन ही रुद्रपाठ है। इस वर्षा में भीगे गाय बैलों की सुरसुरी अभौ तक नहीं गयी। भला 
ऐसी भीगी हवा में तार पर फैले लाल गमछे-गलने कुछ भी तो नहीं सृखते। बिस्तरों, 
गोदड़ों-लिहाफों की रुई तक ऐसी उण्ढी, घिलायी हुई रहती कि ओढ़ने पर भीगेपन का 
बोध देतीं। जब तक आँच न तापो तब तक कपड़े क्या, हाथ-पाँवों का भीगापन भी बना ही 
रहता है। ओर इस आँच की भली चलायी, इन दिनों की आँच-गील्ली लकड़ियाँ एक तो 
जलती नहीं हैं और राम-राम करके किसी तरह जल गयीं तो ऐसा लगता है कि जैसे बड़े ही 
सोच-सोचकर, अहसान करती सी जल रही हैं। आप कहीं बिगड़ न उठें इसलिए 
कसमसाती, धुआँ देती ऐसी जलेंगी कि क्या मजा० जो पानी गरम हो जाए। सड़कें तो अपना 
पानी नालियों में बहाकर बड़ी जल्दी साफ सुथरी हो जाएँगी, इसके बाद नालियाँ जानें और 
उनका भाग्य।। सड़कों का यह ढेर सा पानी बडी नालियों से होता हुआ सेरियों-मुहल्लों को 
तंग नालियों में हलर-हलर करता भर उठेगा। हठात्‌ इतने पानी के कारण वे नालियाँ जरूर ही 
उफना जाएंगी और तब गलियों में न केवल नाली-जल ही बल्कि सारा कूड़ा-कर्कट, मैला 
भर उठता है। चूते, टपकते घर से निकले नहीं [3 बाहर की तेज बोाछार के साथ-साथ 
नालियों का यह उफनाता गन्दा पानी घुटनों से भी ऊपर पहुँचने लगता है। भला इस अशौच 
की स्थिति में घर में कोई घुस ही कैसे सकता है? तो क्या हर बार-बाहर से भीगकर लौटने 
पर आदमी स्नान करे? ऐसे में निमोनिया क्या डबल निमोनिया न होता हो तो हो जाए। 
आदमी की जान को कोई एक साँसत है? माना कि आपने एक हाथ से छाता और दूसरे से 
धोती ऊँची कर ली है पर अब सामान वाले झोले के लिए तीसरा हाथ कहाँ से लाइएगा? 
चलिए, यह तो है ही: लाख माना कि आप अपनी इस गली के अभ्यस्त हैं। पैर तक जानते हैं 
कहाँ कच्चा है और कहाँ गड्ढा है, लेकिन जब चारों ओर पानी ही पानी हो तो पैरों के कोई 


८ ॥। उत्तरकथा ४ 


आँख तो है नहीं कि वे इस मार गंदे पानी में भी सब कुछ देख लेंगे। मान लो भूल से नाली 
की गहराई में पैर पड़ गया, तो? आपका और आपके साथ सामान का भी हो गया न गंगा- 
स्नान? ये मगरमुहे, कार्तिक-चौक, सिंहपुरी की गलियाँ हैं कि आफत। अच्छे-भले दिनों में 
भी आप अकेले ही निकल जाएँ तो आपका भाग्य और कहीं सामने से कोई आ गया और 
यदि वह भी आप ही की तरह का कोई आदमी हुआ तो किसी तरह किसी के घर की 
सीढ़ियाँ चढ़कर या आडे-तिरछे होकर निकल जाएँगे; पर पानी-छाँटे के दिनों में तो आप 
किसी की मीढ़ियाँ चढ़ने से भी रहे। ऐसे मौसम में तौ प्रायः पहले से ही वर्षा का मारा कोई 
कुत्ता बैठा हुआ होगा जो क्‍यों उठने लगा? और किसी के सूने बरामदे की ओर तो झाँकने 
की भी हिम्मत नहीं पड़ेगी क्योंकि वहाँ भी कोई गाय या नन्‍्दी महाशय वर्षा रुकने की 
प्रतीक्षा में खड़े होंगे।- ऐसी असंख्य विसंगतियाँ, विषमताएँ हमेशा ही होती हैं तब भी 
श्रावण-भाद्रपद मालवा के अपने प्रिय ही नहीं बल्कि आत्मीय मास हैं। वर्षा धुले वृक्ष, नगर, 
कस्बे, ग्राम, घर, खुले जगल, वनराजियाँ, लोगों की देह, स्त्रियों के नेत्र-सब ऐसे खिले- 
खिले नहाये-धुले लगत हैँ कि ज॑से माँ ने मुँह धोकर गलने (गमछे ) से कस कर पोंछ दिया 
हो और भाल न केवल निकल ही आया बल्कि चमचम करने लगा हो। 

। 


कल श्रावण पूर्णिमा है। 
सामान्यत: तो अब यह भाई बहन का रक्षा-बन्धन का पर्व हो गया है परन्तु वस्तुत: यह 
ब्राह्मणों का पर्व रहा है, जिसे ' श्रावणी' कहा जाता रहा है। ' श्रावणी ' के दिन ब्राह्मण मात्र बड़े 
अनुष्ठान पूर्वक सामूहिक रूप से सूर्योदय के पूर्व ही किसी नदी, कुण्ड या जलाशय पर एकत्र 
होते हैं। पचगव्यादि के साथ अनेक बार सामूहिक स्तान होता है। उपरान्त बड़े ही शास्त्रोक्त 
एव सागोपांग रूप में यज्ञ और कर्मकाण्ड होता है। समवेत वेद-मंत्रों के पाठ एवं उच्चारण के 
साथ केसर-कुंकुम रजित नये यज्ञोपवीत धारण किये जाते हैं। पुराने यज्ञोपवीत खण्डित 
करके प्रवाहित कर दिये जाते हैं। विभिन्न वर्णी रेशमी सोलों-मुकुटों में त्रिपुण्ड्र या बैष्णवी 
तिलक लगाये, शिव-गाँठ या विष्णु-गाँठ के नये यज्ञोपवीत धारण किये यह ब्राह्मण-समुदाय 
अप्रतिम दृश्य लगता है। ब्राह्ममुहूर्त में घर से गये लोग श्रावणी की रिमझिम में प्राय: भीगते 
हुए अपराह में ही घर लोट पात हैं। इसीलिए रक्षा-बन्धन का पर्व मालवा में सन्ध्या को ही 
मनाया जाता है। इन श्रावणियों से लोटकर इतिहास के किन्हीं युगों में राजपुरोहित राजा को- 
येन बड़ो बला राजा दानवेन्द्रो महाबल: 
तेन त्वामभि बध्रामि रक्षे मा चल मा चल। 
यह मन्त्र पढ़ते हुए राजा के मंगल के लिए, राज्य के शुभ के लिए रक्षा-कबच बाँधा करते थे। 
प्रतिदान में राजा, पुरोहित को विविध प्रकार की दक्षिणा देता था। कालान्तर में जब अन्य वर्ण 


॥ उत्तरकथा ॥ & 


और वर्ग के लोगों को ब्राह्मण रक्षा-कवच के स्थान पर रक्षा-सूत्र बाँधने लगे तो राज-दक्षिणा 
ताँबे के पैसों की दान-दक्षिणा में परिणत हो गयी। समय के साथ यह आज का रक्षा-बन्धन 
हो गया। जब कि बहन के द्वारा भाई के पूजन की परम्परा दीपावली के बाद की द्वितीया पर 
है। 


' श्रावणी ' का सारा प्रबन्ध दुर्गा ने स्वत: ही कर डाला था। तीनों लड़कियाँ कुन्ती, कान्ता 
और मणि तुलसी-क्यारे के पास नीचे चौखण्डी में बैठी हुई बत्तियाँ बट रही थीं और उनमें 
घी लगाकर सहेज कर रख रही थीं। तब भी पण्डित त््यम्बक शुक्ल ने अपनी ओर से सहेज 
दिया कि जनेऊ के दो-चार जोड़े और भी रख देना क्योंकि प्रायः लोग सब कुछ लाते हैं पर 
जनेऊ लाना ही भूल जाते हैं। इधर कुछ वर्षों से पण्डित त्यम्बक शुक्ल में वार्धक्य दिखने भी 
लगा था। कनपटी के पास कुछ बाल सफेद होने लगे थे तथा अपने पिता की भाँति बाल भी 
झड़ने लगे थे। सच तो यह है कि विगत वर्षो में इतनी तेजी से अप्रत्याशित परिवर्तन हुए कि 
घर-परिवार ओर कुल- कुटुम्ब की सम्पूर्ण जिम्मेदारी उन पर लगभग आकस्मिक आ गयी सी 
लगी। पण्डित ज्यम्बक शुक्ल अपनी आयु से कहीं अधिक बड़े लगने लगे थे। पिता और फुन्दी 
काका की हत्या के बाद इन पर तथा परे परिवार पर माँ, अवन्ती काका ओर दुर्गा के 'बड़दा' 
की छत्रछाया अब भी थी परन्तु देखते-देखते शेष लोग एक-एक करके कैसे उठ गये, चले 
गये कि पण्डित त्यम्बक शुक्ल गम्भीर हो उठे। पित्ण की मृत्यु के बाद दुर्गा के बड़दा, पण्डित 
शिवशंकर आचार्य जब एक दिन सब कुछ गोविन्द और दुर्गा को सौंप कर कहने को तो चारों 
धाम की तीर्थयात्रा पर ही गये परन्तु भवितव्य को कौन जानता है? उस दिन पण्डित ज््यम्बक 
शुक्ल को जितना अकेलापन अनुभव हुआ वैसा तो किसी भी दिन नहीं हुआ होगा। माँ, 
श्रीमती कृष्णा देवी शुक्ल वृद्ध होने के साथ-साथ मन से बहुत बुझ गयी थीं। वैसे तो दिन भर 
काम-काज में इन बातों की ओर अधिक ध्यान नहीं जा पाता परन्तु जब कभी कोई विषम 
परिस्थिति उत्पन्न होती तब बहुत कुछ याद भी आता परन्तु रात में तो प्राय: बिस्तरे पर पड़े- 
पड़े स्वजन, आत्मीय, विगत की घटनाएँ सब एक-एक करके याद आते। कैसे पट्टी पर लिखी 
इबारत की भाँति लिखे हुए लोग कोई मिटा देता है और हम अवश बने केवल देखने के 
लिए बाध्य हैं। न हमारे किसी उत्साह, आवेश, आसक्ति या और कुछ का कोई अर्थ है और 
न प्रासंगिकता ही। एक दिन ऐसे ही हम भी पट्टी पर से पोंछ दिये जाएँगे। केसा असंग खेल है 
यह। कण-कण, पल-पल करके एक रचना बनती है और उसी क्षण से उसे मिटाने की 
प्रक्रिया भी आरम्भ हो जातो है। कोई बता सकता है कि इतनी सभ्यताएँ, इतनी संस्कृतियाँ, 
इतने आक्रमण, युद्ध, तानाशाह, सम्राट, सब पोंछे जाकर कहाँ फेंक दिये गये हैं ?- और ऐसे 
हो मौकों पर प्राय: दुर्गा घर का सारा काम-धाम निबटा कर गलने से हाथ- पैर 


१० ॥ उत्तरकथा ॥ 


पोंछती दिखलायी देती। प्रतिदिन वह पूछ लिया करते कि अवन्ती काका ने खा-पी लिया 
कि नहीं? 

बड़े काका पण्डित अवन्तीलाल शुक्ल को यद्यपि दुर्गा ने बाँध रखा था, परन्तु आज तक 
कोई ऐसा व्यक्ति, कोई ऐसा सम्बन्ध नहीं हो सका है जो वास्तविक की अनासक्ति को आबडद्ध 
रख सके। पण्डित अवन्तीलाल शुक्ल ने अपनी माता श्रीमती पार्वती देवी शुक्ल की मृत्यु के 
बाद स्वयं को यजमानी-वृत्ति से पृथक कर लिया था परन्तु दादा पण्डित महादेव शुक्ल और 
'फुन्दी' की हत्या के बाद तो वह दुःखी से कहीं अधिक तो वीतरागी हो गये। अब वह 
ज्यम्बक के साथ ही नीचे बैठक में रहने लगे। अब वह प्रत्येक सोमवार को “चिन्तामणि- 
गणेश ' जाते, फलत: इतनी दूर आने-जाने में तथा वहाँ पाठ-पूजन करने में देर रात तो हो ही 
जाती थी। रोज तो वह महाकाल जाते तो आठ-नौ बजे तक लौट आते थे। ऐसे में यदि दुर्गा 
उनके भोजन के लिए चौका लिये बैठी रहती थी, तो कोई बात नहीं थी परन्तु जब से 
उन्होंने प्रति सोमवार 'चिन्तामणि-गणेश' जाना शुरू किया और आधी-आधी रात तक लौटना 
होता तो उस समय भी दुर्गा का चोका लिये ब्रेठे रहना उन्हें असुविधा देने लगा अत: काफी 
विवाद के बाद दुर्गा ने यह माना कि काका स्वयं ही अपना भोजन निकाल कर खा लिया 
करेंगे। पण्डित त््यम्बक शुक्ल बिस्तरे पर पड़े-पड़े देखते कि सोमवार को दुर्ना सारा चूल्हा- 
चौका रोज की अपेक्षा देरी से ही समेटती है, तभी तो कितनी ही रात में पण्डित अवन्तीलाल 
शुक्ल क्‍यों न लोटें, चूल्हे पर रखा भोजन हमेशा ही कुछ न कुछ गरम ही मिलता। पण्डित 
अवन्‍न्तीलाल शुक्ल को ऐसे समय भोजन करते हुए लगता कि वह लाख अपने को निर्बन्ध 
करना चाहते हों परन्तु दुर्गा उनकी ही नहीं परिवार के सारे लोगों की चिन्ता किये बिना मान 
नहीं सकती। उन्होंने सोमवार को व्रत रखने की अभी चर्चा चलायी भर होगी कि दुर्गा ने पूरा 
घर सिर पर उठा लिया कि ऐसा उसके रहते कभी नहीं हो सकता। इस आयु में इतनी दूर का 
आना-जाना और उस पर उस दिन ब्रत!।-सो वह किसी दिन नहीं होने देगी, और सबको 
चुप रह जाना पड़ा। 

७ 


माघ चल रहा था। यह मास भी कितना विचित्र होता है, दिन और रात के तापमान में 
जमीन-आसमान का अन्तर मिलेगा। धूप में कितनी तेजी होती है परन्तु इधर सूर्यास्त हुआ 
नहीं कि बारी (खिड़की) से इतनी तेज ठण्ढी हवा आने लगेगी कि घर के भीतर के पर्दे ही 
नहीं बल्कि श्रीनाथ जी के चित्र की पवित्रा (रेशमी माला) भी हिलने लगती है। ऐसे में 
कठिनाई यह होती है कि दिन के समय निकला व्यक्ति रात के इस विपरीत मौसम की 
तैयारी करके तो नहीं चलता। पुराने लोग तो हिरावल न सही तो दोहर तो ले ही लेते हैं। उस 
दिन चतुर्थी थी। पश्चिमी आकाश में चतुर्थी का चन्द्रमा धुली हुई चाँदनी के साथ उगते हुए या 
उगे हुए कैसे संकोच के साथ आकाश की प्रशान्त नीलिमा में अकेले हंस सा दिखता है परन्तु 


॥ उत्तरकथा ॥ ११ 


पलक झपकते वह हंस कब उड़ गया या चन्द्रमा कब डूब गया पता ही नहीं चलता। एकदम 
चन्द्रमा विहीन हो जाने पर आकाश भी कैसा सिटपिटाया सा लगता है। 

“चिन्तामणि-गणेश' बड़ा ही सिद्धपीठ माना जाता है। मध्य-युग में कभी यहाँ तन्त्र का 
बड़ा भारी पीठ था। वर्तमान मन्दिर भी पाँच सौ वर्ष प्राचीन तो निश्चित ही है। मन्दिर के 
चारों ओर जिस प्रकार की गढ़ी बनी है वह बतलाती है कि मध्य-युग के उस अराजक युग 
में तान्त्रकों के लिए यह गढ़ी शरणस्थली रही होगी। गढ़ी की बीसियों कोठरियाँ आज या 
तो उजड़ गयी हैं, या टूट-फूट गयी हैं परन्तु उन दिनों गाणपत्य-सम्प्रदाय के योगी, अवधूत 
और तान्त्रिक पूरे देश से आते रहे होंगे। क्षिप्रा का सारा का सारा तट मंगलनाथ से लेकर 
गढ़काली, भर्तृहरी कौ गुफा, महाकाल, चिन्तामणि-गणेश सभी इन वैरागियों के अड्डे थे। 
वैसे तो ये सारे स्थान पर विशेषकर 'चिन्तामणि-गणेश' जिस प्रकार सुदूर निर्जन में हैं उससे 
स्पष्ट है कि सामान्य नागरिक इधर नहीं ही जाते रहे होंगे। अन्य स्थानों तक बस्तियाँ बस 
गयी हैं पर 'चिन्तामणि-गणेश ' चूँकि क्षिप्रा पार सुदूर में है इसलिए वह आज भी एकान्त में 
है। दो-चार भक्त साधकों को छोड दें तो दिन में भी ग्वाले या सँपेरे या जंगलों में कंडे- 
लकड़ियाँ बीननेवालियाँ भूल कर भी मन्दिर में नहीं आतीं। आश्विन की नवरात्र में अष्टमी 
की रात को पण्डित नारायण जी पण्ड्आ अवश्य आते हैं। बाकी के अधिकांश लोगों ने इस 
स्थान का केवल नाम भर ही सुन रखा होगा। 

प्रत्येक सोमवार को पण्डित अवन्तीलाल शुक्ल गत कुछ वर्षों से यहाँ नियमित आने 
लगे हैं। वेसे तो आयु कम नही थी परन्तु जिस प्रकार उन्होंने अपने को साध रखा था उस 
कारण वह साठ से अधिक नही लगते थे। पण्डित अवन्तीलाल शुक्ल मन्दिर के प्रांगण में एक 
खम्भे के पास बेठे हुए गायत्री का जाप कर रहे थे। पाँचवीं माला चल रही थी। प्रत्येक बार 
माला समाप्त होती और वह माला वाला हाथ मय धोती के सिर तथा आँखों से छुला लेते। 
पाँचवीं माला आरम्भ करते समय उन्होंने चतुर्थी के चन्द्रमा की बारीक, ठण्ढी चाँदनी प्रांगण 
में हौले-हौले चलते देखी थी। गायत्री के बाद 'दुर्गासप्तशती' का पाठ किया और जिस समय 
देव-दर्शन करने गये तब देखा कि पुजारी जी, जो कि अवधूत थे, बैठे हुए गणेश-स्तोत्र का 
सस्वर पाठ कर रहे थे। अभी आरती शेष थी। मन्दिर के गर्भ-गृह में तैल से चीकट हुए दीवट 
में बड़ा सा एक दीपक जलते हुए मन्दिर के उस एकान्त अँधेरे को जैसे व्याख्यायित कर रहा 
था। चूँकि एकदम निरभ्र शान्ति थी इसलिए गर्भ-गृ७ के ऊपर के गुम्बद में गणेश-स्तोत्र के 
स्वर प्रतिध्वनित हो रहे थे। वैसे सोमवार को ही दो-चार और लोग भी शहर से आ जाते हैं 
इसलिए लौटने में पण्डित अवन्तीलाल शुक्ल का उन लोगों का साथ हो जाता है, परन्तु आज 
सयोग से उनमें से कोई भी नहीं था। हठात्‌ पण्डित अवन्तीलाल शुक्ल को लगा कि आज रात 
कुछ ज्यादा ही हो गयी है और आज लौटने में साथ भी कोई नहीं होगा और अगर अवधूत 
के स्तोत्र-पाठ को समाप्ति तथा आरती की प्रतीक्षा करेंगे तो आध-पौन घण्टा और लग जाएगा। 
और उन्हें अवचेतन में लगा कि आज ऐसा करना ठीक नहीं होगा। वह जैसे ही प्रतिमा के 
सम्मुख दण्डवत करने को हुए कि संस्कार आड़े आ गये। अन्तर में उन्होंने स्वयं को ही 
घिकक्‍्कारा कि कभी तो ऐसा नहीं किया तब आज वह किस आशंकावश ऐसा करना चाहते हैं? 


१२ ॥ उत्तरक्रथा ॥ 


मनुष्य पूजा-पाठ में ही कतरब्योंत करता है, है न? नहीं, किसी भी कारण से नियम-भंग 

नहीं करना चाहिए? फिर घर ही तो जाना है रास्ते के साथ की भली चलायी। अरे मन्दिर से 

निकले नहीं कि देखते-देखते क्षिप्रा माता आ जाती हैं और उसके बाद तो बस्ती ही 
बस्ती-बस, और क्‍या !! ओर बताओ नियम भंग कर देने से क्या किसी का साथ हो 
जाएगा? नहीं !! 

आरती के स्वर, घण्टे-घड़ियालों की घनन-घनन कानों में गढ़ी के बाहर तक भी बने 
रहे। मन्दिर और गढ़ी के बड़े से फाटक तक बड़ा सा मैदान अँधेरे में डूबा हुआ था। मन्दिर के 
प्रांगण में पहुँच कर जेसे ही आकाश की ओर देखा तो लगा कि आधी रात के आसपास 
दिखलायी देनेवाले तारों में से एकाध उग आया था। रात का भीगापन बतला रहा था कि ओस 
काफी देर से गिर रही है। लाल गमछे से पण्डित अवन्तीलाल शुक्ल ने अपनी पगड़ी के ऊपर 
से लपेट कर कान बाँध लिये और हिरावल ठीक से ओढ़ ली। चलने के लिए छड़ी उठाते 
हुए वह अवधूत से बोले, 

-- अच्छा महाराज ! नमो नारायण ।। 

अवधूत मन्दिर के कपाट बन्द कर चुके थे। लकडी की चट्टियाँ प्रांगण के पत्थरों पर बहुत 

स्पष्ट सुनायी पड़ रही थीं। अवधूत के हाथों में तालियों का बड़ा सा गुच्छा था, बोले, 

-- पडित जी ।! आज तो किसी का साथ भी नहीं है। 

-- क्यों? क्‍या भगवान का साथ ब़्हीं है? 

-- भगवान तो सर्वत्र विद्यमान है, फिर भी अकेले इत्ती रात में जाना? 

--- महाराज ! क्‍या रात ओर क्‍या दिन। 

-- आप रुकें में लालटेन लेकर आया, क्षिप्रा पार करवा देता हूँ। उस पार तो बस्ती आ ही 
जाती है। 

-- अरे नहीं अवधूत महाराज ! इत्ती रात में चार मील का आना-जाना किसलिए? अँधेरा, 
जाड़ा-ये सब यहीं गढ़ी तक ही है जहाँ बाहर निकले और चार कदम चले कि न कहीं 
जाड़ा और न कहीं अँधेरा। 

-- शुकुल जी ! जाड़े की बात नहीं है। शिप्रा तक बड़ा ही झाड-झंखाड़ वाला ऊबड़- 
खाबड़ रास्ता है। क्षिप्रा जी की यह कगार है न इसलिए खादर बहुत हैं और इन खादरों 
पे 

--- चोर-डाकू? तो महाराज ! ताँबे की इस दँतखुदनी के अलावा चाँदी का छलला तक तो 
है नहीं कि कोई कुछ लूट लेगा। हाँ, प्रसाद के ये चिरौंजी दाने जरूर हैं- ले ले, भगवान 
का प्रमाद पाकर चोर-डाकु भी तर जाएगा। 

--- वह सब कुछ नहीं महाराज ! इन खादरों में साँपों के सैकड़ों बिल हैं तभी तो दिन भर 
सँपेरे यहाँ घूमते रहते हैं। 


--- क्या बात करते हैं आप भो। साँप तो परों की आहट पर खुद ही भाग जाते हैं, और फिर 
यह छडी जो ह...। 


॥ उत्तरकथा ॥ १३ 


_.- न हो तो फिर आप लालटेन लेकर जाएँ। सुनसान जंगल में और ऐसे अँधेरे में प्रकाश साथ 
में होना ही चाहिए महाराज ।. 

_ भली चलायी आपने भी। आठ दिन तक आपकी लालटेन सम्हाली जाए और फिर अगले 
सोमवार को उसे टाँग कर लाऊँ। ना कहीं !! आप बिल्कुल चिन्ता न करें...लीजिए, दस 
मिनिट और लग गये ..अच्छा, नमो नारायण ! 

-- जय चिन्तामणि-गणेश ।! 


और अवधूत को वहीं गढ़ी के बड़े फाटक में जो खिड़को थी उसके बाहर ही विदा 
दी। हर बार उन्होंने देखा है कि इस खिड़की में वह ताला अपने हाथों से बन्द करते हैं और 
उस समय तालियों की झनझनाहट बाहर तक सुनायी देती है। गढ़ी से बाहर आते ही माघी 
ठण्ढी हवा का तेज झोंका आया, जैसे झोंका पण्डित अवन्तीलाल शुक्ल की प्रतीक्षा ही कर 
रहा था। गढ़ी के भीतर के खुलेपन में और बाहरी जंगली खुलेपन में तात्विक अन्तर था। 
उसमें सीमा थी जबकि शहाँ सब कुछ असीम था। चारों ओर ठण्ढी निस्तब्धता थी परन्तु 
जंगली हवा की मीत्कारी और तेजी, झाडियों और पेड़ों से स्पष्ट थी। पता नहीं कैसे, पर 
अँधेरे म॑ं वजन अनुभव होता है, और ऐसा लगता है न कि इस अमानुषी वजन के कारण 
चीजों, व्यक्तियों और स्थितियों तक के स्वत्व अपने से बाहर नहीं निकल पाते। एक पाथरी 
भाषाहीनता आ जाती है। यह भाषाहीनता ही तो चीजों, व्यक्तियों ओर स्थितियों को वजनी 
बनाती है। इस अभिव्यक्तिहीनता में सबके व्यक्तित्व ऐसे ऐंठे हुए हो जाते हैं कि प्रत्येक को 
प्रत्येक से भय लगने लगता हे। रात्रि में इसीलिए भय लगता है कि हमारी सारी संप्रेषणा पथरा 
जाती है। दिन में जिन झाडियों को हमने हँसते खिलखिलाते देखा होता है, जिन रास्तों को, 
पगडडियो को धूप में दूर तक जाते हुए, मुसकराते हुए देखा होता है उन सबमें रात्रि में 
अपरिचित का एक ऐसा भाथ बद्धमूल हो जाता है कि दूसरे को कया स्वयं उन्हें ही अपने से 
भय लगने लगता हैं। अभी तक जो झाड़ी चुपचाप थो वही हठात्‌ किसी झींगुर के भन्ना उठने 
यर स्वयं ही कैसी आसन्न हुई रहती है, कभी इसे भी जानने की चेष्टा कौ है? जिस किसी 
कारण से भी रात्रि की उस निस्तब्धता में सहसा कगार छपाक की आवाज के साथ टूट पड़ती 
होगी तो क्‍या नदी नहीं चौंकती होगी कि इस निःशब्दता में यह क्या था? सम्भव है यह 
किसी गरीब खरगोश के औंघाते हुए फिसल पड़ने के कारण हुआ हो और वह बेचारा मारे 
भय के भागा हो और हठात्‌ कगार टूट पड़ी हो या 7 पक्षी बैठे-बैठे डाली पर से फिसल 
पड़ा हो तो पत्तियाँ शब्द कर उठी हों। यह कोई आवश्यक नहीं कि रात के अँधेरे में निर्जन 
जंगल में सदा ही कोई आक्रमण ऊरने पर ही उतारू ही हो। उल्लू भी जीव है। उसे भी तो 
बोलने का वैसा ही अधिकार है जैसा कि किसी अन्य मधुकंठी पक्षी को गाने का। अब यदि 
रात की नि:शब्दता में उसका बोलना आपको अमंगलकारी, अशुभ लगता है तो वह क्‍या 
करे? इसके लिए प्रकृति को तो दोषी माना जा सकता है परन्तु उल्लू को नहीं। पेड़ की कोटर 
ही जब किसी का धर हो तो वह वहीं ही तो रहेगा और वहीं ही तो बोलेगा? प्रकृति, 
मनुष्य की भाँति भेद-दृष्टि नहीं रखती। उसके लिए जिस प्रकार प्राणिमात्र समान हैं उसी 
प्रकार शब्द मात्र, स्वाद मात्र, स्पर्श मात्र सभी क्रुछ तो उसके ही हैं। तब भला भय की क्या 

बात है? अंश में भय होता है, सर्वाश में नहीं। हवा भी तो जल की ही भाँति अपनी 
समानान्तरता, समतलता में चलती है। जहाँ खाई-खादर होते हैं वहाँ वह भी तो जल की ही 
भाँति नीचे उतरती है और आवृत्ति के साथ भरने लगती है। शब्द और प्रकाश सभी के साथ 
यही प्रक्रिया है। इन प्राकृतिक नियमों का उल्लंघन प्रकृति किसी को नहीं करने देती। परन्तु 
यह उल्लंघन कहाँ है? जब कोई नीचे उतरेगा तो फिसलना कया स्वाभाविक नहीं है? हवा 
भी जब नीचे उतरेगी तो क्या फिसलेगी नहीं? और जहाँ तक फिसलने का प्रश्न है, वह 
सबका एक हो ढंग का होता है। हमारी आपकी ही तरह जैसे जल ढलँग कर नीचे उतरता है 
वैसे ही हवा भी। और इस फिसलने पर कुछ सूखे पत्ते, टहनियाँ, बारीक धूल खरखरा उठेंगे 
ही। दिन में भी प्रकृति का यह महाव्यापार अनाविल सम्पन्न होता रहता है परन्तु अनन्त शोर, 
गति एवं व्यस्तता में इस प्रकार की कोमल प्राकृतिकवाओं की ओर ध्यान ही नहीं जाता; 
परन्तु रात की अकलक निस्तब्धता में हल्की से हल्की आवाज तक अपने पूर्ण व्यक्तित्व के 
साथ सुनायी देती ह। और जब फिसलने का आभाम देती आवाज हो तो लगता है न कि कोई 
नीचे उतरा, लेकिन कोई कौन? इस कोई की काल्पनिक उपम्थिति की कल्पना से ही हमको 
भावी आक्रमण, सकट, भय न जाने क्या-क्या लगने लगता है। जैसे कोई आसन्न आक्रमण जो 
घटित होने के बिन्दु तक आपके बिल्कुल निकट आ चुका है, और आप रोम-रोम से कान 
हो जाते हैं ओर व्यक्तित्व से जल भरे स्पज के समान। पण्डित अवन्तीलाल शुक्ल भगवज्नाम 
एवं प्रभु -स्मरण करते हुए गरवट के उस कच्चे रास्ते से चले जिसके एक ओर साथ में 
पगडण्डी भी चल रही थी। रा/ के समय किसी पगडण्डी पर चलना निरापद नहीं होता 
क्योंकि उसके दोनों ओर प्राय: झाड़ियाँ होती हैं और इन्हीं झाड़ियाँ में तो ही बाँबियों के 
मुँह हुआ करते हें। गरवट कुछ भी हो, एक तो खुली होती है दूसरे चौड़ी होने के कारण 
तारों के प्रकाश में उसे थोडा-बहुत तो देखा ही जा सकता है। प्राय: रात में तथा ऐसे सुनसान 
में चलनेवाले रह- रह कर खाँस लेते हैं, कुछ तो भी बीच-बीच में बोल लेते हैं, हाथ की 
लाठी यदाकदा ठपकारते चलते हें और न हुआ तो पैरों को कभी-कभी फटकार लेते हैं। इन 
सारी बातों का तात्पर्य यही होता है कि यदि कोई जन-जनावर बैठा हो, या बिल से बाहर 
झाँक रहा हो तो या तो रास्ते से हट जाए या वहीं दुबक जाए। तारे उस प्रशान्तता में आपको 
प्रकाश तो नहीं देते परन्तु आपमें प्रकाश का भाव उत्पन्न करते हैं। पण्डित अनन्तीलाल शुक्ल 
बराबर सोचते जा रहे थे कि अवधूत ने क्‍या ठीक नहीं कहा था कि वह उन्हें क्षिप्रा तक 
छोड़ दें? किसी भय के कारण वह इस बात को बारम्बार नहीं याद कर रहे थे केवल साथ के 
कारण सोच रहे थे। अवधूत लालटेन के लिए आग्रह कर रहे थे परन्तु नहीं लिया। लालटेन से 
स्थिति में कोई अन्तर तो नहीं आता परन्तु उसके प्रकाश में पथ दिखता है। किसी भी चीज के 
दिखने से कितनी विश्वमनीयता, आश्वस्ति होती है। इससे भी अधिक लालटेन, एक 
सहयात्री के साथ में होने का भाव भी देती है- और, सदा एक से दो भले यही नीति का 
सार !! पर, अब उस सब पर सोचने से लाभ?-अरे, अब क्षिप्रा जी दूर ही कितनी 
हैं ?> आधाकोस तो आ ही गये होंगे।-आज थोड़ी ज्यादा ही देर हो गयी। प्राय: तो दुर्गा 
सप्तशती के चुने हुए अंश तथा गायत्री की तीन मालाएँ, उसके बाद अवधूत जी का गणेश- 

स्तोत्र और आरती-बस। पर आज जैसे ध्यान ही नहीं रहा। पूजन में मन ऐसा रमा कि जब 
चतुर्थी की चाँदनी उन्हे फलाँग कर मन्दिर के प्रांगण के पार जा रही थी तब ध्यान गया। 
-बीच-बीच में वह जोरों से खाँसते हुए चल तो रहे ही थे परन्तु अपने को उपस्थित भी 
अनुभव करते चल रहे थे। थोड़ी-थोड़ी देर में बह क्षिप्रा पर बने रेलबवे-पुल को उस आऔँधेरे में 
देखने की चेष्टा करते जा रहे थे। ऐसे निचाट वीरानेपन में किसी भी चीज, व्यक्ति का दिख 
जाना कैसा उत्साह भर जाता है। दिन के समय तो वह रेलवे-पुल आधे रास्ते से ही दिखने 
लगता है। जंगलों में दूर से दिखते गाँव किनारे के पेड़ों का समुदाय या सड़क पर बीच-बीच 
में आ जाने वाली पुलियाएँ या नदी पर की झुकी कमरवाली रपट ऐसे ही भाव उत्पन्न करते हैं 
जैसे सहसा कोई आत्मीय मिल गया हो। उस रपट पर से बहते हुए जल का मन्द-मन्द 
बोलते हुए रपट से उतरना केसा पारिवारिक लगता है न? पण्डित अवन्तीलाल शुक्ल को जब 
बहुत ही डूबी-डूबी आत्मस्थता लगते लगती तो वह खँखारने लगते। ऐसा खँखारना भी 
अपने से बाहर निकलने की चेष्टा जैसा ही होता है। प्रत्येक पग के बीतने के साथ अन्तर में 
यही लगठा कि, देखा, कहीं कुछ नहीं है। अरे, आदमी डरने लगे तो घर की दीवालें भी 
डराने लगती हैं. ओर वह निर्भय होने लगते। और वह क्षिप्रा की कगार उतरने लगे। नर्दी पर 
न जाने किस जमाने की रपट थी। गाड़ियाँ तो बगल से उथले जल में होकर निकल जाती हैं 
पर पैदल यात्री यदि सम्हल कर रपट के पत्थरों पर पैर न रखें तो या तो उनकी नोऊों के 
कारण या फिर काई के कारण पानी में बिना गिरे नहीं रह सकते। पूर (बाढ़) के दिलों में 
गाड़ियों का यातायात रुक जाता है परन्तु उन दिनों पैदल यात्री तब रेल की पटरी-पटरी होते 
हुए रेलवे-पुल पर से होकर आते-जाते हैं। कगार उतरते समय पण्डित अवन्तीलाल शुक्ल 
को लगा कि जेसे अँधेरा बढ़ गया है। “टीली झाड़ियों के कारण गरवट तक के दोनों ओर दूर 
तक केवल वनस्पति का विस्तार ही विस्तार ऐसा था जो बड़े पेड़ों वाला जंगल जैसा तो नहीं 
कहा जा सकता था पर उस विस्तार की प्रकृति औः स्वभाव में जंगलपन अवश्य था। 


वह कगार उतर ही चुके थे। रपट पर क्षिप्रा का चलना और दूसरी ओर होौले से उतरने 
का जैसे शब्द तक उन्हें सुनायी पड़ने लगा था। तभी उन्हें लगा कि कोई चीज फूत्कारी। अभी 
वह चमरौधा पहने अपना पाँव फटकारें तभी उन्हें लगा कि यह फृूत्कारी क्‍या है। वह क्षणान्त 
में ही संकर की भयावहता अनुभव कर ले गये। कोई साँप था जो अपनी बाँबी के बाहर बैठा 
हुआ था। उस अँधेरे में पण्डित अवन्तीलाल शुक्त उसका उठा हुआ फन तो देख सके पर 
उसे पूरा देख सकने की स्थिति भी नहीं थी। भाग वह सकते नहीं थे। यही विवशता उस 
प्राणी के लिए भी रही होगी तभी तो साँप ने भी उनकी उपस्थिति के तत्काल बाद घात की 
सारी तैयारी कर लो थी। हाथ की छड़ी से उस अँधेरे में वह कितना सटीक प्रहार उस पर 
कर सकते थे, कहना कठिन था। निर्णायक क्षण के पूर्व दोनों ही ठिठके। पण्डित अवन्तीलाल 
शुक्ल हाथ की छड़ी घुमा कर उसके उठे हुए फन पर प्रहार करें, इसी बीच साँप ने विद्युत 
वेग के तथा पूरी शक्ति के साथ उनके दाहिने पैर में दाँत गड़ाये और जिस फुर्ती से झाड़ी में 
विलुप्त हुआ उसमें कोई भी कुछ नहीं कर सकता था। साँप के भागने की हल्की सी सुरसुसहट 
हुई अवश्य थी परन्तु उस समय उसकी ओर ध्यान जाने का प्रश्न ही नहीं था। वह बैठ गये 

और साँप ने जहाँ दाँत गडाये थे उसे दोनों हाथों से कस कर थाम लिया। अब इतना स्पष्ट था 
कि अब वह साँप यहाँ बैठा नहीं है कि अब और कोई भय हो। और इस घटना के बाद भी 
क्या कोई भय बचा था? तत्काल सिर से गमछा खोला और साँप के काटे हुए स्थान के कुछ 
ऊपर खूब कस कर बाँध लिया ताकि खून का दौरा ऊपर की ओर न हो सके। यदि यह 
दुर्घटना गढ़ी के आस-पास घटी होती तो तत्काल गढ़ी में पहुँच कर अवधूत महाराज की 
सहायता से चीरा लगा कर कोई चीज भर लेते ताकि विष खून में न फैले। पर यहाँ, इस 
स्थिति में इससे अधिक कुछ नहीं किया जा सकता था। अभ्ष तो केवल घर जल्द पहुँचा 
जाए ओर त्र्यम्बक को जगाया जाए। इतनी आधी रात में ज्यम्बक ही क्या, कोई भी क्‍या कर 
सकता है? उस अँधेरे में जितना भी दिखा था उससे तो यही लगा था कि वह साँप, पूरा 
नागनाथ था। 

पैर बँधा होने पर भी वह जल्द से जल्द रेल की पटरियों के बीच से जाती पगडण्डी से 
घर पहुँचना चाह रहे थे। तिरछे जाकर ही बेगमपुरा के बाहर ही बाहर वह महाकाल के पास 
सिंहपुरी होते हुए मगरमूहे पहुँच सकते थे। उन्हें पूरी तरह स्पष्ट था कि विष थोड़ी ही देर में 
अपना काम शुरू कर देगा ओर शायद उसके थोड़ी ही देर बाद यह स्थिति भी आ जाएगी कि 
कोई कुछ नहीं कर सकेगा। हाँ, उस स्थिति के बाद तो यह स्थिति भी आ जाएगी कि कोई 
कुछ नहीं कर सकेगा। हाँ, उस स्थिति के बाद तो एक ही अनिवार्यता होगी....मृत्यु !! अपने 
सन्दर्भ में पण्डित अवन्तीलाल शुक्ल को मृत्यु से कोई भय नहीं। सत्तर पार के व्यक्ति, उस पर 
अविवाहित तथा कोई सासारिक या पारिवारिक कोई दायित्व भी नहीं-भला ऐसे व्यक्ति को 
क्या मोह हो सकता है? तब भी परम वीतरागी के लिए भी यह जीवन बड़ा अलभ्य फल 
होता है। हठात्‌ हाथ से छिटक कर वह अलध्य फल दूषित हो जाए या आप उससे वंचित 
कर दिये जाएँ तो सिवाय सन्‍्तोष के व्यक्ति और क्‍या कर सकता है? इस प्रकार के दैव- 
संयोगों की बात दूसरी हे, नहीं तो सामान्य स्थिति में मनुष्य अन्तिम समय तक उसमें अपनी 
लालसा के दाँत गड़ाये रखना चाहता है। 

पहले जिन झाडियों को पण्डित अवन्तीलाल शुक्ल बचा-बचाकर चलते जा रहे थे, 
उन्हें अब वह लगभग रॉध कर घर की ओर तेजी से बढ़ने लगे। चूँकि कद-काठी बचपन ही 
से मजबूत रही है इसलिए वह अपने छोटे भाई फुन्दी की भाँति पहलवान तो कभी नहीँ रहे 
परन्तु वह भी मन के न केवल मजबूत बल्कि साहसी थे। जीवन के जल में वह फुन्दी से 
अधिक गहरे पैठे थे। माँ तथा अपने परिवार की जैसी उपेक्षा उन्होंने तीव्रता से अनुभव की 
उसमें वह अन्तर्मुखी हो गये थे। मन की इस बीतरागिता ने उन्हें एक प्रकार से वैरागी सा बना 
दिया था। प्राय: वह बैरागी साधुओं के साथ समय-समय पर उठते-बैठते थे। उनकी इस 
अन्तर्मुखी प्रवृत्ति ने उन्हें निश्चेष्ट बना दिया था। किसी भी बात या सम्बन्ध के प्रति वह अपने 
में एक ऐसी अभिव्यक्तिहीनता पाते थे जैसे वह आकण्ठ ठण्ढे हो गये हैं। तब भी वह मन से 
दृढ़संकल्पी ही रहे हैं। यही कारण था कि पाँव बँधा होने पर भी वह जिस अजित भाव से 
चलने में भागने को भी जोड़े हुए थे उससे लग नहीं रहा था कि उन्हें साँप ने काया है और 
वह घर की ओर नहीं बल्कि अपने जीवन की समाप्ति की ओर बढ़ रहे थे। पिंडली पर 
अँगोछा काफी कस कर बँधा था इंसलिए पैर क्रमश: सुत्न होता जा रहा था। पैर में सुन्नता बंधे 

होने के कारण आ रही थी अथवा विष के व्यापने के कारण ऐसा हो रहा था, कहना कठिन 
था। तब भी पण्डित अवन्तीलाल शुक्ल: इतना तो स्पष्ट ही देख-समझ पा रहे थे कि मृत्यु अब 
आसन्न निकट है। फिर भी वह यहाँ और ऐसे निचाट सुनसान में अनाथ की भाँति नहीं मरना 
चाहते थे। ऐसी विषमता में तो जब तक देह गंधाने नहीं लगेगी तब तक किसी को पता ही 
नहीं चलेगा। 

और महाकालेश्वर की सड़क तक पहुँचते-पहुँचते उन्हें लगा कि चलना, जो कि देह क़ा 
सहज धर्म है, कितना दूभर होता जा रहा है। सामान्यतः: तो “चलने ' की इस क्रिया की ओर 
कभी ध्यान भी नहीं जाता परन्तु कभी यही सहज क्रिया कैसी दूर का फल हो जाती है। उन्हें 
शायद यह भी भ्रम होने लगा कि कनपटी के पास भी तेज झनझनाहट होने लगी है। एक बार 
यह भी ध्यान आया कि यहीं पास ही तो श्रीमती गायत्री देवी उपाध्याय रहती हैं, न हो 
उन्हीं के यहाँ कुछ देर रुक लिया जाए। परन्तु अभी यह विचार आया ही होगा कि स्वयं 
उन्हें ही लगा कि कोई यह सुने तो क्‍या कहे ! नहीं, सिवाय चलते रहने के और कोई 
नियति नहीं थी। सिवाय म्युनीसीपाल्टी की एकाध लालटेन के और कभी किसी गली के 
आवारा कुत्तों के रह-रह कर भौंकने के न किसी की प्रतीति थी और न कोई उपस्थित लग 
रहा था। खिड़की-दरवाजे बन्द किये घर, मुहल्ले और बीरान रास्ते सोये हुए थे। आधी रात 
के बाद का ठंढा मौसम और अँधेरा बाढ़ के पानी सा गली-सेरियों में धुन्थ बन कर फैला 
हुआ था। हल्का भीगापन घरों-दीवालों पर जैसे लिखा लग रहा था। काली, निर्जन निर्द्न्द्रता 
में सारा वातावरण सन्नाटे में चुप खड़ा था। आज के पूर्व अपना होना कभी उहोंने इतना स्पष्ट 
नहीं अनुभव किया था। वही एकमात्र विवादी स्वर थे जो उस सन्नाटे में बज रहे थे। 

जिस समय मगरमुहे की गली में वह पहुँचे तो दोनों पैर ही नहीं बल्कि सम्पूर्ण 
व्यक्तित्व कैसा सीसे जैसा भारी लगा। एक स्थिति आती है जब अपना ही बोझ नहीं उठ पाता 
तब भला कोई दूसरे का बोझ क्‍या उठा सकता है? पृथ्वी का गुरुत्वाकर्षण उनकी देह को 
जैसे अपने से पृथक नहीं करना चाहता था। आपकी चेतना इसके विरुद्ध जाना चाहती है और 
देह है कि उस पुकार पर निढाल होने को तत्पर होती है। कैसा विकट होता है यह क्षण कि 
चट्टान होने को उत्कट इस देह को हम पंख देकर आकाश में उछाल देना चाहते हैं लेकिन 
ऐसा नहीं हो पाता और हम चेतना और देह में सदा-सदा को विभक्त हो जाते हैं। जीभ न 
केवल ऐंठी हुई ही लग रही थी बल्कि एकदम सूखी, काठ जैसी हो रही थी। भाषा और 
शब्द तो टूर, उन्हें लगा कि अब़ वह शायद किसी प्रकार की कोई आवाज तक नहीं निकाल 
पाएँगे। घर के पास के गणपति-मन्दिर के चबूतरे पर बैठकर सदा की भाँति सुस्ताने को कैसा 
मन हुआ परन्तु इस क्षण ऐसा लगा कि यदि वह बैठ गये तो फिर कभी नहीं उठ पाएंगे। 
निश्चित ही वह बूझ ले गये कि अब केवल अन्तिम चलना, अन्तिम बैठना और अन्तिम 
पुकारना ही एकमात्र बच गया है। किसी प्रकार सामने दिख रहे घर तक पहुँच जाएँ, घर के 
दरवाजे पहुँच कर ही अब वह बैठ सकते हैं और अन्तिम बार यदि वह पुकार सकते हैं, तो 
केवल-“त्यम्बक !!' अब जो भी कुछ है, वह बस एक बार ही के लिए है। सच तो यह है 
कि अवश्य जिजीविषा ही थी जो वह यहाँ तक आ सके। संकल्पी मन ही था जो उन्हें इस 

दारुण अवस्था में भी घर तक ले आया था। वस्तुत: तो वह न जाने कब रास्ते ही में शेष हो 
चुके थे। ऐसा होता है न कि अपनी स्वयं की गति न होने पर भी किसी प्रवाह में पड़कर हम 
बड़ी दूर तक यात्रा कर ले जाते हैं। विष रक्त में न केवल मिल ही चुका था बल्कि उसने 
उनकी चेतना और अवयवों को भी प्रभावित करना शुरू कर दिया था। यदि इतनी निर्ममता से 
पैर न बँधा होता तो वह आधे रास्ते में ही ढह गये होते। 

सच तो यह है कि वह नहीं जानते कि वह किस प्रकार दरवाजे पर पहुँचे। दरवाजे की 
'कल' पर हाथ गया। 'कल' के लोहे के कड़े में पौषिया ठण्ढापन स्पष्ट था। बल्कि यहाँ तक 
कहा जा मकता था कि हाथ में उसका स्पर्श जैसे बज उठ हो। पण्डित अवन्तीलाल शुक्ल को 
वह ठण्ढापन पूरी देह में थरथरा गया। 'कल' का कड़ा बोला अवश्य पर दरवाजा खुला नहीं। 
चूँकि रोज की अपेक्षा आज अधिक देरी हो गयी थी इसलिए सावधानी के ख्याल से दरवाजा 
भीतर से बन्द कर लिया गया था, और ऐसा होना स्वाभाविक भी था। 'कल' पर उनका हाथ 
था अवश्य परन्तु पण्डित अवन्तीलाल शुक्ल दरवाजे से सटे-सटे ऐसे फिसलते चले गये जेसे 
दरवाजे पर से उन्हें नीचे की ओर कोई छील रहा हो। उन्होंने अपनी समझ से तो 
“ज्यम्बक !!' कह कर पुकारा भी परन्तु बाद में स्वयं उन्हें ही लगा कि वह पुकार गले से 
शायद ही बाहर गयी हो। अत: शेप बची अपनी अन्तिम सारी शक्ति को समेट कर जब दुबारा 
'ज्यम्बक ।!' पुकार उममें यही आर्तता थी कि इसके बाद वह कुछ नहीं कर सकते, और 
वह दरवाज पर ही ढह गये। हल्की सी आवाज करती हाथ से छड़ी छिटकी और सब शान्त 

हा गया। 
छे 


सामान्यत: तो श्रीमती कृष्णादेवी शुक्ल शुरू दिन से ऊपर ही सोती रहीं। हाँ, जीवन के 
अन्तिम दिनों में पति पण्डित महादेत्र शुक्ल भले ही बैठक में सोने लगे थे परन्तु वह उसके 
बाद भी ऊपर अपने उसी कमरे में सोती रहीं जिसमें वह बहू के रूप में प्रथम रात्रि को सोयी 
थीं। परन्तु अब इस वार्धक्य में दिन भर ऊपर-नीचे चढ़ना-उतरना न केवल कष्ट ही देता था 
बल्कि अब इसकी कोई खास आवश्यकता भी बैसी नहीं रह गयी थी। चौकसी वह अब भी 
करती हैं परन्तु चौकसी, चौकसी में अन्तर आ गया है। उनके सासूत्व में केवल इतना हो 
अन्तर आया होगा कि अब वह हर बात में दुर्गा को नत्ीं टोंकती हैं इसलिए उनके पललू में 
अब ढेर सारी चाभियाँ भी नहीं बँधी रहती हैं। शरीर भ अब साथ नहीं देता कि दुर्गा के पंखों 
पर चौबीसों घण्टे निगरानी रख सकें। और फिर इन बच्चों के मारे वह दादीमाँ अधिक हो 
गयी थीं। इन बच्चों के मारे जब सारे दिन नीचे ही रहना है तो फिर कौन दिन भर घुटनों पर 
हाथ धर-धर के चढे-उतरे? हालाँकि वह नीचे से ही गाहे-बगाहे दुर्गा को आदेश देना कभी 
नहीं भूलतीं कि दालों को धूप दिखायी कि नहीं? पापडों पर यदि फफूँद चढ़ गयी तो सारी 
मेहनत बेकार जाएगी। स्त्री का मन और उसकी इन्द्रियाँ सकी गृहस्थी से इतनी जुड़ी होती 
हैं कि लाख वह गोमुखी में हाथ डाले 'ओम नमो भगवते वासुदेवाय' की माला फेर रही हो 
पर क्‍या मजाल जो किसी दिन बघार (छौंक) जरा सा भी जल जाए। मिर्च की धाँस आयी 
नहीं कि उनकी पराँच शुरू हुई नहीं। तब भी वह नीचे बैठे हुए बच्चों से घिरे अब बहुत 
अधिक सासूपना नहीं दिखा पाती हैं। 

पति वाली बैठक में रात को अब देवर अवन्तीलाल शुक्ल सोते हैं। ऊपर बेटे-बहू खा- 
पीकर भले ही पहले सो जाएँ परन्तु देवर-भौजाई की नीचे वाली मजलिस बच्चों के सो जाने 
पर भी देर रात तक चलती रहती। देवर के कारण श्रीमती कृष्णादेवी शुक्ल को उज्जैन में 

होनेवाली गतिविधियों, परिवर्तनों का पता घर बैठे ही चल जाता और भाभी के कारण 
पण्डित अवन्तीलाल शुक्ल को सगे-सम्बन्धियों कौ गतिविधियों, करियावरों के बारे में सब 
मालूम हो जाता। इसके अलावा देवर के कारण नीचे भी मनसायनता रहती, नहीं तो बच्चों का 
क्या !! लिखे-पढ़े, बहुत हुआ तो किस्से कहानियाँ सुन-सुना लीं और सो गये। बच्चे तो सोये 
नहीं कि नींद में डूबे नहीं, और तब श्रीमती कृष्णादेवी शुक्ल क्या करें? तकिये पर सिर रखा 
नहीं कि लगता कि नींद के अलावा और सब कुछ आ रहा है। बुढ़ापे में नींद भी कैसी देह 
की खाल-सी झूलकर लटक जाती है। ऐसी साँसत में तो यह अच्छा हुआ न कि बोलने- 
बतियाने को घर हो का एक आदमी मिल गया। जब तक महाकाल से रोज पण्डित 
अवन्तीलाल शुक्ल लौटते हैं तो बच्चे अपनी लिखाई-पढ़ाई तब तक कर रहे होते हैं। वह भी 
चौखण्डी में या झँझरी वाले दालान में बच्चों के पास ही बैठे हुए आसन बिछा माला फेरती 
रहती हैं। जाड़ों में देर रात तक सिगड़ी [मिट्टी की खुली अँगीठी] तापते हुए बच्चों से घिरे 
देवर- भौजाई के बीच किसी दिन धरम-करम की बातें होतीं तो किसी दिन कुल-कुटुम्ब के 
करियावरों के किस्से होते। इन बातों में सगा-सोई, कुल कुटुम्ब, जात-परजात, शादी-ब्याह, 
जनेऊ-नुक्ते सभी आ जाते। धरम-करम की बातों में पण्डित अवन्तीलाल शुक्ल को बहुत 
आनन्द आता जब कि करियावरों की चर्चा में श्रीमती कृष्णादेवी शुक्ल को रस मिलता। यह 
स्त्रियों की ही विशेषता होती है कि कुल-कुटुम्ब ही क्‍या बल्कि मुहल्ल्ले-टोले में भी 
किसके यहाँ कब बच्चा पेदा हुआ इसका जैसा घंटे-पल का पक्का हिसाब उनके पास होगा 
वैसा सरकारी कागजों में भी नहीं हो सकता। यही क्‍या, बल्कि मनुष्य और गृहस्थी से 
सम्बन्धित अच्छी से अच्छी ओर बुरी झे बुरी बात तथा घटना वर्षों बाद भी उन्हें ऐसी याद 
होंगी कि जैसे कल की हो बात हो। किसकी बहू ने प्रसव के दिनों में सोंठ नहीं खायी तो 
दो बच्चों के बाद ही पेट निकल आया नहीं तो दो क्‍या, दस बच्चे भी जनने पड़ें तब भी क्या 
मजाल जो पेज निकल आए। स्त्रियों के न केवल अपने गीत और राग ही हैं बल्कि सच तो 
यह है कि वेद-पुराणों के समानान्तर उनके अपने अनुभवों के उपनिषद भी हैं जिन्हें केवल 
स्त्रियाँ ही श्रुत-ज्ञान से जानती आयी है। तभी तो स्त्रियों के गीतों के बोल और उनकी धुननें 
कैसे युग-युग से अक्षुण्ण हैं? 

समय और नैकटच, व्यक्तियों में और स्थितियों में आमूल परिवर्तन तक ले आते हैं। वैसे 
श्रीमती कृष्णादेवी शुक्ल के सन्दर्भ में यदि आमूल न भी सही तब भी काफी परिवर्तन तो आ 
ही गया था। कभी यही देवर और इनका परिवार ऐसा था कि अन्त तक वही नहीं झुकी थीं। 
विषम से विषम परिस्थिति में भी श्रीमती कृष्णादेवी शुक्ल नहीं पिघलीं परन्तु अब वह कैसे 
आँच के पास रखे घी सी सदा पिघली लगती हैं। अब यही देवर है कि जिसके न लोटने तक 










प्राय: वह भी पर हैं। हर सोमवार को चिन्तामणि गणेश से लौटने में देर हो जाती है 
तोब्अपनै बिस्तर मे, लकैरहने पर भी कान दरवाजे पर ही लगे रहते। जरा सा खटका हुआ 
भनहीं कि 'कौन?' ' अचछु हुए उठ पड़ती हैं। प्राय: जाड़ों में दशमी-टापू [दूध में सने 


, जिन्हें यहाँ के लोग पक्का मानते हैं] सिगड़ी में भार देती हैं 


आटे की रोटियाँ और 
रहती हैं। बैसे तो ये दशमी-टापू किसे नहीं पसन्द हैं, 


॥ उत्तरकथा ॥ २१ 


परन्तु बच्चे तो सिवाय इसके और कुछ खाना ही नहीं चाहते इसलिए जब दादीमाँ टापुओं को 
राख में भार रही होती हैं तब किताबों में सिर गड़ाये होने पर भी दबी आँखों से सारे बच्चे 
दूर से ही गिनना नहीं भूलते कि दो दादीमाँ के, दो छोटे दादू [पण्डित अवन्तीलाल शुक्ल 
को बच्चे इसी नाम से पुकारते हैं] के और बाकी के जो टापू हैं वे ही उन लोगों के हैं। लाख 
ऊपर से भोजन कर आये हों परन्तु जो मजा गरम-गरम घी में बसे टापुओं के खाने में आता है 
वह भला किसी दूसरी चीज में कहाँ आएगा? और कहीं साथ में केरी [आम] का अथाना 
[अचार] भी हुआ, तब तो बस, लार ही चूने लगती है। दशमी-टापुओं के पीछे एक-एक 
कौर के लिए बच्चों में वो ले-दे होती है कि तब दादीमाँ और छोटे दादू को अपने हिस्सों में 
से देना पड़ जाता है। श्रोमती कृष्णादेवी शुक्ल जब बच्चों को इस प्रकार अपने हिस्से में दे रही 
होती हैं उस क्षण उनकी वृद्ध किन्तु सुन्दर आँखों में ऐसी अपूर्व सन्तुष्टि झलकने लगती है 
जैसी कि प्रथम सन्‍्तान को पहली बार देखने पर स्त्री में होती है। वे तब आँखों से देखती ही 
नहीं लगतीं बल्कि जेसे आँखों की जीभ से बच्चों की देह चाट रही हों। ऐसे समय जब कभी 
दुर्गा भी पहुँच गयी होगी ओर सासूमाँ को ऐसे मगन देखा होगा तो कैसे निश्वास निकल गयी 
होगी कि यदि इनकी थह ममता सब दिन रही होती तो यह घर तोरण-बन्दनवार जैसा सजा 
लगता। ऐसा नहीं कि श्रीमरी कृष्णादेवी शुक्ल को यह नहीं लगता हो कि लोगों, सम्बन्धों 
और स्थितियों के बारे में उतकी धारणाएँ काफी गलत थीं, परन्तु लगना एक बात है और ऐसे 
लगने को स्वीकारना बिल्कुल भिन्न बात है। वह भी मानती हैं कि न केवल वे दिन ही बीत 
गये हैं बल्कि उन दिनों के बहुत से लोग चले गये। जिस घर की दीवाल में कभी बारी 
[खिड़की ] नहीं रही होगी आज वहाँ बड़ी-सी खिड़की खुल आयी होगी। कभी उनका भी 
मन कचोटता है कि शायद कुछ दूसरा भी हो सकता था परन्तु वह हमेशा गलत ही गलत थीं 
यह स्वीकारना तो शायद किसी दिन उनसे नहीं हो सकेगा। स्वत: ही उदार बनते-बनते मन 
को एक स्थिति ऐसी आ जाती कि यदि ऐसे हो वह होती गयीं तो वह पूरी तरह बिखर 
जाएँगी, और बिखरना कौन चाहता है? कोई भी गाँठ हो एक सीमा तक छिलते रहने पर उस 
स्थिति पर पहुँच जाती है कि उसके आगे गाँठ को क्रोई नहीं छील सकता है। मनुष्य के 
व्यक्तित्व में भी स्वत्व की ऐसी गाँठ होती है कि अपनी की हुई गलतियों को जब वह 
कालान्तर में उन्हें याद करके लगभग पश्चात्ताप करना चाहता है तब उसी का मन टोकता है 
कि यह तुम क्‍या कर रहे हो? इस बिन्दु से मनुष्य का मन फिर अपनी गाँठ की ओर लौट 
जाता है। यद्यपि इस प्रकार के परिताप या पश्चात्ताप का स्वयं के लिए जो भी अर्थ हो परन्तु 
उन सन्दर्भित व्यक्तियों, स्थितियों के लिए अब न कोई अर्थ, न प्रयोजन कुछ नहीं रह गया 
होता है तब भी पूर्ण परिताप मनुष्य नहीं करना चाहता। भूलें करना जितना नैसर्गिक है उतना 
ही मानवीय है परिताप या पश्चात्ताप के द्वारा अपने को ऊपर उठाना या अन्त तक अपनी भूल 
न स्वीकारना। 


सभी-साँझ से बच्चे पढ़ने बैठ जाते हैं और ऊपर से भोजन का बुलावा आने तक सबका 
लिखना-पढ़ना पूरा हो जाता है। इसके बाद तो गोदड़ों [लिहाफों] में ओढ़े-बैठे एक-दूसरे से 
सटे सिगड़ी में हाथ सेकते दादीमाँ या छोटे दादू से किस्सा-कहानी सुनना सबसे अच्छा लगता 


२२ ॥ उत्तरकथा ॥ 


है। कितनी ही रात हो जाए परन्तु कहानी का लोभ नहीं छूटता। आँखें झपी पड़ती हैं परन्तु 
बारम्बार हथेलियाँ उलटकर आँखें रगड़ ली जाती हैं और सब हुँकारी भरते चलते हैं। कभी- 
कभी चूल्हा-चौका समेट कर दुर्गा या खाली हुए तो त्र्यम्बक भी आ जाते हैं उस दिन तब 
प्राय: किसी के घर शादी-ब्याह, जनेऊ में लेन-देन की बातें होतीं कि हमारे यहाँ उन्होंने 
विवाह में अँगूठी सींची [देना] थी या पायल या रुपये ? ऐसे समय प्रायः बच्चों से कहा 
जाता कि-' चलो, अब सोओ, सवेरे स्कूल नहीं जाना है क्या ?' और बच्चे बहुत ही बेमन से 
यहाँ-वहाँ करते उठ जाते कि नींद भी भगायी और आज न तो पटवारी-पण्डित वाला किस्सा 
ही सुना, न कोई राजा-रानी की कहानी ही हुई। और बच्चे मन ही मन बाबा-माँ को कोस्ते 
हुए सो जाते। पर जिस दिन पटवारी-पण्डित या प्लेग के दिनों का वर्णन सुनने को मिलता 
उस दिन न तो बच्चों को ही ध्यान रहता ओर न दादी माँ और छोटे दादू को ही-खबर (हती 
कि रात कितनी बीत गयी। घर के सब लोग बैठे हुए हों तो आँच तापते हुए विगत की कथा 
सुनना कैसी सुगन्ध देता है न ? आप जब उस युग और उन आत्मीयजनों की चर्चा सुनते हैं, 
जिन्हें आपने नहीं देखा है, तब भी ऐसी कथा सुनते हुए ऐसा लगता है न कि आप उनके 
चलने-बैठने, खाँसने-खँखारने तक की आवाज भी सुन रहे हैं। लगता है कि ये सब बीत कर 
भी अभी घर के बाहर के चबूतरे पर से उतरे ही होंगे और आप चाहें तो आवाज देकर वापस 
बुला ला सकते हैं। कोई-कोई वर्णन सुनकर तो आपकी आँखें मारे हँसी के निचुड़ी पड़ती हैं, 
कि पटवारी-पण्डित स्त्रियों का अभिनय कर रहे हैं। केसे लगते होंगे ? ठीक इसी तरह 
दादीमाँ जब प्लेग का वर्णन सुनाती हैं कि लोग भागे जा रहे हैं-भीड़ ही भीड़... तब कैसा 
भय लगता है न 2 


हर बार जिस व्यक्ति की कथा सुनने में बच्चों को विशेष आनन्द मिलता था उसके 
नायक थे-पट॑ंवारी-पण्डित ।। वस्तुत: यह उनका नाम नहीं था परन्तु लोगों ने निष्कर्ष 
निकाल कर जानी-पण्डित से पटवारी-पण्डित बना दिया था। जानी-पण्डित का नाम था 
पण्डित बलवन्तराम गोविन्दराम जानी। जानी उनका अवर्टंक था। जानी-पण्डित किसी दूर के 
रिश्ते से श्रीमती कृष्णादेवी शुक्ल के मामा लगते थे। बहुत बचपन में उन्होंने अपनी छोटी 
मासी के विवाह पर इन्दोर में अपनी ननिहाल में देखा था। बैसे जानी-पण्डित आगर के पास 
के तनोड़े गाँव के रहने वाले थे। मन्दिर की पूजा करना और इसके लिए मिली माफी की 
जमीन में काश्त करना यही जानी-परिवार का पेशा था। शायद जानी-पण्डित भी यही करते 
परन्तु देवयोग से आगर में चौथी क्लास तक सरकारी स्कूल खुला। पिता का ब्राह्मणत्व जाग 
उठा कि लड़के को भी पढ़ाया जाए, और एक दिन पण्डित .गोविन्दराम जानी पुत्र को स्कूल 
में भर्ती करवा आये। माँ बचपन ही में चल बसी थी इसलिए परिवार में ले-देकर पिता- पुत्र 
ही थे। तनोड़े से आगर रोज पैदल सबेरे जाना और शाम होने तक लौटना। चार-छह मील का 


॥ उत्तरकथा ॥ २३ 


रोज का जाना-आना बैसे तो जानी-पण्डित को अखर जाता परन्तु तालाब की पाल के चारों 
ओर छावनी वाले नारायण भाई का जो बगीचा था उसमें से आम के दिनों में आम, इमलियाँ 
नीबू, अनार आदि चुरा कर खाने के लोभ में रास्ते की दूरी नहीं अखरती। आये दिन नारायण 
भाई के बगीचे के रखवाले जानी-पण्डित को पकड़ लेते और कभी-कभी पिटाई भी कर देते 
थे। इसी तरह मास्टर साहब भी आये दिन उनकी पिटाई करते क्योंकि वह खुद ही शैतानी 
नहीं करते थे बल्कि दूसरे लड़के भी उन्हें देखकर बदमाशी करते थे। लेकिन तब भी पाँच 
वर्ष में चार क्लास पास कर ही ले गये और “स्कूल लीविंग सर्टिफिकेट' मिला। सार्टीफिकेट 
का मिलना क्या हुआ गोया गजट में नाम छपा हो। उन दिनों चौथी क्लास पास करना बहुत 
बड़ी बात समझी ज़ाती थी ओर एक दिन पण्डित गोविन्दराम जानी को तहसील का चपरासी 
बुलाने आया। पण्डित गोविन्दराम जानी चपरासी देखकर ही बहुत घबरा गये थे और जब 
तहसीलदार साहब का बुलावा सुना तो होश फाख्ता हो गये। रास्ते भर सोचते रहे कि पता 
नहीं क्या आफत आ गयो। लेकिन जब तहसोलदार ने उन्हें उनके पुत्र के चौथी क्लास पास 
हो जाने पर बधाई दी ओर कहा कि वह चाहें तो उसे आज पटवारी बनाया जा सकता है। 
बेटा पटवारी बन जाएगा, उसे सरकारी नौकरी मिल जाएगी, इस विचार से ही उनका दिमाग 
आसमान में उड़ने लगा। और जिस दिन पण्डित बलवन्तराम गोविन्दराम जानी खनखनाती . 
जरीब ओर सरकारी पीला बस्ता लिये तनोड़े पहुँचे तो गाँव भर में हल्ला मच गया। अब तक 
जिस जानी-परिवार को पटेल-नम्बरदार तो दूर, साधारण लोग भी कुछ खास महत्व नहीं देते 
थे, वह रातों रात महत्व के हो गये। लोगों को लगा कि यह लड़का एक दिन अवश्य ही 
घोड़े पर बैठकर गिरदावर कानूनगो बनेगा इसलिए इसकी खुशामद आज से ही करनी चाहिए। 

वैसे जरीब और वह पटवारियों वाला पीला बस्ता बहुत दूर नहीं ले गया। यही तनोड़े 
के आसपास के गाँव-खेड़ों, खेतों-खलिहाना तक ही उनकी सीमा रही। शायद इतनी ही 
सीमा बनी रहती परन्तु इस बीच बन्दोबस्त का जमाना आ गया। बन्दोबस्त की नौकरी किस 
गिरदावरी से कम थी परन्तु मर्दुमशुमारी ने तो उनझ चौहद्दी झालरापाटन तक लगी 
गवालियर राज्य की सीमा तक पहुँचा दो। अब एक चपरासी उनको भी अर्दली में उनके 
पीछे-पीछे चलता होता। बन्दोबस्त की पेमाइश के कारण सारे लोग उन्हें 'राम-राम 
पंडितजी !” जरूर करते। उज्जैन कमिश्नरी की सब तरह की जमीन का जेसा हिसाब उनकी 
अँगुलियों पर था वैसा किसी दूसरे पटवारी के पास नहीं था। तभी तो जब बन्दोबस्त का काम 
पूरा हुआ तो तहसीलदार ने पूरी कचहरी के सामने पण्डित बलवन्तराम गोविन्दराम जानी को 
सार्टोफिकेट दिया और उनका नाम मर्दुमशुमारी के लिए सरकार के पास भेज दिया। फलत: 
उनके जैसा तजुर्बेकार कारकून गेरू और मर्दुमशुमारी का रजिस्टर लिए फिर गाँव-गाँव में 
देखा जाने लगा। हर घर, हर दरवाजे जाकर जानकारी हासिल करके घर की दीवाल पर गेरू 
से संख्या लिखते-लिखते जब वह भटक रहे थे तब उन्हें कई दिनों बाद सूचना मिली कि 
पिता नहीं रहे। 

पिता की मृत्यु ने उन्हें कठिनाई में डाल दिया। घर पर वह रह नहीं सकते थे इसलिए 
पूजा नहीं कर सकते थे और काश्त भी खुद करना कठिन ही था अत: जानी-पण्डित ने अपने 


२४ ॥ उत्तरकथा ॥॥ 


एक दु:खी चचेरे भाई को रहने के लिए घर तो दिया ही साथ ही खेत और मन्दिर की पूजा 
भी दो। वैसे जानी-पण्डित कभी हिसाबी-किताबी आदमी नहीं थे। अपनी ईमानदारी और 
हरदिल- अजीज स्वभाव के कारण सारे गाँवों-लोगों के बीच लोकप्रिय थे। कभी भी किसी 
की जमीन और उसके दावे के बारे में कोई गलत-बयानी दर्जन नहीं की होगी इसलिए सब 
उन्हें चाहते थे। अभी वह गाँव में पहुँचे ही होते कि लोग उनके ठहरने, खाने-पीने का सारा 
प्रबन्ध कर देते। चूँकि वह पक्के ब्राह्मण थे इस लिए स्वयंपाकी थे तब भी कोई अरींठ सुलगा 
देता, दाल-चावल बीन देता, तरकारी काट देता। कई बार अदहन तक चढ़ा दिया जाता परन्तु 
उसमें दाल छोड़ने का काम भला कोई दूसरा कैसे कर सकता था? और जानी-पण्डित नहा- 
धोकर भोजन भी बना रहे होते और पूजा-पाठ भी करते जाते। सेठ-साहूकार के यहाँ से घी, 
आम आ जाते तो पटेल के घर से गुड-शक्कर आ जाता । गाँवों में भला दूध की क्या कमी हो 
सकती थी? अधिकांश काश्तकार, खासकर छोटे किसान सब उनसे खुश थे परन्तु बड़े 
किसान, जमींदार या मालगुजार लोग कोई खास प्रसन्न नहीं थे, फिर भी उपेक्षा तो नहीं ही 
करते थे। वस्तुत: जानी-पण्डित न ऊधो के लेने में थे न माधो के देने में थे। किसी की चौपाल 
में बेठ गये और रजिस्टर खोलकर अपना काम करने में लग गये। और जब काम पूरा हुआ तो 
अपने रास्ते। वैसे बहुत अधिक किसी के भी मामले में फटे में पाँव देना उनका स्वभाव नहीं 
था। हाँ, अपने से बना तो भला कर दिया अन्यथा 'दूर वन्दे' ही भली। इस खरे स्वभाव के 
कारण वह बहुत दूर और देर तक झगड़ों-झंझटों से बचते आये परन्तु जमीन-जायदाद के 
मामले होते ही ऐसे हैं कि काजर की कोठरी में से कोई बेदाग निकल पाया है? आये दिन 
जमींदार-मालगुजार लोग उनसे कुछ न कुछ गलत काम करवाने के लिए जोर, लालच सभी 
तरह का दबाव डालते पर वह हर बार बचा ले जाते। उनके वैयक्तिक जीवन में भी कोई 
विशेष समरसता नहीं थी। जिस चचेरे भाई को घर-खेती दी वह अब पूरी तरह कब्जा करने 
के चक्कर में था। चूँकि पृता की मृत्यु हो गयी थी अत: उनका विवाह आज-कल करते-करते 
जो टला कि वह तब जीवन भर कुँआरे ही रह गये। उन्होंने भी अपनी पटवारी की नोकरी में 
स्वयं को केन्द्रित कर लिया। वह महीनों घर नहीं आते और वहाँ था भी क्या? 

जब लोगों ने देखा कि जानी-पण्डित किसी भी दबाव और लालच में गलत काम नहीं 
करते हैं तो उनका नाराज होना भी स्वाभाविक था। एक मालगुजार साहब किसी विधवा की 
जमीन अपने नाम करवाना चाहते थे। वह उस बुढ़िया को उस जमीन से बेदखल तो नहीं 
करना चाहते थे पर उनकी मंशा मात्र यही थी कि इसके मरने पर वह उस जमीन पर कब्जा 
हासिल कर सकें। सिर्फ इतनी सी बात के लिए वह जानी-पण्डित को कुछ नकदी और एक 
घोड़ी देना चाहते रहे। परन्तु जब जानी-पण्डित इसके लिए तैयार नहीं हुए तो उसकी 
प्रतिक्रिया होनी ही थी। इस बीच उस विधवा को मालगुजार साहब की इस कारगुजारी के 
बारे में भनक लग गयी तो वह तहसीलदार तक पहुँच गयी। मालगुजार साहब को लगा कि 
यह सब पटवारी जानी-पण्डित की शह से हो रहा है। 

अत: एक दिन यह उस गाँव से अपने गाँव तनोड़े लौट रहे थे। तनोड़े से कोई तीन-चार 
मील दूर पर बीड़ और टेकरियों का लम्बा सिलसिला है। वहाँ पहुँचते तक सूर्यास्त का 


॥ उत्तरकथा ॥ २४ 


समय हो आया। पूरे रास्ते एक साँस में ही आये थे अतः एक पत्थर पर विश्राम करने के लिए 
बैठ गये। ठीक ही तो था, गाँव अब रह ही कितना गया था? इन डूँगरियों के उस पार तो 
आगर के तालाब की ऐसी ठण्ढी हवा आती है कि गर्मियों की भरी दोपहरी में भी सब 
सुहाना लगने लगता है। वहीं से तनोड़े के झाड़ के [पेड़ आदि] भी दिखने लगते हैं।... उनकी 
आँखों के आगे अकेली गरवट बिछी पड़ी थी। इस बीड़ की तरफ दूर-दूर तक बहुत कम 
बस्ती है इसलिए इस रास्ते पर ऐन दोपहरी में भी ऐसा सुँता-सन्नाटा रहता है कि भूले- भटके 
किसी अकेले पक्षी की आवाज भी बड़ी देर तक सुनायी पड़ती है। हाँ, हाट-बाजार के दिन 
जरूर कुछ भील-सोंधिये [ आदिवासी जातियाँ] सौदे-सुलुफ वाली तेल की शीशियाँ या टोकरे 
सिर पर लिये मिल जाते हैं। यह स्थान वैसे सुरक्षित नहीं था, क्योंकि डाके वालों को यह 
स्थान बड़ा प्रिय है। पूरे दिन में एकाध बैलगाड़ी या दो-एक लोगों के शायद ही कोई मिलता, 
और खासकर साँझ पड़ने के बाद तो कोई भूल कर भी इधर नहीं आता-जाता। ठीक है ऐसे 
खुले में सूर्यास्त के ब्राद की गोधूली का प्रकाश बड़ी देर तक बना रहता है, तब भी यहाँ देर 
तक बेठा रहना उन्हें असुविधाजनक लग रहा था। ओर चाँदनी रात होती तब भी कोई बात 
नहीं थी, कृष्ण-पक्ष जो चल रहा था। ऐसे में भय न भी रहे तब भी असुविधा तो अनुभव 
होती ही है। बह उठना चाह रहे थे पर थकान ऐसी चीज है कि चलते रहो तो बँटी रहती है 
पर कहीं गलती से भी बैठ गये तो पोर-पोर से पैरों की राह ऐसी निचुड़ी पड़ेगी कि पैर 
उठाने भारी हो जाते हैं। पास रखे बस्ते को उन्होंने झाड़ा और वह उठने को हुए तो देखा कि 
जिधर से वह आ रहे थे उधर ही से तीन-चार लोग घोड़े दौड़ाये चले आ रहे हैं। दूर से उड़ते 
उनके साफों से साफ लग रहा था कि ये डाकू लोग हैं और कहीं धाड़ा [डाका] मारने जा रहे 
हैं। उन्होंने अपनी सुरक्षा के लिए चारों ओर देखा कि कहीं कोई जगह या चट्टान आदि हो तो 
इन डाकुओं से अपने को छुपा लें। हाल्कि उनके पास कानी कौड़ी नहीं थी, परन्तु तब भी 
कहीं ये लोग परेशान ही न करें इसलिए वह रास्ते से हट जाना चाहते थे। उनके उठते तक वे 
लोग सिर पर आ खड़े हुए। सबने अपने मुँह पर ढाटे [मुँह पर कपड़े लपेटे रखना] बाँध रखे 
थे। उन्हें इस बात पर आश्चर्य हुआ कि उन लोगों ने उनसे कुछ नहीं पूछा बल्कि अपनी 
लाठियों से सीधे मारना शुरू कर दिया। वह लहू-लुहान होकर गिर पड़े। बस्ता छिटक कर 
दूर जा गिरा। उनमें से किसी एक ने कहा कि, “बस, जान से नहीं मारना है... चलो !!” और 
वापस अपने घोड़े मोड़ कर लोट गये। जानी-पण्डित को समझते देर नहीं लगी कि ये डाकू 
नहीं थे, लेकिन तब कौन थे? क्या किसी ने केवल उन्हें मारने के लिए ही भेजा था? लगता 
तो ऐसा ही है, तो फिर किसने भेजा? किसने ?? कहीं पालगुजार साहब ने तो...2?2? 

पता नहीं वह वहाँ कब तक बेहोश पड़े रहे परन्तु उन्हें होश जब आया तो उन्होंने 
देखा कि कोई उन्हें बैलगाड़ी में लादे लिये जा रहा है। गाड़ी वाला उन्हें आगर के अस्पताल 
में छोड़ गया जहाँ वह तीन माह तक पड़े रहे। अस्पताल से जिस दिन वह बाहर आये तो 
उन्होंने देखा कि वह अपने दाहिने घुटने तक टाँग खो चुके हैं। इस घटना का आतंक तो 
निश्चय ही था, परन्तु लगता है कि मालगुजार की शिकायत पर उन्हें अपनो नौकरी से भी 
हाथ धोना पड़ा। घर, पूजा और खेती बह पहले ही अपने चचेरे भाई के हाथों खो चुके थे 


२६ ॥ उत्तरकथा ॥। 


और अब वह नौकरी से भी हाथ धो बैठे। शायद परिवर्तन का यही बिन्दु था जहाँ से वह 
जानी-पण्डित के स्थान पर पटवारी-पण्डित हो गये। जब तक वह पटवारी थे तब तक किसी 
ने उन्हें पटवारी-पण्डित नहीं कहा पर जब वह शुद्ध रूप से जानी-पण्डित हो गये तब लोगों 
ने उन्हें पटवारी-पण्डित कहना शुरू किया। 
जब दादीमाँ बहुत सहज होतीं तब कभी-कभी पटवारी-पण्डित की कथा थोड़ी 
नाटकीयता के साथ सुनाने लगतीं कि लगड़े होने के बावजूद वह किस तन्मय भाव से 
वारकरी सम्प्रदाय वालों की भाँति मंजीरें बजाते हुए 'गोविन्द--गोविन्द ' का हरि-कीर्तन करते 
ओर तब कथा आरम्भ करते। उनकी कथा का प्रमुख आकर्षण होता उनका निरूपण। जिस 
एकल-अभिनय के साथ वह तादात्म्य भाव से कथा-गान करते उसमें उनका खण्डित 
व्यक्तित्व तिरोहित हो जाता। वैसे भगवान ने उन्हें पूरी कद-काठी तो दी ही थी पर वह 
सुदर्शन भी थे। लाल गोल पगड़ी, वैष्णवी तिलक, घुटनों से नीचे तक का लहराता अँगरखा 
ओर सारंगपुरी सादा दुपट्टा तथा सघन मूँछों के आकर्षक व्यक्तित्व में प्राय: ध्यान नहीं जाता 
कि लँगड़े भी हैं। खासकर जब वह कथा-वाचन करते-करते जिस सहज भाव से इस क्षण नल 
के रूप में बोल रहे हें उस समय वह सचमुच ही राजपुरुष लगने लगते पर दूसरे ही क्षण वह 
परित्यक्ता दयमन्ती बने विलाप कर रहे हैं। एक भूमिका से सर्वथा भिन्न भूमिका में वह जिस 
नैसर्गिकता से चले जाते थे वह अद्वितीय होता। अभी भर्तृहरि हैं तो तत्काल वह मैक् पिंगला 
भी हैं। अभी वह कदम्ब पर बैठे आकण्ठ रसिया भाव से गोपियों के चीर-हरण किये आसक्त 
हैं तो दूसरे ही क्षण यमुना-जल में हाथों से अंग छुपाती, देह चुराती, लाज डूबी आर्त 
गोपिकाएँ लग रहे हैं। हरिश्चन्द्र बने अपनी रानी से मृतक पुत्र के शवदाह के लिए शुल्क 
माँगते हुए जिस कठोरता का वह अभिनय करते उसे देख़कर स्त्रियाँ विलाप कर उठती थीं। 
लोग ठठठ के ठठठ में रात-रात भर बेठे हुए कथा सुन रहे हैं, अभिनय देख रहे हैं और 
हर्ष-विषाद के आप्लावित हैं। उन दिनों न कहीं 'ग्यास' [पैट्रोमेक्स] होता था और न ही 
ऐसी कथाओं में संगत करनेवाला कोई हारमोनियम वाला या तबलची ही होता था। किसी 
भी मन्दिर के दालान या शिव-मन्दिर के खुले चबूतरे "पर पटवारी-पण्डित को मंजीरें बजने 
लगीं ओर 'गोविन्द-गोविन्द' आरम्भ हुआ कि उसी गाँव के लोग ही नहीं बल्कि आस-पास 
के गाँव-खेड़ों के लोग भी अपने गाड़ी-घोड़ों पर चढ़कर आते और लगता कि कोई छोटी- 
मोटी जात्रा [मेला] लगी है। 
यह निश्चित था कि यदि उनका पैर न कटा होता तो वह सरकारी नौकरी में ज्यादा से 
ज्यादा गिरदावर कानूनगो भले ही हो जाते। वह लोौकिकता भले ही होती परन्तु जो 
' लोकप्रियता उन्हें कथावाचक के रूप में मिली वह अभूतपूर्व थी। इसमें उनका सुदर्शन होना 
तो प्रमुख कारण था ही साथ ही उनका सरल स्वभाव भी बहुत बड़ा कारण था। इसके 
अतिरिक्त उन्हें किसी भी प्रकार का न तो लोभ ही था और न लालच। किसी भी प्रकार की 
उन्होंने कोई सांसारिकता जोड़ी ही नहीं। यह सब तो था ही परन्तु वह अपने कथा-वाचन में 
बीच-बीच में लोगों के मनोरंजन के लिए जिस प्रकार के आख्यान और चुटकुले सुनाते होते 
थे वे इतने जीवन्त और यथार्थ होते थे कि उपस्थित लोगों को लगता कि महाराज को तो हर 

घर को राई-रत्ती पता है। जीवन का कौन-सा ऐसा प्रंकरण, सम्बन्ध और भाव था जो वह 
सहज भाव से नहीं उल्लिखित करते चलते थे? 
लेकिन बच्चों को पटवारी-पण्डित के जिस दूसरे पक्ष में बहुत आनन्द मिलता था वह 
पक्ष जाति-परिवार का होने के कारण उन्हें कुछ-कुछ समझ में आता था इसलिए अधिक 
रोचक लगता था। पूरे मालवा में जाति के घर दूर देहातों तक में फैले रसे-बसे हैं। पण्डिताई से 
लेकर खेती-बाड़ी तक करते हुए इस जाति के लोग मिल जाएँगे। जब इतने सारे लोग-बाग हैं, 
कुटुम्ब-परिवार हैं तब निश्चय ही छोटे-बड़े, मंगल-अमंगल वाले सारे सांसारिक करियावर 
भी आये दिन होंगे ही। आज यहाँ तो कल वहाँ। कहीं किसी के यहाँ यज्ञोपवीत होगी तो 
किसी के यहाँ सगाई होने को होगी। विवाह और उत्तरकार्य तो इतने बड़े कार्य होते हैं कि 
दूर-दराज के सम्बन्धी ही नहीं जाति-बिरादरी के भी आमन्त्रित होते ही हैं; अत: जब जाति 
का मामला है तो तय है कि यहाँ जरूरी सम्बन्ध होगा ही और निमन्त्रण भी घर आया ही 
होगा। और आप जब घर रहते ही नहीं तो आया भी होगा तो आपको पता कैसे चलेगा? अरे 
भाई, निमन्त्रण होता किसलिए है? पता लगने के लिए न? अब आपको किसी भी तरह पता 
चल गया तो क्या आप निमन्त्रित नहीं हो गये? रही सम्बन्ध की बात तो सम्बन्ध क्‍या पास 
का और क्या दूर का? अरे, जाति का सम्बन्ध है यह क्या कम है? और सम्बन्ध का मतलब 
क्या? आत्मीय-भावना ही तो।। और जब आप यह आत्मीयता अनुभव करते हैं, तो सम्बन्ध 
को लेकर क्या चाटना है? देखते नहीं कि भाई-भाई में वो कोर्ट-कचहरी लात-घूँसा होता है 
कि बस- इससे निकट का सम्बन्ध और क्‍या हो सकता है पर कहीं लेशमात्र भी है 
आत्मीयता ?- भले ही इस गाँव के व्यास जी से सीधा सम्बन्ध न हो परन्तु अभी पूरी पड़ताल 
की जाए तो कोई न कोई नाता रिश्ता तो निकल ही आएगा। ओर मान लो यह सब नहीं है 
तो जाति की तो बात है ही। अरे, आपको ग्ब मालूम हो ही गया कि व्यास जी को पत्नी का 
देहावसान हो गया है और आठ दिन बाद त्रयोदशा है, तो क्या आप नहीं जाएँगे? 'बारणे- 
'बैठना' [किसी के यहाँ शोक के समय जाना] तो याधारण-सा शिष्टाचार है। किसी की 
विपत्ति के समय सम्बन्ध ढूँढना चाहिए, क्या यही मानता है ?-ठीक है, आप बिना सम्बन्ध 
के न जाएँ, पर परवारी-पण्डित के लिए यह न तो स्वत्त्व का प्रश्न है ओर न॑ सम्बन्ध की 
निकटता का। वह तो शुद्ध मानवीय भाव से घोडी कसे उस गाँव की ओर चल पड़ेंगे। 
गाम-गोयरा [ग्राम-सीमा] आया नहीं कि वहीं से रोते-पी८ते पटवारी-पण्डित व्यास 
जी के चबूतरे से घोड़ी बाँधते हुए ऐसे बेहाल हो जाते नर घर के, पास- पड़ोस के, एवं सेरी 
[मुहल्ले] के सारे लोग चकित हैं, तरस खा रहे हैं। अब व्यास जी का पूरा परिवार बैठक से 
लेकर चौके तक परेशान है कि वह सज्जन कौन हैं? किसी ने बता भी दिया कि पटवारी- 
पण्डित हैं, जाति के हैं, परन्तु किसो की समझ में नहीं आ रहा है, बड़ी-बूढ़ियाँ भी हैरान हैं 
कि इनका कौन- सा ऐसा पास का रिश्ता है? लेकिन लोग नहीं जानते कि जाति की बात तो 
बाद में, किसके पास अपना ही पूरा वश- वृक्ष होता है कि जो बता स़के कि ये फलाँ मासी 
की ननँद के जमाई के जमाई हैं? क्‍या अजीब बात है कि आप सम्बन्ध को रो रहे हैं और 
आगन्तुक पटवारी-पण्डित की भलमनसाहत देखिएं कि वह आपके दुःख में बेहाल हैं। 

स्त्रियों को लगता कि जरूर ही पुरुषों की ओर से नजदीकी हैं तभी तो घोड़ी भी किस 
मुश्किल से बाँध सके, और पुरुष समझते कि हो न हो स्त्रियों की ओर से पटवारी-पण्डित 
नजदीकी सम्बन्धी हैं तभी तो कैसे सूतक के सारे नियमों के पालन के लिए आते ही घोषणा 
कर दी। दशा के दिन वह भी परिवारवालों की तरह मुण्डन करवाते। त्रथीदशा के दिन वह भी 
विहल भाव से 'पगड़ी ' बँधवाते। 'लायण' [उत्तरकार्य में दिये जाने वाले बर्तन] के थाली- 
लोटा वह लेते अवश्य, परन्तु अनमने भाव से। और इस प्रकार जब तक उत्तरकार्य के लिए 
बनी रसोई के लड्डू खत्म नहीं हो जाते या कोई दूसरे आंग्रोजन का डौल नहीं बैठ जाता तब 
तक वह और उनकी घोड़ी बनी रहते। लेकिन पटवारी-पण्डित ने जिस प्रकार का वैविध्यपूर्ण 
जीवन जिया था ओर गवालियर-होलकर राज्य के विभिन्न टके-पैसे देखे थे उस कारण वह 
मानव-स्वभाव के परम पारखी हो गये थे। चार लोगों में वह आते-जाते थे, तब भला उनसे 
अधिक इस कटु सत्य को कौन जान सकता था कि शंका करना भी मनुष्य की आधारभूत वृत्ति 
है। भले ही यह वृत्ति अमानवीय हो, अशोभनीय हो, आदिम हो, पर है नैसर्गिक। वह इस 
कट सत्य से न केवल अवगत हो थे परन्तु हर क्षण, हर जगह उसका सामना करने को तैयार 
रहते थे। कोई भी इस वृत्ति से ऊपर नहीं है, हाँ इसके प्रकार, अभिव्यक्ति में भेद हो सकता है। 
मनुष्य बिना किसी नुक्ते के कभी किसी को नहीं स्वीकारता। यही नहीं बल्कि जब तक दस- 
पाँच जनों से, यहाँ-वहाँ, इधर-उधर पूछ-जाँच नहों लेगा तब तक चैन नह्ढीं होगा। घी 
आपको खरीदना है, अपनी उलटी हथेली पर चार बार रगड़ कर भी देख लिया तब भी जब 
तक पास में बेठे को भी चार बार नहीं सुँघा लिया तब तक विश्वास नहीं होता कि यह शुद्ध 
घी है। जबकि प्राय: इस तरह की मीन-मेख से स्थिति दुरूह ही होती है परन्तु मनुष्य के इस 
अविश्वासी स्वभाव को क्‍या कहा जाय? 

पटवारी-पण्डित चूँकि यहाँ इतने दिन रह लिये होते थे तो इस परिवार कौ राई-रत्ती, 
सारी ऊँच-नीच से वह भली भाँति परिचित हो जाते थे। यह इसलिए भी वह करते थे कि इस 
तरह के कौटुम्बिक आयोजनों में आये महानुभावों में दो-एक अवश्य ऐसे होते हैं जो हर 
आगन्तुक, हर स्थिति की बखिया उधेड़ना अपना अधिकार समझते हैं। ऐसे ही नकचढ़ों की 
पेशबन्दी के लिए पटवारी-पण्डित सारे हिसाब-किताब से चौकस रहते थे। सारा कार्य समाप्त 
हो जाने पर लोगों को दो-एक दिन में आगे-पीछे जाना रहता। अब जब कुछ काम नहीं है तो 
लोगों का कुल-शील ही जाँचा-परखा जा रहा है। विदा के समय सम्बन्धों की निकटता और 
दूरी के लिहाज से विवाह आदि मांगलिक कार्यो में टीके के साथ रुपया-नारियल या और 
भी कुछ दिया जा रहा होता तब पटवारी-पण्डित भी अपनी खड़िया में धोती-गमछा, लोटा- 
डोर, सरौता-पेवशी, गुआला आदि सहेजने लगते। लोगों को हेर लग जाती कि पटवारी- 
पण्डित भी जाने की तैयारी कर रहे हैं तब ऐसे ही समय मीन-मेख निकालने वाले महाशय 
सणलके सामने, सबको सुनाते हुए पूछ ही लेते-महाराज! आप पधारे, बड़ी कृपा की पर... 
कुछ ठोक से पहचाना नहीं कि इस घर से आपका किस रिश्ते से...? इसी को खाल खेंचना 
कहते हैं। परन्तु यह महाशय नहीं जामते कि उनका पाला पटवारी-पण्डित से पड़ा है जिन्होंने 
मालवे के सारे नदी-नालों, कुण्डी-बावड़ियों का जल पिया है, किसी गामोठ-मुखिया से 

नहीं कि जो मन्दिर के कुएँ के अलावा किसी जल को नहीं चखे होंगे। ऐसे ही समय वह 
अपनी बड़ी-सी चुटिया में-शास्त्रोक्त गाँठ लगाते हुए जिस निरानन्द भाव से हँस पड़ते उसमें 
अपनी ऊँचाई का भाव स्पष्ट रहता। वह उसी प्रशान्त भाव से अँगरखे-की 'कस' कसते और 
फिर पगड़ी सिर पर रख कर वह तब व्यास जी और अपने परिवार का मीजान मिलाने पर 
आते। तब व्यास जी ही क्या श्रीमान! मालवे का कौन-सा जाति का ऐसा कुल-कुट्ठम्ब होगा 
जो उनका दूर-पास का सम्बन्धी नहीं है?..... और सुनना ही चाहते हो तो इतना समझ लो 
कि व्यास जी की मृतक पत्नी और वह दोनों ही बचपन में साथ-साथ खेलकर बड़े हुए हैं... 
आगरवाले उपाध्याय परिवार की वह भानजी थीं न? और उसी परिवार के दामोदर जी और 
दयाशंकर जी उपाध्याय को आप जानते हैं? वह हमारे पिता का ननिहाल है... और तब वह 
बचपन के दिनों की जैसी आत्मीय झलक, स्मृतियाँ जिस तन्‍्मय भाव से सुनाते हुए भावुक हो 
जाते उसे देखकर उन महाशय का तो सिर नीचा ही नहीं हो जाता बल्कि व्यास जी के 
परिवारवालों को लगता कि ऐसे भद्र आदमी की चार लोगों के बीच में पगड़ी उछाली गयी। 
जो सुनता वही छि: छि: करता कि देखो लंँगड़े होने के बावजूद पटवारी-पण्डित न जाने 
कहाँ से सिर्फ सुनकर ही भागे चले आये, घरवालों की तरह सूतक का पालन किया और 
चलते समय पूछा जा रहा है कि आप कौन? वाह रे दुनिया!! क्या जमाना आ गया। रातों 
धर्मशाला में खड़े होकर आपकी रसोई-पानी का प्रबंध किया। इतने सम्बन्धी आये थे, क्‍यों 
नहीं किसी दूसरे ने यह सब किया? कोई एक बार भी धर्मशाला में झाँकने गया था कि क्या 
हो रहा है? कृतज्ञ होना तो दूर रहा उल्टे पूछ रहे हैं कि आप कौन?... और जब दुः:खी भाव 
से, पूर्ण अन्यमनस्कता के साथ पटवारी-पण्डित अपनी खड़िया लिये घोड़ी की ओर बढ़ते 
तो खिसियाये हुए परिवार के सारे लोग घेर लेते और दो-एक दिन रुकने का आग्रह होता। 
घर की स्त्रियाँ भीतर से संदेशा भेजतीं कि *स प्रकार दुःखी मन से जानी-महाराज इस घर से 
कर्दाप नहीं जा सकते। ऐसा भागवत-व्यक्ति यदि दुःखी होकर गया तो स्वर्गीय आत्मा को तो 
कष्ट होगा ही और पता नहीं भगवान हमें क्‍या दण्ड ?ं, और खड़िया उतार ली जाती और 
घोड़ी पीछे की ओर ले जाकर बाँध दी जाती। 


इस तरह के आयोजनों का दुहरा लाभ पटवारी-पण्डित को मिलता था। एक तो बाकी 
के लोगों के लिए वह कथा- भागवत बाँच कर अपनी आय कर लिया करते थे, दूसरे इस तरह 
के जाति के अनुष्ठानों में पता चल जाता था कि बड़नगर या शाजापुर, मणासे या पंडबआखेड़ी, 
उज्जैन या रतलाम में किस शुक्लजी, किस दवेजी, र्थसि द्विवेदी जी, किस भट्टजी या किस 
मेहताजी के घर कौन सा मागलिक या उत्तरकार्य सम्पन्न होनेवाला है। यदि लड़के का विवाह 
है तो बरात कब, कहाँ जाएगी? और इस सूचना के मिलते ही पटवारी-पण्डित अपनी घोड़ी 
दौड़ाते हुए विवाह वालों के दरवाजे खड़े पामणे [पाहुन] बने टीका कढ़वाते मौजूद हैं। प्राय: 
लोगों में चख-चख होती कि इस लँगडे पण्डित में भला ऐसी क्‍या बात है कि जब देखो, 
जहाँ देखो मौजूद हैं और लोग भी बिना दूर-पास का नाता-रिश्ता देखे टीका काढ़ देते हैं, 
लेकिन क्यों? कोई इन लोगों से पूछे कि आप तो किसी के काम में दस मिनिट भी खड़े होने 
को तैयार नहीं और चाहते हैं कि पगड़ी-दुप्टा ऑपको ओढ़ाया जाए। न आप लोक-रीत 


३० ॥ उत्तरकथा ॥। 


जानें, न शास्त्र जानें। 'सप्तपदी' के लिए कुम्हार के घर से कितने घड़े लेकर किस प्रकार की 
स्त्रियाँ जाएँगी या ' दातन-पानी ' की रस्म में कौन गुलाल लगाएगा, कौन इत्र लगाएगा; वर को 
धर्मशाला में भोजन के समय कितना देना होगा-जब आप किसी बात में सहयोग नहीं देंगे, 
तो कोई क्‍यों आपको अपने माथे पर बैठालेगा?-भले ही पटवारी-पण्डित लँगड़े सही, बहुत 
निकट के सम्बन्धी न सही, हो सकता है दूर का भी सम्बन्ध न हो, पर आखिर हैं तो जाति 
के। जहाँ कहो वहाँ बेचारे मौजूद। और अपने आदमी में क्या लाल लगे होते हैं? आप फूफा 
हैं, बहनोई हैं-तो किस काम के? अपनी गायत्री से ही आपको फुर्सत नहीं। ब्याह में क्या 
आये कि जैसे अपना पुरश्चरण यहीं पूरा करने आये हैं-सवेरे से शाम तक गोमुखी में हाथ 
डाले गायत्री का जाप कर रहे हैं। आपको तो खुद सेवा चाहिए, आप क्या किसी दूसरे की 
सेवा करेंगे? न आप धर्मशाला में परस सकते हैं, न आप चीजों की निगरानी कर सकैते हैं। 
यहाँ आये हैं और चिन्ता अपने मन्दिर-ठाकुर की लगी है, तो फिर क्‍यों आये भैया? हमने 
पीले चावल जरूर भेजे थे आपको तो इसलिए कि हमारी चिन्ता में, काम में आकर हाथ 
बटाएँ, इसलिए नहीं कि आप अपने तरभाणे में गवाले से अपने ठाकुर जी निकालकर नहलाते 
बेैठें ओर कभी दही के लिए तो कभी शहद के लिए आवाज लगायें। आदमी जनवासे का 
ध्यान रखे कि आपका और आपके ठाकुर जी का? सेवा का ऐसा ही नियम था तो मिश्री का 
भोग ही साथ में लाते। पर कभी पटवारी-पण्डित ने भूले से भी किसी को ऐसी सौँसत में नहीं 
डाला होगा। एक चुटकी तमाखू तक के लिए कभी किसी बच्चे तक से नहीं कहा होगा।-चले 
हैं पटवारी-पण्डित का नाता-रिश्ता खोजने। 

श्रीमती कृष्णादेव्री शुक्ल जिस ढग से यह सब वर्णन करतीं तो बच्चों को लगने लगता 
कि जैसे दादीमाँ के सामने वे सारे लोग खड़े हें ओर दादीमाँ सब देख-सुन रही हैं। ओर बच्चे 
कभी आश्चर्य से कभी प्रसन्नता से मब सुन रहे होते। उन्हें भी लगने लगता कि जैसे पटवारी - 
पण्डित का वह बाँस जिस पर वह अपना कटा घुटना टिकाये रहते हैं, लेकर भाग जाएँ तो 
कितना मजा आये न? बच्चू, ऐसे गिरें धड़ाम से कि गिरे भले। इस विचार मात्र से जब वे 
अतिरिक्त हँसने लगते तो दादीमाँ इस हँसी को न जाने क्या समझ कर उन्हें ऐसा डाट देती कि 
बच्चों की सिट्टी-पिट्टी गुम हो जाती। 


श्रीमती कृष्णादेवी शुक्ल बच्चों को बतातीं कि इन्हीं पटवारी-पण्डित बलवन्त-राम 
गोविन्दराम जानी को अपनी मार्सी के विवाह के अवसर पर केवल एक ही बार और वह भी 
अन्तिम बार ही देखा था, जिसका स्मरण आते आज़ भी रोंगटे खड़े हो जाते हैं। विवाह 
समाप्ति के बाद धीरे-धीरे एक-एक करके सभी सगा-सोई जा चुके थे। पटवारी-पण्डित भी 
जानेवाले थे परन्तु कथा- भागवत बाँचने की उनकी रोचक शैली के कारण मन्दिर तथा मुहल्ले 
के वेष्णवो ओर लोगों ने उन्हें रोक लिया ताकि अब अधिक लोग उनकी कथा सुन सकें। 


॥ उत्तरकथां ॥ ३१ 


आये दिन आज औदीच्यों की धर्मशाला में कथा हो रही है तो कभी नागरों की। मोड़ लोगों 
की धर्मशाला में परसों है तो श्रीगौड़ों की पंचायत कैसे पीछे रह सकती थी? और इस प्रकार 
भागवत का एक न एक प्रसंग लेकर अगर मन्दिर में कथा होती तो पुराणों के प्रसंगों को लेकर 
विभिन्न धर्मशालाओं में अभिनय के साथ कथा होती। पटवारी-पण्डित को सभी जातियों की 
जातिगत विशेषताएँ, रीति-रिवाजों का भी पता था अत: वह उन्हें भी जोड़ कर कथा को 
अधिक रोचक बनाते चलते। स्त्रियों का अभिनय तो वह इतना सजीव करते थे कि स्त्रियाँ 
घूँघट निकाले मुँह में कपड़ा दूँस-दूँस कर हँसती होतीं। उसमें प्रचारक के साथ-साथ एक 
सुधारक भी था अत: वह अमानवीय और मूर्खतापूर्ण रीति-रिवाजों, जैसे 'गाली-गाना' पर 
ऐसी करारी फब्तियाँ कमते कि लोग लहालोट हो जाते थे। 

मासी के विवाह को समाप्त हुए अभी मुश्किल से आठ-दस दिन ही हुए होंगे कि एक 
दिन शाम को 'शयनारती ' के बाद मण्डली में लोग डरे-डरे से चर्चा करने लगे कि लगता है 
कि पूना वाला ताऊन [ प्लेग] यहाँ भी बस आया ही समझो। आये दिन खजूरी-बाजार, 
इतवारे, जूनी-इन्दौर से खबर आती है कि चूहे मरना धीरे -धीरे बढ़ रह” है। तुकोजीराव 
अम्पताल में तथा छावनीवाले अस्पताल में गिल्टी की शिकायत वालों से कमरे क्‍या बरामदे 
तक भरने लगे हैं। इधर गिल्टी निकली कि तेज बुखार आया और देखते-देखते आदमी चल 
बसता है। बस, एकाध दिन में ही शहर छोड़कर 'क्वारनटाइन' में रहने के लिए डुग्गी पिटने 
ही वाली है। लोग तो अभी से शहर छोड़ने लगे हैं। ठीक भी है मुखिया जी! जान सबको 
प्यारी है। जान है तो जहान है। सब अपने-अपने नाते-रिश्तेदारों के यहाँ दूर-पास के शहरों- 
कम्बों-गाँवों की ओर चले जा रहे हैं। लेकिन बाबू साहब! प्लेग तो पूरे मालवा में फैल रहा 
है। अभी कल ही वो मजीलाल . कोन मंजीलाल ? अरे, वही जिसकी राजवाड़े के सामने 
कपड़े -टोपी की दुकान है, लाइब्रेरी के ना” अच्छा तो यह कहो कि वह किशनपुरे वाले 
मंजीलाल . आप को कह रह हैं राजवाड़े के मामने... कहाँ राजवाड़ा और कहाँ 
किशनपुरा... अरे यार, आप तो झगड़ने लगे बेबात पर किशनपुरा राजवाड़े के पास नहीं तो 
क्या तुकोगज में है ?. . हाँ भैया! मंजीलाल क्‍या बता र७ थे?... कुछ नहीं वह उज्जैन से रात 
ही लोटे तो बता रहे थे कि वहाँ भी प्लग का ऐलान माधवरात्र महाराज की ओर से हो गया 
है कि लोग शहर खाली कर दे ओर क्रारनटाइन में चले जाएँ।... पर भैया! आपने तो ऐलान 
कर दिया कि क्वाग्नटाइन में चले जाओ .. लेकिन आदमी पूरा धर क्‍या सिर पर लाद कर ले 
जाएगा?... और क्या-क्या ले जाएगा? लो, मिश्रीलाल की सुनो, ये घर को रो रहे हैं और 
घरों में लोग मरों को रो रहे हैं।. एक को फूँक कर आ॑ नहीं कि लो दूसरा तैयार... हैजे 
की याद है पंडित जी?: . भला पण्डित जी हैजे को भूल सकते हैं ?-क्या तुम भी हैजे को ले 
बेठे... वह तो हर साल की चीज हो गया जैसे टिड्ठी-दल... पर यह ताऊन तो बस सुना ही 
सुना था कि कहीं पूना में और बम्बई के उधर ही यह कोई जानलेवा बीमारी है... बाबू 
साहब ! हमें तो लगे कि यह बीमारी अंग्रेज साले जानबूझ कर अपने साथ इंगलैण्ड से लाये 
और हम लोगों में फैला दी। इस पर कुछ लोग हँसने लगे। किसी ने कहा भी कि-बात तो यह 
हुई। 


३२ ७ उत्तरकशा ॥ 


और देखते-देखते चूहे तो हर मुहल्ले में मरने ही लगे साथ ही आदमी भी चूहों की 
भाँति मरने लगे। अच्छे खासे झोला हाथ में लिए शाक-भाजी लेने निकले कि रास्ते में ही 
बगल में सुरसुराहट होने लगी। आपने अभी बगल खुजलानी शुरू ही की होगी कि देखनेवाले 
ने कहा कि-भागो भैया, गिल्टी निकलनेवाली है। और आप सिर पर पैर रख कर पहुँचते ही 
हैं कि गिल्टी बाहर उछल आती है। मारे दहशत के आप पसीने-पसीने। घर भर चौंक उठता 
है-कि क्‍या हुआ आपको? आपके चेहरे पर हवाहयाँ उड़ रही हैं। आप बिस्तरे पर निढाल 
होकर पड़ जाते हैं कि आपको ठण्ढ अनुभव होने लगती है। घर के सारे लिहाफ ओढ़ा दिये 
जाते हैं परन्तु आपकी कँपकैंपी नहीं दूर होती। लड़के भाग कर वैद जी के पास से दवाई लाते 
हैं... पर, आप देखते-देखते ही... पूरे शहर में दहशत और भाग-दौड़ मच जाती है। हर 
चौराहे, नुक्कड़ पर डुग्गी पीट कर ऐलान किया जा रहा है। सबको लग रहा था कि, चलो, 
भागो यहाँ से।... यह कह देना जितना आसान है पर ऐसा कर सकना उतना ही आसान था? 
ठीक है, भागों... लेकिन क्या-क्या लेकर भागो? किसे-किसे लेकर भागो? घर ही मे जब 
प्लेग से कोई आत्मोय तड़प रहा हो तब कोई भाग सकता है? आप तो भाग लिये और वह 
क्या करे? क्‍या इसी दिन के लिए उसने यह घर-संसार<का पसारा किया था कि आप लोग 
उसे कटे बकरे की भाँति तड़पता छोड़ जाएँ? क्या इसी के लिए वह घानी के बैल की तरह 
पिसता रहा है?. . लेकिन भागोगे नहीं तो सरकार के कर्मचारी घरों में घुस-घुस कर लोगों 
को निकाले दे रहे हैं-तब? 
और उसी शाम को मन्दिर से लौटते में पटवारी-पण्डित ने पिताजी को बताया कि-महाराज 
मेरा अन्त समय आ गया और घर पहुँचते ही वह थरथराते हुए बिस्त्नरे पर गिर पड़े। हाथ का 
बाँस छिटक कर गिर पड़ा। पिताजी ने गोवर्धन को ख्याली रामजी वैद्य के यहाँ दौड़ाया। 
उन्होंने दवाई भी दी परन्तु चेता दिया कि आप लोग शहर छोड़कर चले क्‍यों नहीं जाते? 
सड़क पर मारे भीड़ ही भीड़ थी। सरकार घर खाली करवा रही शी। घरों में बीमारों को 
सरकार की ओर से कोई लाल दवा दी जा रही थी। उन्हें अस्पताल ले जाने के लिए गली तक 
में गाडियाँ घूम रही थीं। और देखते-देखते पटवारी-पण्डित को सरकारी गाड़ी पर वे लोग 
लाद कर ले गये। उसके बाद उनका क्या हुआ वह नहीं जानतीं। 
बच्चों को यह सब सुनते हुए लगता है कि दादीमाँ प्लेग के दिनों की कहानी नहों कह 
रही हैं बल्कि जेसे वह सब कुछ आज भी देख-सुन रही हैं कि चारों ओर भागते लोग, 
पुकारते हुए लोग, रोते हुए लोग। लोग ही लोग। कोई किसी की तरह नहीं था। मरने वाले 
घरों में पड़े कराह रहे थे और भागने वाले सड़कों पर रोते-कलपते भाग रहे थे। आँखों से सब 
उसके लिए रो रहे थे जिसे वे घर में मरने के लिए छोड़ आये थे पर पैरों से वह अपने लिए 
भाग रहे थे। किसी नाली में या सड़क पर या कूड़े के ढेर पर मरा चूहा देखा नहीं कि लोग 
बेतहाशा भागने लगते। इसमें कौन किस पर गिर पड़ा है इसकी भी चिन्ता नहीं। बच्चे या तो 
अवाक बने घिसटते हुए चल रहे थे या फिर रो रहे थे। खजूरी-बजार, की उस तंग सड़क पर 
जब साधारण दिनों में चार आदमियों का निकलना मुश्किल होता है, वहाँ आदमियों की इस 
पगलायी बाढ़ में ताँगों-ठेलों पर लदा सामान लेकर भागना क्‍या आसान था? लोग कुम्हार के 

गदहे को ही खोल लाये थे और उस पर खाँची भर सामान लाद कर भाग रहे थे। सिर पर 
सामान, कंधों पर बोझ, कमर पर बचे, हाथों में झोले, साथ में आये सब साथ में चल रहे हैं 
कि नहीं... कान फट जाएँ इस तरह लोग गला फाड़-फाड़कर आगे चले गये को, पीछे रह 
गये को पुकार रहे हैं। रोने वाला रोया ही चला जा रहा है। इस रेल-पेल में भी बहू को घूँघट 
से ही फूर्सत नहीं। किसी की बकरी के खुर के नीचे किसी बच्चे का पैर दब गया... लो खून 
बहने लगा... हाथापाई की नौबत ही आ जाती पर इस ठेलम-ठेल में पता नहीं बकरी और 
बकरी वाला कहाँ रह गया... 'बचना भैया! बचके '... देखा इस मनियारी के बच्चे को... 
क्वारनटाइन क्या जा रहा है जैसे हाट में चूड़ियाँ बेचने जा रहा है... यह नहीं कि औरों की 
तरह पैदल चले, साला लाट गवनंर की तरह घोड़े पर चढ़े है... 'बचना भैया! बचके '-सिर 
तेरा !! 
इस हाय-हत्या में कोई चिल्ला पड़ता कि अभी वह बड़े सराफे और सरकारी ताजिये के 
यहाँ... सैकड़ों मरे चूहे देख कर आया है .. कोई उठाने वाला नहीं है... बदबू के मारे बुरा 
हाल है। इतना सुनते ही लोग फिर बगटूट भागने लगते। कौन किस पर गिरा पड़ रहा है इसकी 
किसे चिन्ता थी? तब भी पिताजी को जूनी इन्दौर वाली अपनी बहन का ध्यान तो था ही कि 
पता नहीं उसका क्‍या हाल होगा? इस पर किसी ने कहा कि चिन्ता मत करो कि जिन्दा होंगे 
वो सब क्वारनटाइन में मिल जाएँगे नहीं तो जैसी भगवान की मर्जी।... लो, इनसे मिलो... 
क्या क्वारनटाइन एक जगह है कि सब वहाँ मिलेंगे? कहाँ बिजासनी की टेकरी और कहाँ 
पलासिया? कहाँ नोलखा ओर कहाँ सावेर रोड पर अहिल्या-आश्रम के आगे का मैदान... 
चारों ओर क्वारनटाइन न बनाये सरकार तो पूरी इन्दौर के लोग कहाँ जाएँ? अभी पिछले 
महीने ही जूनी-इन्दौर वाली इन बुआ के लड़की-दामाद मील [मिल] में नौकरी मिल जाने 
से आ गये हैं, जूनी-इन्दौर में चन्द्रभागा में रहते हैं, पता नहीं उन बेचारों का क्या हुआ होगा? 
राजवाड़े के बड़े से मैदान में चारों ओर के रास्तों से बाढ़ के जल की भाँति लोग ढढट्ठ के 
ठट्ट में उमड़े पड़ रहे थे। लोगों को ऐसे रोते हुए पहले कभी नहीं देखा। किसी का पिता, 
किसी का भाई, किसी का पति, किसी का पुत्र, लड़को, माँ, बहन . गरज कि सब लंगड़े, 
अधूरे होकर भाग रहे थे। अगर एक बार किसी का साथ छूटा तो फिर राम भजो। लाख 
पुकारो, कौन सुनता हे? किसको आपसे सहानुभूति हो सकती थी, जबकि सबको सिर्फ 
सहानुभूति की ही सबसे अधिक आवश्यकता थी? भीड़ इतनी ज्यादा थी कि कृष्णपुरे के 
सँकड़े बाजार में से सब गुजर ही नहीं सकते थे इसलिए काफी भीड़ बोझांकेट-मार्केट वाले 
रास्ते से होकर कृष्णपुरे के पुल की ओर बढ़ रही थी। बोझाकेट-मार्केट के पास इस भीड़ में 
नन्दलालपुरे की ओर से आती भीड़ भी शामिल हो रही थी। कृष्णपुरे के पुल पर रोज जितनी 
आसानी से लोग आते-जाते उस पर आज भीड़ के मारे आप चल नहीं सकते थे। बस धक्का 
आता और आप ठेल दिये जाते। उस खुले में भी दम घुटने लगता था। ऐसी धूल उड़ी पड़ रही 
थी कि जैसे तोप के धमाके से मिट्टी उड़ी हो। कई बार तो लगता कि यह पुल जरूर छितरा 
जाएगा। इस पुल से तोपखाना-रोड पर दूर-दूर तक लोग ही लोग दिखायी दे रहे थे। इस 
भागने में कुछ बसें प्रकड़ने के लिए चले जा रहे थे। उनका ख्याल था कि इन्दौर-उज्जैन बड़े 

शहर हैं, यह महामारी शहरों की बीमारी है पर सावेर, महू, शाजापुर, रतलाम, बड़नगर में 
यह रोग नहीं होगा। दस-पाँच दिन वहाँ किसी तरह रहकर बीमारी कम होते ही लौट 
आएँगे। इसलिए जो दो-चार बसें थीं उन पर इतनी अधिक भीड़ हो गयी कि पता नहीं इतने 
सबको वह किस तरह ले जाएँ। सेंकड़ों लोग अकेली रेल के लिए प्लेटफार्म पर बिना कुछ 
सोचे-समझे न जाने कब से जमा हो गये थे। 

जिस ढग से दूकानें खुली, अधखुली बन्द थीं उससे लग रहा था कि दूकानदार इस 
जल्दी में दूसरी जूती भी शायद ही पहन पाया होगा। जिन घरों में बीमार छूट गये थे और 
सरकारी आदमियों ने बाकी के लोगों को घर से निकाल दिया था उन घरों पर बाद में केवल 
कुण्डियाँ ही चढी हुई थी। जिन लोगों ने घरों में ताले लगा भी दिये थे, वे बेकार ही थे। जब 
मुहल्ले के कुत्ते तक साथ मे चल रहे थे-तब भला चोरो करने वाला पीछे कौन छूट गया 
था? और देखते देखते पेदल-पुलिस, घुड़सवार, स्काउट के लड़के, धार्मिक सेवादल के 
लोग भीड़ की सहायता के लिए बाजारों, गलियों में फैल गये। पुलिस और स्काउट की 
सीटियाँ भीड को नियन्त्रित करने के लिए चारों ओर सुनायी पडने लगीं। सेवादल के लोग 
ऊँचे स्थानों पर खडे होकर आवाज तेज करने के लिए गत्ते के बड़े-बडे भोपूँ मुँह से लगाये 
लोगों को बता रहे थे कि क्वारनटाइन कहॉ-कहाँ हैं और वहाँ कैसे-कैसे जाना है। इस सारी 
परेशानी में भी लोग बराबर यह ध्यान रखे थे कि कही उनकी बगल में गिलटी*तो नहीं 
निकलने लगी है? ओर जेसे ही किसी को गिलटी निकलती कि वह सिर का बोझा फेंक कर 
इस बुरी तरह चिल्लाने लगता कि लोग और दहशत में आ जाते। सिवाय सेवादल के लोगों के 
और किसी का साहस तक नहीं होता कि उसके पास जाएँ भी। सब नितान्त अपनी तरह 
एकाकी भाव से आतकित, त्रस्त ओर दु:खी थे। केवल इतना ही हुआ था कि भीड में पहुँच 
कर सबका साथ मिलकर भागने में सुविधा हो रही थी। 


पलाप्तिया से लेकर छावनी के पीछे के खुले जगल में नौलखा-गार्डन तक बम्बई-आगरा 
रोड से लगभग समानातर रूप से बड़ा क्वारनटाइन था। यही आगे जाकर पीपल्यापाला, 
दशहरा-मैदान से होता हुआ बिजासनी-टेकरी से चक्कर लगाता हुआ अन्त में सावेर -रोड के 
पास अहल्या-आश्रम तक क्वारनटाइन के तम्बू, छोलदारियाँ, कच्ची-पक्की झोपड़ियाँ, टीन- 
फहरों के बडे-बडे अहाते खडे हो गये थे। कुछ प्रबन्ध मरकार की ओर से था परन्तु बहुत 
कुछ प्रबन्ध सामाजिक और दातव्य मस्थाओं की ओर से था। घूम-घूम कर लोगों को कुछ 
खास तरह की दवाइयोँ बाँटी जा रही थीं। सबसे बड़ी समस्या सफाई और मरनेवालों को 
जलाये जाने की थी। जरा भी किसी की तबीयत खराब होती उसे उस स्थान से हटा दिया 
जाता। ऐसा करते समय उस व्यक्ति के घर के लोग रोने-चीखने लगते। हाहाकार मच जाता पर 
क्या करते, विवशता थ्री। इन क्वरनटाइनों के पीछे दूर श्मशान का प्रबन्ध था। जाड़े के दिन 

उस पर उस खुले में ठण्ढ के मारे लोगों का यों ही बुरा हाल। जो तम्बू, छोलदारियों और 
झोषड़ियों में थे उन्हें कोई तकलीफ खास नहीं थी परन्तु जो टीन के खुले अहातों-बाड़ों में 
थे उनकी मुसीबत थी। रात भर अलाव जलाया जा सके इतनी लकड़ियाँ कहाँ थीं? ओस और 
ठण्ढी हवा के मारे ओढ़े हुए लिहाफ-गोदड़े सब भीग जाते। खाने-पीने के सामान की वैसी 
ही समस्या थी उस पर छोटे बच्चों के लिए दूध का कया हो? विभिन्न वर्गों, परिस्थितियों के 
लोगों में खाने-पीने, छुआछूत, सफाई जैसी किसी भी छोटी चीज पर कई बार कहा-सुनी हो 
जाती। प्राय: लोग आँच तापते, हाथ-पैर सेंकते हुए पीछे छूटे घरों और प्लेग में चले गये 
आदमियों को याद करते हुए दु:खी हो जाते या विलाप करने लगते। किसी का पूरा परिवार 
ही 3जड़ गया था और वह अकेला रह गया था। किसी परिवार में दादी और अकेले पोते- 
पोती के कोई नहीं रह गया था। किसी वृद्ध ससुर की अकेली गर्भवती बहू रह गयी थी, 
लड़का देखते-देखते चल बसा था। गरज कि जो था, वह खण्डित था। सबको यही चिन्ता थी 
कि जो बच गया है वही रह जाए तो बहुत है। सबके चेहरे उदास से अधिक तो रोने से पूरी 
तरह थके हुए थे। सबको लगता कि मन-मन भर के पत्थर पैरों में बाँधकर सबको इस जंगल 
में कैदी की तरह बैठाल दिया गया है। अब किसके नाम ऊपर से फरमान आ जाए, यह कोई 
नहीं जानता था। इस घोर विपत्ति में भी कुछ को अपने पीछे छूटे घर की चिन्ता थी। घरों में 
क्या नहीं छूटा पड़ा था? सोना-चाँदी, रुपया-पैसा, कपड़े-लत्ते, खाने-पीने की चीजों में भरे 
कोठार, सामानों से लदी दूकानें सभी कुछ तो था। किसी का तोता आँगन में लटका रह गया 
था तो किसी की बकरी-मुर्गियाँ बाहर ही छूट गयी थीं। खूँटे से बँधी गाय का पता नहीं पीछे 
से क्‍या हुआ होगा? पशुओं को घास का पूला डालनेवाला भी तो पीछे नहीं छूट गया 
था-बेचारे पशु डकार-रँंभा कर ऐसे ही प्राण दे देंगे। गोरू तो हाथ से जाएँगे ही पर पाप अलग 
चढ़ेगा।... ठाकुर जी की सेवा का क्‍या ह।गा? ... तुलसी-क्यारे में बिना पानी के तुलसी मर 
नहीं जाएगी?... और पता नहीं इस बीच घरों में न जाने कितने चूहे मर-मर कर सड़ रहे 
होंगे... यह भी कोई विपदा है कि घर-परिवार के अदमी गये। इस खुले जंगल में पता नहीं 
किस-किस तरह के लोगों से घिरे खाते-पीते जाति गयी और जब वापस घर पहुँचो तो 
मालूम हो कि घर की सारी चीजें ही कोई ले गया... पता नहीं भगवान! यहाँ कितने दिन इस 
जंगल में पड़े रहकर भोगना है। पता नहीं कितने वापस लौट कर जाएँगे। रात में सोता कौन 
था? घंटे-दो-घंटे की झपकी आयी नहीं कि पास ही में सुनायी पड़ता कि किसी की तबीयत 
खराब हुई और उसे तत्काल हटा दिया गया है। फल१, २सके घर वाले रोना-पीटना मचाये 
हुए हैं। अँधेरे में जलती चिताओं की लाल-पीली लपटें देख कर बच्चों को कितना भय लगता 
था। आये दिन शहर से आये या शहर गये लोगों से सुनायी पड़ता कि पूरा शहर दवाई छिड़क 
कर साफ किया जा रहा है। कूड़ागाड़ियों में मरे चूहे भर कर शहर से दूर ले जाकर उन्हें 
जलाया जा रहा है। हजारों घर खुले के खुले पड़े हैं। किसी-किसी बारजे में तो तार पर सूखती 
साड़ी भी वैसी की वैसी पड़ी थी। पूरे शहर में हो आओ, कोई पैर की आहट तक नहीं 
सुनायी देगी। पुलिस और सेना के गश्त करते सिपाही हर आने-जाने वाले पर कड़ी निगरानी 
रखे हुए हैं। 


३६५ ॥ उत्तरकथा ॥ 


और तब एक दिन सुनायी दिया कि 'प्लेग-साहब' की सवारी निकलने वाली है। लोग 
सब एक-दूसरे का मुँह ताकने लगे कि यह कौन-सी सवारी है भाई? श्रावणी-सोमवारों पर 
किन्हीं-किन्हीं जगहों पर सवारियाँ निकलती हैं। दशहरे पर तो हर जगह सरकार की सवारी 
हाथी पर निकलती है, पर यह प्लेग-साहब की सवारी क्‍या बला है ?-सुना तुमने कुछ?... 
कक्‍्या?... अरे महू से किसी अंग्रेज कर्नल को ए० जी० जी० ने बुलवाया है। ए० जी० जी० ने 
सरकार से कह कर इस सवारी का आयोजन करवाया है।... लेकिन इस सवारी में क्‍या 
होगा?... रहे तुम बकलोल ही !! डुग्गी पिट रही है, नहीं म्ुनी क्या? भाँग छाने पड़े थे 
क्या? अरे, आज शाम को राजवाड़े से यह सवारी निकलेगी। पूरे शहर का चक्कर लगाकर तब 
प्लेग-साहब को दशहरे-मैदान में जेसे रावण जलाया जाता है न? ...बस वैसे ही आग लगायी 
4 ।.. तो यह कहो कि इस महामारी के रावण की सवारी आज निकलेगी... जो 
समझो! | 

और फिर, लोग ठट्ठ के ठट्ट में तुकोगंज से लेकर तोपखाना-रोड होते हुए राजवाड़े तक 
खड़े हो गये। छावनी से होते हुए नसिया के सामने से लेकर सियागंज रोड के दोनों ओर 
लोग ही लोग। हजारों की संख्या में दशहरे मैदान में लोग यह तमाशा देखने जमा हो गये। 
कल तक जिस महामारी से भयग्रस्त थे आज वही तमाशा बन गयी थी। इन्दौर के लोगों के 
लिए यह पहली घटना थी कि किसी महामारी को सवारी निकले। महामारियाँ द्वेवी का 
अवतार तो हो सकती हें पर ये 'साहब” कब से होने लगीं? कंघों पर बच्चे बैठाये, गठरी- 
मुठरी से लदे-फँदे, चीखते-चिल्लाते, धकियाते-कुहनियाते यहाँ से वहाँ तक सड़कों पर 
लोग ही लोग थे। और तभी बेंड-बाजे सुनायी दिये। बाजों की आवाज आनी थी कि दोनों 
ओर खड़े लोगों में सकता छा गया। सारी आँखें जुलूस को सबसे पहले देखने को आकुल थीं 
अत; लोग तिरछे होकर, पजों के बल खड़े होकर या किसी दुकान के सामने के पटिये पर 
खड़े होकर-वो $ $ . की मुद्रा में देखने लगे। जुलूस का पहले शब्द सुनायी दिया उसके 
बाद जुलूस धीरे-धीरे दिखने लगा। मिलट्री और पुलिस के सिपाही पैदल, घोड़ों पर आगे- 
आगे थे। सारे सरकारी कर्मचारी होलकरशाही राजभूषा में साथ चल रहे थे। बीच में बड़े से 
मंच पर तिमंजिली ऊँचाई वाला कागज का एक साहब हैट पहने था। बड़ा-सा सिगार उसके 
मुँह में था। साहब जरूर था, पर था आबनूस का। उसके गले में जूते, झाड़ की माला पड़ी थी। 
उस मच को घोड़े खोंच रहे थे। किसी की संमझ में नहीं आ रहा था कि यह सवारी कैसी 
है? सुना ए० जी० जी० [अंग्रेज एजेन्ट ट्‌ द गवर्नर जनरल], जो कि सेंट्रल प्राविन्सेज के 
राज्यों पर निगरानी करने के लिए इन्दौर में रहता था] और सरकार सीधे दशहरे मैदान में ही 
पहुँचेंगे। लोग जिस उत्साह से देखने आये थे बैसे ही अवाक बने रहे। किसी की समझ में 
नहीं आ रहा था इसका कया मतलब है? 

लेकिन जब प्लेग-साहब कीं सवारी दशहरे मैदान में पहुँची और ए० जी० जी० और 
सरकार ने जब मच पर चढ़ कर सिभार में आग लगायी तब उसके थोड़ी ही देर में जब 
सैकड़ों पटाखों के छूटने की आवाज होने लगी तो लोगों की समझ में आया कि यह प्लेग 
साहब की अत्त्येष्टि की गयी। सेकड़ों रुपयों की बारूद का धुँआ ही घुँआ भर उठा। 
आतिशबाजी का मजा तो आया ही पर तब लोगों को भोपुओं पर बताया गया कि शहर की 


॥ उत्तरकथा ॥ ३७ 


पूरी सफाई कर दी गयी है। प्लेग-साहब, सार्वजनिक गंदगी के प्रतीक थे। बारूद के घुएँ से 
रहे-सहे कीड़े मर जाएँगे और लोग अब आराम से अपने घर लौट सकते हैं+सच? घर जा 
सकते हैं क्या?... और फिर तो यो भगदड़ मची कि जैसे बरसों से अपने घर नहीं गये थे। 

और जब श्रीमती कृष्णादेवी शुक्ल यह सब सुनाकर खत्म करतीं उस समय तक सिगड़ी 
की आँच तो न जाने कब की बुझ गयी होती पर सिगडी की मिट्टी में तब भी गरमाहट रहती। 
एक न एक बच्चा उनकी जाँघ को तकिया बनाकर सो गया होता। 


श्रीमती कृष्णादेवी शुक्ल सो रही थीं। अभी पहली-पहली ही नींद थी। काफी देर तक 
वह देवर पण्डित अवन्तीलाल शुक्ल कौ प्रतीक्षा करती रहीं। बच्चे सब सो गये थे तब भी 
वह सिगड़ो की राख में बुझती आँच को कुरेद-कुरेद कर जगाती रहीं और हाथ-पैर सेंकती 
रहीं। लेकिन जब प्रतीक्षा करते हुए स्वय उन्हें नींद का झोंका आने लगा तो वह भी लेट गयीं। 
बेठक में भोजन का सारा प्रबन्ध दुर्गा बहुत पहले ही करके जा चुकी थी। बिस्तरे पर जाने के 
पूर्व उन्होंने गले में पडी चाँदी की दँतखुदनी से दाँत साफ किये और वेष्णवी ढंग से लोटे से 
पानी गटकने लगीं। इस त्रीच वह बराबर सोचती रहीं कि आज अभी तक अवस्ती क्‍यों नहीं 
आये? चोखण्डी से ऊपर आकाश में देख' तो लगा कि आधी रात के आसपास उगने वाले 
तारों का उगना भी शुरू हो गया। मुँह पोछ वह बिस्तरे में लेट गयीं लेकिन कान उनके 
दरवाजे पर थे कि किसी समय कल बजगी और वह उठकर दरवाजा खोल देंगी। कहीं वह 
झल्ला भी रही थीं कि दुनिया के सारे मर्द एक जेसे हो होते हैं-न किसी काम के न करम 
के!! पर रोब दुनिया भर का छाँटेंगे। श्रीमती कृष्णा दवी शुक्ल यही सब सोचते हुए कब सो 
गयीं, पता नहीं। वैसे अपनी समझ से तो वह आँखें मींच कर प्रतीक्षा ही कर रही थीं। पता 
नहीं इस बीच क्‍या हुआ कि उनकी नींद हल्के से खुली। उन्हें लगा कि शायद वह सोने के 
पहले पानी पीना भूल गयी हैं। लेकिन याद आया कि जह पानी तो पीकर सोयी थीं, तब? 
उन्हें लगा कि उन्होंने शायद किसी बर्तन के झनझना उठने की आवाज सुनी थी। हो न हो 
कोई बिल्ली घुस आयी होगी। उन्हें लगा कि अवन्ती के लिए रखा खाना तो बिल्ली ने नहीं 
खा लिया? परन्तु बेठक की झँझरी से कम से कम कोई बिल्ली तो नहीं ही घुस सकती है... 
तब जरूर ही चूहा होगा . तभी उन्हें लगा कि उनकी नींद उन सब कारणों से नहीं खुली थी 
बल्कि जैसे उन्होंते सुना कि जिसी ने “त्यम्बक' पुकारा था... और आवाज भी शायद अवन्ती 
की ही थी। और वह दरवाजे के पास जाकर हेर लेती खड़ी रहीं कि यदि अवन्ती होंगे तो 
फिर पुकारेंगे या 'कल' की आवाज होगी। वह चाहती रहीं कि दरवाजा खोकर देख लें कि 
क्या अवन्ती हैं! परन्तु इतनी रात में बिना आश्वस्त हुए सहसा दरवाजा खोलने का भी साहस 

नहीं हुआ। दरवाजे के पास अँधेरे तथा निर्जन में साँस रोके खड़ी थीं। समझ नहीं पा रही थीं 
कि यटि अवन्ती होते तो फिर से पुकारते, कल बजाते या किसी तरह की आहट ही होती। 
इतनी रात में तो पलक झपकाने की आहट सुनायी पड़ जाती है, तब भला... वह शायद लोट 
ही पड़तों कि उन्हें लगा कि कोई आवाज हुईं। सम्भव है कि दरवाजे के बाहर जाड़े के कारण 
कोई गाय या कुत्ता सरकर बैठा हो. पर उन्हें लगा कि उस आवाज में जेसे एक भाषा थी। 
यह विचार आते ही उन्हें लगा कि बाहर कोई अवश्य है और वह कोई अवन्ती नहीं हो 
मकते, वर्ना वह सीध-सीधे पुकारते तब कौन हो सकता है? . कोई भी हो सकता है ओर 
एसे में उन्हें एकदम से अकेले दरवाजा नहीं खोलना चाहिए तब। ! 
और जब लालटेन लेकर पण्डित त्र्यम्बक शुक्ल अपनी माँ और पत्नी के साथ दरवाजा 
खोलकर जैसे हो बाहर आये तो देखा कि पण्डित अवन्तीलाल शुक्ल वहीं दरवाजे पर ढेर 
हए पडे हैं। श्रीमती कष्णादेवी शुक्ल ने जेसे ही यह देखा तो वह चीख पड़ी 'अवन्ती ।।' 
अपनी साम के पीछे खड़ी दुर्गा को न जाने क्‍यों लग गया कि छोटे ससुर शायद जाड़े में ठिठुर 
गये ओर उनका देहान्त हो गया। 
े 


अपने पिता पण्डित महादेव शुक्ल की जैसी ही मुद्रा में तथा किसी सीमा तक हाव-भाव 


में भी पण्डित तम्बक शुक्ल आयु के बढ़ने के साथ-साथ प्रतिकृति लगने लगे थे। दुर्गा पास 
ही में बैठी हुई बत्तियाँ बट रही थी। सहसा हँस दी, तो पण्डित त््यम्बक शुक्ल चोंके। वह 
जनेऊ से पोठ खुजला रहे थे, बोले, 


सकमा.. जला 


क्या बात है? तुम हँसी क्‍यों? 
बड़ी नादिरशाही है, कोई हँसे भी नहीं" 
हँसने की किसी बात पर कोई हँसे तो समझ में भी आये। बेबात पर हँसना पागलपन है। 
अच्छा अब चिढ़िये नहीं। मुझे तो हँसी इस बात पर आयी थी कि आपकी बहुत सारी 
आदतें, लटके अब बिल्कुल बाबा जैसे हो गये हैं। 
तुम्हारा मतलब यह कि मैं जिस प्रकार जनेऊ से पीठ खुजला रहा था वह बाबा की 
तरह था, है न? देवी जी, जनेऊ से और किस तरह पीठ खुजलायी जा सकती है, जरा 
हम भी सुनें? 

एक डिब्बी में बत्तियाँ समेटते हुए लगभग शरार० - भाव से दुर्गा हँसते हुए बोली, 
यह झल्लाना भी। 


वह इस शरारत के बाद उठने ही वाली थी कि त्रयम्बक ने उसका हाथ पकड़ 
लिया। वह बोली, 


क्या करते हैं, छोडिए, कोई देख ले तो क्या कहे ? 
क्या कहे? 
पता नहीं पुरुषों को क्या-क्या सुनने को मन करता है। 
वह बैठक के दरवाजे तक पहुँच चुकी थी, वहीं से बोली, 


४० ॥ उत्तरकथा ॥। 


-- हाँ, भोग के लिए हनुमान हलवाई के यहाँ से मिठाई लानी है। 

-- अभी कंठाल की तरफ से आ रहा हूँ। पहले पता होता तो लेता आता। अब इसका 
मतलब मैं फिर वहाँ तक कवायद करूँ। 

-- क्या फूफा जी के यहाँ कल के लिए पूरी बात करने नहीं जाएँगे? 

-- अरे फूफा जी की बात पर से याद आया कि नागेश्वर मासाजी से भी कल के लिए कहना 
है। दिन भर अदालत-फ्रीगंज-पटनी बाजार दौड़ते-दौड़ते भुस निकल जाता है। सच में 
अब इस समय कहीं जाने को मन नहीं है। बाबा नहीं थे तो अवन्ती काका थे, वही 
थोड़ा-बहुत सम्हाल लेते थे, अब तो...वही मियाँ दरबार जाये, वही मियाँ भाड़ 

-- आप हो आएँ, मैं रात में पैरों में तेल लगा दूँगी। 

--- यह बताओ, गोविन्द इन्दौर से आ गया कि नहीं? 

-- न आपका प्रिय गोविन्द आया ओर न आपके लाडले राजकुमार साहब हो आये। 


-- इस धूर्जटो का कुछ हिसाब ही समझ में नहीं आता। अरे जब राखी की छुट्टियाँ हो 
गयीं तो वहाँ हास्टल में बैठे न जाने क्या कर रहा है? 
नयी उमर के लड़के हैं। देर सबेर आ ही जाएँगे। 
कि इसी बीच ' कल' की आवाज सुनायी दो। अभी पण्डित त््यम्बक शुक्ल पूछने ही जा रहे थे 
कि --कौन? कि गोविन्द की आवाज सुनायी दी 
-- कुन्तो! कान्‍्ता! मन्या !-कोई नहीं हे क्या? 
बच्चों को जब छोटे मामा की आवाज सुनायी दी तो सब जीने से धड़धड़ाते नीचे उतरे और 
शोर करते हुए गोविन्द को घेर लिया और 'कब आए मामा?' की रट लगा दी। चोौखण्डी से 
ही गोविन्द ने देख लिया कि दीदी और जीजा जी बैठक में बैठे हैं। जाकर प्रणाम किया तो 
पण्डित त््यम्बक शुक्ल बोले, 


-- तुम कब आये? 

-- बस, आ ही रहा हूँ। 

इस पर दुर्गा ने पूछा, 

-- ओर वह नहीं आया? 

गोविन्द समझ गया कि ' वह ' से तात्पर्य धूर्जटी से है, बोला, 

-- में कल उसके क्रिश्चियन कालेज भी गया था। चलने को कह रहा था सो दोपहर की ट्रेन 
भी छोड़नी पड़ी। लगता है हास्टल के लड़के उसे पकड़ ले गये। 

-- पकड़ ले गये? कहाँ? 

दुर्गा ने ' पकड़ ले गये' जिस भाव से पूछा उसकी अर्थ-भंगिमा कुछ दूसरी ही ध्वनित हुई इस 

पर गोबिन्द हँस पड़ा, 

--- थाने नहीं दीदी। माँडवगढ़ गये हैं सब। 


॥ उत्तरकथा | ४पे 


इस पर पण्डित त््यम्बक शुक्ल किंचित झल्लाते हुए बोले, 

_.- मैंने कहा न उसका घर में दीदा ही नहीं लगता। 

गोविन्द को लगा कि धूर्जटी का इस प्रकार त्यौहार के दिन बिना कहे अन्यत्र चला 

जाना- ठीक नहीं हुआ इसीलिए जीजा जी खीझ उठे हैं, 

--- वह तो बहुत मना करता रहा। जीजा जी! जब चार जनों के बोच में रहते हैं तो फिर ऐसा 
तो चलता ही रहता है। 

दुर्गा ने स्थिति को जल्द ही सहज बनाने के ख्याल से कहा, 

-- अभी सबेरे की गाड़ी से आये होगे। 

--- बस, सामान रखा ओर सीधे यहाँ चला आया। 

इस पर पण्डित तज््यम्बक शुक्ल बोले, 

-- सामान तो वहीं गायत्री, मासीमाँ के यहाँ ही होगा? 

पति की इस बात पर दुर्गा झल्लाते हुए बोली, 

-- अब जब यह हाल है तो पता नहीं बुढ़ापे में क्या होगा? आप अच्छी तरह जानते हैं कि 
यह वहीं ठरहता है परन्तु न जाने क्या आदत है कि हर बार वही एक बात जरूर 
पूछोगे कि कहाँ रुके हो? कोई सुने तो क्या कहे ? 

-- मैं क्‍या जान- बूझकर यह पूछता हूँ? बस, याद नहीं रहता इसलिए... 

-- आपको तो यह भी याद नहीं होगा कि आपके कितने बच्चे हैं? 

-- तुम अगर मेरे बच्चों में अपने बच्चों को भी शामिल कर दो तो जरूर ही मैं गड़बड़ा 
जाकँगा। 

-- क्या??...बच्चों के सामने ये ऊल-जुलूल बकते ःगपकी शर्म नहीं आती? 

दुर्गा लाख झलला उठी हो पर पति को निस्पृष्ठ हँसते देख वह भी हँस पड़ी। पण्डित त््यम्बक 

शुक्ल उठ चुके थे। तैयार होते हुए बोले, 

-- गोविन्द अभी तो तुम बेठोगे न? मैं जरा दो-एक जगह हो आऊँ। 

पति को देखते हुए दुर्गा बोली, 

-- ठीक है, आप मासाजी और फूफाजी के यहाँ हे आइए मैं मिठाई गोविन्द से मँगवा 
लेती हूँ। 

-- भाई को मिठाई खिलाने का इससे अच्छा ढंग और क्‍या हो सकता है?... चलो ठीक है। 

और गोविन्द! सबेरे श्रावणी के लिए चलना है न? 

आया ही इसके लिए हूँ। 

-- तो फिर चार बजे यहाँ पहुँच जाना।-इन महाशय का भी श्रावणी का प्रबन्ध कर देना। 

अन्तिम बात उन्होंने पत्नी से कही थी इस पर दुर्गा हँसते हुए बोली, 

-- अच्छा हुआ जो आपने बता दिया। 


| 


४२ ॥ उत्तरकथा ॥ 


पण्डित त्र्म्बक शुक्ल भी हँस दिये और जूते पहनने लगे। 


जिस समय पण्डित त््यम्बक शुक्ल, पण्डित नागेश्वर उपाध्याय के घर पहुँचे तो देखा 

कि दरवाजा भीतर से बन्द है और एक तरह का सनन्‍नाटा-सा लगा। मन तो हुआ कि लौट जाएँ 

परन्तु इधर अनेक दिनों से नर्मदा मासी के भी हालचाल नहीं पता थे तथा कल की श्रावणी के 

बारे में भी-मासाजी को सूचित करना आवश्यक था। दरवाजे की कुण्डी खड़कायी तो दूसरी 

मंजिल की खिड़की से 'कौन?' कहते हुए मासी ने झाँका। चूँकि नीचे सेरी में अँधेरा था 

इसलिए भी मासी को ही क्या, किसी को भी कठिन ही होता, अत: वह बोले, 

-- मासीमाँ! मैं त््यम्बक हूँ। 

-- अरे!! आज तू किधर भूल पड़ा रे? 

मासी माँ के स्वर में जेसे हल्का-सा उपालम्भ था। हाथ में लालटेन लिये जब मासीमाँ ने 

आकर दरवाजा खोला तो पण्डित त््यम्बक शुक्ल ने देखा कि वह सिर बाँधे हुए हैं और कुछ 

कमजोर सी लग रही हैं। 

-- सिर क्‍यों बाँध रखा है मासीमाँ? क्या तबीयत ठीक नहीं है? 

-- अरे कुछ नहीं। जब देह है तो कुछ न कुछ तो लगा ही रहेगा। तू भीतर तो आ। 

और लालटेन के झूलते प्रकाश में वे दोनों चलते हुए सूने घर के निर्जन दालानों को पार कर 

उदास सीढ़ियों से होते हुए ऊपर पहुँचे। बँगवई के पास रखी चौकी पर मासीमाँ ने लालटेन 

क्या रखी जैसे एक पीले फूल की भाषा को पधथरा दिया। कोने में रखी छादरी [खजूर की 

चटाई] को वह अपने लिये फैलाने लगी ताकि त््यम्बक बँँंगवई पर बैठ सके। 

-- नहीं मासीमाँ! आप बँगवई पर हो लेटिये, मैं छादरी पर बैठ जाऊँगा। 

-- घर में बहुत सयानापन दिखाना ठीक नहीं। 

ओर बँगवई पर पण्डित ज्यम्बक शुक्ल बेठे तो कड़ों ने हल्का सा शब्द किया। मासीमाँ 

दीवाल से पीठ टिका सिर थामे बैठी थीं। 

-- लगता है आपकी तबीयत ज्यादा खराब है। 

-- यही दो-चार दिनों से ताव [बुखार] आ रहा है, बस। 

-- इसे आप “बस ' कहती हैं? न आपने, न मासाजी ने किसी ने भी खबर तक नहीं को। 

-- अरे बेटा! सबकी अपनी गृहस्थी है। दुर्गा की जान को क्या कम झंझट है? और फिर तेरे 
मासाजी भी तो यहाँ नहीं थे। वह भी तो परसों रात ही नागपुर से लौटे हैं। 

-- नागपुर गये थे? 

-- देश भर के खादी उत्पादकों और खादी-भण्डार वालों का वहाँ सम्मेलन था। पूरे आठ 
दिनों बाद तो ये लौटे हैं।.जिस दिन ये गये उसी दिन थोड़ी तबीयत खराब थी। सोचा 
कि बरसाती पानी से नहाने से हो गया होगा। 


॥ उत्तरकथा ॥ ४३ 


इसका मतलब यह कि तब से आप बीमार हैं और हमें कोई खबर तक नहीं। ठीक है 
अब जब आपको बहू को सब मालूम होगा तब उसीसे निबटिएगा। 

पता नहीं मुझे रोज ही ऐसा लगता थां कि एकाध दिन में तू इधर आएगा ही।...मैं भी 
क्या पचड़ा लेकर बेठ गयी। बता बच्चे वगैरा सब ठीक हैं न? और दीदी? 

वहाँ किसी को कुछ नहीं हुआ है, पर मासीमाँ! मैं आपसे नाराज हूँ। 

ठीक तो है। तुझे नाराज होना ही चाहिए। बेटा माँ से नाराज नहीं होगा तो कया पराया 
घर ढूँढेगा? 


और वह उठने लगीं। पण्डित त्यम्बक शुक्ल ने टोका, 


देखिए बहकाइए नहीं। और आप जा कहाँ रही हैं? 

हर बात में बड़ी धोंस जमाने लगा है रे? 

सच में मासीमाँ। में चाय नहीं पिऊँगा और अभी फूफाजी के यहाँ भी जाना है। 
कल की श्रावणी के लिए? 

मासाजी तो मेरा ख्याल है कि शायद ही जा पाएँ। 

क्यों? क्‍यों नहीं जाएँगे? माँदी [बीमार] मैं हूँ कि बे? 


और अभी पण्डित तज््यम्बक शुक्ल कुछ कहते तभी नीचे दरवाजे की कुण्डी खटकी। इस प्रकार' 
झटका देकर कुण्डी मासाजी ही बजाते हैं यह सबको पता था। अत: पण्डित त््यग्बक शुक्ल ने 
उठते हुए कहा, 


आया मासाजी | 


और नीचे पहुँच कर दरवाजा खोला। पण्डित नागेश्वर उपाध्याय ऊपर पहुँच कर स्वस्थ होते 
हुए बोले, 


सदिरानपरम्नऋ्कराक, 


मैं आज ही तुम सबको याद कर रहा था। सब ठीक हैं न? 

आप नागपुर गये और हम लोगों को पता ही नहीं चला। यहाँ मासीमाँ की इतनी 
तबीयत खराब रही और यह नहीं हुआ कि सेरी से किसी को दौड़ा ही दिया होता। 
तुम्हारी मासी की बात वह जानें और तुम जानो।. नागपुर असल में एक तो मैं बेमन से 
गया था, दूसरे सहसा जाना पड़ा। 

सम्मेलन कैसा रहा आपका? 

जिसका सम्मेलन रहा हो, अपना तो वह नहीं ही था अम्बक! मुझे तो न जाने क्यों ऐसा 
लगा वहाँ कि गाँधीजी और खादी के नाम पर चारों ओर से ठठेरे जमा होते जा रहे हैं। 
ऐसा क्‍यों कह रहे हैं? 

देश- सेवकों, समाज-सेवकों के बीच भी वही पक्ति-पावनता। यह नये ढंग का 
राजनीतिक ब्राह्मणवाद पनप रहा है त्रयम्बक ! 

लगता है आप वहाँ से काफी नाराज होकर लौटे हैं। 

नाराज नहीं, इसलिए कि नाराज होकर कोई क्या कर सकता है? खासकर उस आदमी 
की नाराजगी का तो और भी कोई अर्थ नहीं जो उनके ही वर्ग का न हो। सच तो यह 


४४ ॥ उत्तकथा ॥ 


कि कहीं हल्का सा दुःख हुआ कि ये जमा चीटे गाँधी को कहीं गुड़ बना कर चट न कर 
जाएँ.. खेर, ...लो मैं तुम्हारी दवा सावरेकर जी से ले आया हूँ। 

बात का अन्तिम भाग उन्होंने अपनी पत्नी से कहा था, और यह कहते हुए उन्होंने अपनी 

जैकेट की जेब से दवा की पुड़ियाएँ निकालीं और चौकी पर रखते हुए पूछा, 

-- शहद तो है न? 

श्रीमती नर्मदादेवी उपाध्याय ने कहा, 

--- शहद-वहद सब है, पर यह बताइए कि कल सबेरे ' श्रावणी ' के लिए आप जाएँगे न? 

-- आरे, में तो भूल ही गया था कि कल “ श्रावणी' है। उसकी तैयारी भी तो कुछ नहीं हुई 

होगी! मेरा ख्याल है कि जनेऊ तक तो घर में नहीं होगा। 

इस पर पण्डित ज्यम्बक शुक्ल ने कहा, 

--- तैयारी करने का काम आपकी बहू का है। आपको तो सिर्फ बताना है कि जाएँगे कि 
नहीं? 

-- सवेरे चार बजे निकलना है न? आज बादल तो ऐसे घिरे हैं कि बस !!...अरे तुमने-इसे 
कुछ खिलाया-पिलाया कि नहीं? 

-- कुछ भी खाने-पीने का मुँह रह गया है? इतने दिनों से मासीमाँ की बीमाशी में एक दिन 
भी किसी ने सिर तक तो दाबा नहीं और...वो तो कहिए कि 'श्रावणी ' के बारे में पूछने 
आया तो पता भी चल गया। अब जब घर पर बताऊँगा कि यहाँ क्‍या हुआ तब मासीमाँ 
ही अपनी बहू से निपटें।...तो आज्ञा लूँ अब। अभी तो फूफा जी के यहाँ भी जाना है। वैसे 
सवेरे गोविन्द आपको लेने आ जाएगा। 

-- इन्दौर से वह भी आ गया? 

-- केवल वही आया है। 

-- क्यों धूर्जटी क्या हुआ? 

-- माँडव गया है दोस्तों के साथ। 

-- चलो, कोई बात नहीं।-अच्छा, अब जाओ, पानी किसी भी समय बरस सकता है। 

ऐ 


पण्डित त््यम्बक शुक्ल विदा होकर पण्डित नारायणजी पंड्या के घर के लिए सती- 
दरवाजे के लिए निकले। भागसीपुरे से सती-दरवाजा कोई दूर नहीं था परन्तु पण्डित ज््यम्बक 
शुक्ल को लगा कि वह थक गये हैं। कई बार मानसिक थकान ही शारीरिक थकान बन जाती 
है। आज वह दिन भर मकानों-दूकानदारों के एक न एक मामले के सिलसिले में वकीलों 
और कचहरी के चक्कर काटते रहे। सोच तो यह है कि पण्डित त्यम्बक शुक्ल जिस मनः 
स्थिति के व्यक्ति थे उसमें वह यह सब काम अन्यमनस्कता से ही करते थे। वह तो दुर्गा उन्हें 


॥ उत्तरकथा ॥ ४४ 


सन्तुलित किये रहती थी नहीं तो वह न जाने कब के चिड़चिड़े स्वभाव के हो जाते। प्राय: 
उन्हें लगता कि घर-गृहस्थी, जमीन-जायदाद या लौकिकता बसाना तो बहुत अच्छा लगता 
है। व्यक्ति को ये सारी चीजें एक सामाजिक प्रतिष्ठा, मान-सम्मान एवं विशिष्टता भी देती हैं 
परन्तु उनसे निसृत या जुड़ी हुई जो झंझटें हैं, बल्कि कहना चाहिए अमानवीयताएँ हैं वे 
किसी भी संस्कारी मनस को अन्तरतम तक पीड़ा, दुःख और सनन्‍्त्रास ही देती हैं। किसी न 
किसी बात पर मुकदमेबाजी तो आम बात है। और फिर मुकदमेबाजी ही होती है-पैसे और 
समय का घोर अपव्यय। और इसके बाद प्राप्ति क्या होती है?-आपसी शत्रुता, कलह और 
असनन्‍्तोष। यह एक दुश्चक्र है जिससे मुक्ति सम्भव नहीं। आप निरन्तर एक से दूसरे दुश्चक्र में 
फँसते जाने के लिए बाध्य हैं। प्राय: वह सोचते हैं कि सिवाय मुकदमेबाजी और वकीलों के 
घर चक्कर काटने के और कौन-सा भला काम किया? इस कुचक्र में पिता और काका के प्राण 
तक चले गये और तब भी कोई अन्त नहीं। वह गत वर्षों में न कभी मानसिक रूप से 
निश्चिन्त ही हो पाये और न कभी अपने अन्तर की इच्छाओं को जान सके कि वस्तुत: वह 
क्या चाहते हैं? समाज में भले ही वह अधिक चमक-दमक वाले सफल-दव्यक्ति, सम्पन्न- 
व्यक्ति माने जाते हों परन्तु सिवाय उनकी पत्नी के और कौन जानता है कि उनके अन्तर में 
कितना असन्‍्तोष, हाहाकार है; स्वयं माँ भी नहीं जानतीं। सम्पन्नता और शत्रुता एक ही 
सिक्‍के के दो पूरक पहलू हैं। एक विषमता यह भी तो है कि आपकी सम्पन्नता से केवल 
घर-परिवार के लोगों को ही अपेक्षाएँ नहीं होतीं परन्तु कुल-कुटुम्ब भी कुछ न कुछ आशाएँ 
तो अवश्य करता है, जिसकी पूर्ति आप या तो कभी नहीं करते या आटे में नमक के बराबर, 
जिसका कोई अर्थ सामने वाले के लिए नहीं होता। आपने किया भी और व्यर्थ गया-यह 
देखकर आप में तब अपने प्रति भी और टर्रों के प्रति भी क्षोभ उत्पन्न होता है। माँ प्रायः 
कहती हैं कि तीन-तीन लड़कियाँ हैं-बहुत दान-दहेज लगेगा। और आप अपनी लड़कियों 
के दान-दहेज के लिए सुबह से शाम तक कोल्हू के बेल की तरह पिसे चले जाते हैं। बदले में 
आपको क्‍या मिलेगा? गोया मनुष्य जन्म आपने यही सब कर्ज चुकाने के लिए ही लिया था। 
कुछ सार्थक कर सकना आपके बूते का है नहीं। आप तब किस अर्थ में अपने को दूसरों से 
विश्ष्टि समझते हैं? आपने व्यक्तित्व के स्तर पर ऐसा क्या किया कि आप अलग माने जाएँ? 
पेट भरना विशिष्टता है?-तभी तो 'दादा' [ पण्डित शिवशंकर आकर्य] कहा करते हैं कि 
ज्यम्बक ! यह संसार तो तृष्णा है जिसे भोग के द्वारा नहीं जीता जा सकता। इस तृष्णा ने ही तो 
साम्राज्य स्थापित करवाये, किले और दुर्ग बनवाये, बड़े-बड़े नाटक करवाये पर क्या उनकी 
तृष्णा बुझी? जितना घी डालोगे, अग्नि उतनी ही भड़केगी। पुरुषार्थ को सकल्प बनाओ, 
समिधा नहीं। 

वह पूरे रास्ते यही सब अनायास म्गेचते रहे। यदि फूफाजी के घर जाना अनिवार्य न 
होता तो बह घर जाकर निश्चिन्त लेटते। कल सबेरे फिर चार बजे निकलना होगा तब कहीं 
तीसरे प्रहर तक लौट पाएँगे। शाम को तब रक्षा-बन्धन होगा। त्यौहार के दिन यहाँ जाओ, 
वहाँ जाओ, यह आ गया, वह आ गया। एक न एक खंट-खट लगी ही रहती है। कल की 
इतनी सारी व्यस्तता सोचकर तो और भी थकान लगी। दुर्गा ने तो हमेशा कहा कि पता नहीं 


४६ ॥ उत्तरकथा ॥। 


आप किस चिन्ता में फँसे रहते हैं। इतना फैलाव करने की क्या आवश्यकता है जो जी का 
जंजाल बन जाए? अरे, जो इतनी सब माया नहीं फैलाते हैं तो क्या उनका काम नहीं होता 
है? मनुष्य अपने सुख के लिए संसार-भृहस्थी बसाता है या दुःख के लिए? यदि ये चीजें 
दुःख देने लगें तो उन्हें क्यों किया जाना चाहिए? प्रायः वह हँस दिये होंगे पर कह नहीं पाये 
होंगे कि एक बार भी यदि जुए में सिर दिया तो फिर आपकी नियति बैल बनने की ही होती 
है, साँड़ के लिए तो पहले दिन ही जुआ उतार फेंकना पड़ता है, और जब पहले दिन नहीं 
किया तो बाद मैं पछताने से बड़ी मूर्खता और क्या हो सकती है? असल में व्यक्ति अपने तर्क 
से काम करता है परन्तु एक सीमा के बाद स्थितियाँ अपने ही तर्क से कार्य करने लगती हैं। 
उन पर से आपका नियत्रण ढीला हो जाता है। दुर्गा ही क्या किसी के भी सामने आप अपनी 
व्यथा कहने लगें तो वह तत्काल कह देगा कि-तो फिर क्यों करते हैं? भला, पूछिए उनसे 
कि इस फैलावे का क्या मुझे शौक था? मगरमूहैवाले घर के अलावा कार्तिक चौक की हवेली 
वाला सफेद हाथी पालने की क्या आवश्यकता थी? और इसके अलावा नया पसारा देवासगेट, 
फ्रीगंज में हो ही रहा है। यह सब तो है ही उसके ऊपर अंकपात वाले घर का अब क्‍या 
करें? और कहीं आपने बेचने का नाम भी ले दिया तो घर भर के आप पर टूट पड़ेंगे कि क्या 
पितामहों की सम्पत्ति बेचनी चाहिए? ऐसा दुष्कर्म तो कुल-कलंक ही करते हैं। जिजी, दुर्गा 
सभी तर्क देने लगेंगे कि पाँच लड़के हैं। कल को सबका संसार बसेगा तो क्या सब इस घर में 
अँट सकेंगे? सबको अपने बाप-दादों की जमीन-जायदाद में से हिस्से के नाम पर क्या 
मिलेगा अगर तुम बेच दोगे तो ? और फिर देख नहीं रहे हो कि जायदाद की कीमतें कैसे 
तेजी से बढ़ रही हैं। और घबराते क्या 'हो, दस-पाँच बरस में तुम्हारे ये सारे लड़के-बाले 
देखना अपने पैरों पर खडे हो जाएँगे तब तुम्हे कोई चिन्ता नहीं रह जाएगी। और आदमी गर्दन 
में पड आये निर्जीव घट्रे पर फिर जुआ रखकर बैल बनने की अपनी नियति स्वीकारने के 
लिए विवश होता है। 

सोचते हुए प्राय: पण्डित अ्यम्बक शुक्ल को अनुभव हुआ है कि आँखें खुली तो बाहर 
को ओर रहती हैं परन्तु देखती अन्दर की ओर हैं। देखते हुए न देखना ही सोचना होता है। 
और जब इम प्रकार हमारी सारी इन्द्रियाँ आत्ममुखी हो जाती हैं तब व्यक्ति, सिद्ध हो जाता 
है। इस बीच वह बुआ-माँ के घर पहुँच चुके थे। दरवाजा खोलते हुए जैसे-ही बुआ माँ को 
आवाज दी तो देखा कि वह मीढियों के सिरे पर ऊपर लालटेन लिये खड़ी हैं। लालटेन का 
प्रकाश सीढ़ियों पर टूटे जल सा बिछल आया था। पण्डित त््यम्बक शुक्ल के ऊपर पहुँचते ही 
श्रीमती जमुनादेवी पण्ड्या बोलीं, 
-- तूँ जब सीढियाँ चढ़ रहा था तो मुझे दादा की याद आ गयी कि वह भी बिल्कुल इसी 

ढंग से चढ़ा करते थे। 
इस पर पण्डित तअ््यम्बक शुक्ल हँसते हुए बोले, 
-- आपकी बहू तो कहती है कि में बाबा की तरह न केवल डकार ही लेने लगा हूँ बल्कि 

बैसे ही देतखुदनी से अपने दाँत भी साफ करने लगा हूँ। 
दोबों बुआ-भतीजे हँस दिये। पण्डित त््यम्बक शुक्ल ने देखा कि फूफा जी हरसिद्धि- 
महाकालेश्वर से लौट आये हैं। सामान्यतः: तो वह दस बजे के आस-पास ही लौटसे हैं पर 


॥ उत्तरकथा ॥ ४७ 


शायद वर्षा के कारण और कल की श्रावणी के कारण आज थोड़े जल्द लौटे दिख रहे थे। वह 

बँगवई पर बैठे हुए गोमुखी में माला फेर रहे थे। माला पूरी हो चुकी थी तभी तो उसे सिर से 

छुलाया और गोमुखी को तहा कर पूजा वाले गवाले में रखते हुए बोले, 

--- मेँ तुम्हारी ही प्रतीक्षा कर रहा था। 

कहते हुए जिस आत्मीय दृष्टि से उन्होंने त्यम्बक को देखा और बँगवई पर खिसक कर 

जगह बनायी उससे लगा कि वह बँगवई पर नहीं बल्कि अपने हृदय में स्थान बना रहे थे। 

-- घर ही से आ रहे हो क्या? 

-- ४७१ ही समझ लें। मासाजी को सूचित करता हुआ आ रहा हूँ। याज्ञिक जी से भेंट हुई थी 
क्या आपको ? 

-- कौन याज्ञिक? अच्छा, अच्छा वो विश्वनाथ याज्ञिक-हाँ, मिले थे।...हाँ याद आया मैं 
विनोद मील से लौट रहा था तो 'कल्पवृक्ष- कार्यालय” के सामने भेंट हुई थो। कल की 
श्रावणी के लिए बोले कि सारा काम मुझे ही करवाना है, तो फिर मैंने भी कह दिया 
कि सब कुछ शास्त्रोक्त ही होगा। इन नये डाक्टरों-वकीलों के कहने के अनुसार नहीं 
कि सब घटे भर में ही हो जाना चाहिए।-क्या जमाना आ गया है कि हर आदमी को 
धर्म ही व्यर्थ का लगता है। डाढी घटे भर में बनाएँगे पर भगवान के ध्यान के लिए बहुत 
हुआ तो पाँच-दस मिनिट ही देना चाहेंगे। ठीक है तब, मनुष्य को धर्म की आवश्यकता 
है, न कि धर्म को मनुष्य की। 

पण्डित त्यम्बक शुक्ल समझ गये कि फूफा जी को आजकल के लोगों की मनोवृत्ति पर सदा 

चिढ़ छूटती है। वह बोले, 

-- मैंने भी उनसे यही कहा था कि अग९ फूफाजी को ही सब करवाना है तब तो सब 
सागोपाग ही होगा। 

-- नहीं, याज्ञिक जी तो बडे ही सतपात्र हैं। खुद कमकाण्डी हैं। कर्मकाण्ड के महत्व को 
भी समझते है पर आजकल के लोगों की मनोवृत्ति ही अजीब हो गयी है, खैर। 

तभी बुआ माँ ने टोकते हुए पण्डित त््यम्बक शुक्ल से पूछा, 

-- अभी तो तूने खाया भी नहीं होगा? 

-- खाया तो नहीं है, पर वहाँ आपकी बहू जो रास्ता देख रही होगी। आज तो बुआ माँ! 
सबेरे से पाँव में ऐसा सनीचर था कि दिन भर यहा थहाँ भटकता रहा और जब घर 
पहुँचा तो याद आया कि मासा जी और फ़॒फा जी के यहाँ जाना है। अगर भोजन करने 
लग जाता तो काफी देर हो जाती इर्सालए बस उल्टे पैरों ही चल पड़ा। 
लेकिन मुझे तुम क्‍या कहने आये? मैं तो समय से ही गगाघाट पहुँच जाऊँगा। 

बीच में ही टोकते हुए बुआ माँ ने फिर कहा 

-- मैं सोच रही थी कि अभी तेरे लिए गरम-गरम पोताये [पराठे] और आलू का शाक 
तैयार कर देतो हूँ। तू हाथ-मुँह धोएगा तब तक सब॑ तैयार हो जाएगा। 

-- सच बुआ माँ! आपके हाथ का खाना खाये कितने दिन हो गये न? कैसे वही दाल- 


डं० ॥ उत्तरकथा ॥ 


सब्जी अपनी माँ की याद दिलाती है तो कभी बुआ की। हर परिवार के भोजन की 
अपनी गन्ध और आस्वाद होते हैं। 
-- बस यही सब याद करता रहेगा कि कभी खाएगा भी? 
-- आज नहीं बुआ माँ! फिर कभी। 
और वह सीढ़ियाँ उतरते हुए दीवार तो थामे ही हुए थे पर पैरों को भी सावधानी से रख रहे 
थे। के 


पण्डित त्यम्बक शुक्ल अभी बुआ माँ के घर से निकले ही थे कि सती-दरवाजे की 
प्रदीर्ध-प्राचीन मेहराब में से दूर गोपाल-मन्दिर के ऊपर के आकाश में बिजली जोरों पर 
कड़को। एक क्षण को इतना प्रकाश हो उठा जैसे सैकड़ों मेहताबें किसी ने भक्क से जला कर 
हठात बुझा दीं। आँखें न केवल चौंधियाई ही बल्कि उसके बाद एकदम अँधेरा लगने लगा। 
बिजली को कड़कड़ाहट बनने में थोड़ा समय लगा ही करता है तभी तो पण्डित त््यम्बक 
शुक्ल इस चकाचोंध के बाद उस भावी प्रचण्ड मेघ-गर्जन की प्रतीक्षा, उस सेहराब में खड़े- 
खड़े ही करने लगे। इस लपक में दरवाजे में रखी एबं उत्कीर्णित प्राचीन मूर्तियाँ और प्रतिमाएँ 
तक कैसी दिप उठी थीं। बैसे तो श्रावण-मास का कुछ ठीक नहीं क्योंकि प्राय: मेघ घिरे 
रहते हैं। आज भी दिन भर यदा-कदा बूँदा-बाँदी होती रही थी परन्तु जब वह घर से चले थे 
तब से वर्षा थमी हुई थी। बादलों की सघनता और वर्ण भी ऐसा नहीं था कि यह थमना कुछ 
देर के लिए ही है, बल्कि जिस प्रकार मेघ आपस में घुले तथा एकरस थे उससे यह लगता 
था कि शायद अब पूरी रात ही बारिश न हो। इसी भ्रमवश वह बिना छाते के घर से निकल 
पड़े थे कि जाना ही कितना है और देर ही कितनी लगनी है? और दिन भर छाता उठाये- 
उठाये ऊब भी चुके थे। 

सती दरवाजे से जरा सा आगे बायें हाथ काफी सीढ़ियों के ऊपर किसी मन्दिर का बड़ा 
सा पेशवाई स्थापत्य का लकड़ी का दरवाजा है, जिसके बारे में पण्डित त््यम्बक शुक्ल को 
कभी मालूम न हो सका कि यह गणपति का मन्दिर है अथवा दत्तात्रय का मन्दिर, 
महाराष्ट्रीयों का था, बस इतना ही जानते थे। शायद कभी इस बारे में कोई खास जिज्ञासा भी 
नहीं हुई होगी। इस मन्दिर तक पहुँचते-पहुँचते जिस प्रकार का रुद्र मेघ-गर्जन हुआ और 
बताशों जितनी बड़ी-बड़ी बूँदें आयीं उससे लगा कि मेघ बरसने के लिए कृतसंकल्पित हैं। 
प्रखर मेघ-गर्जन की प्रतिगूँन, थरथराहट के रूप में सड़क के काँप उठने से उन्हें पैरों की राह 
अनुभव हुई। बूँदें, वृष्टि में और वृष्टि, मूसलाधार वर्षा में क्षणान्त में ही बदल उठी। अभी 
वह किसी मकान या दूकान पर दौड़कर चढ़ें और अपने को भीगने से बचायें इसके पहले ही 
वह आद्यन्त सराबोर हो उठे। और जब सिर से पैर तक भीग ही गये तब किसी दूकान या 
मकान के सायबान के नीचे खड़े होकर वर्षा के कम होने या थमने को प्रतीक्षा का क्या अर्थ 
था? हालाँकि जिस समय बूँदें बरस रही थीं तब जो दो-चार लोग आ-जा रहे थे वे बारिश के 


॥ उत्तरकथा ॥ ४६ 


तेज होते ही सड़क को निर्जन कर गये थे। कण्ठार्ल में रामगली वाले चौराहे पर चाय के एक 
होटल और हलवाई की दूकामन में ही रोशनी थी जो कि बरसते पानी की प्रकम्पितता में 
झलमला रही थी। वर्षाजल के टूटेपन में तेज बूँदों के कारण रोशनी का प्रतिबिम्ब उछला पड़ 
रहा था। भीग वह चुके ही थे अत: अब घर तक भीग कर जाने में क्या हर्ज था? रुक कर वर्षा 
के थमने की प्रतीक्षा किस लिए, और कब तक? और जिस प्रकार की वर्षा थी उसमें यही 
लग रहा था कि अगर रुकेंगी भी तो घटे दो घंटे के पूर्व नहीं। वैसे आश्चर्य नहीं कि यह पूरी 
रात ही बरसती रहे कल सम्भव है सबेरे भीगते हुए ही ' श्रावणी' के लिए जाना पड़े। वैसे 
श्रावणियों के लिए प्राय: लोग भीगते हुए भी जाते रहे हैं। जिस समय गोपाल- मन्दिर पहुँचे तो 
वहाँ का चोक भी वीरान था। यहाँ जो साँड प्राय: खडे-बैठे रहते हैं वे भी कहीं किसी आड़ 
मे चले गये लग रहे थे। मडक ओर नालियों के बहते जल की आवाज, तेज हवा ओर वर्षा 
का शब्द सब वातावरण में मुखर थे। पटनी बाजार में पहँचते ही जो चिन्ता उन्हें सताने लगी 
थी, वह थी कि पता नहीं मगरमुँहे की गली वाली म्युनीसपाल्टी की लैम्प जल भी रही 
होगी कि नही, वर्ना इस अँधरे मे ओर इतनी तेज बारिश में पानी से भरी नालियों के बीच 
वह घर किस प्रकार पहुँचगे? 

जिस समय वह खा-पीकर बिस्तरे पर लेटे तो उन्हे कमरे में भीगेषन की मीली ठण्ढी 
गन्ध आने लगी। ऐसी सीली गन्ध से सदा उन्हें अमुविधा होती रही है। उन्होंने सोचा भी कि 
न हो तो एकाध खिड़की ही खोल दें पर भय था कि खिडकी की राह तेज बौछार न आने 
लगे। वह तो होम करने जाएँ कि कमरे का सीलापन दूर हो और उल्टे हाथ जले कि बौछार 
से रहा-सहा भी भीग उठे और तब दुर्गा की चार बातें सुननी पड़े। वह मन मारे पड़े रहे। 
बम्तुत: वह दुर्गा की प्रतीक्षा कर रहे थे। दुर्गा (ननीघर में सहेजने-समेटने में लगी थी। रह-रह 
कर बर्तनों की आवाज से वह समझ रहे थे कि दुर्गा का कितना काम हो चुका है और कितना 
बाकी है। जिस समय झाड से चौका धुलने की आवाज आतो हे. तब आप समझ सकते हैं कि 
इसके पाँच सात मिनिट बाद दुर्गा हाथ पोछती दरवाजे पर खड़ी दिखने वाली है। इस कमरे 
में ऐसे ही लेटे-लेटे उन्होंने वर्षो-वर्षो दुर्गा की प्रतीक्षा की है। इसी प्रकार यहाँ कमरे में 
चिमनी जलाते हुए वह प्रतीक्षा करते लेटे रहे हैं। चिमनी तब कैसे उनके वयस्क होने के साथ 
नालटेन में बदली और उसके बाद दो-चार बरस पूर्व बिजली के आने तक वह लालटेन 
प्रहाँ रहा करती थीं। पूरी रात लेकिन आज भी चिमनी ही ७ ।ती है, वह भी एकदम मनन्‍्दी 
नी में। हजारों बार दुर्गा से कहा होगा कि न हो तो रात का बल्ब ले आते हैं, मगर नहीं दुर्गा 
हैसी महरानी है कि जो चीज मन मे धार लेटी है उससे कोई उसे विचलित नहीं कर मकता 
है। पैसों ओर खर्च के मामले मे उसकी दृष्टि पाई-पाई पर रहेगी। यह नहीं कि त्रह कंजूस है 
है पैसा खर्चना नहीं जानती बल्कि वह खचती है, निस्सकोच भाव से खर्चती है परन्तु 
ब्पव्ययी नहों है। सबक प्रति उदार भी है परन्तु सन्तुलित रूप में। इस तरह के मामले में वह 
_स-ससुर को छोड़कर किसी को भी टोक देगी। ठीक है उसका टोकना तिक्त नहीं होता, 
प्रिय भी नहीं लगता पर वह तरह नहीं दे सकती। और अगर आपने उसे टोक दिया तो वह 
ग हो जाएगी। ऐसे लोगों की असंगता से भी तो सामने वाले को असुविधा होने लगती है। 















५० ॥ उत्तरकथा ॥॥ 


कुल मिला कर पण्डित तज््यम्बक शुक्ल को दुर्गा हाथ का खिलौना नहीं वरन अस्त्र लगती है, 
इसलिए अपने स्वत्व की प्रतीति विनम्रता के क्षणों में भी कराती है। 
इस बीच दुर्गा अपनी नित्य की परिचित शैली में आ उपस्थित हुई। लाल गलने से पहले 
हाथ पोंछे, फिर चूडियाँ पोंठीं ओर तब गलने से पैर रगड़कर सुखाये गये। प्रतिदिन दुर्गा इसी 
शैली में हाथ-पैर पोंछती-सुखाती है ओर इसके बाद उस गीले गलने को तार पर फैला दिया 
जाता है। आज भी गलने को तार पर फैलाने के बाद बिस्तरे पर पहुँचने के पूर्व एक बार सारी 
खिड़कियों को देखा गया कि वे बन्द की गयी हैं कि नहीं। कुन्ती-कान्ता के जिम्मे बिस्तरे 
लगाना और सब खिड़की-दरवाजे आदि देखना है। वैसे किसी दिन वे लोग भूलती तो नहीं 
हैं पर बच्चियाँ ही हैं, भूल भी सकती हैं। और जब वह इस सबसे भी आश्वस्त हो ली तो 
अन्तिम रूप से चिमनी को देखने लगी कि लौ ज्यादा तो नहीं है? 
पण्डित त्र्यम्बक शुक्ल इस बीच काफी खिसिया गये थे, बोले, 
-- मेरा ख्याल है कि लो कुछ ऊँची है। 
-- नहीँ तो। 
पति की बात का निषेध तो उसने कर दिया था पर अपनी बात की संपुष्टि के लिए दुर्गा ने 
फिर एक बार चिमनी की ओर देखा। 
-- नहीं तो, क्या? इस प्रकाश में तो तुम तक दिख रही हो। 
और हँसते हुए पति की बात जब दुर्गा की समझ में आयी तो वह खिसिया गयी। बिस्तरे पर 
बेठकर वह अपना तकिया ठीक करते हुए बोली, 
-- अच्छा, अब आप अपने बिस्तरे पर हो रहिये। 
-- बाद में तो तुम आयी हो, में तो पहले से ही यहाँ हूँ। 
तकिये पर सिर रख कर वह लेटी ही थी कि पण्डित त्र्म्बक शुक्ल को तीन-चार छोीकें 
तड़ातड़ आयीं। दुर्गा बोलीं, 
-- भीग गये न? 
-- क्या करता? बुआ माँ के घर से चलते ही... 
-- तो वहीं थोड़ी देर और रुक जाते। 
-- छोड़ी देर के लिए? देवी जी! आपको भगवान ने ऐसे सुन्दर नेत्र प्रदान किये तो थोड़े से 
कान भी दे देता ताक आप जो देखती वह सुन पातीं और समझ पाती कि जो बरस रहा 
है बह जोरों के साथ बरसता पानी है। 


दुर्गा ने पति के सिर पर हथेली रखी कि सिर तप तो नहीं रहा है? और लगभग झिड़कते हुए 
बोली 


-- बोलना तो कोई आपसे सीखे। 

--- और वश में करना तुमसे। 

सिर पर रखी प्रिया की हथेली को अपने हाथ से दाबते हुए पण्डित ज्यम्बक शुक्ल ने दुर्गा की 
आँखों में झाँका। पति का ऐसा झाँकना बचाने के ख्याल से उसने प्रश्न किया, 


॥ उत्तरकथा ॥ ५१ 


-.- मासी जी मिली थीं? 

_... अरे हाँ, मैं तो बताना ही भूल गया कि गाँधी-भण्डार के काम से पिछले दिनों मासाजी 
तो नागपुर गये थे और पीछे से मासी खूब बीमार रहीं। 

-. सच कह रहे हैं? 

_-- नहीं तो क्‍या झूठ? 

_.. और हम लोगों को कानों कान खबर तक नहीं हुई? 

-- देख लो अब तुम भी। 

_-- क्या देखूँ? ठीक ही तो है। मासीमाँ किससे खबर करवातीं? आपसे मैं कितना कहती हूँ 
कि बार-आठ दिनों में जो दो- चार घर हैं वहाँ हो आया करें पर आपका भी वही हाल 
है-एक अनार मो बीमार। 

_- देवी जी! मेरी तरह तुम्हें अगर दिन भर जृतियाँ चटकारनी पड़ें तब समझो कि पुरु५ 
होना कितनी मुसीबत है। 

--- अच्छा 2? 

-- और नहीं तो क्या। तुमसे एक तिनका तक तो इधर से उधर होता नहीं। 

- अच्छा जी।। 

- नहीं तो क्‍या झूठ कह रहा हँ? 

--- जरा में भी ता वह तिनका पुगण सुनूं। 

-. मामाजी को नाथद्दारा पत्र देने के लिए कहा था कि तुम या जिजो कोई उन्हें जवाब दे 
दे, किया? 

अपने सिर पर बड़ी ही नाटकीयता स॑ हाथ छुलाते हुए दुर्गा बोली, 

-- भगवान दे तो पूरी दे। आधी- दूधी दकर दूसरों की मसीबत हो, इससे क्या लाभ? 

पत्नी की बात पर हँसते हुए वह बोले, 

-- मेरे प्रश्न में से तुमने अपना यह सुभाषित कहाँ से निकाला? 

-.- मामाजी के पत्र का जवाब सामूमाँ दें या आप दे, यह तो समझ में आता है पर आधी 
रोटी पर बीच में दाल झेलनेवाली मैं कौन होती हूँ ?...अच्छा छोड़ो, पर मासीमाँ की 
तबीयत अब कैसी है। . इतने दिन नहीं गये तो हो गय्री न हेठी?...अब कल वहाँ जाना 
ही पड़ेगा, बल्कि सवेरे ही वर्ना वह सोचेंगी कि...खैर, बुआर्मों के यहाँ तो सब कुशल 
है न? 

_.. वो मैंने मासाजी की ' श्रावणी' का तेयारी के लिए कह दिया कि दुर्गा सब कर लेगी, 
चिन्ता न करें। 


--- तैयारी के लिए बड़ी जल्दी कहा आगने? अब आधी गत में कोई चीज कम -ज्यादा हो 
तो? 


५२ ॥ उत्तरकथा ॥ 


-- मैं मान ही नहीं सकता कि तुम्हारे हाथ में कोई प्रबन्ध हो तो कोई चीज कम-ज्यादा हो 
जाए 

-- किसी दिन यह भरम टूटेगा तब पता चलेगा।...वैसे मैं जानती थी कि एक-दो आदमियों 
का अतिरिक्त प्रबन्ध करके रखना चाहिये। पता नहों ऐन मौके पर कौन आ पहुँचे। 

-- यह हुई बात। तभी तो मैंने पूरे विश्वास के साथ मासी-मासाजी को निश्चिन्त कर दिया 
था। हाँ, वो, गोविन्द मिठाई ले आया न? 

-- गट्ट के यहाँ आज कलाकंद था ही नहीं, पेड़े मँगवा लिये हैं। 

-- तो पेड़ों में क्या बुराई है? हाँ, वो गोविन्द जैसे ही आयें सवेरे, उसे मासाजी के यहाँ 
भेजना न भूलना। 

-- क्‍या बात है? 

-- जाकर उन्हें बुला लाएगा। 

- - आपको लौटे एक घटा हो गया और इतनी मारी बातें अब इस आधी रात में कर रहे हैं? 

-- आधी रात के पहले तुम अपनी छाया भी नहीं दाबने देती हो, तब भला किसे बताता। 

क्या दाबने नहीं देती? . बडे आये दाबनेवाले. .हाँ नहीं तो। 
और बे दानों पति पत्नी हो उठे। 


किसी समय वृष्टि कम हुई हो तो पता नहीं परन्तु जिस समय सबेरे चार बजे गोविन्द 
ने कुंडी खटखटायी उस समय लगभग मूसलाधार वर्षा हो रही थी। दरवाजा खोला तो देखा 
कि लड़का पानी म॑ तरबतर भीगा है। चिन्ता करते हुए पूछा, 
| गाता ज्या हुआ तुम्हारा ८ 
-- छाता? यह क्या है हाथ में? 
दुर्गां नींद से उठकर हठात आयी थी और उसने केवल भीगे गोविन्द को ही देखा था। उसे 
एकदम भीगा देखा तो वह और खिसिया गयी, बोली, 
--- सारे कपड़े भीग गये न ? 
गोविन्द हँसते हुए कपड़े निचोड़ते हुए बोला, 
--- छाते में वर्षा से तो बच जाते हैं पर छाते से छनकर आती फुहार भी इस मूसलाधार वृष्टि 
में इतनी अधिक होती है कि आपके कपड़े-लत्ते, मुँह सब भीग उठते हैं। 
चौखण्डी के खम्भे से टपकता छाता टिकाते हुए वह बोला। अपनी तरबतर चप्पलें भी दालान 
में दीवाल खड़ी करके रख दीं ताकि पानी चू जाए। पेरों का पानी जब पिंडलियों पर से झड़ 


॥ उत्तरकथा ॥ ४३ 


गया तो उसने खोंसी हुई धोती नीचे की और सीढ़ियाँ चढ़कर रान्नीघर में पहुँचा जहाँ उसकी 

दीदी स्टोव जलाकर चाय का पानी चढ़ा रही थी। वह पाट लेकर बिछाकर सामने बैठने को 

हुआ तो दुर्गा बोली, 

_- वो$5 रस्सी पर दूसरी धोती और कुरता है, बदल डालो। 

_-. ऐसी कोई बात नहीं है, दीदी। कपड़े गीले नहीं, बस जरा ठण्ढा गये हैं, थोड़ी देर में 
सूख जाएँगे। 

--- अच्छा, अपना ज्ञान अपने तक ही रहने दो, जैसा कह रही हूँ, वैसा करो तो। 

दुर्गा पानी में चीनी डालते हुए बोली। गोविन्द समझ गया कि दादा | पण्डित शिवशंकर 

आचार्य ] बड़े होने पर भी जिस दीदी की बात को माना करते थे भला वह छोटा होकर कैसे 

नहीं मान सकता है? 

कपड़े बदलकर लोटा ओर पाट पर बेठते हुए बोला, 

--- जीजाजी अभी नहीं जागे? 

-- रात में वह भी खूब भोगे थे। खूब छींकें आयी थीं जगा तो आयी थी उन्हें. आ ही 
रहे होंगे। तुम भी तो खूब भीग गये। में तो तुम्हें रात ही मना करने वाली थी कि जब 
सवेरे आना ही है जल्दी तो क्‍यों जा रहे हो? पर तुम शायद कहकर नहीं आये थे न? 

-- मासीमाँ से यह तो कहा था कि दीदी के यहाँ जा रहा हूँ पर रात में लोटूँगा नहीं यह 
नहीं बताया था। लोट गया तो अच्छा ही हुआ। मासोीमाँ खाने के लिए बैठी थीं। 
महाराजिन तो जा चुकी थोीं। जब मैंने उन्हें चुल्हे पर तवा चढाते देखा तो दीदी। इतनी 
खिसियाहट लगी कि क्या बताऊँ। यहाँ खा ही चुका था परन्तु जब उन्हें रोटियाँ बनाते 
देखा तो हिम्मत नहीं हुई कि कहूँ कि नहीं खाऊँगा। 

दुर्गा चाय की पत्ती डाल चुको थी। म्टोव बुझा ।दया तो कमरे में निःशब्दता उभर आयी। दुर्गा 

बोली, 

-- और क्‍या, तुम्हारे तो ठाठ ही टाट है। 

तभी पण्डित ज्यम्बक शुक्ल गलने से मुँह पोंछत हुए दिखे। टूर्गा ने उठकर उनके लिए भी 

पाट लगा दिया और बोली, 

-- मंजन-वजन किया या झूठे मुँह पोछत आ रहे हैं? 

-- देखा गोविन्द! स्त्री अपने पत्चि को भी बच्चा हो समझी है। 

-- आदत का नाम बच्चा होता है, इसमें आयु या सम्बन्ध क्या करे ? क्‍यों ठीक है न 
गोविन्द ? 

गोविन्द हँसते हुए बोला, 

-- किसी भी स्थिति को सूत्र-वाक्य कैसे दिया जाना चाहिये यह आपसे सीखना चाहिये। 

दुर्गा ने दोनों के सामने चाय के कप बढ़ाये। चाय का कप उठाते हुए पण्डित तम्बक शुक्ल 


+ 


४४ ॥ उत्तरकथा ॥ 


-- महाशय ! कुछ ऐसा भी बोला करो जो हम जैसे साधारण आदमी भी समझा करें। तुम 
तीनों भाई-बहन जब देखो शास्त्र ही बोलते हो। 

शायद गोविन्द कुछ जवाब देता परन्तु इस बीच दुर्गा गोविन्द से बोली, 

-- चाय पीकर तुम नागेश्वर मासाजी को लिवा लाओ। 

-- ठीक हे। 

-- पर मेरी समझ में यह नहीं आ रहा है। कि इस घनधोर वर्षा में ' श्रावणी' के लिए कितने 
लोग आएंगे? 

पति को बात पर दुर्गा बोलो, 

_- कोई बहाना तो नहीं खोज रहे हैं न जाने के लिए? 

-- तुम्हारे रहते कोई ऐसा कर सकता हे? 

और सब हँस दिये। चाय हो चुकी थी। गोविन्द उठते हुए बोला, 

-- रात विधु और शेखर दोनों ही चलने के लिए कह रहे थे। 

-- क्या नाव से? 

पति की बात दुर्गा नहीं समझी,पूछा, 

-- नाव से? 

--- और नहीं तो क्‍्या। गली में पानी उन दोनों के गने-गले तक होगा... गोविन्द! 
उन भूतों से तुमने कहीं 'हाँ' तो नहीं कर ली थी? 

इस पर दुर्गा बोली, 

-- आगर वे दोनों जात भी तो आपको क्‍या कष्ट होना था? 

--- मुझे न मही मेरे साले को तो होता। 

-- पता नहीं आपको कब मजाक सूझने लगता है। 

-- लो, गोविन्द को साला कहना मजाक हेै।...अरे तुम्हारे भाई को साला न कहूँ तो क्या 
अपना बाबा कहूँ? 

इस पर हँसते हुए दुर्गा बोली, 

-- आपसे कोई पार नहीं पा सकता है। अच्छा अब तैयार होइए। 


जिस फजीहत के साथ पण्डित ज़्यम्बक शुक्ल, पण्डित नागेश्वर उपाध्याय, गोविन्द 
आदि गंगाघाट पहुँचे उसे वे ही जानते हैं। पूरे रास्ते घुटने-घुटने पानी था। सिंहपुरी और 
कार्तिक-चौक में कहीं-कहाँ पानी जाँघों के ऊपर तक आ जाता था। खास कर पण्डित 


॥ उत्तरकथा ॥ ४४ 


त्यम्बक शुक्ल का ख्याल था कि आठ-दस लोग भी मुश्किल से आएँगे परन्तु वहाँ जब करीब 
तीन सौ व्यक्तियों को देखा तो चकित ही हुए। सब लोग अपना सामान व्यवस्थित करने में 
लगे थे। पूजा के पाट लगाकर उस पर रेशमी वस्त्र बिछा रहे थे। पाट के चारों ओर राँगोली 
सजायी जा रही थी। नवग्रह पूजन के लिए लीपा जा रहा था। कुछ नहाने की तैयारी पूरी कर 
चुके थे। | 

क्षिप्रा में बरसाती पानी काफी आ गया था। पंचगव्यादि के तीन-चार स्नान के बाद जब 
अन्तिम स्नान करके अपने-अपने आसनों पर बैठे तथा सामने रखी चौकियों पर नवग्रह तथा 
पूजा आदि का पूरा प्रबन्ध कर चुके तो घाट की ठण्ढी हवा में देह पर ओढ़ी अलवान सुख 
ही देने लगी। दुर्गा ने गोविन्द को सारी बातें विशद से समझा दी थीं कि तुम्हारे जीजाजी तो 
अपना ध्यान रखते नहीं हैं ओर इधर दो-एक वर्षो से 'इन्हें ' बड़ी जल्दी-जल्दी जरा से में 
सर्दी-जुकाम हो जाता है और खाँसी उठने लगती है। उसी खाँसी से तब साँस का कष्ट हो 
जाता है, जो कि पूरे जाड़े भर तो रहता है बल्कि अब तो अधिक ही खिंचने लगा है। अत: 
इनके लाख मना करने पर भो तुम नहाने के बाद ओढ़ने के लिए अलवान देना ही नहीं 
बल्कि देख भी लेना कि ओढी हे या नहीं। बरसाती पानी वैसे भी ठण्ढा होता ही है। यों ये 
नदी में नहाते भी नहीं हैँ ओर जब तीन-चार बार नहाना पडेगा तो देखना कि 'ये' सारी 
सावधानी बग्ते। गत में वेसे भो भीगना हुआ ही है। 

और जिस समय पूजा करने के लिए बैठे ओर गोविन्द ने उन्हें ओढने के लिए अलवान 
दी तो पण्डित त्म्बक शुक्ल को लगा कि दुर्गा अलवान बनकर यहाँ भी उपस्थित है। वह 
मात्र हँस दिये।-सारा कर्म काण्ड, पूजा-पाट, हवनादि, यज्ञोपवीत बदलना करते-कराते गुरु 
दक्षिणा देकर जब आसन लपेट कर बगल में दबाये तो तीसरा प्रहर हो रहा था। सारे समय' 
वर्षा कम भले ही हुई हो पर रुकी नहीं। ।क्षप्रा के जल में जब तेज वृष्टि होती तो लगता कि 
जैसे कोई झारे से बँदें झार रहा हो। लौटते समय वर्षा थोड़ी कम हो गयी थी। पण्डित 
नागेश्वर उपाध्याय तो पटनी-बाजार से ही अपने घर जाना चाहते थे परन्तु पण्डित ज््यम्बक 
शुक्ल ने जाने नहीं दिया, और अच्छा ही हुआ। 

दुर्गा इन लोगों को 'श्रावणी ' के लिए विदा कराने के बाद बरसते में ही विधु को लेकर 
मासीमाँ के यहाँ पहुँची। कुछ सेवा-सुश्रुषा की, कुछ मान-अग्मानना कौ और चलते समय 
कह आयी कि उनका पथ्य वह भेज देगी तथा मासाजी बहीं भोजन करेंगे। और जब पण्डित 
नागेश्वर उपाध्याय को इस प्रबन्ध का पता चला तो जजली में ब्रह्मापण का जल लेते हुए 
बोले, 
-- स्त्री माँ, बेटी, बहन, प्रिया सब कुछ होती है इस उक्ति को पूर्ण रूप में किसी को 

देखना हो तो वह दुर्गा में देख सम्ता है। 
और हँंसकर तब ब्रह्मार्पण किया, ग्रास छोड़े | चूल्हे के पाम बैठी दुर्गा ने अपने इष्टदेव के प्रति 
नेत्रों को ही प्रणाम की भापा बनाकर गहरी साँस ली। 


पण्डित अम्बक शुक्ल ने सोचा था कि शाम को रक्षा-बन्धन का कार्य जल्द समाप्त हो 
जाएगा तो गायत्री मासीमाँ के यहाँ हो आएँगे। अनेक दिनों से जाना नहीं हो पाया था। परन्तु 
बच्चों ने रक्षा- बन्धन बाँधने- करने में इतनी देरी कर दी कि तब मन ही नहीं हुआ कि अब 
इस आँधी-छाँटे में तथा दिन भर की भारी थकान के बाद किसी के यहाँ जाओ भी, तो एक 
तो इतनी देर से जाओ उस पर लौटने की जल्दबाजी अलग। ऐसा ही है तो इस प्रकार की 
साँसत में जाने की आवश्यकता हो क्‍या है? केब्रल नाम करने के लिए ज़ाने में क्या तुक है? 
इसलिए कल नहीं गये और आज के लिए कार्यक्रम बनाया। कल दुर्गा से मासीमाँ के यहाँ 
चलने के लिए कहा भा था तब भी वह बिल्कुल ही निश्चिन्त भाव से बच्चों के राखी वाले 
कार्यक्रम में मनोयोगपूर्वक सहयोग देती रही। दुर्गा हमेशा कहती है कि त्योहार के दिन, 
कोई कितना ही अपना क्‍यों न हो, आदमी को दूसरे के घर उत्सव मनाने के स्थान पर अपने 
ही घर रहना चाहिए। बरस भर के त्योहार के दिन भी दूसरे के घर तो आनन्द, उत्सव हो 
ओर आपका घर बन्द रहे, आपके लोग दूसरों का मुँह देखें, यह कौन ढंग है? नहीं, व्यक्ति 
को अपना परिवार, अपना घर जेसा भी हो, उस दिन तो घर-परिवार में ही रहना चाहिए। 
बैसे दुर्गा कभी अपना-पराया नहीं करती है परन्तु कब-किस बात में या मौके पर तात्विक हो 
जाएगी कहना कठिन है। सामान्यतः: तो वह कुल-कुटुम्ब, नाते-रिश्तेदारों के साथ आत्मीय 
ऊष्णता, उदारता और सहिष्णुता से ही व्यवहार करेगी। किसी को शिकायत का मौका नहीं 
देगी। आप एक करेंगे तो वह सवाया करने की ही चेष्टा करेगी परन्तु कब वह अपने पति 
और बच्चों को अपने में समेट कर अवस्थित हो जाएगी इसे कोई क्या, स्वयं पण्डित त््यम्बक 
शुक्ल तक नहीं बता सकते थे। 


पण्डित तयम्बक शुक्ल का विचार था कि आज वह ओर दुर्गा ही जाएँ। अगर कल जाते 
तो बात दूसरी थी, रक्षा-बन्धन का त्यौहार था। पर्व के दिन बच्चों को देखकर गायत्री 
मासीमाँ को भी अच्छा लगता पर आज बच्चों को ले जाने में क्या तुक है? लेकिन जब बच्चे 


[५६ ] 


॥ उत्तरकथा ॥ ४७ 


कल के दिन कहीं नहीं जा सके तो गोविन्द-मामा से तय किया था कि कल वह आएँ और 

उन्हें घुमा लाएँ। बच्चे गोविन्द-मामा की प्रतीक्षा ही करते रहे और वह आये ही नहीं 

इसलिए बहुत दुः:खी हुए। लेकिन जब बच्चों ने माँ को भी तैयार होते देखा तो पूछ ही लिया 

कि कहाँ जा रही हैं? ओर जब मालूम हुआ कि “दादी माँ' के यहाँ जा रहे हैं तो बच्चों ने 

अपने से घोषणा कर दी कि वे भी जरूर जाएँगे और सब तैयार भी हो गये। बैसे दुर्गा-ने चाल 

चलऊ ढंग से मना भी किया कि वहाँ क्‍या करोगे? तो बच्चों ने बता दिया कि मामा को 

लेकर थोडा घूम ही आएँग। दुर्गा को बच्चों की बात संगत भी लगी अत: वह निश्चिन्त भाव 

से शीशे से मूँह सटाये अपना टीका गोल करती हुई सन्तुष्ट खड़ी हुई थी कि पण्डित त््यम्बक 

शुक्ल * पीछे से आकर पूछा, 

-- क्‍या बच्चे भी चल रहे हैं ? 

- चलने दीजिए। आपका कौ गोदी में उठाना है इन्हें? 

-- तुम भी कमाल करती हो। बच्चों के साथ होने से उलझन नहीं होगी? 

-- बचन्चों से उलझन तो होती ही है पर आपके बच्चों की उलझन आप नहीं उठाएँगे तो 
क्या कोई दूसरा आएगा? 


पण्डित ज्यम्बक शुक्ल तत्काल समझ गये कि वह शायद गलत ढग से तर्क कर रहे हैं। दुर्गा 
जिस सहज और नि्ठन्द्र भाव से तैयार हो रही थी उसे देखकर बिल्कुल नहीं लग रहा था 
कि बच्चों के चलने में उसे कोई उलझन हो रही है, जबकि बच्चों की उलझन मुख्यतः 
होती माँ को ही है। पिता का क्या! जब जरा सहन नहीं हुआ तो बच्चों पर झल्ला लिये और 
उन्हं चलता किया। कहाँ चलता किया? कहाँ, माने उन्हें उनकी माँ के पास। माँ के पास 
पहुँचकर वे ही बच्चे कैसे विमुग्धी हो ७ ; हैं। माताएँ अपने कस्सों -कामो में बल्ली हैं और 
बच्च इधर-उधर से आकर माँ को छूकर या उस पर गिर-टूट कर सन्‍्तोष पा जाते हैं। न बच्चों 
को कोई उलझन होती है ओर न स्त्रियों को ही + नी बातों, कामों में किसी प्रकार का 
व्यवधान लगता है। 

दुर्गा इस बीच कर्णफूल पहन चुकी थी' खुँसी साड़ी को एड़ी से नीचा करते हुए वह बोली, 

-- आप हर बात मे इतने जल्द परेशान क्यों हो जाते हैं? बच्चे जा रहे हैं तो आपको क्या? 
वे अपनी दादी माँ क यहाँ जा रहे हैं। त्योहार के दिन आप तो राब जगह आए-जाएँ 
ओर बच्चे घर ही में बँध रहे, है न कल शा4 १ ॥विन्द से बच्चों ने तय किया था 
कि वह उन्हें घुमा देगा। आप बिल्कुल चिन्ता न करें। अगर आपको वहाँ से कहीं और 
जाना हो तो हम लोगों को मामीमाँ क यहाँ ही छोड़कर चले जाइएगा। 

वह इतना सब बोल गयी परन्तु एक बार भी पति की ओर देखने की उसे आवश्यकता नहीं 

अनुभव हुई। वह बोलते हुए फैले कपड़े, खुले हुए बक्से आदि ठीक करती जा रही थी। 

अपनी बात समाप्त करते ही वह मुड़ी और पति की आँखों में मुस्कराते हुए झाँकते हुए 
बोली, 

-- और साल-छह महीने में अगर घटा-दो-घंटा बच्चों को भी दे दें तो क्या बुरा है? 


४० ॥ उत्तकथा ॥ 


दुर्गा ने यह वाक्य जिस स्त्रियोचित मुग्धता के साथ“कहा उसमें पण्डित ज्यम्बक शुक्ल का 
पुरुष नहा उठा। 

आज से भाद्रपद लगा था, पर इस समय कई दिनों के बाद बादल छेटे से थे। बादलों के 
बीच-बीच से आकाश के स्वच्छ नीले टुकड़े बहुत ही आकर्षक लग रहे थे। चौमासे में जिन 
दिनों मेघाच्छननता रहती है, केसा घिरा-घिरा सा लगता है। तब उन दिनों याद ही नहीं पड़ता 
है कि कोई आकाश भी है। इस समय बादलों के बीच से धूप सी झरती सी लग रही थी। भीगे 
मकानों और भीगे रास्तों पर गिरी धूप कैसी प्रिया जैसी लग रही थी जैसे कि प्रिया, नेत्रों से 
बड़े ही चुराये-चुराये ढंग से देख रही है। 

ताँगे के पीछे के तकियों से टिके पण्डित ज्यम्बक शुक्ल और दुर्गा अपने में ही सोचते 
बेठे थे। बच्चे भी लगभग सहमे से मौन थे। कुन्ती और कान्ता अब बड़ी हो रही थीं। साड़ी में 
वे दोनों कुछ ज्यादा ही बड़ी दिख रही थीं। उनके नेत्रों में भी जैसे ठहराव आ चला था। वे 
नेत्र अब केवल देखते ही नहीं थे बल्कि सोचते भी थे इसलिए उनमें एक भाषा का भी यदा- 
कदा बोध कोंध जाता था। लेकिन मणि तम्बाकू रंग का रेशमी पोलका और उस रंग की 
मेखला ['परकर' या घघरिया] में थी। मणि भूषा से ही नहीं बल्कि अपने नेत्रों तक से 
बचपन के अधिक निकट थी। विधु और शशि माँ-बाबा की चुप्पी पर आँखों ही आँखों में 
बातें करते तथा ओठों के कोनों तक मुसकराहट दाबे मौन तो थे ही पर कहीं हँस न पड़ें 
इसलिए इधर-उधर देखते जा रहे थे। उनकी यह भी चेष्टा थी कि वे भी मणि की भाँति शिष्ट 
और सभ्य लगें जबकि हँसी उनमें लबालब भरी थी जो उनकी गम्भीर-स्थिति में भी छलकी 
पड़ रही थी। किसी बहाने की प्रतीक्षा थी, पर ऐसा बहाना भी बाबा की अनुपस्थिति में ही 
होना चाहिए अन्यथा बाबा न बोलने पर भी आँखों से ही ऐसा घुड़कते हैं कि जैसे चीरा लगा 
दिया हो-बाबा रे !। लोगों के तो डाटने की आवाज होती है परन्तु बाबा के तो देखने में भी 
आवाज होती है। 

महाकाल मन्दिर वाली सड़क एकदम निर्जन थी। ताँगे के घोड़े के घुँधरओं की आवाज 
सड़क पर बिखरी पड़ रही थी। कई दिनों की लगातार वर्षा से घबराये लोग इस खुले मौसम 
और सुहानी धूप को भोगने के लिए चबूतरों पर निकल आये थे। स्त्रियाँ खिड़कियाँ- दरवाजों 
में खड़ी बातें कर रही थीं। 
-- बहुत चुप हैं आप? 
पत्नी की बात सुनकर पण्डित त्यम्बक शुक्ल को लगा कि सच ही, वह न जाने कया सोचते 
हुए अपने से कहीं दूर चले गये थे। बोले, 
-- नहीं तो। 
-- नहीं तो क्या!! आप नहीं जानते कि आपके मुख पर हर बात लिखी होती है। आपको 

- छुपाना भी नहीं आता। 

-- छुपाना कोई अच्छी बात तो नहीं। 


-- तो सब कुछ स्पष्ट हो जाना भी तो ठीक नहीं। 


॥ उत्तकथा ॥ ५६ 


-- तुम क्या सुनना चाहती हो? 

_-- मैं तो यह चुप्पी तोडना चाहती थी, बस। 

और दुर्गा हँस दी। माँ को हँसते देखा तो विधु और शशि जो ओठों में हँसी दबाये हुए थे, 

ऐसे निर्दोष रूप से खिलखिलाकर हँसे कि पण्डित त््यम्बक शुक्ल को भी बच्चों के इस 

बचपने पर हँसी आ गयी। इसके बाद तो मणि को छोड़कर सभी हँस पड़े। मणि ने 

अप्रत्याशित गभीर रह कर अपने को पृथक्‌ रखते हुए केवल मुसकरा दिया। 

--- तू बडी सयानी बनी बेठी है मणि। ज़्या बात है? 

माँ ने जब पूछा ता वह बाली 

_ ये दोना तो रास्त भर इस प्रतीक्षा ही मे थे कि किसी तरह हँसने का बस मौका भर मिल 
जाए। 

पुत्री की बात पर पण्डित त््यम्बक शुक्ल बोले, 

_. और नही तो क्या ये दोनो बहुत शैतान हैं। सबको माण की तरह गम्भीर होना चाहिए। 

पिता ने जिस तरह कहा उसका व्यग्यार्थ विधु और शशि भी समझ ले गये ओर जोरां से हँसने 

लगे। इस तरह हँसने पर दुर्गा ने डाट पिलाने हुए कहा, 

_-. बडो के सामने हँसन का यह कोन ढग हे? 

अभी इस डाट पर वे दोनों खिसियाएँ और माण खुलकर हँसे इसके पूर्व ही श्रीमती गायत्री 

देवी उपाध्याय का घर आ गया। 


अनेक दिनों बाद ज्यम्बक दुर्गा को सपरिवार जब श्रीमती गायत्रीदेवी उपाध्याय ने देखा 
तो प्रसन्‍न हो उठी। वह अपनी सदा की सादी सफेद भृषा में ही थीं। हॉल में सदा की भाँति 
अगर की गन्ध आ ग्ही थी। खिडकियों से बाहर के दृश्ण और धुली धूप के कारण वह हॉल 
खिलखिलाता लग रहा था। दादी माँ को प्रणाम करके विधु ओर शशि जाकर खिड़कियों से 
बाहर का दृश्य देखने लगे। माण के अवचेतन ५ + में यह प्रतीति लग रही थी कि उसे 
सयानेपन से व्यवहार करना चाहिए। यद्यपि भूषा और व्यक्तित्व से वह अधिक से अधिक 
'गौरी' ही कही जा सकती थी। श्रीमतो गायत्रीदेवी उपाध्याय का ध्यान मणि में आरम्भ होते 
हुए इस कैशोर्य को माधवी की ओर गया और उहे लगा कि लता में जब सबसे प्रथम फूल 
फूटने को होता है तब लता में कैसे एक नेत्र-भाषा वाला व्यक्तित्व आ जाता है। वह इस मधु- 
माधवता में नहा उठीं, हँसते हुए बोलीं, 
__ क्या दादी-नानी बनी बैठी हो बड़ों में, जाओ नीचे, तुम भी खेलो। 


तभी पिधु ने दादी माँ से पूछा, 


६०७ ॥ उत्तरकथा ॥। 


-- गोविन्द-मामा कहीं गये हैं क्‍या दादी माँ। 

-- हाँ, आज रतलाम गये हैं। 

दुर्गा इस सूचना पर चोंकी, बोली, 

--- रतलाम गया है? पर कल तो उसने कुछ नहीं बताया इस बारे में। 

-- बसन्ती की बहू के इस बीच दो पत्र आये थे कि राखी पर जब गोविन्द-काका आए तो 
उन्हें रतलाम अवश्य भेज दें। मैंने उससे कहा भी कि एकाध दिन बाद हो आना रतलाम, 
तो वह बोला कि उसकी दो दिन की ही छुट्टी है इसलिए वह सबेरे ही चला गया। 

-- हो सकता है लोटे। 

-- हो सकता है, पर अगर रतलाम में ही समय लग गया तो यह भी सम्भव है कि सीधा 
इन्दौर ही निकल जाए। ..कुछ काम था क्या उससे? 

-- काम तो क्या, उससे इस बार बात ही नहीं हो सकी...'ये' भी उससे गाँव के बारे में 
कुछ बातें करना चाह रहे थे। जब 'यह' कुछ कहते हैं तो कह देता है कि वह गाँव, 
खेत किमी के बारे में कुछ नहीं जानता। बाद में तब 'यह ' मुझ पर झल्लाते हैं कि... 

और हँसते हुए श्रीमती गायत्री देवी उपाध्याय ने वाक्य पूरा किया। 

-- बड़े भाई तो थे ही, इस छोटे ने भी मुझे तो अनेक बातों में गोविन्द तुम्हारे बड़दा का ' 
प्रतिरूप ही लगता है। 

यह कहने को तो श्रीमती गायत्री देवी उपाध्याय कह गयीं परन्तु उन्हें लगा कि वह अपनी 

सीमा लाँघ गयी हैं, जैसे पल्‍लू सिर से गिर पड़ा हो, और वह पल्‍्लू ठीक करने के ढंग पर 

सचेत हुईं, लेबिनन मासीमाँ की बात सुनकर दुर्गा जिस प्रकार स्वत्व से मुसकरायी उसे देखकर 
श्रीमती गायत्री देवी उपाध्याय को अच्छा तो बहुत लगा परन्तु अपने से वह कहीं असमन्तुष्ट 
भी हुई कि पण्डित शिवशंकर आचार्य को लेकर किसी के भी सामने चर्चा करने कौ क्‍या 
आवश्यकता थी? बात कहकर जब श्रीमती गायत्री देवी उपाध्याय ने लगभग चोॉंकते हुए दुर्गा 
को देखा 'तो दोनों को प्रति-नेत्रों में कहने और सुनने की आत्मीयता दिखलायी दी। पुरुष को 
लेकर स्त्रियों की मार्दबता सबसे अधिक उनके नेत्रों में ही देखी जा सकती है। ऐसे क्षणों में 
स्त्री पूरी तरह आँख हो जाती है। चर्चित पुरुष यदि सनन्‍्तान हुआ तो वह आँख, माँ हो जाती 
है; भाई हुआ तो वह आँख, बहन हो जाती है, ओर यदि प्रिय हुआ तो वह आँख, तन्मय 
प्रिया हो जाती है। स्वयं श्रीमती गायत्री देवी उपाध्याय को लगा कि वह बात तो गोविन्द की 
कर रही थीं, परन्तु दृष्टि में शिवशंकर आचार्य थे। स्मरण करते नेत्रों की यह माया ऐसी 
घोषित थी कि पलकें क्‍या यदि दोज्नों हथेलियों से ढाँप कर भी छुपातीं तब भी सम्भव नहीं 
था। खासकर स्त्री तब और अधिक असुविधा अनुभव करती है जब उसे यह मात्र संकेत भर 
भी हो कि मन को इस गोपनीयता को सामनेवाला कुछ-कुछ समझता है। हालाँकि दुर्गा 
मासीमाँ के नेत्रों के राग-स्मरण को देखकर भी अनदेखा कर रही थी, तब भी श्रीमती गायत्री 
देवी उपाध्याय को यह तो लग ही रहा था कि दुर्गा ही सही, परन्तु कोई अन्य उपस्थित है 
तो। दुर्गा भले ही 'शिवशंकरजी' की बहन हो, पर है तो अन्य ही। जब कि दुर्गा को इन 


॥ उत्तरकथा ॥ ६१ 


मासीमाँ को देखकर न जाने कैसा-कैसा राग उमड़ता रहा है कि बड़दा के संन्यस्त मन को 

थोड़ी सी ही सही, पर एक ऊष्मा दी तो है। बिना स्त्री के पुरुष का जीवन कैसे वनस्पतिहीन 

मरुस्थल जैसा होता है न? 
इस बीच श्रीमती गायत्री देवी उपाध्याय अपने को साध चुकी थीं। अधिक अच्छा होता 

कहना कि उन्होंने स्वय को सन्तुलित कर लिया था और जैसे ही भर आँख दुर्गा को देखा, 

तो देखा, कि वह कुछ सोच रही है। स्त्री की प्राण शक्ति इतनी तीब्र होती है कि उसके बारे 

में आपने सोचा नहीं कि वह अज्ञात में ही चोंक उठेगी। अनायास जूड़े पर हाथ चला जाएगा, 

प «लू में चुन्नटे डालनी शुरू हो जाएँगी। 

- क्या सोच रही हो दुर्गा । 
मुझे भो ऐसा लगता > मासीमाँ! कि यह भी बड़दा की भाँति कोई प्रतिक्रिया नहीं 
करता। हमेशा अनुर्पास्थत लगता है। ओर कुछ पूछो तो अजीब फीकेपन से ऐसी 
आत्मीयता से हँसेगा कि जेसे मिट्टी मुँह में भरे बच्चा सामने आ खड़ा हो और मिट्टी 
खान के बारे मे पछने पर मुँह खोलकर कहे- कहाँ“? 

इस बात पर दोनो ही हँस दी। साथ ही पण्डित त>्यम्बक शुक्ल की हँसी भी सुनायी दी तो 

दोनो को लगा कि व दानो अकेली नही हैं। दोनों को ही लगा कि कैसा अच्छा था न कि वे 

किसी अनुपस्थित व्यक्ति का स्मृति में अपने अपन ढंग से खोयी हुई थीं। कैसा एकान्त था जो 

दूसरे के जग से उपस्थित हो जाने के विचार से हो टूट गया था। नौकरानी नाश्ता लेकर आयी 

थी। श्रीमती गायत्रो दवी उपाध्याय ने उससे पूछा, 

-. बनन्‍्च नीच ह« 

- जी, बगीचे म ह₹। 

- घथ्यान रखना। नाश्ता तो हो गया होगा उनक ? 

-- जोी। 

नौकरानी के जाते ही दुगां ने सबको नाश्ता दिया। श्रीमती गायत्री देवी उपाध्याय ने प्लेट लेते 

हुए कहा, 

-- अ्यम्बक! अब इन लोगो के ब्याह-शादी का भी कुछ सो वो। 

पण्डित तज्यम्बक शुक्ल ने हँसते हुए जवाब दिया, 

-- किथर से शुरू किया जाय? मेरा ख्याल है कि छोटे से आरम्भ करना ज्यादा आसान 
होगा। 

हँस तो तीनों ही पडे पर श्रीमती गायत्री देवी उपाध्याय बोलीं, 

-- मैं गोविन्द और धूर्जटी की बात कर रही थी। कुन्ती और कान्ता के लिए अभी से लड़के 
खोजने लगो। 

इस पर पण्डित >्यम्बक बोले, 

-- मेरी बड़ी मुसीबत है मासीमाँ! 


६२ ॥ उत्तरकथा । 


-- क्‍यों? ऐसा क्‍या हुआ भला? 

-- एक अनार सौ बीमार की कहावत ही समझिए मेरी। घर देखो, फ्रीगंज का सारा 
कारोबार सम्हालो। देवास-गेट की दूकानों का भी ध्यान रखो। उस पर गोविन्द महाशय 
की जमोंदारी की खोज-खबर लो। एक घर यहाँ तो दूसरा घर अंकपात में। उस घर को 
जस का तस रहने दिया नहीं जा सकता क्योंकि, नहीं तो आस-पास वाले अपनी गाय- 
भैंसें ही उसमें बाँधने लगेंगे और बनवा लो तो फिर उसकी भी साज-सम्हाल करो। और 
अब आप कहतो हैं कि इनके लिए लड़कियाँ और लड़के खोजे जाएँ... तो, मेरा तो 
कल्याण ही हो गया तब। 

पण्डित त्र्यम्बक शुक्ल की व्यस्तता सुनकर श्रीमती गायत्री देवी उपाध्याय हँसते हुए बोलीं, 

-- जब इतनी ही दोड़- भाग है तो फिर एक मोटर खरीद लो। 

-- इसे कहते हैं मासीमाँ! कि रोग आँख में और दवा घुटने की। 

-- भैया! जब संसार है, जमीन-जायदाद है, घर-परिवार है तो फिर यह सब दौड़-भाग तो 
रहेगी ही। और यह बात तो समझ में नहीं आती कि दुर्गा और कृष्णा बहन के रहते तुम 
घर-परिवार देखते हो। 

-- में घर-परिवार नहीं देखता यह आपसे किसने कहा? गोविन्द ने? 

-- उसका खूब नाम लिया तुमने। उसका बस चले तो वह आप दोनों को आसन पर बैठा 
कर दिन-रात पृजे! 

पण्डित त््यम्बक शुक्ल हँसते हुए बोले, 

-- अच्छा हुआ कि ऐसा नहीं हुआ वर्ना हम लोग आसन पर बैठ जाते तो फिर यह पसारा 
कौन देखता -सुनता? 

-- इस पसारे की अब ज्यादा दिन चिन्ता नहीं करनी पड़ेगी। दो-चार वर्षो में सारे बच्चे बड़े 
हुए जा रहे हैं ओर देखना तुम लोगों से ज्यादा अच्छा सब देखे- भालेंगे। 

-- लेकिन तब तक तो मेरा तेल ही निकल जाएगा। 

दुर्गा जो अब तक चुप बेठी थी, बोलो, 

-- मासीमाँ ! यह बुग न माने तो एक बात कहूँ? 

श्रीमती गायत्री देवी उपाध्याय ने हँसते हुए कहा, 

--- तुम दानों में बड़ी म्पहणीय समरसता है। 

-- मासीमा! मैं इनसे हमेशा कहती हूँ कि इतना पिसारा करने की क्या आवश्यकता है? 
जितनी चिन्ता आवश्यक हो उतनी ही करनी चाहिए...और फिर सम्पत्ति अर्जित कर 
कोई निश्चिन्त रह सका है? 

इस पर तपाक से पण्डित अ्यम्बक शुक्ल बोले, 

हद न मासीमाँ ! कि मैंने क्या फैलावा किया? यह सब तो बाबा का ही किया- 
धरा है। 


॥ उत्तरकओआ ॥ ६३ 


-- तो आपको गोविन्द की जमीन-जायदाद के लिए अतिरिक्त देखना-भालना पड़ता है, है 
न? 

-- देखो दुर्गा! तुम जानती हो कि मैंने कभी इस बारे में शिकायत करने की बात तो दूर 
बल्कि शिकायत की भाषा में सोचा तक न होगा परन्तु एक चिन्ता तो स्वाभाविक ही है 
कि वहाँ की खेती-बाड़ी, गाँव-घर सब ठीक-ठिकाने हैं कि नहीं। 

इस पर श्रीमती गायत्री देवी उपाध्याय ने कहा, 

-- आदमियों को तो यह सब करना ही पड़ता है त्यम्बक !...गोविन्द इस साल लॉ कर 
टोगा। उसके बाद उससे कहो कि अपना घर-दुआर सम्हाले। ..मैं तो चाहती हूँ कि 
उसके ला करते ही उसका विवाह भी हो जाए तो तुम लोग उसकी ओर से निश्चिन्त 
हो जाओ। 


इस पर दुर्गा बोली, 

--- ऐसा हो जाए तो हम सबको गगा-स्नान का पृण्य- लाभ मिले मासीमाँ! 

--- बड़ी हताशा स॑ बोल रही हो, क्या बात है? 

-- मुझे नहीं लगता कि आपके अलावा वह किसी और की बात मान सकता है। 

-- कह नहीं सकती कि तुम्हारी बात ठीक ही है, पर सच में स्थिति छोडी विकट ही है। 
अभी कल की ही बात है कि बातों ही बातों में मैंने उससे विवाह की चर्चा चलायी तो 
मुझे तुम्हारे बडदा की याद हो आयी। यह भी उनकी ही तरह हाथ गूँथ कर, नेत्र झुका 
कर मौन खडा रहता है-बस।! 

पण्डित तज््यम्बक शुक्ल हँसते हुए बोले, 

-- बड़दा की यह मानस सन्‍्तान है। भला संन्यार” के घर संन्यासी नहीं उत्पन्न होगा तो 
क्या घिलासी होगा? 

-- अच्छा, आप तो रहने ही दीजिए। 

दुर्गा की झल्लाहट पर श्रीमती गायत्री देवी उपाध्याय बोलीं, 

-- दुर्गा। तुम पाँच बेटो की नहीं बल्कि छह बेटों की माँ हो। 

इस पर तपाक से पण्डित व्यम्बक शुक्ल बोले, 

-- देखिए मासीमाँ! में अपने पाँच बेटों झ। तो ठेका ले सकता हूँ पर दुर्गा के छठे बेटे का 
नहों। 

श्रीमती गायत्री देवी; उपाध्याय को हँसो आ गयी, बोलीं, 

-- दुर्गा तो अपनी सास के बेटे का भी बोझ उठाये हुए है। 

श्रीमती गायत्री देवी उपाध्याय की बात दोनों को मबझने में छोड़ा समय तो लगा परन्तु बात 

जैसे ही समझ में आयी कि दोनों ही खुलकर हँस दिये। दुर्गा बोली, 


६४ ॥ उत्तरकथा ॥ 


-- मासी माँ! आपको मालूम है कि नर्मदा मासी की तबीयत खराब थी पिछले दिनों? 

-- गोविन्द ने ही बताया था। नागेश्वर भैया भी तो नागपुर गये थे। क्या करूँ, इस तरह की 
एक तो सूचना ही देर से मिलती है और फिर सामान्य निकलना भी नहीं हो पाता है।... 
नर्मदा भी किसी से नहीं कहलवा सकी। 

तभी ताँगे की घंटियाँ सुनायी दीं। सबको लगा कि कोई ताँगा आया और रुका। श्रीमती गायत्री 

देवी उपाध्याय ने नेत्रों को कान बनाते हुए जैसे आहट ली और बोलीं, 

-- लगता है नागेश्वर भैया और नर्मदा हैं।... कल मैं आप सबकी राह देखती रही और 
कोई नहीं आया। 

दुर्गा बोली, 

-- कल रात में देर हो गयी थी, नहीं तो आते। 

--- अरे त्योहार के दिन तो दर -सबेर होती ही रहती है। 

इस बीच पण्डित त्रम्बक शुक्ल बारजे तक देख आये थे कि किसका ताँगा है, आते ही बोले, 

--- आपका अन्दाज ठीक था मासीमां। 

अभी कुछ श्रीमती गायत्री देवीं उपाध्याय जवाब दें कि सीढ़ियों पर न केवल आहट हो हुईं 

बल्कि दोनों दरवाजे पर दिखलायी भी दिये। आते ही श्रीमती नर्मदा देवी उपाध्याय ने अपनी 

जेठानी के चरण-स्पर्श किये। देवरानी को अपने से मटाते हुए श्रीमती गायत्री देवी उपाध्याय 

बोलीं, ह 

-- तुमने तो कुछ भी कहने का मुँह नहीं रहने दिया नर्मदा । 

-- ऐसी मुझसे क्‍या भूल हुई भाभी ? 

अपनी देवरानी की हथली को अपनी हथेलियों में लेते हुए कहा, 

-- तुम भला भूल कर सकती हो?...मैं तो यह कह रही थी कि तुम भैया के पीछे इतने 
दिनों बीमार रहीं और मुझे सूचना ही नहीं। आत्मीयता भाव ही नहीं होती उसे धरती 
पर चलना भी चाहिए! 

-- बीमार तो कुछ खास नहीं थी। 

-- कभी शीशे में इधर अपने को देखा है?...नहीं, भैया! आगे से जब भी कहीं जाओगे तो 
नर्मदा को मेरे पास छोड़ कर ही जाओगे। समझे? 

-- आप कहें तो मैं इसे अभी छोड़ देता हूँ, लाना तो त्यम्बक! जल !! 


ओर वातावरण सहज हो आया। सब अपने स्वत्व के साथ हँसे ही नहीं वरन्‌ प्रसन्‍न भी हो 
डठे। 


-- छोड़ना तो आसान है नागेश्वर। पर दूसरी इसके पैर की धोवन भी मिल जाए तो कहना। 
-- न मिले भाभी ! सन्यासी हो जाएँगे। 
-- बड़े मंन्यासी बन जाएँगे। खेल समझ रखा है न? 


॥ उत्तरकथा ॥ ६५४ 


इस पर दुर्गा बोली, 

-- मासीमाँ! आजकल तो जो देखो वही संन्यासी बनने को आकुल है। 

कोई कुछ कहे इसके पहले ही पण्डित ज््यम्बक शुक्ल ने हँसते हुए कहा, 

-- मासीमाँ! स्त्रियों की प्रगति यदि ऐसी ही होती रही तो देखिएगा कि बच्चे तक 
संनन्‍्यासी पैदा होंगे। 

इस पर श्रीमती नर्मदा देवी उपाध्याय ने घुड़का, 

--- बहुत बोलना सीख गया रे? 

इस बी७ पण्डित नागेश्वर उपाध्याय ने अपने झोले से एक पैकेट निकाला और अपनी भाभी 

के सामने रख दिया। 

-- इसमें क्‍या है भेया?-दुर्गा' खोलो तो इसे। 

-- कुछ खास तो नहीं भाभी! नागपुर में कुटीर-उद्योगों की एक प्रदर्शनी भी लगी थी। 
उसमें असम बंगाल के मण्डप देखने योग्य थे। साड़ियों के अकल्पनीय रंग और ऐसा 
सुन्दर काम कि बस देखते ही रहो। 

दुर्गा ने इस बीच बण्डल खोल डाला था। गहरे कुंकुमी रंग की रेशमी साड़ी थी। पल्‍ले पर जरी 

के नाचते हुए मोर बने थे और किनार के नाम पर छोटे- छोटे मयूरपंखों की पाँत बनी थी। 

कपड़ा छुकर और काम देख कर मन जुड़ा रहा था। 

साड़ी को देख कर दुर्गा बोली, 

-- कितनी सुन्दर है न मासीमाँ! 

श्रीमती नर्मदा देवी उपाध्याय बोलीं, 

- दुर्गा। तुम्हांर मासा जी अपनी भाभी के लिए लाये हैं। 

-- मेरे लिए? 

परम आश्चर्य के साथ श्रीमती गायत्री देवी उपाध्याय ने अपने देवर की ओर देखा, जो कि 

पूछने जैसा ही था। 

-- क्यों? आप आश्चर्य क्‍यों कर रही हों? 

-- लो, आश्चर्य न प्रकट करूँ तो क्या करूँ? नर्मदा 'हने दुर्गा पहने, बसन्ती-बासुदेव की 
बहुएँ पहनें तो शोभा भी दे, उचित भी है...मैं भला और इधर कभी मुझे दूसरे किसी 
वर्ण में देखा है? भेया! विधवा और शत्र को चाहे चीनांशुक ओढ़ाओ या टाट-चीज को 
बिगाड़ना ही है। ...क्या मैं गलत कह रही हूँ? 

बात का अन्तिम सबसे कहा गया था। किसी की समझ में नहीं आ रहा था कि इसके आगे या 

इसके सामने क्या कहा जाए। यह कितना बड़ा कटु सत्य था। भरे-पूरे कुटुम्ब में भी सबकी 

अपनी-अपनी नियति यथार्थ और भिन्‍न होती है। 

श्रीमती गायत्री देवी उपाध्याय सबकी असमंजसता बूझ ले गयीं। वही अत्यन्त सहज होते हुए 

बोलीं, 


६६ ॥ उत्तरकथा ॥| 


--- लेकिन भैया! तुम्हारी पसन्द है अद्वितीय। यह रंग और काम इधर देखने को भी नहीं 

मिलेगा, है न नर्मदा? क्यों दुर्गा? 

साड़ी की सुन्दरता इतनी म्पष्ट थी कि कोई क्या कहता। श्रीमती गायत्री देवी उपाध्याय पुनः 

बोलीं, 

-- तो में इसे रख लूँ नागेश्वर भैया? 

-- भाभी। में नहीं जानता कि क्‍या कहूँ? 

इस पर वह खिलखिला पडो, बोलों, 

-- परन्तु मेरे पास कहने और करने के लिए दोनों हैं नर्मदा सुनो . 

- क्या भाभी! 

--- इसे पहन कर दिखाओ तो। 

इस पर शायद पण्डित नागेश्वर उपाध्याय कुछ कहने जा रहे थे तो वह टोकते हुए बोलीं, 

--- अपनी चीज मैं किसी को दूँ, तुम बोलनेवाले कौन होते हो? 

साड़ी को देते हुए नर्मदा स॑ बोलीं, 

-- तुम जब प्रथम दिन बहू बनकर लाल साड़ी में आयी थीं उमर दिन, सचभ्मानो मेरा 
कितना मन हुआ था कि तुम्हें 'ब्रेटी' कह कर पुकारूँ। शायद आज कह सकूँ...पहनो 
तो इसे। 

वातावरण में हठात्‌ सन्‍नाटा छा गया। उस आत्मीय शून्यता में श्रीमती गायत्री देवी उपाध्याय 

का साड़ी देता हाथ और नर्मदा का साड़ी ग्रहण करता हाथ ही कुछ बोले हों तो 'बोले हों, 

बाकी के पास केवल एक भाषाहीन प्रतीति थी कि श्रीमती गायत्री देवी उपाध्याय सबके मर्म 
को छू गयी थीं। 
७ 


- “कुन्ती' कान्‍्ता। चलो उठो।”' 

अभी सबेरे के चार बजे होंगे कि पण्डित ज्यम्बक शुक्ल को अपनी माँ की आवाज सुनायी दी। 
इस पुकारने के बाद तो उनका आत्मालाप भी सुनायी पड़ने लगा कि-आज-कल की 
लडकियाँ केमी हैं कि दस बार जगाओ ता एक बार मुश्किल से जागती हैं। अरे हमारे जमाने 
मे क्या मजाल था कि किसी को जगाना पड़े। पहले तो खारा-मीठा पानी भी इसी समय 
उठकर भरना पड़ता था। पूरे घर का कचरा काढ़ना पड़ता था! जितनी सुविध दो आदमी उतना 
ही मटरू होता जाता है. अब बताओ, जब द, से क्षप्राजी जाओगे तो लौटने में देर तो होगी 
ही और फिर घर के दूसरे कामों का क्या होगा? और यह कार्तिक-स्नान है कि लौटते में धूप 
निकल आए? या यह कि लौटते मे भी तारे रहें? सडकों-सेरियों में धूप आ गयी है 
मेहतरानियाँ झाड़ लगाते धूल उड़ा रही हैं और धूल आप पर, कपड़ों पर, पूजा की सामग्री 
पर छा रही है, तो फिर ऐसे कार्तिक -स्नान से क्या लाभ कि भगवान के बजाय इन 
महारानियों का दर्शन हो। शायद श्रीमती कृष्णादेवी शुक्ल अपनी तैयारी कर चुकी थीं। अपनी 
पौत्रियों को फिर पुकारा, 

-- अरे लड़कियो।! आज चलना नहीं है क्या? 

-- हम भी तैयार हैं दादीमाँ! 

नीचे से आ रही ये आवाजें सुनते पण्डित त्र्यम्बक शुक्ल बिस्तरे में पड़े थे। जब 'कल' के 
खुलने और बन्द होने की आवाज सुनायी दी तो उनको तथा दुर्गा को लग गया कि 'दादीमा” 
अपनी पोतियों के साथ बगल में धोती और पूजा-पात्र हाथ में लटकाये कार्तिक-स्नान के 
लिए निकल पड़ी हैं। रोज ही दुर्गा अपनी सास का यह दिनारम्भ देखती-सुनती है। कार्तिक में 
वह पूरे महीने भर क्षिप्रा-स्नान करने जाती हैं इसलिए थोड़ा शोरगुल ज्यादा होता है अन्यथा 
सामूर्मों अपने बिस्तरे में ही पड़े-पडे माला फेरते हुए बीच-बीच में भगवान का नाम लेती 


| ७४७ १ 


६८ ॥ उत्तरकथा ॥ 


रहती हैं जिससे घर भर को, खासकर बहू को पता चल जाए कि वह कब की जाग गयी हैं। 
दुर्गा भी तब उठकर अपनी गृहस्थी के कार्यों में व्यस्त हो जाती है। सामान्यतः तो पति सोते 
ही रहते हैं पर आज जाग गये थे। रोज तो पत्नी के उठ जाने के बाद खूब खुल-फैलकर सोते 
हैं। कई बार इतने गहरे सोते उन्हें दुर्गा ने देखा है जैसे पूरी रात के बाद अब जाकर सोने को 
मिला हो। पति को जगा देखकर उसे लगा कि कार्तिक-स्नान के शोर के कारण इनकी नींद 
टूट गयी है, जबकि वास्तव में वह इस शोर के पूर्व ही जाग गये थे। दुर्गा बिस्तर पर बैठी हुई 
अपने बाल, कपड़े आदि सहेज समेट रही थी। उसका टीका फैल आया था जिसे वह बिना 
शीशा देखे भी अपने पल्‍लू के छोर से ठीक करती बेठी थी। स्त्रियों के स्वत्व में सारे समय 
सतर्कता का एक ऐसा अवचेतनिक छन्द होता है कि जिसके कारण वह सारे समय आच्यन्त 
माधवता का बोध देती हैं। पुरुष कभी ऐसी सतर्क माधवता नहीं प्राप्त कर पाता। दुर्गा के पाँव 
की अँगुली की छोटी-सी मच्छी [बिछिया] बिस्तर की चादर में उलझी चमक रही थी 
जिसकी ओर उसका ध्यान नहीं गया था। वह दोनों हाथ पीछे किये अपनी चोली की कसें 
बाँध रही थी। पण्डित त््यम्बक॑ शुक्ल ने वह मच्छी उठा ली और उसे राग भाव से देखने लगे। 
अपने को जब दुर्गा व्यवस्थित कर चुकी तो उसका ध्यान गया कि 'ये' चुपचाप क्या कर रहे 
हैं? और जैसे ही उसने अपनी बिछिया को पति के हाथ में देखा, और देखा कि पति उसे 
बहुत ही मुग्ध भाव से देख रहे हैं तो पहले तो उसे उलझन हुई परन्तु उसे भी पति को 
लेकर राग हो आया। लेकिन यह मनः:स्थिति क्षणान्त ही रही जैसे कि धूप का एक क्षण का 
कोई जादू था जो उस क्षण के बाद उस जादूत्व के साथ न जाने कहँ सुगन्ध-सा उड़ गया था। 
पति के हाथ से लगभग झपट्टा मारने के ढंग पर उसने मच्छी ली, और छि:-छि: भाव से 
बोली, 
-- बड़े अच्छे लग रहे हैं। 
दोनों के नेत्र हठात मिले। नेत्र भी स्त्री-पुरुष होते हैं। उनमें भी न केवल संवाद होता है 
बल्कि कई बार संभोग तक हो जाता है। अँगुली में बिछिया डालते हुए वह बोली, 
-- बड़ी जल्दी जाग गये आज? 
-- हाँ, पर तुम भी तो जाग गयीं। 
-- मेरे जागने का तो यह समय ही है। लगता है जिजी-बच्चों की आवाज से आपकी नींद 
टूट गयी। 
-- ठीक से नहीं कह सकता। . तुम लेकिन जिजी को समझाती क्‍यों नहीं? 
-- क्या? 
दुर्गा ने 'क्या' ऐसे चॉककर अर्धमुड़े भाव से कहा कि पण्डित त््यम्बक शुक्ल को वर्षों पूर्व की 
प्रथम रात्रि वाली दुर्गा की याद हो आयी। कैसी अप्रतिम लगी थी उस रात यह। उन्हें हमेशा 
स्‍त्री नदी लगती रही है। बेचारा तट नदी के पीछे-पीछे भागता जाता है और नदी 
खिलखिलाती आगे-आगे भागी चली जा रही होती है। 


-- दुर्गा! इस समय तुम बहुत सुन्दर लग रही हो। 


॥ उत्तकथा ॥ ६६ 


दुर्गा ने बहुत ही नाटकीयता के साथ हाथ से माथा छूते हुए कहा, 

_- हे भगवान ! पता नहीं आपका क्या होगा। 

-- क्‍यों? 

_.. सबेरे-सबेरे लोग उठकर भगवान का नाम लेते हैं। 

-- तो क्या 'दुर्गा' भगवान का नाम नहीं है क्या? 

-- अच्छा, आपको कोई काम न हो और कच्ची नींद में जाग गये हों तो एक बार फिर से 
सो जाइए। मैं चलूँ अपने काम-धन्े में लगँँ। 

- तो मैंने क्‍या तुम्हारा हाथ पकड़ रखा है?.... 

दोनों हँस पड़े। वह पुन: बोले, 

-- मजाक छोड़ो दुर्गा! तुम जिजी को समझा सकती हो। 

--. क्‍या समझाने को कह रहे हैं? 

-- यह सब धरम-करम तो ठीक है दुर्गा! पर इस उमर में यह आधीरात में कार्तिक स्नान 
करने जाना .. 

-- तो आप ही क्‍यों नहीं समझाते? 

-- जिजी किसी की सुनती भी हैं? बाबा तक को पत किया नहीं वह भला... 

के 3१8५ पति-बेटे की नहीं सुनी वह बहू की बात सुनेंगी, हैं न? यही आपकी बुद्धि 

-- पता नहीं इन बुड्ढ़े लोगों को दूसरों को परेशान करने वाले नये-नये ढंग कौन सिखाता 

है? 


-- आपके ऋषि-मुनि, और कौन?2... लेकिन मैं कहती # कि आपने अपनी बेसिर-पैर की 
बातें शुरू कीं न2 आप भगवान के लिए फिर से सो जा 

-- मजाक नहीं दुर्गा! मान लो अँधेरे में सीढ़ियों पर से पैर ही फिसल जाए। कार्तिक की इस 
ठण्ढी हवा में इत्ती सवेरे ठण्ढे पानी से स्नान करेंगी। बुढ़ापे का शरीर है। हवा और ठण्ड 
कहीं सीने में चिपक जाएँ तो बेठे-बिठाए हो गयी न मुसीबत सबकी? मुझे क्या !! 
तुम्हीं लहसुन के तैल की मालिश करना और शहद में बसन्त-मालती चटाना। 

दुर्गा को 'बसन्त-मालती ' चटाने की बात पर हँसी आ गयी, बोली, 

-- आपको एक बसन्त-मालती का नाम क्या याद हो गया है कि कान में दर्द हो तो भी 
आप उसी को चटाने के चक्कर में रहेंगे। 

-- अरे भाई, न सही बसन्त-मालती तो उसकी चचेरी बहन मधु-मालती सही। 

-- मतलब यह कि होगी कोई न कोई मालती ही, है न? दवाई मात्र के लिए आपको 
एकमात्र नाम मालती ही याद है। 

इस बार पण्डित ज््यम्बक शुक्ल जोरों पर हँस पड़े। तभी दुर्गा को लगा कि बातों में देर हो रही 

है अत: वह उठने को उद्यत हुईं तो पण्डित ज्यम्बक शुक्ल ने दुर्गा का हाथ पकड़ कर बैठाल 


५390 ॥ उत्तरकथा ॥ 


लिया। इस बैठालने में अनजाने ही हाथ जोरों से पकड़ा गया था अतः हाथ में झटका लगा 

और दो-तीन चुडियाँ चटख उठीं। चूडियाँ टूटकर बिस्तर पर फैल गयीं। अपनी कलाई 

सहलाते हुए मधुर भाव से झिड़कती हुए दुर्गा बोली, 

--- क्या करते हैं? चूडियाँ भी चटख गयीं। इतने जोरों से हाथ पकड़ा जाता है कहीं? 

कलाई में लाख दर्द रहा हो पर आँखों में बहुत दूरागत खिलखिलाहट अँजी लग रही थी। 

पण्डित तज्यम्बक शुक्ल ने उस खिलखिलाहट की सुगन्ध को गहते हुए कहा, 

-- लाओ, मैं कलाई मल देता हूँ। 

-- हटिये, बुडढे होने आये पर अभी लड़कपन नहीं गया। 

-- मेरा लड़कपन नहीं गया तो कौन तुम्हारा बालापन ही अस्त हो गया है? 
सच ही दोनों की आँखें व्यक्तित्व ग्रहण कर संभोग करती लग रही थीं। वह बोली, 

-- ऐसी बातें करते शरम तो आती नहीं आपको। कल जब बहुएँ-दामाद आ जाएँगे तो वे 
सब आपको क्‍या कहेंगे? 

-- कहेंगे क्‍्या। देखना हमें-तुम्हें देखकर न जलें, तो मेरा नाम बदल देना। 

और दुर्गा को लगा कि पति के रसियापन का कोई अन्त नहीं है। लेकिन इनका क्या, अभी 

थोड़ी ही देर में बिना सोचे-समझे कि अभी चूल्हा जला कि नहीं और चाय माँग बैठेंगे। इस 

बीच वह चूड़ी के टुकड़े बीन चुकी थी। दुर्गा को उठते देख पण्डित अ्यम्बक शुक्ल बोले, 

-- मेँ कहता हूँ कि क्षिप्रा-स्नान के लिए जिजी के साथ तुम क्यों नहीं जातीं? 

-- ओर पीछे से चूल्हा-चौका कौन आप करेंगे? 

-- मैं यह सब नहीं जानता। कुन्ती का इस साल मेट्रिक है और कान्‍्ता का मिडिल है। अगर 
ये दोनो इसी तरह नहान-वहान के चक्कर में रहीं तो फिर हो गया समझो। 

-- आप भी बड़े अजीब आदमी हैं। 

--- क्‍यों? इसमें अजीब की क्‍या बात है? 

-- और तो कोई हत्थे चढ़ता नहीं आपके तो सबेरे-सबेरे मुझी पर चढ़ दौड़े। जब देखो 
मुझी को दुनिया भर की सुनाएँगे। 

--- अगर तुम्हें नहीं सुनाऊँगा तो क्या किसी पड़ोसी की पत्नी को जाकर सुनाऊँ? 

-- आप ही सासूमाँ से क्‍यों नहीं कहते? उनके सामने तो भीगी बिल्ली बन जाते हैं।...बुरी 
बनूँ तो मै, है न? आप चाहते हैं कि मैं उनसे कहूँ कि वे कुन्ती-कान्ता को साथ न ले 
जाया करें...आपके-हमारे कान के वो कीड़े झड़ेंगे कि यदि करेंगे, समझे? 

-- अच्छा तो है, कान साफ हो जाएँगे। 

-- बड़े आये कान साफ करवाने वाले...पता नहीं, कभी-कभी आपको यह, घर-परिवार में 
महाभारत मचवाने की क्या सूझती है। 


-- लगीं न अब बे सिर-पैर की बातें करने। देवी जी! अगर मैं ऐसा करता होता न, तो 
श्रीमती दुर्गा देवी शुक्ल इस घर में दिखलायी भी नहीं देतीं। 


॥ उत्तकश्ा ॥ ७१ 


-- खाँत [इच्छा] रह गयी हो तो यह भी पूरी कर लीजिए। किसने आपका हाथ पकड़ा है? 


और दुर्गा जो कि जाने के बिन्दु पर ठहरी हुई बतिया रही थी, जाने को उद्यट हुईं। उसकी 
साड़ी के पल्‍लू को जब पण्डित त््यम्बक शुक्ल ने थामा, तो वह बोली, 
-- अच्छा अब छोड़िए। सबेरे-सबेरे कोई काम-धाम नहीं तो यही पुराण ले बैठे। 
दुर्गा ने अपना पल्‍लू छुड़ाने के लिए अपना हाथ पति के हाथ तक पहुँचाया तो पति ने पल्‍्लू के 
स्थान पर हाथ पकड़ लिया। एक क्षण को वह ठिठकोी और उसने हाथ छुड़ा लिया। वस्तुत: 
उन्होंने दुर्गा का हाथ नहीं छोड़ा बल्कि दुर्गा ने लगभग अपना हाथ छुड़ाया। इस छुड़ाने में 
वितृष्णा की पूरी वाक्यात्मकता थी। जिस समय दुर्गा कमरे से निकल कर आँखों से विलीन 
हुई तो उन्हें लगा कि क्या दुर्गा ने सच नहीं कहा कि जिन जिजी को उनके पति और पुत्र 
कुछ नहीं कह सके भला उन्हें कोई बहू कुछ कहे तो वह हाय-हत्या नहीं मचा देंगी?... 
बिस्तरे पर वह लेटे हुए यही सब सोचते रहे परन्तु कहीं यह भी भाव था कि उनकी अपनी 
खिसियाहट भी कुछ दूर हो तथा इस बीच दुर्गा की अन्यमनस्कता भी दूर हो जाएगी। बिस्तरे 
पर अभी जहाँ दुर्गा बेठी थी चादर में सलवटें भरी हुई थीं। सलवटें अपने टूटेपन में भी एक 
वृत्त का आभास दे रही थीं। एक पूरा जीवन उनकी आँखों के आगे तिर उठा। इस तिरने के 
साथ जैसे-जैसे वह गहरे पैठते बैसे-बैसे याद आ रहा था कि दुर्गा जैसी सहनशीला पृथिवी पर 
वह कितने निश्चिन्त चल सके। उसने अपने को सम्पूर्ण सौंपकर पूरा जीवन कितना निरापद 
बनाया न? ..ओर गहरी निश्वास निकलने लगी। इस बीच स्टोव जलने की आवाज सुनायी 
देने लगी। स्टोव की यह आवाज चाय बनने की सूचना थी। सबेरे का आलोक, धूप के प्रकाश 
में कैसे संकोच के साथ घरों की खपरैलों पर पक्षियों सा आकर बैठने लगा था। वह मंजन 
करने के लिए उठे। 

राननीघर में रोज की ही भाँति पीढ़ा डालकर वह चाय पीने लगे। होटलों में तो चीनी के 
कप-बशी [प्लेट] चल गये थे पर घरों में अभी भी पीतल के कप-बशी ही चलते थे। चीनी 
के बर्तनों के साथ न केवल वर्जना का ही भाव था बल्कि उनके साथ म्लेच्छता की भावना भी 
जुड़ी हुई थी। चैँकि पीतल के कप-बशी गरम बहुत हो जाते थे इसलिए दुर्गा बराबर तकादा 
करती थी कि सूरत-बम्बई आते-जाते किसी के हाथ दो पुड [दो पर्त के] वाले कप-बशी 
क्यों नहीं मँगवा लेते जो गरम नहीं होते। वर्ना तो बशी [प्लेट] में चाय ठण्ढी करो तब भी 
हाथ तो जलने ही लगता है इसलिए हाथ पर गलना रखो और उस गलने पर बशी- अजीब 
तमाशा लगता है। चाय फूँक रहे हैं और चाय है कि ठण्ढी होने पर ही नहीं आ रही है। और 
अगर चाय ठण्ढी भी हो गयी तो बशी पर ओठ लगाये नहीं कि ओठ ऐसे जल उठेंगे कि 
जैसे किसी ने डाम [ दागना] लगा दिया हो। 

पिछवाड़े की खिड़की से जाड़ों में धूप आती है तो फर्श कैसा मोठा गुनगुना लगता है 
और गर्मियों में जब धूप न आकर ठण्ढी हवा झिर-झिर आ रही होती है तब कितना सुखद 
लगता है। रोज इसी समय चीय पीते हुए पण्डित तज््यम्बक शुक्ल दुर्गा से न जाने कितनी 
गाहस्थिक योजनाओं पर बातें करते होते हैं। पहले जब घर-गृहस्थी की चिन्ता बाबा-माँ 
करते थे तब दोनों के नेत्र न जाने कौन सी भाषा कहते-सुनते थे पर बाबा के बाद से जब घर- 


3२ ॥ उत्तरकथा ॥ 


गृहस्थी के ओठ इन लोगों को होना पड़ा है तब से नेत्रों ने बोलना बहुत कम कर दिया है। 
प्रत्येक दिन इसी समय तय होता कि आज क्या-क्या करना-धरना है, कहाँ-कहाँ जाना है, 
किसके यहाँ कया देना-लेना है। पर आज स्टोव या कभी-कभी किसी बर्तन या सँंड्सी-चिमटे 
की आवाज के अलावा बड़ी ही निर्जनी शान्ति लग रही थी। परन्तु इस शांति के बावजुद भी, 
कोई भी तीसरा उन दोनों को देखता तो कह सकता था कि वे अपने अन्तर में एक-दूसरे से 
प्रश्न और उत्तर कह-सुन रहे हैं। परन्तु ऐसा लग रहा था कि जैसे दोनों के बीच कोई बाल आ 
गया है। अन्य दिनों तो लाख काम करते हुए भी दुर्गा पति से देखना-बोलना भी करती जाती 
है परन्तु आज जैसे देखना-बोलना बचाने के ख्याल से रोज के कामों के अलावा भी वह ऐसा 
काम खोजतो लग रही थी जिसे घर-गृहस्थी की भाषा में ' धराऊकाम ' कहते हैं। सबेरे-सबेरे 
अचार की बर्नियों-मर्तबरानों को टिलाते किसी स्त्री को सुना है? तीज-त्यौहारों पर बनाये 
जाने वाले चावलों को इस समय निकाल कर फटकारने कौन बैठता है? गनीमत यही थी कि 
दुर्गा क्रोशिया लेकर कोई झालर नहीं बिनने लगी थी।...इस प्रातःकालीन चाय के समय तक 
चूँकि बच्चे या तो सोते रहते हैं या फिर नीचे पढ़ते रहते हैं इसलिए पूरे दिन सिर्फ यही समय 
तो इन पति-पत्नी को ऐसा मिलता है जिस समय कुछ परामर्श हो सकता है। रात में इतनी देर 
हो जाती है तथा इतनी थकान रहती है कि बिस्तरे पर पहुँचे नहीं कि पलकें झपकने लगती 
हैं। इसलिए प्रात:काल का हो समय ऐसा होता है जिसे शान्त तथा एकान्त भी कहा जा सकता 
है। पर जब देखा कि दुर्गा कुछ भी बोलना नहीं चाह रही है तो वह खिसिया गये/ठीक है, 
उनसे कोई भूल हुई है कि सबेरे-सबेरे ऐसी बात नहीं करनी चाहिए थी तो कम से कम दुर्गा 
को यह मनोमालिन्य दूर करने में क्या पहल नहीं करनी चाहिए? और फिर ऐसा उन्होंने 
क्या कह दिया जो दुर्गा इतना मान किये है? कौन से ऐसे लाल टूट गये। ठीक है, तो फिर !! 
अभी यह प्रतिऐंठन पण्डित त््यम्बक शुक्ल पूरा तरह अनुभव करें और सम्भव हो तो 
उसे भाषाबद्ध कर कह भी डालें कि तभी उन्हें 'कल' की आवाज सुनायी दी तथा साथ ही 
पुकारना भी, 
-- भैया साब? भेया साब । 
इस तरह “भैया साब' तो उन्हें या घर में किसी को भी कोई परिचित नहीं पुकारता। फिर 
आवाज भी अपरिचित को ही लगतो है। वह प्रत्युत्तर में 'कौन है' कहने ही जा रहे थे कि 
नीचे से ही कुन्ती-कान्ता की एक साथ आवाजें भी सुनायी दीं, 
-- बाबा! माँ! । 
साथ ही तेज-तेज सीढ़ियाँ चढ़ना भी सुनायी दिया। एकदम इतना सारा अप्रत्याशित एवं 
लड़कियों का हड़बड़ाकर बोलना सुनकर दुर्गा भी चोॉंकी और पति को शायद पहली बार 
देखते हुए बोली, 
-- क्या बात है, देखिए तो। 
और हाथ की बशी नोचे रखते हुए पण्डित तज््यम्बक शुक्ल तेजी से उठे, साथ ही दुर्गा भी 
चिन्तित भाव से उठ खड़ी हुई। तब कर कुन्ती-कान्ता ऊपर आ चुकी थीं। बदहवास सी 
हालत में दोनों को हाँफते हुए देखकर पति-पत्नी दोनों ही ने एक साथ पूछा, 

-- क्या बात है? तुम दोनों परेशान क्यों हो? 
-- बाबा।!...वो दादीमाँ हैं न . 

-- हाँ, तो क्या हुआ दादीमाँ को?. .कहाँ हैं वो 
-- गिर पड़ीं, सिर फट गया नीचे तागे में हैं। 
-- क्या>2? 


ओर पण्डित त््यम्बक शुक्ल के पेरों से ही नहीं बल्कि सभो के धड़धड़ाते नीचे उतरने से 
बेचारी सीढियाँ तक खोल उठीं। घर के लोगों को देखा तो वह अपरिचित ताँगेबाला घबराते 
हुए बोला, 
- माँ जी को काफी चोट आ गयी है भैया साब! 
ताँगेवाले की बात सुनने की फुर्मत किसे थी? मगरम्‌हे में वैसे तो ताँगे नहीं ही आते थे-परन्तु 
स्थिति की गम्भोरता को देखते हुए ताँगवाला गणपति-मन्दिर तक ताँगा से ही आया था। 
गणपति-मन्दिर के बाद गली मुश्किल से एक आदमी के आने-जाने भर की रहती है। श्रीमती 
कृष्णादेवी शुक्ल ताँगे में पीछे वाली मीट पर लगे तकिये से सिर टिकाये थीं। अँगोछी से सिर 
कसकर बँधा था। खून बहुत बहा है यह उनके मुँह को देखकर लग रहा था। पण्डित तव््यम्बक 
शुक्ल को ओर दुर्गा करा माँ की चोट की गम्भीरता का पता सुनकर नहीं चला था। वे समझे थे 
कि साधारण मी चोट होगी पर जब माँ की हालत देखी तो सन्‍नाटे मे आ गये। एक क्षण को 
पति ने जब पत्नी की ओर देखा तो दुर्गा को यह नहीं लगा कि पति ने केवल देखा है बल्कि 
यह देखना वैसा ही, बल्कि उसी वाक्य का अगला भाग है जो कि सबेरे कहा गया था। वाक्य 
का यह अगला भाग मात्र इतना ही था कि-देख लिया न; मैं क्या कह रहा था? 

पण्डित त््यम्बक शुक्ल तत्काल गये और तैयार होकर लोटे। इस बीच दुर्गा सास के पास 
ही बनी रही। पण्डित ज्यम्बक शुक्ल न लोटकर ताँगेवाले से कहा, 
-- चलो भाई, अम्पताल से चलो। 
ओर पत्नी से बोले, 
-- तुम भी सब सहेज समेट कर आ जाना। मैं डाक्टर जोशी के पास पहले जाता हूँ। . और 

हाँ, हो सके ता किसी को भेजकर मासाजी को खबर करवा देना। 
दुर्गा ठगी सी ताँगे को जाते देखती रही। गली के पत्थरों पर रपटते पैरों को सम्हालते हुए 
घोड़ा कैसा चौंक-चौंक पड़ रहा था। न जाने क्यों मासूरमाँ का इस प्रकार अवश बने ताँे में 
जाना दुर्गा को एक अपशकुन जैसा ही लगा। 

छे 

प्राय: अन्त, दुर्घटना जैसा लगता है, जबकि समापन, कैसा ही क्‍यों न हों, एक उत्सव 

का बोध देता है। अन्त के बारे में ऐसा लगता है कि आप कितने अवश, छोटे तथा एकाकी हैं 
जबकि समापन में लगता है कि आप समृद्ध हुए हैं, आप अपने 'स्व' की सीमित परिधि से 
निकलकर विशाल हुए हैं। आप केवल अकेले सुर थे परन्तु समापन की- व॒न्दता में पहुँच कर 
विशाल स्वर-लिपि में बजते हुए अनहद नाद हो गये हैं। सृष्टि को, प्रकृति को अन्त नहीँ, 
बल्कि समापन ही प्रिय है, तभो तो प्रत्येक क्षण प्रकृति में उत्सवभाव लगता है, भले ही 
हिमांधियों की रौद्रता हो या लू की प्रचंडता। पतझर आता है तो सारे वक्षों के पत्र एक साथ 
झरने लगते हैं। एक भी वृक्ष इस पतझर पर आपत्ति नहीं उठातो कि नहीं, वह अपने पत्र नहीं 
देगा। समष्टि के आह्वान में व्यक्ति बेसुरा नहीं बजना चाहता। उत्सव-बोध का अर्थ ही है 
समरसता। सृष्टि में, प्रकृति में समष्टि की नियोजना है न कि व्यक्ति की आपत्तियाँ। व्यक्ति 
की पूर्णता ही इसमें है कि वह समृष्टि मैं सामरस्य भाव से तदाकृत हो जाए। निरन्तर समर्पित 
होते जाना ही अक्षुण्णता है। समर्पण में खो जाने का नहीं बल्कि अपने होने का बोध बना 
रहता है। पतझर में विभिन्‍न पत्ते न जाने किन-किन वृक्षों, पथों से आकर मिलते हैं और 
सेरियों, गलियों, सड़कों, वनपथों पर दोड़ते दिखायी देते हैं। क्या ऐसा नहीं लगता कि जैसे 
किसी उत्सव में सम्मिलित होने के लिए ये सब आमन्त्रित हैं, और ये कैसे समुदाय-भाव से 
एक-दूसरे से बतियाते हुए, खिलखिलाते हुए, आपस में गिरते-पड़ते उस विराट की पुकार 
पर दौड़ते चले जा रहे हैं? इस आमंत्रण को गाँवों-कस्बों, खेतों-खलिहानों, जंगलों-अरण्यों 
सभी कहीं सामान्य भाव से देखा जा सकता है। सृष्टि में न कहीं पंक्तिपावनता है और न 
किसी के प्रति पक्षपात है और उपेक्षा। एक अनाहूत, अवधूत भाव से प्रकृति के सारे कर्म यहाँ 
है। 'स्वाह्य ' की वाणी है जो कहीं फूल है तो रहीं पात है; जो कहीं पतझर है तो कहीं बाढ़ 
ढहती कगार है, जो कहीं बिजली बनकर टूटी पड़ रही है तो कहीं खेतों में लहलहा रही 
है। आक्षण सृष्टि में यह यज्ञ सम्पन्न नहीं हो रहा है बल्कि सृष्टि का अर्थ ही है-यज्ञ !! और 
इस यज्ञ का भी एकमात्र प्रयोजन है निरन्तर एवं उत्तरोत्तर अपने उस 'स्व' की प्राप्ति, जो 
विराट है। 'स्व' विराट को और विराट 'स्व' को प्रतिरूपायित कर रहा है। उस एक अद्दैत को 
जान सकने के लिए हो द्वैत निरन्तर होते हुए समर्पित हो रहा है। विभिन्‍न द्वैवताएँ ही अट्ठेत 
हैं। 
किसी बड़ी नदी को देखिए। नर्मदा जब अरब-सागर में विलयित होती है तो क्या उसका 
अन्त हो जाता है? नहीं, पचासों मील तक समुद्र में अपने स्वत्व को घोषित करती होती है 
कि वह नर्मदा भी है और ममुद्र भी। परन्तु अग॒त्या सागर के विशाल धैर्य, स्थाम और अगाध 
अद्ठेत व्यक्तित्व में नर्मदा का द्वैत-व्यक्तित्व विलयित हो जाता है और पूर्णरूप से समुद्र बन 
जाती है। जिस क्षण या जिस बिन्दु पर नर्मदा अपना नर्मदात्व अन्तिम रूप में समाप्त करती है, 
उस क्षण, उस बिन्दु पर रंग, गन्‍्ध ओर स्वर का समापन-उत्सव सम्पन्न हो रहा होता होगा। 
हम उसे न देख पाएँ, न जान पाएँ तो यह हमारी सीमा है, अज्ञान है; परन्तु वह निश्चय ही 
है। गंगा के बारे में यह न केवल धार्मिक प्रवाद ही है बल्कि वैज्ञानिक सत्य एवं तथ्य है कि 
वह वंग- सागर में अन्त:सलिला बनकर कन्याकुमारी तक अपनी द्वैतता अक्षुण्ण बनाये रहती 


॥ अत्तरकंथों ॥ ७४ 


है। जहाँ तीन समुद्र मिलते हैं वहीं वह अन्तिम रूप से समर्पित होकर पूर्ण बनती है। 
प्राकृतिक प्रक्रिया का यह आधारभूत सिद्धान्त क्‍या मनुष्य पर लागू नहीं होता? मनुष्य के 
सन्दर्भ में अन्त, मृत्यु कहो जाती है,जो कि सामान्यतः घटित होता है। मृत्यु यदि अनपेक्षित 
है तो ऐसा लग सकता है कि आपका अन्त हुआ है परन्तु यदि उसका वरण वैसे किया गया है 
जैसे कि प्रत्येक दिन का वरण हम सहज भाव से करते हैं तो मृत्य उत्सव बन सकती है। वैसे 
भी केवल नाम का झर जाना ही मृत्यु है/साधारणत: ही परन्तु राम-कृष्ण, बुद्ध-ईसा या गाँधी 
के साथ भी मृत्यु घटित हुई है। ये व्यक्त रूप में व्यक्ति नहीं हैं परन्तु विशाल अर्थ में ये नाम 
रूप में तो हमसे-आपसे अधिक विद्यमान लगते हैं, तब ये मृत तो नहीं हुए। गंगा की भाँति ये 
समय-सागर में अन्त:सलिला बनकर अभी भी जीवन्त हैं। जिसका जितना निरपेक्ष व्यक्तित्व 
होता है उसका उतना ही दीर्घकालिक गंगा-व्यक्तित्व होता है। जो परिवार की सीमा तक 
सीमित है उसका अन्त भी पारिवारिक होता है। इस क्रम में जिसका जितना बृहत्तर व्यक्तित्व 
होता है वह उतना ही देश काल की अगाधता, स्थामता, अगमता के बीच भी द्वैत से अद्दैत 
होता जाता है। अद्वेत होना ही इस सृष्टि, प्रकृति सबका लक्ष्य है। घर-परिवार, जाति-देश, 
धर्म-सम्प्रदाय, इतिहास-सभ्यताएँ-ये सब सीमाएँ हैं। आनुपातिक रूप से ये सीमाएँ केक्‍्ल 
छोटी-बड़ी सीमाएँ हो सकती हें, ओर हैं भी परन्तु जो तात्विक व्यक्तित्व है, सृजनात्मक 
चेतना है वह इन सबका उल्लघन करती है। उत्तरोत्तर अपने स्वत्व पर से सब कुछ उतार देने 
वाला संनन्‍्यासी ही अद्वेत है। अपने नाम या सत्ता या स्वत्व का उल्लंघन हो इसके लिए सब 
कुछ के प्रति असग, अनासक्त होना ही पड़ता है। मानवीय व्यवहार-जगत में आचरण करते 
समय ऐसा असंग व्यक्तित्व केवल करुणामय ही हो सकता है क्योंकि आचरित करुणा भी 
अद्ठेत है, परन्तु मानवेतर सृष्टि के साथ आचरण करते समय उसका व्यक्तित्व अवधूत होता 
है। जिस बिन्दु पर करुणामय और अवधूत व्यक्तित्व एकाएक होते हैं वही पूर्णता है। 
मानवीय समग्रता ही ऐसे व्यक्ति क। अकेलापन होता है। बिना इस प्रकार अकेले हुए कोई भी 
सम्पूर्णता का या समग्रता का साक्षात नहीं कर सकता। वह शेष का प्रतिनिधि हो जाता है तभी 
तो समग्र द्वैवताओं को व्यंजित करने वाली कोई सत्ता है तो वह अट्ठैत ही है। इसी तरह समग्र 
को केवल एक हो व्यक्त कर सकता है, शुन्य नहीं। जब भी शून्य को अभिव्यक्त होना होता 
है तब वह एक से ही आरम्भ और अन्त करता है। 


सामने चिता जल रही थी। पण्डित ज््यम्बक शुक्ल माँ के लिए परितापित होने के स्थान 
पर लगभग तटस्थ लग रहे थे। यह नहीं कि माँ से उन्हें आसक्ति नहीं रही। बाबा की मृत्यु 
के बाद आज माँ का चला जाना बहुत-कुछ व्यंजित कर रहा था। पिता के वृक्ष की छाया का 
नाम माँ है। वृक्ष ऊपर जाना चाहता है जबकि छाया नीचे उतरना चाहती है। माता-पिता की 
यह विपरीतता ही परिवार को सुख-समृद्धि से युक्त बनाती है। माँ के जाने के बाद 


उद६ ॥ उच्तरकथशा ॥॥ 


छायाहीनता लगने के साथ यह भी लग रहा था कि सृष्टि जहाँ बड़े घ्रनोयोग से आपका 
पोषण करती है वहाँ सन्तुलन बनाये रखने की दृष्टि से उतनी ही कर्मठता से संहार भी 
करती चलती है। आप अपने को जो भी समझें, सृष्टि या प्रकृति के लिए उसका कोई अर्थ 
नहीं है, बल्कि उसकी दृष्टि में, नियोजना में आपका क्या स्थान है, यही सर्वोपरि है। हम 
साधारण हों या विशिष्ट तदनुरूप में एक तिनके या एक घास की ही भाँति अनाम रूप से नोंचे 
जाकर उखाड़ दिये जाते है। साधारणतया तो कभी बाद में यह भी प्रतीति नहीं बच रहती कि 
यहाँ कभी कोई घास भी थी। कभी बाबा भी थे। जब वह थे तो क्‍या लगता था कि किसी दिन 
बाबा नहीं रहेंगे? परन्तु एक दिन आया कि इतने दिनों तक होने प* भी उस दिन के बाद से 
कहीं नहीं हैं। माँ कल तक ' हैं' थीं। वह कितनी तेजी से सबके देखते-देखते ' हैं' से “ शीं' 
होती जा रही हैं। क्या हम इसमें कुछ भी परिवर्तन, एक क्षण का भी, कर सकते हैं? जब 
नहीं, तो फिर अपने को लेकर हम क्‍यों परेशान रहते हैं? जिस देह को देखकर, छूकर, 
उसका स्तन पान कर मन में न जाने कितना कुछ घिरता था -वह आधारभूत देह ही अब नहीं 
होगी। आज माँ नहीं रहीं तो कल हम भी तो नहीं रहेंगे। यह विचार हमें लाख असुविधा दे 
पर है तो सत्य ही। शायद पाँचों तत्व फिर कभी इस रूप में, इस सम्बन्ध और नाम के साथ 
हमारे सामने नहीं होंगे- केवल इसी बात का ही तो हमें परिताप होता है न? नहीं तो नष्ट 
क्या हुआ? क्‍या कुछ नष्ट भी होता है? दर्पण में देखो गयी प्रतिच्छवि यथार्थ होने पर भी 
भ्रम ही होती है इसलिए वह दार्पणक यथार्थ भी मिथ्या है और उसके विनष्ट होने की 
प्रतीत भी मिथ्या है। पाँचो तत्व पहले भी यथावत थे और बाद में भी यथावत ही हैं। केवल 
स्वरूप और नाम नष्ट हुआ जो कि तत्व थे ही नहीं, तब भला पाँचों तत्व इसमें क्‍या करें? 
किसी अतात्विकता को कोई तात्विकता क्या अनन्त काल तक ढोती रहेगी? और क्‍यों? एक 
संयोग था कि पाँचों तत्व किसी प्रक्रिया में एक स्वरूप पा गये थे। वह संयोग, वह प्रयोजन 
अपनी ही प्रक्रिया में बिखर भी उठा। आज के पूर्व क्या हम थे? आज के बाद क्‍या हम 
होंगे? जब नहीं, तो फिर इस आज को हम अनन्त कैसे बना सकते हैं! जब यह नहीं सम्भव है 
तो फिर इसके लिए परिताप? जो बिखर उठा है वह क्‍या परिताप करने के लिए स्वयं वहाँ 
बैठा हुआ है ” जा बिखरा जब वही नहीं है तो फिर हम कौन हैं? होना जितना अनिवार्य है 
उतना ही न होना भी अनिवार्य है। 

लेकिन इस ज्ञान ध्यान के बाद भी माँ के अभाव की पूर्ति नहीं हो सकती। माँ ने अपने 
अन्तिम दिनो मे जो कष्ट उठाया उस तक को वह कह नहीं पायीं क्योंकि वह होश में 
आयी हो नहीं। डाक्टर जोशी ने तो देखते ही बता दिया था कि दिमाग पर सांघातिक चोट 
लगी है। इसका उपचार बम्बई मे हो तो हो, उज्जैन-इन्दौर में तो नहीं ही है और इस गम्भीर 
हालत में बम्बई तक की यात्रा निश्वय ही घातक हो सकती है।-बारम्बार पण्डित त््यम्बक 
शुक्ल को लगता रहा कि उस दिन सबेरे जो अनायास ही वह दुर्गा से कह रहे थे यदि वह 
एक दिन पूर्व भी मन में आती तो बह निश्चित ही लड़कियों के बजाय दुर्गा को माँ के साथ 
भेजते। परन्तु जिस स्थिति में यह दुर्घटना घटी उसमें दुर्गा ही नहीं, कोई भी क्या कर सकता 
था? ७ 


॥ उत्तरकथा ॥ ७७ 


रोज ही तो रामघाट जाती है। उसकी एक-एक सीढ़ी पहचानी हुई है। वह यह तक 
जानती है कि कौन सी मीढ़ी सादे पत्थर की है और कौन सी सीढ़ी किसी प्राचीन पत्थर की 
है। बह आँख मूँद कर भी रामघाट की सीढ़ियाँ इस उमर में भी चढ़-उतर सकती हैं। पचास - 
साठ वर्षों में यह घाट ही क्या बल्कि पूरी उज्जेन जैसे देह हो गयी है। रामघाट तो ऐसा 
खुला, सुहाना है कि देखते ही बनता है। कपड़े आदि रखने के लिए छोटे-छोटे शिवालों के 
चारों ओर चबूतरे हैं। ब्राह्ममुहूर्त में भो रामघाट के खुलेपन में कोई असुविधा नहीं होती, सब 
दिखता है, ओर तो और पण्ड-पुरोहितों का चन्दन घीसना तक दिखलायोी देता है। घाट की 
सीढ़ियों से क्षिप्रा का मन्द-मन्द जल केसे हौले -होले बातें करता लगता है। कहीं किसी 
प्रकार का कोई परायापन नहीं, बॉल्क परम आत्मीयता लगती है। अब इसे होनी ही कहा 
जाएगा, और क्‍्या।। घाटों पर साँड़ कहाँ नहीं होते? महाकाल की नगरी में नन्‍्दी नहीं होंगे 
तो क्या बम्बई में होंगे? बड़े क्या, छोटे तक साँड़ों को छूकर आते-जाते ही रहते हैं। साँडों 
को भी इसकी कोई चिन्ता नहीं होती कभी कुछ ज्यादा हुआ तो थोड़ा फुँफकार लेते हैं 
लेकिन तब भी माँड अविश्वसनीय ही होते हैं। वे जिस वर्चस्वी, अनासक्त भाव से खड़े या 
टहलते रहते हैं उसमे अपने उपास्य शिव की अवढरता और अवधूतता दोनों ही झलकती हैं। 
किसी अन्य की स्थिति या उपस्थिति किसी का भी अर्थ उनके सामने नहीं होता तभी तो वे 
रिदन्द्द बने रहते हैं, बल्कि गर्वीले भाव से निद्ठन्द्र। 
बड़ी देर से एक साँड सीढ़ियों पर खड़ा हुआ था। कुन्ती, और कानन्‍ता आगे-आगे चल रही थीं। 
इन दोनों के पास से निकलने पर साँड़ ने अपनी आँखें थोड़ी तिरछी कीं जिनमें भाव था कि 
उसे इतनी सबेरे किसी का इतने पास से गुजरना प्रिव नहीं है अत: वह थोड़ा फुनफुनाया भी। 
साँड को फुनफुनाते देख पीछे-पीछे आती श्रीमती कृष्णा देवी शुक्ल ने साँड़ से थोड़ा बचकर 
निकलना चाहा। पता नहीं रात में किसने केला खाकर छिलका सीढ़ियों पर ही फेंक दिया था। 
छिलके पर पैर पड़ते ही श्रीमती कृष्णा देवी शुक्ल हठात्‌ फिसलीं। उनके फिसलने और 
फिसलने की आवाज से माँड़ पुन: चोंका। अभी वह लड़कियों के पास से गुजरने के प्रति रुष्ट 
था ही और जब दुबारा उसे चौंकना पड़ा तो वह क्रुड्ध हो उठा। उसने श्रीमती कृष्णा देवी 
शुक्ल को लपक कर एकदम मींगों पर उठा लिया। आगे जाती हुई कुन्ती-कान्ता ने साँड़ को 
लपक कर दादीमाँ को सींगों पर उठाते देखा तो अवाक रह गयीं। अभी वे दोनों कुछ सोचें- 
समझें और चीखें-चिल्लाएँ इसके पहले ही साँड ने दादीमाँ को उछाल दिया। इस उछाल 
दिये जाने के कारण श्रीमती कृष्णा देवी शुक्ल का सिर सीढ़ियों के पत्थरों पर जोरों से 
टकराया और खून बहने लगा। आस-पास कोई था भी नहीं, और जो थे, विशेष कर 
महिलाएँ, वे इस मुँह आँधेरे में घाट की सीढ़ियों पर नीचे की ओर थीं, जो दूरी के कारण सुन 
तो सकती थीं पर देख नहीं सकती थीं। साथ ही यह इतने क्षणान्त में हुआ था कि लड़कियों 

के चिल्लाने और॑ लोगों के दौड़कर आने के पूर्व ही जेता भाव से साँड हुँकारता हुआ इतनी 
तेजी से घाट पर दौड़ पड़ा कि कपड़े बदलती स्त्रियाँ, चन्दन घीसते पण्डे और संकल्प कराते 
पुरोहित सबमें खलबली मच गयी। भगदड़ मच गयी। एक शोर सा उठने लगा-क्या हुआ? 
क्या हुआ?? किसी की समझ में कुछ नहीं आ रहा था कि साँड़ को किसने छेड़ा? सामान्यतः 
पत्थर के नन्दी और सचमुच के साँड में लोग कोई भेद करते ही नहीं, तब भला इतनी सबेरे 
साँड कैसे भड़क उठा? जब दो लड़कियों को रोते-कलपते और एक वृद्धा को खून से 
लथपथ सीढ़ियों पर पड़े देखा तो कुछ समझ में आया और बहुत-कुछ नहीं भी। कुछ ने 
पहचाना और बहुतों ने नहीं भी। तब भी जल्दी-जल्दी एक ताँगे धर वृद्धा को अपनी पोतियों 
के साथ लाद कर लोग-बाग फिर 'गंगा-स्नान' में लग गये। 

लेकिन दुर्गा क्या कहे? निश्चय ही श्रीमती कृष्णा देवी शुक्ल उसकी माँ नहीं थीं। भले 
ही इधर दो-चार वर्षों में वह बहुत कठोर सास न रह गथी हों परन्तु सास वह मृत्युपर्यन्त 
रहीं। लेकिन जिन दिनों वह कठोर सास थीं तब भी दुर्गा ने बराबर चाहा कि श्रीमती कृष्णा 
देवो शुक्ल में उसके लिए भी 'माँ' अकुरित हो सके। इस सारी सदचेष्टा के बावजूद भी 
श्रीमती कृष्णा देवी शुक्ल तो उसकी माँ कभी नहीं बन सकी परन्तु दुर्गा ने निश्चय ही उनके 
साथ बेटी, भले ही उपेक्षित, का सा ही व्यवहार किया। दुर्गा को लगा अपने व्यक्तित्व से 
बाहर निकल कर भिन्‍न आचरण करना सर्वथा असम्भव है। अपने पैरों से अपना ही चलना हो 
पाता है। कभी-कभी ऐसा भी लगा है कि सामूर्माँ उसके प्रति कोमल भी हुई हैं परन्तुन्णक 
सीमा के बाद एक वही बात आड़े आ जाती है कि हम अपने पूर्व आचरण से भिन्‍न कैसे 
व्यवहार करें? क्योंकि ऐसा भिन्‍न आचरण हमें पूर्व आचरण के लिए गलत ही तो ठहराएगा, 
और तब क्या हम ऐसी विषमता का सामना कर सकेंगे? मनुष्य की यह कौन की आदिम 
मनोवृत्ति है कि वह समस्त विवेक, ज्ञान-ध्यान के बाद भी अपने को वृहत्तर बनाने से डरता 
है। जबकि ओक्षण्ठ आत्मकेन्द्रित होना ही भय की पराकाष्ठा है। जीवन में सबसे निरापद है 
वृहत्तर होना। यह जानते हुए भी हम ऐसा होना क्‍यों नहीं चाहते? निरन्तर आत्मकेन्द्रित 
होकर भय को मनःस्थिति में रहने में कौन सा सुख है? आप जब दूसरे के सामने बहुत-कुछ 
उसके जैसे हो गये हैं और सामनेवाला आपसे आत्मीयता अनुभव करने लगा है, तब भय 
कहाँ रहा? क्‍या यह स्थिति अधिक आनन्द की नहीं है? तब!! सासूमाँ उदार थीं परन्तु 
सामान्य स्त्रियों वाली सीमित उदारता के साथ ही। अपनी ओर से सारी आत्मीय ऊष्मा के 
बाद जब दुर्गा इस नतीजे पर आ गयी कि सासूमाँ उससे माँ के रूप में व्यवहार नहीं करेंगी तो 
वह भी उत्तरोत्तर निरपेक्ष होती गयी। जब अपेक्षा ही नहीं है तो फिर दुःख भी नहीं होगा। 
जो मिलेगा, जितना मिलेगा, जैसा मिलेगा उसे प्राप्त कर न आप सुखी होंगे और न दुःखी। 
जीवन भर दुर्गा ने सासूर्मां के सामने अपने को न-कुछ के रूप में ही प्रस्तुत भी किया होगा 
और बनाये भी रखा होगा परन्तु तब भी सासूमाँ को ऐसा नहीं लगा। सासूमाँ को दुर्गा नगण्य 
बहू न लग कर सदा व्यक्तित्व लगती रही। माना कि किसी बात का जवाब नहीं दिया होगा 
और कोई आदेश ऐसा न होगा जिसे उसने पूरा न किया होगा तब भी वह व्यक्तित्व लगती 
रही। जिसका मौन, गूगेपन का पर्याय न होकर स्वत्ववान का चरित्र लगता था इसीलिए दुर्गा, 

बहू से अधिक चुनौती लगती थी। ह प्रत्येक क्षण दुर्गा की आज्ञाकारिता से भी आहत होतीं 
इसीलिए मौके-बे-मौके दुर्गा का अपमान, अवमानना आदि किसी से भी चूकती न थीं। जब 
कभी श्रीमती कृष्णा देवी शुक्ल दुर्गा के स्वत्व को पैरों तले रौंद सकी की तुष्टि अनुभव 
करती रही हैं उस समय वह परम प्रसन्‍न दिखती थीं। दुर्गा को सदा के लिए बिशु द्वारा 
लांछित करवा देने की योजना सफल नहीं हो पायी जिसका उन्हें जीवन भर दर्द सालता रहा। 
उनकी सारी चेष्टा यही तो रही कि दुर्गा उनकी व्गतों का उत्तर देती जिह्मा बने तो, ताकि वह 
उसे खींच कर निकाल फेके। पर हर बार उन्हें दुर्गा पर इतनी झल्लाहट होती कि इस ससुरी 
ने कभी उन्हें जेता होने का आनन्द भी नहीं उठाने दिया। 
लेकिन दुर्गा को आज ऐसा लग रहा था कि धूर्जटी के होने के समय सासूमाँ ने जो लात वर्षों 
पूर्व मारी थी उसका दर्द आज अधिक हो रहा था। चोट भले ही उस दिन लगी थी पर चोट, 
आँसू तो आज ही बन सकी। प्रतिक्रिया की भी कोई भाषा होती है-इसे इतने वर्षों बाद तथा 
इतनी सन्‍्तानों की जननी बनने के बाद दुर्गा समझ सकी, ओर वह रो पड़ी। पता नहीं बह 
अपने लिए रोयी या सासूरमाँ के लिए 
-- सासूमाँ। यह क्या हो गया? 

श्रीमती कृष्णादवी शुक्ल की त्रयोदशा के दिन मामा पण्डित गोवर्धन व्यास भी नाथद्ठारे 
से आ गये। बडे दिनो बाद मामा को देखकर पण्डित त्यम्बक शुक्ल और दुर्गा को इस दुःख के 
बीच भी बड़ा अच्छा लगा। गत आठ दम वर्षो मे हो मामा अब शरीर से भी इतने जीर्ण लग 
रहे थे कि जैसे बहुत ही वृद्ध हो गये है। मामा, माँ से तो छोटे ही थे, भले हां नर्मदा मासी से 
बडे हो। माँ और मामा का साथ खड़ा कर देने पर कोई भी कह सकता था कि मामा, माँ से 
आठ दस वर्ष बडे होगे। सारे दाँत झड गये थे। सिर में पहले ही कौन बाल थे परन्त अब तो 
सिवाय गर्दन के पास एक भेरे के कही सरँणने को भी बाल नहीं रह गये थे। जीवन भर उपेक्षित 
जीवन जीने के कारण तथा नियमित सादा भोजन भो समय पर न मिलने के कारण वह स्वस्थ 
से अधिक तो रोगी लगते थे, बैसे उन्हें कोई स्पष्ट "ग नहों था। सुँती देह थीं जो कि और 
दुबला गयी थी फलत: हथेलियाँ, अँगुलियाँ सब अधिक ही लम्बी लगती थीं। हाथों की 
नाडियाँ झब्बों में उभर आयी थीं तथा चमड़ी भी चिरने लगी थी। ध्यान से देखने पर कुछ- 
कुछ हाथ काँपते भी थे लेकिन तब भी पण्डित गोवर्धन व्यास ने अपने को बहुत कुछ साध 
रखा था। 

इस समय नीचे की बैठक में पण्डित त्यम्बक शुक्ल आज पूर्णरूपेण गृहस्वामी के भाव से 
पहली बार बैठे लग रहे थे। बाबा की मृत्यु के बाद भाँ थीं तो उनका स्वयं का महत्व न 
केवल माँ के बाद ही बल्कि अवन्ती काका के बाद ही आता था। बाबा और माँ के जाने के 
बाद परिवार के सर्वेसर्वा के रूप मे अजीब असुविधाजनक अकेलापन लग रहा था। माँ का 
सारा उत्तरकार्य त्रयोदशा के दो -चार दिनों बाद तक भी चलता रहा। पहले दुर्गा को भी हर 
बात सासूमाँ से पूछ-कह करके ही करनी होती थी पर अब तो परामर्श करने को केवल 
पति-पत्नी ही बचे थे। घर का तथा धर्मशाला का सब अवेरना- धवेरना [चीजों की साज- 
सम्हाल] चलता रहा है। तम्बू-कनात से लेकर बर्तन-भाँडे तक का लौटालना। पत्तल-दोनों का 


८० ॥ उत्तरकथा | 


हिसाब-किताब। मालिन, कहारिन, नाइन, धोबिन आदि का नेग-रसम। उस पर आये-गये 

रिश्तेदार-मेहमान धीरे-सुस्ते ही सब गये। आज एक गया तो कल दो गये। कोई बैलगाड़ी- 

दमनी से गया तो कोई रलमोटर से गया। आसपास के गाँवों-देहातों से आनेवाले तो सबेरे आये 
और देर रात होने पर भी लौट गये। पर आगर-शाजापुर के नाते-रिश्तेदार कैसे भला पूरी रसम 
हुए बिना बाला-बाला धर्मशाल' से ही लोट जाते? आये तो सब अपने-अपने से पर गये दो- 
दो, तीन-तीन करके। इस सारी दोड़धूप-आपाधापी में बहन-बेटियों, बहनोई- दामादों के 
सन्दर्भ में कहीं प्रथा सम्बन्धी भूल-चूक न हो जाय नहीं तो सारी आयी-गयी दुर्गा के मत्थे 
जाती कि घर में सास के जाते हो अब बहन-बेटियो का सम्मान करने वाला कौन बैठा है? 
अतः दुर्गा के लिए हर रिश्तेदार का आना और उससे भी अधिक हर नातेदार का लौटना बहुत 
बड़ा सिर दर्द था। मामाजी और मासाजी न होते तो भी इतना बडा करियावर होता ही पर तब 
पण्डित त््यम्बक शुक्ल और दुर्गा की भारी दुर्गत भी होती। गोविन्द को अभी अनुभव ही क्या 
है? कौन पास का है और कौन दूर का है इसका भी तो ज्ञान नहीं है। धूर्जती की भली 
चलायी। अभी कालेज मे पहुँचे हैं पर क्या मजाल जो उनकी मक्खनजीन की पेंट की क्रीज 
और सफेदी में दाग आ जाए। घर मे काम है, घर मेहमानों से भरा है परन्तु श्रीमान को रोज 
टेनिस खेलने से ही फुर्सत नहीं। अब बताओ कोई दूसरा बैठा है घर मे जो यह सब दौड- 
भाग करे? लेकिन किससे कहो? पच्रानन और चन्द्रशेखर भला क्‍यों करने लगे कोई काम जब 
उनके बड़े दादा [ धूर्जटी] का उनके सामने आदर्श मौजूद हो। और फिर घर की बाद हो तो 
चले, दो-चार बार कह मुन लो लेकिन बाहर के लोगों के सामने किचायँध करने से तो रहे। 
एक-दो बार कह सुन दिया गया तो लोगो ने भी सुन-सुना लिया। आप इधर, वो उधर। वो 
तो कहिए कि सूतक के दिनो मे किसका लिहाज करके ये साहबजादे लोग घर में दिखलायी 
दिये बस, काम-काज से तब भी कोई मतलब नहीं था। चलो, इतना ही बहुत हुआ, नहीं तो 
आप क्या कर लेते अगर कह देते कि बाल नही मुँडवाएँगे। 

बैठक म॑ इस समय पण्डित अम्बक शुक्ल अपने मामा पण्डित गोवर्धन व्यास से बातें 
कर रहे थे। घर महमाना के चले जाने के बाद एकदम खाली ही नहीं बल्कि निर्जन लग रहा 
था। मामाजी अब वापस जाना चाह रहे थे क्योंकि सारा करियावर समाप्त हो चुका था और 
उन्हें भी आये पन्द्रह दिन हो चुके थे। मन्दिर में यही कहकर क्‍या बल्कि पन्द्रह दिनों की 
सेवा का ही एवजी-प्रबन्ध करके आये थे परन्तु इसके विपरीत पण्डित ज्यम्बक शुक्ल और 
दुर्गा कौ राय थी कि अब इस वार्धक्य मे परदेस में पडे रहने में क्या तुक है? 

-- क्यों, क्‍या मैं गलत कहता हूँ? अब आपका स्वास्थ्य भी ठीक नहीं रहता और मन्दिर 
की अपरस की सेवा मे नहाना-धोना, देर सबेर, मौसम-बे मौसम सभी कुछ रहता 
है अब इस आयु मे आपको विश्राम करना चाहिए कि यह सब दौड़- भाग करनी 
चाहिए? क्यो ठोक है न? 

पपिडत ज््यम्बक शुक्ल ने बात का आरम्भ और अन्त दोनों ही बारणे [दरवाजे] की ओट 

लेकर बैठी दुर्गा की दिशा की ओर देखते हुए कहा था। दरवाजे के आधे प्ले से दुर्गा झलकी 

पड़ रही थी। हम अज्ञात मे ही कैसे अपने अग्रेजों का स्थान ले लिया करते हैं, बल्कि कहना 


॥ उत्तकथा ॥ ८१ 


चाहिए कि हम अनायास ही उनके जैसा आचरण भी करने लगते हैं। श्रीमती कृष्णादेवी शुक्ल 

भी कभी इसी प्रकार बारणे की ओट लेकर अपने पति से गृहस्थी सम्बन्धी चर्चाएँ करती थीं, 

परामर्श देती थीं। कालान्तर में दरवाजे की ओट हटती गयी और खुलकर तो वह जीवन के 
अन्तिम दिनों में ही बैठक में बैठी होंगी+ दुर्गा भी इस समय अपनी सासूमाँ की भाँति ही 
अपने पति से परामर्श करती बैठी थी। बोली, 

-- मामाजी से कहिए कि अब परदेश में रहने की कोई आवश्यकता नहीं है। इस उमर में 
घर छोड़कर भला कौन रहता है? और नाथद्वारा कोई यहाँ है? खबर आने-जाने में ही 
दस दिन लगते हैं। नहीं, वहाँ जाकर क्‍या होगा? 
पण्डित गोवर्धन व्यास की जन्म-कुण्डली में यदि कोई नक्षत्र प्रबल था तो वह दुःख का 

नक्षत्र था। पचहत्तर पार कर गये होंगे पर याद नहीं पड़ता कि इन नाथद्ठारे के दिनों को 

छोड़कर कभी चेन मिला हो। जिन्दमी भर दाँता-किटकिट ही रही! बैसे नाथद्वारे के दिनों को 
वह भले ही चेन की मज्ञा दे लें। और ठीक भी है जैसे उनकी जिन्दगी कटी उसमें इन दिनों 
को चैन से कटना नहीं तो और क्या कहेंगे? सुख और दुःख सब अपेक्षाकृत ही होते हैं। सच 
तो यह है कि पण्डित गोवर्धन व्यास नाथद्दारे में भी सवेरे -शाम तक जीते नहीं है बल्कि एक 
तरह से चरखा ही चलाते रहते हैं। तथा भला उसमें सोचने -समझने का प्रश्न ही कहाँ उठता 
है? चूँकि मन्दिर की अपनी सुनियोजित एक प्रक्रिया है जिससे जुड़ जाने पर आप भी 
गतिशील हो ही जाते हैं। एक बड़े पहिए से जुड़ी हुई कील तक घूमने के लिए बाध्य होती 
है, लगभग यही स्थिति पण्डित गोवर्धन व्यास की थी। स्वत: उनका अपना उस गति के 
विषय में न कोई निर्णय था और न कोई भाव ही था। प्राय: तो वह भूले रहते हैं कि उनका 
कोई व्यक्तिगत नाम भी है। सदा उन्हें लगा है कि वह व्यक्ति नहीं बल्कि मन्दिर के कोई 
काम हैं। उस काम का तो कोई नाम हो सकता है पर उसके कर्ता का कोई स्वतन्त्र नाम नहीं 
है। इसीलिए रात में वह जब थककर लेटते हैं तो वह और किसी कारण से नहीं बल्कि काम 
के कारण ही। और ठीक भी है लगातार कामों के क्रम रें वह अपने व्यक्तिगत नाम को याद 
भी करें, या उसके बारे में सोचें तो फिर काम कौन का? अगर वह सोचेंगे तो काम रुक 
जाएगा और मन्दिर की नियोजना उनके बिना तो बनो रह सकती है पर काम के बिना तो 
नहीं। इस प्रकार क्री सारी नियोजनाओं का तर्क ही होता है कि व्यक्ति के लिए काम नहीं 
होता बल्कि काम के लिए व्यक्ति होता है। इसीलिए वह प्राय: वहाँ भूले रहते हैं कि वह 
पण्डित गोवर्धन व्यास हैं, सच तो यह है कि वह 'भीतरिया' जी हैं। लोगों को भी शायद 
नहीं मालूम होगा कि उनका कोई वैयक्तिक नाम भी है। ठांक भी है, उनकी इस वैयक्तिकता 
में किसी भी तरह की आत्मीयता, अलभ्यता या स्पृष्टणीयता नहीं है जिसे याद करना 
मूल्यवान लगे। तभी तो सार्वजनिक स्थानों की जो दुरवस्था होती है वही सार्वजनिक 
संज्ञाधारी व्यक्तियों की भी होती है। और जब निजी परिवार सदा-सदा के लिए तिरोहित हो 
गया, जिस तरह समाप्त हुआ तो क्‍या उस दिन ऐसा ही नहीं लगा था कि-चलो पिण्ड छूटा। 
लेकिन क्‍या पिण्ड इसी प्रकार, इतनी आसानी से छूटा करता है? मनुष्य के लिए सबसे 
दुःखदायी तो स्मृतियाँ होती हैं, जो कि सालती हैं। वास्तविकता में जो घटता है वह तो बस 


७२ ॥ उत्तरकथा ॥ 


एक बार ही घटित होकर शेष हो जाता है। उस समय जो भी बोझ, दर्द, यातना, कष्ट होता 

है बह भी कालान्तर में समाप्त हो जाता है परन्तु स्मृति में पहुँच कर वही घटना नये-नये 

रूपों, सन्दर्भो, अर्थों और व्याख्याओं के साथ बारम्बार घटतो है, घिरती है। उसकी आवृत्तियाँ 
आपका जीना दूभर कर देती है। मनुष्य का संस्पर्शी मन गीली कण्डी कौ भाँति होता है 
जिसमें कि उस घटना की स्मृतियाँ घुँधुआती रहती हैं। यह धुँधुआना हो सबसे अधिक घुटन 
देता है। पत्नी गंगादेवी और पुत्र विशु की मृत्यु के बाद वह अपने को एक प्रकार से सारे 
सांसारिक सम्बन्धों से अलग मान चुके थे लेकिन जब एक दिन दीदी, श्रीमती कृष्णादेवी 
शुक्ल की मृत्यु की सूचना वाला कार्ड मिला तो लगा कि अभी भी सम्बन्ध के सूत्र शेष है। 

ऐसा नहीं कि पण्डित गोवर्धन व्यास को ही अपने भानजे को देखकर बड़ी आत्मीयता 
लगी हो जबकि पण्डित त््यम्बक शुक्ल को भी अपने मामा को देखकर बड़ी ही पारिवारिक 
आत्मीयता अनुभव हुई। जिस दिन मामाजी आये थे और अकस्मात सामने आकर खड़े हो गये 
थे तो कैसा लगा था न कि जैसे कोई अपरिचित व्यक्ति आ खड़ा हुआ है जिसमें मामाजी की 
हल्की सी झलक और लटका लगता है। जबकि मामा जी भी माँ की ही भाँति काफी गौर रहे 
हैं। पण्डित त्यम्बक शुक्ल को अपने मामाजी की गौरता इतनी लिखी लगती थी कि उन गोरे 
हाथों की हरी नसें केसी उछली-उछली दिखती थीं, और सामने खड़ा व्यक्ति साँवले से 
अधिक साँवला था। मामाजी के मुँह पर घनी मूँछें नीचे की ओर मुड़कर उन्हें कितना दयावान 
बनाती थीं जबकि सामने खड़े व्यक्ति की मूँछें कैंची से तराशी हुई सफेदी की लकौर सी 
बनाती हैं। ठीक है, बाल तो आयु के कारण सफेद होंगे ही पर दुश्चिन्ताएँ इस मुख पर इतने 
जाले बनाये हुए थीं कि यह किसी का मुख, किसी आत्मीय का मुख भी है, इसे तलाशना 
पड़ रहा था। गला धँस गया था पर दोनों ओर चमड़ी की दो झालरें झूल आयी थीं जिसके 
कारण व्यक्ति दयनीय लग रहा था। माँ की भाँति मामाजी की भी आँखें सदा धुली, पानी की 
चमकती बूँदें लगती थीं पर इस सामने खड़े व्यक्ति की आँखें पानी में डूबी-डूबी होने के 
कारण देखती नहीं बल्कि रोती लग रही थीं, शायद मोतियाबिन्द पक गया हो। 

-- मेरे स्वास्थ्य को क्‍या हुआ त्र्यम्बक? तुम नहीं जानते कि वहाँ का जीवन बड़ा नियमित 
है। 

-- मामाजी। एक आयु तक निर्यामत जीवन जिस प्रकार जरूरी होता है उसी प्रकार एक 
आयु के बाद उस नियमित जीवन का कोई अर्थ नहीं रह जाता। अब आपकी वह आयु 
नहीं है कक जाड़ा -पाला, गर्मी-बरसात में चार बजे नहायें-धोयें और वैसे ही गीले बने 
रहकर ठाकुरजी की सेवा में राजभोग की सेवा में दोपहर कर दें। 

पण्डित गोवर्धन व्यास बोच ही में हँस दिये, बोले, 

-- तुम तो लगता है त्रिकालदर्शी हो जो यहाँ से बैठे हुए सब देख लेते हो।...ठीक है 
ज्यम्बक ! जो तुम कह रहे हो उसमें वास्तविकता है पर देखो, वहाँ सब व्यवस्थित चल 
रहा हैं और आयु का प्रभाव, स्वास्थ्य का ऊँच-नीच तो त््यम्बक! जहाँ भी रहो, 
लगा ही रहेगा। सिर है तो वह वहाँ भी दुखेगा और यहाँ भी।...क्या मैं गलत कह रहा 
हूँ? 


॥ उत्तरकथा ॥ ८३ 


पण्डित गोवर्धन व्यास ने अपनी विषम स्थिति को हलका बनाते हुआ कहा। सच तो यह था 
कि वह स्वयं भी अपनी स्थिति की भयावहता, अपने अकेलेपन की असहायता आदि किसी 
भी बात का कहनेवाली भाषा के द्वारा न तो सामना ही करना चाहते थे और न ही यह कि 
कोई उसे जाने। क्योंकि दूसरे के जानने का अर्थ होता कि आप उसके निकट दयनीय लगें। 
शायद दयनीय होना मनुष्यता का सबसे बड़ा अपमान है। तब भला वह अपने हाथों ही 
अपना अपमान कैसे करते? भाषाहीन होकर जी लेने में यह तो सनन्‍्तोष होता ही है कि हमें 
भले ही भोगना पड़ा हो परन्तु किसी अन्य ने तो न जाना। और जब किसी अन्य को कुछ नहीं 
पता तब आपको क्‍या भोगना पड़ा, कैसा मन दुखा-यह सब नहीं सालेगा। और यदि सालता 
भी है तो उसे एकान्त में ही पड़ा रहना है- तब कया चिन्ता। 

पण्डित त्यम्बक शुक्ल ने मामाजी से पूछा, 

-- में एक बात बहुत दिनों से जानना चाह रहा था कि यहाँ वाला मकान क्या आप ही बेच 
गये थे? 

इस प्रश्न को सुनकर पण्डित गोवर्धन व्यास जिस प्रकार अपने में लौटने लगे उसे देखकर 

पण्डित ज्यम्बक शुक्ल को पहली बार लगा कि हाथ-पाँव की तरह व्यक्ति अपने व्यक्तित्व 

को भो कैसे सिकोड़ता है। वह निश्वास लेते हुए बोले, 

-- ्र्यम्बक! मैं उस बोते हुए अनच्छित की ओर न तो देखना ही चाहता हूँ और न उसके 
बारे में सोचना ही चाहता हूँ। फट जाने पर दूध फिर कभी किसी चीज से दुबारा दूध 
नहों बन पाता-यही मनुष्य का मन है त््यम्बक ! 

-- ठोक है मामाजी! पर भावुकता से तो संसार नहीं चला करता है। जहाँ तक में जानता हूँ 
वह यह कि इस मकान को आपने नहीं बेचा है। तब उस मकान पर नानकचंद कसेरा 
कैसे कब्जा किये हुए है? 

-- तो फिर उस नानकचंद से ही पूछ लिया होता। 

-- मामाजी। यह पूछने का मेरे पास तो कानूनी अधिकार नहीं। और मैंने पूछ भी लिया 
होता परन्तु मुझे लगा कि आपको बिना बताये यदि मैंने इस बारे में कुछ पूछताछ की 
होती तो पता नहीं आप क्या सोचते कि मैं यह सब क्‍यों पूछ रहा हूँ...मैं गलत तो नहीं 
कह रहा मामाजी। 

-- मान लो तुम्हारा तर्क ही ठीक है तब भी तुमने कुछ तो पता किया ही होगा। 

-- हाँ, पता किया है परन्तु यही मालूम हुआ कि उसने इसे खरीदा है, पर किससे खरीदा 
है ओर किसने बेचा है, यह नहीं मालूम। 

-- त्र्यम्बक। पूरी बात तो सच में में भी नहीं जानता परन्तु मेरे चले जाने के बाद तुम्हारी 
मामी ने इस कसेरे के पास यह मकान गिरवी रखा था। 

-- ऐसी क्‍या आफत आ गयी थी? 

-- शायद विशु के मुकदमे के सिलसिले में रुपये-पैलों की जरूरत रही होगी तो यह किया 
होगा। यह सब मेरा अपना ख्याल है। 


प्र # उत्तकथा ॥ 


--- मुझे भी यही लगता है मामाजी! परन्तु मकान गिरवी रखकर बाद में बेचने का अधिकार 
मामी को या किसी को भी तब तक कैसे हो सकता है जब तक कि आप मौजूद हैं? 

-- लेकिन भैया! तुम यह सब पुराने गड़े मुर्दे क्यों उखाड़ रहे हो? 

--- इसलिए कि यह मकान आपका है। आप उसमें आकर रहें और यदि उस मकान में नहीं 
रहना चाहते तो उसे उचित दामों पर बेचा जाना चाहिए। इस नानकचंद कसेरा को कोई 
कानूनी हक नहीं है कि गिरवी के औने-पौने रुपयों के बदले किसी का मकान ही दाब 
बैठे। 

-- कहते तो तुम ठीक ही हो त््यम्बक !...तुम ही नहीं कोई भी आत्मीय यही बात कहता। 
और होना भी यही चाहिए...परन्तु तुम एक बात भूल रहे हो कि में तुम्हें दिख जरूर 
रहा हूँ परन्तु तुम्हारी मामी और विशु ने तुम्हारे मामा को आज से बरसों पहले ही 
समाप्त कर दिया है .. केवल त््योदशा ही होनी बाकी है.. तुम किससे बातें कर रहे 
हो? देह से होना, कोई होना होता है त्र्यम्बक ? 

पण्डित त्र्यम्बक शुक्ल मामा की यह बात सुनकर अवाक हो उठे। मामाजी अन्दर से बहुत 

पहले हो टूट चुके हैं, यह तो बह जानते थे परन्तु अपने को पूर्ण समाप्त मानकर असंग वहन 

करना क्‍या होता ह इसकी कल्पना भी नहीं थी। उनका विचार था कि मामाजी चाहें तो साथ 
में रहें या चाहें तो अपने घर रहें। उन्होंने इस घर के बारे में राई-रत्ती पता कर रखाँ था कि 
केवल चार हजार रुपयों की कच्ची रसीद पर यह रुपया कई किश्तों में दिया गया था और 
बदले में दसियों हजार का मकान हड़प लिया था। सचाई तो यह थी कि मकान न तो कभो 
कानूनन बेचा ही गया ओर न किसी ने इस सौदे पर आपत्ति हो की। ठीक तो है, आपत्ति कौन 
करता? यह अधिकार मामाजी का था और वह तो उज्जैन को ही “कृष्णार्पण' करके छोड़ 
चुके थे, तब भला नानकचद कसेरा को मालिक बनने से कोन रोक सकता था? पण्डित 
ज्यम्बक शुक्ल ने सोचा कि उधार का सारा रुपया मय ब्याज के वह मामाजी के द्वारा 
नानकचंद कसेरा को चुका देंगे। मकान मिलने के बाद मामाजी की कोई ऐसी व्यवस्था कर दी 
जाएगी कि उन्हें किसी पर निर्भर होने का भाव ही न लगे। दूर परदेस में रहने के बजाय यहाँ 
पास में रहेंगे तो उनकी उचित देख-भाल भी होती रहेगी और स्वयं उन लोगों पर एक बड़े 

की छत्रछाया रहेगी। परन्तु अभी-अभी मामाजी की मन:स्थिति की भयावहता ने उन्हें न 

केवल हिला दिया बल्कि एक सीमा तक निरुत्तर कर दिया। 
दुर्गा भी सुनकर अवाक और स्तम्भित थी। कितना विषम और विचित्र है यह संसार। जो 

जहाँ खड़ा है उमे पृथ्वी का गुरुत्वाकर्षण अपनी ओर नीचे की तरफ खींचे जा रहा है। हमारा 
सारा स्वत्व न खिचने के लिए ही पूरी तरह लगा रहता है। कुछ लोग कैसे अपने को शून्य में 
बिना किसी प्रतिक्रिया के तरा देते हैं जेसे उनसे कोई सम्बन्ध ही नहीं है। जो व्यक्ति जीवन 
के प्रति इतना और इस प्रकार का निरासक्त हो गया हो उसके लिए किसी भी चीज का क्‍या 
अर्थ है ? परिस्थितियों न मामाजी को जिस ऐकान्तिकता में ले जाकर खड़ा कर दिया था 
उसमें वह योगियोंवाली मनस्विता में भले ही न हो परन्तु साधारणता से सर्वथा पृथक हो 
गये थे। उनके लिए किसी का होना जिस प्रकार कोई अर्थ नहीं रखता उसी प्रकार न होना भी 


॥ उत्तकथा ॥ 6४ 


अर्थहीन था।थदि मामाजी को इस सारी स्थिति क्रो परिभाषित या व्याख्यायित करना भी आ 
गया होता तो वह भोक्ता के साथ-साथ ज्ञानी भी हो जाते। ज्ञानी न होने पर भी वह उस 
सुगन्ध को जानते हैं या जानने जैसा अनुभव करते हैं या फिर परिस्थितियों ने उन्हें ठेल कर 
वहाँ पहुँचा दिया है।...तब भी दुर्गा को ऐसा लगा कि क्‍या यह सम्भव है कि जो स्नेह, जो 
आत्मीयता इन्हें नहीं मिलो उसके कारण असमय ही मामाजी इस भयावह मनःस्थिति में 
पहुँच गये हैं...तो क्या वह उपलब्ध किया नहीं जा सकता? तो फिर आत्मीयजन-घर- 
परिवार, कुल-कुटुम्ब किस दिन के लिए होते हैं? वह बोली, 

-- आप मामाजी से मकान को चर्चा क्‍यों कर रहे हैं? मामाजी यहाँ आकर रहें, इस बात से 
मकान का क्या सम्बन्ध है? 

इस बार पण्डित गोवर्धन व्यास ने सीधे दुर्गा से डी बात करना उचित समझा, बोले, 

-- बहू! त््यम्बक जो कह रहा है वह न केवल एक स्वजन की ही भाषा है बल्कि इस 
संसार की यही व्यवहार- भाषा है। चूँकि इस व्यवहार-भाषा में ज्यम्बक की आत्मीय 
उदारता भी शामिल'है इसलिए मुझे ऐसा लगता है कि जिस किसी कारण से भी आपने 
जिस चीज को छोड़ दिया है, बहू! मैं त्यागना नहीं कह रहा हूँ क्योंकि त्याग करनेवाले 
का व्यक्तित्व बड़ा होता है और त्यागी जानेवालो वस्तु भी महत्वपूर्ण होती है-और इस 
सन्दर्भ में न तो में और न यह मकान दोनों ही महत्वपूर्ण नहीं है-तो जिस चीज को 
छोड़ दिया उसकी चर्चा क्‍यों करनी आहिए? ...दैवी प्रकोप में मान लो वह घर जल 
हो जाता, वर्षा में ढह ही जाता तो हम सनन्‍्तोष करते कि नहीं? तब मानवीय-प्रकोप के 
समय यह हाय-हत्या क्‍यों करनी चाहिए?...अरे बहू! जब तुम्हारी मामी नहीं रहीं, 
तुम्हारे देवर ने जैसा पिशाच-व्यवहार किया और वह भी नहीं रहा, जब बताओ अगर 
नानकचंद कसेरा से मकान मिल भी जाए तो उस मसान जैसे घर में बैठकर क्‍या मेँ 
त्राटक साधूँगा? उस अपशकुनी घर में रह कर साक्षात ब्रह्मराक्षस नहीं लगूँगा?...ना बहू ! 
भगवान ने बड़ी कृपा की कि उस जंजाल से मुक्त कर दिया और अपनी सेवा में ले 
लिया है।...तुम लोग आत्मीयता से याद कर लेते हो यहाँ, और वहाँ दिन-रात भगवान 
की सेवा भी है और सान्निध्य भो है...और क्‍या चाहिए बताओ?...और अब तो आज 
मरे, कल दूसरा दिन...ना त््यम्बक! बीता हुआ समय और बह गया हुआ जल फिर 
कभी नहीं लोटा करते। 

दुर्गा ध्यान से पण्डित गोवर्धन व्यास की बात, जो एक प्रकार का वैचारिक हाहाकार ही थी, 

सुन रही थी। उसे लगा कि वितृष्णा, वृत्ति से भी गहरे, भाव के स्तर पर पहुँच गयी है। वेसे 

मामाजी परम वैष्णव, सन्तोषी, संकोची, शीलवान, मितभाषी सदा के रहे हैं। घर-परिवार 
ओर संसार के कटु अनुभवों ने उनके मन पर से ही नहीं बल्कि संस्कार तक पर लौकिकता 
के आकर्षण का किंचित भी मुलम्मा नहीं रहने दिया है। मुलम्माहीन इस धातु को देखने पर 

आपके भी मन में इस सांसारिक आकर्षण के प्रति कैसी वितृष्णा और जुगुप्सा जागती है न? 

वह बोली, 


९ है उशरकथा ॥। 


.... जो भी हो, पर इतने जल्द तो लौटना नहीं हो सकेगा।...जब संसार में हैं तो जैसा भी 
अष्टावक्र जैसा यह है उसी प्रकार तो उससे व्यवहार करना पड़ेगा?...इस बार पितृपक्ष 
में मामी और विशु की तिथियों पर संस्कार कर देना चाहिए।...आप मामाजी को लेकर 
गया में श्राद्ध भी करवा आइए...और पितृपक्ष के बाद नवरात्र में घर से कहीं जाते भी तो 
नहीं हैं...और फिर रोज-रोज तो इतनी दूर से आना-जाना होता नहीं इसलिए दीवाली 
के बाद ही जाने के बारे में सोचना करेंगे। 

पण्डित गोवर्धन व्यास दुर्गा की बातें सुन कर हँस दिये, बोले, 

-- और जाड़ों में बूढ़े लोगों को घर से कहीं बाहर जाना नहीं चाहिए, हो न?...वाह रे 
बहू! पूरे वर्ष भर का हिसाब अँगुलियों पर गिना दिया...जैसा तुम्हारे बारे में सुनता आया 
हूँ, तुम तो उससे भी चार कदम आगे निकलीं ...गनीगत हुई कि दीवाली तक का हिसाब 
ही लगाया...आगे होली भी पड़ती है। 

दुर्गा दरवाजे के पल्‍ले के पीछे थी, उठते हुए किंचित हँसी के साथ बोली, 

-- कहना तो में होली तक हो चाहती थीं...और मामाजी! होली में अब कितने दिन ही 
रह गये हैं? 

पण्डित त््म्बक शुक्ल अपनी पत्नी के इस रम्य रूप पर मुग्ध तो थे ही पर सोच रहे थे कि 

यह कितनी निष्कलुष है। सबके लिए आत्मीयता है जिसे वह उन्मुक्त होकर देती है परन्तु 

अपेक्षा यह पति तक से नहीं करती- क्रितनी असाध्य है यह। 

पण्डित गोवर्धन व्यास बोले, 

-- अ्यम्बक! में जड़भरत नहीं कि इतना मीना या आत्मीय सुनना प्रिय न हो। और अब तुम 
दोनों के अलावा और कोन मेरा अपना है? एक बेचारी नर्मदा है जिसे मैंने छोटी बहन 
से अधिक बेटी ही माना...ओर बेटा! आदमी सब कुछ कह भी नहीं पाता...पर याद 
रखो त््यम्बक! कि किसी की भावना का आदर तभी हो सकता है जब तक कि वह 
भावना बनी हुई है। तुम्हारी और बहू की यह आत्मीयता तब और महत्वपूर्ण है जब 
इस सुगन्थ का स्मरण किया जाए...में तुम लोगों के भला क्या काम आ सकता हूँ 
बेटा!... इस योग्य भी नहीं ओर प्रभु ने तुम लोगों को पूर्व पुण्यों के कारण तथा पुरुषार्थ 
के कारण सामर्थवान बनाया हुआ है...तब भी जिस दिन भी बुलाओगे, सच मानना दौड़ा 
हुआ आऊँगा ...और बहू! तुम नहीं बुलाओगी तो यह तुम्हारा वृद्ध मामा कहाँ जाएगा? 

...मेरा पूरा संसार तो तुम्हारे इस घर में आकर समा गया है। 

मामा जी की बात पर दुर्गा बोली, 

-- मामा जो! बुलाने का प्रश्न ही कहाँ है? यह घर आपका है-यह कहनेवाली मैं कौन 
होती हूँ? क्योंकि इस घर में आप मुझे लाये हैं, न कि मैं आपको लायी हूँ। 

-- बेटा! तुझसे मैं जीत नहीं पाऊँगा इसलिए अपने बेटे-बेटियों से हारने में जो आनन्द है 
वही सबसे बड़ा आनन्द है। तब भी, तेरी जैसी स्त्री आज तक नहीं देखी बेटी !...तू जब 
हमारी दीदी जैसी असाध्य को साध ले गयी तब हम लोगों की क्या बिसात।...ठीक है, 


॥ उत्तरकशथ्ा #॥ ८७ 


दो-चार दिन और रुक जाता हूँ; दुबारा जब बुलाओगी आ जाऊँगा, पर इस बार तो जाना 
ही होगा। 

इस बार पण्डित त्र््म्बक शुक्ल बोले, 

--- आपने मासी से भी जाने की चर्चा की कि नहीं? 

--- वह बेचारी गाय, वह क्या कहेगी? नर्मदा तो सदा से इतनी सीधी रही है कि, क्या 
बताऊँ। दीदी ओर नर्मदा में बहुत अन्तर रहा है। दीदी का प्यार और नर्मदा का आदर 
बराबर मुझे मिले हैं .सब भगवान की कृपा है . अब तुम लोग भी आराम करो.. हाँ, 
सारा लेना- देना, हिसाब-किताब तो हो गया न? 

-- सब आपके आशीर्वाद हैं मामा जी! आप सारे काज करियावर से सन्तुष्ट तो हैं न ? 
कोई कोर-कसर तो नहीं रह गयी। 

-- काहे की कोर-कसर बेटा? दीदी बड़ी पुण्यात्मा थीं जिन्हें जीजाजी जैसा राजा पति प्राप्त 
हुआ, तुम्हारे जैसा सुशील पुत्र और दुर्गा जैसी अन्नपूर्णा बहु मिली। सब कुछ तो उन्हें 
मिला। व्यक्ति अपने सारे कार्मो का भोग यहीं तो भोगता है। यही तो भोगभूमि है, 
भगवान के यहाँ तो भावभूमि है - वहाँ व्यक्त भोगने के लिए नहीं, भावना के लिए जाता 
है। 

- लेकिन आपको मामा जी! कुन्ती के विवाह के समय अवश्य आना होगा। 

-- कब कर रहे हो उसका विवाह? 

-- विवाह तो इसी पोष मे करने का विचार था, जिजी स्वयं अपने सामने यह कन्यादान 
करना चाहती थीं। 

-- हाँ, दीदी को कभी कन्यादान का मोका हो नहीं मिला-पर भैया। मनुष्य की इच्छाओं 
की सीमा है क्या? 

-- पर अब तो एक वर्ष तक, जब तक छमछरी (संवत्सरी, वाषिकी ) न हो जाय तब तक 
कोई मागलिक कार्य नहीं हो सकता। 

-- हाँ, विधान तो ऐसा ही है, परन्तु 'आपत्ति काल मर्यादा नास्ति' भी वचन है त््यम्बक ! 
यदि बहुत आवश्यक हो तो पूजन आदि का भी प्रावधान है।. तुम्हें अपने विवाह की 
तो याद ही है. सार विधान ताक में रह गये थे और विवाह हुआ था कि नहीं? पर ये 
सब तो आपत्तिकाल की बातें हैं. हाँ, सगाई पक्‍की कर दी क्या? आशीर्वाद हो गया? 
कहाँ किया है सम्बन्ध? 

-- सगाई, आशीर्वाद आदि सारी बातें तो जिजी स्वय ही कर गयी हैं। इन्दौर वाले पण्डित 
गोविन्दरामजी मेहता के बड़े लड़के माधव मेहता से तय हुई है। मेहता जी जेवर थी 
चढ़ा गये हैं। फूपा जी ने पौष के लग्न भी निकाल दिये थे पर लगता है कि इस वर्ष प्रभु 
की इच्छा नहीं है। 

-- पोष के लगन तो शायद बहुत शुद्ध भी नहीं हैं। 


--- फूफा जी ने भी यही कहा था कि शुद्ध लगन तो फाल्गुन के हैं पर जिजी को लगता है 
कि बहुत जल्दी थी। 


८५८ ॥ उत्तरकथा ॥ 


एक... समा 


ठीक है, पर ऐसी बहुत जल्दी तो नहीं है अभी? 
और क्या। वैसे यह बात तो दो-एक वर्षों से चल रही थी। जिजी ने तो कई यर्ष पहले. 
ही विवाह कर डालना चाहा था पर मेहता जी ही नहीं मान रहे थे क्योंकि माधव 
एल०एम०पी० करने के बाद एम०बी०बी०एस० का कोर्स करने लखनऊ गये थे। 

तो, अब तो पूरे डाक्टर हो गये न? 

हाँ, इसी जुलाई में लौट आये हैं। तुको जी राव अस्पताल में हैं। वैसे प्राइवेट प्रेक्टिस की 
सोच रहे हैं। 

अरे भैया! गोविन्दराम जी महाराज को किस चीज की क्रमी है? इनके पिता पण्डित 
महिपतराम जी मेहता अपने समय के प्रकाण्ड ज्योतिषी और विद्वान थे। उन्होंने पैसा तो 
विशेष नहीं कमाया क्योंकि आकण्ठ ब्राह्मण थे परन्तु यश बहुत अर्जित किया। अपनी 
जाति में ऐसा व्यक्ति गुजरात तक नहीं मिलेगा। पर उनका यश गोविन्दराम जी ने लक्ष्मी 
में बदल दिया। अब किस बात की कमी है भैया, उनको? पहले तो ये लोग सराफे में 
रहते थे। वह मकान भो काफी बड़ा था लेकिन उसके बाद गोविन्दराम जी महाराज ने 
तुकोगज में अच्छो-खासी कोठी बनवा ली। जेल रोड पर भी तो किराये पर दूकानें हैं 
इनकी। 

मामा जी। अब तो छावनी में भी एक अंग्रेज कर्नल की कोठी मिल गयी है इन्‍्हें। 

ओअरे हाँ, याद आया। एक अग्रेज कर्नल था जो पण्डित महिपतराम जी को बहुतेँ मानता 
था। उसके बारे में कोई भविष्यवाणी की थी जो एकदम सही निकली थी। क्‍या बताऊँ 
वज्यम्बक ! क्या तो भगवान ने उन्हें स्वरूप दिया था और क्या उन्हें सरस्वती सिद्ध थी। 
जो कह दें वह मिथ्या हो नहीं सकता, गायत्री का इष्ट था।...यह तुम्हारे सर सेठ 
हुकुमचन्द, आज भले ही 'दानवीर' 'सर' रावराजा बन गये हों पर इसी इन्दौर में 
लोटा -डोर लेकर मारवाड़ से आगे थे। मेहता जी के कहने से ही सेठ ने सराफे में एक 
दिवालिये की बन्द दूकान लेकर व्यापार आरम्भ किया था। मेहताजी ने ही कइयों के 
सामने कहा था कि, सेठ इस दूकान से तुम्हारे भाग्य ऐसे पलटेंगे कि दुनिया देखती रह 
जायगी। ओर सच में ऐसा भाग्य पलटा कि आज देस- दिसावर में सेठ हुकुमचंद की 
बराबरी करने वाला कोई सेठ नहीं है। 

सेठ हाबल्या काबल्या भी तो बहुत मानते थे मेहता जी को ! 

सेठों की क्‍या बात है बेटा! कोई राजा-रजवाड़ा है जिसकी पगड़ी उनके सामने नहीं 
झुकती थी? यह सब इसलिए कि वह परम निःस्पृह थे। 


और तभी दीवाल घडी ने टन-टन दस बजाये, तो वह पुन: बोले, 
-- लो, बातों मे दम बज गये वैसे त्यम्बक! आपस में सलाह कर लो। यदि विवाह 


एकदम आवश्यक हो तो तीन माह के बाद वार्षिक श्राद्ध करवाया जा सकता है और 
उसके बाद कोई भी मांगलिक कार्य किया जा सकता है। 


_-. अब देखें, मेहताजी की क्या राय होती है? 


॥ उत्तकथा ॥ ८६ 


-- अपनी ओर से तो बात करने का प्रश्न ही नहीं है। तब भी विधि-विधान के कारण ऐसा 
सुशील घर ओर लड़का हाथ से मत जाने देना। कहाँ तक पहुँची है कुन्ती? 
-- इस साल मेट्रिक कर रही है। 


-- सच?? लो, समय जाते क्या देर लगती है। जब कुन्ती मेट्रिक में आ गयी तो फिर जो 
कान्‍्ता भी मिडिल में जरूर होगी? 


-- आपका अनुमान एकदम सही है माया जी | 


- और क्या त्यम्बक | चिन्ता तो लडकियों की रहती है, लड़कों का क्या। फ़िर भी तुम्हारे 
सारे बच्चे तो गुणों म॑, रूप में, शिक्षा में एक से एक बढकर हैं। समय बहुत बदल रहा 


है भैया। 

तभी दुर्गा ने टोंका, 

-- मामा जी। अगर आप इनकी इतनी प्रशंसा कर जाएँगे तो कल से ही इनका सोला-मुकुटा 
[ रेशमी वस्त्र जो भोजन-पूजा आदि मे काम आता है] आसमान में सूखने लगेगा। 

-- तो बुरा क्या है बेटी? 

और सब हँसते हुए उत गये। 


पता नहीं आपकी क्‍या आदत है ! 

फिर तुमने शुरू की न पंयायत? 

कितनी ही बार कह चुकी हूँ कि आप कितनी बार जन्म-कुण्डली दिखाएँगे? बीसियों 
बार फूफाजी को घर भर की दिखायी है तो उन्हें क्या पता नहीं है कि कौन कितने 
पानी में है? एक बार पूछो तो वही बात और दस बार पूछो तो वही बात। अगर शनि 
नीच का है तो बार-बार दिखाने पर उच्च का तो हो नहीं जाएगा। अब आपको क्‍या 
जानना बाकी है जो मासाजी के साथ जाते हुए अपनी भी कुण्डली लिये जा रहे हैं? 
पहले तो नहीं पर अब मुझे लगता है कि जिजी का जाना मेरे लिए सचमुच ही बुरा 
हुआ। 

मगर जिजी का प्रसंग कहाँ से आ टपका इस समय? 

इसलिए कि तुम मुझसे तो दबती नहीं हो और सिवाय जिजी के तुमने किसी से दबना 
जाना नहों। 

जी, दबने की मुझे नहीं आपको जरूरत है, समझे? आप तो बच्चों से भी गये बीते हैं। 
हब जी! आपको मालूम होना चाहिए कि मैं किसी की जन्मकुण्डली नहीं लिये जा 
रहा हूँ। 

तब ये कुण्डलियों के पोथी-पत्रे क्यों फैलाये बैठे हैं। 


सच तो यह था कि पण्डित ज्यम्बक शुक्ल इसलिए ये पोथी-पत्ने फैलाये बैठे थे कि वह सोच 
रहे थे कि जब मासाजी को लेकर वह जा ही रहे हैं तो अंकपात वाले मकान के बारे में भी 
लगे हाथ पूछ लें कि उसे रखें या बेच दें, और यदि रखें तो बनवाएँ कि नहीं, आदि-आदि। 
किस लड़के के नाम उस घर को किया जाए यह सब बच्चों के ग्रह-नक्षत्र देखकर फूफाजी 


[६० ॥ 


॥ उत्तरक्आ ॥ &१ 


बता दें तो काम आसान हो जाए। यही सब सोच रहे थे कि दुर्गा ने आकर यह पंचायत शुरू 

कर दी, जिससे वह खीझ उठे और एक-एक कुण्डली समेट कर टीन की नलियों में रखने 

लगे। 

दुर्गा फिर बोली, 

-- आपकी यह बहुत बुरी आदत है कि किसी दूसरे के काम में अपना भी काम जोड़ लेंगे। 

-- ठीक है भाई। अब तो मुझमें पचासों अवगुण तुम्हें दिखेंगे। 

-- खिसियाने से काम नहीं चलेगा। आप मासाजी को लेकर जाएँ और सिर्फ उनके बारे में 
बातें करें । पहली बार उनको लेकर जाएँगे तो उन्हें यह तो लगे कि आप उनके ही 
लिए गये हैं। 
अच्छा ठीक हे, कुछ नहीं पूछूँगा, बस ।। 

और उन्होंने अपने जनेऊ मे बँधी ताली से आलमारी का ताला खोला। सारी जन्मकुडलियाँ 

रखीं। आलमारी बन्द कर बैठते हुए बोले 

-- बैठती चौके में हो पर जासूसी बैठक तक हो करती हो। 

-- आप क्या सोचते है कि मुझे नहीं मालूम है कि आप क्या पूछना चाहते हैं? 

-- लगता है इधर ज्योतिष शास्त्र पढा है तुमने। 

-- ज्योतिष तो नही पर सामुद्रिक-शास्त्र अवश्य सीख गयी हूँ। आपके मुख पर लिखा 
हुआ देख रही हूँ कि आप अकपात वाले मकान के बारे में पूछना चाहते हैं। 

यह सुनकर पण्डित त््यम्बक शुक्ल वास्तव मे सकते मे आ गये बोले, 

-- मैं कहता हूँ तुम जरूर ही कोई तत्र-वत्र जानती हो। 

और दोनो हंस दिये। दुर्गा बोली, 

-- मैं नहीं जानती कि आपसे कितनी बार कहा जाए कि यह जमीन-जायदाद का चक्कर 
किसी दिन दुःख न दे तो मेरा नाम नहीं। 

-- यह तुम शाप दे रही हो क्या? 

_ मैं अपने पति और बच्चों को शाप दूँगी? आप वस्तुओं के पीछे तो रात-दिन दौड़- 
भाग, कोर्ट-कचहरी करते फिरते हैं पर कभी दो मिनिट को भी अपने निज के लिए 
पाठ-पूजन, ध्यान-चिन्तन करते हैं? न समय पर उठना, न समय पर खानापीना, जब 
देखो घर-मकान-दूकान को चिन्ता हो लगी *हती है। सम्पत्ति न हुई जान की हाय हो 
गयो। मैं कहती हूँ कि क्या होगी यह सम्पत्ति ? साथ में किसी के गयी है जो हमारे ही 
साथ जाएगी? चौबीसों घटे को अच्छी हाय-हाय है यह। कभी घड़ी भर को न बच्चों 
में बेठना, ने कोई चैन। 

-- सच दुर्गा! इस दुनियादारी मे मेश भी मन नहीं लगता, पर बताओ क्या करूँ? कार्तिक- 
चौक वाली कोठी क्‍या है, सफेद हाथी है। बाबा तो दरवाजे हाथी बाँधकर चले गये। 
अब उसका सब करना तो मुझे पड़ रहा है म? इतनी बड़ी कोठी झाडू-बुहारू से महँगी। 


दर मे उत्तरकशा ॥ 


देवास-गेट की दूकानों के पीछे जो महाभारत हुआ, सो सब तुम्हें पता ही है कि जिजी 
जान खा गयीं कि फ्रीगंज में प्लाट कट रहे हैं-दस-पाँच खरीद लो। वह तो कहो चार 
हो खरीदे, अगर दस-पाँच ले लिये होते तो पदते-पदते कमर टेढ़ी हो जाती। अब 
बताओ मेरा क्या दोष है? मैंने यह फैलाव किया है सब? अंकपात वाले घर का भी तो 
कुछ-न-कुछ किसी दिन तो करना ही पड़ेगा। बेचने को बेच दें, पर दुनिया कहेगी कि 
नहीं कि ऐसी क्‍या मुसीबत आयी थी भली? लोग यह भी तो कह सकते हैं कि 
सौतेली माँ का घर था न, हम उनकी स्मृति तक तो नहीं रखना चाहते थे, इसलिए बेच 
दिया। तुम्हीों बताओ, है किसी करवट चैन? 

'पति की बात सुनकर दुर्गा बोली, 

-- उसे ऐसा ही रहने दो। क्या हर्ज हे? 

-- दुर्गा! पहले ही वह मकान पुराना था। इतने वर्षों में गिरते-गिरते अब वह इतना गिर गया 
है कि आगे की दो कोठरियाँ ही मुश्किल से बच गयो हैं। 

-- अभी उसे ऐसा ही पड़ा रहने दीजिए। 

--- ठीक है, पर यह सोचो कि आसपास जिस तरह के लोग हैं वे खाली पड़ी जमीन पर 
चुपके-चुपके कब्जा कर लें तो कल यह साबित करना सिर दर्द हो जाएगा कि यह 
जमीन हमारी थी। आसपास के लोग जैसे हैं उनमें से कोई भी गवाही देने आगे नहीं 
आएगा और आपका मकान, जमीन होने पर भी आप कोर्ट से हार जाएँगे। अपने हाथ से 
तुम किसी को दान कर दो तो यह तो समझ में आता है पर आप बेवकूफ बनें यह नहीं 
सहन होगा। 

शायद दुर्गा कुछ कहती कि तभी पण्डित नागेश्वर उपाध्याय और श्रीमती नर्मदा उपाध्याय 

चौखण्डी की ओर बढ़ते हुए दिखायी दिये। दुर्गा ने चरण-स्पर्श किया। आते ही श्रीमती नर्मदा 

उपाध्याय ने दुर्गा से कहा, 

-- बच्चे सब स्कूल गये हैं। 

-- मासीमाँ! आप लोग भोजन करके आये हैं क्‍या? 

दुर्गा की बात पर श्रीमती नर्मदा देवी उपाध्याय हँसते हुए बोलीं, 

-- न्यम्बक ने भोजन का निमंत्रण तो नहीं दिया था। क्‍यों रे, दिया था क्या? 

इस पर दुर्गा ही बोली, 

-- माँ को अपने बेटे से भी निमंत्रण लेना होता है क्या? 

श्रीमती नर्मदा देवी उपाध्याय ने दुर्गा के गाल पर प्यार से चुटकी लेने के भाव से कहा, 

-- पता नहीं दुर्गा को घड़ने के बाद भगवान के पास कोई कला बची कि नहीं। 

श्रीमती नर्मदा देवी उपाध्याय की बात पर सब हँस दिये। दुर्गा लजा गयी। उसने जिस तरह 

मासीमाँ को देखा उसके लिए भाषा में कोई शब्द ही नहीं था। किसी फूल का स्पर्श करने पर 

फूल को जो कुछ होता होगा, वही दुर्गा को हुआ। दुर्गा को गुलाल में नहाते देख श्रीमती 
नर्मदा देवी उपाध्याय बहुत लाड़ के भाव से बोलीं, 


॥ उत्तकथा ॥ ६३ 


-- अच्छा, तू अपनी बात बता। क्या कह रही थी? 
-- कुछ खास नहीं, आज बच्चों ने जिद को कि बहुत दिनों से दाल-बाटी नहीं खायी, 
तो 


-- तुझे पता होना चाहिए कि आज तेरे मासाजी ने अरबी के पत्तों की बेसन वाली अपनी 
अत्यन्त प्रिय सब्जी खायी है। 


इस पर पण्डित नागेश्वर उपाध्याय बीच ही में बोले 

-- सब समझता हूँ। तुम मुझे दुर्गा के हाथ की दाल-बाटियाँ नहीं खाने देना चाहती हो और 
झूठ मूठ ही अरबी के पत्तों बाली सब्जी की बात कर रही हो। 

अपने सिर से हाथ छुलाते हुए कहा, 

-- लो इनकी सुनो। में सब्जी की बात झूठ कह रही हूँ ताकि ये दाल-बाटी न खा सकें। 


...पूछे, मैं क्‍यों नहीं खाने दूँगी। भूख हो तो शौक से खाओ। दुर्गा खिलानेवाली और 
आप खानेवाले। 


-- वह मसल नहीं सुनी कि दाता दे और भंडारी पेट कूटे। 

दोनों हाथ जोड़ते हुए श्रीमती नर्मदा देवी उपाध्याय ने कहा, 

-- आपको तो ऊँट का पेट मिलना चाहिए था। 

-- ऊँट के पेट बाले को ब्राह्मण ही तो कहते हैं।-हाथ सूखा, ब्राह्मण भूखा। 

-- ऐसे ही भोजन भट्ट ब्राह्मण तो हैं आप। दो से तीसरी रोटी खानी पड़े तो लवण-भास्कर 
भी खाना पडे तब। 

--- लगता है तुमने तय कर लिया है कि में न खाऊँ। 

-- ओआरे बाबा, दुर्गा भी यहीं है, आप भी यहीं हैं। 

-- दोनों ही यहाँ हैं पर भोजन तो नहीं है यहाँ? 

-- तो क्या यहाँ बैठक में खाएँगे क्या?. .आप राएँ तो यह बेचारी यहाँ भी ला देगी। 

-- अच्छा एक बात पक्की रही-भोजन!!...तुम दुर्गा मे कहो कि वह आये और एक दिन 
अपने यहाँ दाल-बाटी की रसोई हो जाए।...आज तो एक ही कार्यक्रम बहुत है। क्‍यों 
ज्यम्बक | पंडाजी के यहाँ चल रहे हो न? 

-- मैं तो कब से तैयार हूँ।-मासी माँ! आप भी चल रही हैं न? 

-- में क्‍या करूँगी चलकर? 

-- क्‍यों? आप भी चलिए। मैं समझता हूँ कि आप भी बहुत दिनों से बुआ माँ से नहीं मिली 
होंगी। 

-- हाँ, उनके घर गये तो बहुत समय हो गया। 

-- आपको वह देखेंगी तो प्रसन्‍न हो जाएँगी। यहाँ क्या करेंगी अकेली? 

-- तो क्या दुर्गा भी जा रही है? 


&४ ॥ उत्तरकथा ॥ 


-- दुर्गा के जाने की बात तो नहीं थी। 

-- तो मेरे ही जाने की कौन बात थी? यह अकेली क्या करेगी? 

इस पर पण्डित त्यम्बक शुक्ल ने दुर्गा की ओर देखते हुए कहा, 

-- मुझे कुछ नहीं। अपनी गृहस्थी के बे में ये जानें। 

इस पर श्रीमती नर्मदा देवी उपाध्याय बोलीं, 

-- अओरे रही इसकी गृहस्थी। अपने तो पल्‍ला झाड़कर अलग खडा हो गया और सारा बोझ 
दुर्गा के सिर। वह कहीं नहीं आये- जाये, हैं न?-दुर्गा! 

-- जी। 

-- धोती बदल लो और चलो। त््म्बक की ओर क्या देख रही हो? 

इस पर तज्यम्बक शुक्ल बोले, 

--- मुझे क्‍या आपत्ति हो सकती है? चलना इनको है। 

दुर्गा ने मासी माँ से कहा, 

--- मुझे तो अभी अवेरना-धबेरना है सब। 

-- लड़कियाँ बड़ी हो गयो हैं। कुछ उनसे भी करवाया करो। कल उन्हें भी अपनी गृहस्थी 
सम्हालनी होगी। चलो, उठो। यह चूल्हा-चक्की तो औरत के स्मशान तक लगा रहता 
है, इसका मतलब यह नहीं वह इसी भर को हो रहे और कहीं आये-जाये नहीं। 

और दुर्गा के तैयार होते ही सब सती-दरवाजे के लिए निकल पड़े। 


यद्यपि पण्डित ज्यम्बक शुक्ल ने मासा जी के साथ आज दूमरे प्रहर में आने के लिए 
पण्डित नारायण जी पण्ड्या को कह रखा था, साथ ही प्रयोजन भी बता रखा था, तब भी 
वह अपने नियमानुसार भोजन आदि से निवृत्त होकर बँगवई पर दरी बिछाकर लेटे हुए थे। 
सीठियाँ चढते हुए सबने बँगवई के कड़ों की आवाज सुन ली थी। वे सब समझ रहे थे कि 
पण्ड्या जी और श्रोमती यमुना देवी पण्ड्या उनकी प्रतीक्षा ही कर रहे हैं। सीढ़ियाँ चढ़ने के 
पूर्व व्यम्बक ने सूचनार्थ नीचे के दरवाजे की कुण्डी खटका दी थी। इसलिए आवाज सुनकर 
श्रीमती यमुना देवी पण्ड्या हड़बड़ा कर उठ बेठी थीं। 

चूंकि वे दो ही तो प्राणी हैं अत: खाना-पीना, चौका-बासन में समय ही कितना लगता 
है? अधिकांश बर्तन तो रोटी बनाते-करते हो लगे हाथ साफ कर लिये जाते हैं। भोजन 
नियमत: पत्तलों में ही किया जाता है इसलिए थाली-कटोरी की झंझट नहीं होती। रहा दाल 
का भरत्या [बटुआ)] तो उसे माँजने में समय ही कितना लगता है? राख लगा होने के कारण 
जलता नहीं इसलिए साफ करने में भी समय नहीं लगता। चावल की तपेली [पतीली) में दो 


॥ उत्तरकथा ॥ ६५ 


कूँचे फेरे नहीं कि फिर चमाचम निकल आयोी। अपने हाथ से बनाने-करने में यही तो होता है 
कि बनाते समय न तो बर्तन जलता है. और न माँजते समय यह लगे कि जूठन रह गयी होगी। 
और नहीं तो कया, बर्तन भी आपका हाथ पहचानते हैं। अब रह गये कड़छी-खोंचा तो ये 
कोई गिनाये जानेवाले बर्तन हैं? दोने-पत्तल तो पीछे की खिड़की से नीचे फेंके नहीं कि गायें, 
कुत्ते जैसे तैयार रहते हैं। पति ने अभी भोजन किया ही होगा और खुदनी से दाँत साफ कर 
ताम्रपात्र से जल गटका ही होगा कि श्रीमती यमुना देवी उपाध्याय सब कर-कराकर गलने से 
चूड़ियाँ और हाथ पोंछती हुई आ खड़ी होती हैं। पति बँगवई पर दरी बिछाकर तकिया लगा 
लेते हैं ओर तकिये पर अँगोछा या उपरणा डालना कभी नहीं भूलते। तब निश्चिन्त मन से 
बँगवई पर त्रैठकर वह अपने पान का बटुवा निकालते हैं और पान-तमाखू खाने लगते हैं। इस 
बोच बह एक पैर से झूला भी लेते जाते हैं। श्रीमतो यमुना देवी पण्ड्या भी दरवाजे के पास 
खजूर की छादरी [चटाई] डालकर अपनी किसी धोती को सिरहाने के लिए तहा कर रख 
लेती हैं। पान -तमाखू तो नहीं खातीं पर मुँह साफ करने के लिए पति द्वारा दी गयी सौंफ- 
सुपारी अवश्य मुँह में डाल लेती हैं। तमाखू खाकर जब पति को डकार आ जाती है तब वह 
अपनी इृष्ट देवी का स्मरण करते हुए लेट लगा लेते हैं। इस बीच वह भी कमर सीधी करती 
पडो रहती हैं। नींद तो दोनों में से किसी को भी शायद ही कभी आती होगी परन्तु इस आयु 
में यह लेटना भी जरूरी होता है। पति तो भूले-चूके कभी खरटि भी लेने लगते हैं परन्तु 
श्रीमती यमुना देवी पण्ड्या बन्द पलकों के भीतर भी जागती ही रहती हैं। लोगों को परिवार 
के होने पर दूसरे कारणों से नींद नहीं आती तो परिवार न होने पर दूसरे कारणों से नींद नहीं 
आती। निश्चिन्त कोई नहीं हो पाता। कारण निश्चित ही भिन्न होते हैं पर परिणाम एक ही 
होता है। हालाँकि श्रीमती यमुना देवी पण्ड्या जानती हैं कि चिन्ता से कोई लाभ नहीं है 
परन्तु इस जानने के बाद भी क्‍या मनुष्य चिन्ता करना छोड़ देता है? श्रीमती यमुना देवी 
पण्ड्या के ओठों तक एक बात बराबर आकर रह जाती है, पर वह सोचने लगती है कि 
कहें, या न कहें? वह भी जानती हैं कि कहने से भी क्या होगा? कितनी बार चाहा होगा कि 
वह कहें कि अपनी कोई सन्‍्तान नहीं है, कल से <! में से जो भी पीछे रह जाएगा तो उसे 
कौन देखेगा- भालेगा? -वैसे यह बात इतनी बड़ी नहीं थी कि जिसे वह अपने पति से नहीं 
कह सकती थीं, या इस कहने में कुछ अवांछनीय था। न कह पाने के पीछे बस एक ही 
अटक [बाधा] थी, वह यह कि यदि 'इनकी' बहन के पास ही कोई सन्‍्तान होतीं तो वह 
अब तक अवश्य कह गयी होतीं। इनके बहन-बहनोई भी अजीब सन्त हैं। अत्यन्त सम्पन्न हैं। 
धार राज्य में बहुत बड़े अफसर हैं परन्तु पण्डित मृत्युड्ज्य भट्ट और श्रीमती विद्यादेवी भट्ट 
के भी कोई सन्‍्तान नहीं थी। यदि उन लोगों के दो भी होतीं तो श्रीमती यमुना देवी पण्ड्या 
ने पति को बाध्य किया होता कि एक को गोद ले लें। चूँकि उधर कोई नहीं था ओर स्थयं 
उनके भतीजे ज््यम्बक के पाँच लड़के और तीन लड़कियाँ थीं। बहुत आसानी से किसी को 
गोद लिया जा सकता था परन्तु हर बार यह संकोच मन में आता कि पता नहीं पति कहीं यह 
न सोचने लगें कि पत्नी अपने भाई के परिवार का वर्चस्व उनके परिवार में भी चाहती है। 
और यह न कह पामे की विवशता दिनों-दिन हाहाकार बनती जा रही थी। जिस करवट भी 


दै५ै ॥ उत्तरकथा ॥। 


लेटें, बस यही प्रश्न उन्हें सालता कि क्‍या होगा! कैसे होगा? यह अजीब साँसत थी कि वह 
न तो भूल पाती थीं और न हो कह पाती थीं और न इस प्रश्न का कोई अन्य निदान ही समझ 
में आता था। यदि किसी दिन भूले-भटके इस बारे में थोड़ी सी भी भूमिका बनाओ तो इतने 
आधिकारिक ढंग से आपकी बात, शंकाओं को काटेंगे जैसे दूसरे ब्रह्मा हों। कहेंगे कि ' तुम 
व्यर्थ में सामान्य सासारिक स्त्रियों की भाँति इन छोटी बातों की चिन्ता करती हो। मेरी बात 
कान खोलकर सुन लो कि तुम सधवा ही इस संसार से जाओगी। मैं तुम्हें अग्नि की साक्षी 
देकर लाया हूँ तो क्‍या मँझधार में छोड़ देने के लिए? तुम्हारे जाने के बाद ही में जाऊँगा। यदि 
मेरी यह बात मिथ्या हो जाए तो समझना कि तुम्हारे पति की सारी साधना प्रपंच थी, सारा 
ज्योतिष शास्त्र झूठा था।'- अब बताओ, है कोई इस बात का जवाब? पूछो कि-क्या, ब्रह्मा का 
लेख भी तुम्हारे शास्त्रों में लिखा है क्या? लेकिन कौन पूछे? 

इन लोगों के सीढ़ियाँ चढ़ने तक श्रीमती यमुना देवी पण्ड्या अपने को व्यवस्थित करने 
लगीं। वह समझी थीं कि त्यम्बक के साथ नागेश्वर जी ही होंगे परन्तु जैसे हो श्रीमती नर्मदा 
देवी उपाध्याय को दुर्गा के साथ देखा तो कुछ सकपकार्यी परन्तु प्रसन्‍न भी हुईं। उन्होंने जैसे 
ही पति को झकझोर कर जगाना चाहा तब तक सब लोग ऊपर पहुँच चुके थे। 
पण्डित नागेश्वर उपाध्याय चटाई पर बेठते हुए बोले, 
--- सोने दीजिए, तब तक हम लोग बंठते हैं। 
लेकिन पण्डित नारायण जी पण्ड्या इस बीच जाग चुके थे। सचेत होते हुए बोले, 
-- यहाँ बँगवई पर आइए, नीचे कहाँ बैठते हैं? 
इस बीच श्रोमती यमुना देवी पण्ड्या नयी दर निकाल लायी थीं। दरी को यरटाई पर बिछा 
दिया। दरी के चटकीले रग कमरे में खिल आये जैसे किसी ने कमरे में हठात्‌ फूल बिखेर 
दिये हों। दो तकिये दीवाल से खड़े-खड़े लगा दिये गये। पण्डित नारायण जी पण्ड्या कुल्ला 
करने के लिए भीतर चले गये। इस बीच दुर्गा ने बँगवई बाली दरी उठाकर बँगवई के दूसरी 
ओर स्त्रियों के लिए बिछा दी। पण्डित नारायण जी पण्ड्या ने आते ही नागेश्वर जी का हाथ 
पकड़ा और तकिये के सहारे बैठा दिया और तब अत्यन्त मुग्ध भाव से मुसकराते उनकी ओर 
देखने लगे। जब देख चुके तब आत्मिक प्रसन्‍नता के साथ बोले, 
-- आज कितने दिनों बाद आप दोनों के दर्शन हुए। 
उपरान्त वह पत्नी से बोले, 
-- जरा चश्मा और आल्मारी पर रखा बस्ता देना तो। 
अभी बुआ माँ उठें इसके पूर्व हो पण्डित त्यम्बक शुक्ल ने उठकर दोनों चीजें लाकर उन्हें 
थमा दीं। इस बीच पण्डित नारायण जी पण्ड्या बेठ चुके थे। स्त्रियाँ बातों में बल गयीं। 
पण्ड्या जी चश्मा धोती के खूँट से साफ करते हुए फिर पत्नी से बोले, 
-- सिर्फ बातें ही होंगी या कुछ आगत-स्वागत भी होगा! 
और बस्ता खोलकर पुराने पंचागों की धूल झाड़ने लगे। पण्डित नारायण जी पण्ड्या की बात 
पर नागेश्वर जी बोले, 


॥ उत्तरकथा ॥ &७ 


..-. घर में कैसा आगत-स्वागत? 
इस पर श्रीमती यमुना देवी पण्ड्या हँसते हुए बोलीं, 
-.- घर भी जब कोई व्यक्ति बहुत दिनों बाद आता है तो घर को भी उसका आगत-स्वागत 
करना ही होता है। 
इस पर दुर्गा बोली, 
_-. बात कैसे कही जाए यह कोई बुआ जी से सीखे। 
सब हँसने लगे। श्रीमती यमुना देवी पण्ड्या को भीतर जाते देख दुर्गा और श्रीमती नर्मदा देवी 
उपाध्याय भी उठकर भीतर चल दीं। 
पण्डित नागेश्वर उपाध्याय अपनी तथा पत्नी की जन्म कुंडलियाँ लाये थे। नागपुर से 
लौटने क बाद वह स्वतन्त्र रूप से कारोबार करना चाहते थे। नागपुर में सम्मेलन के अबसर 
पर उन्होंने जो प्रदर्शनी देखी तथा विभिन्‍न लोगों से इस व्यवसाय के बारे में जानकारी हासिल 
की उससे लगा कि सामान्य पूँजी लगा कर भी गाँधी-भण्डार से अलग इसका व्यवसाय आरम्भ 
किया जा सकता है। गाँधो- भण्डार का वेतन और कमीशन कभी उनकी आवश्यकताओं को 
पूरी नहीं कर पाते थे। परन्तु अपने आरम्भिक जीवन के कटु और असफल अनुभवों के कारण 
वह फिसी नये व्यवसाय में बहुत सोच-समझकर हो अपनी गाढ़ी जमा-जथा लगाना चाहते 
थे ताकि फिर असफलता हाथ न लगे। वे आरम्भिक दिन थे तो असफलता झेल भी ले गये पर 
अब सम्भव नहीं था क्योंकि जितना कुछ कतर-ब्योंत के बाद इनके पास था उसे किसी भी 
दृष्टि से पूँजी नहीं कहा जा सकता था। बस इतना था कि छोटा-मोटा ज्यवसाथ खड़ा कर 
सकते थे। इस बार की नागपुर-यात्रा में वह यह भी समझ गये थे कि खादी के साथ किस 
प्रकार राजनीति भी जुड़ी हुई है और राजनीति में किसी भी प्रकार की सफलता के लिए 
आर्थिक रूप से व्यक्ति को मजबूत होना व्हिए। पूरे स्वतन्त्रता आन्दोलन में वह देख रहे थे 
कि नेता, सेवक नहीं थे ओर सेवक, नेता नहीं थे। लोटकर जब पत्नी से परामर्श किया तो 
यही तय पाया कि पण्डित नारायण जी पण्डया से पूछकर ही इसमें हाथ डाला जाए। कहीं 
ऐसा न हो कि जीवन के इस उत्तरकाल में पास की जमा-पूँजी तो जाए ही और 'जग-हँसाई 
ऊपर से हो। 
पण्डित नागेश्वर उपाध्याय का प्रश्न सुनकर नारायण जी पण्ड्या बोले, 
-- मात्रा इस प्रश्न के लिए दोनों की कुण्डली लाने की क्या आवश्यकता थी? यह तो गोचर 
से भी बताया जा सकता था, खैर। 
-- हमने सोचा कि शायद इनकी जरूरत पड़ ही जाए। 
-- चलिए, कुण्डलियाँ भी देख लीं तो बात एकदम स्पष्ट हो गयी।...नागेश्वर जी! आपकी 
जन्मकुण्डली में तो व्यवसाय का योग नहीं है। 
इस बीच नाश्ते और चाय के साथ तीनों महिलाएँ भी आ गयी थीं। पति की बात श्रीमती 
यमुना देवी पण्ड्‌्या सुन चुकी थीं, अतः बोलीं, 
-- तो फिर और कोई योग होगा? 


५८ ॥ उत्तरकथा ॥। 


पत्नी की बात को अनसुना करते हुए पण्ड्या जी बोले, 

_.- पर नर्मदा बहन की जन्मकुण्डली में व्यवसाय का पूर्ण योग है। 

--- तब तो एक ही बात हुई। 

पत्नी की बात पर पण्डित नारायण जी पण्ड्या ने चश्मे में से देखते हुए कहा, 

-- है भी, और नहीं भी। 

-- यह केसे फूफा जी? 

--- अ्यम्बक। नागेश्वर जी शुक्र की महादशा में प्रवेश कर रहे हैं, शनि की दृष्टि भी है अत: 
यह अब राजनीति में जाएँगे। . एक बात यह भी कि रजनीति के सन्दर्भ में कारावास 
का भी योग है। इसलिये यदि स्वतन्त्र रूप से नर्मदा बहन बिना पति की सहायता के 
व्यवसाय करे तो निश्चित ही सफलता मिलेगी।...और कुछ? 
इस बीच सब लोगों ने नाश्ता आरम्भ किया पर पण्डित नारायण जी पण्ड्या अभी भी 

ध्यानस्थ भाव से आँखे मूँदे जैसे कुछ सोचते से लग रहे थे, उसी मुद्रा में वह बोले, 

-- शुक्र की महादशा की समाप्ति के पूर्व सम्भव है सागर-प्रवास भी हो, परन्तु इसकी क्षीण 
आशा है। और कुछ पूछना है क्या? 

इस पर श्रीमती नर्मदा देवी उपाध्याय ने संकोच से पूछा, 

-- स्वास्थ्य वगैरा कैसा रहेगा और पुत्र. 

तत्काल पण्डित नारायण जी पण्ड्या बोले, 

-- स्वास्थ्य तो ठीक रहेगा। शरीर का तो कुछ न कुछ चलता ही रहता है। हाँ, जहाँ तक 
पुत्र का सम्बन्ध है तो आपकी जन्मकुण्डली से लगता है कि वह एक बार और अपना 
काम बदलेगा लेकिन बहुत आश्चर्य नहीं कि वह आपके व्यवसाय में आकर आप लोगों 
की मनोकामना पूर्ण करे। अभी तो वह आगर में है न? 

-- जी, वहाँ अध्यापक है। 

-- स्थान परिवर्तन के साथ व्यवसाय परिवर्तन बहुत शीघ्र होगा। 

और बात ममाप्त कर वह भी नाश्ता करने लगे। इस अन्तिम बात को सुनकर पण्डित नागेश्व्र 

उपाध्याय और पत्नो दोनों के किंचित खिन्‍न मन पूर्ण रूप से खिल उठे। दुर्गा इस बीच सौंफ- 

सुपारी की तबक ले आयो थी। खात हुए ही पण्ड्या जी ने त्र्म्बक से पूछा, 

-- पण्डित गोवर्धन जी व्यास तो नाथद्वारे वापस चले गये न? 

-- हम लोगों ने तो बहुत चाहा कि वह अब नाथद्ठारे न जाएँ। 

--- किसी क ग्रहों को क्‍या करोगे त्र्यम्बक? अच्छा हुआ कि उन्होंने इस उज्जैन को अपने 
कर से भी बासी कपड़ों सा उतार दिया। उनका कल्याण भगवान की करते रहने में 
ही है। 

पण्डित नारायण जी पण्ड्या कुछ आतुर दिखलायी दिये तो पण्डित ज््यम्बक शुक्ल को लगा 

कि फूफा जी के मंगलनाथ जाने का समय हो गया है, बोले, 

--- आपका तो मगलनाथ जाने का समय हो रहा है अब? 

-- आपके पास भगवान्‌ के लिए समय हो, इससे अच्छा ग्रह-योग जन्म-कुण्डली में दूसरा 
हो ही नहीं सकता। 

और सब विदा हुए। 


सर्वपितृ अमावस्या को श्रीमती गायत्री देवी उपाध्याय प्रतिवर्ष अपने यहाँ श्राद्ध का 
आयोजन करती हैं तो उपाध्याय- परिवार को मातृ-नवमी पण्डित नागेश्वर उपाध्याय के यहाँ 
सम्पन्न होती है। मातृ-नवमी का आयोजन तो बहुत- कुछ पारिवारिक स्तर का ही होता है 
परन्तु सर्वपितृ अमावस्या के दिन पूरी ज्ञाति के ब्राह्मणों के अलावा अनेक ब्राह्मण, बेद-पाठी 
विप्रगण, ब्रह्मचारी, साधु-सन्यामी आदि आमन्त्रित किये जाते हैं। उस दिन कुल मिलाकर 
हजार-दो हजार व्यक्तियों का भोज हो जाता है, जिसकी तैयारी आठ-दस दिन पहले से 
होने लगतो है। दूसरे दिन से नवरात्र आरम्भ हो जाते हैं अत: उसका भी सांगोपांग विधि- 
विधान के साथ कार्यारम्भ हो जाता है। इन दिनों देवी की स्थापना होती है। यव बोये जाते हैं। 
इन यवों की रक्षा की जाती है। सप्तमी से लेकर नवमी तक का पूजन-आराधन घर-घर में 
सम्पन्न होता है। पितृपक्ष मे घर-घर गौरी कन्याएँ दुई णटी के फूलों से प्रतिदिन दीवालों पर 
'सझा! माँडती हैं, जिनका विसर्जन महालया के दिन लड़कियाँ खूब गाते-बजाते क्षिप्रा या 
पास के जलाशय में जाकर करती हैं। नवरात्र के दिनों में घर-घर प्रति रात्रि को आँगन में बड़ी 
सी समई [दीपाधार] रखकर स्त्रियाँ, लड़कियाँ पार्वती के विवाह के गीत गाती हैं। गरबा- 
नृत्य होता है। वर्ष के इस अवसर पर परिवार के सारे लोग कहीं भी हों अपने घर देवी की 
इस वार्षिक पूजा में अवश्य आते हैं। नवरात्रि जैसे वर्ष-चक्र की नीभि हो। सारी भारतीय चेतना 
इस चक्र के चारों ओर प्रदक्षिण करती है इसीलिए नवरात्रि भारतवर्ष का जातीय-पर्व है। 

वैसे तो श्रीमती गायत्री देवी उपाध्याय के लिए कोई बाध्यता नहीं थी कि सर्वपितृ 
अमावस्या पर प्रतिवर्ष इतना विशद अनुष्ठान करें। यों भी इस दिन का जो भी शास्त्रीय विधि- 
विधान है उसका भी दायित्व वस्तुत: उनके पुत्र बसन्तीलाल पर ही था। चूँकि बसन्तीलाल 
रतलाम में रहते थे इसलिए यह आयोजन अपने सामान्य रूप में वहीं सम्पन्न होना भी चाहिए 
था। शायद ऐसा ही होता भी परन्तु, एक तो श्रीमती गायत्री देवी रतलाम नहीं जाना चाहतीं; 
दूसरे, इस वार्षिक आयोजन के द्वारा वर्ष में एक बार वह दान-दक्षिणा का विशद्‌ कार्यक्रम कर 

लिया करती थीं इसलिए यह अनुष्ठान उजैन में ही होता था और फिर यहाँ नागेश्वर काका 
भी ती थे, जो प्रतिवर्ष 'मातृ नवमी' मनाया करते थे। अत: जब उपाध्याय-परिवार उज्जैन में 
ही सिमट आया है तो अब रतलाम में केवल बसन्‍्ती और उसकी बहू के अलावा कौन है? 
जमीन-जायदाद, घर-मकान सम्पत्ति होते हैं, कुल-कुटुम्ब तो नहीं होते। 

इस सारे अनुष्ठान का पौरोहित्य पण्डित नारायण जी पण्ड्या करते। पुत्र बसन्‍्ती भी 
रतलाम से आ जाता, जो कि सारी पूजा-अर्चा, दान-दक्षिणा देता-लेता। मठों-अखाड़ों को 
सीधा-सामान दिया जाता। अनाथ विधवाओं, गरीब ब्राह्मणियों को भोजन-बस्त्र दिये जाते। 
वैसे तो एकादशी, पूर्णिमा, अमावस्या के मासिक दान-दक्षिणा के साधारण व्यवहार तो होते 
ही रहते थे परन्तु सार्वजनिक अनुष्ठान के रूप में एकमात्र यही आयोजन होता। यों तो मासिक 
अभिषेक, गायत्री के पुरश्चरण आदि करवाती रहती थीं परन्तु उन सबमें धर्म-भाव ही प्रमुख 
होता, न कि अनुष्ठान- भाव। 

श्रीमती गायत्री देवी उपाध्याय का व्यक्तित्व जिस संकल्प-शक्ति और मार्दव माधुरी के 
योग से निर्मित होने पर भी उत्तरोत्तर असंग होता गया वह स्पृह्णीय था। संकल्प की 
कठोरता उन्होंने अपने लिए रख ली थी तो मार्दव माधुरी का व्यवहार वह लोगों के साथ 
करती थीं। अपने लिए वह असंग कठोर थीं परन्तु शेष लोगों के लिए वह आसक्त कोमल थीं। 
आरम्भ में जब वह रतलाम से आयी थीं कि यहाँ एकान्तवास करेंगी उस समय आयु की दृष्टि 
से वह पूर्ण बयस्का भले ही रही हों परन्तु आत्म-संकल्प और जीवन-दृष्टि के बारे में बहुत 
स्पष्ट नहीं थीं। मात्र पूजा पाठ या तोर्थ-स्थान और ब्रतादि की प्रथा का पालन अथवा कथा- 
भागवत बाँचना-सुनना बहुत अधिक सहायक नहीं हो सकते थे। ये ग्रन्थ, पुराण, यम-नियम 
आंदि आपकी निष्ठा, संस्कार या प्रकृति तभी बन सकते हैं जब ये आपके व्यक्तित्व की 
अनिवार्यता बन जाएँ। ज्ञान भी तभी दिशा-निर्देश करता है जब वह केवल जिज्ञासा या तर्क न 
रहकर आपके व्यक्तित्व का छन्द बन जाए। ज्ञान हो या भक्ति, उसे अनुस्यूत होना चाहिए। 
अनुस्यूति ही बोध है, आस्था है। आस्था ही साधना द्वारा क्रमश: स्वत्व बनती है। बिना ऐसी 
आधारभूत दृष्टियुक्त आस्था के ये पुराण-कथाएँ, शास्त्र-मीमांसाएँ भले ही चिरकाल तक पढ़ी 
जाएँ, सुनी जाएँ, पर ये कभी काष्ट-कलेवर वाला अपना भ्रामक आवरण नहीं उतारतीं। तत्व 
के दिगम्बर स्वरूप को केवल पूर्ण समर्पण के द्वारा ही प्राप्त किया जा सकता है। कौतृहल, 
जिज्ञासा से जूठन ही हाथ आती है। धर्म या धर्म-दृष्टि को सामान्यत: स्वीकृति मान लेने पर 
या तो अतात्विक पाखण्ड आ जाएगा या द्वेषपूर्ण संकीर्णता। सम्प्रदाय पथ हो सकता है, माध्यम 
हो सकता है उस परम इति का, जो कि धर्म है। धर्म, निरानन्द है। उसका कोई सम्प्रदाय नहीं 
है। हमारा प्रयोजन भाव ही धर्म को सम्प्रदाय का स्वरूप देता है। अग्नि को प्रयोजन भाब से 
जब हम ग्रहण करते हैं तब बह हमारे रसोई में काम आती है, हमारी स्वाहा-सामग्री को 
ग्रहण करती है, हमारी मांस-मज्जा वाली देह को भस्मीभूत करती है। अग्नि तब भी निरानन्द 
ही है-त वह रसोई से आबड्ध है, न यज्ञ से आबद्ध है और न ही स्मशान की अशौचता से 
बँधी है। धर्म भी सम्बन्धहीन, नामहीन एक भावस्थिति है। 


॥ उत्तरकथों ॥ १०१ 


श्रीमती गायत्री देवी उपाध्याय के सन्दर्भ में पति के अतिरिक्त दो व्यक्तियों का प्रभावी 
महत्व रहा है-एक तो उनके अग्रज पण्डित मृत्युञ्ुय भट्ट का और दूसरे सम्बन्धहीन व्यक्ति 
पण्डित शिवशंकर आचार्य का। जहाँ तक अग्रज का प्रश्न है, तो यही कहा जा सकता है कि 
उन्होंने अपनी इस एकमात्र आत्मीय सहोदरा के व्यक्तित्व निर्माण की आरम्भिक मानसिक 
एवं सांस्कारिक आधारभूमि तैयार की, क्योंकि स्वयं उनकी भी यही दिशा थी। अग्रज की इस 
आधारभूमि के कारण श्रीमती गायत्री देवी उपाध्याय की अपने गाहस्थिक जीवन के विलास 
और विपत के दिनों में बहुत कुछ रक्षा ही हुई। वह अपने को पूरी तरह टूटने से बचा ले 
गयीं। पति की विलासिता या उद्यामता के सम्मुख वह इसलिए पूर्ण अवश नहीं हो पायी या 
अपने व्यक्तित्व की अकलुषता को बहुत दूर तक अक्षुण्ण बनाये रख सकीं क्योंकि अग्रज ने 
उन्हें अपने आत्मिक वैभव और ऐश्वर्य के महत्व को समझा दिया था। इसीलिए वह 
बैवाहिक जीवन और परिवेश की पदार्थिक चमक-दमक से स्वयं को तटस्थ रख सकीं। इससे 
अधिक कोई भी भाई अपनी बहन के सन्दर्भ में और कुछ कर ही नहीं सकता है, क्योंकि 
नारी-व्यक्तित्व और नारी-जीवन का तात्विक संघर्ष, विषमता जिस आयु में आरम्भ और 
घटित होते हैं उस समय नारी पराये घर में नितान्त अपरिचितों के बीच होती है। साथ ही 
जिस व्यक्ति को लेकर नारी अपनी देह और अपने मन पर से उत्तरोत्तर पुरानी संज्ञाएँ उतारती 
चलती है और नयी-नयी धारण करती होती है उस व्यक्ति की प्रियता अथवा अप्रियता के 
बारे में कोई भी, कैसा भी भाई क्यों न हो, कुछ नहीं कह सकता। कल तक भले ही वह नारी 
आपकी पारिवारिकता का एक हिस्सा रही हो पर सकल्प और दान के बाद सर्वथा भिन्न हो 
जाती है-आप केवल उसका जैभव या विषमता देख सकते हैं, और कुछ नहीं। उस स्थिति में 
भाई-बहन का सम्बन्ध अपनी आत्मीयता, प्रगाढ़ता, पवित्रता के बाद भी मात्र औपचारिक 
रहने के लिए बाध्य होता है। पति पण्एिन मनोहरलाल उपाध्याय, कामदार साहब ने श्रीमती 
गायत्री देवी उपाध्याय की मानसिकता और व्यक्तित्व की निर्मल सहजता में जो वलय, 
प्रतिवलय उत्पन्न कर दिये थे उन्हें बहुत असामान्य *ऐ नहीं कहा जा सकता था। पति के साथ 
दीर्घकाल तक गृहस्थी ढोनी पड़ती तो इस प्रकार को भावनात्मक विषमताओं के गाहस्थिक 
एवं पारिवारिक निदान प्राय: निकल ही आते हैं। स्त्रियों के साथ यही तो होता है, परन्तु 
श्रीमती गायत्री देवी उपाध्याय कभी भी पतिमय नहीं हो सकीं। बल्कि एक स्थिति के बाद तो 
वह बविमुख न भी सही, तो भी उदासीन तो होती ही गयीं। प्राय: स्त्रियाँ उदासीनता की 
स्थितियों में भी अपनी कथनीय- अकथनीय, परिभाष्ति अपरिभाषित ग्रन्थियों और कुण्ठाओं 
के साथ भी न केवल जीती रहती हैं परन्तु सामान्यत: उस असन्तोष की आहट भी नहीं होने 
देती हैं। ऊपर से किसी भी स्त्री को देखकर आपको उसके परम दुःखी होने की प्रतीति नहीं 
होगी उल्टे वह आप में भी माधुरी-भाव ही जगा देगी। इष्ट-मित्रों, पारिवारिक या जातीय 
आयोजनों- अनुष्ठानों के समय वे लाख रम्य वस्त्रों, बहुमूल्य अलंकारों, मादक सुगन्धों और 
मधुर चित्ताकर्षक व्यवहारों के साथ भूषित, सज्जित और आकर्षित करती लगें या दिखें परन्तु 
उस सारी सामाजिक खिलखिलाहट, औत्सविक प्रसन्नता के भीतर उन स्त्रियों के अन्तर में 
ऐसा कारुणी हाहाकार होता है कि किसी दिन वे उसे भाषा दे दें तो सम्बन्धों की, परिवार की 


१०२ ॥ उत्तरकशथा ॥ 


सारी मान-मर्यादाएँ ढह जाएँ। परन्तु सामान्यतया इसकी रंच मात्र भी चिन्ता न पति, न सन्‍्तान, 
न किसी सम्बन्धी को होती है, और एक दिन वही स्त्री, जिसकी देह हमारे लिए अलभ्य 
फल थी, जिसकी देह को फोड़कर हम इस संसार में आये थे, पूर्ण अपरिभाषित, 
अनव्याख्यायित इस संसार से विदा हो जाती है। यदि श्रीमती गायत्री देवी उपाध्याय की 
गृहस्थी भी सामान्य रूप से चली होती तो बाहर से देखने पर आजन्म यह भ्रम बना रह 
सकता था कि इन्हें जेसा पुत्र-कलत्र का सुख, वैभव-सम्पन्नता मिली वह न जाने कितने जन्मों 
के पुण्य-प्रताप से ही सम्भव हुआ है। परन्तु कितने जानते हैं कि पेट की ज्वाला ही व्यक्ति को 
नहीं जलाती बल्कि मन का ऐकान्तिक हाहाकार समस्त ज्वालाओं से भी अधिक प्रचण्ड होता 
है जबकि सामान्यत: तो मनुष्य, पेट को ही विचार का केन्द्र बनाकर सोचता है कि मनुष्य 
जीवन की आधार- भूत तथा एकमात्र समस्या पेट ही है। तभी तो पेट भर जाने पर ऐसे लोग, 
मनुष्य कहाँ रह जाते हैं? मनुष्य बनने के लिए पेट के ऊपर यात्रा करनी होती है जबकि पेट 
भर जाने के बाद मनुष्य पेट के नीचे की ओर यात्रा करने लगता है और एक स्थिति तो आती 
है कि वह पूरी तरह नीचे गिर जाता है।-चाहे, अनचाहे कमला वाला अप्रिय प्रसंग घटित 
हुआ। उपरान्त कमला भी एक दुःखद प्रसंग सी बीत गयी। पति, लोक- भाषा में 'स्वर्गवासी 
हुए परन्तु इस सबमें श्रीमती गायत्री देवी उपाध्याय को भी तो बहुत बड़ी आहुति देनी 
पड़ी-अपने सौभाग्य की और मानसिक शान्ति की। शायद वर्चस्व मात्र के लिए, आहुति देना 
अनिवार्य होता है। परन्तु यह बड़ी-बड़ी भाषा, परिभाषा और व्याख्या तो आज लगती है 
लेकिन उस दिन? उस दिन तो श्रीमती गायत्री देवी उपाध्याय को हठात्‌ शुन्यता, अनाथत्व 
अनुभव हुआ था कि जैसे किसी ने उन्हें खड़े-खड़े चीर दिया हो। वह अपने सौम्य व्यक्तित्व 
के कारण किसी के भी सामने विकल या विह्नल तो नहीं हुईं लेकिन क्या एकान्त में व्यथित 
भी नहीं हुईं? एकान्त में कैसा भी दर्द हो अधिक ही कसमसाता है। जैसे भी थे, थे तो पति 
ही। जैसी भी विषम स्थितियाँ थीं पर उनके कारण सामाजिक स्थिति की, सुरक्षा की, सम्पन्नता 
की, मान-मर्यादा की आड़ थी। पुरुष के लिए तो निश्चय ही आड़ बाधा होती है परन्तु स्त्री 
के लिए आड़ अत्यन्त आवश्यक होती है। स्नान करने जैसी छोटी चीज के लिए भी स्त्री को 
आड़ चाहिए। तभी तो पति की मृत्यु के बाद, क्या! !-रतलाम में वह निश्चित ही रह सकती 
थीं। पुत्र बसन्‍्ती आज्ञाकारी ही कहा जाएगा। यदि कोई माँ घर-परिवार में स्वव्व और आचरण 
से अपरिग्रही, अनासक्त और जिज्ञासाहीन होकर रहती है तो भला किसी भी पुत्र या पृत्रवधू 
को क्या आपत्ति हो सकती है? टकराने के शाब्दिक अर्थ में जब श्रीमती गायत्री देवी 
उपाध्याय अपने पति तक से नहीं टकरायीं तब अपने पुत्र-पुत्रवधू से टकराने की क्या जरूरत 
हो सकती थी? बह तो अपनी ओर से हर बात का तिनका तोड़ चुकी थीं, तब उनकी बला 
से। तुम जानो और तुम्हारा संसार जाने। नहाने के बाद व्यक्ति जल को देह पर लिये थोड़े ही 
घूमता है, पोंछ लेता है। वह भी सम्बन्धों का जल रगड़ कर पोंछ चुकी थीं। किसी अन्य 
साधारण स्त्री के साथ तो परिवार में उलझन हो भी सकती थी परन्तु श्रीमती गायत्री देवी 
उपाध्याय जैसी असम्पृक्त मनस की महिला से क्या और किसे उलझन हो सकती थी? तब 
भी स्वयं उन्हें ही लगा कि लाख बसन्ती आज्ञाकारी पुत्र हो और कल्याणी सुशील पुत्रवधू हो 
'परन्तु इन दोनों कौ अपनी वैसी ही वेयक्तिक सत्ता, आकांक्षाएँ हैं जैसी कि कभी उनकी 


॥ उत्तकशथ्ा ॥ १०३ 


अपनी रही हैं। हम लाख अनासक्त हो जाएँ तब भी हमारे अवचेतन में कुछ न कुछ अपेक्षाएँ 
होती हैं और जब इनको पूर्ति नहीं होती है तो पारिवारिक कलह होते हैं। जिस व्यक्ति के 
कारण उनकी अपनी प्रिय या अप्रिय जैसी भी सांसारिकता थी जब वही नहीं रह गयी तो पूत्र 
और पुत्र-वधू की परायी सांसारिकता से जुड़े रहने, दुःख पाने से लाभ? क्‍यों किसी अवांछित 
नये क्लेश का जान-बूझकर भोक्ता बना जाए? और यदि भोक्ता बनना ही मनुष्य की नियति है 
तो आटे-दाल या गहने-कपड़ों का भोक्तात्व स्वीकारने से क्या अच्छा नहीं है कि व्यक्ति 
अपनी नियति किसी बड़ी चीज से जोड़े? हो गया इस देह का सांसारिक लेन-देन। वह चाहे 
प्रिय रहा हो अथवा अप्रिय+एक कर्त्तव्य था जिस पर आपका कोई वश नहीं था। जब तक 
अनिवार्य था तो आसक्ति-विरक्ति के साथ सम्पन्न हुआ पर अब किसलिए? अब यदि फिर 
किसी नयी सांसारिकता से जुड़े तो क्लेश, कलह, परिताप और दुर्गति अनिवार्य है:-ना 
बाबा !! 

ओर जब अपनी देह पर से ही नहीं बल्कि अवचेतन मन तक पर से भी सम्बन्ध, 
परिधान और अलंकार सब कुछ उतार कर वह उज्जैन चली आयी तो मन को कैसा हल्का 
और खुलापन लगा था जैसे कई दिनों की भाद्रपद की झड़ी के बाद धुली धूप और खुला 
नीला आकाश दिखा हो। एक प्रकार की निष्कृति सी लगी थी। ऐसी ही निश्चिन्त मनोदशा में 
पण्डित शिवशंकर आचार्य से साक्षात्‌ हुआ था। श्रीमती गायत्री देवी उपाध्याय ने बहुत दिनों 
तक पण्डित शिवशंकर आचार्य के यदा-कदा मिलते रहने को मात्र संयोग या सौजन्य ही 
माना। यह यदा-कदा का मिलना कब साक्षात्‌ जैसा लगा और कब यह साक्षात्‌ एक सम्पर्क 
जैसा लगने लगा-बता सकना तो कठिन हे परन्तु इतना अवश्य याद पड़ता है कि साक्षात्‌ की 
प्रतीति जब हुई तो शायद दोनों ही सतर्क से हो उठे। श्रीमती गायत्री देवी उपाध्याय अपनी 
बात जानती हैं कि वह मतर्क केवल इरी अर्थ में हुई थीं कि पण्डित शिवशंकर आचार्य से 
कोई सम्बन्ध न होने पर भी उनकी उपस्थिति मनोरम लगती। वैसे श्रोमती गायत्री देवी 
उपाध्याय की जैसी सामाजिक स्थिति रही है उसमें - नकी ओर किसी भी प्रकार की अँगुली 
उठाने की न तो किसी को आवश्यकता ही हुई आर न उसमें कुछ यथार्थता होती। उन्हें 
किसी की कृपा या अनुकम्पा की आवश्यकता नहीं थो बल्कि वे ही कृपालु हों या 
अनुकम्पित हों यही सबकी कामना हो सकती थी। इस स्थिति के लोग सामान्यत: अभिमानी 
और अहंकारी हो जाते हैं। श्रीमती गायत्री देवी उपाध्याय प्रकृत्या जो भी रही हों परन्तु अपने 
अग्रज द्वारा प्रदत्त संस्कारों के कारण सदाशयी ही थीं। माथ ही जीवन के अपने अनुभवों ने 
उन्हें आत्ममुखी तो बनाया ही परन्तु यह भी समझ में आया कि आवश्यकता से अधिक 
निकट जाने पर जैसे दृष्टि झलमला जाती है उसी तरह सम्बन्धों में भी विग्रह उत्पन्न होने 
लगता है। स्पष्ट देखने के लिए तथा साम्य सम्बन्धों के लिए हाथ भर की दूरी तो अनिवार्य ही 
है। किसी को भी निकट जाने देने का तात्पर्य है अपने लिए विषमता उत्पन्न करना। शायद 
इसीलिए सदाशय, सदभाव, सहानुभूति या सदावर्त-इनमें से किसी की सीमा को न तो स्वयं 
लॉधा होगा और चेष्टा भर किसी को लाँघने भी नहीं दिया होगा। स्वयं पर बह आक्षण अंकुश 
लगाये रहीं। उजैन में ही देवर पण्डित नागेश्वर उपाध्याय थे, जिन्हें वह मय देवरानी के 


१७०४ ॥ उसरकथशा ॥ 


चाहती भी रही हैं परन्तु उन दोनों की सांसारिकर्ता से वह उस सीमा तक नहीं जुड़ीं कि जहाँ 
से क्लेश, विग्रह उत्पन्न होते हैं। उनकी समस्याओं से अवगत हुई हैं, सोत्साह सहयोग भी 
दिया होगा परन्तु चौबीसों घण्टे उनका व्यक्तित्व सबके सामने सतर्क हाथ जैसा ही रहा कि 
सिर का पल्‍लू अभी खिसका भर होगा कि हाथ ने तत्काल पहुँचकर उसे टोक कर ठीक कर 
दिया होगा। परन्तु इसका यह भी तात्पर्य नहीं कि उनकी सारी सदाशयता या सहानुभूति 
केवल वाचिक हो रही हो, तब भी ऐसा व्यवहार सामान्य लोगों के बीच अमानवीय माना 
जाता है। किसी के सामने किसी ने न भी कहा होगा पर अपने घर में तो कहते ही रहे हैं कि 
इन दान-दक्षिणाओं, वस्त्रों आदि की सहायता से क्या होता है। सम्पन्न व्यक्ति को साधारण: 
परिस्थितियों वाले परिजनों-सम्बन्धियों की रोज की समस्याओं से क्‍या लेना-देना? किसी के 
मीठे बोल बोल देने से घर में आटा-दाल तो नहीं आ जाता। आपका तो बोल मीठे बोल देने 
से कुछ गया भी नहीं और बाह-वाही अलग से लूट ली। है न? ठीक ही तो है, इतबा 
संयमित आचरण यदि किसी को अवमानना भो लगे तो असंगत कया है? लेकिन जो उन्हें 
जानते हैं वे यह नहीं मार्न सकते कि श्रीमती गायत्री देवी उपाध्याय में अवमानना है। चूँकि 
अवमानना एक प्रकार का अहंकार होता है और श्रीमती गायत्री देवी उपाध्याय में अहंकार तो 
नहीं ही था। संयमित आचरण तो वह अपने पुत्र तक से करती हैं। पुत्र को वह जिस प्रकार 
पाई-पाई का हिसाब देती हैं उसकी कतई आवश्यकता नहीं है, परन्तु उनका प्रयोजन इसके 
पीछे मात्र इतना ही रहा हे कि कभो पुत्र को यह न लगे कि माँ, भले ही अँपना पेसा, 
अनावश्यक खर्च कर रही हैं। वह न किसी पर आश्रित थीं और न निर्भर ही परन्तु व्यवहार 
के स्तर पर वह स्वयं के साथ भी सतर्क व्यवहार करती थीं। वैसे संसार में सबकी अपनी- 
अपनी अपेक्षाएँ होती हैं और उनकी पूर्ति को हो वे सदाशयता मान सकते हैं पर कौन आज 
तक सबकी सारी अपेक्षाएँ पूरी कर सका है, जो श्रीमती गायत्री देवी उपाध्याय ही कर पातीं। 
हाँ, इस अतिशय सतर्कतावादी प्रकृति, आचरण और संयम ने उन्हें कई स्तरों पर सहज स्त्री 
के स्थान पर मानुषी बना दिया। ऐसी मानुषी, जो लौकिक अर्थ में दाता नहीं वरन व्यक्तित्व के 
स्तर पर भी सबके प्रति अनासक्त, अनाविल आत्मीय, समर्पित। इसमें यही कठिनाई होती है 
कि जो सबका हो जाता है वह किसी एक का नहीं होता और संसार में सब, एक-एक हो 
होते हैं।-व्रत, उपवास, एकासना आदि वह केवल देह के लिए ही नहीं करती हैं बल्कि 
इन्हें वह मन के भो उपचार मानतो हैं। देह और मन के बीच किसी भी प्रकार को सन्धि नहीं 
रहने देना चाहतीं-एक सन्धिहीन व्यक्तित्व !! 

पर यह कोन जानता है कि आज जो व्यक्ति अनाम सा आपके सम्मुख मात्र उपस्थित है 
कल वह न केवल अनाम ही रहेगा बल्कि बहुत कुछ आत्मीय हो जाएगा। पण्डित शिवशंकर 
आचार्य भी तो श्रोमतो गायत्री देवी उपाध्याय के लिए पूर्ण अपरिचित, अनाम और असंज्ञ 
व्यक्ति ही तो उस दिन थे। उनके और इस नवागन्तुक के बीच जो सम्बन्ध था, वह भी क्या 
ऐसा सम्बन्ध था, जिसे सचमुच का सम्बन्ध कहा जा सकता था? श्रीमती गायत्री देवी 
उपाध्याय की पुत्रवधू कल्याणी, पण्डित शिवशंकर आचार्य के ममेरे भाई स्वर्गीय रविशंकर 
दवे की पुत्री थी। इस नाते यह कल्याणी के काका होते थे। लेकिन ऐसे दूरागत सम्बन्ध 


॥ उत्तरकणा ॥ १०५४ 


औपचारिक तो हो सकते हैं पर आपको निकटता नहीं दिला सकते। उस दिन जिस हछात्‌ 
भाव से उनके दादा पण्डित मृत्युअय भट्ट, 'साहब' ने इन शिवशंकर महाशय को प्रस्तुत किया 
तब भी यही लगा था कि अब तक के देखे गये सम्बन्धियों, परिचितों और आगन्तुकों में से 
यह नवागत निश्चित ही भिन्न है। पर किस अर्थ में है, इसे वह उस दिन तो कम से कम नहीं 
ही बता सकती थीं। किसी भी नये फूल के बनस्पति-व्यक्तित्व को देखकर हठात्‌ उसके नाम, 
रूप, गुण और गन्ध को नहीं बताया जा सकता। 

उस दिन; किस दिन? 

अरे, वही वसन्‍्ती की बरात लौटी थी उस दिन, और क्या !! प्रथा के अनुसार दो-एक दिन 
बाद ही नववधू को मायके वाले वापस ले जाते हैं, इसके लिए बहू के घर-परिवार का कोई 
स्वजन एक-दो दिन बाद आता है और लिवा ले जाता है। बरात आयी थी तो प्रथा के अनुसार 
मायके की नाइन भी बहू के साथ आयी थी, जो उचित ही था परन्तु जब उड़ते-उड़ते किसी 
से सुना कि बहू के कोई काका हैं जो बरात के साथ ही, लिवा ले जाने के लिए आये हैं तो 
कुछ अजीब सा ही लगा था कि ऐसा भी कहाँ होता है? परन्तु बाद में जब दादा ने बताया कि 
पण्डित शिवशंकर आचार्य वस्तुत: धौंसवास वाले स्वामी जी के दर्शनों के लिए आये हैं। दो- 
एक दिन में बहू को विदा भी करा ले जाएँगे। सुनकर असंगत भी नहीं लगा और जिज्ञासा भी 
नहीं हुई क्योंकि इस प्रकार प्राय: लोग आते हैं। 

पर महाशय जब रात भर स्वामीजी के आश्रम पर ही रुक गये और नहीं लौटे तो सबको 
चिन्ता हुई थी, जिसकी भनक श्रीमती गायत्री देवी उपाध्याय के कानों तक भी ऊपर पहुँची 
थी। दूसरे दिन भी जब तीसरे प्रहर तक भी नहीं लौटे तो दादा आश्रम जाने की तैयारी करने 
लगे कि चल कर देखा जाए कि क्या बात है? वह भोजन करके कोठी के बाहर लॉन पर 
टहल ही रहे थे कि तांगा आ जाए तो, चलें, कि तभी फाटक खोलकर अन्दर आते हुए 
पण्डित शिवशंकेर आचार्य दिखे। दादा ने जब उन्हें आकर बताया कि शिवशंकर जी लौट 
आये हैं, सीधे आश्रम से चले आ रहे हैं और भूखे-'यासे हैं तब भी विशेष कुछ नहीं लगा 
था। उनके भोजन का सब प्रबन्ध किया गया था। ऐसे व्यक्ति के प्रति बस थोड़ा सा कौतृहल 
अवश्य हुआ था कि-बड़े अजीब आदमी हैं, पराये घर आये तो बिना कुछ भी कहे-बताये 
बाहर ही रह गये। शायद इसी कौतूहलता के कारण ही चिक की ओट से भोजन करते 
पण्डित शिवशंकर आचार्य को आते-जाते देखा भर था। उस उड़े -उड़े से देखने पर सिवाय 
उनकी पंचकेशी के और तो कोई खास बात नहीं दिखी थी, हाँ यह जरूर लगा था कि माटी 
से जुड़े इस व्यक्तित्व में पता नहीं क्या है जिसके कारण ऐसा लगता है कि आप किसी व्यक्ति 
को न देखकर आत्मलीन वृक्ष को देख रहे हैं। वृक्ष केबल अपने लिए ही होते हैं। किसी दूसरे 
की उपस्थिति का उनके लिए कोई अर्थ नहीं होता, परन्तु इस प्रकार की आत्मीयता स्वार्थी 
नहीं होती, यह उनके स्वत्व की प्रकृति होती है। वह नीची दृष्टि किये ही भोजन करते बैठे 
थे। जो सदा नीचो दृष्टि किये रहते हैं, ऐसे व्यक्ति या तो परम धूर्त होते हैं या फिर अनासक्त 
आत्मलीन होते हैं। परन्तु नीची दृष्टि किये होने पर जाने क्यों ऐसा लगा कि यह चूँकि देख 
नहीं रहे हैं जरन लिख रहे हैं इसलिए नीचे देखना डचित ही लगा। जब बह भोजन करके 

उठे तो हठात्‌ उनके नेत्र सामने पड़ी चिक की ओर उठे। जिस समय उन्होंने चिक की ओर 
देखा होगा उस समय तो उन्हें इसकी कोई कल्पना भी नहीं होगी कि कोई इस चिक के पीछे 
खड़ा भी है, परन्तु जैसे ही इस कोई के ख़ड़े होने की प्रतीति उन्हें हुई तो वह वैसे ही चौंके 
थे जैसे कि बड़े से बड़ा वृक्ष भी छोटी से छोटी हवा के स्पर्श मात्र से चौंक पड़ता है। श्रीमती 
गायत्री देवी उपाध्याय ने उस क्षणान्त में भी देख लिया था कि ये नेत्र जब किसी को देखते 
होंगे तब भी प्रकारान्तर से अपने को ही देखते होंगे। ग्राम्यता उनकी धोती, बंडी से ही नहीं 
व्यंजित हो रही थी बल्कि सम्पूर्ण देह-यष्टि से अभिव्यक्त थी। सच तो यह था कि उस 
व्यक्तित्व में अपने को प्रस्तुत करने का कोई भाव नहीं था क्योंकि वह गमले के कोई गुलाब 
नहीं थे बरन घुटने-घुटने माटी में धँसे कदम्ब थे। उनकी वाणी तो नहीं पर जब वह दादा के 
साथ सीढ़ियाँ उतर रहे थे तब जो डूबी-डूबी आवाज सुनायी दी थी उसमें पक्षियों को प्रसन्न 
चहचहाहट का ही भाव लगा था, बस !! यही तो लगा था कि एक कलरव था जो सीढ़ियाँ 
उतर नीचे चला गया। 

घर-परिवार में प्राय: नाते-रिश्तेदार, सगे-सम्बन्धी आते ही हैं। सम्बन्धों और सन्दर्भो को 
लेकर सबके बार में, उपस्थिति में तथा अनुपस्थिति में चर्चाएँ होती हैं, उल्लेख होता है, 
टीका-टिप्पणियाँ होतो हैं, सहमतियाँ-असहमतियाँ प्रकट की जाती हैं। ऐसे आनेवालों में 
कुछ व्यक्ति भले ही अप्रिय भी लगें परन्तु सम्बन्धों की निकटता के कारण अनिवार्य भी होते 
हैं तो कुछ व्यक्ति दूर के होने पर भी अपनी शालीनता, सौम्यता और व्यवहार के कारण 
अनुपस्थिति में भी सुगन्थ देते हैं। चूँकि पण्डित शिवशंकर आचार्य से कोई सीधा सम्बन्ध तो 
नहीं था तब भला भरी-पूरी कौटुम्बिकता में दूर के सम्बन्ध की क्‍या स्मृति हो ही सकती 
थी? हठात्‌ पूछने पर तो याद करने में कठिनाई ही होती कि किसे पूछा जा रहा है? 
कौन?... लेकिन जब एक दिन पुनः दादा के साथ पण्डित शिवशंकर आचार्य अपनी 
आध्यात्मिक देशजता के साथ उपस्थित हुए तो वह चौंकी थीं कि-कौन? 

अरे, वही व्यक्ति ! 

ओर उस दिन भी सारा बोलना-देखना, कहना-सुनना दादा ने हो किया था कि अब से 
गोविन्द श्रीमती गायत्री देवी उपाध्याय के साथ ही रहेगा। पण्डित शिवशंकर आचार्य तब भी 
केवल भाषा से ही नहीं बल्कि अभिव्यक्ति मात्र से अनुपस्थित बने रहे थे। यद्यपि गोविन्द के 
अभिभावकत्व को स्वीकारते समय हठात्‌ उन्हें ऐसा क्यों लगा कि जैसे वह कुछ और भी 
स्वीकार रही हैं; लेकिन कुछ और क्या?... मनुष्य का मन ही सबसे बड़ा मायावी होता है। 
किसी दूसरे से नहीं बल्कि वह स्वयं से ही खेल खेलता है। दिनों नहीं, महीनों नहीं बल्कि 
दो-एक वर्ष तक श्रीमती गायत्री देवी उपाध्याय का मन क्‍या यह स्वीकार कर सकता था कि 
पण्डित शिवशंकर आचार्य के आने, उनकी उपस्थिति के प्रति वह ऐसी सचेत रहती हैं जैसे 
वह केवल नेत्र हों, कान हों। या यह कि इस बार कितने दिनों से नहीं आये न? यदि वह 
अपने से पूछतीं कि ऐसी चिन्ता, व्यग्रता क्या मन का अनुराग नहीं है, तो वह अपने मन पर 
अस्वीकार का इतना बड़ा पत्थर रख देतीं कि सारी संभावनाएँ कुचल उठतीं, परन्तु मनुष्य का 
मन ही है कि बारम्बार कुचले जाने पर भी उसमें से कल्ले फूट उठते हैं और हम 

आश्चर्यचकित रह जाते हैं। मनुष्य सोचता है कि वह बड़ी कुशलता से सामने वाले को छल 
रहा है या वास्तविक के प्रति भ्रम में डाले हुए हैं परन्तु बस्तुत: वह स्वयं को हो छल रहा 
होता है। सामने वाले को आप आच्चन्त दिख रहे हैं, यह आप भूल जाते हैं। हम स्वयं को 
लाख बहन करें परन्तु अपने को देख कब पाते हैं? 

बड़नगर में जब पण्डित आनन्दशकर दवे का उत्तरकार्य होना था तब शायद वह पहला 
अवसर था जब इतने दिनों के लिए तथा इतनी विभिन्न स्थितियों में दोनों एक-दूसरे के सम्पर्क 
में आये। ऐसे में कई मौकों पर यह लगता कि जैसे व्यक्तित्व की अँगुलियाँ हर बार एक-दूसरे 
को छू रही हे और आद्यन्त सिहरन दौड जाती है। वैसे ठीक से याद नहीं पडता कि पति की 
मृत्यु के समय पण्डित शिवशकर आचार्य को देखा था कि नहीं, पर सुना अवश्य था कि यह 
आये थे। और उस समय जैसी मानसिकता थी उसमे किसी को भी देखने-सुनने का कोई अर्थ 
भी नहीं था, लेकिन बडनगर मे तो ऐसा लगने लगा कि दोनों एक-दूसरे की जैसे परिक्रमा 
कर रहे है। उत्तरकार्य से सम्बन्धित हर बात, व्यवस्था के लिए न केवल परामर्श जरूरी लगता 
बल्कि जैसे प्रतिनिर्भर हैं। दो-एक बार तो काम की आपाधापी में लगभग टकरा ही गये, 
बल्कि कहना चाहिए कि सिर तक खुल आया। उस समय दोनों ही अचकचाएं होंगे। दोनों 
को अपनी ही जल्दबाजी, असावधानता लगी होगी और दौत्तों को ही अपने-अपने एकान्त में 
यही लगता रहा होगा कि-पता नहीं क्‍या सोचा हो? कितनी ही देर तक वह स्पर्श देह से 
निकल कर मन को झनझनाता रहा। श्रीमती गायत्री देवी उपाध्याय के निकट उस स्पर्श की 
रोमाचकता का यही पक्ष था कि पति के स्पर्श के बाद यह भिन्न स्पर्श था। पर केवल पुरुष का 
लगा, जबकि लगना चाहिए था पर-पुरुष का। क्यो यह पर-पुरुष का भाव नहीं जागा इसे वह 
किसी दिन नहीं समझ पायी। हाँ, सकोच तो ऐसा हुआ होगा कि उस स्पर्श के बारे में सोचने 
भर से मन तक नग्न हो गया लगा होगा। मम्भव होता तो वह अपने मन की भाँति अपने देह 
को भो सिकोड लेती कि फिर किसी दिन ऐसी विषमता न उत्पन्न हो। सच तो यह था कि 
जब भी वह स्पर्श स्मरण आता तभी कहीं अन्तरतम में यह धिक्‍कार भी आती कि वह 
विधवा होकर एक पुरुष, भले ही पर-पुरुष का भाव -, देता हो, के स्पर्श के प्रति क्‍यों इतनी 
व्यग्र है? उन्हें इस सबका क्‍या अधिकार है। पति के साथ ही पत्नीवाली सारी इच्छाएँ, 
लालसाएँ, कामनाएँ, वासनाएँ समाप्त हो जाती हैं। यही तो लोक में विधवा से अपेक्षित है, 
सच भले ही न हो। व्यक्ति लोकाचार के सम्मुख विवश होता है तभी तो प्रति बार श्रीमती 
गायत्री देवी उपाध्याय ने निर्णय लिया होगा कि अब वह हर स्थिति मे और अधिक सचेत 
रहेंगी। यद्यपि वह यह जानती थी कि इस प्रकार की विषम अनायासता में पण्डित शिवशंकर 
आचार्य जैसे व्यक्ति की ओर से सायासता सम्भव ही नहीं है, क्योंकि इस स्पर्श से जुडे या 
अवान्तर के किसी क्रम को देखा ही नहीं। 

जबकि पण्डित शिवशकर आचार्य को इस प्रकार की विषम परिस्थिति में अपने पर ही ग्लानि 
हुई होगी कि पता नहीं गायत्रोजी जैसी सम्भ्रान्त, आकण्ठ शालीन ने, इसका क्या अर्थ लिया 
होगा। चूँकि वह सौम्य हैं इसलिए बुरा भर मानकर रह गयी हों या असावधानी माना हो, पर 
कितनी बुरी बात है। गायत्रीजी ही क्‍या कोई सम्श्रान्त महिला ऐसी अशिष्टता के प्रति मौन ही 

तो. रह सकती है। वैसे सामान्य पारिवारिक जीवन में पुरुष के लिए नारी-देह का स्पर्श कोई 
विशेष बात तो नहीं है। घर-परिवार में अनेक आत्मीय सम्बन्धों से स्त्रियों का स्पर्श होता ही 
है। तब उन्हें हठात्‌ यह स्पर्श हो क्यों भिन्न लगा? शायद ऐसी अनुभूति पहले कभी नहीँ हुई 
थी। कैसी ?... शायद यह कि जैसे जल की चिकनी मसृणता, सुगन्‍्ध हो और आपने उसका 
स्पर्श कर लिया हो, तो वह सुगन्ध आपकमें एक स्वाद सी गहरे उतरती ही चली जाए। आप 
भाषा से उसे अभिव्यक्त करें इसके पूर्व ही वह आपके स्वाद में ऐसी अनुस्यूत हो जाए कि 
जिसे व्यक्त करने के लिए सारी इन्द्रियों की एक ही भाक हो तभी उसे कहा जा सकता है 
अन्यथा कहने पर बह अनुभव बिखर उठेगा।+तब भी पण्डित शिवशंकर आचार्य को हर बार 
लगता कि वह इसके बारे में न केवल व्यर्थ ही सोचते हैं बल्कि ऐसा सोचकर 'गायत्रीजी' का 
वह अपमान ही कर रहे हैं। 

परन्तु दोनों ने संकोच अवश्य अनुभव किया तभी तो कभी इस स्थिति को कोई भाषा-न नेत्रों 
के द्वारा, न ओठों के द्वारा, देने की कोशिश भी नहीं की। बल्कि काम कौ व्यग्रता के बीच 
कभी एकान्‍न्त में पुन: भेंट हुई भी होगी तो उस समय याद भी दोनों को नहीं रहा होगा कि 
किसी दिन के एक म्पर्श को लेकर वे अपने-अपने निजीपन में सोचकर मौन हैं, संकोच 
अनुभव करते हैं। व्यक्ति जब अपनी भावनाओं पर सतर्क होकर अतिरिक्त अंकुश लगाने की 
चेष्टा करता है तब वह अपने लिए ही विषमताएँ उत्पन्न करता है। अंकुश, निषेध्न ही तो है 
और किसी भी प्रकार के निषेध के विरुद्ध विद्रोह करना भी तो मानवीय स्वभाव है। दोनों ही 
जब काम के अलावा और कुछ नहीं सोचने का संकल्प करते तो अनायास मन-हाथों को, 
पैरों को रोज के काम का दायित्व सौंपकर ऐसे निश्चिन्त मन से सोचने लगता कि स्वयं को 
ही उसकी आहट नहीं लगतो। अपने में डूबे हुए ऐसा सोचना कया ऐसा ही नहीं है जैसे जाड़ों 
की धूप में लेटे हुए प्रशस्त भाव से तन्‍्मय होना? आपके अनजाने ही मनोलोक में केसी-कैसी 
रागात्मक छवियाँ, सादा सा सात्रिध्य भी छोड़ गया होता है। , 

“'गायत्रीजी '' के गीले पैरों की पदछाप कैसी फर्श पर उभरी हुई अपनी सुघड़ता में फर्श 
से चलकर मन पर अंकित होती ही जाती है। 'गायत्रीजी' के लौट जाने के बाद भी उस छाप 
का गीलापन कैसे अपने आकार में सिमटते हुए क्रमश: एक बिन्दु पर आकर ठहरता है और 
फिर पूरी तरह उड़ जाने के लिए उड़ जाता है। इस उड़ जाने की वस्तुतः छाप कहाँ नहीं 
होती है पर लगता है न कि जैसे उन कोमल पैरों का वह साँचे में ढला आकार अभी भी फर्श 
पर है, है नहीं बल्कि थरथरा रहा है, बल्कि आपकी ओर कैसी आत्मीयता से देख रहा है। 
.. गीले, धोये बाल सिर के पल्लू में भरे हुए कन्धों के आसपास से निकले पड़ते हैं। बार- 
बार एक सतर्क हाथ उन्हें समेटने में लगभग झल्लाया सा लगता है कि जैसे बालों को यह भी 
नहीं पता कि ये देह भले ही न हों पर किसी नारी-देह से सम्बन्धित तो हैं। उन बालों की 
खिकुर मेष-भाया के बौच नहाया हुआ गायत्री-मुख यदि प्रात:ःकालीन ओस से भीगा कमल 
लग रहा है तो इसमें अवांछित या अनपेक्षित कया है?... लेकिन अनपेक्षित क्यों नहीं है? 
आज के पूर्व तो पण्डित शिवशंकर आचार्य नारी को लेकर कभी इस प्रकार एक क्षण को भी 
व्यस्त नहीं रहे... और फिर नारी भी कौन?... 'गायत्रीजी' को लेकर इस प्रकार सोचना 


' उत्तरकशा ॥ १०६ 


अनैतिक तो है ही, साथ ही अशोभनीय भी है।... माना कि उनके गौर, पतले पैर फर्श पर 
चलते हुए एक राग-भाषा का बोध देते हैं। उनके ऐसे मृदु चलने से लगता है कि जैसे कोई 
वाद्य स्वत: के लिए ही बज रहा है जो सुनायी तो नहीं पड़ रहा है पर बजते हुए दिखलायी 
अवश्य दे रहा है। निश्चित ही नहायी हुई पलकें जब चिपकी हुई होती हैं तो कैसे माथवी 
भाव सघन कृष्णा हो जाती हैं। प्राय: तो 'गायत्रीजी '-' हाँ', 'ना' में ही उत्तर देती हैं पर उस 
समय भी थरथराती दोठ में कैसे पूरा वाक्य लिखा होता है। लेकिन जब कभी कुछ चर्चा 
करनी पड़ ही जाती है तो लगता है कि व्यक्तित्व की आन्तरिक प्रक्रिया से होती हुई जब 
कोई भाषा निकलती है तो उसमें कैसी मन्त्रमुग्धता सी आ जाती है, जैसे फूल की सुगन्ध ने 
हठात्‌ आपकी ओर देखा और पाखी सी आपके देखते-देखते हाथों के बीच से उड़ गयी हो। 
पत्तियों जैसे तराशे लोगों से निकले शब्द, साधारण से शब्द अपने बोले जाने के समय कैसे 
बोध देते हैं कि आज वृक्ष कुछ संकोच, कुछ छद्य आकुलता के साथ अपने फूलों को बहुत 
लाज के साथ प्रस्फुटित कर रहा है। प्राय: वह समय-असमय अपने गाँव में दूर-दूर तक 
घूमने जाते रहे हैं। वहा और आरण्यक निर्जनता अपने फेफड़ों तथा व्यक्तित्व में अनुभव करते 
हुए वह केवल डूबे ही नहीं होंगे बल्कि ध्यानस्थ हो गये होंगे। ऐसे ही अनात्म के क्षणों में 
किसी झाड़ी के पीछे सुस्ताती कोई मृगी चौंकी होगी। चॉकने की वह अलभ्यत्ता क्‍या किसी 
भी दिन भूल सके होंगे? जब कभी '“गायत्रीजी' अपने नारी-एकान्त में बैठी हुई होतीं और 
अनायास वह वहाँ पहुँच गये होंगे तो ' अरे' की भाषा वाले भाव के साथ, पैरों को हठात्‌ 
रोकते हुए ही वहाँ पहुँचे होंगे। ऐसे में पूर्ण लयता के साथ हाथ से सिर ढँकते हुए “तो, क्या 
हुआ' की अभिव्यक्ति- मुद्रा में ' गायत्रीजी ' उत्सुक नेत्रों से सुनना और बोलना करते हुए दिखी 
हैं।- यद्यपि इन साधारण सी स्थितियों में कुछ भी अतिरिक्त खोजना शायद व्यक्ति की अपनी 
अनैतिकता ही हो परन्तु फूल को देखना, देखने के बाद उसके बारे में ऐसा सोचना कि 
उसकी सुगन्ध आप में निबद्ध होती जा रही है+क्या अनैतिक है? जब कि श्रीमती गायत्री 
देवी उपाध्याय को लगता कि महाशय, जब इस नितान्त, निभृत एकान्त में आ ही गये तो इस 
आधी से ज्यादा खाली पडी शीतलपाटी पर बेठते क्‍यों नहीं? माना कि काम से आये हैं, 
बहुत जल्दी है, परामर्श करके लौटकर किसी को काम के लिए आदेश देना है, किसी को 
कुछ सहेजना भी होगा-लेकिन तब भी क्या हुआ? और फिर आप तो तापस हैं? क्‍या तापस 
को कोई राग नहीं व्यापता? अपने को कैसे चौबीसों घण्टे सहेजे, समेटे और साधे रहते हैं कि 
आवश्यक देखने से अधिक एक बार भी अधिक देखना पड़ जाए, तो पलकें कैसी थिरा 
जाएँगी-कैसे बच्चे लगते हैं न? हँस पड़ने को मन करता है। हाथ पकड़ कर झिटक कर 
बैठाल लेने को मन करता है-पर ना बाबा!! ऐसा कु& हो जाए तो पता नहीं क्‍या समझ 
लिया जाए। ठहरे हुए, थिर जल को छूने भर से जब उसका दर्पणत्व टूट जाता है, तब ऐसे में 
हँस दिया जाए तो वह तो उस जल में धँसकर पैठना जैसा ही होगा। ना बाबा !! यह तो भारी 
संकट है। सो नहीं होने का किसी दिन। 

। 


११० ॥ उत्तरकथा ॥ 


बड़नगर वाला यह सम्पर्क-प्रकरण केवल इस अर्थ में महत्त्वपूर्ण था कि श्रीमती 
गायत्रीदेवी उपाध्याय ने व्यक्ति पण्डित शिवशंकर आचार्य के असंग-व्यक्तित्व को कई प्रसंगों, 
स्थितियों तथा मुद्राओं में देखा। बातें तो कुछ खास नहीं हुईं पर कुछ अर्थों में अस्मिताओं में 
समानता अनुभव हुई। जब पण्डित आनंदशंकर दवे का उत्तर-कार्य समाप्त हो गया और जिस 
दूसरे दिन सवेरे वापस लौटना था उसके पूर्व की रात्रि में छत पर जो बातें हुईं, उन्हें ही बातें 
कहा जा सकता था। 

मन को यदि जरा भी ढीला छोड़ दो तो तत्काल वह पैरों की राह उस धरती में 
समाहित हो जाना चाहता है जहाँ कि आप खड़े हुए होते हैं। हमें धारण करती हुई धरती कैसे 
हमें बाँधे रखना चाहती है कि यहाँ से जाने की क्या आवश्यकता है! यहाँ क्या नहीं है- 
धूप, चाँदनी, हवा, पेड़, नदी, नक्षत्र, लोग सभी कुछ तो हैं। तब कहाँ और क्यों? और फिर 
धरती कैसी ही ग्राम्या क्यों न हो, प्रिया की भाँति आपकी ओर देखने लगती है। धरती के ऐसे 
देखने को आप लाँध नहीं पाते। फाल्गुन की उस रात्रि में पण्डित आनन्दशंकर दवे के घर की 
वह छत तथा चाँदनी में नहाता हुआ वह ग्रामीण कस्बा कैसे मोहक लग रहे थे। कैसी 
निश्चिन्तता थी कि जैसे अब सदा को कहीं नहीं जाना है। उस समय उस कस्बे के अनगढ़ 
रास्ते, नाली का छोटा सा जल, कच्चे-पक्के घर, हवा में हिलते नीम की वह झिरक्चिराती 
आवाज, जैसे कोई अपने बालों में कंधी कर रहा है-सब कैसे आत्मीय लग रहे थे। श्रीमती 
गायत्री देवी उपाध्याय अपने से निकलकर सामने के पेड़ों की फुनगियों पर डैने तौलती अपने 
ही को पक्षी सी उन्मुक्त लग रही थीं कि तभी दुछत्ती के मोड़ की ओर से पहले तो 
गुनगुनाहट सुनायी दी, तब लगा कि नहीं, यह 'महिम्न पाठ' है और तब पाठकर्ता भी चाँदनी 
में दिखायी दिया। चौंकना उन्हें चाहिए था परन्तु चौंके थे पण्डित शिवशंकर आचार्य। थोड़ी 
ही देर हुई होगी कि उनके अन्तर की नारी को लगा कि इस प्रकार का एकान्त लोकाचार के 
विरुद्ध है। कोई देखे तो क्या कहे, और वह उठीं। उन्हें जाने को उद्यत देख पण्डित 
शिवशकर आचार्य ने पूछा भी था कि, ' कहीं वह उनके कारण तो नहीं जा रही हैं?'- प्रश्न 
सुना और एक क्षण को उनकी ओर देखा अवश्य और पण्डित शिवशंकर आचार्य के लिए 
अनायास अन्तर मे एक ऐसी सज्ञा आयी कि जिसे वह जीवन भर कभी किसी से नहीं कह 
सकती हैं-मिठबोला।।-कैसी सम्पूर्णता है स्वत्व में इनके। यह तो कुछ करते हैं, संकल्प 
लगता है, तभी तो पूजा करते लगते हैं। उस दिन जो भी बातें हुईं उससे लगा कि दोनों को ही 
लोक-धर्म और मर्यादा का बहुत अधिक ध्यान है। व्यक्ति किस प्रकार समाज के लिए अपनी 
बैयक्तिकता होम कर देता है। 

दूसरे दिन बस- स्टैण्ड जाते हुए पण्डित शिवशंकर आचार्य शायद कुछ कहना चाहते थे 
परन्तु बात दबाते हुए कुछ ऐसा ही तो कहा था कि-क्‍्या प्रत्येक सोचना कहा जा सकता 
है ?-तब कितना मन हुआ था कि पूछा जाए कि, क्या ऐसा सोचना हो सकता है जिस पूछे जाने 
पर नहीं कहा जा सकता? परन्तु कुछ कह नहीं पायीं। परन्तु शायद पण्डित शिवशंकर आचार्य 


॥ उत्तरकथा ॥ ११९१ 


ने भले ही स्पष्ट न कहा हो परन्तु कुछ-कुछ तो कहा ही था।-ठीक है वह 'मिठबोला' तो 
कभी नहीं कह पायी हैं और न कभी कहूँगी ही, पर जब भी, जितना भी उन्हें याद करती 
हैं, सामान्यतः तापस ही लगते हैं। उस दिन बह “गायत्रीजी' वाला प्रसंग, कुछ भी तो नहीं था 
परन्तु पण्डित शिवशंकर आचार्य के लिए “गायत्रीजी' से मात्र 'गायत्री' कहना कितना दुष्कर 
लग रहा था। अपने को अनाम, साधारण माटी की भाँति प्रस्तुत करना और सामने वाले के 
व्यक्तित्व की ऐसी मृण्मूर्ति बनाकर प्रस्तुत करना कि उसकी तब केवल पूजा-अर्चा ही की जा 
सकती है-यही तो पण्डित शिवशंकर आचार्य की मूलभूत स्थापना रही है। केवल अपनी ही 
सीमा नहीं मानना बल्कि सामने वाले की विवशता समझते हुए उसकी अभ्यर्थना कैसे 
करना-सीखना हो तो पण्डित शिवशंकर आचार्य से कोई सीखे। सम्बन्ध उनके लिए ऐसा दूध 
है जिसकी मलाई फूँक कर ही पीते हैं। अपने को श्रीमती गायत्री देवी उपाध्याय ने हारकर 
अन्त-अन्त में स्त्री, नारी सभी रूपों में प्रस्तुत होने दिया ताकि कभी तो यह “मिठबोला' 
महाशय 'गायत्रीजी ' से “गायत्री” और 'आप' से तुम कहें.. पर. .। 

दिन तो नहीं याद है पर उस दिन अनेक दिनों बाद पण्डित शिवशंकर आचार्य आये थे। 
वह दीवान पर लेटी थीं । उस दिन सबेरे से ही कुछ हल्की अस्वस्थता लग रही थी। बातें 
होती रहीं। उसी में वह किसी बात का उत्तर चाहने लगे तो उन्होंने कहा था कि आप क्‍या 
सुनना चाहते हैं? स्त्री के लिए किसी बात से अन्तर नहीं पड़ता तो पण्डित शिवशंकर आचार्य 
ने कहा था कि बात, बात होती है, इस बारे में स्त्री-पुरुष क्या होता है? तो वह तत्काल 
बोल उठी थीं कि-क्या आप सच ही कुछ नहीं जानते ?- अचानक उनके मुँह से तु्की-बतुर्की 
में हौ यह बात निकल पड़ी थी ओर उन्होने तभी अपनो जीभ भी काट ली थ॑। क्‍योंकि ऐसे 
कहकर तो वह जैसे स्वयं को सौंप रही थीं। पता नहीं सुनकर पण्डित शिवशंकर आचार्य ने 
क्या सोचा होगा क्योंकि इसके बाद वह बड़ी देर केवल चुप ही नहीं लग रहे थे बरन्‌ सोचते 
भी लग रहे थे। उनकी आँखों से हल्का सा भ्राभास मिल रहा था कि कुछ उनमें मँथ रहा है। 
वह कौन सी चीज मँथी पड़ रही होगी इसकी कल्पना करना किसी स्त्री के लिए कठिन नहीं 
तब भला श्रीमती गायत्रीदेवी उपाध्याय चाहतीं तो पूरा त्रावय तक बता सकती थीं। तब भी 
उसे उन्हों के मुँह से सुनने का लालच तो अवश्य हुआ पर कितना दुर्निवार भी लगा। पण्डित 
शिवशंकर आचार्य उस मुद्रा में न कहने के संकल्प में सन्नद्ध थे तो श्रीमती गायत्री देवी 
उपाध्याय निमीलित नेत्रों से स्वल्प सा देखते हुए सुनने की ललक लिये थीं। शायद उसी दिन 
तो रतलाम जाने की बांत हुई थी। 

प्रत्येक ऐसी स्थिति जिसमें निकट से निकटतर होने की सम्भावना बनती तो श्रीमती 
गायत्रीदेवी उपाध्याय को लगता कि इस बार पण्डित शिवशकर आचार्य निश्चित ही कुछ 
कहेंगे। लेकिन फिर कहीं कुछ नहीं। वही आषाढ़ी बादलों की प्रकृति-दिखना, घिरना, 
संभावना बनना परन्तु बरसना नहीं। पण्डित शिवशंकर आचार्य को साथ ले जाने में भी उनका 
मात्र प्रयोजन इतना ही था कि सम्भव है कि कुछ कहने- सुनने की स्थिति उत्पन्न हो। जब ट्रेन 
फतेहाबाद के छोटे से स्टेशन पर उन लोगों को अकेला छोड़कर चली गयी तो उस प्लेटफार्म 
के खुलेपन तथा तेज ठण्ढी हवा में कितने निजी रूप से निपट हो आये थे। हाँ, और क्या; ये 

ही पितृपक्ष के तो दिन थे। ठण्ढ के आरम्भिक दिन थे परन्तु उस जंगल में आधी रात के समय 
कैसी तेज सपाटे मारती हवा थी। नौकरानी अवन्ती सामान के साथ दूर बैठी हुई थी। दोनों 
बेंच पर बैठे ट्रेन के आने की प्रतीक्षा कर रहे थे परन्तु ट्रेन के आने में अभी काफी देरी थी। 
श्रीमती गायत्री देवी उपाध्याय को लगा था कि सर्वथा सन्दर्भहीन निर्जन में पहुँच कर कुछ 
बोलना हो पाएगा, परन्तु कहीं नहीं हो पा रहा था। जब कि उन्होंने तो अपनी ओर से स्थिति 
उत्पन्न कर दी थी, अब इसे आत्मीय भाषा देने का काम पण्डित शिवशंकर आचार्य को करना 
चाहिए... जबकि वह ऊबकर प्लेटफार्म पर टहलने लगे थे। 
ऐसा नहीं कि पण्डित शिवशंकर आचार्य को यहे सब संयोग मात्र ही लगता रहा हो। 
आरम्भ में वह भले ही बड़ी दूर तक संयोग, योगायोग, हठात्‌ आदि मानते रहे हों परन्तु एक 
सीमा के बाद उन्हें यह अत्यन्त सोम्य राग-प्रकरण सा लगने लगा और फलत: वह अधिक 
संयत आचरण करने लगे थे। उस दिन ट्रेन के कम्पार्टमेन्ट में भले ही 'गायत्रीजी' से ' गायत्री ' 
कह दिया हो परन्तु उसके साथ ही उन्होंने उस सारी आत्मीयता को जिस विशद, विराट 
पीठिका पर खड़ा कर दिया था उसमें संकेत यही था कि उन दोनों की जो सामाजिक, 
पारिवारिक स्थितियाँ हैं उनमें वैयक्तिक रागात्मकता से विमुख होने में ही कल्याण है। यद्यपि 
उन्हें यह भी लगा कि श्रीमती गायत्री देवी उपाध्याय की सहज नारीगत आकुलता की, 
स्वत्वीय ऊष्मा की अपेक्षाएँ भिन्न हैं। कितने विविध रूप में, भिन्न प्रकार में श्रीमती गायत्री 
देवी उपाध्याय सुनने को व्यग्र लगीं, आकुल दिखीं; परन्तु क्या सुनने को?... क्या गायत्री की 
इस जिज्ञासा से स्पष्ट नहीं था कि, माँ और दुर्गा के अतिरिक्त भी कोई आपके निकट है? 
उन्होंने स्थिति के नाजुकपन को तो बचा लिया था परन्तु वह जान रहे थे कि यदि ऐसा ही 
कोई प्रश्न पुनः किया गया तो वह घिर जायेंगे।... वह जानते हैं कि जिस समय वह एक बार 
हठात्‌ कह गये थे कि-में जानता हूँ गायत्री ! कि तुम मुझसे क्या चाहती हो ?-कहने को तो 
वह कह गये थे ओर शायद अपनी भूल पर पछता भी रहे थे कि उनकी कमजोरी 
आखिरकार व्यक्त हो हो गयी। परन्तु कहीं पर श्रीमती गायत्री देवी उपाध्याय से एक भूल हो 
गयी। उन्होंने तत्काल एक सतर्क नारी बन कर पूछा था कि, क्‍या चाहती हँ?-लेकिन यदि 
यह सतर्कता न बरत कर मात्र एक सहज नारी के रूप में अपने को प्रस्तुत कर दिया होता तो 
पण्डित शिवशंकर आचार्य के सामने जीवन का सबसे बड़ा संकट उत्पन्न हो गया होता। परन्तु 
प्रश्न पूछ कर श्रीमती गायत्री देवी उपाध्याय ने पण्डित शिवशंकर आचार्य को सतर्क होने का 
मौका दे दिया। इसके तत्काल बाद ही तो श्रीमती गायत्री देवी उपाध्याय को अपनी भूल 
अनुभव हुई तो वह अपनी सीट पर से उठ कर पण्डित शिवशंकर आचार्य के बिस्तर पर आ 
गयीं। लेकिन बीता हुआ क्षण, भले ही वह तत्काल ही क्‍यों न बीता हो, पुनः घटने के लिए 
नहीं लौटता। यहाँ भी घटित हो सकनेवाला अभी तत्काल ही बीता था, शायद रेल की 
खिड़की से मुश्किल से बाहर गया होगा। तभी पण्डित शिवशंकर आचार्य को लगा कि गायत्री 
की इस बिहलता को यदि थोड़ी सी भी प्रति-आत्मीयता से नहीं ग्रहण किया तो गायत्री तो 
टूट ही जाएगी साथ ही यह स्वयं के साथ भी झूठ होगा और सहज ही उन्होंने गायत्री को 
कन्धों से लगा लिया ओर उसकी लपलपाती पलकों के माध्यम से गायत्री के अपने में डूबने 

को देखते रहे। गायत्री, गायत्री की वह धरथराती देह और इस सबका स्पर्श-उन्हें भी लगा 
कि वह मात्र स्पर्श नहीं कर रहे हैं बल्कि बहुत कुछ संप्रेषण भी कर रहे हैं। ग्रहण करती स्त्री 
के व्यक्तित्व के जल मे उसकी सारी इन्द्रियाँ क्रम से बारी-बारी से देखी जा सकती हैं। स्त्री 
कभी अधूरा नहीं भोगती। पण्डित शिवशंकर आचार्य जो संप्रेषित कर रहे थे उसमें किसी भाषा 
की अपेक्षा कम से कम स्त्री को तो नहीं ही होती है। कुछ भी पूछने-कहने पर वह अपनी 
तर्जनी आपके ओठों पर रख देगी जिसका अर्थ होगा कि यह डूबने का क्षण है, न कि पूछने 
का।-तब भी पण्डित शिवशंकर आचार्य केवल इतना ही पूछ सके थे-गायत्री ! यह क्या? 

श्रीमती गायत्री देवी उपाध्याय ही क्‍यों, कोई भी नारी आत्मीय-समर्पण के इस चरम 
बिन्दु पर भाषा, भाव कुछ नहीं चाहती, वह तो देह और मन दोनों से पूरी तरह घटित हो 
जाना चाहती है। जबकि पुरुष को प्रत्येक स्थिति में अनुभव-अर्जन का भाव रहता है इसलिए 
घटित होने की, विलीन हो जाने को बल्कि विनष्ट हो जाने की स्त्री में जो प्राकृतिकता है 
उसे पुरुष कभी नहीं समझ सकता। पुरुष शमन से आगे के बिन्दु आनन्द की ओर जाने में प्राय: 
असफल होता है जबकि स्त्री उस उत्तेजक क्षण के बाद या तो टूट जाएगी या फिर आनन्द की 
स्थिति में पहुँच जाएगी। पुरुष के शमन वाला भाव स्त्री में नहीं होता। उस चरमता पर 
पहुँचकर भी जब पुरुष को वह जिज्ञासामय पाती है तो वह अवाक्‌ हो जाती है। तभी तो 
पण्डित शिवशंकर आचार्य के पूछने पर कि गायत्री ! यह क्या? तो वह मात्र इतना ही डूबे- 
डूबे स्वर में कह सकों कि-'कुछ नहीं!! और भावना की जिस गहराई में अपने उफनाते 
स्वत्व के ज्वार की सारी लहरों को जब समेटना पड़ा तो कुछ उर्मियाँ आँखों से छलक उठीं, 
जिनका निश्चय ही कोई अर्थ नहीं था। लहरों के झाग का जैसे एक सफखण्डी महल था जो 
जेशा सा भी स्पर्श नहीं सहन कर सका। तभी यात्रा भी तो समाप्त हो गयी थी। 

पर यदि पण्डित शिवशंकर आचार्य उनकी देह की पुकार भर होते तो वह इस 
अवमानना के बाद समाप्त हो जातीं परन्तु क्रमश: वह उनके स्वत्व की, अस्मिता की 
आवश्यकता बन गये थे। भागवत के श्रीकृष्ण के स्वरूप, लीलाभाव, रास-क्रौड़ा के प्रति हम 
कैसे आकुल हो जाते हैं कि जैसे अभी भी वृन्दावन मे यमुना तट के करील-कुंजों में, कदम्ब 
के नीचे बेठे बाँशी में रह-रह कर आपका ही नाम वह बजा रहे हैं। यह नाम बजाना भी तो 
पुकारना ही है। और हम वहीं बैठे-बैठे अपने समस्त स्वत्व से, रोम-रोम से इस पुकार के 
प्रति कैसे आमूल विह्नल हो जाते हैं, जबकि न कहीं कृष्ण हैं, न वृन्दावन है और न ही कोई 
बाँशी संकेत-स्थल पर बैठी हुई आपका नाम टेर रही है। बस, यही आकुलता, ऐसी ही 
बिह्लता पण्डित शिवशंकर आचार्य को लेकर श्रीमता गायत्री देवी उपाध्याय के स्वत्व में, 
अस्मिता में होती है। तब भला वह इसे अवमानना क्यों मानेंगी? वह तो भोग हैं, प्रसाद बनने 
के लिए। मूर्ति के सामने रखे भोग को अपनी कोई निजी अपेक्षा नहीं होती, बस वह तो 
के प्रस्तुत है। इसके बाद उसकी सत्ता ' प्रसाद' बनकर वितरित होकर विलीन हो जाने में 
ही है। 

और जिस दिन पण्डित शिवशंकर आचार्य तीर्थयात्रा पर जा रहे थे तो वह कुछ क्षण को 
देह के स्तर पर अवश्य विचलित हुई थीं परन्तु तत्क्षण अपनी भूल ठीक भी कर ली थी। तभी 


११४ ॥ उत्तरकथा ॥ 


तो जब पण्डित शिवशंकर आचार्य अपने को पृथक्‌ कर रहे थे और पूछा था कि कहाँ जा रही 
हो? तो वह 'कहीं नहीं' के अतिरिक्त और कुछ उत्तर नहीं दे सकी थीं। कितना अजीब प्रश्न 
था। जो जा रहा था वह न जानेवाले से पूछे रहा था कि कहाँ जा रही हो? उस क्षण वह 
उठकर इसलिए चल दी थीं कि उनके छोटे से न जाने के कारण किसी का बड़ा जाना कहीं न 
रुक जाए। हालाँकि वह यह अच्छी तरह समझ चुकी थीं कि पण्डित शिवशंकर आचार्य सब 
कुछ के बाद भी निर्मम रूप से आत्मनिष्ठ हैं और कर्त्तव्यनिष्ठ भी हैं। यह मानवीय चरित्र की 
कैसी विषमता है कि जितना जानना होता है उतना ही पानी गहराता जाता है। किसी दिन भी 
श्रीमती गायत्री देवी उपाध्याय यह नहीं जान पाएँगी कि लाख निस्पृह् हों पण्डित शिवशंकर 
आचार्य, तब भी उन्हें कुछ तो हुआ होगा। विदा के पूर्व के उस अन्तिम बिन्दु के विभिन्न 
छोरों की ओर दोनों ने चलना आरम्भ किया था। दोनों ने ही चलने के लिए पहले एक ही 
कदम चला होगा परन्तु एक के आगे धरती खुलती ही गयी होगी जबकि दूसरे के सामने भी 
कुछ खुला जरूर पर वह धरती न होकर केवल स्मृतियाँ थीं। श्रीमती गायत्री देवी उपाध्याय 
का चलना स्मृतियों की प्रदक्षिणा करना जैसा था जबकि पण्डित शिवशंकर आचार्य का चलना 
स्मृतियों को लाँघने जैसा ही था। 

सच, 'मिठबोला' सज्ञा क्या गलत थी पण्डित शिवशंकर आचार्य के लिए? रागात्मकता 
समझ में आती है, वेरगग्य समझ में आता है पर यह रागात्मक वैराग्य!! कोई क्‍या समझे? 
जाने के दिन श्रीमती गायत्री देवी उपाध्याय ने स्टेशन के लिए पालकी भी तेयार करवा ली 
थी। बाल, जो कि वर्षो से अमोडया [कामचलाऊ जूडा] बाँधते-बाँधते 'चूल' हो गये थे 
परन्तु उस दिन उन्हें शीशे के सामने ख़ड़े होकर जूड़े के केश बनाया था। शीशे में उस दिन 
ध्यान से देखा तो लगा कि वर्षों से बिना काजल के नयन, कैसे खुले-खुले सूने से उदास लग 
रहे थे। तभी जैसे किसी ने बड़ी जोरों से बरजा कि इस पुष्प-भाव से वह कहाँ, क्‍यों और 
किसके लिए जा रही हें ? एक वह व्यक्तित्व है कि जो अपने मन पर से भी सब कुछ उतार 
कर जा रहा है ओर एक तुम हो कि सब कुछ उतार कर न जाने किस मृगमाया के पीछे 
आकुल हो। और मन छि: छि: कर उठा। वह एकदम निढाल भाव से आकर दीवान पर बैठ 
गयीं। सारी देह कस कर निचोयी गयी धोती सी ऐंठ रही थी। वह वैसे ही बैठे हुए 
अनुपस्थित हो गयीं और जब अवन्ती ने बताया कि पालकी कब की तैयार है तो वह मात्र 
इतना ही कह सकीं-' अवन्ती, कहारों को छुट्टी दे दो। कहीं नहीं जाना है।' नौकरानी ही क्‍या 
बल्कि वह स्वय ही अपना आचरण नहीं समझ पा रही थीं कि वह जाकर, नहीं जा पा रही 
हैं या न जाकर, जा पा रहो हैं। हाँ, स्टेशन से लौटकर दुर्गा ने बताया कि “दादा चले गये।' मुँह 
से तो दुर्गा ने मात्र इतना ही कहा पर उसके नेत्र अवश्य कुछ और भी कह रहे थे, लेकिन 
क्या?? 


॥ उत्तरकंथा ॥ ११ ४५ 


उसके बाद? 

उसके बाद, सामान्य सी सूचना आयी, जो सभी को आयी कि हरिद्वार पहुँच गये हैं। हाँ, एक 
पत्र में ऋषिकेश, मुनी की रेती, लक्ष्मण-झूला तथा आरम्भ होते हुए हिमालय का थोड़ा वर्णन 
था पर ओर कुछ नहां। यह भी लिखा था कि दो-चार दिनों में ही उत्तराखण्ड की यात्रा 
पर चले जाएँगे। यात्रा जमनोत्री की ओर से प्रारम्भ करेंगे। तब पता नहीं कब और कहाँ रहें। पत्र 
दे पाएँ कि नहीं, नही जानते। 

उसके बाद? 

उसके बाद कोई सुगबुग नहीं।एक दो तीन चार पता नहीं एक दिन कितने वर्ष हो 
जाएँ। धप्ती लॉघनेवाले का तो यात्रान्त होता है परन्तु जो काल लाँघना चाहता है, जो स्वयं 
समय पर ही चल रहा हो, जो स्वय सत्ता हो गया हो वह यात्रा और उसके अन्त को भी 
लाँघ जाता है। हमारे और उसके बीच अपेक्षाओं की कोई समानता नहीं रह जाती है। वह 
केवल भविष्यत्‌ को देखता हैं। विगत तो पैरों को थकान बन कर पीछे छूटता जाता है। 


आज सर्वपितृ अमावस्या के दिन श्रीमती गायत्री देवी उपाध्याय न जाते क्‍यों, बल्कि 
अकारण ही उद्विग्न हो उठीं। नीचे के तल्ले में और वर्षो की भाँति ही पूजा-पाठ पूरी 
शास्त्रीयता के साथ पण्डित नारायणजी पण्ड्या करवा रहे थे। औपचारिकतावश वह बड़ी 
मुश्किल से दो-एक बार नीचे थोडी देर को गयीं अवश्य थीं पर उन्हे मानसिक उलझन हो 
रही थी। कारण तो स्पष्ट नही था परन्तु न जाने क्यो अपन को निपट अकेला बनाकर दीवान 
पर लेटे गहने को मन कर रहा था। वह जितना ही अपने को मसहेजने की चेष्टा कर रही थीं 
उतनी ही कह बिखरती लग रही थी। वह जान रहीं थीं कि ऐसे वह कभी न तो उद्विग्न 
होती हैं और न ही कभी लेटती हे पर उन्हें भीतर से थरथराहट लग रही थी। नीचे से 
लोटकर वह थोड़ी देर को खिड़कियो से आश्विन आकाश देखने लगतीं। कैसी स्फाटिक 
बिल्लौरी धूप फैली हुई थी जिसमें मक्खी भी उड़ते हुए स्पष्ट दिखलायी दे रही थी। कभी 
सुदूर में सारस-मिथुनो को लम्बी यात्राओं पर जाती देखतोीं तो लगता कि यदि वह खिड़की 
कस कर न पकड़े रहेंगी तो अभी तत्काल उनके भी डैने ६ आएँगे और “उसे' खोजने निकल 
पडेगी। किसे? पता नही अब कहाँ होगे। 

दुर्गा ने जब कई बार देखा कि मासीमाँ थोडी देर को आती हैं और चली जाती हैं ओर 
जिस प्रकार उड़ी-उड़ी सी लग रहीं हैं तो निश्चित हो तबीयत खराब होगी, नहीं तो वह 
कभी ऐसा नहीं करती हैं। अत: जब दो तीन बार ऐसा हुआ तो वह भी उनके पीछे-पीछे 
चल दी! जब वह ऊपर पहुँची तो देखा कि मासीमाँ मसनद से टिकी लेटी हैं। इस तरह स्वत: 
बने उसने उन्हें कभी लेटे नहीं देखा था। आज उसे पहली बार मासीमाँ एक व्यक्ति लग रही 


११९६ ॥ उत्तरकथा ॥ 


थीं। हॉल की प्रशस्तता तथा ऊँचाई वाले फैलाव में मासीमाँ अकेले भाव से लेटी थीं। दुर्गा को 

लगा कि अपने को सर्वथा पृथक्‌ करके तो बच्चे ही लेटते हैं। मासीमोँ के इस शिशुत्व के प्रति 

दुर्गा को बहुत राग हो आया। वह शायद आँखें मूँदे थीं और दुर्गा बहुत हौले से चलकर आयी 

थी अतः मासीमाँ को उसका आता नहीं मालूम हो सका था। वह अभी पास जाकर बैठी ही 

थी और वह उन्हें पीठ ओर से सिर से पैर तक देखने जा ही रही थी कि मासीमाँ ने तद्बत 

लेटे हुए ही कहा, 

-- कौन? दुर्गा? 

--- आपकी तो पीठ थी तब भी कैसे जाना? 

-- दुर्गा! स्त्री की तो पूरी देह ही आँख होती है परन्तु विधवा का तो पूरा स्वत्व ही 
आँख होता है। स्त्री कभी भी निश्चिन्त नहीं हो सकती! 

दुर्गा को लगा कि मासीमाँ किसी कारणवश विजश्षुब्ध हैं। पूछने पर वह कभी भी इस विश्षुब्ध 

होने का कारण नहीं बतलाएँगी। लेकिन वह कौन हो सकता है? ऐसे तो वह कभी क्षुब्ध नहीं 

होतीं, तब आज ही क्या हो गया ऐसा? 

-- सिर दुख रहा है क्या? 

-- यह तुमसे किसने कहा? 

यह इस बीच मसनद से पीठ टिका प्रकृतिस्थ होने की चेष्टा में लग गयीं। लेकिन क्या मनुष्य 

का मन उसकी भूषा होता है जो इधर-उधर से कस-कसाकर ठीक कर लिया? दुर्गा ने पूछा, 

-- तो फिर आप पूजा म बैठ क्‍यों नहीं पा रही हैं? ऐसा तो आपको कभी नहीं देखा। 

यह बहुत ही फोका हँसते हुए बोलीं, 

-- पिछले वर्ष से इस वर्ष में अधिक बूढ़ी नहीं हुई क्या? 

-- दादा आपके बारे में सच कहा करते थे मासीमाँ! 

पण्डित शिवशंकर आचार्य का सन्दर्भ आते ही वह एकदम ठण्ढी हो गयीं। उन्हें सच में लगा 

कि वह अवचेतन में इसी नाम को लेकर तो अव्यक्त उदासी अनुभव कर रही थीं। दुर्गा ने यह 

नाम क्या ले लिया जैसे अँधेरे कमरे में भक्क से किसी ने प्रकाश कर दिया हो। वह अभी तक 

इस नाम को लेकर स्वत: बनी हुई थीं। चूँकि लोगों की उपस्थिति इस निजी स्मरण में बाधक 

लग रही थी इसलिए वह ऊपर चली आती रही हैं। हालाँकि वह इस नाम को, इस नाम के 

साथ जुड़ी स्मृतियों को केवल अवचेतन में रखे हुई थीं, चेतन स्तर पर तो वह केवल उदास 

थीं परन्तु फिर भी वह अपने ही साथ छल करती रहीं कि वह किसी दूसरे कारण से दुःखी 

हैं। यह नहीं कि ऊपर के इस एकान्त में वह कुछ अधिक सुविधा अनुभव कर रही थीं 

बल्कि सच तो यह है कि यहाँ एकान्त में पहुँचकर वह एक ऐसी चुम्बकहीनता में अपने को 

हताश तिरा पाती कि जैसे वह अपने मन, देह और इन्द्रियों को उतार कर केवल- हैं। क्या हैं, 

यह नहीं जानतीं। एक ऐसी सत्ताहीनता की प्रतीति उन्हें लगती रही कि जिसमें केवल न 

होनापन ही शेष है। वह देश को याद करती हैं तो समय उपस्थित हो जाता है और समय 

को पकड़ती हैं तो देश खिलखिलाने लगता है। . 


॥ उत्तरकथा ॥ १९७ 


श्रीमती गायत्री देवी उपाध्याय ने दुर्गा को बात पर न कोई जिज्ञासा दिखायी और न उत्सुकता 
ही तो दुर्गा ही बोली, 

-- आपने पूछा नहीं मासीमाँ! कि दादा आपके बारे में क्या कहा करते थे? 

-- दुर्गा ! सुना नागेश्वर भैया पण्ड्याजी से किसी व्यवसाय के बारे में पूछने गये थे। 

-- आपको नर्मदा-मासी ने बताया? 

--- बताया तो दोनों ने ही। 

-- _ तब कक्‍्य॑े पूछ रही थीं? 

-- तुम भी तो गयी थीं साथ में? 

--- हाँ, गयी तो थी। यह सब आप क्‍यों पूछ रही हैं? 

-- कुछ नहीं, ऐसे ही पूछ रही थी। 

दुर्गा समझ गयी कि यह प्रसंग तो पूर्व-प्रसंग से बचने के लिए चलाया था, लेकिन क्‍यों? 
मासीमाँ कभी दादा के बारे में कोई बात नहीं करतीं जबकि दादा जब थे तो दादा ही नहीं, 
मासीमाँ भी खूब बातें करती थीं। दादा के जाने के बाद से मासीमाँ वैसे भी पहले से कुछ 
अधिक अन्तर्मुखी हो गयी हैं। क्‍या इन दोनों स्थितियों में कोई सम्बन्ध है? लेकिन क्या? 
क्या यह सम्भव है? क्या? किस सम्भावना के बारे में बह सोच रही है?... यही कि क्या 
दादा, मासीमाँ. छि; छि:, वह कितनी पापिष्ठा है जो ऐसे पितृतुल्य भाई और मातृतुल्य 
मासीमाँ के बारे में ऐसी बात वह सिर से पैर तक अन्दर ही अन्दर काँप उठी। 

श्रीमती गायत्री देवी उपाध्याय ने कहा, 

- सुनती हूँ पण्ड्याजी को कोई सिद्धि प्राप्त है। 

-- आप भी अपनी जन्म कुण्डली दिखाना चाहती हैं क्‍या: 

--+ भविष्य जीवितों का होता है दुर्गा।. 

श्रीमती गायत्री देवी उपाध्याय को लगा कि यदि वह वाक्य पूरा करती हैं तो यह तो अपने 
को दुर्गा को सौंपने जैसा हो जाएगा, और भला यह उन्हें कैसे स्वीकार हो सकता था? साथ 
ही वह वाक्य को अधूरा भी नहों छोड़ना चाहती थी ताकि दुर्गा उसे अपने ढंग से कहीं पूरा 
न कर दे। परन्तु उन्हें यह भी लगा कि वाक्य अधूरा छोड़ना अधिक श्रेयस्कर है बनिस्बत पूरा 
करने के, क्योंकि वह बोलकर अपनी वास्तविकता जितनी अधिक ढाँकेंगी वह उतनी ही 
अधिक उजागर होगी। दुर्गा को समझते देर न लगी कि मासीमाँ का यह पूछना-करना मात्र 
सौजन्यतावश ही है, अन्यथा यह जिस 'मनःस्थिति और उदासी में हैं उसमें कुछ भी करना 
सुहा नहीं सकता। मासीमाँ के बारे में हर बार सोचते हुए वह जिस बिन्दु और व्यक्ति पर 
पहुँचती है तो उसे पाप-बोध घेर लेता है, परन्तु उसे यह भी लगता है कि जिस उदास 
मानसिकता पर यह रागात्मकता होगी वह व्यक्तित्व की 'लोकोत्तर भूमि ही होगी। प्रगाढ़ 
साब्रिध्य का आनन्द सम्भोग को नगण्य बनाता है। जब हम अपनी सारी इन्द्रियों से निकलकर 
किसी वस्तु, भाव या व्यक्ति को देखते, सुनते या अनुभव करते हैं और तब जो आनन्द होता 


११८ ॥ उत्तरकथा ॥ 


है वही लोकोत्तर है। इन्द्रियों द्वारा संप्रेषण या ग्रहण इन्द्रियों पर जाकर समाप्त भी हो जाता है 

इसलिए इन्द्रियों की पुकार हमें विनष्टि की ओर ही ले जाती है, परन्तु सान्रिध्य हमें सम्पन्न 

बनाता है क्योंकि उसमें जुड़ने का, वृद्धि का भाव उत्पन्न होता है। 

दुर्गा बोली, 

-- क्‍या आपको भी लगता है मासीमाँ। कि इस सृष्टि के क्रम में जो व्यवस्था है, 
सुनिश्चितता है उसमें भी कभी-कभी भूल चूक हो जाती है? 

दुर्गा के इस प्रश्न पर श्रीमती गायत्री देवी उपाध्याय थोड़ा चौंकीं क्योंकि उन्हें इस प्रश्न-कथन 

में कुछ ध्वनियाँ, साथ ही कुछ इतर प्रतिगूँजों का भी, भले ही क्षीण सा हो, आभास मिला। 

साथ ही उन्हें यह भी लगा कि इस प्रश्न-कथन में दुर्गा का अवश्य ही कुछ प्रयोजन है। 
लेकिन क्या? कौन सा प्रयोजन हो सकता है? वह स्पष्ट नहीं समझ पा रही थीं। तब भी 
बोलीं, 

-- तुम्हारे इस कथन का अर्थ क्रया है? 

-- अव्यवस्था के बिना व्यवस्था शायद सम्भव ही नहीं। 

-- अपने बड़दा की भाँति तुम भी तात्त्विक बातें कर लेती हो। 
और वह स्वल्प हँस दीं। इस छोटे से हँसने से भी वह अपने भीतर के तनाव में कमी 
अनुभव करने लगीं दुर्गा ने लेकिन उन्हें सुना नहीं शायद, वह बोली, 

--- आपने जवाब नहीं दिया परन्तु मुझे ऐसा लगता है कि प्रकृति, सृष्टि भी अपने स्वरूप, 
व्यवहार और आचरण में हम मनुष्यों की भाँति ही भूलें करती हैं। सुधार करती हैं कि 
नहीं, पता नहीं। 

-- लगता है तुम्हारे अन्तर में कुछ मँथ रहा है। 

-- सम्बन्ध तो सामाजिक विधान के कारण बनते हैं परन्तु ये नेसर्गिक भी हों यह कोई 
आवश्यक नहीं। इस विराट फैलाव में यह भी तो सम्भव है कि जिसे यहाँ होना चाहिए 
वह कहीं और जगह पर है और बाध्यतावश वह वहाँ बना रहता है। फलत: वह वहाँ 
बना रहने पर भी न होने जैसा ही रहता है।... पर मान लीजिए किसी तरह ये स्थान 
बदल जाएँ, तो क्या हो? यही न कि प्रकृति तो अपना नैसर्गिक सन्तुलन पा जाएगी 
परन्तु सामाजिक विधि-विधान चौंक उठेगा कि नहीं, यह अनैतिक है। 

श्रीमती गायत्री देवी उपाध्याय दुर्गा के इस कथन को लगभग पूरी तरह समझ ले गयी थीं कि 
इस वाक्य का मूल ओर वास्तविक अर्थ क्‍या है, शायद इसीलिए उन्हें बहुत असुविधा भी 
होने लगी। कहीं यह दुर्गा उनके और अपने बड़दा के बारे में तो नहीं कह रही है?... क्या 
दुर्गा यह जान ले गयी है कि वह उसके बड़दा के प्रति आकर्षित हैं? उन्हें लगा कि यदि ऐसा 
है तब तो बह दुर्गा के सामने निरावरण जैसी हैं... नहीं, नहीं, ऐसा कभी नहीं हो सकता। 
स्त्री निरावरण तो अपने पति के सामने भी नहीं होती।... कहीं उन्हें भ्रम तो नहीं हो रहा है? 
लेकिन यह भ्रम नहीं हो सकता। स्त्री भले ही कोई पुस्तक, शास्त्र या शिलालेख न पढ़ पाये 
पर किसी की आँखों की लिखाबट को पढ़ना, वह भी सटीक रूप में, उसके लिए उतना ही 
निसर्गदत्त है जैसा कि जानवरों का जन्मना तैरना। 


॥ उत्तरकथा ॥ ११६ 


-. तुम्हें कभी इतना उद्वेलित नहीं देखा, क्या बात है? 


_- मासी माँ। में नहीं जानती कि जो मैं कहना चाहती हूँ वह कभी कह भी पाऊँगी कि 
नहीं क्योंकि कई बार प्रकृति के सन्तुलन और सामाजिक दृष्टि या विकास में विरोध 
तक होता है फलत: जो प्रकृति की दृष्टि से नैतिक लगता है बह सामाजिक मानदण्डों 
पर अनैतिक भी लगता है। कितना अजीब है न कि मनुष्य मन से तो प्रकृति की भाँति 
आचरण करना चाहता है परन्तु देह से सामाजिक प्रतिमानों से आचरण करना पड़ता है। 
मारसीमाँ । प्रकृति बडी है या समाज? प्रकृति की पुकार वास्तविक है या सामाजिक 
बन्धन? 

श्रीमती गायत्री देवो उपाध्याय को स्पष्ट लग गया कि दुर्गा अब कहने के उस बिन्दु पर आ 

गयी है से सुनना उन्हे लाख प्रिय लगे, परन्तु सुन थाने की कल्पना मात्र से वह॑ सिहर 

उठीं। यदि दुर्गा ने थोडा सा भी और स्पष्ट कर दिया तो श्रीमती गायत्री देवी उपाध्याय उस 
क्षण के बाद किसी दूसरे का क्‍या बल्कि स्वय का हो साक्षात्‌ नहीं कर पाएँगी। उन्हें लगा कि 
दुर्गा उन्हे वग्त्रों के भीतर तक देख रही है। वह आपाद मस्तक पसीने से लथपथ हो उठीं। 

दुर्गा बोलते समय अपने हो मे डूबी हुई थी। समय को भेदते हुए देखनेवाला व्यक्ति किसी 
अन्य को नहीं देख पाता परन्तु ज॑से ही विचागे से बाहर निकली और मासीमाँ को देखा तो 
कुछ क्षण तो बह निर्वाक देखती रही और जब तक सचमुच में मासीमाँ उसे दिखलायी दीं 
तो वह तथार्थ पर वेसे ही लौटी जेसे कि व्यक्ति जल को ठेलकर ऊपर आता है। देखा कि 
मासीमाँ सफेद पड गयी है। उन्हें इतना हताश तथा आहत पहले कभी नहीं देखा था। वह 
भाषा ही नही बल्कि अभिव्यक्ति की दृष्टि से भी पूरी तरह निचुडी लग रही थीं। अन्यथा 
सामान्यत* तो उनकी ओर टेखना ऐसा ही लगता है जैसे कि आप शारदीय धूप मे झील का 
पारदर्शी नीला जल देख रहें हैं। उन्हें देखना, उनसे बातें करना माधव- भाव जगाता है। उनसे 
बाते करना तो बहुत ही कोमल स्पर्श की प्रताति कराता है। सामने बैठी, मासीमाँ को देखकर 
हमेशा ताजे फलों की उपस्थिति ही नहीं बल्कि उनके आस्वाद का भी आनन्द मिलता है.. 
परन्तु इस ममय तो वह अपनी डोरी मे झूल आये चित्र सी लटकी दिख रही थों। दुर्गा को 
लगा कि उससे भारी भूल हो गथी। कसी के मन को बूझना एक बात है परन्तु उसे भाषा दे 
देना सर्वथा अप्रिय है। यह भी एक प्रकार की अनैतिकता है। शायद मासीमाँ इतनी हतप्रभ 
इसीलिए है कि उसने उनके मन को भाषा दे दी। कोई भी नारी यह नहीं पसन्द करती कि 
उसकी सहज नारीगत दुर्बलता को प्रिय व्यक्ति के अतिरिक्त कोई तोसरा जाने। ऐसा तीसरा 
व्यक्ति कोई भी हो, अवाछित ही होगा। दुर्गा को लगा कि >मने जीवन में पहली बार पाप ही 
नहीं किया बल्कि किसी की पवित्र ऐकान्तिकता में न केवल ताकझाँक ही की बल्कि उसे 
भाषा भो दे डालो। भ्रूणहत्या और कया होती हैं। उसे किसी के पवित्र सम्बन्धों को लेकर इस 
प्रकार विचार-विमर्श करने का क्‍या अधिकार था? क्या? क्‍या वह मासीमाँ के विश्वास का 
अतिक्रमण नहीं है? क्‍या इसी दिन के लिए वह मासीमाँ के इतने निकट हुई? लेकिन सच 
में दुर्गा ने कुछ कहा क्या? बनो नहीं, अभिधा ही कथन नहीं होता। अभिधा तो कह दिये 
जाने पर समाप्त हो जाती है। गूँज, प्रतिगूँज उत्पन्न करना तो व्यंजना को आता है। अभिधा तो 


१२१० ॥ उत्तरकथा ॥ 


सहला दिये जाने पर सहन हो जाती है परन्तु व्यंजना तो टूट गया काँटा होती है तो भीतर ही 
भीतर सालती ही जाती है। 


दुर्गा हठातू उठी। उसके हठात्‌ उठ पड़ने में वस्तु के हठात्‌ गिर पड़ने का भाव ही ज्यादा था। 
वह बोली, 


-- मासीमाँ! आप... आप दुर्गा को कभी क्षमा न करना। 


दुर्गा के हठात्‌ उठने और यह कहने के पूर्व श्रीमती गायत्री देवी उपाध्याय अपने अन्तर के 
जलों को ऊपर तक थरथराने से रोकने में लगी थीं। उन्हें वह आसन्न आशंका ही खाये जा 
रही थी कि यदि दुर्गा ने उनके और पण्डित शिवशंकर आक्तोर्य की रागात्मकता को और 
अधिक स्पष्ट कर दिया तो क्या वह इस स्थान से कभी उठ भी पाएँगी? वह कस कर जबड़े 
बन्द किये बेठी थीं। कानों में झन्नाहट इतनी थी कि वह निर्जीव हो रही थीं। यदि कोई उन्हें 
छू देता तो वह कटे हुए पेड़ सी चूँ-चूँ करती ढह पड़तीं। परन्तु जब दुर्गा हठात्‌ उठी और 
थरथराते हुए उसने मासीमाँ से क्षमा माँगते हुए कहा तो उन्हें लगा कि वह जल में नीचे 
अवश्य पहुँच गयी थीं परन्तु सर्वथा डूब नहीं पायीं। पास में खड़ी दुर्गा के झुल आये हाथ को 
अपने हाथों से थमाकर सहलाते हुए वह बोलीं, 
-- दुर्गा! मैंने तुम्हें सच में अपनी बेटी ही माना है? 
-- तभी तो.. तभी तो मासीमाँ। मैं क्षम्य नहीं हैँ। 
और दुर्गा विहल हो आयो। श्रीमती गायत्री देवी उपाध्याय ने खड़े होकर उस बिह्नला दुर्गा 
को अपने से सटा लिया। दुर्गा मासीमाँ के सीने पर सिर धर कर वैसे ही फूटी पड़ रहो थी 
जैसी कि विह्लला बेटियाँ अपनी माँ के सामने होती हैं। वर्षों बाद दुर्गा, बेटी बनी हुई थी। 
अपने सीने पर सिर रगड़ती, स्वयं से झगड़ती दुर्गा के सिर को वह अपने दोनों हाथों में थामे 
स्वयं भी तो विह्ल हो रही थीं। बहुत ही रुँधे कण्ठ से वह कनबतिया के ढंग पर कहती जा 
रही थीं, 
-- में जानती हूँ दुर्गा! तुम क्या कहना चाहती रहीं... पर... दुर्गा अच्छा हुआ कि तुमने उसे 
कोई भाषा नहीं दी.. दुर्गा! तुम्हारे बड़दा... !! 

दुर्गा ने उसी प्रकार सटे हुए ही अपने बालों में अनुभव किया कि मासीमाँ की आँखों से आँसू 
टपक पड़े हैं। मासीमाँ ने अपने आँसुओं से अपनी इस बेटी का अभिषेक किया- भाषा वाले 
आँसुओं से... वह नहा उठी। कमरे में ऐसी निस्तब्धता थी, उन दो का ऐसा अभिन्न एकान्त था 
कि प्रकाश भी शब्द करता लग रहा था। दुर्गा ने मासीमाँ को एक क्षण को देखा। आँसू से 
लबालब भरे नेत्र कितने अप्रतिम होते हैं यह उसे पहली बार लगा : वह उन आँखों में ही 
नहीं बल्कि मासीमाँ में झाँकते हुए बोली, 

“-. मासीमाँ! 
बुदबुदाता हुआ यह सम्बोधन, पता नहीं क्‍यों उन तक पहुँचने में थोड़ा समय लगा। उन्होंने 
इस बीच अपने को पूर्ण रूप से सहेज लिया था यह उनके सिर पर पल्लू लेने के ढंग से स्पष्ट 
था परन्तु वह अभी भी पूरी तरह जल से बाहर नहीं हुई थीं। नहाने के बाद, जल से बाहर 

निकलते समय भी जल आप पर झर रहा होता है, बस वैसे ही जल श्रीमती गायत्री देवी 

उपाध्याय के मन और स्वत्व पर से झर रहा था, बोलीं, 

-- नहीं दुर्गा! नहीं, कितना ही रम्य एकान्त हो अपने ही को उसे देखने में लाज लगती 
है इसीलिए दुर्गा! बोली नहीं. लो, मैं भी कैसी हूँ। पता नहीं नीचे सबके भोजन 
आदि का प्रबन्ध गोविन्द ने किया कि नहीं 

और अपने को चुराते हुए वह चलने की उद्यत हुई तो दुर्गा ने थोडा हँसते हुए कहा, 
मासोमों। कोई आपका प्रेम न करे यह सम्भव नहीं 

वह भी हँस दो कहना तो गलत होगा पर कुछ-कुछ ऐसा ही हुआ, बोलीं, 
यह +ही कहा कि बडदा 

और ऐसे ही समयों पर अधूरे वाक्य पूरे लगते है। 


पण्डित त््यम्बक शुक्ल और दुर्गा, फ़ूफा पण्डित नारायणजी पण्ड्या और बुआमाँ श्रीमती 
यमुनादेवी पण्ड्या के यहाँ सती-दरवाजे चले जा रहे थे। शुक्ल-परिवार से ही तो निकट का 
सम्बन्ध था तब भी दोनों परिवारों में नित्यप्रति का क्या बल्कि कहना चाहिए कि गाहे-बगाहे 
का आना-जाना भी मुश्किल से ही था। इसका अर्थ यह नहीं था कि आपस में किसी प्रकार 
की कोई परिवारिक कटुता या कोई मनोमालिन्य था। बस, पण्डित नारायणजी पण्ड्या अपनी 
ससुराल नहीं जाते थे। वैसे यह सर्वधा अकारण ही था, सो भी नहीं। परिवारों में, कुटुम्बीजनों 
में लेन-देन, गहनों- कपड़ों, आगत-स्वागत को लेकर प्राय: कहा-सुनी, मनमुटाव होते ही रहते 
हैं तब भी आने-जाने, लेन-देन का लोकाचार तो बना ही रहता है। श्रीमती यमुना देवी 
पण्ड्या के गहनों को लेकर जो घटना घटी उसे देखते हुए यही कहा जा सकता है कि कोई 
दूसरा होता तो कहा-सुनी, लड़ाई-झगड़े के बाद सुलह-सफाई हो गयी होती और फिर सब 
वही सामान्य आना-जाना चलने लगता। परन्तु पण्डित नारायणजी पण्ड्या इस घटना से दुःखी 
नहीं आहत हुए थे अतः भानजे त््यम्बक के विवाह को छोड़कर फिर कभी अपनी ससुराल 
नहीं गये और न किसी प्रकार की इस बारे में उस परिवार के किसी सदस्य से चर्चा की। 
श्रीमती यमुनादेवी पण्ड्या अवश्य अपने भाई पण्डित महादेव शुक्ल के लिए यदा-कदा अपने 
मायके जाती-आती थीं लेकिन जबसे उनकी भी मृत्यु हुई तो वह भी छूट गया। भाभी, 
श्रीमती कृष्णादेवी -शुक्ल से विशेष कोई आत्मीयता रही ही नहीं और उस दुर्घटना के बाद से 
तो श्रीमती यमुनादेवी पण्ड्या ने सिवाय बोलचाल के और कोई सम्बन्ध रखा भी नहीं। 

ऐसी मानसिकता में जब बुलाया गया तो पण्डित ज्यम्बक शुक्ल और दुर्गा का चौंकना 
स्वाभाविक हो था, क्योंकि ऐसा कभी पहले नहीं हुआ, तब? बहुत सोचने पर भी। दोनों 
किसी निष्कर्ष पर नहीं पहुँच सके तो सब कुछ जाकर मालूम हो जाएगा, पर छोड़ दिया। 
चूँकि यह भी कहलाया गया था कि निश्चिन्त होकर आराम से ही आएँ इसलिए सारा खाना- 
पीना, उठाना-धरना करते-कराते रात के आठ, साढ़े आठ तो बज ही गये। श्रीमती कृष्णादेवी 

शुक्ल की मृत्यु के बाद से घर को अकेले, बच्चों के भरोसे छोड़कर कहीं नहीं गयी होंगी, 
अत: चलते-चलाते कान्ता -कुन्तो को दरवाजा बन्द रखने के लिए खूब सहेज आयी थीं। 

सड़कों पर तो बिजली आ गयो थी परन्तु गलियों में, सेरियों में अभी भो वे ही मिट्टी 
के तैल के लैम्प, कुष्पियाँ, ढिबरियाँ काम में आ रही थीं। शाम को म्यूनीसीपाल्टी का आदमी 
[ प्राय: यह काम नाई ही करते थे] आधेवाले कटे कनस्टर में तैल लटकाये, कन्धे पर 
सीढ़ियाँ लिये आता। लैम्प-पोस्ट से सीढ़ी टिका कर चढ़ता और तब लैम्प की सफाई बगैरा 
के बाद नाप कर तैल भर देता और जला कर रख देता। समीं साँज्ञ से जलनेवाले ये लैम्प- 
ढिबरियाँ बमुश्किल आधी रात तक जलते, बाकी की रात आप जानें, आपका काम जाने। इन 
लैम्पों-ढिबरियों के जलने से गलियों में प्रकाश तो कम ही होता, हाँ प्रकाश की गलतफहमी 
अवश्य बनी रहती। सूनी सेरियों, गलियों में जलती लैम्प ऐसी लगती जैसे कोई पीली आँख 
आपको देख रही है। हाँ, इतना जरूर था कि आप किसी आते-जाते से टकराने से अवश्य बच 
जाते, बस। 

दशहरा- दिवाली पास आ गये थ। घरों की रंगाई-पुताई, दरवाजों-खिड़कियों-बारजों का 
तैल-पानी या तो हो चुका था या हो रहा था इसलिए पूरी गली में ताजे पुते चूने की और तैल 
की गन्ध आ रही थी। पुते हुए घर उस अँधेरे में भी खिलखिलाते लग रहे थे। कंठाल की ओर 
निकलने वाली गोविन्दजी की यह गली सराफे और आढतियों के सेठों की थी इसलिए यहाँ 
बड़ी-बड़ी हवेलियाँ थीं, जिनमे नीचे इन सेठों की गहियाँ होती हैं। काली लकड़ी की 
मेहराबों वाले दालानों की ये गद्दियाँ इस समय भी खूब सफेद चादरोंवाले गादी-तकियों में 
इसलिए लकदका रही थीं क्योंकि बीच -बीच में चोकियों पर रखी पीतल को बड़ी-बड़ी 
परातों में कई बत्तियोंवाली बड़ी-बड़ी समइयाँ [दीपाधार] जल रही थीं जिन पर मलमल के 
खूब बड़े -बडे से बारीक कनटोप ढँकने के लिए रखे हुए थे। मलमली कनटोपों से छन कर 
आता प्रकाश कैसा मुलायम मक्खन जैसा हो ता है। चूँकि इन दिनों वर्षा के बाद खूब कोड़े- 
पतगे हो जाते हैं और वे रात भर जलने वाली इन समइयों पर टूट पड़ते हैं। अत: उन कोड़ों से 
बचाने के लिए मलमल के ये कनटोप ढाँके जाते हैं। गो त्रिन्दजी वाले वैष्णव मन्दिर में अभी 
“शयनारती ' नहीं हुई थी इसलिए गले का मलमली दुपट्ट। एक हाथ से थामे, तेज-तेज जाते 
वैष्णवजन, सेठ मन्दिर की ओर दिख रहे थे। आपस में 'जय श्री कृष्ण” कहना भी सुनायी दे 
रहा था। किसी दुमंजिले की खिडकी से हारमोनियम पर “देवा लंबोदर गिरिजानंदना' गाना- 
बजाना दोनों सुनायी दे रहा था। एक हवेली के बाहरी फाटक पर एक बड़े से पिंजरे में टैंगा 
काकातुआ बडे ही अनमने भाव से शान्त बेठा लग रहा था पर कभी-कभी उसके पंख 
फड़फड़ाने से वह पिंजरा हिल उठता। गोविन्दजी की इस गली में जहाँ नमक-मण्डी की ओर 
मुड़ते हैं जहाँ नीम और पीपल के दो विशाल पेड़ हैं, जिनके कारण ऐन गर्मियों की दोपहर 
में भी लू के सारे समय ठंढक रहती है। दिन के समय इन हवेलियों के लम्बे-चौड़े ओटलों 
[ चबूतरों] पर सवेरे -सवेरे लोटे-गड़वे लिये लोगों की छाछ के लिए भीड़ लगती है। 
सेठानियाँ या हवेली के नौकर भर-भर लोटे छाछ बाँटते हैं। इन चबूतरों पर सबेरे से मालिनें 
हार-गजरे, पूजा के फूल-विल्वपत्र लेकर बैठ जाते हैं और मन्दिर और पूजा के लिए लोग 
खरीदते हैं। वैसे इन मालिनों के लड़के घर-घर पूजा के फूलों की पुड़ियाएँ पहुँचाने का भी 


१२४ ॥ उत्तरकथा ॥ 


काम करते हैं। दिन-दोपहर में इन लम्बे-चौड़े ओटलों की पुश्त से लकड़ी बेचनेवालियाँ 
अपनी मूली [लकड़ी का गद्टदर] और घास बेचनेवालियाँ पूले टिका कर सुस्ता लेती हैं। 
मुहल्ले के लड़के लाख मना करने, भगाये जाने पर भी गोलियाँ या 'पकड़ापाटी ' या लेगड़ी 
खेलते रहते हैं। दिन भरी कभी कोई 'चूडी-बिल्लौर' चिल्लाता मनिहारा या 'मलाई का 
बरफ' बेचने वाला निकलता होता। कभी जामुन, खिरनी की आवाज लगाता कोई देहाती 
गुजर जाता। यह गली जहाँ कंठाल वाली सड़क से मिलती है वहाँ दाहिने हाथ एक पक्का 
शिवाला है। सेठों-आढतियों ने इस शिवाले को टाइल्स आदि लगवाकर अपनी हैसियत का, 
मन्दिर बना दिया है। ताँबे के अभिषेकपात्र से दिन भर शिवलिंग का अभिषेक होता रहता है। 
मन्दिर की सम्पन्नता पुजारी को वेशभूषा से भी झलकती है। भस्मी का त्रिपुण्ड्, भाग के लाल 
डोरे, बड़े मनकों की रुद्राक्ष-माला तथा खाये-पीये गौरवर्ण वाला पुजारी शंकर गुरु अपने को 
किसी सेठ-साहुकार से कम नहीं समझता था, और क्यों न समझता? 

यह चौराहा, जहाँ गोविन्द जी को गली आकर मिलती है और सामने की ओर बढ़कर 
रामजी की. गली कहलाती है, धीरे-धीरे उजैन के रोज के जीवन का तथा आस-पास के 
लोगों का केन्द्र बनता जा रहा था। कण्ठाल वाली यह सड़क सती-दरवाजे की ओर से आकर 
इस गली को काटते हुए गोपाल-मन्दिर चौक की ओर चली जाती है। राम-मन्दिर वाली 
गली का इस सड़क की ओर जो मुहाना है उसमें बायें हाथ दो हलवाइयों की खूब बड़ी सी 
दूकानें हैं, जो आधी रात के बाद तक भी खुली रहती हैं। रबड़ी-बासूंदी, सेव-कचौरी आदि 
मिठाई-नमकीन के लिए प्रसिद्ध ये दूकानें रात के आठ-नौ बजे के बाद सेठों-साहूकारों, 
दलालों-आद्तियो, वकीलों-मुकदमेबाजों से प्रायः छिकी रहती हैं। दिन भर सट्टा, दलाली 
का धन्धा करने के बाद बहुत ही फुर्सत में, घुटनों के ऊपर तक धोती चढ़ाये ये लोग चौराहे 
के आसपास की बन्द दुकानों के पटरों पर पलथी लगाकर दो-दो, चार-चार के झुण्ड में बैठ 
जाते हैं। भाँग-बूटी छनती है, पान-पत्ता खाया जाता है, सिर में चम्पी भी लगे हाथों करवायी 
जाती है और तब बड़ी ही फुर्सत के साथ कान का मैल निकलवाते हुए रबड़ी-बासूँदी खायी 
जाती है। कोई-कोई शौकीन घर के लिए भी रबड़ी के दाने ले जाते हैं, तो उस समय यार 
लोग वो-वो फब्तियाँ, बोलियाँ कसते-मारते हैं कि हँसते-हँसते गले की सोने की चेन तक 
कुरतों के बाहर आ जाती है। गर्मियों में आमपाक की बहार होती तो जाड़ों में बादाम-पिश्ते 
की बरफियों का नजाकत देखते ही बनती है। सुगन्धित शर्बत के साथ धन्धों की बातचीत 
बहक कर मुहल्ले-टोले में घटने वाली दिलफेंक घटनाओं पर आ जाती तो लोगों की बो- 
यो तबीयत मचलती कि भाषा की ऐसी की तैसी हो जाती है। इन्दौर-बम्बई के हालचाल पूछे 
जाते और इसी में कोई रूस-जापान की भी हाँकने लगता। व्यक्तियों में गाँधी, आजाद, 
भगतसिंह के नाम सुनायी पड़ने लगे थे। इधर कुछ दिनों से जर्मनी का नाम भी जोरों पर चलने 
लगा था। रोज की इन आवारा गोष्टियों में, बाग-बगीचों में दाल-बाफल्ये की गोठों के बारे में 
तय होता। रोज के आनेवालों के अलावा कभी कोई “गुरू' फँस जाता या 'नेताजी' हाथ आ 
जाते तो सड़क के दोनों ओर बैठे लफ्फाजों में बातों के माध्यम से जैसे वे 'गुरू' और “नेताजी ' 
इस ओर से उस ओर लिये-दिये जाते। €े 


॥ उत्तरकथा ॥ १२४ 


जिस समय पण्डित त्यम्बक शुक्ल और दुर्गा ने चौराहा पार किया उस समय यहाँ की 
रोज बाली रौनक, गहमागहमी यथावत थी। ठहाके और बोली-ठोलियाँ चल रही थीं। 
गोविन्दजी की गली में, एक तो अँधेरे के कारण तथा दूसरे निर्जनता के कारण दुर्गा बिना घूँघट 
के ही चली आ रही थी, पर जैसे ही चौराहा आने को हुआ कि उसने एक तो घूँघट निकाल 
लिया, दूसरे थोड़े पीछे होकर चलने लगी। निश्चय ही पण्डित त्र्यम्बक शुक्ल को कुछ लोगों 
ने पहचाना परन्तु साथ में महिला देखकर चुप लगा ली। जब तक ये लोग थोड़ी दूर नहीं 
निकल गये तब तक आपस की तू-तू, मैं-मैं या वाही-तबाही बन्द ही रही। जो उतरी वह 
रबडी के दोनों पर ही उतरी। 

बुआममाँ का सीढ़ियों वाला दरवाजा बन्द था। विशाल पीपल के कारण जब दिन में भी 
इस स्थान पर छतनारी छाया का अँधेरा जैसा रहता है तब भला इत्ती रात में अँधेरे का क्या 
कहना। कुण्डी की आवाज सुनकर ऊपर की खिड़की से झाँकती हुई बुआरमोंँ ने पूछा, 
-- कौन? त्र्यम्बक। रुको। 
और ये दोनों उनके आने कौ प्रतीक्षा करते रहे। उन्होंने दरवाजा खोला। एक हाथ में चिमनी 
थी। जब ये दोनों भीतर आ गये तब दूसरे हाथ से सीढ़ियों वाला दरवाजा बन्द करने लगीं तो 
दुर्गा ने बढ़कर स्वयं ही दरवाजा बन्द कर दिया। दुर्गा को ऐसा करते देख बुआमां जिस प्रकार 
तुष्टि से मुसकरायीं उसमें उनका मुख ढिबरी के प्रकाश में भी खूब ही सुन्दर लगा। बुआर्मों 
आगे-आगे प्रकाश दिखाती सीढ़ियाँ चढ़ने और चढ़वाने लगीं। वैसे तो ये सीढ़ियाँ इन दोनों 
की भी जानी-बूझी थीं तब भी इतनी या ऐस। परिचित नहीं ही थीं कि आपका ध्यान कहां 
भी हो और आप अनायास चढ़ते चले जाएँ। 
ऊपर पहुँचे तो देखा कि फूफा जी पण्डित नारायण जी पण्द्‌्या चटाई बिछाये जिस प्रकार बैठे 
हैं उसमें वह राजा रविवर्मा के चित्रों वाले नन्द जी महाराज लग रहे थे, केवल मुद्रा में। 
आस-पास लाल बंस्तों वाले पोथी-पत्रे फैले थे। सामने रखी लालटेन का पीला प्रकाश 
दीवालों पर न होकर चटाई पर पसरा, बैठा लग रहा था कि जैसे फूफा जी की बातों को अभी 
तक वही अकेला सुन रहा था। एकमात्र बँगवई की ही छाया सामने की दीवाल पर कटे हुए 
ढंग में ऊँची चढ़ी लग रही थी। बुआर्मों इन दोनों के साथ + आकर रात्नीघर में चिमनी रखने 
के लिए पीछे रह गयी थीं। आयी तो पानी का लोटा और तुक्कस लेती आयीं। 
पण्डित त्यम्बक शुक्ल ने पानी देखा तो बोले, 
-- पानी की जरूरत होती तो ये ही ले आतीं। आप भी कमाल करती हैं बुआर्मों! 
ये ही' से निश्चय ही उनका तात्पर्य दुर्गा से था। नाम इसलिए नहीं लिया कि उन दिनों बड़ों 
के सामने कोई अपनी पत्नी का नाम नहीं लिया करता था। पानी का गिलास फूफा जी की ओर 
पण्डित त्यम्बक शुक्ल ने बढ़ाया तो वह बोले 


१२६ ॥ उत्तरकथा ॥ 


-- तुम पियो। मैं तो अपने ताम्र-पात्र का ही जल पीता हूँ... और क्‍यों भाई, क्‍या खाली 
पानी ही पिलाओगी? 

इस पर पण्डित तयम्बक शुक्ल बोले, 

--- फूफा जी! अभी तो खाने की डकार तक नहीं आयी है। 

इस बीच श्रीमती यमुना देवी पण्ड्या ने सौंफ-सुपारी की तबक आले से नीचे उतार कर 

सामने रख दी। एक तरफ चुपचाप आकर बैठ गयी दुर्गा को अपनी आड़ में लेते हुए श्रीमती 

यमुनादेवी पण्ड्या बोलीं, 

--- लगता है बच्चों को भी खिला पिलाकर आयी हो। 


वैसे तो दुर्गा अब बुआमां की आड़ में बैठी ही थी पर धीरे से जवाब देने में भी यही भाव था 
कि उसे अपनी आवाज के लिए भी तो आड़ चाहिए, बोली, 


कक का ने तो कभी का खा-पी लिया था। 'इनको ' हो तैयार होने में हमेशा समय लगता 
। 

पति की शिकायत करते हुए वह क्षोण सा आँखों में मुमकरायी और पति की ओर इतना सा 

देखा कि बुआमाँ भी न देख सकें। दुर्गा की बात का जवाब पण्डित ज्यम्बक शुक्ल देने ही जा 

रहे थे कि पण्डित नारायण जी पण्ड्या ने हाथ का पत्रा नीचे रखा और चश्मा उतारते हुए 
बोले, 

-- तुम लोगों को लगा होगा न कि तुम्हें क्यों बुलवाया? 

तभी बीच ही में श्रीमती यमुना देवी पण्ड्य़ा बोलीं, 

-- मुझे तो अभी भोजन करते हुए बताया कि तुम दोनों को बुलवाया है। पूछा कि, क्‍यों 
बुलाया है उन्हें तो, तुम लोग तो अपने फूफा जी की आदत को जानते ही हो... इनकी 
इच्छा के विरुद्ध इनसे कोई नही बात निकलवा सकता। 

इस पर पण्डित नारायण जी पण्ड्या हँस दिये, बोले, 

-- सुनी इनकी बात। अरे भाई हम जैसे सट्टक सीतारामों के पास क्‍या धरा है, जिसे छुपाया 
जाए? 

पण्डित त्र्यम्बक शुक्ल बोले, 

-- हाँ, थोड़ा सा आश्चर्य जरूर हुआ कि क्‍या बात आ गयी ऐसी? सामान्य बात तो हो नहीं 
सकती, जरूर कुछ असामान्य होगी। 

पण्डित नारायण जी पण्ड्या पद्मासन में बैठे हुए व्यक्ति से अधिक प्रतिमा लग रहे थे, बोले, 

-- तुम ठीक कह रहे हो त््यम्बक! कुछ संकेत अवश्य कर देना चाहिए था वर्ना तुम कया, 
कोई भी अन्यथा सोच सकता है।... कितना कठिन है यह व्यवहार-जगत, है न? 

अन्तिम वाला सूत्र- वाक्य कोई नहीं समझ सका कि वह किसे कहा गया था। सम्भव है स्वगत 

ही रहा हो। 


॥ उत्तरकथा ॥ १२७ 


-- ऐसी तो कोई बात नहीं फूफा जी! तब भी ऐसी बात सुनकर आप लोगों को लेकर 
चिन्ता तो स्वाभाविक ही है। 


_- क्‍यों नहीं, चिन्ता तुम लोग नहीं करोगे तो और कौन करेगा?2... पर तज्यम्बक! सिवाय 
बुलाने के उस समय और क्या कहा जा सकता था?... और ऐसी-बैसी बात होती तो 
क्यों बुलाता? जीवन भर न ससुर को बुलाया न साले को बुलाया पर आज तुम लोगों 
को बुलाने की आवश्यकता आ ही गयी... है न सब भगवती की माया? 

पण्डित त्र्म्बक शुक्ल को फूफा जी के वाक्य ने न जाने कितना कुछ अभिव्यक्त कर दिया कि 

'न कभी ससुर को बुलाया न साले को बुलाया '....। पता नहीं किस बात को लेकर कभी इन 

फूफा जी को ससुराल वालों से इतनी विरक्ति हुई कि अपनी ओर से कभी कोई व्यवहार ही 

नहीं रखा। बुआमाँ के लिए तो विवशता थी, क्‍योंकि स्त्री कभी भी अपने मायके से अलग 
नहीं हो पाती है।. और आज जब फूफा जी को अपने साले के लड़के-बहू को बुलाना पड़ा 
तो क्‍या दुःखी भाव से ही नहीं बुलाया होगा? . लेकिन लगता तो ऐसा नहीं है। 

पण्डित नारायण जी पण्ड्या इस बीच प्रकृतिस्थ हो चुके थे, बोले, 

- तुम लोगों को बुलाते समय भी किसी भी प्रकार के अलगाव का भाव नहीं था त्र्यम्बक ! 
तुम और यह बहू ही उस परिवार में ऐसे रहे हैं जिनके प्रात अनायास सम्बन्ध अनुभव 
होता रहा है। जिन परिस्थितियों में यह तुम्हारी बहू, बहू बनकर आयी उस भीषण 
हाहाकार को क्‍या कभो भी भुलाया जा सकता है त्रयम्बक?... तभी तो यह मुझे कभी 
बहू नहीं लगी बल्कि बेटी लगी... केसा भीषण समय था वह.. कितना इस बेटी ने 
दुःख पाया होगा .. कोई उस दुःख को क्या समझेगा? 

पण्डित नारायण जी पण्ड्या बात करते-करते सदा हो कहीं चले जाने का बोध देते हैं। उनकी 

बात सुनकर श्रीमती ग्रमुना देवी पण्ड्या को अपन से सटी दुगां प्रकम्पित लगी। उन्हें लगा कि 

दुर्गा विहल हो गयो है। उसकी पीठ पर हाथ फेरते तथा मीठी झिड़क के साथ अपने पति से 
बोलीं, 

-- लो, तुम्हारी बेटी तो रोने लगी। 

पण्डित नारायण जी पण्ड्या बड़े ही अनुपस्थित भाव से बोले, 

-- पता नहीं इसके लिए आज कैसे बेटी सम्बोधन निकल गया मुँह से।... बाँध लिया न 
अपनी आत्मीयता के बन्धन में? .. ठीक ही तो है, आया- शक्ति, भगवती-दुर्गा रूप में; 
माँ, बेटी बनकर अवतरित हुईं है। . मुझेह्य इसी ने व्यक्ति से पिता बनाया है... क्या 
भगवती की माया है यह। 

शायद उनकी आँखें छलछला आयी थीं। कन्धे पर डले लाल गमछे से, संकोच अनुभव करते 

वह आँखें ऐसे पोंछ रहे थे जैसे कि आँख में कुछ गिर गया है और उसे निकाल रहे हैं। इतने- 

इतने वर्ष हो गये होंगे पर श्रीमती यमुना देवी पण्ड्या ने कभी पति को इतना अनुरागी नहीं 
पाया होगा। पति केवल वीतरागी ही नहीं हैं बल्कि उनमें भी राग है, बाल-बच्चों के लिए 
आसक्ति है, ललक है--यह जानकर उन्हें इतना अच्छा लगा कि जैसे उनके आँचल भर उठे। 


१२८ ॥ उत्तरकथा ॥। 


उन्हें भी दुर्गा, बहू नहीं, बेटी लग रही थी, और सन्तान आँखों के सामने हो तो किस माँ का 
'आँचल नहीं भर उठेगा? 


श्रीमती यमुनादेवी उपाध्याय स्वयं भी रो उठी -थीं। आंचल से आँखें पोंछते हुए बोलीं, 


कैसे हो, सबको रुला दिया। क्या इसीलिए इन लोगों को बुलाया था? 


-- तुम ठीक कहती हो भगवती!... जब क्षण भर का मोह रुला सकता है तो जो लोग 


अहोरात्र, पूरी जिन्दगी इसी में पड़े रहते हैं उनकी कितनी दुर्दशा होती होगी? 


इस पर श्रीमती यमुना देवी पण्ड्या बोलीं, 


पर आपसे तो कहने नहीं आते वे लोग। 


जब सबके कन्धों पर जुआ रखा हो तब कौन किसका बोझ कम करे?... ठीक ही 
हुआ, वर्षो से यह विकार कहीं रहा होगा, आज निकल गया।... जो कहो, बेटे-बहू या 
बेटी-दामाद... इनके सामने ही यह विकार निकल गया तो अच्छा हुआ न? ...असल 
में त्यम्बक! तुम दोनों को इसलिए बुलाया कि तुम जानते ही हो कि अब हम लोग पके 
आम हैं। 

यह आप क्या कह रहे हैं फूफाजी? 

मनुष्य को यथार्थ से, और वह भो अपने यथार्थ से कभी मुँह नहीं मोड़ना चाहिए। 
तुम्हारी बुआर्मों ने कभी इस बात को लेकर सन्‍्ताप नहीं खड़ा किया कि कोई सनन्‍्तान 
नहीं है और न ही इस बात को लेकर कोई बहस, परिताप किया कि हमारे बाद कया 
होगा... लेकिन त््यम्बक ! तुम्हारी बुआमाँ ने इस बारे में कभी सोचा भी नहीं होगा, यह 
कहना झूठ होगा इसलिए कि हम॑ सब मनुष्य हैं। ऐसा न सोचना तो अमानवीय हो 
सकता है परन्तु सोचना सर्वथा मानवीय है। इस परिस्थिति में इनके स्थान पर कोई अन्य 
सामान्य स्त्री होती तो सुझ सकती थी कि किसी को गोद ले लिया जाए।... और मान 
लो ऐसी विवशता उत्पन्न हो जाती तो उस स्थिति में भी तुम्हारे ही बच्चों में से ही 
किसी को लेना पड़ता।... उस दशा में किसे लिया जाता, क्या होता, इस बारे में सोचना 
व्यर्थ है क्योंकि किसी बच्चे को गोद लेना मुझे बड़ा अमानवीय लगता है। यदि वह 
बच्चा अनाम है, अनाथ है तब तो कोई बात नहीं परन्तु यदि कुल-कुटुम्ब का ही है तो 
स्थिति विषय होती है। आपके पास आने के बाद वह बच्चा अपने ही भाई-बहनों से 
कट जाता है और एकाकीपन अनुभव करता है। भावना से तो वह कहीं होता है और 
परिस्थितिवश कहीं दूसरी जगह। ऐसे में निश्चित ही ग्रन्थियाँ उत्पन्न हो जाती हैं, 
इसलिए यदि इन्होंने तुम्हारे किसी बच्चे को गोद लेने के लिए कहा होता तो मैं कभी 
तैयार नहीं होता।... और तज््यम्बक! व्यक्ति क्‍यों किसी दूसरे की सन्‍्तान को गोद लेना 
चाहता है?... सुरक्षा के लिए?... यदि तुम्हारी बुआर्मों सोचती हों कि मेरे बाद वह 
पीछे रह गयीं तो क्‍या होगा?... सन्तान सहारा होती है, भले ही वह गोद ली हुई ही 
क्यों न हो। सामान्य आदमी इसी तरह सोचता है-परन्तु अ्यम्बक! यह मैं तुम्हारी 
बुआमों से बीसियों बार कह चुका हूँ कि ऐसा नहीं होगा, इनके जाने के बाद ही मैं 


॥ उत्तरकथा ४१२६ 


जाऊँगा। दाम्पत्य-जीवन का यह अन्तिम दाय भी निबाहूँगा, इन्हें अनाथ या विधवा नहीं 
होने दूँगा। 

इस पर श्रीमती यमुना देवी पण्ड्या बोलीं, 

--- सुन रहे हो त्यम्बक।! इनके सामने तो किसी की चल ही नहीं सकती। भगवान करे ऐसा 
ही हो, पर पूछो कि किसके भाग्य में क्या लिखा है, यह कौन जानता है? 

_.- शास्त्र जानते हैं, मनुष्य की शुद्ध-प्रबुद्ध आत्मा जानती है। 

कहते हुए पण्डित नारायणजी पण्ड्या का वीतरागी, तेजस व्यक्तित्व पुन: जाग्रत हो गया। 

थोड़ी देर पूर्व वह जिस प्रकार साधारण हम-तुम लग रहे थे, वह साधारणत्व अब कहीं नहीं 

था। एक लपट का बोध हो रहा था। पण्डित ज्यम्बक शुक्ल बोले, 

--- फूफाजी! आप भी यह क्‍या प्रसंग ले बैठे? 

-- जब मनुष्य अपनी हर बात के बारे में सोचता-विचारता है तो वह अपनी मृत्यु के बारे 
में सोचने से क्‍यों डरता है? इसलिए कि मृत्यु भयावह लगती है, लेकिन क्यों? क्‍या 
मृत्यु से भय किया जाना चाहिए? त्र्यम्बक! मृत्यु तो सबसे बड़ा उत्सव है। शायद मीरा 
ने ही तो इसे महामहोत्मव की मज्ञा दी है न? व्यक्ति का विराट होना मृत्यु है। मृत्यु तो 
एक् ऐसा अनुष्ठान है जिममे प्राणिमात्र अपने स्वरूप, गुण और कर्मों के साथ उस 
महामिलन, उस महारास में सम्मिलित होते हैं। शब्द, जिस प्रकार विराट होने की 
प्रक्रिया में नाद बनता है, जल-बिन्दु, अथाह बनने के लिए जिस प्रकार महासमुद्र बनता 
है; दीप, प्रलयकारी महाशम्पा का कल्पनातीत आलोक बनने के लिए जिस प्रकार सूर्य 
बनता है उसी प्रकार तम्बक! मृत्यु हमें अथाह, अगम अगोचर एवं विराटत्य प्रदान 
करती है। सीमा में रहते-रहते असीम से भय लगते लगता है न? केवल अज्ञानी ही इस 
सर्वशुभ मुहूर्त को अशुभ, अमंगल और भनिष्टकारों मानता है। मृत्यु से अधिक कल्याणी 
शक्ति और कौन हे त््यम्बक? जो हमारे सारे रोग-शोक, सुख-दुःख, जरा-सन्‍्ताप स्वयं 
लेकर हमें पूर्णत्व प्रदान कर देती है। हम चाहें तो '[नः जन्मा हो सकते हैं। वह तो 
अभीषप्सिता शक्ति है, महाराध्या माँ है। इस मातृशक्ति को जिस दिन अपने स्वत्व पर 
यज्ञोपवीत सा धारण कर लेते हैं तो हम गोविन्द रूप हो जाते हैं ओर जब भस्म की 
भाँति आलेपित कर लेते हैं तो हम सदाशिव अभ्यंकर हो जाते हैं। 

बुआर्मों की आड़ लेकर बैठी दुर्गा ने पकी हुई श्वेत, धवल पचकेशी वाले, ताम्रवर्णी व्यक्तित्व 

के फूफा-ससुर, नहीं, 'बेटी' कहनेवाले 'पिता' को देखा तो लगा कि सूर्य को देखना क्या 

होता है। मृत्यु जैसी भयावहता के बारे में जिस अनुराग, तनन्‍्मयता, एकाग्रता एवं निरानन्द भाव 
से चर्चा कर रहे हैं तो लग रहा है कि कोई ब्राह्ममुहूर्त में पूर्व दिशा की पखावज पर थाप देते 
हुए शंकरा गा रहा है। मृत्यु कितनी मोहक, अपूर्व, काम्य और आत्मीय लगने लगी न? क्या 
एक ऐसी मन:स्थिति आ जाती है जब स्मशान का अधोरत्व और मन्दिर का भागवतत्व समान 
रूप से पवित्र, मंगलकारी और अभीषप्सित हो जाते हैं? व्यक्ति की बैयक्तिकता यदि जीवन है 
तो बिराटत्व मृत्यु है। मृत्यु के प्रति ऐसी आत्मीय भाषा तो उसे तुलसी की कण्ठी बनाये दे 


१३० ॥ उत्तरकथा ॥ 


रही है। शिव ने इसे अप्रतिम अलंकार बनाकर कैसे अपने पर धारण कर रखा है। क्या 

इसीलिए शिव होना मृत्युञ्ञय होना है? 
दुर्गा सोच अपने में रही थी पर देख “पिता' को रही थी। वह देखना, बाँचने से कम नहीं 

था। पण्डित नारायणजी पण्ड्या ने पद्मासन वाले पैरों को बदला और फिर बोलने लगे, 

-- त्र्यम्बक! सारे धर्मों का प्रयोजन है कि व्यक्ति निर्भय बने। सारी तांत्रिक साधना का 
एकमात्र उद्देश्य हे कि व्यक्ति पूर्ण रूप से सब प्रकार के भयों से मुक्त हो। और यह भय 
वस्तुत: बाहर नहीं बल्कि हममें होता है। मंत्रों का जाप, तंत्र-साधना सब उसी दिशा में 
ले जाते हैं। सत्य का साक्षात करना सीखो। इस प्रक्रिया में सत्य भी भयावह लगता है 
परन्तु इससे हताश मत होओ। सत्य के पीछे तब तक लगे रहो जब तक कि वह अपने 
वास्तविक स्वरूप को नहीं उद्घाटित करता। जिस दिन सत्य के मूल रूप या आदि ज्ोत 
को देख लोगे उसके बाद फिर कुछ देखने, जानने और प्राप्त करने को शेष नहीं रह 
जाता। सारी तलाशें, सारी जिज्ञासाएँ समाप्त हो जाती हैं। त््यम्बक! यदि मृत्यु न होती तो 
देश-काल की क्षरण- प्रक्रिया में जकड़ा किसी का भी सौन्दर्य, व्यक्तित्व न केवल विद्रुप 
ही होता बल्कि ऐसी दुर्गनध आती कि उससे उपरति ही नहीं बल्कि जुगुप्सा होने 
लगती। वृद्धापकाल के बाद यदि मृत्यु की अनिवार्यता न होती तो क्या कल्पना कर 
सकते हो कि कैसे-कैसे आत्मीयजनों के कंकाल ही कंकाल, दुर्गन्‍्ध देते पिशाचवत्‌ 
हमारे पूर्वज हमारे चारों ओर विचरते होते। सृष्ष्टि में कुछ भी अन-अनिकर्य नहीं है। 
हमारे पूर्वज हमारे लिए आज भी आत्मीय, सुन्दर, सुखद तथा सुगन्‍न्धमय इसलिए हैं कि 
वे मर चुके हैं। केवल पुरुषार्थी व्यक्ति ही मृत्यु के द्वारा शाश्वतत्व को प्राप्त होता है, 
जीवन जीकर नहीं। जीवन, मृत्यु की विराट-यात्रा के लिए तैयारी करने के लिए हमें 
मिला है। वह भूमिका है मूल ग्रन्थ नहीं। यह हमें मृत्यु से परिचित कराने के लिए 
मिला है। इसीलिए ज्यम्बक! एक आयु के बाद मनुष्य को मृत्यु का स्वागत उसी उत्साह 
से करने के लिए तैयार रहना चाहिए जैसे कि हम किसी आत्मीय के आगमन की करते 
हैं। मृत्यु के लिए एक ललक, एक उत्साह अनुभव करना चाहिए न कि हताश होना 
चाहिए। क्योंकि वह महाशक्ति कृपण नहीं है। वह एक हाथ से हमारी जीर्णता ले रही 
होती है, हमे रोग मुक्त कर रही होती है, हममें आयी जड़ता से हमें मुक्त कर रही 
होती है तो दूसरे हाथ से हमें नव- देह, नव-रूप, नव-सौन्दर्य, नव-सृष्टि की अनन्त 
कृपा और सम्भावनाओं से अलकृत भी करती है। 

पण्डित नारायणजी पण्ड्या सच में अतिमानव लग रहे थे। सामान्यत: तो उनकी तेजस्विता में 

एक प्रकार की मान्त्रिकता ही थी। उनके आत्मलीन विशाल नेत्र देखने पर आपको सदा यह 

लगता कि वे नेत्र न होकर उस व्यक्ति के अनुभव हैं, जिनको आप देख रहे हैं। वे किसी को 
नहीं देखते। यह भी लगता कि वे नेत्र, जाप करते हुए ओठ हैं। परन्तु इस समय वह निरानन्द 
भाव से तललीन थे, उनमें ऐसा अबोध क्रीड़ा-भाव आ गया था जैसे कि 'कोई बच्चा प्रसन्न 
होकर, तनन्‍्मय होकर अपने ही ऊपर जल छींटता हुआ कौतुक भाव से हँस रहा है। यह 
अबोधता ही परमहंसत्व है। जब विभेद भाव नष्ट हो जाता है तब तत्त्व प्रगट हो जाता है। 


॥ उत्तकथा ॥ १३१ 


स्‍त्री को जब कोई वृद्ध बालक दिखलायी देता है, तब वह स्त्री, सम्बन्ध से कुछ भी हो 
परन्तु रागात्मकता की दृष्टि से उस क्षण वह “माँ” ही होती है। जिस स्त्री में यह भाव स्थायी 
हो जाता है वह जगज्जननी हो जातो है श्रीमती यमुनादेबी पण्ड्या को हो नहीं बल्कि दुर्गा 
को भी लग रहा था कि वह अपने इस वद्ध 'पिता' की 'माँ” है। उदात्त का स्पर्श पाकर पण्डित 
नारायणजी पण्ड्या की भाषा कभी तडित्‌ सीं चमकती, कभी मेघ सी गरजती और कभी 
गुलाल उड़ाती उत्सव-भाव जगाती होती। सिद्ध व्यक्तित्व को अभिव्यक्त करती भाषा स्वय ही 
तत्ववत्‌ हो जाती है। 

इस बार पण्डित नारायण जी पण्ड्या जिस प्रकार बोलने को हुए उससे लगा कि वह नीचे के 

आकाशो मे उतर आये हैं तभी तो उनके नेत्र, नेत्र लगने लगे और भाषा, भाषा, 

-- त्यम्बक' मेरी इन बातो का प्रयोजन तुम लोगों को बुलाये जाने से जुड़ा है। वह सीमा 
आ चुकी है जब नुम्हारी बुआमाँ और मुझे तैयारी शुरू कर देनी चाहिए। इसमें प्रिय- 
अप्रिय, शुभ-अशुभ कुछ नहीं है। हम सब एक प्रयोजन लेकर ही यहाँ आते हैं। प्रयोजन 
समाप्ति के थोडे पूर्व से ही हमे अपने अनिवार्य अन्त के सकेत मिलने लगते हैं, जो कि 
सबकी नियति है। छोटे से छोटा पौधा क्‍यों न हो प्रकृति उसे भी यह पूर्वाभास देना 
नही भूलती। पितृपक्ष के दिनो मे गुलमेहदी कैसी विभिन्न वर्णों मे पतली-पतली पत्तियों 
जैसे टलो मे खिल आती है जेसे कि अब सदा-सर्वदा बनी रहेगी परन्तु एक माह के 
भीतर ही वह अपनी सारी रगमयता समेट कर लौट जाती है। पर लौटते समय उसे 
परिताप करते किसी ने नही देखा होगा। प्रयोजन पूरा हो जाने पर आपका अथ ही क्या 
रह जाता है? ओरो को भी तो आना है, केवल आप ही तो नहीं हैं। लेकिन कैसा 
विचित्र है कि सृष्टि मे जो सबसे अधिक विवेकी माना जानेवाला मनुष्य है वही अपने 
प्रयोजन की समाप्ति के बाद भी बना रहना चाहता है। न जाने के लिए कलपता है तभी 
तो मृत्यु सबसे अधिक भयावह, अमगलकारी, कष्टदायी भो मनुष्य को ही लगती है। 

तो ज्यम्बक! समझ लो कि अब तुम्हारी बुआमाँ का और मेरा प्रयोजन पूरा होने को 
है। 

- क्या? क्‍या कह रहे हे आप? 

गयद यहो वाक्य शपण्डित ज्यम्बक शुक्न और दुर्गा ने एक साथ कहा होगा परन्तु अन्तर 

वल इतना ही था कि पण्डित त्र्यम्बक शुक्ल का वाक्य तो सुना जा सका लेकिन दुर्गा का 

क्‍्य ओठो से पहले उसकी आँखों मे आया और वह आँसुओं में भीग उठा। 

ण्डित नारायण जी पण्ड्या बोल रहे थे, 

- मन और आत्मा पर वर्षो इस मिट्टी को सभी प्रकार से ढोया, तो थकान लगने लगी है 
त्यम्बक! घास का पूला उठाने वाले, लकडी का भार उठाने वाले भी, जब उन्हें बोझ 
लगने लगता है, थकान लगने लगती है तो उस बोझ को सिर से उतार देते हैं--बस, 
हम लोग भी तो यही करते है। इस बोझ को उतार देने से कमर सीधी हो जाती है। 
यही तो करना चाहते हैं हम लोग अब। तुम लोग बुरा मत मानना बेटा। . मनुष्य 
कोई हो, अपने को कभी न कभी कहना चाहता है. आज तुम लोगों से कहना-सुनना 

हो गया तो मन पर से बोझ उतर गया...-अच्छा हुआ न?... रात काफी हो रही है... 
जिस खास बात के लिए तुम लोगों को बुलाया त्र्यम्बक! वह यह कि हमारे बाद 
हमारी जो भी, जितनी भी और जैसी भी सम्पत्ति है उसके उत्तराधिकारी तुम होगे। 
इसकी सारी कानूनी कार्यवाही मनाना वकील साहब से करवा दी है। इस मकान के 
अलावा जो थोड़ा सा नगदी था उसकी स्थिति यह है अ्यम्बक! कि वर्षों से यह इच्छा 
थी कि जिस भगवती माँ की अनन्त कृपा से अपनी इच्छा के अनुरूप जीवन बिताया, 
सामर्थ्य भर पूजन-आराधन किया, उनके चरणों में कुछ समर्पित किया जाए इसलिए... 
और बात बीच ही छोड़कर वह उठ गये। सामने की दीवाल में एक भंडार्‌या था। उन्होंने 
अपने यज्ञोपवीत में बंधी चाभी से उसे खोला तथा लाल कपड़े की एक पोटली निकाली। 
सबके सामने पहुँच कर पोटली को खोलने लगे। उसमें चाँदी के अलंकार थे--मुकुट, नथ, 
पाजेब, कंगन, करधनी सभी कुछ तो थे। ये छोटे-छोटे अलंकार कैसे चमेली के फूल लग रहे 
थे। 

उन्हें दिखाते हुए बोले, 

-- त््यम्बक! लो देखो। बेटी! तुम भी देखो... ये सारे आभूषण तुम लोगों की बुआर्मों के 
आदेश पर ही बने हैं। सुन्दर हैं न? 

फूफा जी ने प्रश्न अवश्य किया था परन्तु किसी उत्तर की आशा से नहीं, यह उनकी मुद्रा से 

लग रहा था। पण्डित त्र्म्बक शुक्ल तो स्वयं ही उन अलंकारों को देख रहे थे परन्तु दुर्गा को 

श्रीमती यमुना देवी पण्ड्या एक-एक करके बहुत प्रसन्न भाव से दिखा रही थीं। टुर्गा को उन 
अलंकारों का स्पर्श देवी पर चढाये गये गुड़्हल या जवाकुसुम के फूलों सा ही पवित्र स्पर्श 
लग रहा था। वह उस पवित्रता को जैसे आँखों से पी रही थी और हाथ सहायता कर रहे थे। 

-- अ््यम्बक! जीवन की जो कुछ जमा-जथा थी वह सब “भगवती को समर्पित कर देने के 
बाद कमर सीधी करने जैसा लग रहा है, पर अभी पूरी तरह नहीं। फिर भी इतनी 
शान्ति, इतना आनन्द अनुभव हो रहा है कि यहाँ से बेटा! अब जाने की आकुलता 
बढ़ती ही जा रही है। एक तिनके का भी बोझ, एक सीमा के बाद असहनीय होता है। 

-- फूफा जी! आपकी बातें सुनकर में नहीं समझ पा रहा हूँ कि क्या कहूँ... आपको आज 
तक केवल देखा था, पर सुना ऐो न आज ही। ऐसे सुनने के बाद कौन सा सुनना रह 
ही जाता है? 

-- बेटा! किसी भी अपरिग्रही के पास जाओ, वहाँ वस्तुओं की नहीं, व्यक्तित्व की सुगन्ध 
मिलेगी, क्योंकि वह भी अहोरात्र अगरबत्ती की भाँति प्रज्वलित रहता है। सामान्यतः 
तो हम सब धुँआ देते हैं क्योंकि जल नहीं रहे होते हैं। जलनेवाला ही आलोक प्रदान 
करता है, सुगन्ध देता है।... हाँ, एक प्रबन्ध यह भी कर दिया है कि हमारे उत्तरकार्य के 
लिए सेठ बिनोदीराम बालचंद के यहाँ हमारी यजमानी और दक्षिणा का सारा रुपया 
एकत्र है, वह तुम्हें इस कार्य के लिए मिल जाएगा। 

तभी दुर्गा ने दबे स्वर में अपने पति से कहने के बहाने सबको सुनाते हुए कहा, 

-- आप फूफाजी से एक तो यह पूछिए कि क्‍या इसी सबको कहने के लिए बुलाया था?... 
दूसरे क्या अपने उत्तरकार्य के लिए भी धन दे जाना चाहते हैं अपने बेटे को? यह “बेटा' 
और 'बेटी' क्या केवल शब्द थे?... नहीं... वह धन, यह घर सब कुछ भगवती माँ को 
अपने हाथों अर्पित कर दें। आपके चरणों के प्रताप से तथा आशीर्वाद से आपके इन पुत्र 
को किस बात की कमी है?... माना कि मृत्यु भी एक उत्सव है परन्तु सबकी 
मानसिकता तो आपको तरह विराट्‌, उच्च नहीं हो सकती कि जिन्हें जन्म और मृत्यु 
समान रूप से मांगलिक और उत्सव लगें। हम साधारण लोगों के इस व्यवहार-जगत्‌ में 
तो जन्म आनन्दकारक है तो मृत्यु अमंगलरूपा है। अपने प्रियजन की मृत्यु को उत्सव 
मानना हम जैसे साधारणजनों के लिए सम्भव नहीं। आप क्यों यह कठिन परीक्षा हमारी 
लेना चाहते हैं? और जब यह अनिवार्य है तो उसकी चर्चा से लाभ?... आप कहिए कि 
फूफाजी ! हमें कुछ नहीं चाहिए। चेतन के अभाव में जड़ का कया अर्थ है? शुक्ल- 
परिवार के ससुर, शुक्ल-परिवार के साले से आप जिस किसी कारण से विरत रहे हों 
पर जिसे आप पुत्र ओर बेटी मानते हैं उन्हें तो इस व्यावहारिक आचरण के द्वारा अपने 
से अलग मत कोीजिए। दे 

रा ने बातें तो अपने पति को ओट में रखकर ही कही थों परन्तु कुछ बातें सीधी-सीधी 

ण्डत नारायणजी पण्ड्या से ही कही गयी थीं। पण्डित त्यम्बक शुक्ल कुछ कहने को उचद्चत 

? परन्तु तभी फूफाजी बोल उठे, 
बेटी ! शास्त्र - भाषा से तो में बहुत अवगत रहा हूँ परन्तु आत्मीय-भाषा तो आज ही सुनने 
को मिलोी। सच रे, तुम्हारी इन मीठी बातों के जल से हम दोनों का रोम-रोम सिंच 
उठा। तुम्हारे व्यक्तित्व, तुम्हारे संस्कार, तुम्हारी मानसिक संरचना से थोड़ा-बहुत 
परिचित रहा हूँ। और तो और जब स्त्री मिलना ही दुर्लभ होता है तब उसमें नारी और 
फिर नारियों में भी दुर्गा।। जिन दिनों असम-बंगाल में था तो वहाँ देखा कि ससुर भी 
अपनी बहू को “बोऊमां' कहते हैं। तब कुछ अजीब सा लगा था परन्तु उस महत्‌ 
सम्बोधन का अर्थ तुम्हें देखकर आज ही समझ सका बेटी ! जिस दिन तुम्हें भी 'बोऊर्मा' 
कह सकूँगा, उस दिन भाषा ही नहीं, गिरा तक पवित्र हो जाएगी।... और बेटी! यह 
अलग करना नहीं है . पिता जब अपनी सन्‍्तान को अपनी सम्पत्ति दे जाता है तो क्‍या 
वह इस बात का हिसाब किताब नहीं है कि वह पुत्र को यह अपने उत्तरकार्य के लिए 
मूल्य स्वरूप ही दिये जा रहा है?... तुम कहोगी कि यह »ोई कहता नहीं है। ठीक 
बात है, ऐसा कोई कहता नहीं है। मेरी भूल है कि मैंने इसे कह दिया। अब देखो न, 
जीवन भर सांसारिक तो अवश्य रहा पर पारिवारिक के रूप में व्यवहार करना नहीं 
आया.. बेटी! बैसे तो यह सृष्टि, इसके नियम सब एक प्रकार से सौदा ही हैं, परन्तु 
उनमें सौदे की गन्‍ध तब आती है जब उनमें भावना न होकर मात्र व्यवहार होता है। 
सौदा तो प्राकृतिक है पर सौदे की भाषा नहीं।.. भगवान्‌ कहो, या प्रकृति कहो, एक 
ही बात है। हम सबको अलग- अंलग देह, देह-धर्म आदि मिलते ही इसलिए हैं कि 
बेटे का चलना बेटा करे और माँ का चलना माँ करे। कोई किसी दूसरे का न तो कर्म बन 

सकता है ओर न भोक्ता । हाँ, पारस्परिक सदभाव का निश्चय हो अर्थ है।... तुम दोनों 
मेरी इस बात का, व्यवहार का कोई अन्य अर्थ न लगाओ। यह मानना भी कोई बहुत 
गलत न होगा कि इसे इसी रूप में सम्पन्न होना था--बस !!. . आज कितना अच्छा लगा 
कि तुम दोनों इतनी देर तक आत्मीयरूप में बेठे, बातें हुई। आत्मीय बातें भी तो एक- 
दूसरे का स्पर्श करती हैं न? अच्छा अब चलो, बहुत देर हो गयी, बच्चे परेशान न हो 
गहे हों कहीं । 
ओर जिस समय पण्डित ज््यम्बक शुक्ल और दुर्गा नीचे आये और सती-दरवाजे तक 
पहुँच तो देखा कि सडक एकदम निर्जन है। आश्विन आकाश अनन्त तारों में खिल आया था। 
- लगता हे तुम उदास हो गयीं? 
पति की बात सुनकर दुर्गा तत्काल तो नही बोली क्योंकि वह अपने में डूबी हुई थी, तब भी 
अपने को ऊपर ठेलते हुए भाव से बोली, 
हाँ$ 5, एक-एक करके कुछ जा चुके, कुछ जाने के बिन्दु पर खडे हैं कल ये भी नहीं 
दिखेगे। एक सीमा के बाद धग्ती का गुरुत्वाकर्षण कैसा हमारे पैरों के नीचे से शेष हो 
जाता है। 
दोनों को दोनों की गहरी साँसे सुनायी दी। आश्विन रात्रि के कृष्णाकाश में आकाशगगा मन्दार 
फूलों की एक माला मी दिख रही थीं। क्या किसी दिन इसकी मन्दार-गन्ध भी धरतौं तक, 

वस्तुत: गोपाल-मन्दिर चौक दो हिस्सों में है। मन्दिर के ठीक सामने के चौक में दाहिने 
हाथ वाली सड़क पटनी बाजार कहलाती है तथा वही सड़क मन्दिर के मामने से होती हुई 
बोहरा-बाखल की तरफ चली जाती है। गोपाल- मन्दिर का मध्यकालीन स्थापत्य पेशवाई- 
युग का है। पहले यह मन्दिर किस रूप में था इस बारे में सार्वजनिक रूप से कोई नहीं जानता 
पर मरहठों का जब साम्राज्य छिन्न-भिन्न हुआ और स्थान स्थान के सूबेदारों तथा भगोड़े 
सगदारों ने जब अपने अधीन इलाकों पर कब्जा कर लिया तो वे वहाँ के श्रीमन्त, महाराजा 
मभो कुछ बन बेठे। मालवा के इन मरहठे मरदारों में सींधिया, होलकर और पवार ही प्रमुख 
ग्है। सींधियाशाही में इस गोपाल-मन्दिर को अ,ज का व्यापक स्वरूप मिला। पर इतना 
निश्चित है कि यह मन्दिर अत्यन्त प्राचीन है, तथा प्रशस्त भी है। मन्दिर में सड़क की ओर 
प्रजा- पाठ की, धार्मिक पुस्तकों की कई दूकानें हैं। नीची छ0 की ये दूकानें मध्यकाल के 
बाजारों की याद दिलाती हैं। इन दकानों में एक दो नारियल तथा मेवेवालों की भी हैं। पूजा में 
काम आनेवाने ग्गीन नाडो, चन्दन की मुठिया, विभिन्न प्रकार की शैवों- वैष्णवों की भस्मियों 
से लेकर ताँबे क पूजा पात्र तथा पोतल को मूर्तियाँ, सहासन आदि सभी कुछ मिलते हैं। 
भारत के विभिन्न तीर्थो, अवतारों तथा नरक आदि के सस्ते रगीन चित्र भी पहाँ मिल जाएँगे। 
आप चाहेंगे तो बह अँगूठी भी यहाँ मिल जाएगी जिसके नग में "| आँख बन्द करके देखने 
पर जगन्नाथ जी को मूर्तियाँ दिखती हैं या शिवजी अपने परिवार के साथ फोटो खिंचाने की 
मुद्रा में बैठे हुए मिलते हैं। मन्दिर के इस मैदान के दाहिनी ओर [आज जहाँ सीनेमाघर और 
म्युनीसोपल आफिस है ] म्यूतीसीपाल्टी का बैरकनुमा आफिस है। सवेरे के समय इन बैरकों 
फे सामने मेहतर, जमादार तथा इन्सपेक्टरों की अच्छी खासी भीड़ लग जाती है। गर्मियों में 
सड़क पर पानी छोंटनेवाली गाड़ियाँ वर्ष भर कोने में खड़ी रहती हैं। इन बैरकों से ही लगी 
चौक की ओर आगे निकली बोहरों की बडी सी मम्जिद है। जिस प्रकार यह मस्जिद आगे 
की ओर निकलो हुई है उसो तरह इसके ठीक सामने उज्जेन के सबसे बड़े बोहरे व्यापारी की 


[१३४ ] 


१३६ ॥ उत्तरक था ॥ * 


खूब बड़ी सी बम्बई के ढंग को बड़ी सी दूकान है। इन दोनों के आगे निकले होने के कारण 
ही गोपाल-मन्दिर का यह चौक दो भागों में बँटता है। मस्जिद के नीचे के तल्ले में इत्र-तैल 
वाले की एक दूकान है। एक दूकान है जिसमें सारी मुस्लिम टोपियाँ मिलती हैं जिनमें 
लटकनेवाले काले झब्बेदार फुन्दे की लाल फलालेन की तुर्की टोपी से लेकर सूरत की 
कलाबत्तू के कामवाली झँझरी, कामदार गोल टोपियाँ मिल जाएँगी। सूरत वाली टोपियाँ 
खासकर बोहरे लगाते हैं। दूकानों में एक बूढ़े मुसलमान दर्जी की दूकान भी है जिसकी बगल 
में नाटे कद वाले बटनवाले की दूकान है। दोनों की विशेषता सम्मान थी कि पक्के नमाजी वो थे 
पर आपस में हर बात पर झगड़ते भी खूब थे। इन दूकानों में जो आखिरी टूकान, जो कि चौक 
के दूसरे हिस्से की तरफ थी, उसमें एक घड़ीसाज था जिसके ठीक सामने एक अंडे वाले की 
उठाऊ दूकान थी। उलटी टोकरियों में बन्द मुर्गियाँ दिन भर कुडकुड़ाती रहतीं। कभी-कभी 
तो इतना शोर होता कि घड़ीसाज की द्राहिनी आँख में कल-पुर्जे देखने वाला ढब्बू-चश्मा 
गिर-गिर पड़ता। बैलेन्स-हील चुटकी से छूट-छूट पड़ता। इस बात को लेकर घड़ीसाज सिर्फ 
भुनभुनाता रहता। सिवाय बड़बड़ाने के उस अंडे वाले पहलवान से कुछ कह सकने की 
हिम्मत उस सींकिया घड़ीसाज में नहीं थी। और घड़ीसाज कह भी क्‍या सकता था जबकि 
वह पहलवान यहाँ बैठने के लिए उसे एक अंडा रोज जो देता है। अगर वह न भी देता तो 
घड़ीसाज कर ही क्‍या सकता था? सड़क कोई घड़ीसाज के बाप की थी? 

मन्दिर के इस चौक में बायें हाथ दूकानों का सिलसिला बोहरे की प्रसिद्ध दूकान तक 
चला गया है। कुछ दूकानें छतों की हैं, तो दो-चार दूकानें टोपी-पगड़ीवालों की भी हैं। जहाँ 
छोटी पुश्त की किश्तीनुमा गुजराती टोपियों से लेकर ऊँची पुश्त की बालदार मराठा टोपियाँ 
भी मिलती हैं। बच्चों के लिए सलमें-सितारे, कच्चे-पक्के गोटों को तहदार, गोल टोपियाँ सभी 
रंगों की रखी मिल जाएँगी। हाँ, खोजने पर किसी दूकान पर डिब्बे में रखी गोल इटालियन 
टोपी भी मिल जाएगी। परन्तु एक तो ये टोपियाँ थोड़ी महँगी होती हैं, दूसरे अधिकतर 
अफसर लोग इसे एडबर्ड कोट-पतलून के साथ हैट के स्थान पर पहनते हैं। तो, ऐसे अफसर 
हैं ही कितने? फिर भी इनके भी ग्राहक यदा-कदा आ ही जाते हैं। इसी प्रकार पगड़ीवालों के 
यहाँ भी कपड़े को बँटकर, रस्सी जैसा बनाकर तिरछी बरफी की शैली में बनायी गयी तैयार 
जयपुरी पगड़ियों से लेकर इन्दौरी पगड़ी, पण्डितों की चक्करदार पगड़ी, एक ओर झूलते 
सुनहरी तिलले की पगड़ी, जैसी कि गोपाल कृष्ण गोखले पहना करते थे, से लेकर पँवार- 
सौंधिया-शाही दोनों ओर नुकीली पगड़ियाँ तक मिल जाएँगी। बजाजे तथा सराफे की दूकानें 
प्रमुख रूप से पटनी-बाजार में थीं, जहाँ कसेरों की बर्तनों की दूकानें भी हैं पर इस चौंक में 
भी सराफे-बजाजे का धन्धा करने वाले कुछ तो हैं हीं। इनके यहाँ भी ढाके की मलमल, 
बनारस-...- सूरत की सिलकन साड़ियाँ, ब्राह्मणों के सोले-मुकुटे, जरी के बढ़िया सारंगपुरी 
दुपट्टे आदि मिल जाएँगे पर इसके लिए पटनी-बाजार ही बड़ी जगह है जहाँ छाँटने-देखने 
की सुविधा यहाँ से कहीं अधिक है। 

मन्दिर के बायें हाथ वाला रास्ता जो कि बोहरा-बाखल की ओर जाता है उधर गंधियों 
को इत्र-फुलेल, पान के सुगन्धित मसाले आदि को दूकानें हैं परन्तु मुख्य रूप से यहाँ बोहरों 


॥ उत्तरकशा ॥ १३७ 


की दूकानें ही ज्यादा हैं। लालटेन, स्टोव से लेकर फोटो की फ्रेम बनानेवालों, चीनी-काँच के 
प्याले, तश्तरी, मर्तबान बेचनेवालों की प्रमुख दूकानें हैं। इस रास्ते को थोड़े ही आगे एक और 
रास्ता काटता है जो कि सीधा क्षिप्रा की ओर निकल जाता है। क्षिप्रा पार कर अगत्या वह 
रास्ता बड़नगर-बदनावर कस्बों की ओर चला जाता है। 


छाते-टोपी-पगड़ी घालों की दूकानें ज्यादातर तो इकतल्ला ही हैं पर कुछ दुतल्ला भी 
हें जिनमें से कुछ में लोगों के निजी आवास हैं पर कुछ में अब दूकानें भी हो गयी हैं। प्रसिद्ध 
फोटोग्राफर काले का स्टूडियो यहीं पर था। शहर के सारे सरकारी कार्यालयों के, मिल- 
मालिकों के, सेठ-साहूकारों के यहाँ के ग्रुप फोटो यही काले महाशय ही खींचा करते हैं। 
इनके स्टूडियो से लगी हुई दूकान शहर के सबसे नामी दर्जी, टेलर-मास्टर फकीरचंद की 
दूकान थी। रालर-कालर का डबल-ब्रेस्‍्ट का पहला कोट फकीरचन्द ने ही सिया होगा। न हो 
तो दाहिने हाथ कोट की भीतर वाली जेब पर कपड़े की चमकदार छोटी सी पट्टी देख रहे हैं 
न, क्या लिखा है उस पर?-... पढ़िये,पढ़िये--..' फकीरचन्द टेलर्स,' क्या झूठ कहा था कि 
फकीरचन्द जैसा टेलर-मास्टर इन्दौर-महू में ही कोई हो तो हो। फकीरचन्द की दूकान के 
पास वाले दुमंजिले में अभो नयी-नयी 'हिज -मास्टर्स वायस' के चूड़ी के बाजे की दूकान 
खुलो है। यहाँ आपको दिन भर कालू कव्वाल, अख्तरी- मुश्तरी के दादरे- ठुमरियाँ, फैयाज 
खान साहब की गर्जन करती आवाज, अमीरबाई कर्नाटकी की रागदारी सभी के रेकार्ड सुनने 
का मिल जाएँगे। कहने को तो लोग यह भो कहते हैं कि इस दूकान पर कभी मास्टर मदन 
भी आ चुके हैं, इस दूकान की दोवालों पर गायकों के चित्रों के अलावा मिस कज्जन, मिस 
रोज, सुलोचना, बिब्बो, सहगल, के० सी० डे, ई० विल्मोरिया सभी के रंगीन-सादे चित्र मँढे 
हुए या केलेण्डरों में टैंगे हुए हैं। मस्जिद के सामने बोहरे की जो बड़ी सी दूकान थी उसमें 
साधारण तो क्‍या अच्छों-अच्छों के जाने की हिम्मत नहीं होती थी। दूकान की बडी सी 
खिड़कियों में काँच के आदमकद पल्‍्ले लगे हुए थे। इन खिड़कियों पर बहुत ही सजावट 
और करीने के साथ चोजें बड़े -बड़े तश्तों और चिलमन्प्यों में रखी रहती थीं। चाहे वह 
बादाम पिश्ता हो या अंजीर-मुनक्का हो, वासमती चावल हों या तरह-तरह की मिश्रियाँ हों, 
सब इतने धुल-पुँछे, सजे-सँवरे लगते कि जैसे चित्रकारी के लिए सजाये गये हैं। जहाँ 
बोहराजी, मालिक बैठते थे उसके सामने एक बड़ा सा शो-पैनल पतली लम्बान में दूकान के 
मिरे तक चला गया था जिसमें टार्चे, गुडियाएँ, सेंट, इत्र, साबुन, रंगीन चश्मे, घड़ी और 
चाभियों की सौफियानी चैनें और पट्टे रखे रहते। एकाध दूरबीन भी हुआ करतो थी। दूकान में 
एक बडा- सा खींचा जानेवाला पंखा छत में टैँगा था। गर्मियों म॑ जब इसे खोंचा जाता था तो 
इसकी गीली खस से पूरी दूकान गमका करती थी। 

पटनी-बाजार को बजाजखाना या सराफा या कसेरावाड़ी कुछ भी कहा जा सकता था, 
परन्तु ग्रह नाम शायद इसीलिए पड़ा होगा कि जिन दिनों दूसरे सारे बाजार, रास्ते कच्चे रहे 
होंगे तब भी इस बाजार की सड़क ईंट-पत्थरो से पटी हुई होगी, क्योंकि आज भी जबकि 
दूसरे रास्ते मेटल-रोड के हैं तो भी यहाँ की सड़क खूब चिकनी तो है ही, साथ ही चौड़ी 
भी है। लकिन इस नाम का एक अर्थ यह भी सम्भव है कि प्राचीन काल में जब अवन्ती 


१३५८ ॥ उत्तरकथा ॥ 


पश्चिमी समुद्र के मार्ग में पड़ती थी और व्यवसाय की भी बड़ी मण्डी थी, तब भड़ौंच के 
बन्दरगाह द्वारा आया माल पूरे देश में ले जाये जाने के पूर्व यहाँ एकत्र किया जाता होगा और 
इस प्रकार यह स्थल “पत्तन' का काम करता रहा होगा। यह “पत्तन' ही कालान्तर में पत्तनी 
और पटनी हो गया। जो हो, आज भी यह बाजार उज्जैन के व्यवसाय का केन्द्र है। बजाजे, 
कसेरे और सराफे की दूकानों के अलावा भी कुछ दूकानें थीं। चतुरबिहारी लाल बुकसेलर की 
किताबों की प्रसिद्ध दूकान यहीं पर थी जहाँ धार्मिक पुस्तकों से लेकर राष्ट्रीय गानों-गजलों 
की पुस्तिकाएँ तक मिलती थीं। सस्कृत की किताबें तो थी हीं परन्तु फारसी-उर्दू की सारी 
पुस्तकें भी यहाँ मिला करती थीं। इसी तरह आयुर्वेदिक तथा अंग्रेजी दवाइयों कौ भी दो-एक 
दूकानें थों। यहीं पर खादी-भण्डार भी था। बजाजों के यहाँ बनारसी, बँगलोरी, ढाकई रेशमी, 
मलमल के बस्त्रों से लेकर राजस्थानी-गुजराती फुलकारी वाली चुनरियों और छापे के काम 
की साडियाँ, धोतियाँ सभी तरह के कपड़ों में मिल सकती थीं। वायलों की इतनी किस्मों के 
गद्टर आपके सामने खोल दिये जाएँ कि आप हक्के-बके रह जाएँ। सूरत की सिल्क के साथ दो 
घोडे की बोम्की ओर मैंचेस्टर-लकाशायर के ऐसे-ऐसे कपड़ों का चलन था कि आप उज्जैन 
मे पहुँच कर चकित हो उठे। लट्टों मे छह आने वाली डी-बन के अलावा चार आने गज का 
राममूर्ति लट्ठा भी ऐसा था कि दो आदमी पकड़ कर अपनी-अपनी ओर खींचें तब भी फट 
जाए तो दाम ही वापस नहीं बल्कि एक पूरा थान इनाम में। बाबू साहब। यह लट्ठा है, समझ 
क्या रखा है आपने। एक तार भी खसक जाए तो टाँग के नीचे से निकल जाएँ, समझे? लेकिन 
दस पेसे वाला जापानी लट्ठा और लकलाट (लाग क्लाथ) का जितना चलन था उतना तो कोई 
कपड़ा नहीं चलता था। ओर सिल्क तथा रेशम का नाम न लें। अगर लेना हो तो बोलिए.-.. 
गाँज के रख दें। जिस दाम और जिस रग की जैसी साड़ी कहिए। जो बनारस में मिले अगर 
वही उज्जैन में न आपको दिला दें तो महाराज! इस दूकान पर कल से ताला आपको लगा 
दिखेगा--पर सौ बात की एक बात, कि लेना हो तो जितने गद्दर, जितनी गाँठें कहें खोल कर 
दिखा दें पर यह न हो कि और आप कपड़ों में लगे माँड॒ की गन्ध से घिरे बैठे हैं। कसेरों 
की दूकानों के पास से निकलने का तो धरम ही नहीं। आपके कान ही फट जाएँ। बर्तन खरादने 
की चीं-चीं आ रही है या बर्तनों में ठोंक-ठोंक कर गोल-गोल बिन्दियाँ उभारी जा रही हैं। 
भीतर से जब ढेर सारी थालियाँ बेरहमी से बाहर फेंक कर दी जाती हैं तो एक ऐसी झन्नाहट 
उनके आपस मे रगडने से होती है कि आपको लगता है कि दाँतों में कोई कंकड़ आ गया। 
थालियाँ, परातें, लोटे, गगाल, बाल्टियाँ आदि खरीदते लोग आपको दिख जाएंगे। इनमें 
खासकर देहात से आये लोग होते हैं जो उत्तरकार्य के समय दी जानेवाली 'लायण' के लिए 
ढेरों थाली-लोटे खरीद्रते हैं। बागड्ये लोटे को वजन करवाने के पहले हाथ में झुलाकर स्वयं 
उसका अन्दाज कर लेना चाहिए कि कितना होगा। यह ठीक है, पर आपको कौन-सा लोटा 
चाहिए?.-..-मुरादाबादी ? खरबूजी ? पेट की जगह से एकदम चिपका? मराठी? उड़िया? कुछ 
अता-पता तो बताएँ? लोटा कह देने भर से तो मिल नहीं जाएगा। शिप्राजी का जल ले जाना 
हो तो गगाजली लोटा होगा, पेंचदार ढक्कन का पगड़ीवाला लोटा मिल जाएगा। अब पता नहीं 
आपको किस काम के लिए लोटा चाहिए। कहिए तो जर्मन-सिल्वर की घण्टी (एक प्रकार 

का फैशनेबल लोटा जो शौकीन लोग भोज के समय साथ ले जाया करते थे) दे दी जाए? 
बर्तनों के अलावा गाय-बलों के लिए पीतल की जंजीर, गलघंटी, जो कहिए मिल जाएगी। 
अरे साहब, पनडब्बे की कुछ न कहिए। रामजी के जमाने से लेकर मुगल बादशाहों तक के 
जैसे पानदान कहिए, हाजिर कर दें। नफीस जाली के कामवाले हैदराबादी पानदान मिलेंगे। 
लखनऊ के पानदान तो जितने कहिए उतने। समइयाँ लीजिएगा?... कहाँ की समई चाहिए? 
दक्षिण भारत को, उडीसा की जैसी समई कहिए वैसी मिलेगी। दूकान के लिए चाहिए तो 
देखिए वो रखी हैं ओर भगवान्‌ के लिए कहिए तो दक्षिण भारत की ऐसी-ऐसी सुन्दर 
दिखलाएँ कि आप एक लेनेवाले हों तो चार नहीं तो दो तो जरूर ही लें। लायण के बर्तनों से 
लेकर पंचायती के लिए खरीदी जानेवाली बड़ी-बड़ी परातें, हण्डे, कोठियाँ, झारे, छन्ने जो 
कहिए, सब मिलेगा। पर इसका मतलब यह नही बाबू साहब! कि मराठी-गुजराती ढंग- के 
सोफियाना आधुनिक बर्तन नहीं मिलेंगे। एक से एक डिजाइन की पतीलियाँ, कटोरियाँ, 
चम्मनें, गिलास--_कहिए पीतल म दिखलाएँ या कहिए जर्मन-सिल्वर में. और आपके 
चारों ओर बर्ननों को खनखन हो रही है। सराफे की दूकानों में कुछ तो सराफे की ही दूकानें 
थीं जो चाँदी सोने के जेवर गहने बेचते थे पर कुछ सुनार भी थे जो बनाते भी थे। उन दिनों 
तैयार माल, वह भी सोने का, खरीदने का प्रचलन नहीं था। ग्रामीण या आदिवासी लोग 
अवश्य चाँदी की तेयार चीजें ही खरीदते थे। मामान्यत: लोग अपना सोना देकर बनवाते थे। 
सम्पन्न लोग सुनार घर बुलवाकर गहने बनवाते वर्ना सुनार को लोग सोना दे आते थे। पटनी- 
बाजार के आधकाश सठ साहूकार वैष्णव थे इसलिए सबके यहाँ श्रीनाथ जी का चित्र अवश्य 
होता। पटनी बाजार में दोनों ओर ढेर सारे माली बेठे होते जो हार-गजरे तैयार करते रहते। 
विवाह के लिए या धार्मिक त्याहारों के लिए फूलों-कलियों के मुकुट, श्ुड्भार भी तैयार 
करत थ। ठाकुर जी, महाकाल या हनुमान >गदि के लिए प्रसाधन और सेवा का सामान हमेशा 
त॑यार मिलता। अलत सबरे से देर रात तक इनके पूरे के पूरे परिवार इसी में व्यस्त रहते। हाँ, 
रात मं बचे हुए फूलों को झाबा में भर कर घर ले जाते परन्तु बाकी की खाली छाबड़ियाँ 
सेठो की दूकानो के नीचे बने भण्डारों मे रख देते और अपने मालोबाड़े लौट जाते। पटनी- 
बाजार की यह सडक ही घूम कर महाकालेश्वर को ओर निकल जाती है। इस बाजार में 
मिलनेवाली गलियों में मगग्मूँहै की भी एक गली है जो पटनी-बाजार को लाँध कर निकल 
जातो है और आगे जाकर भागसीपुरे से आतो गली को पार कर जब दाहिने हाथ मुड़ती है तो 
नमक- मण्डी की ओर निकल जाती है तथा बायें घूमने ण्र गोविन्द जी को गली हो जाती है। 
भागसीपुरे वाली गली इसे काट कर सीधे चौक के दूसरे भाग में युवराज जनरल लाइब्रेरी पर 
निकलती है। 

चौक वाले बोहरे की प्रसिद्ध दूकान के पार से गोपाल-मन्दिर चौक का दूसरा हिस्सा या 
बाहरी भाग शुरू होता है। बोहरे की इस बड़ी-सी दूकान के बाद वैसे तो और कई दूकानें थीं 
परन्तु अभी-अभी जूते की एक दूकान खुली थी जिसकी ओर सबका ध्यान आकर्षित हुआ 
था, वह थी 'बाटा' की दूकान। इस दूकान के खुलने के पहले तक जूते की जिस दूकान का 
सब पर रौब था वह थी ' फ्लैक्स' की दूकान। 'फ्लैक्स' की दूकान में उस कम्पनी के जूते, 

पम्प ही नहीं लॉग-बूट तक मिलते थे परन्तु उसकी अपनी चण्णलें नहीं थीं जबकि 'बाटा' 
की दूकान में जूतों, चप्पलों के अलावा क्रेपसोल के कपड़े के जूते भी मिलते थे। हालाँकि 
गर्मियों में क्रेपसोल के जूतों को पहनने से मना किया जाता था कि पैर गरम हो जाने से आँखें 
खराब हो जाती हैं। जो हो, पर जूते क्‍या होते थे जैसे कबूतर का जोड़ा बैठा हो। वैसे 
'फ्लैक्स' के तीन, साढ़े-तीन रुपयों के जूते पहनने की हैसियत ही कितनों की थी इसलिए 
'बाटा' के जूते भी यदि उतने ही में मिलते तो किसी का ध्यान ही नहीं जाता पर उसके जूते 
अपेक्षाकृत सस्ते थे, लेकिन उसकी चप्पलों के दाम भी आठ आने मे कम नहीं थे। कोई पूछे 
इन बाटा वालों से कि भलेमानुसो। तुम्हारे सामने के मैदान में बैठे चमारों के पास जब चार 
आने में सादी और बढ़िया जूतियाँ मिल रही हों और सलमे-सितारे के कामवाली आवाज 
करती ऐसी जूतियाँ छह से आठ आने में मिलें कि लगे कि जयपुरी मोजडियाँ हैं, तब भला 
रबर के तले वाली चप्पलें आठ-दस आने में कौन खरीदेगा? पूरा पैर खुला भी रहे और दाम 
इतना! अब इस क्रेपसोल के कपड़े के जूते को कोई क्‍या कहे? कितने का?--दस आने का। 
छह आने में रबड़-टायर के जितने जूते कहो उतने +मिल जाएँ। हाँ, हाँ, पम्प कहो तो उसी 
फैशन का मिलेगा, जीभवाला कहो तो वह मिलेगा और तो और तुमसे अच्छा सफेद झक 
मिलेगा- अरे कुछ नहीं यार! ये बड़ी-बड़ी दूकानें बड़े आदमियों के चोंचले हैं चोंचले। 
फिटन से उतरे, पैर आगे किया और पैसा फेंक कर जूता पहन कर चल दिये। कौन अपना पैसा 
है? और फिर उन लोगों को क्या चलना भी पड़ता है? चलना पड़े तो दो दिनों में 'फ्लैक्स' 
और “बाटा' मुँह बा दें। ज्यादा से ज्यादा टेनिस-कोर्ट पर दौड़-धूप कर ली, और बस। 
हमारी-आपकी तरह पूरी उज्जैन पैदल नापनी पड़े ण भैरोगढ़ से महाकाल आना-जाना पड़े 
तो सारी सीवन जूते और उसे पहननेवाले दोनों की उधड़ जाय।-...अरे गुरू! यह अपना चार 
आने का चमरौधा किसी फ्लैक्स साले से कम है? तुम तो कहोगे कि भैसे के चमड़े का है 
और काटेगा। बाबू साहब! दो बार तैल पिलाया और पाँव में डाला तो साला मक्खन भी म्रात 
है... पैर खुद न भागने लगे तो जो चाहे शर्त बद लो--और दूसरी ओर वो हैं तुम्हारे... क्या 
नाम है?-..हाँ, बाटा के जूते, कबृतर के जोड़े !!... कबूतर का नाम न लेना वर्ना ईरानी होटल 
वाला उनका कबाब ही बना डालेगा। 

'बाटा' की इस दूकान के बाद क़बाडियों की दूकानें हैं। एक दूकान पैट्रोमेक्स वाले की है 
जो स्टोव भी ठीक करता है। शादी-ब्याह के समय यहाँ खूब भीड़ रहती है।'बारात में, भोज 
में, जनवासे में, सभाओं में, पार्टियों में सभी जगह तो अब पैट्रोमेक्स पहुँचने लगे हैं। मशालें 
तो लगता है लोगों ने जैसे बेच खायी हैं। देहात के लोग तो कई दिनों पहले से आकर ले जाते 
हैं। देहात की शादियों में रामजनी (वेश्या) और पैट्रोमेक्‍्स तो बहुत ही जरूरी हैं। आगे इसी 
पट्टी में बेंडवाले की भी दूकान है। दूकान क्या है, एक कोठरी है। वहाँ सबेरे से शाम तक 
कोई न कोई एक न एक बाजा बजाता ही रहता है और धुन निकाला करता है। आसपास वाले 
इस चौबीसों घण्टे को 'ढाँई चिक' से परेशान रहते हैं पर कह कुछ नहीं सकते। इसके बाद 
जब नयी पट्टी आरम्भ होती है तो वहाँ साइकिल-मोटर के टायर-ट्यूब वाले की एक दूकान 
है। साइकिलों में हजा भरना तो बायें हाथ का काम है परन्तु मोटर के पहियों में लड़कों की 

क्‍या, बड़ों-बड़ों की धोती ढीली हो जाती है। कमीज सामने से पाजामे में खोंसकर झटके के 
साथ पम्प से मोटर के पहिये में हवा भरना नाम पूछ लेता है। इस दूकान पर मोटर के थोड़े- 
बहुत स्पेअर पार्ट्स भी मिल जाते हैं। चूँकि अभी शहर के भीतर कोई पैट्रोल-पम्प नहीं था 
इसलिए यहाँ लाल कनस्टोरों में पैट्रोल भी मिलता था। आगे इस पट्टी में ज्यादातर छापे के 
कपड़ों के आढ़तियों की गद्दियाँ घूम कर कंठाल वाली सड़क तक हैं। जहाँ ये गद्दियाँ समाप्त 
होती हैं उसके ठीक सामने सड़क पार उज्जैन का एकमात्र पुस्तकालय एवं वाचनालय.-.. 
“युवराज जनरल लाइब्रेरी' दूसरी म॑जिल पर है। नीचे की मंजिल में इसी तरह की गद्दियाँ 
चली गयी हैं। उनमें कुछ मिलों की एजन्सियों की दूकानें भी हैं। 

“युवराज जनरल लाइब्रेरी” से लेकर घूमते हुए बोहरों की मस्जिद तक छोटी-मोटी 
किराने वालों, गोटे-किनारों वालों, लैस वालों, तैल-कंघी वालों की भी दूकानें हैं पर इधर 
उज्जैन की सबसे बड़ी सब्जी मण्डी है। यों तो इसे सब 'सब्जी-मार्केट' कहते हैं पर इसमें 
मण्डी के ही गुण ज्यादा हैं, मार्केट के नहीं। जितनी गन्दगी, दुर्गन्‍्ध सम्भव है, सब यहाँ है। 
इस मार्केट के बाहर फलवालों की भी दुकानें हैं। सबेरे-शाम झोला लटकाये, लाल गमछा 
लिये या धोती के खूँट में ही सब्जी टाँगे लोग दिख जाते हैं। रात में अभी यहाँ बिजली का 
कोई प्रबन्ध नहीं हुआ है, इसलिए ढिबरियाँ जलाये सब्जीवाले औने-पौने, सड़ा-गला, बचा- 
खुचा सोदा टिकाते रहते हैं। इसी ' मार्केट” के सिरे पर यहाँ का डाकघर और तारघर दोनों एक 
ही बेरकनुमा बँगले में हैं। फलों के नाम पर केला तो सदाबहार फल है परन्तु सेब या अंगूर 
तो यदा-कदा ही दिखते हैं। और सच भी है सेब या अंगूर की ताब किसमें है भैया? सेठ- 
साहूकार भले ही भाँग-बूटी में अंगूर छानते हों, नहीं तो जब बीमार के लिए डाक्टर जोशी 
सेब या मौसम्बी या अंगूर के लिए लिख देते हैं तो पैरों तले की जमीन खसक जाती है। इन 
डाक्टरों का क्‍या, पर सब धत्नासेठ हैं क्या? हाँ, आम के दिनों में देसी, चुसबाँ आम तो आता 
ही है पर कलमो आम के नाम पर बम्बइया तोतापरी मिलेगा या फिर दिल्‍ली का कभी- 
कभार नीलमपरी भी आ जाता है। बनारस का लेगड़ा और लखनऊ का दशहरी भूगोल के 
मास्टर साहब के गंगा-यमुना के मैदान के उपजाऊपन को पढ़ाते हुए बताया होगा। देखा तो 
शायद ही किसी ने हो। 

हाँ, चौक का यह दूसरा हिस्सा पहलेवाले की तरह साफ-सुथरा नहीं था। इसका कारण 
यह था कि यहाँ पूरे चौगान में छोटे-छोटे काम-धन्धे-वालों की उठाऊ दूकानें रोज सबेरे 
लग जाती थीं और देर रात में कुछ उठ भी जाती थीं। दिन में ये दूकानदार डण्डे से छतरियाँ 
बाँधकर उन्हें खोल लेते और उनके नीचे बैठे हुए अपना धन्धा करते रहते थे। रात में शायद 
ही किसी के पास ढिबरी होती तब भी ये बड़े मजे से सौदा देते-लेते रहते। किसी सरकारी 
आयोजन के सिलसिले में ही बरस में दो-चार बार यह मैदान खाली करवाया जाता था, उन 
दिनों जरूर ये लोग आसपास की गलियों में काँख-कूँख कर वे दिन काट लेते। पर रोज तो ये 
लोग सारे मौसमों में बने रहते हैं और न आँधी-पानी, न तेज ठण्ढी हवाओं और न लू से ही 
इन्हें कोई कठिनाई होती। भीगने-सूखने से ये डरनेवाले लोग नहीं थे। इनमें जूतों की मरम्मत 
करने वाले, जूतियाँ बेचनेवाले, नैपाली जड़ी-बूटी तथा 'शिलाजीत-शहद वाले, दतौन वाले, 

छाते की मरम्मत वाले, जनेऊ-दंतखुदनी वाले सभी होते थे। इन उठाऊ-दूकानों और टायर- 
ट्यूब वाले की दूकान के बीच जो जगह थी वह यहाँ का ताँगा-स्टैन्ड था। गोपाल-मन्दिर 
चौक से कोठी (जहाँ कोर्ट-कचहरी थे) का ताँगेवाले एक आना लेते थे। चार मील का एक 
आना भी लोगों को भारी पड़ता था। 

टायर-दयूब वाले की दूकान जिस पट्टी में थी उसके पीछे जो सड़क थी उस पर रुई 
धुननेवाले, गद्दे-लिहाफ भर कर तागे डालनेवाले पिंजारों की दुकानें थीं। इसीलिए इसे 
पिंजारवाड़ी भी कहते थे। इधर मुसलमानों की ही बस्ती अधिक थी। इस बस्ती से लगी हुई 
ही मुसलमान बोहरों की बोरा-बाखल पड़ती थी। यहाँ इन दिनों शहर की सबसे ऊँची पानी 
की टंकी बन रही थी जिसके लोहे का अस्थिपंजर आकाश में दैत्याकार खड़ा था। इधर 
मुसलमानों के सस्ते होटल, नानबाई की रोटी की दूकानें भी थीं। छोटे-मोटे दूकानदार, दर्जी, 
ताँगेवाले इन होटलों, दूकानों में---चाय-नाश्ते के लिए, रोटी-सालन के लिए बेठे रहते। एक 
ईरानी होटल था, जो अपेक्षाकृत माफ-सुथरा था, जिसकी दीवालों पर आधे तक टाइल्स और 
शीशे जड़े हुए थे तथा आधे में मक्का-मदीना-काबा आदि तीर्थों के रंगीन चित्र सजे हुए थे। 
इधर सारे दिन मांस और खमीरी गन्ध की खट्टी गन्ध आती रहती थी। लोग सामने टेबलों पर 
तामचीनी की प्लेटों में रोटियाँ और मांस रखे तथा पानी के लिए छोटी-छोटी मटकियाँ लिये 
खाना खा रहे होते। यही वह सड़क है जो क्षिप्रा चली जाती है। 

युवराज जनरल लाइब्रेरी मेन-रोड पर है। कण्ठाल वाली इस मेन-रोड से सती-दयूवाजे 
की ओर जाने पर रामजी की गली और गोविन्दजी की गली वाला वही चौराहा पड़ता है 
जहाँ कि गोज रात में सेठों, आढतियों और निठल्लों की देर रात तक बैठकी जमती है। उस 
चौराहे और लाइब्रेरी के बीच में ऐन सड़क के बीक्तोंबीच अच्छा खासा फैला हुआ, पर कद से 
नाटा एक वटवृक्ष है। इस वटवृक्ष के मोटे से तने से सटी आदमकद हनुमान जी की मूर्ति है। 
कभी यह वक्ष ओर मूर्ति साधारण रूप से खड़े थे--पर अब धीरे-धीरे मूर्ति को घेर कर 
मन्दिर की शक्ल दी जा रही थी और विचार तो यह भी था कि इस वटवृक्ष को घेर कर 
फेंसिंग लगा दी जाए। जिधर लाइब्रेरी है उसी पट्टी में ठीक हनुमान जी की मूर्ति के सामने 
'फ्लैक्स' जूते-वाले की दूकानें हैं। यहाँ चमड़े की बनी अधिकांश चीजें मिलती थीं। बग्घी के 
घोड़ों के लिए चमड़े के सामान से लेकर चमड़े के फैन्सी बक्से, होल्डाल तक मिलते थे। 
'सोलो हैट से लेकर एकाध सफेद रोमन-हैट तक उपलब्ध हो सकता था। प्राय: इस दूकान के 
सामने आसपास के जागीरदारों, ठाकुरों, जमींदारों की मोटरें, फिटनें, घोड़े खड़े रहते। 
घुड़सवारी के लिए पिंडलियों पर बाँधे जानेवाले चमड़े के चौडे बैल्टों से लेकर जीन तक तो 
मिलती ही थीं पर पूछने पर जूते में पीछे की ओर लगनेवाली लोहे की चमकदार ऐड तक 
मिल सकतो थी। इस दूकान पर आसपास के सारे राजों-महाराजों के सर्टीफिकेट टंगे हुए थे। 
इस दूकान के बाद उस चोराहे तक गुजराती सेठों-आढ़तियों की तम्बाकू, कपड़ों की 
एजन्सियाँ, गद्दियाँ थीं। इन गद्दियों के सामने लोहे की पत्तियों से बँधी, टाट में लिपटी गाँठें, 
तम्बाकू के पत्तों के बोरे के बोरे ठेलों पर लद॒कर स्टेशन भेजे जाते। इसी प्रकार दिन भर माल 
आता-जाता रहता ओर ये गुजराती-मारवाड़ी सेठ-आढ़तिये टाँग पर टाँग चढाये गाव तकिये 
से टिके सौदों में बचे रहते। 

सामने की पट्टी में छीपों [हिन्दू रैगरेज] की कुछ दूकानें थीं जहाँ ताँबे के बड़े-बड़े 
देगचों में कपड़े भट्टियों पर चढ़े गर्माते रहते। एक खास किस्म की भापीली गन्ध आती थी। 
लकड़ी के धूनों [कुन्दों ] से छीपे या उनकी स्त्रियाँ गरम-गरम कपड़ों को ऊँचा-नीचा किया 
करतीं। लुगड़े, साड़ियाँ, साफे, पगड़ियाँ, दुपट्टे सबको माँड़ लगा कर तरह-तरह से सुखाया 
जाता। लुगडे और साड़ियाँ तो ऊँची जगह बँधे तारों पर बाँस के सहारे ऊपर फैला दिये जाते 
पर दुपट्टे यहाँ-वहाँ फैला दिये जाते थे। हाँ, साफों, पगड़ियों को दीवाल में लगे एक डण्डे के 
भीतर से लेकर या उसमें झुलाकर लम्बान में पकड़ कर टहल- टहल कर या उछाल-उछाल 
कर सुखाया जाता। खासकर बच्चों को इस तरह सुखाने में बहुत मजा आता क्योंकि जब ये 
साफे-पगड़ियाँ ऊपर से नीचे आतीं तो उनमें भरी हवा को दबाने में सुख मिलता या जब 
टहल कर सुखाना होता तो हाथ दुखने लगते परन्तु हवा भरी पगडियों, साफों पर जोर 
लगाना भी काफी उत्तजक लगता था। जब ये साफे -पगडियाँ अभी अधगीले ही होते कि छीपों 
की स्त्रियाँ नीचे से चिकने लोटों में फीयले भरे सँड्सी से थामे, एक सिरे से दूसरे सिरे तक 
घुमाते हुए, माँड-कलफ लगे उन मसाफों- पगड़ियों पर इस्तरी करने लगतीं। छीपों के इन कामों 
को, चाहे वह पगड़ियों को सुखाना हो या लुगडों-साफों को तहाना हो, अधिकतर स्त्रियाँ 
हो करती थीं। उसमें एक ऐसी लय होती थी कि कपड़ों के विभिन्न रंग और वर्ण उन कपड़ों 
के न लगकर उन म्त्रियों के लगते। छीपों की इन दूकानों की बगल में एक मारवाड़ी ढाबा था 
और उसके आगे मिठाइयां की दो एक दूकानें थीं। इन सारी दूकानों पर तो उतनी नहीं पर 
खासकर ढाबे पर मंदिरवाले वटबव॒क्ष की ऐसी छतनारी छाया रहती कि गर्मियों में भी बहुत 
मुखद लगता था। इन दूकानों के बाद उस चौराहे तक जो दूकानें थीं वे देस-दिसावर की 
ऊनी सूती मिलों की एजन्गियों की थीं जिन्हें शादी-ब्याह, काज-करियावरों के लिए ढेरों 
साड़ियों, धोतियों की जरूरत होती थी वे दूकानदारों से न लेकर लेने-देने वाली साडियाँ- 
धोतियाँ थोक के भाव यहीं से खरीद ले जाते। इस पट्टी के पीछे की ओर जो गली थी वही 
गमजी की गली थी। यह गली केवल इस बात के लिए प्रसिद्ध थी कि यहाँ उज्जैन के जितने 
अच्छे मारवाड़ी ढाबे, गुजराती 'जमवानी सगवड़' और मराठी “खाणावल' थे उनमें से 
अधिकाश यहीं थे। व्यापारियों और तीर्थयात्रियों के लिए यह स्थान सभी दृष्टियों से 
सुविधापूर्ण था, क्योंकि केन्द्रीय था। पाँच से सात रुपये महीने पर विद्यार्थी, परदेसी व्यापारी 
खाना खा सकते थे। रोज के छूट्टे खानेवालों को चार आने लगते थे। 

'युवराज जनरल लाइब्रेरी' ऊपर की मंजिल पर थी। बाहरी जिस सीढ़ी से होकर 
लाइब्रेरी का रास्ता था वहाँ पंचांग-जन्त्री वाले की तथा एक पान वाले की दूकान थी। इनसे 
सटी एक प्याऊ भी थी जो कि गर्मियों के दिनों में सेठों-साहूकारों के चन्दे से धर्मार्थ चलती 
थी। वर्ष के बाकी दिनों में वह प्याऊ वाला ब्राह्मण “हस्तरेखा विशारद' बना यात्रियों और 
देहातियों के हाथ देखकर भविष्य बताया करता था और इस तरह चार-आठ आने तो कमा 
ही लेता था। लाइब्रेरी चौंक बहुत बड़ी थी इसलिए कण्ठाल वाली सड़क की ओर भी थी 
और दूसरे चौक के भीतरवाली सड़क पर भी पड़ती थी। चौक की ओर देखने पर इस 
लाइब्नेरी से गोपाल मन्दिर का स्वर्ण-कलश और उसकी “लहराती पताका तथा दूर तक चला 

गया आकाश का गहरापन दिखलायी देता था। यहीं से खड़े होकर बोहरों की मस्जिद काली 
मीनारें भी दिखती थीं। सब्जी-मार्केट की दूकानों से लेकर गोपाल-मन्दिर के बायें हाथ वाली 
दुकानें, इस चौक की उठाऊ दूकानें, बोहरे की दूकान सभी कुछ दिखलायी देता था। बोहरों 
की मस्जिद के कारण म्यूनीसीपाल्टी की बेरकें जरूर नहीं दिखती थीं। कार्तिक आकाश या 
किसी दिन भी खुले आकाश में जब पतले-सफेद बादल सारस-से उड़ते होते तो यह सारा 
दृश्य भी उड़ता-सा लगता। चूँकि इधर ही पश्चिम था इसलिए सूर्यास्त का सायंप्रकाश लाइब्रेरी 
के दालान की झँसरियों से होता हुआ, टेबलों को फलाँगता भीतर लाइब्रेरियन आइनापुरे के 
पास तक पहुँच जाता था। चूँकि यह उज्जैन का सबसे अधिक गुंजान स्थल था और लाइब्नेरी 
लंबे सड़क थी इसलिए प्राय: नीचे से आती लोगों की तेज बातचीत, ताँगों के घोड़ों की टापें 
और घुँषरू-घण्टो तक यहाँ सुनायी पड़ती थीं। ु 

लाइब्रेरी की सीढ़ियाँ समाप्त होते ही तथा दालान के शुरू होते ही वे टेबलें शुरू हो 
जाती थीं जिनके सामने लोग खड़े-खड़े अखबार पढ़ते होते। इन खड़ी टेबलों में पत्तियों के 
बीच अखबार कस दिये जाते थे और पत्तियों में ताले लगा दिये जाते थे। तब गिनती के सौ- 
पचास घरों में संभव है बम्बई-दिलली से अखबार आते रहे हों बर्ना बाकी के लोग तो शाम 
को लाइब्नेरी में आकर पढ़ लिया करते थे। यहाँ हिन्दी, अंग्रेजी के अखबारों के अलाया 
मराठी और गुजराती के भी दैनिक-साप्ताहिक-मासिक आते थे। इसलिए गुजराती सेठों- 
साहूकारों से लेकर अवकाश प्राप्त महाराष्ट्रीय वृद्ध सजन आँखों पर चश्मा चढ़ाये देखे जा 
सकते थे। हिन्दी के 'बेंकटेश्वर-समाचार ', 'विश्वमित्र ', “वीर अर्जुन', 'अखण्ड-भारत' के 
अलावा अंग्रेजी का ' टाइम्स आफ इण्डिया ', 'बाम्बे क्रानिकल ', 'ट्रिब्यून', 'नागपुर टाइम्स” भी 
आते थे। मराठी का 'केसरी' और 'सकाल ' आते थे तो गुजराती का 'जन्म॑भूमि' भी आता था। 
अखबार पढ़ते इन विभिन्न भाषी महानुभावों को किसी से कोई मतलब ,नहीं होता था। 
बिजली तो अभी पिछले वर्ष ही यहाँ आयी है। जिन दिनों बिजली नहीं थी उन दिनों ये 
अखबार या तो लोग पैट्रोमेक्स या बड़े हण्डों वाले लैम्पों के पास बैठ कर पढ़ते थे या 
सूर्यास्त के पूर्व दालान में बैठ कर जाते हुए प्रकाश में आँखें गड़ा कर पढ़ते होते। अब इन 
टेबलों के ऊपर झूलते बल्ब लगा दिये गये थे इसलिए अब अखबार स्थायी रूप से इन खड़ी 
टेबलों पर ही रखे रहते हैं। सभी भाषाओं के साप्ताहिक, मासिक दालान में पड़ी टेबलों पर 
फैले रहते। साप्ताहिकों में हिन्दी का 'देशदूत' और अंग्रेजी का 'इलस्ट्रेटड वीकली ' खूब बढ़े 
जाते थे। मासिकों में 'चाँद', “माधुरी ' 'सरस्वती' नवोदित लेखकों और साहित्यप्रेमियों में 
लोकप्रिय थे। हाँ, 'हरिजन' सभी भाषाओं मे मैँगाया जाता था। कई सज्जन तो केवल 'हरिजन' 
ओर 'कल्याण' पढ़ने ही आया करते थे। 

गत वर्ष तक 'युवराज जनरल लाइब्रेरी' के लाइब्रेरियन एक महाराष्ट्रीय सज्जन थे, 
जिनका नाम था वामन गणेश आइनापुरे। आइनापुरे को देखकर कोई भी कह सकता था कि यह 
सज्जन अपनी योग्यता के कारण नहों बल्कि मानवीय करुणावश ही लाइब्रेरियन बनाये गये 
होंगे। जिन्होंने भी आइनापुरे को देखा है, वे नि:सन्देह कह सकते हैं कि वह व्यक्ति और चाहे 
जो हो सकता है परन्तु लाइब्रेरियन होने की कोई योग्यता इनमें नहीं है। जो लोग आइनापुरे 

का कुल-शील जानते हैं वे लोगों की इस राय से सहमत हैं। लाइब्रेरियन बनने के पूर्व 
आहइनापुरे इन्दौर-उज्जैन के बीच पालिया स्टेशन पर स्टेशन- मास्टर थे। बी० बी० एण्ड सी० 
आई० रेलवे के छोटे-से स्टेशन पालिया के यह स्टेशन मास्टर निकाल दिये गये थे, परन्तु 
किसी गबन या काम के किसी चारित्रिक दोष के कारण नहीं बल्कि एक साधारण-सी 
असावधानी के कारण बेचारों की नौकरी गयी। हुआ यह कि वामन गणेश आइनापुरे, पालिया 
स्टेशन-मास्टर की जेब-घड़ी एक दिन खराब हो गयी। उस दिन वर्षा भी खूब हो रही थी। 
कई दिनों से बादल छौटने का नाम ही नहीं ले रहे थे, अत: उस दिन घनघोर बादलों और 
वर्षा के कारण, घड़ी के अभाव में समय का पता ही नहीं चला। रोज की ही भाँति अपने 
नेमित्तिक पाठ-पूजन में लग गये। पाठ-पूजन तो वह रोज वाज़ा ही कर रहे थे पर उस दिन 
समय ने उनका साथ नहीं दिया। स्टेशन पर उनके अतिरिक्त एक कैबिन- मैन और एक लाइन- 
मैन ही हुआ करता था। रतलाम की ओर से आनेवाली सबेरे को गाड़ी पिछला स्टेशन छोड़ 
चुकी थी और छह मील की दूरी तय करने में समय ही कितना लगता है? लाइन- मैन घण्टी 
बजाकर हर क्षण सोचता रहा कि 'साहेब' बस आते ही होंगे। वह इस बरसते पानी में दालान 
में झण्डियाँ लिये प्रतीक्षा करता खड़ा रहा। जब उसने पश्चिम से आती टेन वो धब्बे के रूप मे 
देखा तो वह हड़बड़ाकर “माहेब' को बुलाने के लिए उनके क्रार्ट की ओर लपका। उसे 
आशका भी हुई कि कभी ऐसा नहीं हुआ, तब आज क्‍या बात हो गयी? वह समझ रहा था 
कि रेल किसी भी क्षण पहुँच सकती है और जब देखा कि “साहेब ' ध्यानस्थ भाव से पूजा में 
बैठे हैं तो वह उल्टे पैरों लौटा क्योंकि उसे ट्रेन के पहुँचने की घण्टी भी बजानी थी। ट्रेन के 
पहुँचने की घण्टी सुनकर आइनापुरे महाशय चौंके और हड़बड़ा कर उठे, तैयार होने ब7 
टाइम हो नहीं था। ट्रेन मुश्किल से दो मिनिट ही रुकती थी। वह उसी धोती-बनियाहन में 
भींगते हुए प्लेटफार्म पर पहुँचे ही थे कि गाड़ी सीग देवर चलने लगी थी। गाडी के अन्तिम 
डिब्बे से जब गार्ड ने स्टेशन-मास्टर को इस अनौपचारिक भूषा में बदहवास सा खडे पाया तो 
उसने घूर कर उन्हें देखा। गाड़ी के इन्दौर पहुँचने पर गार्ड ने लिया के स्टेशन मास्टर को 
गैर-जिम्मेदारी की शिकायत लिखकर दे दी तो एक सप्ताह बीवते-न बीतते पालिया स्टेशन 
के स्टेशन-मास्टर वामन गणेश आइनापुरे 'बिद्गल'-बिटुल' 'देवा' -'देवा' करते हुए अपने 
शहर उज्जैन वापस आ गये। आइनापुरे के पिता गणेश दत्तात्रय आइनापुरे किसी मामले में 
महाराजवाड़ा मिडिल स्कूल में ड्राइग मास्टर थे और वहीं उन्होंने मोधे वकील को भी 
पढ़ाण था। श्री बलवन्त यशवन्त मोधे वकील युवराज जनरा। ल्गइब्रेरी की परामश॑दात्री 
समिति के सदस्य थे। अत: गुरु, गणेश दत्तात्रेय आइनापुरे अपने पुत्र के लिए कोई काम # 
प्रबन्ध के सिलसिले में उनसे मिले और अपनी स्थिति की विषमता, दयनीयता की चर्चा का 
तो मोधे साहब ने वामन गणेश आइनापुरे को लाइब्रेरियन बनवाकर गुरु-ऋण से अपने को 
मुक्त किया। 

श्री वामन गणेश आइनापुरे आठ-दस वर्ष तक लाइब्रेरियन रहे “'7न्तु लाख कोशिशों के 
बाद भो वह एक क्षण को भी लाइब्रेरियन नहीं बन पाये। उनको देखकर अजनबी से अजनबो 
व्यक्ति भी कह सकता था कि वह व्यक्ति मनुष्य होने के अलावा केवल स्टेशन-मास्टर ही हो 

सकता है। आइनापुरे महाशय के पास रेलवे के जमाने की कई चीजें थीं उनमें सबसे प्रमुख 
उनका काला कोट था, जो गले और कुहनियों के पास से घिस गया था तथा कलाइयों की 
जगह उधड़ गयः था, जिसके कारण कलाइयों के पास उस कोट के रेशों का गोल घेरा झूलता 
रहता था। पर उस काले कोट के प्रति आइनापुरे की इतनी अधिक रागात्मकता थी कि उसे 
शायद एक दिन को भी अलग नहीं किया होगा। धोबी को तो वह कोट नहीं ही दिया होगा 
पर घर पर भी, स्वयं विवाहित न होने के कारण जब भी उसे धोया होगा तब उसकी दो. ही 
चीजें उड़ी होंगी, एक तो पसीने की दुर्गन्ध और दूसरा उसका रंग। घर-परिवार में वैसे भी 
कोई नहीं था और जब पिता भी चल बसे तो वामन गणेश आइनापुरे न केवल विपन्न बल्कि 
अनाथ भी हो गये। घर वह रात को सोने ही जाते होंगे वर्ना सबेरे की ड्यूटी के बाद वह 
अवकाश के समय कहीं और न जाकर वहीं लाइब्रेरी में ही बने रहते। अकेले में वह या तो 
'केसरी' या 'सकाल' पढ़ते या 'किलेस्कर ' पत्रिका के लेख पढ़ते हुए वह कई बार स्वयं से 
ही बातें करने लगते। कई बार लगता कि वह जैसे झगड़ रहे हैं और वह इस बीच कब 
उठकर टहलने लगे हैं यह पता ही नहीं चलता। जब कभी बहुत उदास या गम्भीर हो जाते 
तो उस दिन 'ज्ञानेश्वरी' या 'दासबोध' पढ़ते। तुकाराम महाराज के अभंग गाते-गाते उनकी 
आँखें भर उठतीं। प्राय: वह यह पंक्ति गुनगुनाते रहते-. तुका म्हणे ऊभे रहा, जे-जे होईल, 
ते-ते पहा!। 

स्टेशन-मास्टर के रूप में भले ही वामन गणेश आइनापुरे इस कोट के नीचे मक्खन जीन 
की सफेद पेंट पहनते रहे हों पर इधर लाइब्रेरियन के रूप में लोगों ने उन्हें मराठी दुलंघी 
धोती, कमीज, काला कोट, काली टोपी और कोल्हापुरी चप्पलों में ही देखा है। भाल पर 
भस्मी का त्रिपुण्डू, आँखों पर मोटे शीशों का चश्मा और 'काय?' [ क्‍्या?] वाली मुद्रा ही 
उनको सबसे बड़ी पहचान थी। आइनापुरे महाशय के आगे-आगे उनका दुर्भाग्य चलता था, 
तभी तो जब तक वह लाइब्रेरियन रहे, लाइब्रेरो में बिजली नहीं थी। कहने को लाइब्रेरी की 
झड़ाई, पुँछाई किताबों को रखने-रखाने के लिए दो चपरासी थे पर वे दोनों चपरासी लाइब्रेरी 
के सेक्रेटरी चितले साहब के बँगले से ही फुर्सत नहीं पाते थे। श्रीमती चितले घर-बाहर के 
सारे काम-काज उन्हीं लोगों से करवाती थीं तो चितले साहब भी अपनी कानूनी पुस्तकें और 
मुकदमों की फाइलें उन्हीं से कोर्ट-कचहरी लाते -लिवाते थे। शाम के समय गमलों में पानी 
और क्यारियों को सींचने का काम भी उन्हीं दोनों चपरासियों को हो करना पड़ता था तब 
भला वे किस समय लाइब्रेरी आते और यहाँ का काम करते? इसलिए लाइब्रेरी के सारे लेम्पों 
की सफाई, तेल-पानी से लेकर उन्हें समय पर जलाने का काम भी वामन गणेश आइनापुरे को 
ही करना होता था। टेबलों, बैंचों और कुर्सियों को ज्यादातर सफाई तो लोगों के बैठने और 
उनके कपड़ों से ही हो जाती थी, नहीं तो जिस दिन आँधी के कारण धूल बहुत स्पष्ट हो 
जाती तो उसे अखबार से ही यहाँ-वहाँ कर लिया जाता। यह तो सब था ही परन्तु अब 
लाइब्रेरी में पेट्रोमेक्स आ गया ओर उसे जलाने का काम भी आइनापुरे महाशय को ही करना 
पड़ता था जो सबसे ज्यादा कष्टदायी था। पैट्रोमेक्स का मेण्टल कभी लाल होता तो हवा 
भरनेवाले पम्प का वाशर ढीला हो जाता था फिर तेल-हवा ज्यादा हो जाने के कारण 


॥ उत्तरक्ृथा ॥ १४७ 


पैट्रोमेक्स इस तरह जलने लगता कि जैसे उसमें आग लग गयी हो। और रोज ही किसी न 
किसी की सहायता से उसे जलाया जाता, और तब किसी गोल टेबल पर या स्टूल पर चढ़ 
कर आइनापुरे जिस समय दालान की टीन में पैट्रोमेक्स टाँग देते तो उनके मुख पर वही 
विजेता का भाव होता जो कि सिंहगढ़ को जीत लेने पर मराठा सेनापति का रहा होगा। इस 
बीच यदि किमी ने टेबलों की सफाई पर नाक-भौं सिकोडी होगी तो उन्हींने अत्यन्त असंग 
भाव से कोट की बाँह को खींच कर उँगलियों से पकड़ कर टेबल साफ कर दी होगी और 
पूर्ण वीतरागी मुद्रा से वापस अपनी कुर्सी पर जाकर बैठ गये होंगे। वस्तुत: उनके लिए न 
किमी व्यक्ति, न किसी स्थिति--किसी का भी तो कोई अर्थ नहीं था। 

वामन गणेश आइनापुरे अपनी कुर्सी में धैँसे तथा टेबल पर झुके लैम्प के प्रकाश में 
रजिस्टर में सिर घुसाये किताबों की आवक-जावक दर्ज करना ही अपना एकमात्र आवश्यक 
और पुनीत कर्त्तव्य समझते थे। पर सबसे बड़ी कठिनाई यही थी कि वह यही नहों कर पाते 
थे, जब कि हर क्षण वह यही करने में लगे रहते थे। जीवन में आइनापुरे महाशय कुछ बातें 
कभी नहीं सीख पाये, उनमें से एक हिन्दी भाषा थी। हिन्दी बोलते समय हमेशा धोती में 
पाँव उलझ गया की -सी उनकी स्थिति होती थी कि अब गिरे, कि तब गिरे। इसलिए हिन्दी 
बोलने की चेष्टा ही उन्होंने छोड़ दी थी। हिन्दी ही क्या, गुजराती या किसी अन्य भाषा में 
बोलने पर भी वह आपकी ओर शून्य भाव से देखने लगते। हालाँकि उस देखने में भी वे 
मराठी बोलने का ही भाव देते थे। देखने के उपरान्त वह हमेशा एक ही वाक्य बहुत ही 
निरीह भाव से कहते--तुम काय सांगित्ले साहेब?' [ आपने क्‍या कहा महाशय?] हमेशा 
किताब का नाम लिखते समय वह हर बार यही पूछते कि--.' आपल्या नाँव काय?'-आपने 
लाख अपना सुरेश बताया हो या सुरेन्द्र पर आइनापुरे महाशय उसके साथ 'राव' जोड़कर 
' सुरेश राव' “सुरेन्द्र राव' ही दर्ज करेंगे और ऐस! ऊरते समय निब पर प्रायः इतना जोर दे देंगे 
कि निब की दोनों जबानें फैल जाएँगी फलत: कागज फट जायगा, स्याही धब्बे के रूप में गिर 
पड़ेगी। लाख वह उस स्याही को सोखने के लिए उस पर थक घुमाएँ पर उतनी दूर तक 
रजिस्टर तो खराब हो ही जाता है। भगवान्‌ की दया से वह रूलर से आज तक कभी रजिस्टर 
में मीधी-सीधी लाइनें नहीं खींच पाये होंगे। अगर पेंसिल से-खिंची लाइनें हों तो किसी तरह 
रबड़ से मिटायी भी जा सकती हैं परन्तु स्याही की लाइनें और वह भी टेढ़ी। और अगर 
किसी ने कुछ कह दिया तो वह बच्चों की सी निश्छलदा के साथ आपकी ओर दाँत खोलकर 
मुसकराने लगेंगे। जब वह परेशान हो जाते हैं, जो कि प्राय: हो जाते हैं, तो 'तपकौर' [नाक 
से सूँधी जानेवाली तम्बाकू ] चुटकों में लेकर दोनों नथुनों में चढ़ा लेंगे। पीली -पीली बुकनी 
वाली सूँघनी उनके नथुनों के नोचे हमेशा लगी रहती थी। तपकौर समूँघने के बाद छींक को 
प्रतीक्षा वह कई बार कुर्सी पर उठगे ढंग से बैठ कर करते हैं। आइनापुरे छींकते अपने पूरे 
स्वत्व के साथ थे। लाइब्रेरी के हर आदमी का ध्यान लगातार उनको चार छींकों से भग्न हो 
जाता था। छींक चुकने पर वह अपनी कुर्सो पर वापस बैठते समय जितने सन्तुष्ट, प्रसन्न होते 
थे, वह उनके जीवन का सबसे सुखी क्षण होता था। वह जिस निर्दोष भाव से चारों ओर 
देखने लगने थे उससे लगता कि जैसे इन आँखों में पहली बोर मानवीय समझ आयी हैं। उस 


१७४८ ॥ उत्तरकथा ॥| 


समय.उनके नेत्रों से ऐसी फुलझड़ियाँ छूट रही होती थीं कि उनका शब्द तक जैसे सुनायो दे 
रहा है। नाटे कद के तथा किंचित्‌ खुले रंग के कॉकणस्थ वामन गणेश आइनापुरे का न कोई 
मित्र था और न कोई शत्रु जबकि वह अत्यन्त विश्वस्त रूप से अपने ही शत्रु थे। 


लाइब्रेरी का सदस्य जब किताब नहीं लौटायी गयी की सूचना मय जुमनि की नोटिस के 
साथ पाता तो वह झल्लाया हुआ आइनापुरे के सामने बह नोटिस फेंकते हुए बताता कि 
फलाँ- फलाँ तारीख को वह किताब वापस कर गया है। अब आईनापुरे हैं कि उस महीने की 
उस तारीख को रजिस्टर में उलट-पुलट रहे हैं और परेशान हो रहे हैं कि उस दिन क्या, 
उस भहीने में भी कहों उस सदस्य का नाम तक नहीं है। आपसे ही क्या, आये दिन लोगों से 
इस तरह की बातों को लेकर झाऊँ-झाऊँ होती और जब कोई कहता कि वह चितले वकील 
साहब को लिखकर इसकी शिकायत करेगा तो वह भी एकदम क्रोध में आ जाते। क्रोध में 
बह अपने पंजों पर शायद इसलिए खडे हो जाते थे ताकि शिकायत करनेवाले के बराबर 
उनका भी कद हो जाए। वह भो 'जाओ, कर देना शिकायत ' की मुद्रा से जब उम व्यक्ति को 
आँखों में आँखें डालकर देखने लगते उस समय उनके हाथ का लैम्प भी उस व्यक्ति को उसी 
भाव से देखता लगता। लेकिन तत्काल वह लेम्प रख कर अत्यन्त हताश भाव से फिर अपनी 
कुर्सी में धैंस जाते। जिस समय वह लैम्प हाथ में लिये उस व्यक्ति को देख रहे होते उस 
समय उनके भीतर का स्टेशन मास्टर जैसे जाग्रत हो गया लगता। वह कभी माललप्लाड़ी के 
डिब्बों के पल्‍लों, सील और सील पर लगी स्लिप को ठीक देख लेते थे तो जिस असंग भाव 
से आगे बढ़ जाते थ लगभग वही भाव उस व्यक्ति की आँगों को देखते हुए होता। शिकायत 
करने की धमकी दनेवाले को देखते तो वह क्रोध के आरम्भ से ही थे परन्तु उस देखने का 
अन्त हमेशा अन्यमनस्कता में होता। उस समय वह जिस पीड़ित भाव से कुर्सी पर बैठे हुए 
होते उस समय किसी को भी लग सकता था कि आइनापुरे अपने लाइब्रेरियन व्यक्तित्व को 
कुर्सी के नीचे दाबकर उस पर एक व्यक्ति के रूप में बेठे हैं-ओऔर आपको ही क्‍या इस व्यक्ति 
को भी वामन गणेश आइनापुरे से शिकायत है? 

सबसे मजे की बात तो यह थी कि लाइब्रेरी में सबसे अधिक शोर करनेवाले वामन 
गणेश आइनापुरे को लोगों का आपस में बोलना, बहस करना या पढ़ना केवल पसन्द ही नहीं 
था बल्कि वे तत्काल उस व्यक्ति और स्थान पर पहुँच कर दीवारों पर जगह-जगह विभिन्न 
भाषाओं की आदेशात्मक पद्टियों को दिखाते हुए, खासकर अंग्रेजी में कहेंगे, 
--- दिस इज लाइब्रेरी सर | एण्ड 'माइलेंस इज हैरी, हढ्वेरी नेसेसरी। 
और जिम तेजी से वह आये होते उसी तेजी से मुड़ने के पूर्व वह अपनो धोतो को कमर के 
पास दोनों ओर से तान कर खोाँचते ओर लॉटने को होते। प्राय: लोग उनकी उपेक्षा करके 
उसी प्रकार बहस करते होते। आइनापुरे कुछ ओर कहने के उद्देश्य से उन लोगों के आस- 
पास मँडराने लगते। उनका उद्देश्य तो यही होता कि उनकी उपस्थिति के कारण शायद है 
लोग उनकी चेतावनी पर ध्यान दें ओर चुप हो जाएँ। इस बीच उन शोर करने वालों में से ही 
कोई बोल पड़ता, 
-- तुमाला काय पाहिजे आइनापुरे ? [तुम्हें क्या चाहिए आइनापुरे?] 


॥ उत्तरकथा ॥ १४६ 


आइनापुरे ठिठक जाते पर हड़बड़ाते बोलते, 
.. काही नाहीं साहेब ! 


ओर लौटकर आइनापुरे इस भाव से अपनी कुर्सी पर बैठ जाते कि, देखा नहीं, मेरे जाने से 
सबकी सिद्टी-पिट्टी गुम हो गयी? और परम सन्तुष्ट भाव से टेबल की दराज से छोटा बटुआ 
निकालते, बटुए में से अड़कित्ते [सरौता] से सुपारी काट कर अपनी अँगुलियों से झुलाकर 
मुँह में ठेल देते। इसी प्रकार वह क्रम से कत्थे का एक टुकड़ा खाते। आधी लौंग काट कर जब 
खा लेते तब सरौते को एक डण्डी से चूना डिब्बे में से निकालकर तमाखू में मिला कर खा 
जाते। 

भूतपूर्व स्टेशन - मास्टर आइनापुरे को लाइब्रेरी साइन्स का ज्ञान भला हो ही कैसे सकता 
था। किताबों के आवक- जावक, रख- रखाव, देन- लेन में व्यवस्था को अपेक्षा शायद किसी 
का नहीं थी। आलमारियों से अधिक किताबें तो आइनापुरे की टेबल के चारों ओर विभिन्न 
पर्वत- श्रृद्डुलाओं- सी फैली रहती थीं। किसी किताब का मिलना उस सदस्य के भाग्य और 
योगायोग पर ज्यादा निर्भर करता था क्योंकि उस महान्‌ अव्यवस्था में अध्यज्साय का कोई 
अर्थ हो ही नहीं सकता था। प्राय- तो लोग हार कर, खीझ कर दूसरी दूसरी किताबें ले जाया 
करते थे और पुस्तक मिलने भर का ही सनन्‍्तोष कर लिया करते थे। हिन्दी की किताब 
हिन्दी-विभाग में हो हागी यह तक कोई नहीं बता सकता था तब भला विषयवार या 
लखकवबार पुस्तक होगी या मिलेगी, यह आशा कम से कम कोई बुद्धिमान व्यक्ति तो कर ही 
नहीं सकता या। उन दिनों बिजली भा नहों थी। किताब मांगी जाने पर आइनापुरे आपको 
अधेरे में ही छोड़कर लेम्प हाथ में उठाये या लालटेन झुलाते हुए किताबों की पर्वतमालाएँ 
फलांगते आदिम अगस्त्य मुनि के समकालीन लगते थे। गिरते पड़ते, हलती लालटेन के साथ 
वह उस स्टेशन मास्टर की तरह लगते थे जो #“ास्ट ट्रेन या मेल-ट्रेन को बत्ती हिलाकर 
लाइन-क्लीयर की सूचना दे रहा हो। लोगों को लाइब्रेरी की इस आइनापुरी-व्यवस्था से 
अमुविधा होती, चिढ़ होती। वे झलला भी पड़ते कि जो कि.ब चाह रहे हैं वह यह नहीं है 
परन्तु वामन गणेश आइनापुरे के चेहरे पर उस समय जो आध्यात्मिक अबोधता होती उसे 
देखकर झख मार कर दूसरी किताब लेकर वे चलते बनते। प्रायः तो यह होता कि माँगी गयी 
किताब 'इश्यू ' करने के पूर्व ही दर्ज कर ली जाती और प्राप्तकर्ता को दूसरी ही थमायी जाती 
जिसे नोट नहीं किया जाता। ओर तब जो स्थिति उत्पन्न होती उसकी कल्पना ही की जा 
सकती थी। जाहिर था कि इस परम विशिष्ट, नितान्त मौजिर परावैज्ञानिक व्यवस्था में 
मेकड़ों पुस्तकों का खो जाना म्वाभाविक था। और आये दिन चितले साहब के बँगले पर तथा 
लाइब्रेरी मे संबंधित कमेटी की मीटिग में आइनापरे महोदय की पेशी होती, उन्हें ' वार्निग्स' 
दी जातों। वेतन में से हर्जागा वमूल करने की धमकी दी जाती परन्तु मुश्किल से दस रुपये के 
वतन मे हर्जाना पूरा होना ही क्‍या था! तब भी वामन गणेश आइनापुरे सबके प्रिय एवं 
कृपापात्र थे। पर एक बार नाटे कद के परम भद्र, उत्कट शालीन, नितान्त एकादशी व्यक्तित्व के 
आइनापुरे महोदय हिलती लालटेन के साथ किसी आल्मारी के सबसे ऊपर के खाने तक 
पहुँचने के लिए किताबों के एक ढेर पर चढ़े तो किताबों के उस पर्वत-शिखर ने उन्हें 


१४० ॥ उत्तरकथा ॥ 


आखिरकार धोखा दे हो दिया। हाथ की लालटेन छिटकी। उसका सारा तैल छिटक कर 
किताबों पर फैल गया। लालटेन की हण्डी टूट चुकी थी फलत: चमकती लालटेन की बत्तो से 
किताबों में आग लग गयी। अभी कोई-कुछ स्रमझे, आइनापुरे अपने को सम्हालें-उठायें तब 
तक किताबों पर छिड़क उठे तैल ने आग के लिए घी का काम किया। लाइब्रेरी में भगदड़ मच 
गयी। तत्काल लोगों ने दोड़-दौड़ कर पानी डालना शुरू किया। पास ही म्यूनीसीपाल्टी में 
किसी ने दौड़कर खबर कर दी और देखते-देखते 'आग'-' आग ' का शोर मच उठा। गनीमत 
यह हुई कि आग पर तत्काल काबू पा लिया गया। आइनापुरे को चोट लगी या कया हाल 
हुआ इसकी चिन्ता किसी को भी नहीं थी, परन्तु सब सोच रहे थे कि यह जो हजारों का 
सरकारी नुकसान हुआ है उसका क्या होगा? खबर सारे शहर में फैल चुकी थी और देखते- 
देखते सारे सम्बन्धित व्यक्ति आ गये। इस घटना के जो भी नतीजे, अच्छे या बुरे निकलते वे 
सब धरे के धरे रह गये जब दूसरे दिन शहर में हल्ला हो गया कि इन्दोर लाइन पर आउटर- 
सिगनल के पास एक आदमी रेल से कटा पाया गया। और जब काले कोट और कोल्हापुरी 
चप्पलों से लोगों ने पहचाना कि यह व्यक्ति निश्चय ही वामन गणेश आइनापुरे लाइब्रेरियन थे 
तो एक प्रकार से पूरे शहर में उदासी छा गयी कि कुछ भी सही, आइनापुरे व्यक्ति था बहुत 
सज्जन और गलती किससे नहीं होतो और क्‍या वह आग उन्होंने जानबूझकर लगायी थी? 
जब वही व्यक्ति 'पीर -बबर्ची भिश्ती-खर' हो तो, यह तो होगा ही। लाइब्रेरी के चपरासी 
सदस्यों के घरों पर ही काम करते हैं। बेचारे आइनापुरे को ही झाड़ने-पोंछने, तैल-पानी से 
लेकर क्या-क्या नहीं करना पड़ता था। यह काण्ड हुआ ही सारी बदइन्तजामी के कारण था। 
और जब यह सारी चर्चा ग्वालियर पहुँची तो नये सिरे से युवराज जनरल लाइब्नेरी के उपयुक्त 
व्यक्ति खोजा जाने लगा। बिजली भो आ गयी पर वामन गणेश आइनापुरे को अपनी आहुति 
देनी पड़ी। 

बिजली का प्रबन्ध तो आनन फानन हो गया पर लाइब्रेरी-साइंस के जानकार आदमी को 
खोज जारी रही। पण्डित नागेश्वर उपाध्याय ने जब सुना कि लाइब्रेरियन की खोज हो रही है 
तो तत्काल उन्होंने अपने पुत्र वासुदेव को, चितले साहब से बात करके छह महीने प्रशिक्षण 
के लिए डिप्लोमा करने के लिए बड़ौदा भेज दिया और तब देखते- देखते पण्डित वासुदेव 
उपाध्याय, आगर के प्राइमरी टीचर के बजाय उज्जैन की युवराज जनरल लाइब्रेरी के 
लाइब्रेरियन बन कर चालीस रुपये पर नियुक्त होकर आ गये और आते ही लाइब्रेरी में 
आइनापुरे-कालीन परावेज्ञानिक व्यवस्था धीरे-धीरे वैज्ञानिक व्यवस्था में बदल गयी। 


| जागरण- प्रकरण ॥। 


उज्जैन की सारी सामाजिक एवं साहित्यिक गतिविधियों के अलावा ग़ाजनीतिक 
हलचलों का केन्द्र यदि गोपाल मन्दिर का चौक हो चला था तो प्रकारान्तर से "युवराज 
जनरल लाइब्ररी” भी महत्त्वपूर्ण हो गयो थी। अवकाशप्राप्त अफसर, तारबाबू, पोस्टमास्टर, 
अध्यापक, सामाजिक सगठतनों से सम्बन्धित लोग और कालेज के विद्यार्थी विशेष कर शाम के 
समय बहाँ अपने-अपने चश्मों ओर जेब घड़ियों के साथ, धोती पर कमीज तथा हाफकोट 
पहने अखबारों वाली टेबलों पर आँखें गड़ाये प्रतिदिन ही अपनी-अपनी छड़ियों- छातों के 
साथ देखे जा सकते थे। मासिक पत्रिकाओं वाली दालान में रखी टेबलों के चागें ओर कुर्सियों 
और बैंचों पर बैठे हुए सामाजिक, साहित्यिक तथा राजनीतित्म लेखों पर बहसें करते रहते। 
समाज धीरे- धीरे आध्यात्मिक भाषा ओर सम्बोधनों से बाहर निकल कर राजनीतिक भाषा 
तथा इतिहास की समझ से परिचित हो रहा था। जानकारी के दायरे बढ़ रहे थे। भौगोलिक 
भूकम्प के धक्के से कई देशों की भूमि जिस प्रकार प्रभावित होती है उसी प्रकार इतिहास की 
घटनाएँ और राजनीतिक उथल-पुथल भी एक देश तक ही प्रभाव नहीं डालती है-- इनमें 
रूस, जापान का युद्ध, प्रथम विश्व-युद्ध, रूप की क्रान्ति या अफगान में हानेवाली आये दिन 
की बच्चा सक्‍का की गतिविधियाँ प्रमुख थीं। कमाल-पाशा अतातुर्क की उग्र राष्ट्रीयता से 
अग्रेज यदि शिक्षा ले रहे थे तो भारतीय भी उससे कुछ सीख रहे थे। राजनीति में अब नये- 
नये नाम सुनायी देने लगे थे। कल तक स्वामी दयानन्द, विवेकानन्द और रामतीर्थ ने भारतीयों 
के पारम्परिक स्वत्व को टूटने से बचाकर रोढ़ प्रदान को थी तो लोकमान्य बाल गंगाधर 
तिलक के तेजस्वी व्यत्तित्व के बाद कर्मवीर गाँधी से ब्रिटिश भारत के लोग तो पहले ही 
अधिक परिचित हो चुके थे। अब सन्‌ २१ के असहयोग आन्दौलन तथा सन्‌ ३० के नमक- 
सत्याग्रह के कारण देसी रियासतां में भी यह नाम पहुँचने लगा था। गाँधी जिस प्रकार राजनीति 


अन्‍आमान 


[१५१ ] 


१५२ ॥ उत्तरकथा ॥। 


की प्रकृति को आमूल बदल रहें थे वह विवाद का विषय थी। तकली, चरखा, सत्याग्रह, 
स्वदेशों, असहयोग, जेल -यात्रा की बातों और घटनाओं से सूचनात्मक स्तर पर दैनिक-पत्र 
भरें रहते थे तो 'माड्डर्न- रिव्यू', “विशाल- भारत' जैसी मासिक पत्रिकाएँ इस बातों को लेकर 
तात्विक विचार करती थीं। राजनीति और समाज की मानसिकता मध्य-युग से निकल कर 
आधुनिक-युग में प्रविष्ट हो रही थी इसलिए राजनीति भी किलों-दुर्गों से निकल कर 
सड़कों-गलियों में, श्रीमन्तों और सामन्तों के हाथों से निकल कर सामान्य लोगों तक आ 
गयी थी, इसलिए उसके प्रकार और प्रकृति में अन्तर आना भो आवश्यक था। इस तथ्य को 
गाँधी न जितनी तीब्रता से समझा था उतना किसी अन्य नेता ने नहीं। इसके पीछे उनका अपना 
दक्षिण अफरीका का अनुभव तो था ही परन्तु जिस अंग्रेजी हुकूमत से लड़ा जा रहा था वह 
अपने स्वरूप ओर प्रकृति में मध्ययुगीन ही थी। भले ही अंग्रेजी हुकूमत की मध्ययुगीनता 
एशियाई स्वरूप ओर ढंग की न रही हो। शायद प्रत्येक प्रकार के शासन और प्रशासन की 
यही नियति होती है कि अपने आचरण और व्यवहार में वे समाज की मुख्य धारा से कट 
जाते हैं फलत: उन्हें प्रपचों और षड्यंत्रों की सहायता लेना पड़ती है। बीसवीं शती के आते- 
आते भारतीय राजनीति भो क्रमश * दो भागों में विभाजित होने लगी। मध्ययुग या सन्‌ १८५७ 
की तीर -तलवार वाली राजाओं नवाबों की विफल राज्यक्रान्ति अब बम पिस्तोल की 
क्रान्तिकारिता में बदलने लगी थी। म्वामी दयानन्द, विवेकानन्द व्यक्ति और समाज की जिस 
तात््विक अस्मिता को, मूल्य का, नैतिकता का और संस्कृति का धरातल दे रहे भै; उसे 
तिलक और गाँधी राजनीति म॑ उतार कर लाना चाह रहे थे। व्यक्ति को विचारों से उद्बलित 
किया जा रहा था तो समाज को चरखा, असहयोग, नमक मत्याग्रह जैसे कार्यक्रमों के द्वारा 
आन्दोलित किया जा रहा था। बम्बई- कलकत्ते णैसे शहरों में स्वराजियों के निहत्थे जत्थों पर 
अग्रेजी सत्ता की पुलिस लाठी डण्डा बरसाती थी और मालवा में लोग ये सब समाचार पढ़ते 
हुए युवगज जनरल लाइब्रेरी में उत्तेजित होते थे, बहस करने लगते थे। आवेश और आवेग 
उन्हें सशस्त्र क्रान्ति की ओर झुकाता था तो तर्क और विवेक उन्हें समाज के जागने की 
अनिवार्यता की ओर ले जाता था! गाँधी ने प्रत्येक सामाजिक कार्यक्रम को अपने व्यक्तित्व की 
निष्ठा और अस्मिता के साथ छुआ जिसके कारण बहुत-सी चीजों के देखने की दृष्टि में 
आमल परिवर्तन आ गया। कभी जल जाने से व्यक्ति असामाज़िक हो जाया करता था परन्तु 
जबसे गाँधी यरवदा-जेल हो आये थे तब से जेल जाना सबसे बड़ी सामाजिकता हो चली थी। 
जन मानस में जेलें मन्दरों को भाँति पवित्र बन गयी थों। पूरे भारत में ' वन्दे मातरम्‌' का 
उच्चारण और निनाद सुनायी पड़ने लगा। इस निरीह से लगनेवाले शब्द में सत्ता को सबसे 
बडी विस्फोटकता लगती थी। खादी, आकण्ठ भारतीय होने का न केवल प्रतीक बल्कि 
संकल्प तक बनने लगी थी। सन्‌ '३० तक अपनी खादी की बण्डियों पर ठोढ़ी पर हाथ धरे, 
घुटने मोद 'कर्मवीर गाँधो' के बेज लगाना अंग्रेजी सत्ता को चुनौती देना बन गया था। सन्‌ '३० 
के बाद सरदार भगर्तासंह और आजाद के बैज भी युवकों में लोकंप्रिय हुए। राचनीति को पूरे 
जीवन ओर व्यवहार के स्तर पर गाँधी ले आये इसीलिए स्वदेशी भूषा, स्वदेशी शिक्षा, 
स्वदेशी भाषा आदि पर ही आग्रह नहीं रुका बल्कि गाँधी राष्ट्र और राज्य के अन्तर को ही 


॥ उत्तरकंथा ॥ १४३ 


मिट देना चाहते थे। इसलिए गाँधी ने धर्म में जहाँ भी राजनीति अनुभव की उसे निःसंकोच 
लिया तो राजनीति को धर्म को गरिमा से च्युत भी नहीं होने दिया। अहिंसा इतनी देशव्यापी 
और कालव्यापी आस्त्रिक परिकल्पना हो सकती है इसको प्रतीति बुद्ध तक को नहीं रही 
होगी। व्रत और उपवास कितने आक्रामक- प्रभावी हो सकते हैं इसकी कोई कल्पना बड़े से 
बड़े महाव्रतधारी जैनी साधु तक को नहीं होगी। इसीलिए गाँधी के इस विशाल फलक वाली 
लेकिन ऊपर से घालमेल लगनेवाली राजनीति को लेकर अवकाश प्राप्त अफसरों, 
तारबाबुओं, अध्यापकों और नवयुवकों में बहसें, झड़पें सभी कुछ होती थीं। आश्चर्य की 
बात तो यह कि गाँधी और उनकी राजनीति तब भी अविश्वसनीय लगती थी और आज भी 
गाँधी और उनकी राजनीति विवादास्पद है। जबकि भारतीय इतिहास में कृष्ण के बाद गाँधी 
ही घटित भो हुए। चरखा कातने, खादी पहनने, प्रभातफेरियाँ निकालने और डण्डे खाकर 
जेलें भरने से देश स्वतन्त्र होगा इसे देश का श्रीमन्त-सामन्त वर्ग, अफसर, सेठ-साहूकार कोई 
भी तो नहीं समझ पा रहा था। नवयुवकों में उत्साह था इसलिए वे ही ज्यादातर इन 
आन्दोलनों में आगे आते थे। इस प्रकार की लोगों की बहसों में कड़वाहट या जातीयता या 
प्रान्तीयता भी उभर आती परन्तु परिवर्तन तो हो ही रहा था। गाँधी वैयक्तिक रूप से अडिग 
आग्रही व्यक्ति लगते थे। अपने कार्यक्रमों में अंग्रेजों पर करारी चोट करते थे पर अंग्रेजों से 
संलाप या वार्तालाप के समय समझौतावादी होने का भ्रम देते थे। और गाँधी के इस द्वैत 
व्यक्तित्व की तीव्र आलोचना मभी के द्वारा, सभो स्तरों पर होती भी रहती थी। 

इस आरभम्भिक राजनीतिक गरमाहट के बीच मैथिलीशरण गुप्त की ' भारत - भारती ' से 
लेकर छायाबाद को कविताएँ, राष्ट्रीय जागरण की कविताएँ लोग झूम-झूम कर गाते-पढ़ते थे। 
प्रमचन्द के उपन्यास और उनकी कहानियाँ भी प्रिय थीं परन्तु शरत बाबू और बंकिमबाबू के 
उपन्यासों के द्वारा नयी पीढ़ी के स्वन ओर मनस्‌ का निर्माण अधिक सम्यक्‌ रूप में हो रहा 
था। प्रेमचंद का कोई नायक नहीं बल्कि शरत बाबू के 'पथर दावी'(पथ के दावेदार) का 
नायक सव्यसाची नवयुवकों में एक अजोब उत्सर्गिक क्रान्तिकारिता को जन्म देता था। 
रवीन्द्रनाथ, प्रसाद, निराला, पंत और महादेवी की कविताएँ भारतीय अस्मिता वाली 
विवेकानन्द की काव्यात्मकता को आगे बढ़ा रही थीं। देश में राष्ट्रीय स्वत्व और अस्मिता, 
वर्चस्व और आत्मप्रतीति का निर्माण जीवन के सभी क्षेत्रों में परिलक्षित था। विवेकानन्द, 
रामतीर्थ के बाद अरविन्द इस पराप्रज्ञा का निर्माण पांडिचेरी से शब्द और योग दोनों के 
माध्यम से कर रहे थे। संगीत, नृत्य और कला के क्षेत्रों में फैयाजखान, ओंकारनाथ ठाकुर, 
अलाउद्दीन खान, अबनीन्द्र नाथ ठाकुर, नन्दलाल बोस, सुधीर खास्तगीर, कनु देसाई, 
रविशंकर महाराज, उदयशंकर के नाम सुनायी पड़ रहे थे। अब मन्दिर भी “भारतमाता का 
मन्दिर, होने लगे थे। जागरण और परिवर्तन का यह महाज्वार हर गली, हर दरवाजे, हर 
खिड़की पर दस्तकें देता हुआ राजमार्गों, ग्रामीण पगडण्डियों तक पर हिलोरें ले रहा था। कल 
तक मालवा में उज्जैन-देवास या उज्जैन-इन्दौर के बीच की दूरी भी काले कोसों की लगती 
थी परन्तु आज बम्बई-कलकत्ता भी कैसे नजदीक आ गये थे कि अगर मालवी खिड़की से 
हाथ निकाला तो अरब-सागर छू जाएगा। मालवा चूँकि पठार था इसलिए इसकी इस विशिष्ट 


१४५४ ॥ उत्तरक था ॥ 


भौगोलिकता के कारण तथा देसी रियासतों की प्रधानता के कारण भी परिवर्तन की ये हवाएँ 
थोड़े प्रयत्न के बाद ही यहाँ पहुँचती थीं। कभी जिस “युवराज जनरल लाइब्रेरी ' में ' श्रीमन्त ' 
और उनकी 'मातुश्री' या उनके दरबार, जन्मदिनों की चर्चा होती थी, जहाँ के स्कूलों में 
प्रतिदिन बच्चे 'शिंदेकुल की विमल पताका दिशा-दिशा में फहरायें' गाया करते थे, वहाँ अब 
तिलक ओर गाँधी, विदेशी कपड़ों का बहिष्कार तथा नमक-सत्याग्रह के साथ-साथ 'वन्दे- 
मातरम्‌' और 'विजयी विश्व तिरंगा प्यारा, झण्डा ऊँचा रहे हमारा” भी सुनायी पड़ने लगा था। 

दादाभाई नोरोजी, सर फीरोजशाह मेहता, ऐनी बेसेंट का युग बीत चुका था। मालवा को 
इन नामों की केवल सूचना, और वह भी काफी देर से हुई। इसी प्रकार आर्य-समाज, ब्रह्म- 
समाज ओर प्रार्थना-समाज की भी यहाँ कोई विशेष संगति नहीं हुई। कभी-कभार आर्य- 
समाज के जलसों ओर शाम्त्रार्थो को जो थोड़ा-बहुत मालवा ने देखा-सुना तो उसे भी 
कौतृहल ही माना होगा। मालवा पर वैष्णव और जैन प्रभावों के कारण जातीयता होने पर भी 
उसकी मध्ययुगीन अमानुषिकता उतनी नहीं थी जितना कि देश के अन्य भागों में थी। यहाँ 
मुसलमान भी अधिक संख्या में नहीं थे इसलिए हिन्दू-मुसलिम विद्वेष या धर्म-परिवर्तन की 
वह समस्या भी कभी नहीं थी जिसके कारण आर्य-समाज पनपता। तभी तो जहाँ अनेक प्रकार 
के मन्दिर थे वहाँ अगर गुजराती-समाज वाली टेकरी पर बगल के टीले पर आर्य-समाज 
मन्दिर भी बन गया तो क्‍या? मालवा ने तो “गुरुद्वारा' तक को 'सिख-मन्दिर' की संज्ञा दे 
रखी थी। 

“युवराज जनरल लाइब्रेरी' से बायें हाथ जो रास्ता भागसीपुरे की ओर जाता है उस पर 
दाहिने हाथ एक बड़ा-सा पीपल हे जहाँ कि एक हवेली है। हवेली के बड़े से फाटक के 
दोनों ओर दर्जियों, नाइयों, गोटा-किनारीवालों, किरानियों की छोटी-बड़ी दूकानें हैं। इन 
सारी दूकानों के ऊपर जो बारजा, छज्जा है तथा ऊपर का सारा हिस्सा है उसमें दो-एक वर्ष 
पूर्व ही ग्वालियर राज्य की काँग्रेस ' सार्वजनिक-सभा ” का कार्यालय खुला था। इसके साथ ही 
यहाँ 'हरिजन सेवक-सघ' ओर 'चरखा सेवा-संघ' के भी दफ्तर थे, इसलिए पीपल के पास 
से जो जीना ऊपर जाता है उस पर खादी पहने नेता जैसे लोग चढ़ते-उतरते देखे जा सकते हैं। 
यहाँ सामान्यत: प्रतिदिन रावल जी, अयाचित वकील, पुस्तके साहब, विजयवर्गीयजी जैसे 
स्थानीय कांग्रेसी नेता आते रहते हैं। बैठकें होती हैं। सार्वजनिक कार्यक्रमों और संगठन 
सम्बन्धी गतिविधियों की रूप रेखाएँ बनती हैं। पूरे देश के साथ देसी रियासतों के जागरण की 
चूल को एक कैसे किया जाए इस पर भी बहसें होतीं। देसी राज्यों में लगी राजनीतिक 
पाबन्दियों के कारण इन संस्थाओं को अपनी स्थानीय आवश्यकताओं के अनुरूप सम्मेलन 
आदि करने पड़ते थे, और चूँकि मालवा में अनेक रियासतें थीं अत: ग्वालियर-राज्य और 
होलकर-राज्य को छोड़कर शेष रियासतों में तो बिल्कुल ही कोई राजनीतिक चेतना या 
जागरण था ही नहीं क्‍योंकि ऐसी कोई संस्था वहाँ नहीं थी इसलिए पूरे मालवा की 
मानसिकता और जागरण का स्तर भी एक समान नहीं था। 

इस 'सार्वजनिक-सभा ' के मन्त्री एक उत्साही नवयुवक गिरिधर उकक्‍कर थे और रावल 
जी अध्यक्ष थे। 'हरिजन सेवक-संघ' के अध्यक्ष तो नटवरलाल परीख थे परन्तु मंत्री एक 


( उत्तरक्नथा ॥ १४५४ 


नवयुवक महाराष्ट्रीय थे जिनका नाम दत्तात्रेय विष्णु जोशी था, जिन्हें सब 'दत्तू भैया' कहते 
थे। हाँ, चरखा सेवक-संघ का काम पण्डित नागेश्वर उपाध्याय के जिम्मे था। स्त्रियों में अभी 
बहुत कम जागरण आया था। नेताओं के घरों की स्त्रियों को छोड़कर शायद ही कोई दूसरी 
महिला प्रभात-फेरियों में दिखती थी। यदि मराठी-गुजराती लड़कियाँ न पहुँचे तो “बन्दे 
मातरम्‌' और झण्डा-गान गाने की समस्या हो जाती। स्त्रियों में जागृति का काम जहाँ अन्य 
नेताओं की स्त्रियाँ किया करती थीं वहाँ श्रीमती नर्मदा देवी उपाध्याय भी करती थों। 

इस हवेली के ठीक सामने जो गली है उसमें 'सार्वजनिक-सभा' के कई नेता और 
वकौल रहते हैं। अब इस हवेली पर एक बड़ा-सा तिरंगा भी फहराने लगा है। थोड़े दिनों 
पहले तक इस झण्डे का महत्त्व किसी को नहीं मालूम था परन्तु गत वर्षो की प्रभातफेरियों, 
झण्डावन्दन, गाँधी-जयन्ती, सभाओं के कारण तथा ' भारत - माता की जय !!' 'कर्मवीर गाँधी 
की जय!!' 'वन्दे55मातरम्‌ !।' को देखते- सुनते लोगों को कुछ समझ में आया, कुछ नहीं 
आया। एक नये शब्द से परिचिति हुई-- स्वराज्य !!' और धीरे-धीरे कुछ तो कौतृहलवश और 
कुछ लिहाड़ी लेने के ख्याल से हर खादी पहननेवाले को “नेताजी ' या 'सुराजी' कहा जाने 
लगा। यह तो लोगों की समझ में आ रहा था कि ये लोग विशिष्ट हैं पर किस अर्थ में और 
किस प्रयोजनवश, इसका बोध नहीं था। जब सबेरे चार-पाँच बजे, मुँहअँधेरे में, एक तिरंगा 
लिये श्वेत खादी की साड़ियों में 'छोन सकती है नहीं सरकार वन्दे मातरम्‌' गातो महिलाएँ 
ओर उनके पीछे-पीछे पंक्तिबद्ध चलते नेता, वकील भी प्रभातफेरी गाते निकलते तो लोग 
आँखें मसलते हुए, चाय के कप थामे, चबूतरे पर दतौन कुचलते हुए या दूध का लोटा हाथ में 
पकड़े आश्चर्य से देखने लगते कि यह क्‍या हो रहा है। सबेरे-सबेरे भगवान का नाम न लेकर 
'चरखा चला-चला के लेंगे स्वराज्य प्यारा!!' गा रहे है। स्वराज्य क्या? और किससे लेंगे? 
बीच-बीच में ये लोग राम और कृष्ण की जय बोलने के स्थान पर गाँधी की जय बोलते हैं। 
पर गाँधी कौन?. इस ब्राह्म-वेला में सनातन से वैतालिक भजन और पद गाते आये हैं, 
प्रभातफेरी करते बैरागी भैरव और जोगिया में संतों, भक्तों की वाणियाँ सुनाते आये हैं, क्षिप्रा- 
स्नान के लिए जाती स्त्रियाँ अपने ढग से गाती आयी हैं, पर भजन ही तो गाती हैं, मगर ये 
कैसे वैतालिक हैं? न भजन, न बानी--बस,' चरखा चला- चला के लेंगे स्वराज्य प्यारा !!' 
और सबेरे की निर्जनता में फैल आयी खाली सड़कों पर आये दिन ये बैतालिक प्रभातफेरियाँ 
और गाने-.जयकार गुँजाने लगे। 

पूरे मालवा से उन दिनों न हिन्दी, न मराठी, न गुजराती न किसी भी भाषा में न तो कोई 
दैनिक अखबार प्रकाशित होता था और न साप्ताहिक ही। दो चार प्रतिष्ठित वकीलों, नेताओं 
के यहाँ प्राय: अंग्रेजी के दैनिक आया करते थे तो सेठों की गद्दियों पर हिन्दी-गुजराती के 
अखबार आते थे। सेठों-साहूकारों का प्रयोजन निश्चय ही रुई, चाँदी, गलले और सट्टे के 
बाजार भाव को जानना होता था जबकि नेताओं-वकीलों का मतलब होता था कि कांग्रेस की 
गतिविधियों, अधिवेशनों, प्रस्तावों को जानना। गाँधी जी के साथ वाइसराय के होनेवाले 
पत्राचार के बारे में सही-सही खबर रखना। साहित्यिक मासिक पत्रिका के नाम पर मध्य 
भारत हिन्दी साहित्य समिति का मुखपत्र “वीणा! अवैश्य प्रकाशित होने लगा था। एक 


१४५६ ॥ उत्तकथा ॥ 


साहित्यिक पत्र खरगोन (नीमाड) से खोड़े नामक वकील “वाणी ' नाम से निकालने लगे थे। 
वैसे कहने को तो उज्जैन से उन दिनों पण्डित दुर्गाशंकर नागर के 'कल्पवृक्ष-कार्यालय' से 
हिन्दी में 'कल्पवृक्ष ' और अग्रेजी में 'कल्पतरु' नाम से मासिक निकलते थे पर वे प्राकृतिक 
चिकित्सा से सम्बन्धित पत्र थे। किसी गली-कूचे में नाम मात्र को दो- एक प्रेस थे जहाँ पंचांग 
या जन्त्रियाँ छपा करते थे। मालवा के दक्षिण में विन्ध्या के एकदम उतार पर नर्मदा के दोनों 
ओर सतपुडा तक का जो भू-भाग है वह नीमाड़ कहलाता है। नीमाड़ का पश्चिमी सिरा 
अंग्रेजी भाग्त के सेन्ट्रल-प्राविन्‍्सेज का हिस्सा था। खण्डवा, इस हिस्से का सबसे प्रमुख नगर 
था। अंग्रेजी भारत में होने के कारण रजवाड़ी, सामन्ती वातावरण से खण्डवा की मानसिकता 
ही नहीं बल्कि गाजनीतिक चेतना भी सर्वथा भिन्‍न थी। यहाँ से पण्डित सिद्धनाथ माधव 
आगरकर एक हिन्दी दैनिक निकालते थे तो पण्डित माखनलाल चतुर्वेदी 'कर्मवीर' नाम से 
एक राजनीतिक, साहित्यिक साप्ताहिक सम्पादित करते थे। उस काल के मालवा की 
राजनीतिक, साहित्यिक सभी आकाक्षाओं का 'कर्मवीर' प्रवक्‍ता था। मालवा के अधिकांश 
लेखक और राजनेता या तो उममे छपते थे या उससे जुड़े हुए थे। मालवा की जिन राजनीतिक 
गतिविधियों और हलचलों पर वहाँ के राजा लोग रोक ओर पाबन्दियाँ लगा देते थे वे 
समाचारों के रूप में आगरकर जी के दैनिक मे छपती थीं और 'कमवीर' में उन पर बैचारिक 
तेज-तर्रर टिप्पणियाँ जाती थीं। प्राय: मालवा से फरार या निष्कासित राजनीतिक कार्यकर्ता, 
बुद्धिजीवी खण्डवा में प्रश्रय लेते थे और आगरकर जो का अखबार तथा माखनलाल जी का 
साप्ताहिक उनके लिए मच प्रम्तुत करते थे। 

साहित्यिक पत्रिकाओं में 'मरस्वती ', 'चाँद' 'माधुरी' जैसी पत्रिकाएँ लाइब्रेरियों में तथा 
कुछ लोगों के पास व्यक्तिगत रूप से आती थीं। कलककत्ते के रामानन्द चटर्जी महाशय के 
'मार्डा्न-रिव्यू' ओर 'विशाल-भारत' अपने लम्बे-लम्बे सम्पादकीयों तथा टिप्पाणियों के 
कारण सादर पढ़े जाते थे। इन पत्रिकाओं के द्वारा ' प्रवासी भारतीय ' जैसी संज्ञाएँ उस काल के 
मालवा के नवयुवको को रोमाचित कर जाती थीं, इसलिए स्वामी सत्यदेव परिव्राजक को 
' अमरीका- भ्रमण ', ' जर्मन-जागरण का बिगुल' जैसी पुस्तकें खूब पढ़ी जाती थीं। समाज और 
व्यक्ति दोनों के सर्वागीण विकास का युग था इसलिए जहाँ 'हरिजन' एक प्रकार की चेतना 
देता था वहाँ “कल्याण” का भी बहुत बड़ा हाथ था। शायद समस्त उत्तर भारत में 'कल्याण' 
से अधिक बिक्री वाला मासिक आज तक कोई नहीं रहा। एकमात्र यही मासिक ऐसा था जो 
भर-घर में आता था और हर व्यक्त के द्वारा बाँचा जाकर जिल्दों में सुरक्षित भी रखा रहता 
था। वस्तुत: रामकृष्ण परमहस, रमण महर्षि, दयानन्द, विवेकानन्द, रामतीर्थ प्रभृति संतों- 
विचारकों ने आध्यात्मिक उन्‍नयन का जो कार्य आरम्भ किया था वह आन्दोलन वैचारिकता 
के स्तर पर, सृजनात्मकता के स्तर पर उस काल की सारी साहित्यिक, धार्मिक पत्रिकाएँ करने 
में जुटी थीं। रवीन्द्रनाथ ठाकुर को जो नोबल-पुरस्कार मिला उससे प्रत्येक भारतीय 
गौरवान्वित ही हुआ था इसलिए उस काल के काव्य पर रवीन्द्र का प्रभाव सहज था। इस 
सन्दर्भ में जो दूसरा नाम गद्य-काव्य में सामने आया, वह था खलील जिब्नान। सारी भाषाओं में 


॥ उत्तरकथा ॥ १४५७ 


रवीन्द्र की 'गीतांजली' और खलील जिब्रान की शैली में गद्य-गीत और कविता लिखना उस 
काल का वलन था। राजनीति यदि समाज की अस्मिता का निर्माण कर रही थी तो साहित्य 
व्यक्ति की अस्मिता को महिमा-मण्डित कर रहा था। 


परिवर्तन निश्चित ही आ रहा था, तब भी मालवा, केटलाग और वी०पी०, गोल 
इटालियन या गुजराती टोपी, विभिन्‍न पगड़ियाँ, जेबघड़ी, छड़ी और बहुत हुआ तो शाम की 
हवाखोरी के युग से बहुत आगे नहीं आ पाया था। “वेस्ट एण्ड वाच कम्पनी' हो या 
'फेवरलुबा' कम्पनी हो, ' कोडाक' का कैमरा हो या 'डासन' के जूते सबके लिए केटलाग थे। 
और तो और, गग्म कपड़ों के लिए भी लोग 'लालइमली' के केटलाग देखकर वी०पी० से 
कम्बल, म्वेटर आदि मँगवाया करते थे। कैमरों की फिल्में या प्लेटें तक बम्बई की 'नाडकर्णी 
एण्ड कम्पनी से मँगवायी जाती थीं। तब भला बनारस, लखनऊ, इलाहाबाद से पुस्तकें और 
मासिक साप्ताहिक पत्र वी०पी० से आते थे, तो कौन गुनाह था? शौकीनों की कुछ न पूछिये, 
दूर -दराज के गाँवों, कस्बों के ठिकानेदार -सामन्त लोग तो रोज का अखबार तक वी०पी० से 
मँगाया करते थे। भले ही हर साप्ताहिक हाट पर दौड़कर डाक ले जाता हरकारा इस सप्ताह 
का अखबार उस सप्ताह पहुँचाता रहा हो। व्यक्ति की मानसिकता पर, सत्ता पर छोटे से छोटे 
परिवर्तन का भी प्रभाव पडता था। नीम की दतौन करने वाले युग से निकल कर व्यक्ति 
कितनी कठिनाई से 'डेन्टल-पाउडर' के युग तक प्हँचा इस गुणात्मक परिवर्तन की गाथा 
अत्यन्त रोचक है। 


सन्‌ १६२० से ३० का दशक, जिसमें तिलक का *भ्रन हुआ और गाँधी का भाग्तीय 
राजनीति में क्रान्तिकारी प्रवेश हुआ, वस्तृत* मालवा के लिए केवल श्रुति का ही महत्त्व 
रखता हैं। कभी किसी की कोई व्यक्तिगत हिस्सेदारी भले ही रही हो परन्तु उस परिवर्तन, 
चेतना के प्रति मालवा जागरूक या सहभोक्ता तो सन्‌ ३० के बाद से क्रमश: बना। 

सन्‌ १६१४ में गाँधी दक्षिण अफरीका के अपने प्रवास से एक नेता, एक विजेता के रूप में 
भारत लौटे। गाँधी वस्तुत: प्रथम विश्व- युद्ध की आमन्‍नता डी नहीं बल्कि उसके बीच में ही 
भारत आये थे। इस विश्व युद्ध से भी कहीं अधिक प्रभावकात एक और घटना सन्‌ १० से 
'२० के दशक में जो घटी थी, वह थी बोल्शेविक क्रान्ति। लोग प्राय: यह भूल जाते हैं कि 
समान ध्येय य। समान इच्छा के होते हुए भी भिन्‍न- भिनन राष्ट्रों की भिन्‍न-भिन्‍न ऐतिहासिक 
प्रकृति होने के कारण पृथक- पृथक प्रतिक्रियाएँ होती हैं। व्यक्ति जिस प्रकार अपनी 
परिस्थितियों की निष्पत्ति होता है उमी प्रकार जातियाँ और देश भी अपनी ऐतिहासिकताओं 
के ही प्रतिफल होते हैं। लेनिन और उसका रूप जिस ऐतिहासिक प्रक्रिया में से गुजरे थे उससे 
गाँधी और उनका भारत नहीं गुजर सकते थे। भारतीयों में स्वतन्त्रता की आकांक्षाएँ और 


१४८ ॥ उत्तरकथा ॥ 


अपेक्षाएँ तो १८५७ से ही सुलग रही थीं परन्तु १६वीं शती की उन आकांक्षाओं और अपेक्षाओं 
की प्रकृति, स्वरूप और योजना समग्र रूप में राष्ट्रीय नहीं थी। विभिन्‍न सामन्तों, ण्राजित एवं 
हताश मुगलों-नवाबों के व्यक्तिगत हानि-लाभ का वह विक्षोम था। उन आकांक्षाओं और 
अपेक्षाओं में जनता की कोई हिस्सेदारी नहीं थी। अंग्रेज चूँकि सबके हिस्से दाब कर बैठा था 
इसलिए उनके विरोधी सब एक थे, पर अगर बेगम हजरत महल को अवध किसी तरह 
मिल जाता तो उन्हें दिल्‍ली या झाँसी से कोई सरोकार नहीं हो सकता था। रानी लक्ष्मीबाई के 
लिए भी देश की स्वतन्त्रता का मतब झाँसी की स्वतंत्रता से ही था। स्थिति का यह 
सरलीकरण होगा कि चूँकि ये क्षेत्रीयताएँ, राष्ट्र की सीमा में ही थीं अत: इनका विद्रोह, 
प्रथम स्वाधीनता संग्राम था। इस तरह के भ्रामक इतिहास-लेखन से प्रशासकों को भले ही 
लाभ हो पर असत्य, असत्य ही रहता है। वस्तुत: स्वतन्त्रता सामान्य जन के लिए भी कोई 
अर्थ रखती है, मूल्यवान चीज होती है इसकी पहली और आरम्भिक चेतना, राजा- 
महाराजाओं-नवाबों से हटकर, स्वामी दयानन्द ने दी। स्वामी विवेकानन्द ने पराजित भारतीय 
अस्मिता को रीढ़ प्रदान की। स्वामी विवेकानन्द की आध्यात्मिक ऊर्जस्विता और भारतीय 
दर्शनों की श्रेष्ठता के बोध ने इस देश के बुद्धिजीवियों और सृजनात्मक मनस को यह 
आत्मचेतना दी कि शताब्दियों की राजनीतिक दासता से भी मुक्त हुआ जा सकता है। 
विवेकानन्द, तुलसी के बाद के युग में पारम्परिक भारतीयता के आधुनिक प्रवक्ता थे। शुद्ध 
विद्रोह की दृष्टि से दयानन्द, कबीर के ज्यादा निकट हैं। 

सन्‌ १६०५४ के रूस-जापात युद्ध में जापान की विजय अभूतपूर्व थी। इय युद्ध के बहुत 
दूरगामी प्रभाव हुए। इसे 'हाथी और चूहे' का युद्ध कहा गया था जिसमें 'चुूहा' विजयी हुआ 
था। दूसरे, जापान की यह विजय, यूरोप की गोरी चमड़ी के देशों पर भूरी चमड़ी के एशिया 
की विजय मानी गयी। तीसरे, रूस के अन्दर पनप रहे जन- असन्तोष के नेताओं के सामने जार 
की सैनिक शक्ति का दीवालियापन उजागर हुआ ओर वहाँ असन्तोष अधिक तेजी से भड़क 
उठा। चौथे, इस युद्ध ने गोरी चमड़ी के इस 'मिथ' को तोड़ दिया कि यूरोप एशिया ही नहीं 
बल्कि संसार पर शासन करने के लिए बना है इसलिए वह शेष सबको 'नेटिव' और उनकी 
भाषाओं को 'वर्नाक्यूलर' कह कर अपमानित कर सकता था। इस आरम्भिक धक्के के बाद 
दूसरा धवका प्रथम विश्व-युद्ध के समय यह लगा कि इस युद्ध में यह 'मिथ' भी टूटा कि 
संसार के सारे ईसाई राष्ट्र एक हैं। धर्म एक होने पर भी सब भिन्न राष्ट्र हैं और उनका नियंत्रण 
इतिहास करता है, धर्म नहीं। अपनी औद्योगिक क्रान्ति के बाद से यूरोप के कई राष्ट्र 
साम्राज्यवादी, उपनिवेशवादी थे। रूस की बोल्शेविक क्रान्ति ने यूरोप के सबसे बड़े सम्राट को 
पराजित किया था इससे सम्राट की 'इमेज' भी खण्डित हुई। सम्राट की यह इमेज इंग्लैण्ड में 
सबसे अधिक प्रभावशाली ढग पर थी। अंग्रेज अपनी हर चीज का श्रेय सम्राट को देता रहा है। 
और जिस दिन इंगलिश सम्राट के लगभग समकक्ष रूसी सम्राट जार का पतन मजदूरों की 
क्रान्ति से हुआ उसी दिन से ब्रिटिश साम्राज्यवाद की जड़ें भी हिलनी शुरू हो गयीं, जिसमें 
सूर्यास्त कभी होता हो नहीं था। बीसवीं शती को यह श्रेय जाता है कि राज्य की वास्तविक 
शक्ति जनता होती है यह सत्य बारम्बार उजागर हुआ। यदि लेनिन की बोल्शेविक क्रान्ति का 


॥ उत्तरकथा ॥ १५६ 


सर्वाधिक महत्त्व इस सन्दर्भ में है तो दक्षिण अफरीका में गाँधी द्वारा किये गये लगातार जन- 
आन्दोलन का भी उतना ही महत्व है। यूरोप की इन सारी घटनाओं को देखकर लोगों को 
लगा कि फ्रान्स को जो क्रान्ति अधूरी रह गयी थी उसकी पूर्णाहुति रूस में हुई। चूँकि यह 
क्रान्ति मूलत: मजदूरों कौ थी इसलिए यूरोप की औद्योगिकता को चौंकना ही था। चूँकि 
यूरोपीय प्रकृति की क्रान्ति भारत में सम्भव ही नहीं थी इसलिए गाँधी ने क्रान्ति की यूरोपीय 
अवधारणा को ही अस्वीकार दिया। 

भारत में उच्चवर्ग के जो नवयुवक लन्दन रहकर बैरिस्टरी पास करके वापस आये उन्हें 
वहाँ की संसदीय प्रणाली, चुनाव पद्धति प्रिय लगी। उन्हें लगा कि भारत में भी एक 
राजनीतिक दल बनाकर सरकार को प्रस्तावों, ज्ञापनों और माँगों के द्वारा यदि बदला नहीं जा 
सकता तो उसमें किसी तरह की हिस्सेदारी तो प्राप्त की ही जा सकती है। कांग्रेस का जन्म 
इसी मनोव॒ृति का फल था। इस बीच सरकार ने वंग-भंग कर दिया। इस वंग-भंग के पीछे 
अंग्रेजों की प्रतिशोध वाली कूटनीति थी। सन्‌ १८५७ के गदर तक उन्हें मुसलमानों से भय था 
कि वह विद्रोह करेंगे क्योंकि इस देश की सत्ता उन्होंने मुख्य रूप से मुसलमानों से छीनी थी। 
पर जब गजनीति की प्रकृति बदली तथा उसमें विस्तार आया और इस शतो के आते-आते 
उन्होंने देखा कि अंग्रेजों को हिन्दुओं से हरी ज्यादा खतरा है तो उन्होंने मुसलमानों का पक्ष 
लेना शुरू कर दिया। बगाल में चूँकि उनके माम्राज्य की राजधानी थी और उस समय बंगाल 
प्रान्त का जो स्वरूप था उसमें हिन्दू बहुमत था अत: वंग-भंग किया। नतीजा यह हुआ कि 
बंगाल मुस्लिम बहुल प्रदेश बन गया। एक और कारण यह भी था कि हिन्दुओं म॑ भो बंगाली 
ही सबसे अधिक विलायत जाकर पश्चिम से परिचित हो रहे थे अत: अंग्रेजों ने स्पष्टत: 
खतरा अनुभव किया और वंग- भंग कर दिया। जब बंगाल में इसको तीव्र प्रतिक्रिया हुई और 
प्रस्ताववादी कांग्रेस ने बंगालियों के इस विटोह वे साथ कोई सहानुभूति नहीं दिखलायी तो 
बंगाल में उग्रवादी राजनोति उग्रतर होती गयी। इस उग्र राजनीति को अंग्रेजों ने दबा दिया 
फलस्वरूप इस उग्र राजनीति के प्रवक्ता और पुरोधा भग कर जापान, अमरीका या लन्दन 
चले गये। इन उग्र क्रान्तिकारियों के सामने फ्रांस की, रूस सी राज्यक्रात्तियाँ भी थीं और प्रिन्स 
क्रोपाटकिन, गेरीबाल्डी जैसे अनेक आतककारियों ओर संगठनों के उदाहरण थे। इनका यह 
भी सरल विश्वास था कि क्रान्ति के लिए यदि शस्त्रों की आवश्यकता हुई तो अंग्रेजों का 
परमशत्रु जर्मनी अर्थ और शस्त्र सभी से सहायता करेगा। लन्दन में श्याम जी कृष्ण वर्मा और 
जापान में रासविहारी घोष इसी आतंकवादी चेतना और गतिविधियां के प्रमुख थे। भारत में 
इस आतंकवादी राजनीति के केन्द्र मुख्यतः: सागरतटीय प्रदेश बंगाल और महाराष्ट्र थे। एक 
और महत्त्वपूर्ण बात इस सन्दर्भ में याद रखने की है कि इस आतंकवादी राजनीति में बंगाल, 
केवल प्रादेशिक कारणों से था परन्तु महाराष्ट्र के कारण ज्यादा ऐतिहासिक और राष्ट्रव्यापी थे। 
कितना अजीब है कि बंगाल इस मंकीर्ण मानसिकता से कभी नहीं उबर पाय" कांग्रेस को वह 
कभी क्षमा नहीं कर पाया कि कांग्रेस ने उसके वंग-भंग आन्दोलन में कोई सहयोग नहीं दिया 
था इसलिए बदले में कांग्रेस कभी भी बंगाल में निर्णायक राष्ट्रीय शक्ति और संगठन के रूप 
में नहीं उभर पायी। 


१६०७ ॥ उत्तरक था ॥ 


स्वयं कांग्रेस में दो दल थे-- गरम-दल और नरम-दल। गरम-दल के नेता लाला 
लाजपतराय, लोकमान्य बाल गंगाधर तिलक और विपिन चन्द्र पाल थे। गरम-दल का यह 
त्रिकोण उत्तर में पंजाब, पश्चिम में महाराष्ट्र और पूर्व में बंगाल को आधार बनाये था। भारत 
के मध्य-देश के स्पष्ट तीन भौगोलिक स्वरूप थे। इस मध्य-देश का दक्षिणी भाग विन्ध्य 
श्रृंखला और मालवी पठार का है। पश्चिम में या तो रेगिस्तान हैं या फिर अरावली की चट्टानी 
भूमि है। ये दोनों भू भाग देसी रियासतों के आधीन थे। अंग्रेजों ने बड़ी चालाकी से इन दोनों 
भू- भागों को इसी प्रकार गहने दिया। यह एक प्रकार का राजनीमिक विन्ध्या का काम करता 
था। उत्तर - भारत और दक्षिण भारत को जिस प्रकार विन्ध्य की पर्वत श्रृंखला पृथक करती है 
उसी प्रकार गंगा- यमुना का विशाल मैदान शेष अँगरेजी भारत से कटा रहे इसके लिए देसी - 
रियासतों को यह मध्ययुगीन शासन- व्यवस्था एक राजनीतिक दीवाल का काम करती थी, 
जो कि अग्रेजों के हित में थी। गंगा -यमुना के मैदान में नरम-दल की प्रमुखता थी और इसके 
शीर्पस्थ नेता मोतीलाल नहरू थे। मोतीलाल नेहरू के अलावा मर तेज बहादुर मप्रू, गोपाल 
कृष्ण गोखले, जयकर आदि कुछ अन्य नरम- दल के नेता और भी थे। ऐसा संयोगवशात नहीं , 
हुआ था कि गंगा यमुना के मंदान में समझौतावादों कांग्रेस की भी परम समझोौतावादी 
राजनीति हो पनपी। इस विपमना के एतिहासिक कारण भी थे। मैदानी भौगोलिकता, उपजाऊ 
भूमि के- कारण यहाँ के निवासियों का ठण्ढा स्वभाव तथा वर्ष म॑ं आठ महीने गरमी «और 
उसमें भी कुछ महीनों की भयंकर गर्मी, लोगों के कारण का आलसी होना तो कारण था ही 
लेकिन दिल्‍ली से, लेकर बगाल तक मुम्लिम नवाबों, सुलतानों और जनसंख्या की बहुलता 
के कारण मुस्लिम सकोर्ण राजनीति यहाँ सबसे अधिक पनपी। इस मनोवृत्ति में स्वयं 
मुसलमानों का अपना मध्ययुगीन दक्कियानृमीपन तो था ही परन्तु अंग्रेजों की चालाकी भी 
कम सहायक नहीं थी। सन १५५७ तथा उसके बाद तक अंग्रेजों को मुसलमान अपने विरोधी 
लगते थे। ठीक भी था, मुमलमान भूतपूर्व शासक थे तो अंग्रेज वर्तमान शासक थे। लंकिन इस 
बीच ,जब राजनीतिक चेतना, शिक्षा ओर जागरण का युग आया और अंग्रेजों ने देखा कि 
भारतीय हिन्दुओं में अपने प्राचीन गोरव, ऐतिहासिक अस्मिता के साथ वर्तमान शिक्षा दीक्षा 
भी जोरों से फेल रही है और ये ज्ञान- विज्ञान में उनके समकक्ष हो सकते हैं तो उन्होंने फिर 
'बाँटो और शासन करो' को आजमूदा नीति से काम लिया। मुसलमान ने भी सोचा कि अगर 
राजनीतिक समझौता करना ही है तो अंग्रेजों से करना लाभदायक है। कल यदि राजनीति 
हिन्दुओं के हाथों में जाती है तो उन्हें क्या मिलता है? जिन हिन्दुओं पर उन्होंने एक हजार 
वर्ष तक शासन किया क्‍या अब उन्हीं की दासता करनी पड़ेगी? नहीं, और तब भूतपूर्व 
शासक मुसलमानों ओर वर्तमात शासक अंग्रेजों के बीच सर सैयद अहमद आदि के सद- 
प्रयत्नों से संलाप की स्थिति उत्पन्न की गयी। दोनों ही सेमेटिक रेस के हैं। दोनों में ही 
आस्थागत एकता भी है। पूजा के पवित्र-स्थल भी दोनों के पास ही पास हैं। कुरान में ईसा को 
भी पैगम्बरी हैसियत दी गयी है, और सबसे बड़ी बात यह कि 'हम कल के शासक हैं और 
आप आज के।' इस एकता की भावना का तत्काल इनाम मुसलमानों को वंग-भंग के रूप में 
मिला और देश की उग्र क्रान्तिकारिता से लेकर गाँधी की जनसाधारण वाली, आन्दौलन- 


॥ उत्तरकथा ॥ १६१ 


प्रधान राजनीति को सम्मिलित स्वर से हिन्दू राजनीति कह दिया गया। अंग्रेजों ने इस जन- 
आन्दोलनकारी राजनीति के सैलाब तथा अपने साम्राज्य के बीच मुसलमानों की संकीर्ण 
राजनीति का एक और विन्ध्य खड़ा कर लिया और सुरक्षित अनुभव करने लगे। चूँकि 
समानान्तर वाली प्रति-राजनीति का यह विन्ध्याचल गंगा-यमुना के मैदान में दिल्‍ली से लेकर 
बंगाल तक खड़ा किया गया था इसलिए यहाँ हमेशा के लिए नरम-दल की कांग्रेसी राजनीति 
ही पनपी। इसका नतीजा यह हुआ कि इस सारे भू-भाग की राजनीतिक, सांस्कृतिक दृष्टि 
हमेशा के लिए मुसलमानों को स्पष्टीकरण देते रहने की ही बन गयी। 

सन्‌ १६२० में लोकमान्य बाल गंगाधर तिलक का निधन, एक व्यक्ति, एक नेता का 
निधन न होकर भारत की सारी उग्र राष्ट्रीयतावादी, सशस्त्र क्रान्ति की पक्षधरवाली राजनीति 
का निधन था। इस राष्ट्रीय एवं अन्तर्राष्ट्रीय राजनीतिक परिवेश में दक्षिण अफरीका से एक 
अल्प ख्यात 'बकील मोहनदास कर्मचंद गाँधी ने भारतीय राजनीति में प्रवेश किया। गाँधी ने 
बोअर-युद्ध और प्रथम विश्व-युद्ध दोनों ही समय राजनीतिक लड़ाई लड़ते हुए भी अपनी 
मानवीयता, सहयोग देकर सिद्ध की थी परन्तु बदले में उन्हें अंग्रेजों से अवमानना ही मिली 
थी। उनके अपने स्वभाव के कारण तथा अपने राजनीतिक-गुरु गोपाल कृष्ण गोखले के कारण 
उन्हें कांग्रेस की नरम-दल वाली राजनीति अधिक निकट लगी। अपना मन और संकल्प 
बनाने के पूर्व वह चम्पारन जिले में नील की खेती तथा विदेशों के लिए भारतीय कुलियों की 
भरती के विरुद्ध आन्दोलन चलाकर इस नतीजे पर पहुँचे कि गंगा-यमुना का विशाल भू-भाग 
इतिहास, सभ्यता, संस्कृति, धर्म, भाषा और राजनीति सभी दृष्टियों से भारत का प्रतिनिधित्व 
करता है। सन्‌ १६१६ में अंग्रेज रोलट-बिल को 'एक्ट' बनाना चाहते थे। गाँधी ने इसका 
जनव्यापी विरोध करने का निश्चय किया। इस जन- आन्दोलन का नतीजा जब जलियाँवाला- 
बाग के रूप में सामने आया तो वह स्तब्ध रह गये और उन्होंने अनुभव किया कि इस 
राजनीतिक चेतना को जब तक दूसरी बड़ी बातो थे नहीं ज़ोड़ा जाएगा तब तक प्रशासन को 
हिंसा का प्रतिकार सम्भव नहीं। और उन्हें लगा कि यदि देश, अंग्रेजों से सहयोग न करे तो 
यह सरकारी तन्त्र दो दिन भी नहीं टिक सकता और अपने इस कार्यक्रम के लिए उन्होंने 
फहली अगस्त सन्‌ '२० को चुना पर दैवात उसी दिन तिलक का निधन हो गया। 

गाँधी, तिलक के महत्त्व को समझ गये थे। गोखले सदाशयी थे परन्तु तिलक महाराज 
तो महाराष्ट्र की जन-आकांक्षाओं के जीवन्त प्रतीक थे। सही अर्थों में उस काल के नेताओं में 
जननेता केवल वही थे। गाँधी, गोखलेवादी सदाशयता और तिलकवादी जन-सामरस्यता दोनों 
को मूर्त करना चाहते थे। वह अपनी मनीषा से देख रहे थे कि (कसी भी दिन गरम-दल को 
उग्र राजनीति आत्मघाती हो सकती थी तो नरम-दल की निष्क्रिय राजनीति भी किसी दिन 
बिक सकती थी। गाँधी इन दोनों खतरों से अवगत थे। उन्हें. एक मध्यम मार्ग को तलाश थी। 
केवल राजनीति के लिए राजनीति में उनका विश्वास नहीं था और ऐसे ही समय तिलक का 
निधन हो गया। देश की जो तत्कालीन स्थिति थी उसमें असहयोग-आन्दोलन के अलावा 
कोई मार्ग नहीं था, और यह उनका पहला राष्ट्रीय आन्दोलन था जिसमें सत्याग्रह, 
असहयोग, सरकारी संस्थाओं का बहिष्कार, स्वदेशी और ज़रखे के उपयोग- के कार्यक्रम 


१६२ ॥ उत्तरकथा ॥। 


देश के सामने रखे गये। जिन्‍ना और ऐनी बेसेन्ट जेसे लिबरल भी कलकत्ता कांग्रेस के समय, 
जिसमें गाँधी के असहयोग कार्यक्रम को स्वीकृति मिली थी, कांग्रेस से अलग हट गये थे। 
गाँधी के इन कार्यक्रमों का राजनीति से क्या सम्बन्ध है यह मोतीलाल नेहरू, जयकर जैसे 
नेताओं की भी समझ से परे था। और असहयोग-आन्दोलन के समय ही जब प्रिन्‍स्स आफ वेल्स 
भारत आये और बम्बई आदि सभी जगह विदेशी कपड़ों की होली जलायी गयी तो पुलिस 
की ज्यादतियों क विगेध में कहीं कहीं आन्दोलन हिंसात्मक हो उठा। इसकी पराकाष्ठा 
चोरी-चोरा का थाना जला देने पर हुई। गाँधी ने इतना बड़ा आन्द्रोलन जब वापस ले लेने की 
घोषणा की तो देश के सभी नेताओं ने न केवल निन्दा ही कीं बल्कि उनका मजाक तक 
बनाया, पर गाँधी अडिग रहे। लोग यह भूल गये कि भले ही इस दो हड्डी के व्यक्ति का यहाँ 
यह पहला जन-आन्दोलन हो परन्तु यह व्यक्ति जनरल स्मट्स को भी अपने जन-आन्दोलन 
के इसी प्रकार के कार्यक्रमों के द्वारा दक्षिण अफरोका में झुका कर आया था। सच तो यह है 
कि जनता की नब्ज पर हाथ रखना जितना मटीक धर्म के क्षेत्र में बुद्ध को आया, काव्य के क्षेत्र 
में तुलसी को आया वैसा ही राजनीति में गाँधी को आया। असमहयोग- आन्दोलन के माध्यम से 
भारतीय राजनीति में गाँधी का प्रवेश एक व्यक्ति का प्रवेश न रह कर, एक ऐसी व्यावहारिक 
लेकिन कठिन नेतिकता का प्रवेश था जिसने देश की सर्वागीण मनीषा ही बदल दी। यदि 
गाँधी, असहयोग- आन्दोलन के माध्यम से राजनीति का जनव्यापी आधार न खड़ा करते तो 
महाराष्ट्र और बगाल की उग्र राजनीति, आतंकवादी संगठन तथा गंगा यमुना के मैदान वाली 
मुस्लिम प्रति राजनीति उन्हें कभी भी भारतीय राजनीति में या तो प्रविष्ट ही न होने देती या 
वह भी अमहत्त्वपूर्ण नग्म-दल के एक प्रादेशिक नेता मात्र बनकर रह गये होते क्योंकि गाँधी 
में सिवाय सकल्प शक्ति के ओर किसी भी प्रकार की विशिष्टता नहीं थी। 

तिलक के पास सम्भव है किसी जन- आन्दोलन की परिकल्पना या स्वरूप रहा हो, 
जिसके प्रमाण में उनके द्वारा 'गणेशोत्सब' का चलाया जाना आ सकता है, परन्तु उनके अलावा 
तत्कालीन किसी अन्य नेता में यह साहस ही नहीं था कि राजनीति को इतना बड़ा परिवेश दे 
सके कि वह जीवन की ममग्रता का ही पर्याय बन जाए। भारतीय राजनीति और समाज पर 
जो विश्वव्यापी दबाव पढ़ रहे थे उसमें कांग्रेस की प्रस्ताववादी, सम्मेलनप्रधान राजनीति 
डगमगा रहो थी। उग्र राजनीति उग्रतर होती जा रही थी। तिलक प्लेग को महामारी में जनता 
की सेवा के द्वारा तथा ' गणेशोत्सव' को महाराष्ट्रीय आकाक्षाओं कौ अभिव्यक्ति बना कर 
स्वयं महाराष्ट्र बन गये थे। इस स्थिति में दिशा के अभाव में नरम-दल या तो छिन्न-भिन्न 
हो जाता या सरकार के साथ समझौता कर लेता। अंग्रेज और मुस्लिम प्रति-राजनीति दोनों ही 
नरम-दल की इस कठिनाई से लाभ उठाना चाहते थे। यदि इस मौके पर गाँधी का अभ्युदय न 
हुआ होता तो भारतीय राजनीति से व्यवहार करने में अंग्रेजों और मुसलमानों के लिए बहुत 
आमानी होती। 

असहयोग आन्दोलन ने हठात पूरे देश को जिस प्रकार पूरी तरह झकझोर कर खड़ा कर 
दिया था वह भारतोय इतिहास में न केवल अभूतपूर्व था बरन्‌ इससे अधिक महत्त्वपूर्ण बात 
तो यह थी कि दो-चार सिपाहियों की हिंसा हो जाने जैसी मामूली बात पर इतना बड़ा 


॥ उत्तरकथा ॥ १६३ 


आन्दोलन वापस ले लेने का साहस किसमें था? और गाँधी को यह लगा कि जब तक 
प्रशिक्षित कार्यकर्ता नहीं होंगे तब तक कैसा ही जन-आन्दोलन भीड़वाद में ही परिणत होगा। 
केवल नेताओं और शौकिया राजनीतिज्ञों के स्थान पर कांग्रेस में ऐसे संकल्पवान कार्यकर्ता 
होने चाहिए जिनके लिए देश-सेवा किसी ब्रत के समान हो। देश-सेवा समग्र जीवन-दर्शन हो 
और यह तभी सम्भव है जब किसी एक केन्द्र से राष्ट्र और देश-सेवकों के सामने कुछ 
रचनात्मक कार्यक्रम रखे जाएँ। और गाँधी ने अपने साबरमती-आश्रम को इसके अनुकूल 
स्वरूप दिया। गाँधी ने साबरमती को अपना तथा भारतीय राजनीति का केन्द्र जो बनाया उसके 
द्वारा वह यही कहना चाहते थे कि जनता की राजनीति जनता के बीच से ही होनी चाहिए न 
कि थरती से कटे हुए बम्बई- कलककत्ता- दिल्ली जैसे शहरों से; 

गाँधी ने अपने व्यक्तित्व को वस्तुतः मिश्रित व्यक्तित्व बनाया था। उनमें गोखले की 
सात्विकता, तिलक की निर्भयता और मोतीलाल नेहरू की सतर्कता तीनों समाहित थे। 
भारतीय राजनीति में किसी अन्य व्यक्ति का व्यक्तित्व गाँधी के समकक्ष दिखलायी देता है 
तो वह किन्हों अर्थों में लोकमान्य तिलक का था। इन दोनों व्यक्तियों में जितनी समानताएँ 
थीं उससे अधिक आधारभृत अन्तर भी कम नहीं थे। यह नहीं भूलना चाहिए कि कितना ही 
बड़ा या लोकोत्तर व्यक्ति ही क्‍यों न हो, वह अपने समय, अनुभव और इतिहास की 
निष्पत्तियों से ही निर्मित होता है। लोकमान्य बाल गंगाधर तिलक के तेजस्वी, प्रखर 
बुद्धिवादी पांडित्यपूर्ण व्यक्तित्व के पीछे उनका ब्राह्मण होना तथा घर-परिवार का कर्म- 
काण्ड प्रधान वातावरण भी था परन्तु ऐतिहासिक, सामाजिक और सांस्कृतिक जो कारण थे 
उन्हें जाने बिना तिलक की उग्र राष्ट्रीयता वाली मानसिकता को कभी नहीं समझा जा सकता 
है, या गलत समझा जाएगा। साथ ही तिलक ओर गाँधी का पार्थक्य भी समझ में नहीं आएगा। 
गॉधी ने अपनी प्रकृति, संस्कार, परिवेश और इ 'हास के इस पार्थक्य को अपने सामाजिक 
और राजनीतिक जीवन में उतारा। उसके दूरगामी राष्ट्रीय प्रभाव, गाँधी के बाद के भारत को 
किस प्रकार उठाने और भोगने पड़ रहे हैं, उसे भी तब तक न, समझा जा सकता है। 


मुसलमानों की बादशाहत तथा राजनीतिक वर्चस्व इस देश में कमोवेश रूप में १६वीं 
शती तक बने रहे। लगभग आठ सौ-नौ सौ वर्षों तक राज्य-सुख भोगने और फिर उस सबके 
खो जाने का जैसा और जितना तीव्र अहसास और कसक पूरी मुस्लिम जाति को आज तक है 
उसे हिन्दू कभी नहीं ममझ सकते। हिन्दुओं में या तो राजस्थान-मालवा के क्षत्रियों ने छोटे- 
छोटे भू- भागों पर राज्य किया या फिर मरहठों ने न केवल छोटे-छोटे भू-भागों पर शासन 
किया बल्कि मुस्लिम बादशाहत के समानान्तर हिन्दू साम्राज्य के न केवल स्वप्न देखे बल्कि 
उन्हें रूपायित भी किया। राजस्थान-मालवा के क्षत्रियों में देशव्यापी परिकल्पना का सदा से 
अभाव रहा। मरहठे उत्तर में यदि मुगलों से टकराये तो दक्षिण में बहमनी-गोलकुण्डा से भी 


१६४ ॥ उत्तरकथा ॥ 


लोहा लिया और वर्चस्व स्थापित किया। यही नहीं, समुद्री-लड़ाई के मोर्चे पर भी उन्होंने 
अंग्रेजों-पुर्तगालियों के सामने सिद्ध कर दिया कि भारतीय यूरोप के सामने नौ-सेना के 
कौशल में हेठे नहीं हैं। इसीलिए हिन्दुओं में मुख्य रूप से महाराष्ट्र को ही मुसलमानों की 
ही तरह राज्य खोने का तीव्र और तीखा अहसास एवं कसक है। शेष भारत के हिन्दुओं में 
“कोऊ नृप होउ' की मनोवृत्ति ही बनी रही क्योंकि गत एक हजार वर्षों में उनकी 
राजनीतिक, धार्मिक और सांस्कृतिक अस्मिता का हरण हुआ था और वे उससे उबर ही नहीं 
पा रहे थे। तभी तो महाराष्ट्र की उद्दयाम राष्ट्रीयता, प्रखर तेवर आली राजनीति अन्य प्रदेशों में 
नहीं मिलती। गुलाम हो जाने का जेसा तीखा दर्द और जैसी तीक्ष्ण प्रतिक्रिया महाराष्ट्र में 
दिखी वैसी तो दूर, बल्कि कई प्रदेशों में तो किसी भी प्रकार की कोई प्रतीति ही नहीं दिखी। 
बंगाल की विद्रोही अस्मिता की चूँकि कोई ऐतिहासिकता नहीं थी बल्कि उसका केवल एक 
ही तात्कालिक कारण था---वंग-भंग। अंग्रेजों ने जब देखा कि बंगाल के हिन्दुओं में इसकी 
बड़ी तोब्र प्रतिक्रिया है तो वे शंकित हो उठे। इसका प्रमुख कारण था कि उनके साम्राज्य की 
राजधानी कलकत्ता में थी अत: उन्होंने फिर दोहरी नीति अपनायी। वंग-भंग के द्वारा जहाँ 
उन्होंने हिन्दुओं को दण्डित और मुसलमानों को पुरस्कृत किया था वहाँ वे यह समझ गये थे 
कि भूतपूर्व शासक मुसलमान कभी भी दिल से उनके साथ नहीं होंगे अतः सरकारी नौकरी 
के माध्यम से अपने राज्य -सुख का सहभोकक्‍ता उन्होंने हिन्दुओं को ही बनाया और तर्क दिया 
कि ये लोग आधुनिक शिक्षा प्राप्त हैं, 'बाबू' हैं। अंग्रेजों ने बंगालियों को अंग्रेजी बोलनेवाला 
'बाबू' बनाकर उन्हें ऐसा ' काला माब' हमेशा के लिए बना दिया कि आज भी वह अपने को 
शेष भारत से भिन्‍न, आगे और पृथक समझता है। हिन्दी-प्रदेशों को बड़ी दयनीय स्थिति थी। 
वे, क्षत्रियों के निर्वीर्य के प्रशासन, मुस्लिम प्रशासकों की जी-हुजूरी, मुसलमानों की 
मध्ययुगीन बर्बर दासता और अग्रेजों की गिरगिटी आधुनिकता के बीच एक हजार वर्ष तक 
रहने के कारण ऐसे अस्मिताहीन हो गये कि आज के युग में भी भारतीयता या राष्ट्रीयता जैसी . 
संज्ञाओं तक के लिए उन्हें एक ओर मुसलमानों की स्वीकृति की आवश्यकता बनी हुई है तो 
दूसरी ओर पश्चिमी विचार या दर्शन का अनुमोदन चाहिए। कितनी अजीब बात है कि भारत 
के अधिकांश प्रदेश इतिहास की प्रक्रिया में से गुजर कर कम से कम मध्ययुगीन जातिवाद से 
तो बाहर निकले और अपेक्षाकृत क्षत्रीयता के अधिक खुले वातावरण में पहुँचे परन्तु हिन्दी- 
प्रदेशों के पास कभी भी, किमी भी प्रकार की क्षेत्रीयता नहीं थी तो बजाय॑ पूर्णरूपेण राष्ट्रीयता 
पर आते, इन प्रदेशों मे मध्ययुगीन जातीयतावाद आज न केवल समाज का ही आधार रह गया 
है वरन्‌ यहाँ की राजनीति का भी प्रमुख आधार बन गया है। इसलिए भारतीय राजनीति में 
हिन्दी- प्रदेशों की इस विषमता ने फिर राष्ट्रीय असन्तुलन उत्पन्न कर रखा है। यहाँ का 
हिन्दू और कुछ सब है पर दकियानूस हिन्दू होते हुए भी उदार हिन्दू नहीं कहलाना चाहता 
जबकि इन प्रदेशों का मुसलमान और कुछ नहीं प्रथम और अन्तिम ख्प से केवल मुसलमान 
है। इतिहास की परिवर्तनकारी ऐतिहासिक प्रक्रिया क्‍यों हिन्दी-प्रदेशों में सक्रिय नहीं रही, 
इसे जाने बिना कोई भी भारतीय राष्ट्रीय आन्दोलन कभी सफल नहीं हो सकता क्योंकि 
संख्या की दृष्टि से ये प्रदेश बहुल हैं तथा इतिहास की दृष्टि से केन्द्रीय भी हैं। 


॥ उत्तरकृंथा ॥ १६४ 


इस परिपारश्व में देखने पर तिलक का उग्र आक्रामक, दो टूक राष्ट्रीय व्यक्तित्व एक 
भिन्‍न आभा देता है। तिलक, एक आहत सिंह की गर्जना लगते हैं। भला ऐसा शास्त्रज्ञ, निष्णात 
पण्डित, जेल की प्रदीर्घ यातनाओं को भोगकर 'गीता-रहस्य' प्राप्त कर निकला तेजस्वी 
व्यक्तित्व मोतीलाल नेहरू, जयकंर, सप्रू जैसे सुविधा-भोगी, 'हींग लगे न फिटकरी ' वाली 
'दामन बचाओ' की नरम-दलीय राजनीति से कैसे सहमत हो सकता था? प्रस्ताव पास 
करना, सम्मेलन कर लेना और संभव हो तो समझौता भी कर लेना-...जिस नरम-दल कौ. 
कुल मिलाकर यही राजनीतिक दृष्टि रही हो, स्वाधीनता की यही परिकल्पना रही हो 
उससे तिलक जैसे उद्दाम राष्ट्रवादी की कैसे बन सकती थी! यदि तिलक और जीवित रहते 
तो वह निश्चित ही देश को राजनीति को अपने ढंग से जन- आन्दोलन का स्वरूप देते, जो कि 
निश्चित ही गाँधी के जन-आन्दोलन से भिन्‍न होती। दोनों में तात््यिक और क्रान्तिकारी 
कितना अन्तर होता, कहना कठिन है परन्तु यह तो कहा ही जा सकता है कि उन दोनों 
आन्दोलनों के स्वरूपों पर तिलक के तेजस्वी और गाँधी के प्रशान्त व्यक्तित्व को छाप होती। 
चूँकि गाँधी के जन-आन्दोलन से हम परिचित रहे हैं इसलिए तिलक के जन-आन्दोलनों की 
थोड़ी-बहुत कल्पना तो की ही जा सकती है। 

उस युग के सारे राजनेताओं की जो मानसिक संरचना थी उसमें केवल तिलक महाराज 
का ही व्यक्तित्व सर्वोपरि था। उनके सामने मोतीलाल नेहरू, लाजपत राय, विपिनचन्द्र पाल 
मभी प्रादेशिक स्तर के नेता थे। तिलक के हठात्‌ चले जाने से पूरे देश में संलाप की स्थिति 
उत्पन्न कर सकने वाले सेतु-व्यक्तित्व का अभाव एकदम उभरा। संयोग ही था कि तिलक की 
मृत्यु और गाँधी का भारतीय राजनीति में अभ्युदय लगभग एक ही समय हुआ। कोई नहीं 
कह सकता कि यदि ये दोनों सर्वथा भिन्‍न व्यक्तित्व के नेता एक दशक तक भी साथ-साथ 
सक्रिय रहते तो भारतीय राजनीति का स्वरूप . गैर प्रकृति क्या होते। यह बहुत असम्भव भी 
नहीं था कि समान रूप से सदाशयी, सकल्पवान, राष्ट्रीयता से ओतप्रेत होने के बाद भो ये 
आपस में एक-दूसरे से सहमत नहीं होते। दोनों में तान्वि# अन्तर था। इतिहास में चूँकि ये 
आगे-पीछे आये इसलिए दोनों एक-दूसरे के पूरक लगते ह परन्तु यदि समकालीन रह होते 
तो टकराहट अवश्यम्भावी थी, क्योंकि तिलक में ऋषियों वाली आर्ष-ऋजुता थी तो गाँधी में 
परम आदर्शवादिता के बाद भी वैष्णवी विदुरता थी। दोनों ही बैरिस्टर थे पर दोनों की 
व्याख्याएँ भिन्‍न थीं। दोनों ही आकण्ठ हिन्दू थे पर तिलक शैव थे और गाँधी वैष्णब। तिलक 
धार्मिक थे पर गाँधी आध्यात्मिक। तिलक कर्मकाण्डी थे तो गाँधी सहज प्रार्थनालीन । दोनों 
का ही प्रिय ग्रन्थ 'गीता' था परन्तु तिलक के लिए कर्म, अस्त्र था जबकि गाँधी के लिए 
कर्म, चरखा था। तिलक शास्त्रीय थे, पर गाँधी आस्थावान भी थे। तिलक के लिए स्वाधीनता, 
साध्य थी जबकि गाँधी के लिए केवल साधन थी। तिलक के लिए राजनीति, राजनीति थी पर 
गाँधी के लिए तो मूल्य थी, जीवनदृष्टि थी। तिलक प्रखर राजनीतिज्ञ थे लेकिन गाँधी विनम्र 
नीतिज्ञ थे। तिलक के निकट भारत-राष्ट्र की परिकल्पना बृहन्महाराष्ट्र की रही होगी जबकि 
गाँधी की परिकल्पना में मनुष्य मात्र का समावेश था। तिलक “केसरी” के माध्यम से गर्जन 
करते थे परन्तु गाँधी 'हरिजन' के माध्यम से निवेदन करते थे। तिलक नारियल की भाँति 


१६६ ॥ उत्तरकथा ।। 


ऊपर से ही कठोर थे परन्तु अन्तस में रसमय थे जबकि गाँधी खजूर की भाँति ऊपर से लाख 
मीठे लगते थे परन्तु अन्तस में न झुकने वाले थे। तिलक के लिए स्वाधीनता, एक राजनीतिक 
अवधारणा थी परन्तु गाँधी के लिए वह जीवन की समग्रता का पर्याय थी। तिलक राजनीति में 
धर्म के आग्रह को कोई विशेष महत्त्व नहीं देते थे परन्तु गांधी के लिए तो जीवन ही धर्ममय 
था। तिलक तात्त्विक थे तो गाँधी, सात्त्तिक। भारतीय राजनीति को तिलक ने स्वाधीनता का 
मूल-मन्त्र दिया तो गाँधी ने इस बीज-मन्त्र को वटवृक्ष की महनीयता प्रदान की। तिलक 
ओजस्वी वक्ता थे परन्तु गाँधी तो निरभिमान प्रवक्ता थे। तिलक में तेज था तो गाँधी में 
तेजोमयता थी। तिलक के लिए देश, एक राज्य था परन्तु गाँधी के लिए देश, पूजाघर-सा 
पवित्र था। दोनों ही अपार निष्ठावान थे परन्तु तिलक में ब्राह्मणत्व की श्रेष्ठता थी लेकिन 
गाँधी ने जाति-वर्ण आदि के सभी लोकिक चिह्न उतार कर अगत्या ऐसी सहज' ग्रामीणता 
धारण कर ली थी कि गाँधी स्वय ही देश हो गये थे। तिलक ने आन्दोलित कर देने वाले 
विचार दिये तो गाँधी ने रचनात्मक कार्यक्रम दिये। तिलक को तत्त्वबोध था परन्तु गाँधी को 
तो सत्य की प्रतीति थी। तिलक को गीता और उसका रहस्य हस्तामलकवत था परन्तु गाँधी 
में तो गीता न केवल अनुस्यृत ही हुई बल्कि अवतरित भी हुई। तिलक गीता के कर्म पर ठहर 
गये परन्तु गाँधी, गीता के योग तक पहुँचे। इसके बाद भी गाँधी, तिलक महाराज की महानता, 
देशाभिमान ओर माहात्म्य से न केवल पूरी तरह अवगत ही थे बल्कि उसके प्रति आदर भाव 
रखते थे। 
तिलक के निधन के बाद अग्रेजो को लगा कि उन्हें किसी भी प्रखर व्यक्तित्व के 
राष्ट्रीय नेता का सामना नहीं करना है। बगाल का अग- भग करके वहाँ की विद्रोही आत्मा को 
बह पहले ही कुचल चुके थे। रासविहारी घोष जैसे आतककारी जापान जा ही चुके थे। लन्दन 
में बैठे हुए श्याम जी कृष्ण वर्मा नवयुवकों को सशस्त्र क्रान्ति के लिए भूमिगत रूप से 
संगठित करना चाहते थे लेकिन उस पर वह आँखे लगाये हुए मचेत थे। राजा महेन्द्रप्रताप जैसे 
लोग भले ही काबुल पहुँच कर अफगानों या तुर्की आदि से सहायता प्राप्त करने की चेष्टा 
करते रहे हो परन्तु अग्रेजों ने अपने भारतीय साम्राज्य की नाकेबन्दी विभिन्‍न और सेनिक 
छावनियों से कर रखी थी। रूस से तत्काल उन्हें कोई खतरा नहीं था। 
तिलक के निधन के बाद गाँधी का प्रभाव ज्यों-ज्यों बढ़ता गया उससे प्रमुख रूप से 
हानि क्रान्तिकारी सगठनों, गतिविधियों को होने लगी। तिलक यदि रहते तो निश्चित ही 
भारत में सशस्त्र क्रान्ति या विद्रोह या आन्दोलन अवश्य होता परन्तु गाँधी के आगमन से ये 
सारे क्रान्तिकारी सगठन धीरे-धीरे आतकवादी बनते गये और उनकी इतिहास पर से पकड़ 
छूटती गयी। इसलिए कालान्तर में जंब शेष आतंकवादी पूरी तरह अप्रासंगिक हो गये तो या 
तो वे बिलीन हो गये या राजनीति में रहे भी तो अधिकांशत: वामपंथी राजनीति में गये ताकि 
उनके उत्तेजित अह की रक्षा होती रहे। एक अर्थ में यह स्थिति अंग्रेजों को अपने पक्ष में ही 
लगी। गाँधी ने राजनीति का जो विशाल परिप्रेक्ष्य तैयार और प्रस्तुत किया उसके कारण 
क्रान्तिकारी संगठनों की आधारभूत कमजोरी सामने आयी कि उन्हें अपने आतंकवादी 
कार्यक्रमों के लिए कभी व्यापक जन-समर्थन नहीं मिला। जब जनता गाँधी के तकली-चरखा, 


॥ उत्तकथा ॥ १६७ 


स्वदेशी, सत्याग्रह की ओर आकृष्ट होने लगी तो अंग्रेजों को इन क्रान्तिकारी संगठनों से 
निबटने का अवसर मिला और सन्‌ '३०-३२ तक यह आन्दोलन उस रूप में निस्तेज हो गया। 
लेकिन गाँधी को अपने इन रचनात्मक कार्यक्रमों, जिनमें नाम मात्र को भी उत्तेजना न 
होती, जन-समर्थन आसानी से नहीं मिला। जब भी कोई आतंककारी घटना या विस्फोट होता 
तो लोगों का ध्यान ही नहीं बल्कि सहानुभूति भी जागती। नवयुवकों की यह आत्माहुति, 
उत्कट देश- प्रेम गाँधी की तथाकथित निष्क्रिय सी लगने वाली राजनीति पर प्रश्नचिन्ह लगा 
जाती। सभी प्रकार के नेता आरम्भ में गाँधी का उपहास करते रहे। जब उससे भी कुछ न हुआ 
तो उपेक्षा की। उपेक्षा के बाद गाँधी का विरोध होने लगा। गाँधी की स्थिति यह थी कि 
राजनीतिक दलों में वह जितने ही अलोकप्रिय हुए, जनतः में उत्तरोत्तर गाँधी घुलते-मिलते 
गये। अग्रेजों को कभी लगा होगा कि गाँधों के माध्यम से आतककारी नष्ट हो रहे हैं तो 
विभिन्न राजनीतिक दलों के द्वारा गाँधी समाप्त हो रहे हैं और यह दुष्चक्र उन्हें अपने 
अनुकूल ही लगा। लेकिन गाँधी मारे विरोधी, लांछनों के बाद भी कापुरुष या नपुंसक नहीं थे 
जैसा कि. उनके समकालीन मोच रहे थे परन्तु वह इस भयानक सत्य और तथ्य से अवगत थे 
कि एक तो सारी क्रान्तियाँ अपने केवल राजनीतिक चरित्र के कारण मत्ता में पहुँच कर भ्रष्ट 
हो जाती हैं और जन विरोधी हो जाती हैं, जन नेता ही सत्ता पाकर जन-शत्रु हो जाते हैं। 
दूसरे वह यह भी जानते थे कि केसा हो क्रान्तिकारी सगठन क्‍यों न हो जह अग्रेजों के जैसे 
विशाल साम्राज्यवाद से कभी अधिक शक्तिशाली नहीं हो सकता। किसो भी राज्य-शक्ति को 
सगठनात्मक प्रति-शक्त बन कर शब्ति के प्रचलित अस्त्रो से पराजित नहीं किया जा सकता। 
और जब भी, जहाँ भी इस तरह के प्रयासों के लिए विदेशी सहायता ली गयी है वहाँ बह 
क्रान्ति ही निष्फल चली गयी है। इसलिए गाँधी राजनीति की लडाई को केवल राजनीति के 
स्तर तक ही न लड़कर इतने व्यापक धरातल पर लड़ना चाहते थे कि जहाँ तक परदेसी 
अग्रेजों की पहुँच ही नही हो सकती थी इसीलिए गाँधी ने चरखा, खादी, स्वदेशी वस्तुओं 
का व्यवहार आदि उन हरबों हथियारों को अस्त्र बनाना »गहा जो हर घर-परिवार में सहज 
ही उपलब्ध थे। तीमरे यह कि जब तक इस राष्ट्रीय प्रयास में सम्पूर्ण जनता का पूर्ण भ्मर्थन 
और सहयोग नहीं होगा तो स्वाधीनता के लिए किया गया आन्दोलन, युद्ध या प्रयास व्यर्थ 
तो जाएगा ही परन्तु नेता तो सत्ता पा जाएँगे लेकिन जागरण के अभाव में सोयी हुई जनता की 
लोकशक्ति का ये ही नेता शोषण करेंगे। जनता गुलाम की गुलाम ही रद जाएगी। इसीलिए सन्‌ 
'४२ के पूर्व तक के सारे उनके आन्दोलन आजादी प्राप्ति के लिए नहीं बल्कि जन-जागरण के 
लिए थे। भला गाँधी की यह ईतहाम दृष्टि राजनीतिज्ञों के यास कहाँ थी? गाँधी की दृष्टि 
समग्रता पर थी, सना पर नहीं। 

गाँधो को यह विचित्र अहिसावादी राजनीति, संसार की आज तक की सभी राजनीतियों 
से सर्वथा भिन्‍न थी, जिसमें शत्रु के प्रति भी मित्र-भाव था, किसी का अकल्याण सोचना भी 
हिंसा था। भला इस 'कायरता' पर किसकी आस्था हो सकती थी? प्रायः तो राजनीतिक 
संगठनों, और राजनीतिज्ञों की पीठ जनता की ओर होती है और मुँह सत्ता की ओर होता है 
परन्तु गाँधी तो सत्ता की ओर पीट किये जनता से निरन्तर वार्तालाप करते रहे, उन्हें समझाते 


१६८ ॥ उत्तरकथा ॥। 


रहे। गाँधी को सन्‌ '३१ में नमक-संत्याग्रह के अवसर पर अवश्य व्यापक जन-समर्थन मिला 
परन्तु उसके तत्काल बांद जिस समय सरदार भगतसिंह, राजगुरु और सुखदेव को लाहौर 
जेल में फाँसी दी गयी, तो वह समय गाँधी की अग्निपरीक्षा का था। गाँधी राजनीतिज्ञों में 
नितान्त अकेले पड़ गये थे। अंग्रेजों को नमक-सत्याग्रह के पूर्व तक गाँधी कोई विशेष महत्व 
के नहीं लगे थे परन्तु नमक-सत्याग्रह से उनके कान खड़े हुए। और जब '३२-३३ के काल में 
गाँधी नितान्त अकेले रह गये और देखा कि उनका विरोध उनके सहयोगी तक कर रहे हैं तो 
उन्होंने गाँधी की इस राजनीतिक हत्या का मौन स्वागत ही कियां। इसलिए जब इन नवयुवक 
क्रान्तिकारियों के प्राणदान के लिए गाँधी से कहा गया कि वह बाइसराय से मिलें तो गाँधी ने 
हिंसा के पक्ष में खड़े होने से इन्कार कर दिया। पूरे देश में गाँधी की बड़ी थू:-थू: हुई। उस 
समय गाँधी लगभग ' आबलिवियन' में चले गये। उनकी अहिंसा प्रधान, जनतावादी राजनीति 
से जो कांग्रेसी नेता खुश नहीं थे उन्हें भी गाँधी पर प्रहार करने का अवसर मिला। परन्तु गाँधी 
अपनी आचार- प्रधान, नैतिक एवं अहिंसावादी राजनीति के प्रति यथावत अडिग एवं साग्रह 
बने रहे। खिलाफत- आन्दोलन में सहयोग देकर वह कई खेमों से मुस्लिमपरस्ती का लांछन 
वर्षों से ढो ही रहे थे तो अब छदम समझौतावादी, फिरंगी-परस्ती का भी लांछन उठाने लगे। 
शायद जो भी सेतु-व्यक्तित्व, शलाका- पुरुष बनता है, यह उसकी ,नियति है। चट्टान को 
फोड़कर जल निकाल लेना सभी वनम्पतियों के लिए सम्भव नहीं, यह तो बासुदेव व्यक्तित्व 
के पीपल का हो स्वत्व कर सकता है। 


गाँधी का विरोध हिन्दू-मुस्लिम राजनीतिक खेमों से अभी उतना उल्लेखनीय नहीं था 
परन्तु एक अन्य खेमा उभर रहा था जहाँ से वैचारिक स्तर पर गाँधी का विरोध, मजाक तथा 
खिल्ली उड़ायी जा रही थी और ये वो लोग थे जो ख्स की बोल्शेविक क्रान्ति को सर्वहारा 
की क्रान्ति मानते थे और मार्क्सवादो- दर्शन को सबसे बड़ा क्रान्तिकारी, ऐतिहासिक और 
वैज्ञानिक आर्थिक ही नहीं, राजनीतिक दर्शन भी मानते थे। भौतिक द्वन्द्रवाद का यह दर्शन 
आर्थिक दृष्टि से मानवीय इतिहास को, समाज को देखे जाने का सिद्धान्त है। मार्क्स ने अपने 
अध्ययन का आधार प्रमुख रूप से यूरोपीय इतिहास, धर्म, दर्शन और समाज को बनाया था। 
कई अर्थों में मार्क्स की निष्पत्तियाँ समग्र मानवीय समाज और इतिहास पर लागू होती भी हैं 
और नहीं भी होती हैं। मार्क्सवादी भले ही न जानें परन्तु मार्क्स अवश्य जानते थे कि मनुष्य 
सबसे कठिन संरचना है। उसके बारे में न तो कोई सार्वकालिक और न सार्वदेशिक सैद्धान्तिक 
निष्पत्ति ही प्रस्तुत को जा सकती हे ओर न ही उसे मुक्त करने या पाशित करने के लिए कोई 
तन्त्र खड़ा किया जा सकता है; क्योंकि मनुष्य के पास जो चेतना है वह प्रकृति और समाज में 
अनेक रूप से तात्तिक सत्ता का काम करती है। तभी तो धर्म, दर्शन, राजनीति आदि जब भी 
उस पर लादे गये हैं वह उन्हें फोड़कर निकलता आया है।...बोल्शेविकों ने कालान्तर में 
कम्यूनिस्ट संज्ञा ग्रहण की। इन्हें इतिहास की प्रक्रिया में शासकों द्वारा गाली के रूप में 
'बामपंथी' कहा गया। बाद में इन वामपंथियों ने अपनी संज्ञा को स्थापित करके ' दक्षिणपंथी ' 
संज्ञा को गाली बना डाला-...इसे ' सुर-असुर' या 'देवासुर' जैसा झगड़ा ही मानना चाहिए। इस 
वामपंथी खेमे में एम०एन०राय की प्रसिद्धि उस युग में वैसी हो थी जैसी कि गाँधी की सन्‌ 


॥ उत्तकथा ॥ १६६ 


'२० के आसपास थी। गाँधी ने सुदूर दक्षिण अफरीका में जाकर एक जन-आन्दोलन का नेतृत्व 
किया था तो एम०एन०गराय ने मेक्सिको में जाकर कम्यूनिस्ट पा्टी और आन्दोलन खड़ा किया 
था। गाँधी ने अफरीका में “टाल्सटाय-फार्म' की स्थापना कर मनीषी टाल्सटाय की 
मानवतावादी जीवन-दृष्टि से अपने को जोड़ा था तो राय ने उसी रूस के कर्णधार लेनिन से 
अपने सम्बन्ध स्थापित किये थे। उसके बाद गाँधी ने भारत आकर भारतीय राजनीति की 
बागडोर अपने हाथों में ली तो राय ने लेनिन के आदेश पर इन्टरनेशनल कोमिन-फार्म के एक 
सदस्य के रूप में मंगोलिया और चीन की वामपंथी कम्यूनिस्ट राजनीति अपने हाथों में ली। 
गाँधी की राजनीति का मूलाधार था मानवीय सहिष्णुता परन्तु कम्यूनिस्ट राजनीति का मूल 
स्वर वर्ग-विद्वेष का था। प्रत्येक क्रान्ति का पराभव उसके चरम अभ्युदय के क्षण से ही आरम्भ 
होने लगता है। फ्रान्स की राज्य-क्रान्ति उसी के नेताओं द्वारा भ्रष्ट हुई। रूसी क्रान्ति लेनिन के 
सामने ही अमानवीय होने लगी थी। सन '३० के आते-आते तक हत्या की यह राजनीति 
हमेशा के लिए एक लौह-कारागार में परिणत हो गयी--राज्य और पार्टी पर सर्वहारा के नाम 
पर स्तालीन का एकाधिकार॑ हो गया। इसका नतीजा त्रातस्की की हत्या और राय के कम्यूनिस्ट 
आन्दोलन से हटने के रूप में सामने आया। त्रातस्की एक लम्बे निष्कासन के बाद अमरीकी 
महाद्वीप में मारे गये और राय सर्वथा भुला दिये गये। राय धीरे-धीरे कम्यूनिस्ट आन्दोलन से न 
केवल हटे ही परन्तु वह उसके पूर्णतः विरोधी हो गये और कालान्तर में मात्र एक 
बुद्धिजीवी का आत्मनिष्कासन भोगते हुए 'रेडीकल द्वामेनिस्ट' बनकर देहरादून तक सीमित 
रह गये। इस प्रकार मानव-मुक्ति की एक और राज्य-क्रान्ति अपने ही मानक्-विरोधी 
सैद्धान्तिक कुचक्र में फैंसकर रह गयी। सर्वहारा की यह विश्व-क्रान्ति भी मानव-संहार के 
वैसे ही, बल्कि अधिक घातक, संहारक अस्त्र-शस्त्र बना रही है जैसी कि पूँजीवादी शक्तियाँ 
कर रही हैं। अपने समाज से, ध्येय से दूर हट ज्ने पर सत्ताएँ षड्यन्त्र-प्रधान हो जाती हैं और 
रूसी क्रान्ति भी इसका अपवाद नहीं है। 

इस शती का आरम्भ ही रूस की जर्जर राजशारी व्यवस्था के विरुद्ध विभिन्‍न 
आतंककारी प्रवृत्तियों से हुआ था। आरम्भ में जार-साम्राज्य की शक्ति का खोखलापन जापान 
ने सिद्ध कर ही दिया था। रूस की जनता परम दुःखी थी। उस काल के लेखक, बुद्धिजीवी 
तथा प्रिन्स क्रोपाटकिन, ताल्सताय जैसे कुछ मानवतावादी सामन्‍्त थे जो जार की 
साम्राज्यवादी निरंकुशता, लूट-खसोट और सामन्ती शोषण के विरुद्ध थे। इसी पृष्ठभूमि में 
प्रथम विश्व-युद्ध के दौरान ही रूस में क्रान्ति हो गयी। सर १६१४ से '३५ के दो दशकों में 
संसार के अधिकांश बुद्धिजीवी, राजनेता, विचारक मजदूरों की, सर्वहारा की इस रूसी क्रान्ति 
के प्रति आकर्षित हुए, प्रभावित हुए। भारतीय कम्यूनिस्ट पार्टी की स्थापना ताशकंद में १६२० 
में हुई। स्वयं रवीन्द्रनाथ ठाकुर और जवाहरलाल नेहरू भी इस क्रान्ति से प्रभावित हुए थे 
परन्तु एकमात्र जो जननेता, इस रूसी क्रान्ति से न केवल अप्रभावित ही नहीं रहा बल्कि इस 
प्रकार की सभी क्रान्तियों की मानवता विरोधी मूलभूत प्रकृति और संशय के दो मुँहे चरित्र 
को उनके चरमोत्कर्ष के दिनों में भी पहचान रहा था, वह व्यक्ति गाँधी था। यह मात्र संयोग 
ही नहीं था कि सर्वहारा के प्रवक्ता, रूस का सर्वशक्तिमान डिक्टेटर स्तालीन और 


१७७ ॥ उत्तरकथा ॥ 


साम्राज्यवाद का ध्वजवाही दम्भी चर्चिल समान रूप से गाँधी के परम विरोधी थे। वस्तुत: 
गाँधी राजनीति का सपना लेकर नहीं आये थे, बल्कि वह जीवन का सपना देख रहे थे तभी 
तो यूरोपीय औद्योगिक प्रगति और विकास की चकाचौंध और त्वरागति के समानान्तर 
भारतीय ग्राम्य-प्रधान आर्थिक व्यवस्था पर आधारित कला-कौशल को यूरोपीय ढंग के 
औद्योगिक उत्पादन के रूप में नहीं बदलना चाहते थे। भारतीय समाज-व्यवस्था में मनुष्य की 
हैसियत केवल उत्पादक की ही न होकर एक कलाकार की सी रही है। और यूरोपीय ढंग 
अपनाने पर तो इन कोटि-कोटि मानवीय कलाकारों को मजदूर बनाना होता। जबकि गाँधी 
इस प्राचीन व्यवस्था को जीवन्त के साथ-साथ मानवीय रचना, कृति एवं उपलब्धि बनाना 
चाहते थे। मजदूर उत्पादक हो सकता है पर सर्जक नहीं। भारतीय ग्रामीण कुम्हार सर्जक था, 
कभी किसी का मजदूर नहीं रहा। गाँधी ने इस महत्त्वपूर्ण तथ्य को पूरी समग्रता से पकड़ा था, 
जो कि-सभी प्रकार के राजनीतिज्ञों को असुविधा देता था। तभी तो गाँधी न तो सर्वहारा का 
राज्य चाहते थे और न ही बहुमत का राज्य, क्योंकि वह मनुष्य और मनुष्य के बीच किसी 
भी प्रकार के राज्य और राजकीय व्यवहार को नहीं स्वीकारते थे। अपने को वह “अनार्किस्ट ' 
तक कहते थे। इसलिए गाँधी ने कभी नहीं चाहा होगा कि मनुष्य केवल राजनीतिक 
स्वाधीनता प्राप्त करते रह जाए। उनका उद्देश्य था कि वह किसी भी प्रकार की निर्भरता या 
दासता न स्वीकारे। इसलिए जहाँ उन्होंने धर्म और मजहब का हस्तक्षेप नहीं स्वीकायु वहाँ 
राज्य की सत्ता को सीमित बनाने की बात तब तक के लिए कही जब तक कि मनुष्य स्वयं 
पूर्ण समाज ही न बन जाए। उन्होंने ' अनार्किस्ट ' होने की जो बात कही उसका यही सन्दर्भ 
है। चूँकि औद्योगिक उत्पादन का आधार प्रतिस्पर्धा भी है फलत: उसमें रचनात्मकता या 
कलात्मकता का स्पर्श नहीं होता इसलिए गाँधी पारम्परिक उत्पादन पद्धति में थोड़ा परिवर्तन 
चाहते थे परन्तु वह किसी भी प्रकार की प्रतिस्पर्धा के लिए न होकर व्यक्ति की, समाज की 
या राष्ट्र की आवश्यकताओं की पूर्ति के लिए होना है, अन्यथा मनुष्य एक दिन इस विपुल 
ओद्योगिक उत्पादन का भी दास हो जाएगा। व्यक्ति में स्वेच्छया सामाजिक चेतना इतनी 
उदात्तता के साथ होनी चाहिए कि मानवीय व्यवहार में कानून की आवश्यकता ही नहीं रहे। 
जब इतनी नेतिकता मनुष्य में आ जाएगी तो ये राज्य, कानून, व्यवस्था सब अप्रासंगिक हो 
जाएँगे। व्यक्ति को कानून से नहीं नैतिकता से डरना चाहिए। समाज को व्यक्ति- प्रधान होना 
चाहिए ओर व्यक्ति को सामाजिकता से ओतप्रोत होना चाहिए। अर्जन, एक व्यक्ति की भाँति 
किया जाना चाहिए परन्तु उसके उपभोग में सबका हाथ होना चाहिए। गाँधी ने भारतीय धर्म- 
दृष्टि के पीछे जो सामाजिकता का भाव था उसे पहचाना और अनुभव किया कि मार्क्सवाद 
की कमियों का उत्तर भारतीय धर्म-दृष्टि में है। 

गाँधीवाद और मार्क्सवाद में साध्यगत, पद्धतिगत और निष्कर्षगत साम्यताएँ हैं तो 
तात्त्विक अन्तर भी हैं। मानव-मुक्ति का प्रश्न, शोषणहीन समाज की रचना, निजी सम्पत्ति की 
विषमताएँ, मजदूर-मालिकों के सम्बन्ध आदि पर मार्क्स के स्पष्ट विचार हैं तो गाँधी ने भी 
मनन किया है। दोनों अपने-अपने रास्ते सुझाते हैं। गाँधी किसी भी प्रश्त और समस्या को 
मनुष्य की मूलभूत संरचना से अलग करके नहीं देखते अतः उनका मार्ग और निदान दोनों ही 


॥ उत्तरकथा ॥ १७१ 


मानवीय होते हैं, परन्तु मार्क्स ने वर्षों के वैचारिक मन्‍्थन के बाद समाज की जिन मूलभूत 
विषमताओं और बुराइयों को उनके कारणों के साथ प्रस्तुत किया उन्हें दूर करने के लिए 
कम्यूनिस्टों का तौर-तरीका नितान्त अमानवीय है क्योंकि वे उसे केवल आर्थिक या 
राजनीतिक ही मानते हैं। मनुष्य की बैयक्तिक सत्ता को वह केवल उत्पादन के छोर पर एक 
इकाई के रूप में ही मानते हैं परन्तु उस उत्पादन के फल, लाभ या भोग के समय उसके 
अवदान की विशिष्टता का कोई महत्त्व नहीं मानना चाहते। प्रगति या विकास का मूलाधार वे 
संघर्ष को मानते हैं जबकि भारतीय दृष्टि या गाँधी सहयोग, सौहा्द्व या समरसता को मानते 
हैं। क्योंकि व्यक्ति तो मूर्त संज्ञा है, न कि समाज। व्यक्ति के बिना समाज की कल्पना असंभव 
है पर व्यक्ति किन्‍्हीं स्थितियों में ममाज के बिना भी पहचाना तो जा ही सकता है। इसलिए 
व्यक्ति महत्वपूर्ण है लेकिन इस महत्व का तात्पर्य यह नहीं कि वह निरंकुश है। गाँधी जिस 
भूमि पर खड़े होकर यह प्रश्न उठाते हैं, उस भूमि पर सामाजिकता से ओतप्रोत एक व्यक्ति 
की मानवीय चिन्ता लगती है जबकि %म्यूनिस्ट जहाँ से खड़े होकर यह प्रश्न उठाते हैं, उम 
भूमि पर व्यक्तिगत आकांक्षाओं से लिप्त उन लोगों की चिन्ता लगती है जो अपने को एक 
वर्ग के नुमाइन्दे बनाकर इतिहास और समाज के साथ अमानवीय व्यवहार करना चाहते हैं। 
गाँधी की चिन्ता, एक भोक्ता की चिन्ता लगती है जबकि कम्यूनिस्टों की चिन्ता में भोक्तापन 
न होकर आशक्षेप का भाव ही रहता है जैसे इन सामाजिक दोषों में वे कहीं नहीं हैं। वे 'तो 
केवल राजनीतिक पैगम्बर हैं। इसलिए क्रान्ति के दरम्यान और उसके बाद की पाबदियाँ भी 
दूसरों के लिए हैं, उनके लिए नहीं। दोनों का यह अन्तर इस बात से और स्पष्ट डो जाता है 
कि गाँधी ने सदा कानून, जो अमानवीय है, की अवज्ञा करने की बात कही है पर अपने पर 
जो नैतिक बन्धन लगा सकता है वही यह कर सकता है। उनका सविनय अवज्ञा- आन्दोलन 
करने वाला सत्याग्रही--नैतिकता से ओतप्रोत कानून तोड़ने वाला व्यक्ति होता था। समाज में 
कानून न हो तो गाँधी को इसकी चिन्ता नहीं है अगर व्यक्ति में नैतिकता है। कम्यूनिस्ट, चूँकि 
समाज और व्यक्ति सबको केवल आर्थिक और राजनीतिक दृष्टि से ही देखते हैं अत: कानून 
पर ही रुक जाते हैं। कानून व्यक्त के आचरण पर तो अंकुश लगा सकता है पर मन पर नहीं। 
जबकि सारे अच्छे -बुरे का कर्ता, मन होता है और मन पर अंकुश कानून से नहीं नैतिकता के 
द्वारा ही लगाया जा सकता है। इसीलिए क्रान्तियाँ, सदुद्देशीय होने के बाद भी निरर्थक हुई हैं। 
इसीलिए गाँधी, व्यक्ति, समाज आदि सबको राजनीति से आगे ले जाकर देखना चाहते हैं, 
जबकि कम्युनिस्टों के लिए नैतिकता की कोई महत्ता ही नहीं है। गाँधी इस खतरे से पूर्ण 
अवगत थे यदि समाज और क्रान्ति को सिर्फ कानून के हव।) कर दिया गया तो वह व्यवस्था 
कारागार का ही दूसरा स्वरूप होगी। गाँधी ने उत्पादन के अमानवीय औद्योगीकरण का इसी 
अर्थ में विरोध किया था कि समाज में तब ख््टा भाव वाले व्यक्ति कहीं नहीं रह जाएँगे, 
डस समय तब केवल भयाक्रान्त, दृष्टिहीन राज्य और व्यवस्था के गुलाम मजदूर ही रह 
जाएँगे। गाँधी, किसी भी प्रकार की सत्ता को उसके केन्द्र से हटाकर परिधि को ओर ले जाने 
के पक्ष में थे जबकि मार्क्सवादी सभी प्रकार की सत्ता का केन्द्रीकरण चाहते हैं। केद्रीकरण से 
नियन्त्रण में सुविधा होतो है। गाँधी इसके विरोधी. थे। वह राज्यानुशासन के बजाय 


१७२ ॥ उत्तरकथा ॥ 


आत्मानुशासन के पक्षधर थे। एक ही प्रश्न को दो सर्वथा भिन्‍न ध्रुवों से देखने के कारण यह 
कहना बहुत गलत नहीं होगा कि नैतिक मार्क्सवाद, गाँधीवाद है और कानूनी गाँधीवाद 
मार्क्सवाद है। इसलिए कम्यूनिस्टों के सबसे अधिक खतरा गाँधी से लगना स्वाभाविक ही था। 
इसलिए कम्यूनिस्ट स्वाधीनता- आन्दोलन के सारे समय किनारे खड़े अवसर की ताक में रहे। 
प्रस्तावों, अखबारों में स्टेटमेण्ट आदि देकर गाँधी का विरोध करते रहे परन्तु इतने बड़े और 
लम्बे समय तक चलने वाले स्वाधीनता- आन्दोलन में कम्यूनिस्ट-पार्टी के सहयोग की कोई 
भूमिका नहीं रही, हाँ मौका पड़ने पर वह उसके विरोध में अधश्य गयी। क्योंकि उसकी 
समझ में उसमें सहयोग देने का अर्थ गाँधी को सहयोग देना होता।-वैसे रवीन्द्रनाथ ठाकुर 
की भी गाँधी के रचनात्मक कार्यक्रमों में रुचि ही नहीं बल्कि सहमति भी नहीं थी क्योंकि 
वह भी जवाहरलाल नेहरू की तरह रूसी क्रान्ति की चमक से प्रभावित थे परन्तु मार्क्सवाद 
के अमानवीय पक्ष को नहीं पहचान पाये थे। जवाहरलाल नेहरू, न अपनी शिक्षा, न अपने 
संस्कारों, न अपनी रुचियों किसी से भी गाँधीवाद से सहमत हो ही नहीं सकते थे परन्तु यह 
उस व्यक्ति की विवशता थी कि राजनीतिक आकांक्षा ने छदम व्यवहार करने के लिए बाध्य 
किया। वह मानसिकता में चर्चिल के निकट थे पर छवि से वह लेनिन दिखना चाहते थे 
जबकि उन्हें व्यवहार गाँधी से करना पड़ा, इसीलिए गाँधी के देहावसान के बाद गाँधीवाद को 
पूर्ण राजकीय सम्मान के साथ पुरातत्वी वस्तु बना देने में जवाहरलाल नेहरू को एक क्षण के 
लिए भी संकोच नहीं हुआ। 


तीस का दशक आरम्भ होने के दो-तीन वर्षों के बाद ही यूरोप में दो प्रकार की 
तानाशाहियाँ उभरी-.एक तो हिटलर-मुसोलिनी वाली तो दूसरी सर्वहारा क्रान्ति के 
तानाशाह स्तालीन की। इन तानाशाहियों के शक्ति नन जाने पर गाँधी के अलावा राजनीतिक 
पार्टियों और राजनेताओं के चरित्र उजागर हो उठे। गाँधी का अनपेक्षावाला अनासक्त 
व्यक्तित्व हो एकमात्र त्राता लग रहा था। अंग्रेजों को भी खासी परेशानी होने लगी थी क्योंकि 
गाँधी इस देश के राजनीतिक नेता ही नहीं थे बल्कि वह तो देश के नैतिक-पुरुष हो गये थे। 
कोई व्यक्ति अपनी धारणाओं, मान्यताओं के लिए कितनी जिकट परीक्षा देकर एकाकी 
बनकर खड़ा रह सकता है, इसका प्रमाण गाँधी थे। असाधारण रूप से विकट साधारणता 
कितनी अजेय होती है यह उस युग में गाँधी प्रमाणित कर रहे थे, सन्‌ २० से ३० के दशक में 
अनाम मोहनदास करमचंद गाँधी, गाँधी से 'कर्मवीर गाँधी ' के रूप में ख्यात हुए, और इस 
प्रक्रिया में उन्होंने अपना नाम, भूषा, प्रादेशिकता भी क्रमशः उतार फेंकी। साथ ही हर उस 
विचार, धारणा, परम्परा और मान्यता का भी विरोध एवं परित्याग किया जिसे पूरे भारतीय 
सन्दर्भ में नहीं स्थापित या व्यवहुत किया जा सकता था। प्राय: गाँधी का नाम बुद्ध के साथ 

लिया जाता है परन्तु दोनों में तुलगा करना उचित नहीं। बुद्ध, धर्म पर जाकर ठहर गये थे और 
अपने को अभिव्यक्त एवं प्रस्थापित करने के लिए बुद्ध ने राज्य और व्यवस्था का सहारा 
लिया था जबकि गाँधी को दृष्टि समग्र जीवन पर थी और इसके लिए वह अपने हर 
आन्दोलन में राज्य, व्यवस्था और अपने सम्भ्रान्त समकालीनों के भी विरुद्ध जाकर जनता के 
बीच गये हैं। इसलिए गाँधी और बुद्ध भी भिन्‍न घरातल पर हैं। एक ही दशक में गाँधी, 
व्यक्ति से किंवदन्ती बन गये। जेल में गाँधी से मिलने जब वाइसराय गये तो जन-मानस में 
इस घटना ने जो व्याप्ति प्राप्त की वह यह थी कि जेल की उस कोठरी में बाइसराय को 
अपने चारों ओर गाँधी ही गाँधी दिखलायी दिये। उन दिनों घर-घर में यह किंवदन्ती, चित्रों 
के रूप में टैंगी रहती थी। इसी दशक में गाँधी, व्यक्ति से समाज बन गये थे। लोगों की दृष्टि 
में बह नेता नहीं देवता बन गये थे, कि जिसके चरणों की धूल से अंधों को नेत्रों की ज्योति 
मिल जाती है, जिसे लगाने से चर्मरोग नहीं होते। भारतीय जन- मानस बड़े से बड़े सम्राट के 
प्रति भी उदासीन रहता है पर जब भी किसी पर आस्था करता है तब उसकी सुगन्ध की, 
पवित्रता की एक टहनी अपने घर में भी ले आता है। घर-घर में गाँधी के चित्र, गंगाजली में 
सहेजे गंगाजल की ही भाँति पवित्र हो चले थे, और जिस दिन राजा-महाराजाओं और अंग्रेजी 
सम्राट के प्रतिनिधि गौरांग महाप्रभु वाइसराय की उपस्थिति में काशी हिन्दू-विश्वविद्यालय 
के स्थापना-दिवस पर अपने व्यक्ति होने की पहचान कराने वाली काठियावाड़ी वेश-भूषा 
उतार कर फेंक दी और अनाम साधारणता का वरण किया, उस दिन से भारतीय जन- मानस 
ने अपनी कजरियों में, फागों में, रसियों में, पुआड़ों में, अभंगों में, गीतों में गाँधी को भारतीय 
मात्र की नियति मान लिया। 

। 


दक्षिण अफरीका से भारत आने पर आरम्भ में उन्हें अपने कार्यक्षेत्र की तलाश थी। बिहार 
के चम्पारन में वह नील की खेती और कुलियों की भर्ती के सवाल पर आरम्भिक क्ान्दोलन 
करके देख चुके थे परन्तु अभो भी उन्हें कार्यक्षेत्र की तलाश करनी थी। साबरमती-आश्रम को 
स्थापना उन्होंने अपने को समग्र और पूर्ण साधारण बनाने के लिए तो को ही थी परन्तु 
भारतीय राजनीति जो अभी बड़े शहरों की ही चीज थी >मे वह वहाँ से निकालकर देहातों- 
कस्बों तक पहुँचाना चाहते थे अत: इसके लिए अपने को भी देहातों के बीच ले जाना 
आवश्यक था। चुनाव का यह केवल प्रथम चरण था। साबरमती से वह सम्पूर्ण भारत को 
सम्बोधित नहीं कर सकते थे। 

दक्षिण भारत चुनने में अनेक कठिनाइयाँ थीं। इतिहास में दक्षिण भारत को न तो कभी 
केन्द्रियता प्राप्त हुई और न ही समूचे भारत के इतिहास पर उसका कोई प्रभाव रहा। इसके 
अलावा भौगोलिक और मध्ययुगीन अविकसित परिस्थितियों के कारण भाषा तथा कई बातों 
में उत्तर और दक्षिण में भिन्‍नता रही। कोई भी जन-व्यापी आन्दोलन और राजनीति जनभाषा 

के द्वारा ही सम्भव है। पूरे दक्षिण में ऐसी कोई एक भाषा नहीं है जिसके द्वारा कम से कम 
दक्षिण भारत को ही सम्बोधित किया जा सकता था परन्तु उत्तर भारत में यह हिन्दी के द्वारा 
किया जा सकता था। इस तथ्य ने भी गाँधी को दक्षिण के बजाय उत्तर की ओर मोड़ा। उत्तर 
भारत में महाराष्ट्र ओर बगाल सबसे अधिक जागरूक प्रदेश थे। बंगाल के पास भारत की 
राजधानी ही थी और महाराष्ट्र के पास समुद्र का प्रवेश-द्वार था। यदि कलकत्ता पूर्वीय देशों 
के लिए गवाक्ष था तो बम्बई पश्चिमी देशों के लिए खिड़की था। परन्तु तब भी इनकी 
मानसिकता को सन्‍्तुलित नहीं कहा जा सकता था। शिवाजी और 'पेशवाई कालीन राज्याकांक्षा 
ने महाराष्ट्रियों को उग्र राष्ट्रवादी बना रखा था। अंग्रेजी शिक्षा-दीक्षा के बावजूद वे इतिहास 
की अपनी मध्यकालीन समझ से बाहर नहीं निकल पा रहे थे। बंगाल की उग्रता किश्षी 
ऐतिहासिक प्रक्रिया ओर समझ से नहीं उत्पन्न हुई थी। स्थानीय और तात्कालिक बंग-भंग 
ही एकमात्र कारण था और काफी मीमा तक अंग्रेजों ने उस पर काबू भी पा लिया था। इसके 
लिए अंग्रेजों ने तीन काम किये--एक तो यह कि कलकत्ता से अपनी राजधानी ही हटा ली। 
दूसरे बंगालियों को 'बाबू' बनाकर प्रशासन में हिस्सेदारी दी और तीसरे रवीन्द्रनाथ ठाकुर को 
नोबल- पुरस्कार दिलवाया। वस्तुत: यह पुरस्कार रवीन्द्रनाथ को नहीं था, बगाल प्रदेश को था 
जिसने अंग्रेजों की नींद हराम कर रखी थी। इसका नतीजा भी वांछित ही निकला कि बंगाल 
अपने को शिक्षा, ज्ञान और कला- साहित्य में शेष भारत से पचास वर्ष आगे समझने«लगा 
क्योंकि कलकत्ता विश्वविद्यालय ही उस समय एकमात्र विश्वविद्यालय था। बंगाल की 
अजीब म्थिति हो गयी कि वह अग्रेजों का पिटठू भी बना रहना चाहता था और राजनीति में 
क्रान्तिकारी भी। पर एक बात हमेशा के लिए बगालियों के मन में बैठा दी गयी कि वे पहले 
बगाली हैं, भारतीय बाद में। और आज तक बगाल इसी रोगी मानमिकता से आक्रान्त है।-- 
जहाँ तक पजाब ओर मीमाप्रान्त का प्रश्न था तो ये प्रदेश भारत की भोगोलिकता एवं इतिहास 
की दृष्टि से परिधि के सिर पर थे, वे केन्द्र न कभी थे और न हो ही सकते थे। अत: एकमात्र 
हिन्दी प्रदेश का हो विशाल, हर दृष्टि से अमन्तुलित एमा भू भाग बचा रहता था जिसे गाँधी 
अपना कार्यक्षेत्र बना सकते थे। 

हिन्दी प्रदेशों की भोगोलिक म्थिति, ऐतिहासिक घटनाओं और धार्मिक केन्द्रों तथा 
तीर्थों ने एक तो उन्हें अनादिकाल से प्राधान्य दे रखा था, जिसके कारण वे स्वयं कभी 
प्रादेशिक नहीं हो पाये। प्रादेशिकता न उभर पायी की हानि यह हुई कि क्षेत्रीयता के स्थान पर 
मध्ययुगीन जाति- भावना की जकड यहाँ सबसे विकृत रूप में उभरी। हिन्दी प्रदेशों में 
राजस्थान, मालवा, विन्ध्य नीमाड और छत्तीसगढ़ के क्षेत्र राजों-महाराजों, ठाकुरों-सामन्तों 
की मध्यकालीन दृष्टि और व्यवस्था के शिकार रहे; हाँ, केवल गंगा-यमुना का सुदीर्घ मैदान 
ही बचता था जिसे कार्य-क्षेत्र बनाया जा सकता था। और अन्तिम चुनाव करने के पूर्व बिहार 
का उनका जन- आन्दोलन पृष्ठभूमि में था हो। 

गाँधी ने जब गगा-यमुना का मैदान अपने कार्य -क्षेत्र के लिए चुना तो उन्हें इस क्षेत्र की 
उन सारी सामाजिक, राजनीतिक, धार्मिक और ऐतिहासिक विषमताओं, जड़ताओं और 
विरोधाभासों को भी उठाना पड़ा जो सदियों से यहाँ के जन-जीवन में आस्थाओं, मान्यताओं , 

परम्पराओं और कुण्ठाओं के रूप में व्याप्त थीं। मानसिकता के स्तर पर यह मैदानी प्रदेश 
क्रियाहीन तो था ही, प्रतिक्रिया भी कहीं नहीं थी। इस विशाल मैदानी प्रदेश में बड़े राजा तो 
नहीं थे परन्तु बड़ी-बडी जमींदारियाँ, ताल्लुकदारियाँ, नवाबियाँ थीं जिसके कारण यहाँ की 
ममतलता में गाँठें जेसी लगती थीं। यहाँ या तो लोग ताल्लुकेदार थे या बँधुवा मजदूर, या तो 
पण्डित थे या निरे मृढ, या तो चालाक और अवसरवादी थे या निरे भोले, अन्धविश्वासी। 
अपने गाँव से कोस भर की दूरी पर ही उन्हें 'परदेस' ही लगता था तब भला पूरे राष्ट्र की 
परिकल्पना इन्हें क्या हो सकती थी? पता नहीं यदि गाँधी ने किसी कारणवश उत्तर के 
बजाय दक्षिण- भारत को अपना कार्य-क्षेत्र बनाया होता तो भारतीय राजनीति उस राजनीति से 
निश्चित ही भिन्‍न होती, जो गगा यमुना क मेंदान के कारण बनी। 


आज जिसे हम इतिहास कहते हैं कल वही राजनीति था। इसलिए इतिहास के बीतने 
की प्रक्रिया मे एंतिहासिक व्यक्ति वह युग भले ही मच पर से तिरोहित हो जाते हो परन्तु 
उस काल को वे वृनिरयाँ प्रवृत्तियोँ गग ट्वष और कारण--बहुत बाद तक भी, तब तक बने 
7हते है, जब तक कि उनमे से नई वृत्तियाँ, प्रवृत्तियाँ और कारण जन्म नहीं ले लेते। इस 
प्रक्रिया मे जितना इतिहास नही बोत पाता है, वह उतना हीं राजनीति बन कर जीवित रहता 
है और जितनी गजनीति क्रियान्वित हांकर मफल हो जाती है, वह ईतिहास बन जाती है। 
ममाज न कभी पूर्ण था ओर न हां ही सकता है। जो ऐसा नही मानते हैं वे या तो भोले हैं या 
चालाक हैं। समाज की अपृ्णता म॑ जाग्रत व्य4: की टकराहट यदि तात्विक होती है तो वह 
धर्म होती हे, परन्तु यदि वह लोकिक मृल्यगत है तो वह इतिहास होती है। वैसे मूल्यवत्ता 
के कई स्तर होते हैं, लेकिन इतिहास की प्रकृति और आस म निष्पत्तियों से तय हो जाता है 
कि व्यक्ति की टकराहट तात्विक याद नही थी, तो लौकिक मृल्यगद ही थी। बल्कि यह 
भी स्पष्ट हो जाता है कि यह म्‌ल्यवत्ता सामाजिकता स॑ उद्भृत थी अथवा वैयक्तिक 
आकाक्षाओं की पूर्ति के लिए थी। उदात्त व्यक्त की सामाजिक या ऐतिहासिक जड़ता से 
टकराहट ही उसे बुद्ध, ईसा या गाँधी बनाती है ओर आत्मनिष्ठ व्यक्ति को सामाजिक या 
ऐतिहासिक जड़ता से टकराहट उसे चगेज, तैमूर गजन' डिटलर या स्तालीन बनाती है। 
इतिहास और राजनीति की प्रकृति ओर गति के स्वरूप निधारण में टकरानेवाले व्यक्ति को 
सकल्प- शक्ति निर्धारक तत्व हांती है। याद वह सकल्प-शक्ति परमार्थी है तो इतिहास और 
समाज दोनो का कल्याण होता हे लेकिन याँद वह केवल अपने को ही केन्द्र मानकर 
आत्मनिष्ठ हे तो वह समाज, इतिहास के मुल्यों और मत्ता तक को भ्रष्ट कर देती है। साथ 
ही बिनाशकारी ऐसी वर्णसकरता, व्यवस्थागत ऐसी अराजकता उत्पन्न होती है कि सर्दियों 
तक के लिए इतिहास की गति अवरुद्ध हो जाती है और पूरी जाति अस्मिताहीन हो जाती है। 
कई सभ्यताएँ, जातियाँ टकराहट की इस प्रक्रिया में भ्रष्ट हो गयी, बिलीन हो गयीं और 


१७६ ॥ उत्तरकथा ॥॥ 


विस्मृत कर दी गयीं। इतिहास की गति, न तो आक्रामक को, न आक्रान्ता को किसी को क्षमा 
नहीं करती। 

व्यक्ति की ऊर्जा जहाँ इतिहास को नियन्त्रित करती है बहाँ भौगोलिक परिस्थितियाँ भी 
बहुत बड़ा रोल अदा करती हैं। रोटी और पानी की तलाश रेगिस्तान के इस्लाम को जहाँ एक 
ओर स्पेन तक ले गयी वहाँ दूसरी ओर उसे इण्डोनेशिया तक भी ले गयी। बुभुक्षित मनुष्य 
कितना पाशविक, मूल्यहीन, मानवता से शून्य और दुर्दान्त हो सकता है इसका प्रमाण विश्व- 
इतिहास में भरा पड़ा है। भारत को, उसमें भी विशेषकर गंगा-यम्ना के विशाल मैदान की गर्म 
जलवायु का प्रभाव इस्लाम पर भी पड़ा। बाहर से आनेवाले सारे आक्रमणकारी--मंगोल, हृण, 
अरब, तुर्क अफगान जब राज्य और वैभव के लालच में यहीं बस गय तब उन पर भी दो 
प्रकार के प्रभाव पड़े। गर्म जलवायु ने उनके रहन-सहन, खान-पान पर प्रभाव डाला तो 
भारतीय समाज की वैचारिक जलवायु ने उनकी मानसिकता पर भी प्रभाव डाला। समरसता- 
स्थापना की इस प्रक्रिया में पहले कई जातियाँ भारतीय समाज में एकाकार हो गयीं और 
भारतीय समाज तथा चिन्तन को समृद्ध भी किया परन्तु मध्य-एशिया से आये इस्लाम के साथ 
यह मसमरसता स्थापित नहीं हो पायी। इसमें मुस्लिम-सभ्यता का अपना कट्टरपन तो था ही 
पर सबसे अधिक समस्या यहीं के जो लोग धर्म-परिवर्तन॑ के बाद जो बलातू मुसलमान बना 
दिये गये थे, उनके कारण ज्यादा हुईं। जिस लालच और भय के कारण वे इस्लाम में पहुँचे थे 
उसकी पूर्ति नहीं हो पायी। आर्थिक विपन्नता यथावत रही फलत: उनमे हीनग्रन्थि तीब्रतर 
होती गयी। चूँकि उनमे अधिकाश निम्न जाति के वे हिन्दू थे, जो मध्ययुगीन जातीय व्यवस्था 
से पीड़ित हुए थे इसलिए जब वे उस युग के शासकों के धर्म में चले गये तो एक सन्तोष तो 
उन्हें यह हुआ कि उन्होंने हिन्दू शोषकों से बदला ले ही लिया। चूँकि शासक भले ही 
मुसलमान थे पर समाज को व्यवस्था में, व्यापार में हिन्दुओं का ही वर्चस्व था अत: वे अपनी 
आर्थिक विपन्नता का दोष भी हिन्दुओं पर ही मँढ़ने लगे। उनका सदियों पूर्व का जातिगत 
और आर्थिक आक्रोश सम्पूर्ण विद्वेष में बदल गया, और फलत: धर्म, दर्शन, समाज, साहित्य, 
कला, राजनीति आदि सभी क्षेत्रों में उनका दृष्टि-कोण गेर समझौतावादी हो गया। 'सुलह- 
कुल' जैसी आकाक्षाएँ किसी एक की उदार आकांक्षाएँ बनकर ही रह गयीं। कल तक के अपने 
हिन्दू-कुल, मूल आस्था सभी के प्रति ये अरबों, तुर्कों, अफगानों से कहीं ज्यादा कटु, कट्टर 
और निर्मम विरोधी हो गये। वस्तुत: यह एक प्रकार की विस्थापित-मानसिकता थी, जिसे 
समय-समय पर सभी प्रकार की राज्य-सत्ताएँ अपने लिए उपयोग में लाती हैं। धर्मान्तरण कर 
लेने से उन्हें अर्थलाभ नहीं हुआ, उल्टे वे अपने मूल से ही उखड़ गये और आस्था तक के 
लिए परोपजीवी होना पडा। मुसलमानों के संदर्भ में ही पहली बार भारतीय दार्शनिक चिन्तन 
की उदारता और व्यवहार में जातीयता की अमानवीय संकोर्णता का द्वैत सबसे मुखर रूप में 
दिखलायी दिया। वैचारिक उदारता के बावजूद आचरण की संकीर्णता का दण्ड हिन्दुओं को 
इतिहास ने भी दिया और आज की राजनीति भी देती चली जा रही है। भारतीय सहिष्णुता, 
समरस- दर्शन और जीवन-दृष्टि के विरुद्ध तो इस्लाम के पास कोई बैचारिकता नहीं थी परन्तु 
हिन्दू समाज की आचरणगत, व्यवस्थागत संकोर्णता के विरुद्ध ही उन्होंने इस्लामी समाज को 


॥ उत्तरकथा ॥ १७७ 


रखा। यदि एक पूरक समाज- व्यवस्था या जीवन-दृष्टि के रूप में इस्लाम को रखा होता तो 
हिन्दू-मुसलमान दोनों का ही भला हुआ होता। ऐसा न कर उन्होंने केवल आक्रामक 
अस्वीकृति तथा गैर समझौतावादी असहमति को निरन्तर बनाये रखा। इस्लाम में भी 
सहिष्णुता है, अहिंसा न सही तो एक प्रकार की समझ भी है। धर्म की ये उदात्तताएँ भुलाकर 
इस्लाम को यहाँ को विकृत सामाजिक परिस्थितियों में इस प्रकार प्रस्तुत किया गया कि इस 
धार्मिक, सामाजिक और राजनीतिक समस्या का निदान न गाँधी की हत्या से निकल पाया 
और न देश के विभाजन से। शायद अस्वीकृति से ही अपनी सामाजिक, राजनीतिक और 
धार्मिक सत्ता एवं स्थिति बनाये रखने का कुतर्क दोनों जातियों को किस गर्त में ले जायेगा, 
कौन कह सकता है ? 

भारतीय भौगोलिक परिस्थिति में अस्वीकृति की इस मानसिकता के दो परिणाम सामने 
आये। दिल्‍ली महाभारत-काल से ही विभिन्‍न नाम और संज्ञा ग्रहण करते हुए निरन्तर शक्ति- 
पीठ रही है। विन्ध्या और सतपुड़ा के मध्य में आ जाने से उत्तर और दक्षिण का भारतीय 
विभाजन सभी क्षेत्रों में स्पष्ट है। जिसे भारतीय इतिहास कहा जाता है वस्तुत: वह उत्तर भारत 
का है, दक्षिण तो प्रसगवशात हो है। इस दिल्ली का सभी प्रकार का दबाव स्पष्ट रूप में 
दक्षिण में महाराष्ट्र, पश्चिम में गुजरात-राजस्थान और पूर्व में बंगाल-बिहार तक सीधा पड़ता 
है। दिल्ली के उत्तर से चूँकि आक्रमणकारी सदा पंजाब-कश्मीर लाँघते हुए आये इसलिए इन 
दोनों प्रदेशों ने अपनी अस्मिता बहुत पहले ही खो दी। दिल्ली में जब संसार की सबसे बड़ी 
मुस्लिम बादशाहत स्थापित हो गयी और मुस्लिम धार्मिकता का दबदबा जब क्रमश: बढ़ने 
लगा तो पूरे भारत में, विशेषकर “उत्तर भारत में बैचारिक प्रतिरोध की स्थिति उत्पन्न हुई। यह 
मात्र संयोग नहीं था कि शंकराचार्य से लेकर बेष्णब भक्ति के चारों आचार्य दक्षिण ने दिये। 
उत्तर भारत ने तो इस भारतीय वैचारिकता को अ५नी आस्था और वाणी दी। सारा भक्तिकाल 
इस्लाम की कट्टरता के विरुद्ध भारतीय अस्मिता के वैचारिक प्रतिरोध का प्रतिफल था। भक्ति 
की इस उदात्त संचेतना का इस्लाम पर भी प्रभाव पड़ा। सूफिथों और फकीरों के माध्यम से 
इस्लाम की कट्टरता ने भी इसे किसी हद तक सुना। जायसी, रहीम, रसखान जैसे सैकड़ों 
मुसलमान कवियों ने इस मानवीय उदात्त उत्सव में सृजनात्मक रूप से हिस्सा लिया, परन्तु 
कट्टरता तब भी बनी रही। इसका लाभ यह हुआ कि दिल्ली से सीधे दबाव वाले उत्तर भारत 
में धर्म-परिवर्तन तो कम ही हुआ परन्तु सांस्कृतिक दृष्टि से, सामाजिक आचार-विचार की 
दृष्टि से तथा भाषा की दृष्टि से मध्यकालीन जड़ताओं से ग्रगिणि और सामाजिक, जातिगत 
व्यवस्थाओं से त्रस्त हिन्दू समृद्ध होने से अधिक वह अस्मिताहीन हो गया। उसकी स्थिति 
यह हो गयो कि संकीर्ण वह बना नहीं रह सकता था और उदारता की तमीज ही नहीं थी। 
यहाँ के हिन्दुओं और मुसलमानों में केवल संज्ञाओं का ही भेद रह गया। पर इससे लाभ 
किसी को नहीं मिला क्‍योंकि यह तात्विक अभेदता नहीं थी। इससे मूल्यग॒त विघटन भी 
आया। इस प्रक्रिया में हिन्दू ने केबल खोया ही और मुसलमान समाज सूफियॉ-फकीरों की 
उदारता के बावजूद उत्तरोत्तर कट्टर होता गया क्‍योंकि व॒ृह हिन्दू समाज की आधारभूत 
कमजोरी पर निरन्तर आघात करना चाहता था ताकि उनकी वैचारिक उदारता को नजर 

अन्दाज किया जा सके। सूफियो-फकीरों की उदारता, जो प्रकारान्तर से हिन्दू-प्रभाव माना 
जाता था, का मुस्लिम समाज पर कोई प्रभाव न पड़े इसके लिए मुल्लाओं ने धर्म के क्षेत्र में 
और नवाबों-ताल्लुकेदारों ने राजनीति के क्षेत्र में इतनी जकड़बन्द कर दी कि साधारण 
मुसलमान विचार कर सकने की स्थिति से ही वंचित हो गया--.वह व्यक्ति भी नहीं, केवल 
मुसलमान हे--की असहनीय म्थिति उत्पन्न कर दी गयी। इस भू-भाग का हिन्दू, धर्म की 
दृष्टि से नाम मात्र को फृहड तरीके से हिन्दू रह गया और भाषा से वह भी मुसलमान हो 
गया। इस विषमता का नतीजा यह हुआ कि यहाँ के हिन्दू शेष भारत के हिन्दुओं से अनेक 
मामलों में अलग पड गये। सबसे दिलचस्प स्थिति तो यह रही कि दिल्ली के प्रभाव से जो 
प्रदेश जितन ही दूर थ, जेसे असम, बगाल, केरल आदि, वहाँ शायद उत्तर भारत से कहीं 
अधिक धर्म-परिवर्तन हुआ परन्तु भाषा की दृष्टि से वे मुसलमान, हिन्दू ही बने रहे। निष्कर्ष 
यह कि भारत भर में इस्लाम का प्रभाव या तो धर्म के स्तर पर हुआ या भाषा के स्तर पर। यदि 
असम, बगाल, केरल धर्म की दृष्टि से मुस्लिम बहुल प्रदेश हुए तो भाषा की दृष्टि से हिन्दी 
प्रदेश मुस्लिम बहुल प्रदेश बने। किमी भी धर्म, सस्कृति या सभ्यता के वैचारिक वाहक या 
प्रवक्ता उसके मिथक चरित्र होते हैं। चुँकि इस्लाम के पास कभी मिथक चरित्र नहीं रहे 
इसलिए इण्डोनेमिया पहँचकर तो यह स्थिति हो गयी कि धर्म से मुसलमान होने पर भी 
उसके मिथक चरित्र और पुरुष गेर-इस्लामी रहे। अब वहाँ इसके विरुद्ध जेहाद ऑरिम्भ हो 
गया है। - जिस प्रकार हिन्दी प्रदेश में नाम मात्र को हिन्दू रह गये थे उसी प्रकार नाम मात्र 
को इण्डेनेसिया मुसलमान बना था। 


गगा यमुना के मैदानी ।हन्दी प्रदेश की मनोवृत्ति, मानसिकता शेष भारत से भिन्न होने के 
कारण गाँधी ने जब इस क्षेत्र को अपना क्षेत्र, आधार बनाया तो गाँधी की मानसिकता और 
राजनीति दोनों में परिवर्तन आया। काग्रेस के नरम-दल का ग्रभुत्व इसी क्षेत्र में था और इसकी 
राजनीति मुसलमानों को तुष्ट रखनेवाली राजनीति थी-इसे एक राष्ट्रीय सकट के रूप में शायद 
गाँधी उसी समय नहीं समझ सके। तुष्ट करने वाली राजनीति का हमेशा के लिए यह 
दुष्परिणाम निकला कि खुले रहने के नाम पर हिन्दू समाज; यदि कोई रहा हो तो, क्योंकि 
हिन्दुओं मे तो व्यक्ति होते हैं समाज नहीं, बिखरता चला गया और मुसलमान समाज 
उत्तरीत्तर एक बन्द समाज होता चला गया। बन्द समाज होने का लाभ यह था कि रांजनीतिक 
सौदेबाजी में आसानी होती है।-गाँधी की इस समझ का दुष्परिणाम स्वयं उन्हें भी भोगना 
पड़ा कि एक व्यक्ति के रूप में तो वह भारतीयता के हो नहीं बल्कि समस्त मानवता के 
प्रतीक-पुरुष लगते हैं पर एक राजनीतिज्ञ के रूप में हिन्दी प्रदेशों की तुष्टिवाली राजनीति के 
केवल प्रवक्ता बनकर रह जाते हैं। मुसलमान, अंग्रेज और इस तुष्टिवाली राजनीति के चक्रव्यूह 
से यह बाहर नहीं ही निकल पाये। 


॥ उत्तरकथा ॥ १७६ 


तो कया गाँधी इस तुष्टिवाली राजनीतिक विषमता को नहीं समझ सके थे? गाँधी जैसा 
चैतन्य व्यक्ति, आस्थागत और आचरणगत इस द्वैत को नहीं समझ सका, कहना गाँधी की 
प्रतिभा को न जानना होगा। किसी निर्णय पर पहुँचने के पहले उस व्यक्ति की आधारभूत 
कठिनाइयों को भी जान लेना चाहिये। तिलक को मृत्यु के बाद उस काल की प्रादेशिक 
मनोवृत्ति और राजनीति के बीच राष्ट्रीय स्तर के एक सेतु-व्यक्तित्व की आवश्यकता उन्होंने 
भी अनुभव की। उस काल के सारे प्रादेशिक नेताओं की सीमाओं को भी वह तिलक के 
निधन के बाद समझ गये थे। यदि उस स्थिति मे वह केवल गुजरात को ही अपना कार्यक्षेत्र 
बनाकर चलते तो वह भी एक प्रादेशिक नेता बनकर रह जाते, अत: बाहर निकलने पर जब 
पूरे देश की मनोरचना पर दृष्टिपात किया तो उन प्रदेशों की सीमाएँ भी उजागर हुईं, अत: 
उन्हें गंगा यमुना का अदेश ही केन्द्रीय लगा। और इस क्षेत्र के सबसे बड़े नेता मोतीलाल नेहरू 
थे। मोतीलाल नेहरू प्रमुख रूप से वकील थे पर नरम-दल के नेता भी थे। गाँधी, राजनीतिक- 
स्वभाव से तो नरम- दल के नहीं थे परन्तु अपनी प्रकृति से सौम्य थे। वैचारिक उग्रता का 
उनके निकट कोई अर्थ नहीं था। चौंक एक समय गोपालकृष्ण गोखले भी नरम-दल में ही थे 
अत: इस दल क साथ थोड़ी निकटता अनुभव हुई। गोखले की मृत्यु के बाद इस दल पर 
मोतीलाल नहरू का वर्चस्व था, अत: गाँधो मोतीलाल नेहरू के सम्पर्क में आये। 
देश और देश की राजनीति निरन्तर गरमा रही थी। कांग्रेस में भी उग्र तत्व प्रबल हो रहे 
थे। राजनीति के स्वरूप ओर आचरण में मूलभूत परिवर्तन हो रहे थे। सुनिधा की गजनीति 
समाप्त हो रहो थी। क्रातिकार्ता जिस प्रकार मुँहफट और दुस्साहसमी हो रही थी उससे 
मोतीलाल नेहरू जेस उच्चवर्गीय नेता लोग जम्न थे परन्तु इस विषम स्थिति का कोई समुचित 
राष्ट्रीय विकल्प प्रस्तुत कर सकन इन जैसे सुविधाभोगी नेताओं की मेधा से परे था। ऐसे नेता 
वबाइसराय से तो बाते ऋर सकते थ परन्तु अपनी जनता से बातें करने के लिए उनके पास न तो 
भाषा ही थी और न ही काई राजनीतिक दृष्टि। वकालत के साथ लगे हाथ ही राजनीति थी। 
स्थिति जैसी थी उसमें यथाम्थिति भी नहीं रह सकती थी परन्तु राजनीति की बागडोर भी 
अपने हाथों से वह जाने नहीं देना चाहते थे। अंग्रेज सरकार जिस प्रकार कांग्रेसी आन्दोलनों पर 
लाठियाँ चला रही थी. निहत्थे मत्याग्रहियों पर जेलों में जुल्म ढा रही थी तथा 
क्रान्तिकारियों को बीन-बीन कर साफ करतो जा रही थी उसमे राजनीतिक निष्क्रियता का 
कोई अर्थ नहीं रह गया था। अब राजनीति व्यक्ति से संकल्प, समय और मूल्य सभी चाह रही 
थो जबकि मोतीलाल नेहरू जैसे व्यक्ति के लिए इन तीनों. बातों के लिए समय ही नहीं था।- 
इधर उन्हें अपने पुत्र जवाहरलाल नहरू की भी चिन्ता थी, जो विलायत से पढ़कर, यूरोपीय 
राजनीति की आबोहवा से परिचित और प्रभावित होकर कुछ स्वप्न और कुछ तेवरों के साथ 
लौटा था। अगर किसी भी दिन पुत्र इस परिवर्तित राजनीति में कूद पड़ता है , तो क्या होगा? 
तत्कालीन आन्दोलन प्रधान राजन में दि जगहर भी कूट पद्द। ते! उस भीड़ में पु का 
संरक्षण कौन करेगा? वह ते मुकदमे की पैरवी छोड़कर जाने से रहे। तब?... इस संकल्प- 
विकल्प के समय ही असहयोग-आन्दोलन के प्रणेता, विदेशी कपड़ों की होलियाँ जलवा 
कर जनता में स्वदेशी की मानसिकता तैयार करने वाले 'कर्मवीर गाँधी' से परिचय हुआ। 


१८७० ॥ उत्तरकशथा ॥। 


कलककत्ता-कांग्रेस में जिसने अपनी बात मनवा कर छोड़ी, जिसके कारण एनीबेसेंट और जिन्ना 
को अलग होना पड़ा, ऐसा व्यक्ति साधारण नहीं हो सकता। काशी हिन्दू-विश्वविद्यालय के 
स्थापना-दिवस पर जैसा आचरण किया वह व्यक्ति राजनीतिज्ञ भी नहीं हो सकता। मोतीलाल 
नेहरू जैसे कानूनी पेंजीदगियों के माहिर व्यक्ति का भी नितान्त साधारण से लगने वाले व्यक्ति 
पर सप्तग विश्वास तो नहीं हुआ होगा कि इस व्यक्ति को पुत्र का संरक्षण सौंपा जा सकता है। 
बैसे यह बहुत असम्भव भी नहीं है कि आरम्भ में नरम-दल के नेता, प्रमुख वकील 
मोतोीलाल नेहरू को गुजरात के किसान जैसा व्यक्ति मोहनदास करमचंद गाँधी मात्र एक 
राजनीतिक मोहरा लगे हों कि जिसे मौका पड़ने पर वे कांग्रेसी गरम-दल और क्रान्तिकारियों 
की आतंकवादी नीतियों के विरुद्ध चल सकते हैं, और तब इस मोहरे की अपने पक्ष में 
निरापदता और विरोधी के विरुद्ध मारक शक्ति का पता चल जाएगा। 


लेकिन कालान्तर में जिस प्रकार देशव्यापी दौरों के द्वारा अपने रचनात्मक कार्यक्रम 
समझाते जा रहे थे तथा विनम्र किन्तु निर्भीक गतिविधियों के माध्यम से “कर्मवीर गाँधी- ' 
अपना विकास कर रहे थे तथा देश के मनस पर अपनी पकड़ बनाते जा रहे थे उससे 
मोतीलाल नेहरू जैसे बुद्धिमान व्यक्ति को कुछ बातें स्पष्ट हुई होंगी कि एक तो इस व्यक्ति में 
राजनेता के नहीं बल्कि जन- आन्दोलनकारी से भी कहीं आगे जाने की प्रतिभा है। दूसरे यह 
कि तकली, चरखा, खादी जैसी सामान्य सी चोजों को भी उठाकर जन- मानस में उन्हें 
प्रतीकत्य दे देता है, तीसरे यह कि सनन्‍्तों वाला आत्मसयम, अपरिग्रहत्व इसे नेता नहीं कुछ 
और ही बनाता हे चोथे यह कि अपने किसी भी सहज और देशज आचरण तथा व्यक्तित्व 
को लेकर इस बात की चिन्ता नहीं है कि लोग क्या कहेंगे? ऐसे व्यक्ति को जवाहर सौंपा 
जा सकता है, क्योकि इसमे नेतिक वर्चस्त है, राजनीतिज्ञों वाली प्रतिस्पर्धा नहीं हे। खादी- 
चरखा, आश्रम जीवन, अहिसा आदि कोई भी ऐसा कार्यक्रम नहीं है जिसे राजनीतिक संज्ञा 
दी जा सके। सह व्यक्ति नही हो मकता। अगर कुछ हो सकता है तो ऐसा 'फिनामना' जो 
भारतीय गजनीति और इतिहास म॑ घटित होकर ही रहेगा। 

मोतोीलाल नेहरू की यह चिन्ता भी स्वाभावक ही होगी कि यदि देश की राजनीति 
गगा अमुना के मैदान की पकड़ से निकलकर उग्रवादी महाराष्ट्र या अतिवादी बगाल या 
दूरस्थ मद्रास पहुँच जाती है तो उसका स्वरूप मुख्य रूप से एक प्रकार का हिन्दू ही होगा। 
मोतीलाल नेहरू ब्राह्मण अवश्य थे, पर कश्मीरी। भाषा, रहन- सहन, खान-पान, सभ्यता- 
सस्कृति, जीवन दुष्टि सभी से तथा मुख्य रूप से अपने पेशे तथा उचचवर्गीय मम्पर्कों के कारण 
वह अग्रेजों और मुसलमानों के अधिक निकट थे। उन्हें आधा अग्रेज और आधा मुसलमान तो 
आसानी से कहा जा सकता था-इसके बाद बचता ही क्‍या था कि वह हिन्दू होते? उनकी 
राजनीति उनके पेशे का पर्याय ही थी। वह पेशे और राजनीति दोनों में गगा-यमुना के मैदान 
के ही नहीं बल्कि देश के बड़े बड़े राजा-महाराजा, नवाब-सुलतान, जमींदार- ताल्‍्लुकेदार 
आदि के प्रवक्ता थे। वेसे तो महामना मदन मोहन मालवीय भी शीर्षस्थ नेता थे परन्तु वह 
कालान्तर में हिन्दू नेता ही अधिक होते गये। हिन्दू जाति कभी भी उस अर्थ में समाज नहां 
रही जिस अर्थ में मुस्लिम या ईसाई समाज होते हैं। व्यवहार के बहुत मोटे स्तर तक ही यहाँ 


॥ उत्ततरकशथा ॥ १८१ 


समाज की आवश्यकता मानी गयी और उसके लिए जातियों से काम चल गया। बाकी अपने 
स्वतः के विकास, मुक्ति, चिन्तन आदि के लिए बाहरी किसी संस्था, व्यक्ति या पद्धति की 
परमावश्यकता को नहीं स्वीकारा। आप चाहें तो शास्त्र, पंथ या किसी अन्य का आश्रय लें 
अन्यथा व्यक्ति को स्वयं अपना उद्धार अर्जित करना होगा। वह सर्वसत्तात्मक है। वह किसी से 
कम नहीं है और न कोई उससे इतना बड़ा कि जिसे वह लाँध कर प्रभु तक नहीं जा सकता। 
व्यक्ति की वैचारिक स्वतन्त्रता का यह दर्शन, केवल भारतोय धर्म का, दर्शन का ही आधार 
नहीं रहा बल्कि यहाँ के सामाजिक स्वरूप और संगठन में भी दिखलायी देता है। इसीलिए 
हिन्दू समाज विभिन्न तेजस्वी इकाइयों वाले व्यक्तियों का समाज है, जो कि समाज नहीं है 
जबकि इसके विपरीत इस्लाम या ईसाई समाज का प्रत्येक व्यक्ति अपना नहीं, अपने समाज का 
प्रतिनिधित्व करता है। इसीलिए अन्य समाजों का संगठन सहज ही नहीं बल्कि नैसर्गिक और 
जीवन्त भी लगता है जबकि हिन्दुओं का संगठन दुष्कर ही नहीं है, असम्भव भी नहीं, 
अप्राकृतिक भी नहीं बल्कि प्रतिक्रिया लगता है। तभी तो चाहे वह वीर सावरकर रहे हों या 
मालवीय जी महाराज या श्यामाप्रसाद मुखर्जी हिन्दुओं के प्रवक्ता बनने के कारण स्वयं 
हिन्दुओं के द्वारा ही अन्धकार म॑ फेंक दिये गये। यह तो स्वामी विवेकानन्द का सौभाग्य रहा 
कि वह इस राजनीति प्रधान युग के पूर्व हो गये वर्ना हिन्दुओं के जिस ओजस्वी अस्मिता की 
चर्चा की, पूरे विश्व में जिसकी वकालत की तथा श्रेष्ठ सिद्ध किया उसके कारण ' हिन्दू! शब्द 
मात्र से भडकने वाले काग्रेमी, समाजवादी, साम्यवादी, आधुनिक बुद्धिजीवी तथा लेखक 
पग-पग पर उनकी दुहाई न देते, क्योंकि अपनी बात को स्थापित करने के लिए तब उन्हें 
हिन्दुओं का संगठन बनाना पड़ता और तब इन मररे प्रशंसकों की दृष्टि में विवेकानन्द, थोड़े से 
बड़े गणेशदन गोस्वामी होते या बहुत हुआ तो गोरखपुर वाले दूसरे महन्त दिग्विजयनाथ 
बना दिये गये होते। 

जब गाँधघो ने मोतीलाल नेहरू के नरम- दल को मुस्लिम तुष्टि प्रधान राजनीति को 
स्वीकारा तो वह राजनीति, वस्तुत: गंगा-यमुना के मैदान की विवशता की राजनीति थी, जिसे 
अंग्रेजों, मुसलमानों और कांग्रेसियों ने कालान्तर में पूरे देश पर लाद दिया। तुष्टि की इस 
राजनीति ने देश को मानमिकता, अस्मिता की प्रकृति को ही इतना बदल डाला कि पाठय- 
पुस्तकों में 'ग' माने गणेश पढ़ना-लिखना हिन्दू हो गया और “ग' माने “गधा' राष्ट्रीयता माना 
जाने लगा। प्रथम काग्रेसी शासन के दौरान बिहार में तुश्किरण प्रधान यह राजनीति इतने 
निर्लज्ज रूप में सामने आयी कि भगवान राम, “बादशाह राम' और सीता, “बेगम सीता' हो 
गयी थोीं। तुष्टि प्रधान राजनीति रीढहीन राजनीति थी। जो गाँधी व्यक्तिगत जीवन में पूर्ण 
सदाचारी, सर्वस्व त्यागी, आकण्ठ अहिसक, स्वदेशी के ब्रती, सर्वथा निरामिष, परम वैष्णव, 
मद्यपान के विरोधी थे वह अपने से सर्वथा विपरीत व्यक्तित्व के मोतीलाल नेहरू से एक 
व्यक्ति और एक नेता के रूप में कैसे सहमत हो सके? 

शायद यह विवशता थी कि सेतु-व्यक्तित्व बनने के लिए केन्द्रीय आधार- भूमि गाँधी को 
चाहिए थी और यह भूमि, गंगा-यमुना का मैदान ही हो सकतो थी और उसके नेता 
मोतीलाल नेहरू थे। गाँधो हिन्दी भाषी नहों थे और न हिन्दी-प्रदेश के निवासी थे। यहाँ के 


१८२ ॥ उत्तरकथा ॥। 


जन-जीवन में और राजनीति में पैठने के लिए किसी माध्यम की उन्हें आवश्यकता थी। गाँधी 
को लगा होगा कि इस मैदान के लोगों की निष्क्रिय मानसिकता को वह दिशा और गति दे 
सकते हैं, अत: विवश होकर मुस्लिम तुष्टि प्रधान वाली बड़े-बड़े राजों-महाराजों, नवाबों- 
सुलतानों और जमीदारों ताल्लुकेदारों की राजनीति को स्वीकारा। कालान्तर में गाँधी इस 
राजनीति को इन निठल्ले श्रीमन्तों से निकाल तो सके परन्तु उसकी तुष्टि प्रधानवाली प्रकृति 
को नहीं बदल सके। 


मोतोलाल नेहरू बदलती हवा का रुख भाँप चुके थे। यह शीर्षम्थ वकील अवश्य थे 
परन्तु अपने प्रासाद 'स्वगज्य-भवन' के बाहर के सामान्य जीवन से तादात्म्य नहीं था। अब 
राजनेता नहीं, जननता को आवश्यकता खड़ी हो गयी थी। सन्‌ '२० से '३० के बीच उभरे 
'कर्मवीर गाँधी” ही उन्‍्हं सर्वोपरि लगे, जो कि बम पिस्तौल वाली आतकवादी राजनीति 
तथा भिन्न प्रादेशिक वाली उग्र, लेकिन हिन्दू राजनीति पर अकुश लगा सकते थे। सम्भव है कि 
भारतीय ग़ज़नीति का थह बदलता सामान्योकरण उनके जैमे बूर्जुआ-मानस को न भाया हो 
परन्तु वह भी विवश थे। इर्सालए अत्यन्त स्वरूपवान, निहायत धुले परिधान के मोतीलाल 
नेहरू को ग्रामीण से लगने वाले नितान्त साधारण व्यक्तित्व के गाँधी से सहमत होना पढ़ा। यह 
टो ऐतिहासिक विवशताओ की एकता थी। विलास और त्याग, महल और आम्रम, सम्पन्नता 
और अकिबनता की यह युति भारतीय राजनीति के लिए निर्णायक सिद्ध हुई जिसमें गढँधी, 
व्यक्ति के रूप मे अतुलनीय, अप्रमेय और अपराजेय रहे परन्तु राजनीति में विजय तो 
मोतीलाल नेहरू की ही हुई। गाँधी, मोतीलाल नेहरू के मोहरा तो नहीं बने परन्तु नेहरू- 
परिवार को लाभ, माहरे वा हो मिला। 


गगा यमुना के मेंदान को मुस्लिम तुष्टि-प्रधान राजनीति का जो मानवोय पक्ष था तथा 
इसका जो राष्ट्र विरोधी स्वरूप था उसे भी गाँधी बहुत जल्द समझ ले गये। इसका विकल्प 
उनके पास पहले से हो था कि राजनीति का स्वरूप विशालतर कर दिया जाए ताकि देश की 
समस्त जनता उमसे जुड़ सके। ऐसा होने पर मुस्लिम तुरष्टि-प्रधान राजनीति, देश की 
स्वाधीनता, आर्थिक विकास जेमे बडे प्रश्नों में विलीन हो जाएगी। और यदि विलीन न भी 
होगी तो निस्तेज अधश्य हो जाएगी। राजनीति की सोमित तथा नकारात्मक प्रकृति को गाँधी 
ने खादी, कुटीर उद्योग, स्वदेशी शिक्षा आदि रचनात्मक प्रवृत्तियों की ओर मोड़ा। राज्य- 
शक्ति के विरुद्ध यदि ममस्त जनता की लोक-शक्ति को खडा कर दिया जाए तो मुस्लिम- 
तुष्टि प्रधान राजनीति स्वत: ही अप्रासगिक हो जाएगी। मुसलमान एक खुले समाज की तरह 
व्यवहार करने के लिए बाध्य होगे। स्वाधीनता का प्रश्न किसी वर्ग, सम्प्रदाय, धर्म, जाति या 
प्रदेश का नहीं है। यह भो नहों कि स्वाधीनता किसी के लिए कम आएगी और किसी के 
लिए ज्यादा। गाँधो को अपने पर आत्म-विश्वास था कि परमार्थ भाव से काम करने पर कुछ 


॥ उत्तरकथा ॥ १८३ 


भी असम्भव नहीं है। अंग्रेज लेकिन गाँधी की इस चतुराई को कुछ-कुछ समझने लगे थे, 
उनके पास गाँधी का जवाब मुसलमान थे। जिन्ना धीरे-धीरे मुसलमानों के प्रवक्ता बनने की 
प्रक्रिया में थे। जिन्ना ने जब भी गाँधी से 'स्वराज्य' की व्याख्या करने को कहा तो गाँधी ने 
चतुराई के साथ उसकी और सारी परिभाषाएँ दीं, पर राजनीतिक नहाँ। वस्तुत: गाँधी, राजनीति 
की संकीर्णता को मानवीय तथा नैतिक उदारता देना चाहते थे, इसलिए उन्होंने सभाओं, 
आन्दोलनों से भी ज्यादा प्रतिदिन चरखा कातने, स्वावलम्बी होने, आचरण की पवित्रता का 
पालन करने, खादी पहनने पर अधिक जोर दिया। आन्दोलनों के लिए वह दूसरे प्रकार के 
सत्याग्रही तैयार करना चाहते थे। इस प्रकार पूरे देश में जागृति का स्तर भले ही समान न हो 
परन्तु जागृति अनियाय थी। जेल जाने से कम महत्वपूर्ण नहीं था चरखा कातना। मनुष्य मात्र में 
यदि ऐसी रचना(मकता जाग जाए तो वह स्वतन्त्र तो हो ही गया। गुलामी, निर्भरता का नाम 
है। यदि व्यक्ति केबल अपने पर निर्भर है तो न तो वह किसी का शोषण करेगा और न कोई 
दूसरा उसका शोषण कर मकेगा। इसके अतिरिक्त स्वाधीनता किसे कहते हैं? रचनात्मक 
व्यक्तित्व की सनसे बड़ी पहचान थी कि व्यक्ति निर्भय हो। स्वावलम्बी व्यक्ति ही निर्भय 
होगा। देश का जब प्रत्येक व्यक्ति सृजनात्मक-शक्ति [ साधारण लोगों के सन्दर्भ में उत्पादक- 
शक्ति भी] बन जाएगा नो कानून ओर राज्य का हस्तक्षेप अपने आप अप्रासंगिक हो जाएगा। 
मनुष्य, पशु नहीं है कि उसके लिए कानून बनाया जाए, वह चेतना है, जिसे स्वत: ही 
नैतिकता से अनुशासित होना चाहिए। ऐसे आत्म- निर्भर को राज्याश्रय या यन्त्राशत्रय क्‍यों 
चाहिए? परमुखापेक्षी ही अपने से बाहर ये आश्रय, प्रश्नय आदि चाहता है। अपने चारों ओर 
प्रकृति ने आपके लिए पदार्थ रूप में सब कुछ उपलब्ध कर रखा है, उसी से निर्माण 
करो-स्वत: का भो और समाज का भी। अपने लिए जब कपड़ा तैयार कर लोगे, अनाज उत्पन्न 
कर लोगे, बॉस -बल्ली गाड कर अपनी मिट्टी से झोंपड़ी बना लोगे तो राज्य-सत्ता और 
मशीन- मत्ता निरर्थक तो हो ही जाएँगी। स्वतन्त्रा की इससे अधिक सार्वजनीन , 
असाम्प्रदायिक परिभाषा, सकारात्मक स्वरूप और क्या हो सकता था? उनकी स्पष्ट समझ थी 
कि राज्य प्राय: निरक॒श हो जाते हैं इसलिए लोकशक्ति के प्राचीन तथा पारम्परिक स्वरूप 
ग्राम-पंचायतों को सक्रिय करने का आग्रह किया। मनुष्य की रचनात्मकता, स्वावलम्बनता का 
प्रतीक चरखा बना। हाथ की कती-बनी खादी औद्योगिक उत्पादन को चुनौती देने के लिए 
थी। जीवन के मभी क्षत्रों में स्वदेशी का आग्रह चाहे वह कागज का हो या शहद का या गुड़ 
का रहा हो या पेरे गये तेल का रहा हो, गाँधी के द्वारा प्रतिपादित हुए। स्वामी दयानन्द के 
बाद पहली बार किसी भारतीय नेता ने स्वदेशी भाषा के नाम पर हिन्दी का समर्थन किया। 
शिक्षा का उद्देश्य नौकरी के स्थान पर व्यक्ति को जीवन-समर में तथा समाज के सन्दर्भ में 
रचनात्मक व्यक्ति बनाना चाहिए। भारत के लिए ही नहीं बल्कि विश्व की मानवता के सामने 
जीवन की इतनी मरल परिभाषा, निर्भय स्वरूप, सर्वसत्तात्मक स्वतन्त्रता की परिकल्पना गाँधी 
के पूर्व किसी राजनेता ने नहीं प्रस्तुत की। 

जिस प्रकार जनता में स्वदेशी के प्रति उत्साह आया यदि वैसी ही निष्ठा और उत्साह 
अधिकांश काँग्रेसियों नें भी 'जेनुइन ' रूप में आया होता तो अंग्रेजों की हिन्दू, मुसलमान, सिख, 


१८४ ४ उत्तरकथा ॥॥ 


ईसाई, हरिजन आदि को पृथक करने वाली राजनीति सफल न होती। इस राजनीति का जितना 
सटीक, मानवीय एवं उच्चाश्रयी उत्तर गाँधी के पास था उतना न किसी नेता के पास था और 
न राजनीतिक दल के पास था। कांग्रेस के अधिकांश नेताओं की इन कार्यक्रमों में न तो कोई 
रुचि थी और न आस्था ही। इन सत्ताप्रियी नेताओं की सामाजिक रचनात्मकता में कोई रुचि 
नहीं थी, वे तो भावी सत्ता के लोभ में गाँधी से असहमत होते हुए भी असहमति व्यक्त करने 
का साहस ही नहीं रखते थे। विशेष जयन्तियों, आयोजनों पर प्रदर्शन और चित्र खिंचवाने के 
लिए ये काग्रेसी चरखा कातने का नाटक केवल सत्ता के मिलमे तक ही करते रहे। खादी 
अनिवार्य कर दी गयी थी इसलिए पहनते थे और सम्पूर्ण अश्रद्धा स॑ सिर झुका कर प्रार्थना- 
सभाओं में ' वैष्णज जन तो तेणें कहिए' गाते शर्म अनुभव करते हुए भी गाते थे। 

गाँधी ने कहा है कि केवल साध्य को शुचिता ही नहीं बल्कि साधन की शुचिता भी 
चाहिए। गाँधी का यह आप्त-वाक्य केवल गाँधी पर ही सटीक और खरा उतग। गाँधी और 
कांग्रेसियों में तात्विक दरार थी। गाँधी लाख चतुर रहे हों परन्तु कांग्रेस, चालाकों का गिरोह 
थी। बिना आस्था के भक्त की, अनुयायी की मुदा सत्ता मिलने तक बनाये रखना क्या होता है 
यह उस काल के अधिकाश काग्रेसियों को देखकर समझा जा सकता धा। गाँधी हर सकट को, 
चुनोती को झेलने के लिए सदा तेयार रहते थे। अपने से भी अधिक अपने नियमो-सिद्धान्तों 
को वह महत्त्य देते थे फिर चाह वह भगतसिह जेसे उत्कट देशप्रेमियो की फाँसी का प्रश्न 
हो, या-चोरो चोरा काण्ड हो या मुभाषचन्द्र बोस का अध्यक्ष चुना जाना हो -अपने 
सिद्धान्तो, मान्यताओं के सामने न व्यक्ति, न आन्दोलन, न निंदा, न स्तुति किसी की चिन्ता 
नही करते थे। एक छोटी सी पेन्सिल को ढूँढ़ने के लिए अपनी पोत्री को मीलों दूर खोजने के 
लिए भेजने मे भी उन्हे कोई सकोच नहीं हो सकता था। प्रश्न चीज का छोटा या बडा होना 
नहीं बल्कि दायित्वबोध का था। ऐसे परम सृक्ष्म-दशोी व्यक्ति से, अवमर भुनाने में मिद्ध -हस्त 
कांग्रेसियों को, अपन को पृथक ही नहीं परन्तु अगाँधीवाद कर लेने में क्षण भर की भी देरी 
नहीं हुई। ठीक तो है, सकोच मनुष्य को होता है, राजनीतिज्ञों को नहीं। कृतज्ञता मानवीय 
गुण है, राजनीतिज्ञ का चग्त्रि नहीं। गाँधी का हर बार तथा हर प्रश्न पर जनता के बीच लौटना 
काग्रेसयो को आरम्भ से ही असुविधा देता था जर्बाक गाँधी भूल करने पर जनता के सामने 
पहुँच कर परायश्चित करके पुन: उनका विश्वास और अपने में मकल्प प्राप्त करते थे। 


सन्‌ '२० से '३० की राजनोतिक चेतना के बारे में मालवा अखबारों, पत्रिकाओं से 
थोड़ा-बहुत अवगत और परिचित होता रहा पर सक्रिय तो वह 'सार्वजनिक-सभा' तथा 
*प्रजा-मण्डल' को स्थापना के बाद ही हुआ। असहयोग- आन्दोलन के बारे में अधिकांश 
लोगों ने केवल सुना हो होगा और वैसे भी असहयोग- आन्दोलन को प्रासंगिकता देसी राज्यों 
में प्रतोकात्मक हो सकती थी परन्तु उसमें वास्तविकता कुछ नहीं होगी, क्योंकि प्रशासक 


॥ उत्तरकथा ॥ १८४ 


विदेशी तो था नहों। परन्तु जब से 'साबंजनिक-सभा' की स्थापना हुई तब से जन-साधारण के 
विभिन्न कार्यक्रम, आयोजन कुछ न कुछ होते रहते। खादी-भण्डार के खुलने से लोगों में 
खादी के प्रति रुचि बढ़ने लगी थी। लोग टुकड़ों में खादी पहनने लगे थे। विदेशी वस्त्रों के 
बहिष्कार, विदेशी वस्तुओं के स्थान पर स्वदेशी का उपयोग के कार्यक्रम लोगों में फैलाये 
जाने लगे। 

आज सबेरे से हो उत्साह था। 'युवराज जनरल लाइब्रेरी' के सामने वाले चौक में 
उठाऊ-दूकानें हटा दी गयी थीं । जिस प्रकार लोग उत्साहवश, कौतृहल की दृष्टि से एकत्र 
होते जा रहे थे वह उज्जैन के इतिहास में अभूतपूर्व था। सिंहस्थ के अवसर पर या सीमन्त 
सरकार के जन्मदिन पर होने वाली भीड़ में तथा इस भीड़ में गुणात्मक भेद था। गाँधी-जयन्ती 
आ रही थी। शायद उज्जैन के इतिहास में यह पहली गाँधी-जयन्ती थी। दो दिन पहले से ही 
रावल जी, अयाचित वकील, विजयवर्गीय जी, भार्गवजी, आदि वकील, नेता, सामाजिक 
कार्यकर्तागण घर-घर मुहल्ले-मुहल्ले और दूकान-दूकान जाकर लोगों को विदेशी व॑स्त्रों 
और वस्तुओं के परित्याग तथा स्वदेशी बस्त्रों और वस्तुओं के उपयोग का महत्व समझा रहे 
थे। फलत: खादी-भण्डार में खादी के लिए लोग टूटे पड़ रहे थे। सबसे अधिक बिक्री टोपियों 
और बण्डियों की हो रही थी। घर-घर जाकर एक न एक विदेशी कपड़ों की माँग की जाती 
थी ताकि गाँधी-जयन्ती पर विदेशी कपड़ों की होली में काम आ सके। लोग, कुछ समझ रहे 
थे, कुछ उदासीन थे तथा कुछ झगड़ा करने पर आ जाते थे। 

स्त्रियों में भी यह कार्यक्रम विभिन्न महिलाओं को सौंपा गया। मराठी परिवारों के लिए 
महाराष्ट्रीय नेताओं के घरों की महिलाओं को चुना गया। श्रीमती नर्मदा देवी उपाध्याय को 
भी कार्तिक-चौक से लेकर मती-दरवाजे तक का क्षेत्र दिया गया कि वह स्त्रियों को समझाएँ 
क्योंकि इस तरह के विदेशी वस्त्र और विदेशी वस्तुओं "का व्यवहार ज्यादातर महिलाएँ ही 
अधिक करती हैं। श्रीमती नर्मदा देवी उपाध्याय ने सबसे पहले दुर्गा के घर पहुँच कर स्वदेशी 
पर एक पूरा भाषण ही दे डाला। दुर्गा टुकुर-टुकुर ताकते हुए मासीमाँ की बातों को समझने की 
चेष्टा करती रही। जब श्रीमती नर्मदा देवी उपाध्याय लगभग थक कर चुप हुईं तो दुर्गा किंचित 
शरारत के साथ बोली, 
--. क्‍या भाषण ऐसे ही दिये जाते हैं? 
श्रीमती नर्मदा देवी उपाध्याय ने सहज भाव से कहा, 
--- हाँ, और क्या? 
-- नेता लोग भी क्या इसी तरह बोलते हैं? 
श्रीमती नर्मदा देवी उपाध्याय समझ नहीं पायी कि यह क्या पूछ रही है। बोलीं, 
-- हाँ, इसो तरह, लेकिन तुम यह सब क्‍यों पूछ रही हो? 
--- तब तो आप भी मेता हुईं मासीमाँ! है न? 
दुर्गा जिस निरीह मुद्रा और शरारत से भरी आँखों से बोल रही थी उसका रहस्थ अब उनकी 
समझ में आया, बोलों 


१८६ ॥ उत्तरकथा ॥ 


-- मासी-सास हूँ न, इसोलिए मजाक उड़ा रही हो। अभी दीदी होतीं तो मुँह से बोल भी 


नहीं फूटता। 


और वे दोनों हँस पड़ीं। तभी श्रीमती नर्मदा देवी उपाध्याय को जैसे कुछ याद आया, बोलीं, 


उ्वरसुबब्म दाल 


पर तुम्हें कैसे मालूम कि नेता लोग ऐसे ही भाषण देते हैं? क्या कभी सुनने गयी हो? 
गोविन्द और धूर्जटी के बीच आये दिन इसी तरह की बातें होती हैं तो मैंने सोच लिया 
कि भाषण इसी को कहते होंगे। आपको बोलते देखा तो पुष्टि भी हो गयी। 

सच दुर्गा। तुम बहुत बुद्धिमान हो। 

मैं और बुद्धिमान?? 


और आश्चर्य प्रकट करते हुए जिस प्रकार वह हाथ कानों पर धरे थी उसमें वह श्रीमती 
नर्मदा देवी उपाध्याय का निर्दोष बालिका ही आऑधक लग रही थी। 


अच्छा, यह बताओ कि तुमने विदेशी कपड़ों की होली के लिए क्या देने की सोची है? 
आप अपने बटे से क्यों नहीं कहतीं? मैं देने वाली कौन होती हूँ? 

ठीक है। मैं ही त्यम्बक से बातें कर लूँगी। परसों सबेरे तुम भी प्रभात-फेरी में मेरे साथ 
चलना। उसके लिए मैं एक खादी की साडी लेती आऊँगी। 

मैं और प्रभात फेरी मे? तो फिर सबेरे का यहाँ चाय-पानी कौन करेगा? और मासी- 
माँ। प्रभात फेरी 

क्यों? प्रभात- फेरी म॑ जाना क्या बुरा है? 

बुराई को बात नहीं है मासीमाँ! लेकिन मुँह खोलकर मडको पर घूमना और वह भी 
बह का 

वैसे हम लोगो मे न जाने कहाँ से यह पर्दा आ घुसा, नहीं तो गुजरातो स्त्रियाँ पर्दा नहीं 
करतीं पर अब तुम कब तक बहू ही बनी रहोगी? 

जब तक आप लोग हैं। 

देखा तुम्हारे मासाजी ने मुझे भी तो देश-सेवा के काम में आगे बढ़ाया है। 

लेकिन आपकी बराबरी में तो नहीं कर सकती। 


इसमें बराबरी को क्या बात हे? गाँधी जी कहते हैं कि देश-सेवा का काम स्त्री और 
पुरुष दोनों का है। 


क्यों मासीमाँ । यह गाँधी जी कौन हैं? 

बहुत बडे नेता हें। 

नेता तो है, पर मासामाँ। आये दिन लोगों को जेल जाने के लिए कहना, पुलिस को 
मारपीट क्या ये बाते सब ठीक हैं? 

ओर क्या-क्या सुनती हो? 

जेल जाना क्या भली बात है? और हाँ, खादी पहनने से क्या होगा? मिल के कपड़ों में 
क्या बुराई है? अपने यहाँ तो जब तक पिता होते हैं तब तक सफेद कपड़ा सिर पर 


॥ उत्तरकथा ॥ १८७ 


नहीं लेते पर सुना गाँधी जी सबको सफेद टोपी पहनाते हैं... शक्कर नहीं गुड़ खाने को 
कहते हैं। 

लगता है तुमने बहुत सारी बातें सुनी हैं गाँधी जी के बारे में... तो यह सब भी गोविन्द- 
धूर्जटी से मालूम हुआ तुम्हें ? 

ये दोनों तो खुद ही सुराजी हो रहे हैं। मुझे तो सच्ची, बड़दा की ओर गोविन्द की कोई 
बात समझ में नहीं आती। 

श्रीमती नर्मदा देवी उपाध्याय उठते हुए बोलीं, 

पूरे एक हफ्ते से दोड़ते -दौड़ते इतनी थक गयो हूँ, कि बस। 

मैं चाय बनाती हूँ, आप बैठिए। 

नहीं, अब चलना चाहिए पर मेँ तुम्हारे बारे में त्यम्बक से बात करूँगी। 

क्या बात करेगी उनसे | 

हँसते हुए श्रोमती नर्मदा देवी उपाध्याय बोलीं, 

यही कि बह को सम्हाले वर्ना यह भो सुराजी हो रही है और किसी दिन जेल में 
हागा। 

है भगवान! जल के बाद तो फिर सीधे मसान ही जाना होगा। 

पगली ' ऐसे जेल जाना बुरी बात थोड़े ही होती है। 

नहीं, नहीं मार्मीमाँ। में तो जेसी हूँ वेमी ही भली.. वासुदेव तो अब यहाँ लाइब्रेरी में 
आ गये हैं न? 

हाँ, आ तो गया है। 

में भी वहाँ से कुछ किताबें मँगवा कर पढ़ना लिखना चाहती हूँ... पर ये मन्‍्या, शशि 
सुनते ही नहीं। अपने मन से पूरी उज्जैन घूम आएँगे पर आप कहेंगे तो कहीं नहीं जाना 
चाहेंगे 

शाम को तो वामुदेव को समय नहीं मिलता परन्तु कह दुँगी कि वह किसी समय तुमसे 
मिल ले। लाइब्रेरी का सदस्य बनना होता है। वह सब छोड़ो। यह सारा काम तो वह 
कर लेगा। 


और वह उठ पड़ीं। दुर्गा बोली, 


,नफक-इन्‍्नक “कक, 


आप बहुत जल्दी में हैं। 

परमों गाँधो- जयन्ती है और उस दिन विदेशी कपड़ों, चीजों की होली जलायी जायगी। 
इसके लिए घर-घर घूमना पड़ रहा है। लोगों को समझाना पड़ रहा है। सच में दुर्गा! 
स्त्रियों को अपनी काँचली [चोली] के टुकड़े से भी ऐसा लगाव होता है कि आप लाख 
समझाओ पर वह उसे छोड़ना नहीं चाहतीं। कभी उस कपड़े के मुलायम होने की बात 
करेंगी, तो कभी उसके रंग को लेकर अड़ जाएँगी या कभी यह कि यह तो उनके 
विवाह के समय आया था इमलिए भले ही विदेशी हो पर सौभाग्य का चिट्ड है।... 
कोई एक मुसीबत है? ' 


पदद ॥ उचतरकशथा ॥। . 


और कुछ-कुछ शरारत भाव से दुर्गा बोली, 

-- तो यह कहिए न कि . 

श्रीमती नर्मदा देवी उपाध्याय दुर्गा की शेष पूरी बात उसकी आँखों, लहजे से समझ ले गयीं 

और बोलीं, 

-- अच्छा अब रहने दो. में तुम्हारी हरकत सब समझ रही हूँ... पर यह बताओ कि तुम 
इस समय क्‍या कर रही हो? 

--- इस समय तो अपनी मासी सास की सेवा में हूँ 


उसने जिस सरल शरारत भाव एवं मुद्रा से कहा उसमें श्रीमती नर्मदा देवी उपाध्याय लगभग 
निहाल हो उठी, वह बोलों, 


-- तुम बचपन में निश्चित ही बहुत शैतान रही होगी। 
--- मैं और शेतानी? बिल्कुल नहीं मासीमाँ | आप समझ लें कि मैं बिल्कुल अल्ला की 
गाय थी। दिन भर जिजी की फटकार कि . दुर्गी। यह करो, दुर्गी! वह करो। 


और विगत में खोये हुए भाव से दुगां, स्त्री नही, लडकी लग रही थी। उसकी इस सरलता 
पर श्रीमती नर्मदा देवी उपाध्याय मुग्ध थीं। दुर्गा फिर बोली, 


-- पर आपने यह निष्कर्ष कैसे निकाला कि मैं शैतान रही हँगी? 

-- मैं तो सोच रही हूँ कि भगवान ने तुम्हारे जैसी स्त्री दूसरी क्‍यों नहीं बनायी? 

-- एक बनाकर ही पछता रहे होंगे- -लो, मैं भी कैसी हूँ? आपने यह क्‍यों पूछा था कि मैं 
इस समय क्‍या कर रही हूँ? 

-- दौवाली के गूँजों [गुजझिया] की तेयारी तो नहीं कर रही हो? 

---. क्‍या आपके साथ कही चलना है? 

-- सच दुर्गा! इस देशसेवा में तुम भी साथ दो तो 

-- अपने बेटे से पृछिए कि घर - घर घूमने देंगे? 

-- उसको बात छोड़ीो। अपनी बताओ? 

-- तब तो आप कहेंगी कि खादी भी पहनो, है न? मासीमाँ! खादी को साड़ी पहनो तो 
फिर पाँव में डण्डा बेडी की क्या आवश्यकता है? 
और दोनों खिलखिला कर हँस दीं। श्रीमती नर्मदा देवी उपाध्याय जिस मुग्धता से दुर्गा 

को देख रही थीं उसमें लग रहा था कि वह अपनी आँखों से दुर्गा रूपी बहू को नहीं बल्कि 

अपनी बेटी को गले से लगा रही हैं। तभी पण्डित ज्यम्बक शुक्ल के आने की आहट हुई। 

उन्हें आशा थी कि घर में केवल पत्नी ही होगी और वह वहां से कुछ कहने ही जा रहे थे 


कि अयचेतन में प्रतीति हुई कि नहीं कोई ओर भी है। ऊपर आते ही मासीमाँ को देखा तो 
बोले, 


-- लो, यहाँ तो मासीमा बेठो हुई हैं। 
-- वर्ना तुम कुछ दुर्गा से कहने वाले थे न?-.ठोक है, मैं हटे जाती हूँ, बस! 


॥ उत्तकथा ॥ १८६ 


और वह उठने को हुईं तो पण्डित ज्यम्बक शुक्ल ने उन्हें कंधे से लगभग दबाते हुए बैठा 

दिया और बोले, 

--- क्या मासीमाँ! आप भी कैसी बातें करती हैं।... दुर्गा से भला ऐसी-बैसी कोई बात कहने 
का साहस मुझमें हे? 

-- तुम नहीं उसे कहोगे तो क्या कोई बाहर का आएगा कहने? 

-- क्या पता मासीमा! 

-- अच्छा यह लड़कपन छोड़ो। मैं इस समय दुर्गा को अपने साथ ले जा रही हूँ। 

-- तो इसमें मुझसे क्या पूछना मासीमाँ?... लेकिन... यह खादी -वादी पहने आप तो 
बिल्कुल... 

और पण्डित त्यम्बक शुक्ल के बोलने, रुक-रुक बोलने के ढंग पर दुर्गा मूँह में पल्‍लू लेकर 

हँस पड़ी। इस पर श्रीमती नर्मदा देवी उपाध्याय बोलीं, 

-- तुम लोगों के मारे कोई कुछ पहने ही नहीं?... ओर क्‍या खादी में आज ही देखा है? 

-- नहीं, नहीं मासीमाँ!.. लेकिन क्या बात है? 

-- लो, दुनिया को मालूम है कि परसों गाँधी-जयन्ती है पर घर ही में किसी को पता 
नहीं। दिया तले अँधेरा और किसे कहते हैं? 

मासीमाँ के सामने पण्डित ज्यम्बक शुक्ल भी पाट बिछाकर बैठ गये थे, बोले, 

--- अब हम जैसे साधारण घर- गृहस्थी वाले ये बड़ी-बड़ी बातें क्‍या जानें मासीमाँ! 

-- मैं देखती हूँ कि तृ भी बड़ी छल-छंदी भाषा बोलने लगा है। 

_-. क्‍या? 

-- और नहीं तो क्या? एक तुम्हीं घर- गृहस्थी वाले हो, हम लोग तो अपनी घर-गृहस्थी 
सब बेच खाये हैं। है न? 

--- आप तो नाराज हो गयों मासीमाँ! मेरा मतलंब था कि... 

--. ऐसी बातें कहेगा तो नाराज नहीं होऊँगी तो क्या तुझे सिरोपा पहनाऊँगी?... और जब 
स्वराज्य आएगा तो वह घर-गृहस्थी वालों को छोड़ देगा, है न? ऐसी मूर्ख बात तो मैंने 
किसी गँवार स्त्री के मुँह से भी नहीं सुनी और तुम पुरुष होकर कह रहे हो? 

पण्डित त्यम्बक शुक्ल को लगा कि अजाने ही मासीमाँ उनके कारण आहत हो गयी हैं, तो 

वह दुर्गा से बोले, 

--- मासीमाँ को चाय-वाय पिलायी या... 

-- मैं चाय पीने नहीं आयी थी। परसों गाँधी-जयन्ती के दिन विदेशी वस्त्रों और चीजों की 
होली जलायी जाएगी तो---तुम लोग भी कुछ दे रहे हो? 

--- अपने को क्या पता मासीमाँ! कि क्‍या विदेशी है और क्या नहीं। जो कुछ होगा आपकी 
बहु के पास होगा। 


१६० ॥ उत्तरकथा ॥ 


लेकिन वह तुम्हारे कहे बिना कैसे दे सकती है? 
मेरे कहे से देगी ओर आपके कहे से नहीं देगी? 


और यह भी कहने आयी थी कि दुर्गा को लेकर परसों सबेरे पाँच बजे प्रभात-फेरी में 
आना। 


आप तो लगता है पूरा कार्यक्रम बनाकर लायी हैं। 

अभी पूरा कार्यक्रम सुना कहाँ तुमने। 

जैसे? 

मैं दुर्गा को इस काम में अपने साथ रखना चाहती हूँ। 

तो मेरे आने के पहले मास-बहू में यही खिचड़ी पक रही थी: 
खाकर देखो, केमी है? 


और इस पर सब हँस दिये। पण्डित त्यम्बक शुक्ल बोले, 


मुझे क्‍या मासीमाँ। आपकी बहू है, आप ही लोगों से जवाबदेही करिएगा। मुहल्ले के, 
जाति के चार लोग जब आपकी बह को घर-घर डोलती देखेंगे तो फिर में नहीं जानता 
कुछ। 

लोगो की बात बाद में होगी, पहले तुम अपनी बताओ। 

मुझे क्‍या मासीमाँ। चाय, खाना समय से मिल जाये उसके बाद यह जहाँ चाहे जाएँ, जो 
चाह कर॑ 

लगता है कि तुम्हे दुर्गा का घर से बाहर निकलना बुरा लग रहा है। 

बिल्कुल नहीं मासीमाँ। पर मगरमुँहा, सिहपुरी, कार्तिक-चौक, भागसीपुरा कहाँ- 
कहाँ, क्या क्‍या नहीं सुनना पड़ेगा? 

मान लो सुनना ही पड़ा, तो क्या किसी बुरी बात के लिए सुनना पडेगा? और तुम्हारे ये 
मुहल्ले के भटजी, गामोठजी महाराज पूरी दुनिया हो गये, क्यों? इन कूप-मण्डूकों को 
पता भी है के बगाल, महाराष्ट्र, गुजरात में स्त्रियाँ कैसे पुरुषों के साथ मिलकर देश- 
सेवा के काम कर रही है? शिप्रा पर जाकर हिमाद्री कर आये, यजमानों से संकल्प 
छुड़वा दिया, धर्मशाला में जाकर मोतीचूर के लड्डू खा लिये और 'जय महाकाल' 
“जय महाकाल ' करते पटनी-बाजार में कभी इस दूकान पर, कभी उस दूकान पर बैठ 
लिये तो समझ लिया कि कोटा-बूँदी जीत लिया, है न?2. और घरों में चार औरतें 
एक - दूसरे के फट मे आँकती बैठी रहें यह उन औरतों को भी सुहाता है और तुम लोगों 
को भी। 

मासीमाँ । आप तो यहाँ के लोगों से बहुत ही नाराज लगती हैं। 

दुनिया बदल रही हे ज्यम्बक! नहीं बदलोगे तो पीछे छूट जाओगे ओर पीछे छूटे का 
कोई साथ नहीँ देता। 


-- मासीमाँ! अब आपको सच बात बताऊँ? 


॥ उत्तरकथा ॥ १६१ 


-+- क्या? 

-- मैं तो अभी सार्वजनिक-सभा की ओर से ही आ रहा हूँ। मासाजी और बो55 गिरिधर 
ठक्कर मिल गये थे। 

इस पर श्रीमती नर्मदा देवी उपाध्याय कुछ खिसियाने भाव से बोलीं, 

-- बड़ा पाजी है, पहले क्‍यों नहीं बताया? 

--- बता देता तो यह सब सुनने को केसे मिलता? 

-- दुर्गा के बारे में तुमने नहीं बताया। 

-- आप भी कमाल करती हैं। मेरी ओर से कोई प्रतिबन्ध की आप आशा करती हैं क्या? 
आप करें तो में इन्हें अभी खादी की साड़ी ला देता हूँ... पर देवी जी पहनेंगी उसे? पूछ 
देखिए न आप? 

सबको हँसी आ गयी। पता नहीं क्‍यों, पर स्वयं श्रीमती नर्मदा देवी उपाध्याय को लगा कि 

बह एक आत्मीय स्वजन की भाँति न बोलकर एक कार्यकरत्री की भाँति क्‍यों बोल रही हैं, 

बोली , 

- खादा पहनना तो आवश्यक है त्रयम्बक! परन्तु उससे भी ज्यादा आवश्यक है चीजों को, 

बाता को सही तरह से देखना। 

और इस बार वह जिस प्रकार उर्नों, उसे उठने में सचमुच का उठना लग रहा था। इस पर 

पण्डित ज्यम्बक शुक्ल बोले, 

- क्या बिना कुछ खाये पीये ही जाएँगी? कैसी हो तुम? 

दुर्गा पति को बात, जो कि झिड़कने जैसी थी, सुन कर खिसियाये हुए भाव से रान्नीघर में 

जाने को हुईं तो वह बोलीं, 

- मैं कुछ खाऊँगी पीयूँगी नहीं पर अगर दुर्गा को घर में बहुत जरूरी काम न हो तो अपने 
साथ दो एक जगह ले जाना चाहतो हूँ। 

-- घर में ऐसा काम हीं क्या है? कुन्ती और कान्ता हैं ही। . में तो चाहूँगा मासीमाँ! कि यह 
भी बाहर आये-जाये दुनिया सच ही बदल रही है। 

इम पर श्रीमती नर्मदा देवी उपाध्याय ने दुर्गा से कहा, 

-- सुन लिया?. अच्छा अब तैयार होकर जल्दी से आओ। 

पण्डित त््यम्बक शुक्ल ने जाती हुई दुर्गा की पीठ को मुनाते हुए मासीमाँ से कहा, 

_- अब बताओ मासीमा! मैंने आपकी बहू को इतनी बड़ी छूट दी और बदले में न आपकी 
बहू ने और न आपने मुँह तक मीठा नहीं करवाया। 

श्रीमती नर्मदा देवा उपाध्याय अपने इस भानजे को बड़ी ही तनन्‍्मयता से देखती खड़ी थीं, 

बोलीं, 

--- बड़ी छूट देने बाला आया हे। मेरी बहू को आज्ञा देने वाला तू होता कौन है? इस पर 
लगभग ठहाका लगाते हुए वह बोले, 


१६२ ॥ उत्तरकथा ॥ 


-- मासीमाँ! बिल्कल ठीक, अगर कुछ होता तो क्या आज्ञा देता? नहीं था तभी तो कह 
दिया कि जाए। अपना क्या जाता है। 

-- तुझसे तो पार पाना मुश्किल है। 

और इस बीच दुर्गा तैयार होकर आ गयी थी। 


श्रीमती नर्मदा देवी उपाध्याय, दुर्गा को लेकर झालानी जी की हवेली के लिए निकलीं। 
मगरमुँहे से निकल कर कटनी-बाजार जैसे ही आयी तो देखा कि गिरिधर ठक्कर अपने दो- 
चार साथियों के साथ पटनी-बाजार के बनियों, सराफों, कसेरों, दूकानदारों से सम्पर्क स्थापित 
करते घूम रहे हैं। भागसीपुरे की गली के मुहाने के लगभग सामने ही गाँधी-भण्डार था। लोग 
बडे जोर-शोर से टोपियाँ, बण्डियाँ खरीदने के पहले उन्हें लगाकर, पहन कर देख रहे थे। 
पाम ही छोटा सा शिवाला था जिसके चबूतरे पर पण्डित नागेश्वर उपाध्याय बैठे हुए अखबार 
भी पढ रहे थे और लोगो की जिज्ञासाएँ भो शान्त करते जा रहे थे। उन बातों के बीच ही जब 
वह खादी को तात्त्विकता के बारे मे कहने लगते कि खादी मनुष्य मात्र के स्वावलम्बन की 
प्रतीक है, तो यह कथन लोगों के मिर पर में गुजरता लगता, परन्तु पण्डित नागेश्वर 
उपाध्याय उसी ध्यानम्थ भाव से बोलते रहते। जब मनुष्य न किसी को अपने पर निर्भर बनने 
देता है ओर न किसी पर म्वय को निर्भर करता है तो वह पूर्ण स्वराज्य की स्थिति है। अर्थ 
और शोषण ये-दो बाते ही सारे सामाजिक बिकार की कारण हैं। पदार्थ जो सीमित है पर 
भोक्ता असीमित है। पदार्थ को वस्तु में परिणत करनेवाली पूँजी तो बहुत ही कम है, इसीलिए 
समाज मे यह आर्थिक भेद है कि कोई गरीब है और कोई अमीर। यह विषमता औद्योगिक 
उत्पादन से भी कभी दूर नहीं हो सकती। औद्योगिक उत्पादन की उपादेयता यही तो है कि 
उत्पादन ज्यादा से ज्यादा बडे ओर कम में कम समय में हो। लेकिन जब अधिकांश लोगों की 
क्रय-शक्ति ही मगण्य हो तो यह बढा हुआ उत्पादन कहाँ जाएगा? उन्हीं लोगों के पास ही 
न, कि जो पहले से हो समृद्ध हे, वे इस औद्योगिक बढ़े उत्पादन से व्यवसाय के द्वारा अथवा 
सग्रह करके ओर भी समृद्ध होते जाते हैं तथा गरीब और गरीब होता जाता है। चूँकि पूँजी का 
समान वितरण नही है इसलिए उत्पादन तथा उसके लाभ का ममान वितरण भी नहीं है-तब 
क्या हो? गाँधी इस भावी बेषम्य को देख रहे हैं इसलिए वह कहते हैं कि उत्पादन अवश्य 
हो पर भोक्ता की आवश्यकताएँ कम की जानी चाहिए। कानून से यदि यह करोगे तो कटुता, 
विरोध, छल-कपट को बढावा मिलेगा इसलिए मनुष्य में यह चेतना उत्पन्न की जाए कि वह 
अपनी आवश्यकताएँ स्वेच्छाया कम करे और यह तभी सम्भव है जब वह अपनी 
आवश्यकता के लिए जैसे स्वय अर्थ का उपार्जन करता है उसी प्रकार वस्तुओं का उत्पादन 
भी स्वयं करे। यह स्वावलम्बी दृष्टि समाज में शोषण को पैदा ही नहीं होने देगी। जब स्वयं 

ही धनोपार्जज के साथ-साथ उत्पादन भी करना है तो उसका अनावश्यक व्यवस्ताय नहाँ 
करेगा। जब अनावश्यक व्यवसाय नहों होगा तो अर्जन के अतिरिक्त वह पैसा नहीं आएगा, जो 
सम्पत्ति बनता है। व्यावसाथिक कपट से एकत्रित पूँजी का नाम ही सम्पत्ति है। लेकिन जब 
समाज में सभी स्वावलम्बी हैं तो किसी के पास कपट की यह पूँजी नहीं होगी। और जब 
यह अतिरिक्त पूँजी नहीं होगीं तब समाज में उत्पादन के द्वारा वैषम्य को जन्म देनेवाले 
उद्योग, कल-कारखाने नहीं होंगे। अब बताओ कि क्या यह बात तर्कपूर्ण या मानदीय नहीं 
है? पता नहीं कि लोग कितना-कुछ पण्डित नागेश्वर उपाध्याय की इन बातों को समझते थे, 
पर वह तब खादी-भण्डार से और कुछ न सही तो रूमाल तो खरीद ही ले जाते थे। 

भागसीपुरे की गली के पहले ही छीपा-बाखल [हिन्दू रंगरेजों की गली] थी। श्रीमती 
नर्मदा देवी उपाध्याय और दुर्गा इस बाखल से नमक-मण्डी की ओर चलीं। इस बाखल में 
दो-एक मुसलमान रगरेजों को छोड़कर शेष सब हिन्दू छीपे ही थे। आगे चल कर दाहिने 
हाथ से वह सड़क आकर मिलती है जो आती तो मुख्य रूप से स्टेशन या फ्रीगंज की ओर से 
है, उधर आकर देवास-गेट होती हुई दौलतगंज तथा महाकालेश्वर की ओर चलकर यहाँ 
मिलने के पूर्व भागसीपुरे मुहल्ले को दो भागों में विभाजित कर देती है। छीपा-बाखल वाली 
सड़क को सीधे काट कर यह तब युवराज जनरल लाइब्रेरी में गोपाल-मन्दिर के दूसरे चौक 
में विलीन हो जाती है। जैसे ही यह सड़क छोपा-बाखल वाली सड़क को काट कर आगे 
बढ़ती है, वहीं दाहिने हाथ वह हवेली पड़ती है जिसमें सार्वजनिक सभा आदि के कार्यालय 
हैं। 

झालानी जी की हवेली पीठा-बाखल [बांस-मण्डी] में थी। पीठा -बाखल उस मेन- 
रोड के समानानन्‍तर थी जिसे नयी-सड़क कहते हैं, जिस पर गुजराती-समाज की टेकरी, 
'कल्पवृक्ष-कार्यालय' ओर क्षीर-सागर का दरवाजा पड़ता है। क्षीर-सागर से आगे यह नयी 
सड़क बायें हाथ मुड जाती है। सती-दरवाजे से होती हुई, कण्ठाल मुहल्ले को बाजार बनाती 
यह सड़क गोपाल-मन्दिर के पहले चौक में जाकर समाप्त हो जाती है। इसकी समाप्ति के बायें 
हाथ पर पटनी- बाजार है और दाहिने हाथ वह सड़क है जो बोहरा-बाखल चली जाती है। 

पीठा-बाखल वाली गली बस्तुत: 'कल्पवृक्ष-कार्यालय' के ठीक पीछे आकर निकलती 
हैं। सती-दरवाजे के यहाँ, जहाँ पण्डित नारायण जी पण्ड्या का मकान जिस गली के मुहाने 
पर है वही गली नयी-सड़क को थोड़े तिरछे से काटकर फिर नयी-सड़क के समानान्तर 
चलते हुए ' कल्पवृक्ष-कार्यालय' पर जाकर खुलती है और वापस नयी-सड़क में ही गुजराती 
टेकरी के उतार वाले हिस्से के सामने, जहाँ कि सुना है कोई बैंक बन रहा है, पहुँचकर 
बिलीन हो जाती है। यह पीठा-बाखल की गली जब पण्डित नारायण जी पण्ड्या के घर से 
आगे बढ़ती है तो यह आगे जाकर थोड़ी खुली-सड़क बन जाती है। इसी पर आगे बुधवार्‌ या 
पड़ता है। यहाँ से यह मंगलनाथ, भैरोगढ़ की ओर निकल जाती है। 

इस गली का पीठा-बाखल नाम, केवल नाम के लिए ही नहीं था। कभी इस गली में 
आध्यन्त बाँसों-लकडियों के बड़े-बड़े पीठे रहे होंगे पर अब और पीठे फर्नीचर बालों की 
दूकानें कम हो गयी हैं। सत्ती -दरवाजे की तरफ से आने पर इसमें सेठों, साहूकारों, दलालों, 

आढतियों की अच्छी-खासी हवेलियाँ बन गयी हैं पर 'कल्पवक्ष-कार्यालय' की ओर से 
जाने पर आज भी कच्चे-पक्के घर और पीठे-दूकानें पड़ती हैं। उन्हीं हवेलियों में जो सबसे 
बड़ी हवेली है वही झालानी जी की हवेली कहलाती है। झालानी-परिवार बहुत बड़े कुल- 
कुटुम्ब के रूप में मालवा के बाहर गुजरात तक व्यापार के सिलसिले में फैला हुआ है। बम्बई- 
सूरत में तो रेशम और मसालों का व्यापार ये विदेशों तक से करते हैं। रुपयों का लेन-देन, 
जमींदारी, बांग-बगीचे, मिलों की एजन्सियाँ, कपड़ों की दूकानें आदि इतने विभिन्न व्यापार 
इस परिवार के लोग पूरे मालवा में करते हैं कि लोग इन्हें मालवा का दूसरा हुकुमचन्द- 
परिवार समझता है। अपने कपड़े की दूकानों को 'कपड़ा- भण्डार ' या 'वस्त्र- भण्डार ' कहने- 
लिखने के स्थान पर 'क्लाथ-स्टोर्स ' कहमे-लिखने की प्रथा शुरू करने का श्रेय इन्हीं लोगों 
को जाता है। कण्ठाल में 'झालानी-ब्रदर्स ', 'झालानी क्लाथ-स्टोर्स' आदि नाम से स्टोर्स हैं 
जहाँ क्रीम-पाउडर, टाइयाँ, टार्च से लेकर सभी प्रकार के विदेशी कपड़े मिल जाएँगे। 
जिस समय ये दोनों नमक-मण्डी से निकलकर पीठा-बाखल के लिए उस पिछवाड़े 
की गली में पहुँचों जिधर अधिकांश घरों के पिछवाड़े ही पड़ते थे, उस समय आश्विन की 
तीसरे प्रहर की धृप में मिठास का हल्का सा आस्वाद था परन्तु इस गली की दुर्गनन्‍्ध ने सब 
बेमजा कर दिया। म्यूनीसिपाल्टी का टीन का बड़ा सा कूड़ादान अवश्य था पर उसमें इतने सारे 
दाने-पनलें भरी हुई थीं जैसे किसी के यहाँ सत्यनारायण की कथा का भोज रहा हो। और पता 
नहीं इस कूड़ेदान में कितने दिनों का कूडा जमा हुआ हो। इसके अलावा भी चारों ओर यहाँ से 
बहाँ तक जूठी पत्तले, बासी बठरायी दाल-सब्जियों की काफी तेज खट्टी दुर्गन्ध तक भरी 
हुई थी। घरों की गन्दी नालियो से तरह-तरह का बदबूदार पानी कच्ची- पक्की नालियों में या 
तो बह रहा था या टूटे पत्तों, कागजों के मारे रुका पड़ा था। यों तो मक्खियों की भन्नाहट उठ 
ही रही थी पर तब और भी तेज हो जाती, जब कोई गाय या आवारा कुत्ता उन दोनों पत्तलों 
को हटाता। मक्खियाँ तब चौंककर हठात्‌ उड़तीं और एक तेज भनभनाहट उस दुर्गन्‍्ध के साथ 
मिलकर जैसे आप पर झपट्टा मारती सी लगतीं। आवारा कुत्तों-गायों में होड़ लगी हुई थी कि 
इस जूठन में से ताजी जूठन किसे अधिक मिलती है। इनके अलावा इस अलभ्य पदार्थ के 
दावेदार दो एक कौवे भी थे, जो किसी अहाते की दीवार पर बैठे हुए ताक रहे थे। गायों के 
पास अपने शत्रु के लिए सोंग थे तो कुत्तों के पास गुराना पर कौवों के पास सिवाय चालाकीपूर्ण 
झपट्े के अलावा क्‍या था परन्तु प्रायः कौवे अपनी चोंच में कोई टुकड़ा दबाकर सीधे 
पासवाली नीम को सबसे ऊँची फुनगी पर ठहरते। जिस कूड़ेदान के पास एकाध गाय ही होती 
और दो चार कुत्ते होते वहाँ कुत्ते ऐसा गिरोह बनाकर उस जूठन को घेर कर खड़े होकर 
सतर्क भाव से देखते भी जाते, गुर्रने को मुद्रा भी बनाये जाते और खाते भी जाते। बेचारी गाय 
तब कूड़े में पड़े केले के पत्ते को ही चबाकर सन्तोष कर लेती। 
पता नहीं किसका वहाँ एक बग्घीखाना था, जिसके टीन के बड़े दरवाजों की चादर 
इतनी सड़ गयी थी कि पूरी बग्घी ही नहीं दिखलायी देती थी बल्कि उस बग्धी खाने के 
बड़े-बड़े मकड़ी के जाले तक बतला रहे थे कि बीसियों वर्षों से यह सब बन्द पड़ा है। 
शायद इस पिछवाड़े वाली गली में बिना ध्यान दिये और नाक पर कपड़ा रखे आना-जाना 

मुश्किल था परन्तु तब भी बुर्गक धोती, सफेद मक्खन जीन का लम्बा कोट पहने, दुपट्टा 
डाले, इन्दौरी पगड़ी बाँधे सेठ-साहूकार आदि नाक पर सारंगपुरी दुपट्टा रखकर दिन-रात 
आते-जाते ही थे। स्त्रियाँ भी इस गली में प्रहुँच कर घूँघट एकदम तो नहीं हटा लेती हैं तब 
भी इतना ऊँचा तो कर ही लेती हैं कि सिर्फ कपाल ढँका रहता है। हाँ बदबू से बचने के लिए 
नाक पर फल्लू ले लेती हैं परन्तु चाल और व्यवहार में तथा रच-रच कर बातें करने की शैली 
में कोई अन्तर नहीं पड़ता कि चारों ओर गन्दगी है तो थोड़ा तेज चलकर निकल ही लिया 
जाए। उस गन्दगी में जिस प्रकार उनके अलंकार चमकते होते, पायल बिछिया बोल रही 
होतीं उसी प्रकार वे भी बोल रही होतीं, खिलखिला रही होतीं। 

इस पिछव, हे की गली के बायें हाथ से पीठा-बाखल शुरू होती थी और सीधे जाने पर 
वही नयी-सड॒क आ जाती थी जहाँ कि 'कल्पवक्ष-कार्यालय ' था। बाखल में पीठे आरम्भ 
होने के पूर्व कई कच्चे पक्के अधपके घर थ। खपरैलों वाले इन घरों में प्राय, कमरा तो एक ही 
होता था परन्तु आँगन खूब- खूब बड़े थे जहाँ रंगीन तागे बैटने-कातने-बुनने वालों के नीचे- 
नीचे घर थे। मर्द लोग या तो तागों को लम्बे-लम्बे करके खास तरह से बँटते रहते या स्त्रियाँ 
चरखेनुमा चरखियों पर कात रही होतीं। बड़ी लड़कियाँ या बहुएँ इन रंगीन तागों की 
लब्छियाँ बनाने में व्यस्त रहतों जबाक लड़के, मार खाने के बाद भी, हाथ का काग छोड़कर 
गोलियाँ खेलते गहत। यहाँ पतग बनानेवाले, कागज के फूल, कन्दील, पंखें बनानेवालों के भी 
घर थे। नये हुचकों | पतग की चकरी | के लिए बाँस की खपन्चियाँ छीली जा रही होतीं। 
बाको के लोग या तो रगीन कागज काटने में लगे रहते या पखे के लिए किस प्रकार कागजों 
को जमाकर घुटनों से इनको जारों से दबाना पड़ता है कि जैसे उन्हें चिपका दिया गया है और 
तब कैसे उन्हें काटना होता है और तब उन्हें रैगना पड़ता है। रंग अगर एक-दूसरे पर चढ़ 
गया या फैल गया तो फिर कारीगरी ही क्‍या हुई? और यह बताते हुए बड़े मियाँ जब 
कल्लन या रमजान की ओर देखते तो लड़कों की आँखों में अपने अब्बाजान के लिए गर्व का 
भाव होता। कुछ लड़के पतग में लगी कमानियों के सहीपन को दोनों ओर से पकड़ कर देख 
रहे होते, कि उसमें पतंग सजीव लगने लगती। साथ ही कोई मंझा तैयार करने के लिए शीशे 
के बूरे में खपच्चो से गोंद मिला रहा होता। गोंद था कि बूरे को अपने साथ लिपटा जरूर लेता 
पर क्‍या मजाल जो बिना मेहनत के एकरस हो जाए। 

एक चड़ोवाला मनियारी भी था जो अपने ट्ट्टू पर चूड़ियों के आवाज करते गद्दर लाद 
कर अपने चबूतरें के मिरे पर जिस तरह तेयार खड़ा अपनी घरवाली से कुछ कह रहा था 
उससे स्पष्ट लग रहा था कि वह ताजपुर-तराने के साप्ताहिक हाट में दृकान लगाने जा रहा है। 
यदि इसे किसी मेले-ठले-जतरा आदि में कुछ दूर और कुछ दिनों के लिए जाना होता तो 
एक और टटट्टू पर साथ में घर वाली भी होती जिस पर छाटा - मोटा तम्बू तथा दूसरा सामान 
भी होता। चूड़ी वाले के आगे एक बड़ा सा नीम का पेड़ था जहाँ कि छोटा सा खुलापन था, 
जिसे मैदान शायद हो कोई कहता। यह एक कुम्हार का घर था। उस नीम नीचे एक चक्के पर 
वह कुम्हार दीवाली के लिए अड़े-छोटे दीये बना रहा था। पास ही अलाव जल रहा था 
जिसमें पहले से बनाये गये खिलोने, 'कोजागरी' के लिए-छेद वाले दीप-कलश पकाये जा 

रहे थे। रंगे जाने की प्रतीक्षा में पके हुए लक्ष्मी-गणेश, घुड्सवार, तोते, बच्चों के खेल के 
बर्तन धूप में रखे हुए थे। एक टोकरी में धूप में सूखे हुए खिलोने, मूर्तियाँ, सकोरे, दीये दूसरे 
अलाव के लिए जमा किये जा रहे थे। बहुएँ-लड़कियाँ मिट्टी के सकोरों में नीम को दतौन के 
ब्रश बनाये इन खिलोनो को, मूर्तियों को रंगने में लगी थीं। रंग-पुत कर यही साधारण सी 
मिट्टी कैसे भगवान, देवता, राजा, सिपाही, हाथी, तोता, रसोई के बर्तन बन कर एक 
प्रतिसृष्टि लगने लगती है। लगता है कि यह कुम्हार यदि उस कुम्हार की तरह शरीर के साथ 
यदि आत्मा और भाषा भी इन्हें दे पाता तो यही प्रतियृष्टि अपने सूष्टिकर्ता के स्तवन में बेद- 
पुराण लिख डालती। आत्मा और भाषा के अभाव में यह प्रतिसृष्टि केवल खिलोना बन कर 
रह जाती है और इनका सृष्टिकर्ता बेचारा अनाम कुम्हार ही बना रहता है। 

पितृपक्ष से लेकर दीवाली तक इतने त्यौहार होते हैं कि लावा-लेया, चूड़ा, खील, गढट्टे- 
बताशों से बाजार के बाजार पटे रहते हैं। सड़क के दोनों ओर पटरियों पर उठाऊ दूकानें 
लगाकर यह चहल पहल होती रहती है। इसी में मिट्टी भी रग और स्वरूप तथा नाम ग्रहण 
कर देवता बन जाती है। घर घर देवत्व के माध्यम से यह मृत्तिका-पूजन ही तो है। शिव का 
पार्थिव पूजन मृत्तिका-पूजन ही तो है। मिट्टी की ऐसी अभ्यर्थना, पूजन और प्राण-प्रतिष्ठा का 
दर्शन केवल धार्मिक नहीं हे बल्कि इसका समाज की अर्थ-व्यवस्था से भो बहुत सम्बन्ध है। 
बस्तुत: धर्म तो आस्था ओर भाषा तक ही इसमें निहित है बाकी तो अर्थ- व्यवस्था, अर्चि- 
वितरण की यथार्थता, लोकिकता ही है। मारे त्यौहारों के पीछे धर्म और अर्थ दोनों ही हे। 
त्यौहारों के पीछे का अर्थशास्त्र भले ही कुम्हार को न मालूम हो पर उसका अर्थ-लाभ तो 
होता ही है। प्राचीन या आरम्भिक समाजशास्त्रियों को इस धर्म-भाषा में छुपी अर्थ-दृष्टि ने 
क्या साधारण जन को अर्थ लाभ नहीं करवाया? जिमने इन धार्मिक-पर्वों, त्योहारों से धर्म- 
लाभ चाहा उन्हें धम॑ लाभ मिला। पर इसके लिए कितनी बड़ो दृष्टि को जन्म देना पड़ा कि 
साधारण से नगण्य धर्म को मूर्ति का स्वरूप देकर पूजा-भाव उत्पन्न किया। मंत्र और मृत्तिका 
के संयोग से समाज की वैचारिक और धार्मिक अस्मिता को जिन्होंने भी सोचा क्या वे 
साधारण मेधा के लोग थे? क्यों नहीं किसी दूसरे प्रकार के पर्व को यह सामाजिक अस्मिता 
मिलती ? धर्म के चक्र का कुम्हार के चक्‍के से पृथक नहीं किया बल्कि यह स्वीकार किया 
कि चेतना का जो दिव्य धर्मचक्र अदृश्य रूप में ऊर्ध्व में है वही व्यक्त रूप में, कर्म बन कर 
कुम्हार का चक्र है। इस अद्वैत की चूल पग-पग पर बैठा ली गयी है। 

कुम्हार के घर के बाद से बोहरे और दूसरे लोगों के बाँसों-लकड़ियों के बड़े-बड़े पीठे 
शुरू हो जाते हैं। इन पीठों के सामने ठेले, गाड़ियाँ खड़ी हुई थीं, जिन पर आम, देवदार, 
सागौन, चीड़ के कुन्दे, तराशे हुए तख्ते, पल्‍्ले, इमारती लकड़ियाँ और तरह-तरह के तैयार 
सामान लादा जा रहा था, उतारा जा रहा था। अपने सिलेटी रंग के तंग पजामों, तनजेबी कुरतों, 
बासकटों और सूती गोल कढ़ी टोपियों में तराशी हुई पतली डाढ़ियों में सुदर्शन बोहरे तख्त 
पर शोतलपाटो बिछाये पलथी मारे ग्राहकों से गुजरातीनुमा हिन्दी में मोलभाव भी करते जा 
रहे थे और सिलक में 'माल' भी रखते जा रहे थे। एक तरफ एक-दूसरे बोहराजी कलदार 
रुपयों की गिनती ओर ढेरी भो लगाते जा रहे थे तथा पास में बेठे आदमी पर निगाह भी रखे 

हुए थे कि वह पत्थर पर रुपये ठीक से बजाकर देख रहा है कि नहीं? जिस बोहराजी के 
सामने गोलक रखी थी वह शायद 'सेठ' था। पीठों के सामने जो फर्नीचर वालों की दूकानें थीं 
वे ज्यादातर बोहरों की हो थीं, हाँ, वहाँ काम करने वाले दूसरे लोग थे। इन दूकानों के बाहर 
बड़े-बड़े लट्टे पड़े थे परन्तु अन्दर बिना पालिश किये पलंग, कुर्सियाँ, टेबलें, आदमकद 
शीशों के फ्रेमें या तो तैयार थे या तैयारी के विभिन्न स्तरों में थे। रेजमाल किया जा रहा था, 
वार्निश पोता जा रहा था इसलिए तारपीन की तेज गन्ध आ रही थी। किसी के अन्तिम रूप में 
नैन-नक्श दुरुस्त किये जा रहे थे। भीतर की ओर जहाँ तख्ते चीरे जा रहे थे, लकडियाँ बडी- 
बड़ी करवतों से रेतो जा रही थीं, हत्थे या पल्‍ले बसूलों से छील कर बराबर किये जा रहे थे 
वहाँ ज्यादा शोर था। बड़े-बड़े सागोनी कुन्दों को बड़ी-बड़ी करवतें ऊपर से नीचे आती- 
जाती खर्र-खर्र काट रही थीं और फलस्वरूप बूरा गिर-गिर कर जमा हो रहा था। यह बूरा 
नीचे खड़े आदमी के पैरों के चारों ओर जमा हो गया था जैसे वह बूरे के पानी में खड़ा है। 
लकड़ी के इस बूरे को बड़ी सूखी गन्ध थी जो गला पकड़तो थीं। यदि ये दूकानें खुले ढंग 
की न होतीं तो चपड़ा, तारपीन और लकडी की गंध में खड़ा रहना मुश्किल था। 

फर्नीचर वालों की दूकानों के बाद तत्काल एक तेली का मकान था, जो पक्का था। तैली 
शायद बड़ा चुस्त आदमी था इसीलिए आस-पास के सारे घरों से पहले दीवाली .[ अर्थात्‌ 
लक्ष्मी] के स्वागत में मबसे पहले सफेद-झक बना, बड़ा ही रैगा-पुता तेयार खड़ा था। इस 
घर का खूब बड़ा, चोड़ा सा फाटक ही बतला रहा था कि आसपास के गाँवों से तिल, 
मूँगफली की गाडियाँ कमरत से आतो हैं, और वे सीधे आँगन तक जाती हैं। बाहर के इस 
फाटक से ही आँगन में खड़ी दो घानियाँ (कोल्हू) दिखलायी दे रही थीं। इस समय वे बन्द 
पड़ी थीं। केवल दालान में जो घानी थी उसी पर इस समय तेल पेरने का काम हो रहा था। 
दालानवाली घामनी ता सड़क से ही दिखलायी देती थी। घानी के बीच में एक लड़का हाथ में 
संटी लिये आँखों पर टोप चढाये गोल घूमते बैल को धीमे पड़ने पर रह-रहकर टिटकारता 
जा रहा था, साथ ही चूँ- चेँ करती घानी में से निकलते तेल की निगरानी भी करता जा रहा था। 
घानी की लकड़ी इतनी चीकट थी कि देखने भर से अँगुलियों में चिकनापन लगने लगता। इन 
तेली महाशय की अनुकप्पा से पूरी बाखल में न भी सही तो आसपास के दो-चार घरों तक 
जरूर ही तेल की तरह-तरह की गन्ध फैली हुई थी। दीवाली के कारण तेल की खपत ज्यादा 
होती ही है। मालवा, सामान्यत: तो तिलली का ही तेल खाता है या बहुत हुआ तो मूँगफली 
का तेल इसके अलावा भो तो दीवाली पर तो कई बातों के लिए तेल चाहिए। दीये तो तेल के 
जलते ही हैं पर उससे ज्यादा तो घरों के दरवाजों, खिड़कियों, बारजों, लकड़ी की छतों 
खम्भों सभी के लिए चाहिए। बरस में एक बार तो तेल-पानी करना ही पड़ता है। ठीक है 
सब पर एक हो साथ न भी करो तो भी हर साल किसी न किसी पर तो करना ही पड़ता है। 
मालवा के सम्पन्न घरों का, खास कर पुराने मुहल्लों के मकानों का स्थापत्य प्राय: पेशवाई 
स्थापत्य का है जिसमें लकड़ियों का उपयोग छत डालने से लेकर छत छाने तक तो होता ही 
है परन्तु खम्भे, धरन भी तो लकड़ियों के ही होते हैं। सागौन-शीशम जैसी इमारती लकड़ियों 
पर तो हर वर्ष तेले- पानी नहीं चाहिए, खाली धूल झड़ जाए तो भी चमक आ जाती है दूसरे 

उनमें वर्षों दरार नहीं पड़ती, लेकिन साधारण घरों में जहाँ खजूर की धरनों पर दो-दो, तोन- 
तीन मंजिलें खड़ी कर ली जाती हैं और साधारण लकड़डियों के खम्भे खड़े कर लिये जाते हैं 
तो उनके लिए केवल चमक या शोभा के लिए ही तेल-पानी नहों चाहिए बल्कि गरम हवा 
उन्हें जहाँ तिड़का (फाड़ देना) देती है, वहाँ बरसाती हवा उन चौरों में घुसकर लकड़ी को 
भीतर से खा जाती है। उस पर रही-सही कभी तेज आँधियों के साथ आयी धूल उनमें भर 
कर उन्हें चौपट कर देती है। लकड़ियों की इन दरारों में कोड़े लगना तो आम बात है। दीमकें 
रेंगती हुई इन दरारों में भर जाती हैं। इन सब झंझटों के लिए ठैन्‍ल-पानी करना पड़ता है। 
चमक दमक के लिए चीड़, सागौन, शीशम की लकड़ी होनी चाहिए जिनमें न दरार पड़ें न 
उनमें मोम चपड़ा भरना पड़े। तेल-पानी साधारण घरों के लिए तो बहुत ही जरूरी है। 
रि्रड़कियों के बेलबूटेदार पूरे के पूरे पैनल किसी बरस तेल पानी से रह जाएँ तब दूसरे बरस 
देखिए कि उनकी जालियों में मारे धूल ही धूल, बर्र के सफेद टीके जैसे छत्ते दिखलायी देंगे। 
पता नहीं क्‍या ऐसा है कि जिसे देखो वही लकड़ी का दुश्मन होता है। मतलब यह है कि 
घर नहीं एक मुसीबत है। हमेशा ही हाथ में झाड़न लिए न रहो तो तिलचट्ठटे लकड़ी को 
पोला करके मय बाल बच्चों के साथ आपको मिल जाएँगे। जरा चूके नहीं कि घर, धूल धानी 
और काँकरा पानी हो जाए। तभी ता इन दिनो पूरे मालवा के कस्बे कस्ब्रे, गाँव-गाँव, 
मुहल्ल -मुहल्ले, घर-घर से केवल चूने, रंग और तेल-पानी की ही गन्ध आएगी। माल्नवी 
जन का प्रिय तेल तो तिल्ली का ही है। सरसों का तेल खाने के लिए भो होता है, यह सुनकर 
मालवा आश्चर्य में आ जाएगा। आम के अथाने [ अचार] में सरसों का तैल तो दुनिया खाती 
है, पहलवान देह बनाने के लिए देह पर मलते भी सुना है, गाँवों में लोग लाठियों की ओर 
और अपने चमरोधों को मरसो का तेल पिलाते हैं परन्तु यह खाया भो जाता है, यह मुनकर 
मालवा नाक पर दापट्टा रखकर खाँसने लग सकता है कि-उस तैल की कैसी धाँस आतो 
है भला इसे कार्ट खा कस सकता है? भेया, इस ससार में सब कुछ सम्भव है, होगा।। हमें 
क्या पर हम नहीं रत्रा सकते। 
तेली के इस मकान के बाद चार-छह मकान दक्षिणियों [ मालवा में महारशष्ट्रियों को 
सामान्यत - यही कहा जातः है] के आ जाते हैं। साधारण से जाफरी वाले इन मकानों को देख 
कर कोई भी कह सकता था कि मिलों में या रेलवे में छोटे-मोटे काम करनेवाले निम्न 
मध्यवर्गीय बाबू ही हनमे रहते होंगे। दो कमरों के ये इकतल्ले मकान, घर से अधिक बवार्टर 
लगते है, इसालिए उनमे स्थायीत्व की नहीं बल्कि कामचलाऊपन की भावना ही झलकती है। 
,इन क्वार्टरों के बोच मे फेसिंग के नाम पर मेंहदी या बेशरम की नाम मात्र की विभाजन-रेखा 
खड़ी होगी। इनमे रहने वाले भाऊराव, गणपत राव या दामोदर राव जैसे अनाम नामों वाले 
लोग मिलों में रात पाली या दिन-पाली में काम पर जाते होंगे या जो मिल में नहीं होगा बह 
रेलवे में गुडस- क्लर्क होगा या बहुत तरक्की किये होगा तो किसी जंगली इलाके के एकाकी, 
छोटे से फ्लैग-स्टेशन का असिस्‍्टेण्ट स्टेशन-मास्टर होगा। दिन भर इनकी स्त्रियाँ मराठी ढंग 
की कच्छे वाली दुलघी बरारी या नागपुरी साडियाँ कसे कपड़े धोती रहती हैं या बर्तनों को 
शीशे की तरह चमकाने में लगी रहती हैं। घर के चारों ओर तार पर कपड़े सूखते रहते हैं। 


॥ उत्तरकथा ॥ १८६६ 


बीनना-चूँटना लेकर लम्बे-फैले पैरों पर थालियाँ रखे आपस में बातें तब तक करतो रहेंगी 
जब तक कि आपस में झगड़ने की सीमा न आ जाए। शाम को पतियों के लौटने पर पीतल के 
कप-बशी में चाय दे देंगी और तत्काल अँगीठी जला कर दरवाजे पर रख आएँगी ताकि धुँआ 
निकल जाए तो गोधूली के बीतते न बीतते थके पति को खाना दिया जा सके। प्रतिदिन पोली 
[रोटी] भाजी, या बेसन- भात, बस इसी तरह का बनाना होता है। बाहर रखी अँगीठी का 
धुँआ जब दूसरे के घर पहुँचता है तो प्राय: कहा-सुनी हो जाती है यह भी तो जीवन का, 
गृहस्थी का अनिवार्य अंग है इसलिए कहा-सुनी भले ही जोरों पर होती हो परन्तु बुरा कोई 
नहीं मानता। गोघूली होते न होते 'देवा लम्बोदर गिरिजा नंदना!!' की प्रार्थना, भजन, आरती 
भी अनिवार्य है और हर झगड़े के बाद सिर पीटते हुए 'देवा!' 'देवा!' कहना भी आवश्यक 
है। प्रत्येक बृहस्पतिवार को जब “दत्तात्रय-मण्डली' का साप्ताहिक भजन -पूजन, कथा-गायन 
का कार्यक्रम होता है तो इन घरों में थोड़ा आपसी सौहाद्द आ जाता है अन्यथा इसके 
'दिनकर' और उसके ' भास्कर' को लेकर आपस में जो तुला-तुका [तू-तू, मैं-मैं] होती है 
बह स्पृहणीय होती है। शाला [स्कूल] से मुल्गे-मुल्गी [लड़के-लड़की ] खेलते-बतियाते 
आते। लंडके, या तो फर्नीचर वाले की दुकानों के सामने रखे लकड़ियों के कुन्दों पर कूदते- 
फाँदते या बाखल में गुल्ली-डण्डा खेला जाता। लड़कियाँ या तो जाफरियों के दरवाजे के 
पललों को थामे खण-पातल के पोलके और बंगलौरी या नागपुरी कपड़ों के पेटीकोट पहने 
हर बात पर आँखों ओर ओठों दोनों से 'आइग 55' आश्चर्य प्रगट करती शाला की या रास्ते 
में घटी किसी घटना की चर्चाएँ करती रहतीं; या आईं [मराठी में माँ के लिए सम्बोधन] द्वारा 
थमा दिया गया कोई सीना-पिरोना थामे या थाली-सूप में दालें फटकारते हुए किसी की 
नकल उतारते हुए हँसा जाता। 

जिस समय श्रीमती नर्मदा देवी उपाध्याय ओर दुर्गा पीठे वालों की दूकानों के पास 
पहुँची भो नहीं थीं कि शाला मे लोटी लड़कियाँ दो चोटियों में रोज की सी मुद्रा में चबर- 
चबर करती तोतों का झुण्ड लग रही थीं। कुछ तार पर से सूखे कपड़े बटोर रही थीं और 
कुछ दूसरा उठाना- धरना कर रहो थीं। तार पर से कपड़े बटोरती एक महिला ने दूसरे घर में 
बातें करतीं लड़कियों के झुण्ड की ओर देखा कम, पुकारा ज्यादा, 
-- शालिनी! इकडिये!। [शालिनी ! इधर आ।] 
पुकारना जैसे गोली चलना था। वह तोतों वाली चबर- चबर हठातू रुक गयी। एक लड़की ने 
पास खड़ी लड़की को, जो कि बहुत बोल रही थी, कुहनी मारते हुए कहा, 
--. तुला आई बोलवते।-... तुम्हें माँ बुला रही हैं ] 
यद्यपि बीच की झाड़ी और अपनी पीठ के कारण शालिनी अपनी माँ को नहीं देख पा रही 
थी तब भी उत्तर दिया। 
--. काय आई। मी इथेस आहे। [क्या माँ! मैं यही हूँ] 
-- इकडिये न? [यहाँ आ न?] 
-- हो 55 ओ, अत्ताम येते। [हाँ, अभी आयी।] 


2२७० ॥ उत्तरकशा | 


पर जब दूसरों ने शालिनी को नहीं जाते देखा तो उसी लड़की ने फिर कहां, जिसने कुहनी 

मारी थी, 

-- फारच वाइट आहे, जाती कशाला नको? [बहुत बुरी है, जाती क्‍यों नहीं ?] 

-- जाते बाबा! जाते, तुला काइ धाई आहे? हाँ, तरी काय झाला, वसुन्धरा? 

-- [जाती हूँ बाबा! जाती हूँ। तुम्हें ऐसी क्‍या जल्दी है? हाँ, फिर क्‍या हुआ वसुन्धरा?] 

इन लड़कियों में कोई वसुन्धरा भी थी जो कुछ सुना रहो थी और उसे सुनने को शालिनी 
बहुत उत्सुक थी। वसुन्धग ने दोनों हथेलियाँ उल्लास में गूँथ लीं और आबाज दबाते हुए पूरी 
देह और भाषा को एकरस करते हुए कहा, 

-- आईंग 5$ | मी काय तुला माँगू शालिनी। अशी गम्मत झाली । 

-- [आओ माँ। में क्या बताऊँ शालिनी! ऐसा मजा आया ।] 

तभी शालिनी की आई ने जाफरी के पल्‍्ले को थामते अपने को अधिक दिखाते हुए कहा, 

-- तुला दादा ची कमीज कोणी पाहिले का? [ अपने पिता की कमीज किसी ने देखी है 
क्या?] 
मी नाही पाहिल। कोण नी कमीज? 
अइसा कइसे हंयेंगा दवा! तार पर हम खुद सुखाया। बाहेर का कोई तो आया नहीं। उस 
बरखत कालिन्दो बाई अपने दरवाज पर बइटा था। 

उनर भारत में अहिन्दी भाषी अपने अमोहाद्र को व्यक्त करने के लिए अपने ढग से हिन्दी का 

ही प्रयोग करते हैं। 

इस पर शालिनी बोलो 
तापस करू काय * [ पूछूँ क्‍्या?] 

और जब श्रीमती कालिन्दी बाई से शालिनी ने अपने पिता की कमीज के बारे में पूछा, 

क्योंकि वह उस ममय अपने दरवाजे पर बेठी थीं, तो वह आगबबूला हो उठीं। बड़ा सा 

लाल टीका लगाये खिच बालो वाला जूडा बनाये, गाल पर को गुदने को नीली बिन्दी वाली 
कालिन्दी बाई बेलन ही नहीं बल्कि लडने वाली पूरी लाठी लग रही थीं। अपने कपाल को 
हथेली से ठोकते हुए बोली, 

- देवा। देवा।। तुमारे आदमी का कमीज हम कायकू देखेगा शकुन्तला बाई? हम अपना 
जाफरी के पास ऊभा [खडा] था इस वास्ते हम वो कमीज चोरी किया, है १2. . हम 
चोरी किया, है न? वो दो पइसे का कमीज हम चोरी किया--ये बोलेगा तुम? 

शालिनी को माँ का नाम श्रीमती शकुन्तला बाई पेंडसे था। 

- हम कब कहा वहिणी' [ भाभी |] के तुम चोरी किया? खाली तुमसे तपास [ पूछा] 
किया? ठीक है तुम नहीं ले गया, तब कौन ले गया? 

कक्‍य शायद श्रीमती शंकुन्तला बाई पेडसे ने अपने सोचने के लिए हो कहा होगा कि--तब 

कौन ले गया ?-.- परन्तु श्रीमती कालिन्दी बाई भौरासकर को लगा कि यह कहना चाहती हैं 


मे उत्तकथा ॥ २०१ 


हा जब कोई और आया नहीं, तुम अपने दरवाजे पर खड़ी थीं, तब और कौन ले जा सकता 

? 

वह ताव खाते हुए बोलों; 

-- तुम अपना पोरगी [लड़की] को तपासने को हमारे घर कायकू भेजा? ओ उधर, दूसरा 
बाजू में नलिनी बाई साठे का घर क्यूँ नहीं भेजा? 

-- जब हम कमीज इधर कू सुखाया तो तुम ऊभा नहीं था? 

-- हमारा घर-हम चाहे ऊभा रहे या बइठा रहे। तुमारा या किसी का क्‍या लेता है बाई? 
हमको हलकट [नीचा] समजता है न? 

--- एकदम नवा कमीज था। गणेशोत्सव पर सिलवाया था। 

-- तो हम चुराया उसको? 

-- हम तुमको चोर बोला.क्या कालिन्दी बाई? 

-- चोर, दूसरे को कइसे चोर बोलेगा? बोलो न? 

--- काय सांगित्ले तुमि? [ क्‍या कहा तुमने?] 

-- मी सांगित्ले शकुन्तला बाई! तुमि चोर। एक बार नको, शंबर [सौ] बार चोर। पाहिले 
का? [समझी क्‍्या?]... तुमारे आदमी का कमीज... छि: अइसा कपड़ा से तो घाटी 
लोक [बर्तन माँजने वाले] भला घर का भाँडा भी नई घसेगा-हुँअ !! नवा कमीज !!... 
हमको तुम चोर बोलेगा तो हम बोलेगा---तुम चोर आणी तुमाला वड़ील [बड़े सदस्य] 
चोर !। 

-- तुम हमारा बडील को गाली दिया? 

-- मील [मिल] में गाँठें गनिगा और नवा कमीज पहनेगा-हलकट कहीं का, हम्माल !! 

अब तो श्रीमती शकुन्तला बाई पेंडसे भी लड़ने पर आमादा हो गयी थीं और हाथ नचाते हुए 

बोलो, 

-- हम्माल [कुली] होगा तुम। हम्माल होगा तुमारा नवरा [पति] दामोदर। हमेरा आदमी 
तो आक्खा दीन खुर्चो वरून बसल्यात टाइम-कीपरी करतात। 

इस पर बहुत ही नाटकीय ढंग से श्रीमती कालिन्दी बाई भौरासकर बोलीं, 

-- खुर्ची? हे काय होते शकुन्तला बाई? आणी तुमी कुठुन पाहिले? 

[कुर्सी ? यह कया होती है शकुन्तला बाई? और तुमने कहाँ देखी है?] 

श्रीमती शकुन्तला बाई पेंडसे लेकिन अपनी ही बात बोलीं, 

-- मला बरोबर खात्री आहे... [मुझे पूरा विश्वास है...] 

-- के हम तुमारे नवरा की कमीज थेतली, है न? ख5२ सांगित्ले तुमि... वो कमीज हमोंच 
चुराया... तब्बी तो वो... दामोदर राव भास्कर राव भौरासकर... हम्माल का वो... 
यीतल का तुक्स [कप जैसी कटोरी] विनायक्‌ राव नारागण राव पेंडसे... टाईम 
कीपर... है न? उसके घर मिला... हे पांडुरंगा ये चमत्कार पाहिले तुमि शकुन्तला 


२०१२ ॥ उत्तरकथा ॥॥ 


बाई?:... देवा! देवा!! पांडुरंगा! तुझास डोले आहे रे, मी काय करु अता? [कि मैंने 
तुम्हारे पति की कमीज ली, है न? ठीक कहा तुमने... वो कमीज हमोां ने चुरायी... 
तभी तो वो .. हम्माल का, वो... पीतल की कटोरी... टाइम कौपर... हे भगवान! 
तुम्हारे ही आँखें हैं, में क्या करूँ अब?] 

और श्रीमती कालिन्दी बाई भौरासकर दोनों हाथों से अपने गाल पीटने लगीं। जिस समय यह 

हो रहा था उसी समय श्रीमती नर्मदा देवी उपाध्याय और दुर्गा इन लोगों के घर के सामने 

पहुँची थीं। जब दो सम्भ्रान्त गुजराती महिलाओं को सड़क से जाते देखा तो जो लड़के- 

लड़कियाँ यह तमाशा देख रहे थे वे एक तरफ हट गये। श्रीमती कालिन्दी बाई भौरासकर 

और श्रीमती शकुन्तला बाई पेंडसे ने भी देखा तो चौंकी। यदि ये अपरिचित सम्भ्रान्त महिलाएँ 

हठात न आ जाती तो यह गृहयुद्ध अभी तत्काल न समात्ष होता। दोनों ने जब देखा तो उन्हें 

लगा कि इनमें जो वृद्ध सी महिला हैं उन्हें कहीं देखा है, लेकिन कहाँ? समझ नहीं पा रही 

थीं तब भी उन्होंने अपने काष्टे ढीले किये। कसे हुए वस्त्र ही नहीं ढीले किये बल्कि मन का 

तनाव भी दूर करते हुए नारी सुलभ कोमलता लाकर दोनों ने ही लगभग साथ-साथ नमस्कार 

किया। नमस्कार का जवाब केवल प्रति-नमस्कार से ही नहीं बल्कि श्रीमती नर्मदा देवी 

उपाध्याय ने रुक कर दिया। चूँकि ये दक्षिणी महिलाएँ थीं अत: मराठी में पूछा, 

-- मी आपणार ओलखणार नाहीं। [ मैंने आप लोगों को पहचाना नहीं।] 

इस पर श्रीमती कालिन्दो बाई भौरासकर ने अपनी वाली हिन्दी में ही जवाब दिया, 

-- आप जहसे मोटे लोक हम जहइमे छोटे लोक को कइसे जानेगा? 

--- नहीं, ऐसी तो कोई बात नहीं बहन!... आप लोग यहाँ रहती हैं क्या? 

-- हो$5ओ, इथेस राहतात। [ जी, यहीं रहती हें।] 

--- आपल्या नाव्‌ काय? [ आपका नाम क्या है?] | 

-- मी शकुन्तला पेंडसे आहे [में शकुन्तला पेंडसे हूँ] 

-- आणी मला कालिन्दी भौरासकर बोलवते। [ और मुझे कालिन्दी भौरासकर कहते हैं।] 

इस परिचय के बाद श्रीमती नर्मदादेवी उपाध्याय ने पूछा, 

-- लेकिन आप लोग मुझे कैसे जानती हैं? 

इस पर श्रीमती कालिन्दी बाई भौरासकर ने तपाक से कहा, 

-- वो55 महाराष्ट्र- भगिनी-मण्डल के गणेशोत्सव में आप आयी थीं न ? और सम्बोधन भी 
किया था? 

-- अच्छा, अच्छा यो सरदार आंग्रे साहेब के बाड़े में जो हुआ था? 

-- हो55ओ, तबीच हमने और शकुन्तला बाई ने देखा था। देखा था बाई न? 

-- बरोबर, तबीच देखा था। 

श्रीमती शकुन्तला बाई पेंडसे ने-श्रीमती कालिन्दी बाई भौरासकर की बात का अनुमोदन 

मराठी ढंग से सिर हिलाते हुए कहा। इस बोच शालिनी, जो कि घर में थी, जाफरियों के 

पीछे से कमीज हाथ में लिये हुए आयी और लगभग चिल्लाते हुए कहा, 


!॥ उच्ततरकथा ॥ २०३ 


-- मिला ली!! आई! दादा ची कमीज मिला ली। [मिल गयी!! माँ! पिता की कमीज 
मिल गयी।] 

श्रीमती शकुन्तला बाई पेंडसे ने जैसे ही मिला ली' सुना तो बह चौंकी। कुछ प्रसन्न भाव से 

पुत्री की ओर देखा और बहुत-कुछ खिसियाये भाव से श्रीमती कालिन्दी बाई भौरासकर कौ 

ओर देखा और पुत्री से पूछा, 

-- कुठुन मिला ली ग52 [कहाँ से मिली रे?] 

-- पेटी मधेच राहिली। [ पेटी में ही थी] 

-- अस 55 !! [ऐसा!!] 

श्रीमती शकुन्तला पेंडसे के 'अस १5 !!” कहने में अपनी भूल स्वीकार करने का भाव तो था 

ही साथ हो थोड़ी देर पूर्व इसो कमीज को लेकर 'वहिणी” कालिन्दो बाई भौरासकर से जो 

'तुला-तुका' [तेरी-मेरी ] हुई उसके लिए परिताप भी था। 

कमीज मिल गयी, सुन कर श्रीमती कालिन्दी बाई भोरासकर का भी तनाव कम हुआ। उन्होंने 

जैसे ही श्रीमती शकुन्तला बाई पेंडसे की ओर देखा तो अपराध भाव से ग्रस्त किन्तु पूर्ण क्षमा 

माँगते हुए श्रीमती शकुन्तला बाई पेंडसे बोलीं, 

--- मला क्षमा करा अता, कालिन्दी वाहिणी ![ अब मुझे क्षमा करें कालिन्दी भाभी !] 

श्रीमती नर्मदा देवों उपाध्याय इस विषय में शायद कुछ पूछें इसके पूर्व ही श्रीमती कालिन्दी 

बाई भौरासकर बहुत मन्तुष्ट और उन्मुक्त भाव से बोलीं, 

_.- देवा!! देवा!! यह संसार कितना विचित्र है बहन जी! अभी थोड़ी देर पहले एक 
कमीज के लिए झगड़ा हो रहा था...और अब शकुन्तला कसी बहन जैसी लग रही 

और गहरी निश्वास के साथ कहते-कहते श्रीमती कालिन्दी बाई भौरासकर की आँखें न 

केवल छलछलायी हों बल्कि वह साड़ी का पललू मुँह में ठूँस कर अपना रोना रोकने लगीं। 

श्रीमती नर्मदा देवी उपाध्याय और दुर्गा दोनों चकित भाव से देख रही थों। श्रीमती नर्मदा 

देवी उपाध्याय ने तब आत्मीयता से पूछा, 

-- किसी कमीज को लेकर आप लोगों में... 

_.-. हो55ओ, बहन जी! हम छोटे लोकों को न लड़ने में समय लगता है, न हँसने में देर 
लगती है। 

इस पर श्रीमती नमंदा देवी उपाध्याय बोलों, 

_- नहीं बहन! न कोई छोटा है, न कोई बड़ा।....आप लोगों के यहाँ क्‍या काम होता है? 

इस पर शायद दोनों ही एक साथ बोलना चाह रही थीं परन्तु श्रीमती कालिन्दी बाई 

भौरासकर हाथ जोड़ कर बोलीं, 

--- आपको हमारे घर चलना होगा। हम ज्यास्ती तो स्वागत नहीं कर सकते बहन जी! पर 
एक कप चाय तो पीनाच पड़ेगा। 


२०४ ॥ उचसरकथा ॥ 


-- इस समथ तो नहीं, फिर कभी आ जाएँगे....अभी जरा झालानी जी के यहाँ जा रहे हैं। 

-- बहन जी! वो लोक तो बहूत मोटे लोक हैं पण फिर भी... 

-- बहन! असल में परमों गाँधी-जयन्ती है न...उस दिन विदेशी कपड़ों-चीजों की होली 
जलेगी। गाँधी जी ने पूरे देश से विदेशी चीजों के बहिष्कार के लिए कहा है। 

-- गाँधी जी का नाम तो हम बी सुना है....पण ये विदेशी कपड़ों की होली कया है? 

-- विदेशी कपड़े हम-तुम तो नहीं पहनते हैं बहन! पर ये बड़े लोग पहनते हैं। विदेशी 
चीजें काम में लाते हैं इससे हमारे देश का पैसा तो बाहर जाता ही है पर हमारे उद्योग 
ओर लोगों के काम- धन्धे पर भी असर पड़ना है। स्वदेशी पहनोगे, स्वदेशी चीजें 
वापरोगे तो अपने ही लोगों को काम मिलेगा, पैसा भी देश में ही रहेगा। और जब 
अंग्रेजों की ये विदेशी चीजें यहाँ नहीं बिकेंगी तो उनके उद्योग- धन्धे कमजोर बनेंगे। 

-- आओ सब तो ठीक है बहन जी। पण पोरगे-पोरगी वास्ते पेंसिल तक तो बिलायत से 
आती है। ओ कोन बनाएँगा? 

-- वो हम-तुम मिल के बनाएँगे। पर जब तक नहीं बनाते हैं तब नक पेम [खड़िया] से 
लिखो ना? 

-- पण शाला में मास्तर लोक [ मास्टर लोग] कइसे मानेंगा? 


-- उनको मनवाना पडेगा। हम तुम मनवाएँगे। हम सब मिलकर धरना देंगे। और यो नहीं 
मानेंगे ता हम राष्ट्रीय शालाएँ खोलेंगे। देश हमारा है तो इसका निर्णय हम करेंगे कि देश 
का सारा कारोबार कैसा होना चाहिए।, नहीं क्या: 

श्रीमती कालिन्दी बाई भौरासकर की आँखें कुछ -कुछ समझते हुए चमक भो रही थीं और 

कुछ कुछ सोचती हुई खोयी-खोयी भी लग रही थीं। इस बीच श्रीमती शकुन्तला बाई पेंडसे 

सारा प्रबन्ध कर आयी थी, आते ही बोली, 

-- चलिए, दो ही मिनिट बैठकर चली जाइएगा। हमारे लोक का घर पवित्र हो जाएगा, है 
न वहिणी? 

श्रीमती कालिन्दी बाई भौरासकर सुनी बाठों को जैसे मन में गुन रही थीं। वह कुछ बोलीं 

नहीं। इस भाषा के बाद श्रीमती नर्मदा देवी उपाध्याय के लिए न जाना सम्भव ही नहीं था। 

ऐसा नहीं कि श्रीमती शकुन्तला बाई पेंडसे ने कोई आयोजन कर डाला हो पर उन लोगों के 
उत्साह को देखकर आयोजन का भाव तो लग ही रहा था। 

शाम तब भी नहों हुई थी, लेकिन दरवाजे पर राँगोली ताजी-ताजी थी। स्पष्ट लग रहा 
था कि ये क्वार्टर खोलियों जैसे ही थे, विशेषता के नाम पर इनमें जाफरियाँ अवश्य थीं 
जिनके कारण ये निम्न नहीं, मध्यवर्ग की लग रही थीं, परन्तु कुल दो कमरे मुश्किल से थे। 
दालान को जाफरी से घेर लेने के कारण बैठक निकल आयी थी। सामान के नाम पर मुश्किल 
से दो-एक टीन की कुर्सियाँ थीं परन्तु सामान्यतः तो फर्श पर एक चटाई पड़ी रहती है। इस 
समय उस पर न केवल दरी बल्कि बिस्तरा बिछा दिया गया था और शायद घर को सबसे 
बढ़िया, बकसे में से निकाल कर फूलदार चादर बिछा दो गयी थी। एक तकिया भी दीवाल से 


॥ उत्तरकथा ॥ २०५४ 


खड़ा कर दिया गया था। टीन को दोनों कुर्सियों पर पुरानी धोतियों को तहाकर बिछा दिया 
गया था। दोवालों पर दत्तात्रय, गणपति के कैलेन्डर लगे थे। समर्थ रामदास स्वामी, छत्रपति 
शिवाजी, लोकमान्य तिलक के चित्र मँढ़े हुए दीवालों को सजीव किये हुए थे। दो-एक 
पारिवारिक फोटों भी तिरछी हालत में टैँगे थे। एकाध फोटो बरसात के पानी के कारण 
अधखाया बच गया था जिसके कारण फोटो से ज्यादा बेलबूटेदार उसका माउन्ट ही प्रमुख 
लग रहा था। शीशे की पतली .नलियों की एक बन्दनवार घर में भीतर जाने वाले दरवाजे पर 
लटक रही थी। घर के कमरे और बैठक सारे गोबर लिपे थे जिन पर लीपने वाले के हाथ की 
लय चन्द्राकार सूख कर उभर आयो थी। हर कोने में कुंकुम के स्वस्तिक ताजे लिखे लग रहे 
थे। बैठक से भीतर का जितना हिस्सा दिखता है वहाँ एक पूजाघर था। उस कमरे से और 
अन्दर वाले कमरे की, जो कि रसोईघर था, झलक दिखलायी दे रही थी। कुछ बर्तन चमक 
रहे थे तथा स्टोब जलने की आवाज आ रही थी। पूजाघर में अगरबत्ती जल रही थी जिसका 
पतला धुँआ तो नहों, पर सुगन्‍्ध अवश्य बैठक तक आ रही थी। इन मराठो-गुजराती लोगों के 
निम्न, मध्यवर्ग के घरों तक में सम्पन्नता की नहीं बल्कि शुचिता कौ प्रतीति अवश्य होती है। 
कोने में खड़ी आरग्कुर्सी भी बड़ी धुली-पुँछी लग रही थी। बैठक के बिस्तरे पर एक ओर 
जो पेवशो [कपड़े का पानदान] थी वह तक स्वच्छता अनुभव करा रही थी। इन घरों या 
लोगों की गोदड़ -मच्ची [गद्दे आदि रखने की मचिया] ही क्‍यों न हो, सदा चादर से ढँकी 
हुईं होगी। अव्यवस्था किसी भी प्रकार की इन लोगों में नहीं होगी चाहे पहनने के लिए दो 
ही खण-पातल क्‍यों न हों। अपने पर कोई भी अलंकार नहीं होगा। कानों में सिर्फ तारों वाले 
बुन्दें होंगे ओर मंगल-सूत्र, परन्तु तब भी इन मराठी स्त्रियों के थुपे-थुपे चेहरों में मार्दबता न 
होने पर भी ऐसी लयता होती है जो बरबस आपका ध्यान खींचती है। तभी तो ये स्त्रियाँ 
स्वयं ही मल-मलकर नहायो नहों लगती हैं बल्कि कपड़े - लत्ते, बर्तन- भाण्डे सब एकदम 
धुले-पुँछे, चमकते-चमचमाते इनके चारों ओर ऐसे लगते हैं जैसे कस कर मुँह धुलाकर तैयार 
सन्तानें हैं ओर किसी भी क्षण ' आई ग55 ' कह पड़ेंगी। भीतर थोड़ा अँधेरा घिरा हुआ लग रहा 
था परन्तु थोडी देर में ही पृजाघर के ऊपर महारानी देवी अहल्याबाई का प्रसिद्ध चित्र दिखने 
लगा। पास ही में महाकालेश्वर का भी चित्र लगा था। 

इस बीच पीतल की तबक में गरम-गरम भाष निकलते पोहे और चाय एक थाली में 
लेकर शालिनी, शालीन भाव से, कानों की मुर्कियों में बड़े ही चित्र -भाव से उपस्थित हुई। 
चाय में इलायची डाली गयी थी यह चाय की उपस्थिति से ही लगने लगा। 
पोहों की ओर संकेत करते हुए कहा, 
-- बहन! खाएँगे कुछ नहीं, हाँ चाय पी लेंगे। 
--- पोहे खाने में कया है? 
श्रीमती शकुन्तला पेंडसे की बात पर श्रीमती नर्मदा देवी उपाध्याय ने शालिनी कौ ओर देखते 
हुए पूछा, 
-- आपकी लड़की है न? क्या नाम है? 


२३०६ ॥ उत्तरकथा ॥ 


+-+- शालिनी। 
शालिनी ने जिस ढंग से कहा उस पर वह हँस पड़ी, बोली, 


हिलप्ाइुय्स्‍वकरकड# 


कहाँ पढ़ती हो बेटी? 
मंहाराजवाड़ा मराठी कन्या-पाठशाला में सातवीं कक्षा में। 
अच्छा बहन | पेंडसे साहब कहाँ काम करते हैं? 


इस पर श्रीमती कालिन्दी बाई भोरासकर बोलीं, 


अयकलासमारकिक न, 


पेंडसे साहब और भौरासकर जी दोनों विनोद मील में हैं। 

अच्छा यह बताइए कि आप फुर्सत में क्‍या करती हैं? 

बहन जी! फुर्सत मिलती ही कितनी है? और जो मिलती है उसमें हमारे पड़ोस में जो 
आखरी मकान है न उधर की बाजू में? वहाँ लागू साहब रहते हैं। फतेहाबाद में रेलवे में 
स्टेशन-मास्टर हैं। उनके यहाँ 'केसरी' आता है, 'किरलोस्कर' आता है, 'स्त्री' पत्रिका 
भी आती है। देखना-पढ़ना कबी- कबी हो जाता है। रात में कबी-कबी 'दासबोध' हो 
तो कबी ' ज्ञानेश्वरी ' पढ़ लेते हैं। 

पढ़ना तो बहुत अच्छा है लेकिन तब भी कुछ तो खाली समय बचता ही हंगा। 


श्रीमती कालिन्दी बाई भौरासकर ने जैसे याद करते हुए कहा, 


_अफलम कक, 


हाँ 55 , थोडा-बहुत। 
तो उममें गप्पाष्टक होता हांगा, है न? 


और सब हँस दों। श्रीमता नर्मदा देवो उपाध्याय ने अपनी बात चालू रखते हए कहा, 


- लेकिन क्या उस समय कुछ हाथ का काम नहीं कर सकती हैं? 


करते क्‍यों नहों हैं? दाल, चावल. 

नहीं, उसके अलावा। 

हम समजा नहीं बहन जी! 

जैसे चरखा चलाना, तकली कातना आदि है। सूत कातेंगी तो उसे बेच देने पर घर को 
आमदनी बढ़ेगी। चाहेंगी तो अपने हो सूत का अपने ही वापरने के लिए कपड़ा तैयार 
करवा दिया जाएगा। बाजार से सस्ता भी पड़ेगा और सब की जरूरतें भी पूरी होंगी। 

खरी सागतात तुमि, पण बहन जी। चरखा के वास्ते, मृत के वास्ते इतनी कम पगार में 
हम लोग कइसे क्‍या कर सकते हैं? बेसन- भात, पोली-भाजी ही दोनों जून हो जाता है, 
वही पान्डुरंग की दया है, अनुकम्पा है। 

मुश्किल तो सभी बातों में आती है कालिन्दी बेन! पर गृहस्थी में कुछ खर्चे तो ऐसे होते 
हैं जिन्हें काटा नहीं जा सकता। त्यौहारों पर खर्च अवश्य करना चाहिए पर फिजूलखर्ची 
भी बचाना चाहिए। तैल-साबुन पान- बीड़ी, ऐसे कई खर्चे निकल आएँगे बहन! कि 
जिनमें कटौती की जा सकती है। क्या यह झूठ है शकुन्तला बाई? 


॥ उत्तकथा ॥ २०७ 


इस पर श्रीमती शकुन्तला बाई पेंडसे बोलीं, 

-- गोष्ठट तो खरी आहे पण... 

तभी श्रीमती कालिन्दी बाई भौरासकर बोलीं, 

-- घर का दूसरा लोक को भी येई बात समजना चाइये न? 

-- तभी तो, यह स्वदेशी, यह स्वराज्य सबका प्रश्न है। पुरुष, स्त्री, बच्चे, गरीब-अमीर, 
हिन्दू-मुसलमान सबका सवाल है। खाली गाँधी जी के खादी पहनने से या नेता लोगों 
के खादी पहनने से तो स्वराज्य नहीं आएगा और अगर ऐसे आ भी गया तो हम जैसे 
साधारण लोग तो वंचित ही रह जाएँगे। हम जब तक उसमें हिस्सा नहीं लेंगे तब तक 
अकेले गाँधो जी या कुछ नेताओं से थोड़े ही कुछ होना है। 

-- हमें कातना तो आता ही नहीं। 

इस पर हँसते हुए श्रीमती नर्मदा देवों ने जथाब में पूछा, 

--- क्‍या पहले दिन गृहस्थी चलाना आता था? बहन! सीखना पड़ता है। सीखने से तो 
मनुष्य को तेरना तक आ जाता है जो कि भगवान जानवरों को अनायास ही सिखावे 
होते हैं। आदमी आकाश में पक्षियों सा उड़ने भी तो लगा है-यह सब आया कैसे? 

श्रीमती कालिन्दी बाई भोगसकर और श्रीमती शकुन्तला बाई पेंडसे मुग्धभाव से सुन रही थीं। 

-- आप लांग चिन्ता न करें, कुछ न कुछ तो प्रबंध हो ही जाएगा। सूत भी बिकवा दिया 
जायगा। मन में आपको तो स्वदेशी और स्वराज्य के लिए संकल्प लेना है --बस। 

-- आप किदर को मिलती हैं? 

-- भागसीपुरा सना है? 

-- हो 55 ओ। 

-- छोडिए, पटनी-बाजार में गाँधो-भण्डार है न, वहाँ किसी से भी नर्मदाबेन पूछने से 
मालूम हो जाएगा। 

और वह उठते हुए बोलीं, 

--- अच्छा, अब चलें। बड़ा अच्छा हुआ आप लोगों से भी परिचय हो गया। समय हो तो 
परसों गाँधी-जयम्ती का कार्यक्रम सबेरे लाइब्रेरी के सामने होगा। सब लोग आएँ उसमें। 
बहन! स्वराज्य तो यज्ञ है उसमें सबको आहुरति देनी होगी।....शालिनी ! तुम्हारी चाय 
बहुत अच्छी थी। 

और जिस समय वे दोनों वहाँ से निकलीं धूप न केवल तिरछी हो गयी थी बल्कि ढलने को 

आ गयी थी। रास्ते में दुर्गा बोली, 

-- मासीमाँ! अभी तो झालानो जी के यहाँ ही नहीं पहुँचे और धूप ढलने भी आ गयी। 

-- दुर्गा! इन बातों के लिए सबमें जागृति आनी चाहिए। 

--- आप जब तक उन लोगों को समझा रही थीं तब बहुत सी बातें मेरी भी समझ में आ 
रही थीं। पर एक बात नहीं समझ पा रही थी। 


२०८ ॥ उत्तकथा ॥ 


-- कौन-सी बात? 
-- कि ये छोटी-छोटी सारगर्भित बातें देश के लाखों-करोड़ों लोगों तक कैसे और कितमे 

दिनों में पहुँचेंगी? 
-- दुर्गा! यदि आदमी यात्रा की दूरी सोच कर चलना हो शुरू न करे तो वह कभी भी कैसी 

ही यात्रा पूरी नहीं कर सकता। लेकिन यदि वह चल पड़े तो देर-सबेर पहुँच ही जाएगा। 
और दोनों झालानी जी की हवेली के निकट पहुँचीं। 

झालानी जी की हवेली, पीठा-बाखल की सभी हवेलियों, मकानों से भिन्न भी थी और 
बड़ी तो इतनी थी कि छोटे-छोटे जमींदारों- जागीरदारों की गढ़ियाँ भी इतनी बड़ी नहीं होती 
होंगी। खूब ऊँची पुश्त का एक लम्बा-चोौड़ा पक्का चबूतरा यहाँ से वहाँ तक चला गया था। 
इस चबूतरे पर ही हवेली की खूब ऊँची मी बाहरी दीवाल, जो कि परकोटा ही थी, खड़ी 
हुई थी जिसमें सिर्फ एक बड़ा सा फाटक ही था। कोई खिड़की, कोई मोखा या कोई गवाक्ष 
नहीं था। इस दीवाल पर तिरछोी खपरेल निकली हुई थी जिसमें लकड़ी की गोट पूरे में लगी 
हुई थी। इस निकली हुई खपरैल को सम्हाले रखने के लिए इस परकोटे में लकड़ी के 
कामदार कई टिकान थे जो पेशवाई स्थापत्य की याद दिला रहे थे। खपरेल के कोनों में लगी 
लकड़ी के ही बड़े- बड़ लटकन लगे थे। परकोटे के उस बडे मे फाटक की केंग्रेदार महराब 
में बीचोबीच कुंकुम से पुते गणपति की एक मूर्ति टैंकी हुई थी तथा विभिन्न रंगों के तिकाने 
कपड़ों को एक बड़ी सी रेशमी बन्दनवार टैँगी हुई थी, जिसके रंग धूप और धूल में मटमेैले 
हो चुके थे। फाटक की मोटी लकड़ी के बड़े दरवाज़े के दोनों पल्‍लों पर पीतल के गोल, कटे 
हुए फूल और चकत्तियाँ तथा बड़ी बड़ी ठुकी कीलें इस समय तो धुँधली ही थीं परन्तु तैल- 
पानी के बाद दीवाली के अवसर पर जरूर ही चमचमा उठेंगी। दीवाली की तैयारी चल रही 
थी यह चबूतरे पर चढ़ने के लिए बनी गहरी सीढ़ियों के चढ़ते ही देखा जा सकता था कि 
लकड़ी को सीढ़ियों पर चढ़े हुए लोग परकोटे की बाहरी तरफ बड़ी-बड़ी झाडुओं से 
दीवाल की धूल झाड़ रहे थे तो कुछ लोग पुताई कर रहे थे। 

उम बड़े से फाटक के दोनों ओर पत्थरों की बैठकी बनी थी जिस पर दिन-दोपहर में 
बच्चे कूद-कूृद कर चढते होंगे। वैसे ये होती दरबानों, चोबदारों के लिए हैं। भीतर घुसते ही 
दोनों ओर ऊँचे दालान तथा कोठरियाँ थीं। दाहिने हाथ की दालान खुली थी परन्तु बायें हाथ 
की दालान में झँझरी लगी थी। खुली दालान की एक महराब के नीचे एक चौकीदार अपने 
फिसी कपड़े को या तो मी रहा था या कोई बटन टाँक रहा था, साथ ही आने-जानेवालों पर 
नजर रखने के साथ हो अपने कान वह सामने वाली दालान की ओर ही लगाये हुए था जहाँ 
कि मुनीम जी ओर गुमाश्ते बैठे हुए थे। हर मुनीम-गुमाश्ते के सामने फर्शी, ढक्कनदार 
चौकियाँ थीं जिनकी ढलानों पर उनकी बड़ी-बड़ी बहियाँ खुली थीं। पीतल की दवातों के 
साथ-साथ महीन बालू की छेददार डिब्बियाँ भी थीं जो स्थाही सोखने के काम आती थीं। 
ज्यादातर मुनीम-गुमाश्ते इन्दौरी पगड़ी में ही थे पर उनके हाथ नीचे के लोग जरूर तरह- 
तरह की टोपियाँ लगाये थे। 


॥ उत्तरकथा ॥ २०६ 


झालानी जी का शहर और देहात सभी दूर सूद-ब्याज के लेन-देन का बहुत फैला हुआ 
धन्धा था। शहर में तो ज्यादातर दुकानों के किराये का ही लेन-देन चलता था। साथ ही“सोने- 
चाँदी की मण्डी से लेकर गल्‍ला-अनाज की आढ्त तक का प्रतिदिन हिसाब-किताब होता 
था। लोग देहातों से, बाजारों से, दुकानदारों से, मण्डियों से पैसा बसूल करके लाते और यहाँ 
इन मुनीमों-गुमाश्तों को रकम चढ़वा कर जमा करवा देते। झालानी जी की इस गद्दी के जो 
बड़े मुनीम थे वे हवेली में ऊपर बैठते थे ताकि मालिकों से सम्पर्क करने में उन्हें और 
मालिकों को ऊपर-नीचे, आने-जाने का कष्ट न उठाना पड़े। अधिकांश लिखा-पढ़ी, जमा- 
खर्च सब इस ड्योढ़ी पर ही हो जाता था। एक बड़ी सी दीवालघड़ी का बड़ा सा पेण्डुलम 
इतने सधे ढंग से तथा प्रशान्‍्त भाव से चलता रहता था कि जैसे उस पेण्डुलम का अपना 
स्वतन्त्र व्यक्तित्व है और उसे वह पूरी गरिमा और निश्चिन्तता के साथ व्यक्त कर रहा है। वह 
समय का नहीं बल्कि झालनी सेठों का प्रतिनिधित्व करने के लिए बना है। इस घड़ी के. ठीक 
ऊपर ' श्रीनाथ जी' का एक बड़ा सा चित्र सुनहली फ्रेम में टैंगा था जिस पर बड़ी सी रेशमी 
पवित्रा पड़ी हुई थी। आइलपेंट की हुई इन.दीवालों पर घड़ी के दोनों ओर लाल से स्वस्तिक 
के चिह्न 'शुभ-लाभ' तथा ' श्री गणेशाय नमः' तो लिखे ही हुए थे परन्तु बहुत ही सुन्दर 
फूलदार अक्षरों में 'जय श्रीकृष्ण' भी लिखा हुआ था। पूरी छत में सफेद चाँदनी तनी हुई थी 
जिसमें हरे-नीले हण्डों के अतिशदान थे और चाँदनी में कागज के रंग-बिरंगे फूल चिपके हुए 
थे। दीवालों पर जर्मनी के छपे रासलीला, चीरहरण के रंगीन चित्र मढ़े हुए सजे थे परन्तु दो 
तैल-चित्र, जहाँ तिजोरी रखी हुई थी उसके दोनों ओर रखे थे। सेठानी अवश्य पूर्ण अलंकृता 
थीं परन्तु चित्र में कोई विशेषता नहीं थी परन्तु हाँ सेठ बलल्‍लभदास झालानी बिल्कुल सींधिया 
महाराजाओं वाली वेश- भूषा, पगड़ी-दुपट्टा और एक सिंहासन नुमा कुर्सी की पीठ पर हाथ 
धरे अपने गले के कण्ठे तथा वर्ग से सेठ-साहूकार नहीं बल्कि कोई राजा-महाराजा का ही 
बोध करवाते थे। 

इस प्रवेश-ड्योढ़ी के तत्काल बाद चारों ओर चला गया, खूब बड़ा-सा पक्का आँगन 
खुले रूप में फैला हुआ है। जगह-जगह इस पक्के आँगन में फूलॉ-फलों के लिए बड़ी-बड़ी 
पक्की क्यारियाँ थीं जिनमें लताओं से लेकर अंगूर, नीबू, अनार, सन्तरे सभी के पेड़ थे। कोने 
में दो-एक कलमी आम के पेड़ भी थे, जो इस समय तो साँस रोके खड़े लग रहे थे, परन्तु 
फाल्गुन में मंजरियों के समय कोई इन्हें देखे। यह आँगन जहाँ घूमता है उधर जालियों का 
एक बड़ा सा घेरा पीछे तक चला गया है जो इस हवेली का छोटा-मोटा चिड़ियाघर था। 
पचासों तरह के पक्षी साँस के समय इतना चहचहाते हैं कि बस। इस आँगन को पार करते ही 
सबसे पहले बारादरी पड़ती है जिसकी मेहराबों में धुप बचाने वाले परदे रोल किये हुए 
डोरियों से बँधे थे। यदि यह हवेली किसी ठाकुर-सामन्त की होती तो निश्चित ही यहाँ 
रोज बाइयों के नाच-मुजरे होते परन्तु झालानी परिवार कट्टर वैष्णव-परिवार है अत: यहाँ 
विशेष-विशेष अवसरों पर ठाकुर जी की एक से एक झाँकियाँ सजती हैं। बसंत पंचमी, रंग- 
पंचमी और होली पर भगवान्‌ लोगों से होली खेलते हैं। श्रावण- भाद्रपद में 'जल-बिहार ' 
होता है, बन-यात्रा का ठाठ सजता है, या फिर नाथद्वार या बन्धई से गुसाईं जो महराज आते हैं 

तो उनके प्रवचन होते हैं, मण्डलोी होती है। सप्ताह जी के दिनों में कथा-भागवत, कीर्तन- 
भजन होते हैं। आरम्भ में कभी इस परिवार को 'चित्र-सेवा' की ही आज्ञा गुसाईं जी की ओर 
से मिली थी परन्तु अब तो “मन्दिर-सेवा' प्राप्त थी। ठाकुर जी का मन्दिर दाहिने-हाथ की 
ओर है। जब उसके पट खुलते हैं तब लोग इस बारादरी में खड़े होकर भी दर्शन कर सकते 
हैं। दीवाली के तत्काल बाद जैसा अन्नकूट झालानी जी के इस मन्दिर में होता है बैसा मालवा 
के किसी वैष्णव-मन्दिर में शायद ही होता हो। कहने वाले तो कहते हैं कि नाथद्वारे के बाद 
अगर कहीं अन्नकूट की छटा, वैभव देखना हो तो झालानी जी के मन्दिर में देखो, आँखें फटी 
की फटी रह जाएँ। महीनों पहले से इस अन्नकूट की तैयारियाँ होने लगती हैं। मन्दिर के इन 
पर्वों, उत्सवों और उत्थापनों में उजेन के न केवल गुजराती-मालवी वैष्णव हो मम्मिलित 
होते हैं बल्कि होली, अन्नकूट, झाँकियों आदि पर तो पूरी उज्जैन टूट पडती है। उन दिनों 
बड़ौदा से शहनाई वाले, नफीरी वाले दिनों तक हवेली के चबूतरे पर बैठे हुए नौबत झाड़ते 
रहते हैं। पूरे चबूतरे पर बाहर से आने वालों के लिए शामियाना तान दिया जाता है, जेसे 
झालानी परिवार में कोई न््याह-शादी डढो रहा है। मुखिया जी और भीतरिया जी आज भी 
कभी-कभी पद गाते हैं पर इन दिनों जो विड्वडुलदास जलघडिया है वह अष्टछाप और सूर- 
सागर से ऐसे ऐसे मार्मिक पद छाँट कर गाता है कि मण्डली में आये लोगों की हिचकियाँ 
बंध जाती हैं। विशेष अवमरों पर वर्तमान सेठ या सेठानी में से एक व्यक्ति जरूर ही ' अपरस' 
में ग्नान करता है, होली पर ठाकुरजी क पलने से सोने-चाँदी की पिचकारियाँ लगा कर सेठ 
पुरुषों पर और सेठानी ग्त्रियों पर सुगधित रग डालती हैं। फाग और रसिया गाये जा रहे होते 
हैं और 'बो55ल गिर्रजधरन की जै' बोली जा रही होती है। दधि-काँधों के दिन तो यह 
बारादरी दही से ऐसी भर उठतो है कि चलना तो दूर बिना खम्भ का सहारा लिये खडे रहना 
मुश्किल होता है। राज ठाकुर जी को इतना भोग लगता है कि हवेली के लोगों नौकरों- 
चाकरों के अलाव्म पचासों का पालन अनायास ही हो जाता है। 

भश्रृद्धार के दिनों मे कभी केले का श्रड्टार हो रहा है तो पचासों केले कट कर आ गयी हैं। 
केले के खम्भे, जालियाँ, मेहगबे, कैंगूरे, गहने, मुकुट काट जा रहे हैं, जोड़े जा रहे हे ओर 
देखते देखते केले का पूरा महल तैयार हो जाता। जिस दिन ठाकुर जी का चमेली के फूलों का 
शृड़रार होता उस दिन पूरी बारादरी ही क्‍या हवेली में चमेली ही चमेली गमक . उठती। 
चमेली की कलियों से ऐसो -ऐसी झालरें तेयार होतों, चैंदोवा तान दिया जाता कि तिल धरने 
को जगह न दिखती। पान - फूल की यह संवा लोग रातों जागते हुए, कभी कोई पद गाने लगते 
या चौरासी वेष्णवन को वार्ता कोई सुनाने लगता या फिर पुराण का ही कोई प्रसंग आ जाता। 
रंग-पंचमी से आरम्भ हुई होली जब पूरे माह चलती है तब पीलू से लेकर काफो थाट का 
कौन सा ऐसा अंग बचता है जिसे किसी न किसी “दर्शन! के समय न गाया जाता। मण्डली के 
बाद इन रागों को तुर्मारयाँ, रसिये सभी सुनने को मिलते और राग, रंग और भावना में दर्शक 
डूबे होते। 

तात्पर्य यह कि वर्ष भर इस बारादरी में भगवान्‌ का एक न एक उत्सव होता ही रहता 
या कभी कोई प्रसिद्ध कथा वाचक, शास्त्री, गायक आते तो अलग से उनके भी कार्यक्रम 


॥ उत्तकथा ॥ २११ 


होते। इस पूरी हवेली और मन्दिर के लिए सफाई वाले, बर्तन माँजने वाले, ब्राह्मण रसोइये, 
माली, कुम्हार, दोने-पत्तल वाले, नाई, धोबी, दूध-दही वाले कितने ही ऐसे थे जिनके पूरे के 
पूरे परिवार केवल इसी हवेली का ही काम करते थे। मन्दिर में काम करने वाले अलग थे 
तथा हवेली के नौकर- चाकर अलग थे। इन नौकर- चाकरों की निगरानी के लिए कुछ लोग 
और दो-एक गुमाश्ते-मुनीम भी अलग थे जो इनके काम और इन्हें दी जाने वाली चीजों 
आदि का व्यौरा रखते थे। चिडियों की देख-भाल कोई छोटा काम था? उस पर गाय- भैसों 
की अच्छी- खासी रेवड थी। उनका चारा- दाना, समय पर दुहना, दुध का दही जमाना, जान 
की आफत थी। उस पर सेठों की बग्धी के घोड़े थे तो गाँव -देहात से सेठ की काश्त में काम 
आने वाले दो-चार बेल भी आते जाते ही रहते थे। घोड़ों का दाना-पानी, खुर्रा-टहलाना 
समय से न हो तो ऊपर बड़े मुनीम जी तक शिकायत हा जाए। ये तो घर के नौकर-चाकर 
हुए पर शहर भर में जो मकान, दूकानें हैं, आढ़तों -मण्डियों में जाकर, वसूल-वासलात है 
उनके सारे नौकर कारिन्दे भी तो हैं। और इनके अलावा दो -चार राजमिस्त्री भी तो हैं जो 
कन्नी-बसूला लिए हवेली और शहर भर के मकानों- दूकानों की मरम्मत करते घूमते रहते हैं। 
इनके अलावा हवेली में कम से कम दो दर्जन नौकरानियाँ होंगी, जो बहू-बेटियों की सेवा में 
नेल-उबटन लिये, मेंहदी महावर घोले ऊपर में नीचे, इस कमरे से उस कमरे डोलती 
रेंगी। किसी को पता नहों होगा कि कौन किसकी नौकरानी है। इनमें जो बहुओं के साथ 
उनके मायकों से आयी हैं उनमें और यहाँ की नौकरानियों में आये दिन जरा-जरा सी बात में 
बा-वो कहा- सुनी, झोंटा झुटव्बल होती है कि पूछों नहों। मायके से आयी नोकरानियाँ 
अपनी मालकिन के कमरे से बाहर पेर नहीं रखना चाहतीं। उस कमरे का अगर कुड़ा निकाला 
भी है तो क्‍या मजाल जा उसे समेट कर बाहर फेंक दें। उन्होंने तो उसे कमरे से झाड़कर 
देहली के बाहर कर दिया, अब यहाँ की नौकरानी का यह काम है कि वह चाहे उसे 
उठाकर फेंके या बुहारती उसे ले जाए। मायके वाली नौकरानियाँ बाहर का छोड़ दीजिए 
हवेली का भी काम नहीं करना चाहतों क्योंकि वे बाहर की हैं, यहाँ किसी को जानती नहीं। 
तब भला किससे पूछें? क्‍या कहें? ड्योढ़ी के गुमाश्तों-मुनीमों या उनके हाथ नीचे के 
आर्दामयों से कुछ कहते उन्हें हेठी लगती है। वह तो चाहती हैं कि ये सारे काम यहाँ की 
नौकरानियों के हैं उनके नहीं। 

धोबियों की अलग मुसीबत है। रोज के कपड़े और बाहर के कपड़ों का कैसे-क्या हिसाब 
रखा जाए कि कौन किसका कपड़ा है? आपने तो अपना नोट कर लिया पर लेते समय इसका 
कपड़ा उसको चला गया। लेते समय तो देखा नहीं और जब किसी दिन पहनने को हुए तब 
दुँढाई होने लगी। यह उसको दोष दे रहा है और वह इसको। पचास लोग हैं तो पचासों 
आलमारियाँ, बक्से हैं। तरह-तरह के कपड़े हैं-कुछ पहनने के, कुछ धराऊ, किसे पता कि 
किसका कपड़ा गलती से आ गया था ओर उसे कहाँ रख दिया गया है। आप पूछ ही तो 
सकते हैं, किसी की खाना-तलाशी तो नहीं ले सकते और कौन जाए यह करने? और जिस 
नौकरानी की गलती निकले वही मारी जाए इसलिए सिर्फ दोषारोपण ही होता रहता है कि 
इसी तार पर अपने हाथों साड़ी और पोलका धोकर आध घण्टे पहले डाला था। आखिर कौन 
ले गया? ...ऐसी पचासों बातें हैं कि जिनके कारण पुरे दिन लोग व्यस्त रहते हैं। 


२१२ ॥ उत्तकथा ॥ 


रसोड़े में बश्ली महाराजिनों की समझ में ही नहीं आता कि नाश्ते के लिए सवेरे पाँच सेर 
का सीरा (हलवा) बना! सब बहुओं के कमरों के लिए अपने हाथों से रकाबियाँ तैयार करके 
नौकरानियों को सहेजा गया और दस बजे अहमदाबाद वाली बहू की नौकरानी शोर कर रही 
है कि उनके कमरे में नाश्ता ही नहीं पहुँचा।-अरे पूछो कि इतनी देर से क्या सब सो रही 
थीं? बच्चों को स्कूल ले जाने वाले नौकर अलग बच्चों के खाने के लिए शोर कर रहे हैं कि 
बच्चों को जल्दी से खाना दिया जाए। तुमने तो जीभ हिला दी, तुम्हें क्या? इन दो दर्जन बच्चों 
का खाना बनाते, परसते समय नहीं लगेगा?-उधर इन स्कूल ले जाने वाले नौकरों को कड़ा 
आदेश है कि बच्चों को स्कूल पहुँचा कर सीधे हवेली लोटें क्योंकि उन्हें फलाँ काम के लिए 
भेजना है परन्तु क्या मजाल जो शाम के पहले आएँ। रोज एक न एक बहाना कि भैया साब ने 
स्कूल में रोक लिया, या लोटते में कोई मिल गया और जाना पड़ गया। लाख जवाब-तलबी 
हो पर सब जानते हैं न कि थोड़ी देर में मुनीम-गुमाश्ते भूल हो जाएँगे। और कोई एक दिन 
की बात है? 

अमावस्या- पूर्णिमा को ब्राह्मणों-विधवाओं को सीधा दिया जाता है। उस दिन इस काम 
के मुनीम जी की शामत आ जाती है। इन लोगों के साथ न जाने कितने लोग और भी आ जाते 
हैं कि इस मद के लिए रखा गया आटा या तो कम हो जाएगा या दाल। घी-चीनी का तो यह 
हाल होता है कि बाल्टियों से नाप कर रोज घी रसोड़े में दिया जाता है तब भी रोना बना ही 
रहता है। गाड़ियों गेहूँ, दाल, चावल देहात से आता है और इस सबका राई-रत्ती हिसाब 
ड्यौढ़ी पर रखा जाता है। बादाम, पिश्ता, इलायची, केसर, इत्र आदि इस डच्चौढ़ी के जो बड़े 
मुनीम हैं इनके जिम्मे है। तब भी नौकर- चाकर गड़बड़ कर हो देते हैं। किसी भी नौकर को 
रोक कर देख लें। यों चार दिनों से उसके कपड़े नहीं धुले होंगे पर कपड़े गमक रहे होंगे। 
परन्तु कौन किससे कहे? बारादरी से पहले ही डच्यौढ़ी पर गाहे-बगाहे आने वालों, 
अपरिचितों मे पूछ-ताछ होती है और तभी भीतर जाने दिया जाता है। सुनार भी यहीं डचचौढ़ी 
तक आते हैं। कोई खास हो बात हो तो अलग, नहीं तो सामान्यत: सुनारों से जो माल लेकर 
भीतर भेजा जाता है उसकी तौल कर ली जाती है और किसी गुमाश्ते के हाथ माल भेज दिया 
जाता है। हीरे, जवाहरात, इत्र -फुलैल आदि के खरीदने का सारा काम बड़े मुनीम जी करते हैं। 
बड़े मुनीम जी बड़ी खरीदी के लिए तब सेठ जी या सेठानी जी से पूछ लेते हैं, दिखा देते हैं। 
गहनों-कपड़ों के मामलों में ....बहू-बेटियों से सेठानी जी पूछ लेती हैं पर अन्तिम निर्णय 
उनका ही होता है। किसी भी मुनोम -गुमाश्ते से कह कर परिवार का कोई भी सदस्य, चाहे 
वह पुरुष हो या स्त्री, बाला -बाला बाजार से कुछ भी खरीद-फरोख्त नहीं कर सकता था 
और न मुनीम-गुमाश्ते करते हो थे। 


॥ उत्तरकथा ॥ २१ हे 


डचौढ़ी पर दो सम्भ्रान्त महिलाओं को देखा तो मुनीम जी उठे और उनसे आने का 
कारण पूछा। जैसे हो उन्हें मालूम हुआ कि ये लोग पण्डित महादेव शुक्ल के परिवार की हैं 
तथा सेठानी जी से मिलने आयी हैं तो वह उन्हें बारादरी में बैठाल गया। बारादरी में एक 
बहुत बड़ी मसनद एक ओर पड़ी थी जिस पर गद्दियों वाला बड़ा सा गद्दया बिछा था तथा ढेर 
सारे गाव-तकिये पड़े थे। निश्चित ही सेठ जी या और कोई यहाँ लोगों के साथ बैठते होंगे। 
बारादरी के खम्भे, दोवालें तथा बड़ी सी छत विभिन्न रंगों में पुते हुए थे। जिधर भीतर जाने का 
बड़ा सा दरवाजा था उसके दोनों ओर आदमकद शीशे सुनहरी फ्रेमों में मंडे हुए थे जिनमें पूरे 
आँगन की ही नहीं बल्कि बाहर ओर बाहरी गली तक की प्रतिच्छाया दिखती थी। नौकरों- 
चाकरों का आन-जाना लगा था परन्तु तब भी शान्ति ही थी। केवल चिड़ियों की चहचहाहट 
आ रही थी। मन्दिर की ओर संझा-आरती की तैयारी हो रही थी। श्रीमती नर्मदा देवी 
उपाध्याय और दुर्गा को छोड़कर मुनीम जी भीतर खबर करने गये थे, लौटे और बोले, 
--- आप लोगों को भीतर ही बुलाया है। 
मुनीम के साथ आयी नौकरानी उन दोनों को भीतर ले जाने के लिए तैयार खड़ी थी। बारादरी 
से भीतर जाने वाले दरवाजे से वे लोग एक लम्बे गलियारे में पहुँचे। धोड़ी दूर जाकर वह 
गलियारा एक बड़े भारी पक्के चौगान में निकला। इस चौगान या चौखण्डी में चारों ओर 
कमरे-कोठरियाँ थीं जहाँ नौकर-चाकर आ-जा रहे थे। कुछ कमरे खुले थे और कुछ बन्द थे। 
इस चोखण्डो के दालानों में विभिन्न पिंजरों में तोते, मैना, लाल मुनियाएँ, तरह-तरह की 
रंग-बिरंगी चिड़ियाँ टँगी थीं। सामने एक बड़ा सा जीना था। इस चौखण्डी में लोहे के छड़ों 
को झँँझरी तनी थी। इसमें से देखने पर लगता था कि हवेली तिमंजली थी और निश्चित ही 
जिसमें पचासों कमरे होंगे। इससे स्पष्ट था कि झालानी परिवार बीसियों परिवार के बराबर था। 

सीढ़ी से ऊपर पहुँचने के पूर्व ही साधारण सीढ़ियाँ टाइलों की हो गयी थीं। इस हवेली 
में चाहे पत्थर रहा हो या लकड़ी, सब कीमती थे। दीवाली की तैयारी भीतर पूरी हो चुकी है 
यह यहाँ की रैंगाई-पुताई से ही नहीं स्पष्ट थी बल्कि रास्ते में मिली सारी आल्मारियों, 
रेलिंगों तक के चिकनेपन से स्पष्ट था कि पालिश हो चुकी है। 

अन्तिम रूप से जिस बड़े कमरे में श्रीमती नर्मदा देवी उपाध्याय और दुर्गा पहुँचीं वह 
भो हॉल ही था। बड़े-बड़े झाड़फानूस, कन्दील अपने विभिन्नवर्णी शीशीों में लकदका रहे थे। 
एक बड़ा सा 'श्रीनाथ जी' का चित्र सोने की फ्रेम में मैढ़ा वैभव प्रदर्शित कर रहा था। ठाकुर 
जी का चित्र चूँकि अकेला था इसलिए वहाँ की सजावट में वह बहुत जीवन्त लग रहा था 
चौकियों, मसनदों को विभिन्न आकार- प्रकार में रखा सजाया गया था तथा उन पर बिछे 
रेशमी कपड़े और चादर मूल्यवान तो थे ही परन्त वर्णों के चुनाव में रुचि झलक रही थी। 
परन्त तब भी इन दोनों को लगा कि यह सब तो है, पर बैठा कहाँ जाए? कालीन पर चलना 
दुर्गा को सर्वथा नया अनुभव लग रहा था। दरवाजों-खिड़कियों पर मोतिया रंग के इतने 
महीन रंग के पतले परदे थे कि हवा परदों को और उनके रंगों को भी उड़ाते हुए व्यक्त 
करती लग रही थी। हवा में उड़ते परदों का पतलापन उड्धता न लगकर पंख फड़फड़ाता लग 
रहा था, नहीं, बल्कि चौंके पक्षी सा पर तौलता लग रहा था। अभी ये लोग पहुँची ही थीं कि 
सेठानीजी हाथ जोड़े बगल के कमरे से निकलीं। वह व्यक्ति नहीं दृश्य लग रही थीं। . 


२१४ ॥ उत्तरकथा ॥ 


हवेली के सारे बाहरी तामझाम को देखकर तथा सेठानी नाम के साथ जो सामान्य 
धारणा बनती है, उससे जो बना-ठना रूप, सज्जा सोच रखी होगी उससे सर्वथा भिन्न थीं। 
सेठानी जी वर्ण से कंचनवर्णा ही नहीं थीं परन्तु तदनुरूप रूपवती भी थीं परन्तु इस सारे 
सौष्ठव में भूषा और अलंकारों का बहुत ही सधा हुआ सहयोग लिया गया था। चित्रकार का 
परम कौशल इसमें होता है कि कम से कम रेखाएँ अधिक से अधिक को अभिव्यक्त ही न 
करें बल्कि अनुपस्थित रेखाओं का प्रतिनिधित्व भी करें। लगभग इसी प्रकार का संयोजन 
सेठानी जी में भी था लेकिन पता नहीं कि इसमें सायास कितना था। गले में मात्र एक पतली 
सी जंजीर, कान में निरभ्र दमकते हीरे के कर्णफूल भर थे। भूषा के नाम पर अत्यन्त बारीक 
नाखूनी रंग की आभावाली अत्यन्त मूल्यवान परन्तु सादी साड़ी थी परनत जिसके पल्‍लू और 
नीचे की ओर मोतिया रेशमी तागों की एक बेल कढ़ी थी उससे वह पारसी-फेशन की लग 
रही थी। लेकिन उसे पहनने का ढग खाँटी गुजराती था जो उनकी देह- यष्टि पर जा रहा था। 
कुल मिलाकर उन्हें देखकर यही लगता था कि पूरे जीवन इतने आभूषण पहने होंगे कि अब 
वे इस देह पर न होने पर भी शेष जीवन के लिए आभा बनकर उनकी देह, उनके स्वत्व में 
सदा को रस-बस गये हैं। आयु से वह वयस्क होने पर भी पृथुल तो नहीं थीं परन्तु पुष्ट 
अवश्य थीं। देह ओर मन सभी से जब व्रर्यक्ति तुष्ट हुआ रहता है तब वह दाड़िमवत, जलभरी 
आभा देता है जिसमें सुगन्‍्ध का भी आभास होने लगता है। 
बहुत ही आत्मीय व्यवहार के साथ सेठानी जी ने जब दोनो को लगभग अपनी ही 
मसनद पर बैठाल लिया तो बोलीं, 
-- आप लोगों को यहाँ तक आने में कोई कष्ट तो नहीं हुआ? 
-- नहीं तो हम लोग एक काम से आयी थीं आपके पास। 
--- तो क्‍या हुआ? क्या बहुत जल्दी में हैं? आपको लग रहा होगा कि मैं आप लोगों को 
नहीं जानती हूँ, है न2 
- कभी सीधा परिचय ता नहीं हुआ इर्सालए.. 
-- उज्जैन का कोई हो ओर वह शुक्ल -परिवार को न जाने, क्या यह सम्भव है? 
-- पर मेठानी जी'। में 
श्रीमती नर्मदा देवी उपाध्याय ने जब उन्हें 'सेठानी जी” कहा तो वह बहुत ही मोठे ढंग से 
मुसकराती हुई बोलीं, 
-- आप तो कम से कम मुझे सेठानी न ही कहें। सीधे-सीधे ' कामिनी बेन' क्‍यों नहीं 
कहतीं। हाँ, यह आपकी बहू हैं न? 
-- हाँ, मेरी भी बहू है, पर यह पण्डित महादेव शुक्ल की पुत्र-वधू है-दुर्गा!! मैं इसकी 
मासी -सास हूँ नर्मदा देवी उपाध्याय। 
यह सुनकर कामिनी बेन बहुत खुलकर हँस दीं। शायद उनके हँसने का कारण दोनों की ही 
समझ में कुछ-कुछ आ गया था ओर वे भी हँस दीं। कामिनी बेन बोलीं, 
--. आप लोग मेरे हँसने को समझ ले गयीं, है न? चलो अच्छा हुआ, बता दिया आपने। 


॥ उत्तरकथा ॥ २१४ 


और तभी दो गिलासों में केसर, बादाम, पिश्ता तथा चिरौंजी डला दूध आ गया। नौकरानी ने 

गिलासों पर की झालर हटाकर गिलास उन लोगों के सामने कर दिये तो कामिनी बेन बोलीं, 

-- लीजिए। 

--- दूध तो. . 

-- तो फिर चाय मँगवा दूँ? 

_--- नहीं चाय रहने दीजिए। 

-- तो फिर यह लें। 

-- और आप? 

कामिनी बेन थोड़े हँसते हुए बोलीं, 

-- खिचडी तक तो हजम होती नहीं तब भला यह दूध । 

उनके बोलने, हँसने, देखने में स्वत्वाय बोध अवश्य था परन्तु किसी भी प्रकार का ऑअप्रिय 

बड़प्पन नहीं था। पास बैठकर लगता था कि आप किसी मसुगन्धित वनस्पति वाले गमले के 

पास बेठे हैं। इस बीच नॉकरानी आयी गिलास वापस ले गयी। कामिनी बेन बड़ी ही 

आत्मीयता मे बोलीं, 

- - आपकी खादो में देखकर बहुत अच्छा लग रहा है। 

-- तब, आप भी क्यां नही पहनतीं? 

-- क्‍या मनुष्य की सभी इच्छाएँ पूरी हो जाती हैं? 

तभी एक दूसरी नौकरानी पान और सॉफ-सुपारी -इलायची की प्लेट रख गयी। उस प्लेट में 

जीनतान की गोलियों की शीशी भी थी और कोई खुशबूदार तम्बाकू की चाँदी की छोटी 

डिबिया भी थी। उस हॉल में एक खास किस्म की गंध भर उठी। कामिनी बेन ने चाँदी की 

सलाइयों वाले झुमके में खुँसे पानों को उन दोनों की ओर बढ़ाया तो श्रीमती नर्मदा देवी 

उपाध्याय बोलों, 

-- पान तो नहीं खातीं हम लोग! 

और सुपारी ले ली। कामिनो बेन ने भी इलायची ले ली। इलायची की कोमल-गन्ध उस वस्तु 

में से ही नहीं बल्कि अपने धारक व्यक्ति के व्यक्तित्व में से भी आती लगी। श्रीमती नर्मदा 

देवी उपाध्याय बोलीं, 

-- खादी पहनना तो ऐसी कोई बड़ी इच्छा नहीं है। 

वह हँस पडीं और श्रीमती नर्मदा देवी उपाध्याय की ओर देखते हुए बोलीं, 

-- नर्मदा बेन! इच्छा तो इच्छा। छोटी-बड़ी होने से क्या होता है? मनुष्य चाहे तो छोटी 
इच्छा की अपूर्ति पर भी दु:खी हो सकता है, कया ऐसा नहीं है? 

शाम हो चुकी थी, या यहाँ बेठकर ही ऐसा लग रहा था, पता नहीं। नौकरानी आयी और 

बत्तियाँ जला गयी। कमरा जैसे हठात खिलखिलाने लगा 

कामिनी बेन ही बोलों, 


२१६ ॥ उत्तरकथा ॥ 


-- आप नहीं जानती होंगी कि मैं सूरत की हूँ। हमारे पिता तो अब नहीं रहे परन्तु दो भाई 
हैं। बड़े भाई तो सूरत ही में कपड़ों का पारिवारिक व्यापार करते हैं परन्तु छोटा भाई इसी 
व्यवसाय के लिये नायरोबी क्या गया, वहीं बस गया। हम लोग कापड़िया हैं। मेरे बड़े 
भाई का नाम मंगलदास कापड़िया है। दो बरस पहले जब मैं भाई के पास गयी तो नर्मदा 
बेन! उन्हें सहसा पहचान नहीं पायी। जिसने कभी दो घोड़े की बोस्की की कमीज, 
टसर का कोट और मैंचेस्टर की धोती से नीचे नहीं पहना हो जब वह आपके सामने 
खादी की मोटी -झोटी धोती-कुरते में चरखा कातते मिले तो आप पहचान सकेंगे? कमरे 
के परदे, गादी- तकियों की खोल तक खादी की हो तो आप सिवाय अवाक रह जाने के 
और क्या कर सकते हैं? 

-- लेकिन, क्या आपको अच्छा'नहीं लगा अपने भाई का यह परिवर्तन? 

-- कोई भी बात हो यदि वह सहसा हो, तो, झटका तो लगता है। 

--- और उनका अपना व्यापार? 

इस पर कामिनी बेन थोड़े अधिक ही खुलकर हँसीं और बोलों, 

-- नर्मदा बेन! आप भी तो गुजराती हैं। गुजराती भला व्यापार कभी छोड़ सकता है? मुझे तो 
ऐसा लगता हे कि ये गाँधीजी भी तो वाण्या-बुद्धि [बनिया-बुद्धि] वाला राजनीतिक्ृ- 
व्यापार ही तो कर रहे हैं। « 

इस पर श्रीमती नर्मदा देवी भी हँसते हुए बोलीं, 

-- तब तो आपसे हम जो विदेशी कपड़े लेने आभी हैं उसे भी व्यापार मानेंगी, है न? 

सब लोग हँस दिये। कामिनी बेन के हँसते हुए व्यत्तित्व में वर्षा भोगे वृक्षत्व का सा बोध था 

कि जैसे रह-रह कर कोई उस जल भरे वृक्ष को हिला जाता है ओर वृक्ष से पानी झरने लगता 

है। और आप भीग उठते हैं। तब भी श्रीमती नर्मदा देवी उपाध्याय को लगा कि गाँधी के 
बरे में कामिनी बेन का कथन कुछ अप्रिय जैसा है। वह बोलने को हुईं तो कामिनी बेन ने 
टोका, 

--- अभी तो आपने कपडों के लिए कहा नहीं बेन!.. ओर गाँधीजी का अपमान करने के 
विचार से भो मेंने नहीं कहा। सच तो यह है कि वह मनुष्यत्व को भी पूर्णता देने के 
लिए ही आये हैं। 

इस पर श्रीमती नर्मदा देवी उपाध्याय बोलीं, 

-- आपकी आत्मीयता और मधुर बातों में देखिए न कि काम की बात रहो ही जा रही है 
और देर भी हो रही है। 

-- आपकी देर वाली बात में माने लेती हूँ, बाकी नहीं। 

-- आपको तो मालूम हो होगा कि परसों गाँधी-जयन्ती है और उस दिन गोपाल-मन्दिर 
चौक में विदेशी-कपड़ों और चीजों की होली जलायी जाएगी। इसके लिए विदेशी 
वस्त्रों और वस्तुओं को जमा किया जा रहा है। 


॥ उत्तरकथा ॥ २१७ 


--- थोड़ा-बहुत तो जरूर सुना है। मैं तो एक साधारण स्त्री हूँ बेन! आप लोग जो करेंगे या 
कर रहे हैं वह देश के भले के लिए ही करेंगे परन्तु मन में एक बात आती है, पर 
सोचती हूँ कि पता नहीं कहना चाहिए कि नहीं। 

-- नहीं, आप अवश्य कहें। 

-- स्वदेशी वस्तु और बस्त्रों का व्यवहार सबको करना चाहिए। बहुत अच्छी बात है यह, 
पर जो विदेशी कपड़े, विलायती चीजें खरीद ली गयो हैं उन्हें नष्ट करने से क्या मिल 
जाएगा। हमारे देश में करोड़ों-करोड़ों ऐसे लोग होंगे जिन्हें ये कपडे दे दिये जाएँ तो 
इससे उनका काम ही चलेगा। जलाने से क्या होगा? भविष्य में न खरीदे जाएँ, यह तो 
समझ में आता है परन्तु उन्हें नष्ट करना नहीं। वैसे गाँधीजी ने जरूर कुछ सोच-विचार 
कर यह आन्दोलन चलाया होगा परन्तु...और बेन! मनुष्य अपनी ये मूल्यवान चोजें 
क्यों देना चाहेगा? और भावनावश या किसी लौकिक दबाव में थोड़ा-बहुत दे भी देगा 
तो वे किसो के काम आ जाएँ यह तो मानवीय लगता है परन्तु जला देना, कुछ समझ में 
नहीं आता। .नर्मदा बेन! यह में किसी दूसरे भाव नहीं कह रही हूँ...पर ऐसा विचारना 
आता तो है मन में, क्या नहीं? 

श्रीमती नर्मदा देवी उपाध्याय, कामिनी बेन को सुनते हुए सोच रही थीं कि जिस प्रकार की 

सेठानी की कल्पना लेकर वह आयी थीं उससे सर्वथा भिन्‍न प्रकार की महिला निकलीं। 

व्यक्तित्व के खुलेपन के साथ-साथ वैचारिक जागरूकता और जो खुलापन था वह उन्हें 
अधिक मोहक बना रहा था। वह बोलीं, 

--- कामिनी बेन! में भी किसी अधिकारभाव से तो बातें स्पष्ट नहीं कर सकती क्‍यों कि 
स्वयं ही कितना जानतो हूँ और फिर आपको तो मुझसे भी कहाँ ज्यादा इन बातों की 
जानकारी है पर क्‍या आपको नहीं लगता कि गाँधीजी ने भी यह नहीं सोचा होगा कि 
उनके कह देने भर से लोग विदेशी कपड़ों और चीजों का व्यवहार एकदम ही छोड़ देंगे? 
'वह भी जरूर जानते होंगे कि इन मूल्यवान कपड़ों और वस्तुओं को जरूरतमन्द लोगों 
को यदि दे दिया जाय तो कहीाँ अच्छा होगा, लेकिन ऐसा करने के स्थान पर केवल 
इनके बहिष्कार से भी आगे जाकर जला देने की उनकी बात में कुछ तो तत्व होना ही 
चाहिए। शायद गाँधी जी केवल राजनीतिक गुलामी की ही नहीं बल्कि सभी प्रकार को 
परनिर्भरता को भी गुलामी ही समझते हैं और ये विदेशी कपड़े और वस्तुएँ उसी पर 
निर्भरता के चिह हैं। अगर ये कपड़े और बस्तुएँ उन लोगों को दे दिये जाये जिनके पास 
ये नहीं पहुँचे हैं तो क्या यह एक प्रकार से गुलामी की बीमारी के जन्तुओं को उन तक 
पहुँचाना नहीं होगा? क्‍या इससे उनकी जो थोडी-बहुत चली आती आत्मनिर्भरता वाली 
स्वतंत्रता है वह परनिर्भरता वाली गुलामी में नहीं बदल जाएगी? और बेन! किसी को 
भी यों ही उठाकर कोई चीज दे देना एक प्रकार की भीख देना ही तो है। हमें अपने ही 
देशवासी को भिखारी समझने का क्‍या अधिकार है? और यदि देशवासी में भी 
भीख लेने-देने की आदत बनी रही तो किसी दिन भी यह देश पीठ सीधी करके 
स्वतन्त्रता अनुभव करेगा? भीख, दान, दयाओं पर जीनेवाला क्या किसी दिन अपने पैरों 


२१५ ॥ उत्तरकथा ॥ 


पर खड़ा हो सकेगा या खड़ा होना चाहेगा भी? ऐसा करके तो हम अपने देशवासी के 
मन में सुलग रही आग पर पाभी ही डालेगे। इसीलिए गाँधीजी सबको स्वावलम्बी 
बनाना चाहते हैं। सबके लिए चरखा कातना, अपने उपयोग के लिए खादी ही नहीं 
बल्कि जरूरत की सारी चीजे पैदा करना ही सच्ची आजादी मानते हैं। मैं नहीं कह 
सकती परन्तु ऐसा न होने पर आजादी आने पर भी सच्ची आजादी वह होगी कि नहीं, 
नहीं कह सकती। 

न जाने क्यो कामिनी बेन को हँसी आ गयी। श्रीमती नर्मदा देवी उपाध्याय को इससे 

असुविधा तो अवश्य हुई क्योकि यह उन्हे अपनी अवमानना लगी परन्तु सयत ढग से पूछा, 

-- कुछ गलत कह गयी क्या? 

-- नहीं बेन। आपने गलत नहीं कहा, परन्तु आपकी बात सुनकर कल के ताजे 'हरिजन ' में 
गाँधी जी की बात जो पढी थी वह स्पष्ट हुई। सच में गाँधी जी की आजादी की कल्पना 
में राज्य भी नहीं आता। उन्हांने लिखा है न कि राज्य पर यदि आश्रित रहोगे तो तुम्हारा 
अपना ही राज्य शोषण करने लगगा। गाँधी जी की बात ऊपर से अमानवीय लगती हो 
पर अन्तर मे अपने प्रयांजन मे मानवीय होती है। गाँधी जी सरल होते हुए भी कितने 
कठिन हो जाते हैं न चलिए किसी बहाने सही आपसे और आपकी बहू से परिचय 
तो हुआ। 

-- कामिना बन। यह कहने के लिए क्षमा चाहँगी कि आपसे मिलने के पूर्व जो तस्वीर मह्ठ 
में थी उससे आप सर्वथा भिन्‍न निकलीं। 

लगभग खुल कर हँसते हुए कामिनी बेन बोलीं, 

-- फ्रेम के बाहर तो नही लटक आयी न 2? मैं अभी आयी। 

और वह उठकर उसी कमर मे चली गयीं जिधर से आयी थी। कामिनी बेन के जाते ही हॉल 

में सन्‍नाटा खिच उठा। जो परदे, जो गहे गाकतकिये, चित्र, दीवाले कहीं नहीं रह गयी थीं वे 

सब फिर प्रमुख हो उठे। अजीब वस्तु प्रधान वातावरण हो उठा। कामिनी बेन कुछ ही क्षणों 

मे लौट आयीं। आते ही बोलीं और इस बोलने मे अब बहुत कुछ निकटता की ध्वनि आ 

रही थी, 

-- इस परिच्रय के बाद आशा है अब मिलना भी होता रहेगा पर आपकी यह बहू तो कुछ 
भी नहों बोलीं। किसी दिन इन्हे अपनी बहुओं से मिलना करवा दिया जाए तो अच्छा 
हो रहेगा। हाँ, पण्डित महादेव शुक्ल जी के कितने पुत्र हैं? 

-- जीजा जी के एक ही पुत्र है त््यम्बक शुक्ल। 

-- हाँ, हाँ व्यम्बक जी का तो नाम आये दिन सुनती हूँ। एक बात बताएँ कि नाथद्टारे में जो 
व्यास जी हैं वो 

-- जी वो मेरे बडे भाई हैं ओर त्रयम्बक के मामा हैं। 

-- लीजिए, कितना पास का परिचय निकला। आप लोग कभी हमारे यहाँ के किसी उत्सव 
में नहों आयी हैं क्या? 


॥ उत्तरकथा ॥ २१६ 


_-- बस, संयोग ही नहीं हुआ। 

_-- तो ठीक है, इस बार अन्नकूट पर सब लोग आइए न? 

ओर चलते हुए कामिनी बेन ने दुर्गा को जिस माधवो भाव से देखा उसमें दुर्गा को लगा कि 

यह महिला सच ही सदाशयी है। कामिनी बेन आगे-आगे चल रही थीं, उसी तरह से बोली, 

_- अबकी बार आपकी बहू को मैं सुनना चाहँगी। 

बारादरी में नीचे दो नौकर दो गद्ठर लिये खड़े थे। कामिनी बेन ने दोनों को आदेश देते हुए 

कहा, 

-- आप लोगों के साथ जाकर गटर पहुँचा आओ। 

श्रीमती नर्मदा देवी उपाध्याय कामिनी बेन के इस व्यवहार पर अवाक रह गयीं। आश्चर्य 

प्रकट करने के स्थान पर वह विषय बदलते हुए बोलीं, 

-- आप गाँधी-जयन्ती के कार्यक्रम में तो आएँगी न? 

-- मैं जरूर आती नर्मदा बेन। पर मैं इन दिनों प्रतिदिन अपरस में ठाकुर जी की सेवा में 
सबेरे रहती हूँ इसलिए बताइए कैसे आऊँ? और कोई बात नहीं बेन। आप जिस 
सत्कार्य से घर घर घूम रही हैं ऐसा धर्म भाव कितनों के मन में होता हे? हम लोग तो 
साधारण हैं। ये दो चार कपडे लत्ते देने के बाद पता नहीं अपने को क्‍या समझें।. सच 
तो यह है बेन! कि दुनिया जा चाहे कहे गाँधी जी का यह कार्य देशसेवा नहीं, 
देशोपकार है। हम भले ही इसे न समझे। .तो फिर अवश्य आइएगा। 

और जिम प्रकार सिर का पल्‍लू ठीक करते हुए कामिनी बेन लौट पडीं उसमें दुर्गा को 

अवश्य लगा कि सम्कारी व्यक्ति कैसा लबालब जल भरा जलाशय होता है कि छूने मात्र से 

ही उसका आस्वाद आपके भींगे हाथों के माध्यम से भी आने लगता है। 
७ 


दिया- बत्ती का समय न भी सहो तो भी धरधरी बखत तो लौटते में हो ही गयी थी। 
मगरमूहे की गली पर हलवाइयों, बताशे वालों, घी वालों और पूजा का सामान बेचने वालों 
की जो दूकानें हैं वहाँ पहुँचने पर श्रीमती नर्मदा देवी उपाध्याय बोलीं, 
-- चलो, घर तक छोड़ दूँ। 
दोनों ही हँस दीं। श्रीमती नर्मदा देवी उपाध्याय बोलीं, 
_- ठीक है, चलूँ, नहीं तो वो कामिनी बेन के दोनों नौकर पुस्तके साहब के ओटले 
[ चबूतरे] पर बेठे उकता रहें होंगे। 
-- लो, मैं तो उन दोनों को भूल ही गयी थी। 
इस पर श्रीमती नर्मदा देवी हँसते हुऐ बोलीं, 


२१२० ॥ डेसरकथशा ॥ 


-- यही तो बहू होने के लक्षण होते हैं कि सब कुछ सास जानें, हमें क्या है। 

बहू की यह परिभाषा सुनकर दुर्गा को भी हँसी आ गयी। 

-- दुर्गा! कल मैं भाभी की तरफ जाने की सोच रही हूँ। 

-- कल तो आपको और जगह भी तो सम्पर्क के लिए जाना होगा, परसों ही तो सब है। 

--- परसों वाली प्रभातफेरी और सारे कार्यक्रमों में आओगी न? 

इस पर दुर्गा बोली, 

-- आपके पुत्र और पोते-पोतियों की गृहस्थी नहीं सम्हालूँगी तो सब ले जाकर क्षिप्राजी के 
घाट पर बैठाल नहीं आएँगे? 

--- सच दुर्गा! गृहस्थी जितनी स्त्रियों की जान की आफत होती है उसकी थेले बराबर भी 
पुरुषों को चिन्ता नहीं करनी होती है।...ठीक है, तब भी वासुदेव लिवाने आ जाएगा। 

-- वासुद्रेव तो मत दौड़ाइएगा, क्या पता गोविन्द पीछे से आ ही गया हो...और हो सकता 
है इस समय घर पर बैठा भी हो। 


और जिस समय दुर्गा 'कल' खोलकर चौखण्डी में पहुँची तो देखा कि पति और 
गोविन्द बैठे हुए बातें कर रहे हैं। पत्नी को देखकर पण्डित वश््यम्बक शुक्ल गोविन्द से बोले, 

-- लो, ये आ गयीं। मैंने कहा न था कि तुम्हारी दीदी किसी सरोजिनी नायडू से कम हैं! 
हो गयी देश-सेवा? 

गोविन्द ने चरण-स्पर्श कर लिये तो दुर्गा बोली, 

-- मैं तो नहीं पर आपकी मासीमाँ किसी सरोजिनी नायडू से कम नहीं हैं।... और 
गोविन्द! पहले तो खुद मुझे भेजा और लौटने पर ताना मार रहे हैं कि हो गयी देश- 
सेवा? 

-- लो इनको सुनो गोविन्द! किसी को सरोजिनी नायडू कहना, किसी से देश-सेवा के बारे 
में पूछना, ताना मारना है। क्या जमाना आ गया है भाई! 

इस पर गोविन्द बोला, 

-- दीदी! यह तो ताना नहीं बल्कि अपशब्द है। 

इस पर पण्डित त्यम्बक शुक्ल तो चौंके ही बल्कि दुर्गा भी चौंकी। पण्डित त्यम्बक शुक्ल ने 

पूछा, ह 

-- कया? 

-- उौक ही कह रहा हूँ। कहाँ दोौदी और कहाँ वो मोटे-मोटे हाथ-पैरों वाली 


॥ उच्तरकशा ॥ २२१ 


इस पर दर्गा बोली, 

-- अपने जीजाजी की तरह क्‍या तुम भी बेहाथ के हुए जा रहे हो?...जरा शरम नहीं कि 
इतनी बड़ी नेता को... 

पण्डित ज्यम्बक शुक्ल बोले, 

-- देखो गोविन्द! आते ही तुम्हें डाटने लगीं। यह भी नहीं पूछा कि तुम कब आये। पानी 
भी पिया कि नहां। धूर्जटी आया कि नहीं...नेताओं के और क्या लक्षण होते हैं। 

-- अच्छा अब आप रहने दीजिए। पहले आग भी लगाएँगे और फिर ' आग-आग ' चिल्लाएँगे 
भी।...हाँ बताओ गोविन्द।... 

बीच ही में गोविन्द बोल पड़ा, 

-- धुूर्जटी तो धनतेरस को ही आएगा। वह वहाँ गाँधो-जयन्ती के कार्यक्रम में लगा है। व 
तो वहाँ के 'प्रजामण्डल' [होल्कर राज्य की कांग्रेस] के कार्यक्रमों में खूब मजा लेने 
लगा है। 

सिर से हाथ छुलाते हुए दुर्गा बोली, 

-- है भगवान्‌! हो गया न सब चोपट। 

इस पर पण्डित तअ्यम्बक शुक्ल बोले, 

के हा चौपट को क्‍या बात है? माँ नेता तो उसका बेटा नेता नहीं होगा तो क्‍या पण्डा 

गा? 

-- अब आप तो चुप रहिए। फिर कभी कहिएगा मुझे जाने के लिए। 

-- ठोक है, चुप रह जाता हूँ। तुम्हारे बाल-बच्चों के मामलों में नहों बोलूँगा। 

दुर्गा ने गोविन्द से पूछा, 

न 808 पूछती हूँ कि तुम लोग वहाँ णढने गये हो या यही सब खुराफातें करने गये 
हो? 


पण्डित त््यम्बक शुक्ल बोले, 

-- तुमने तो बोलने को मना कर दिया था पर तुम अपने लड़के के लिए अपने भाई पर क्‍यों 
बिगड़ रही हो? 

-- बच्चे सिर्फ आपकी ही वहज से बिगड़ रहे हैं, समझे?...मैंने तो पहले ही कहा था कि 
यह धुूर्जटी वकालत न करे, तो आपने ही जोर दिया। मैं कहती हूँ कि यह वकालत 
नेतागिरी करने के लिए ही कर रहा है। 

-- अच्छा, नाराज न होओ। यह बताओ कि देश-सेवा का काम क्या बुरा है? और है तो 
फिर गाँधों जी से लेकर मासाजी लोग क्यों कर रहे हैं? 

-- में यह सच नहीं जानती। ये लोग वहाँ पढ़ने के लिए गये हैं, तो पढ़ें। अभी धरती में से 
पैदा नहीं हुए हैं और नेतागिरी शुरू कर दी। अरे, जब अपने हाथ-पाँव हो जाएँ, कमाने- 
धमाने लगें तब जो मन में आये करें। हम इन लोगों को कहने-सुनने को नहीं बैठे रहेंगे, 
पर दूसरे के सिर पर यह लक्ष्मीनारायण नहीं चलेगा। 


२२२ ॥ उत्तरकथा ॥ 


पण्डित ज्यम्बक शुक्ल कुछ हतप्रभ भी हुए। पहले तो वह मात्र मजाक समझ रहे थे और 

उसी तरह बातें कर रहे थे उन्होंने देखा कि टुर्गा तो सचमुच ही गम्भीर हो बनीं बल्कि दुःखी 

लग रही है, तो पूछा, 

-- क्‍यों क्‍या बात है? मासोमाँ से कुछ कहा-सुनी हो गयी क्या? 

-- उनसे तो नहीं हुई पर अब आपसे हो जाएगी।...गोविन्द ने कुछ खाया-पिया कि नहीं? 

-- बच्चों ने तो कहा कि मामा! और तो कुछ नहीं है घर में, सत्तू घोलकर ले आएँ? 

इस बात पर दुर्गा ने ऐसे तमक कर पति को देखा कि पण्डित तज््यम्बक शुक्ल बहुत जोरों पर 

हँस दिये। दुर्गा जाते हुए बोली, 

-- मुझे नहीं पता था कि मेरा बाहर जाना आपको इतना खलेगा। पहले तो खुद ही ने भेजा 
और अब ताने मार रहे हैं।...कभी सत्तू घोलकर खिलाती तो पता नहीं क्या-क्या सुनना 
पड़ता।...गोविन्द! ऊपर चलो। 

और वह जिस प्रकार चली उममें 'हाँ ५5 नहीं तो' वाला पत्नियों का लटका था। 


सच्र तो यह है कि गोविन्द श्रीमती गायत्री देवी उपाध्याय के यहाँ से चला तो दीदी के 
घर के लिए ही था परन्तु लगा कि अभी थोड़ा समय है तो वह वासुदेव से मिलने लाइब्रेरी 
चला गया ताकि गाँधी जयन्ती के कार्यक्रम को ठीक-ठीक जान सके और कुछ सहयोग दे 
सके। जैसे हो वह वासुदेव से बातें करके नीच आया कि पण्डित ज््यम्बक शुक्ल मिल गये 
और फिर उन्हीं के साथ नला आया। वासुदेव से यहो तय पाया था कि दीदी से मिलकर वह 
खाना खाकर नौ बजे तक लाइब्रेरी लौट आएगा। वासुदेव ने भी कहा कि उसी समय 
सार्वजनिक-सभा के मन्त्री गिरिधर ठक्कर भी आने वाले हैं। गिरिधर ठक्कर से वासुदेव की 
आत्मीयता है यह गोविन्द उसकी बातों से समझ गया था। 


गिरिधर ठक्‍कर बहुत ही जीवट का और अलमस्त स्वभाव का छरहरा व्यक्ति था। 
सरदार भगर्तासंह टाइप की जेबों वाली कमीज और मिलिट्री वालों की सी पेंट पहनता था। 
उसकी इस वेश- भूषा पर जब नेताओं ने थोड़ी नाक-भौं सिकोड़ी तो उसने अपनी भूषा में 
कुल यही परिवर्तन किया था कि ढक्‍कनदार जेबों वाली कमीज अब कुरता बन गयी थी 
और मिलिट्री वाली पैंट अब गुजराती जेबों बाला पाजामा हो गया था। दूसरे सारे नेता धोती 
पहनते थे और ठक्‍कर को धोती के नाम से ही चिढ़ थी। कुरते की एक ओर की जेब में तीन 
तहों वाला मनीबेग या पर्स रहता था जिसके कारण वह जेब फूल आती थी और दूसरी ओर 
एक नोटबुक। इस नोटबुक के साथ ही, जेब के ढक्‍्कन को कोने की ओर असुविधात्मक ढंग 
से उठाकर चमकदार टीन की ऊँची क्लिप वाली एक पेंसल खुँसी रहती थी, जो प्राय: हाथ 
इधर-उधर करने में चुभती थी। इस उलझन को देखा तो बहुतों ने होगा पर सदाशयी शायद 


॥ उत्तरकथा ॥ २२३ 


एक ही निकले और उन्होंने ठक्कर को प्रशंसा-स्वरूप एक 'ब्लैक-बर्ड' काली पैन उपहार 
में दी जिसे ठक्कर प्राय: अपनी जेब को छूकर देख लेते हैं कि कहीं छूट तो नहीं गयी या 
किसी ने मार तो नहीं दी? हड्डियों प्रधान पैरों में सादी सी कोल्हापुरी चप्पलें होतीं। सर्दियों 
में ठिठुरायी हुई पेरों की अँगुलियाँ लाल तक पड़ जातीं पर गिरिधर ठक्कर महाशय को 
परवाह भी नहीं थी। घने घुंधराले बाल इतने सघन थे कि प्राय: कधियाँ टूट-टूट जाती थीं 
इसलिए प्राय: अँगुलियों से हो उनका काम चल जाता था। तैल और साबुन के अभाव में बाल 
हमेशा उलझे रहते थे। आँखें तीक्ष्ण अवश्य थीं परन्तु उनमें सौन्दर्य न होकर सदाशयता या 
सद्भाव ही अधिक झलकता था। दूर से देखने पर वे आँखें बन्द किताब जैसी लगती थीं परन्तु 
पास से बिलकुल बच्चों की सी निर्दोष थीं। सामान्यत: गिरिधर ठक्‍कर का व्यक्तित्व और 
व्यवहार, मित्रहीन ओर सिर्फ कामकाजी लगता था। हालाँकि अपने से बड़े नेताओं व्यक्तियों 
से बह न कभी उलझता था और न ही किसी प्रकार का असम्मान का भाव व्यक्त करता था 
परन्तु वे सब गिरिधर ठक्‍कर को अयुरविधा से देखते थे। 'सार्वजनिक-सभा' के कार्यालय में 
बेठे हुए कार्यवाहियों के 'मिनिट्स' लिखना, नोटिसें लिखना, चिट्टियाँ भेजना, रसीदे 
काटना, रजिस्टरों में सारा हिसाब किताब लिखना: मीरिंगों में तथा प्रभात फेरियों में सारी 
टेख रेख, प्रबन्ध सभी कुछ तो गिरिधर ठककर के जुम्मे था पर गिरिधर ठककर को किसी ने 
भी न तो जोर से बोलते सुना होगा और न ही गरमाते। कम से कम रावल जी को छोड़कर 
वह किसी का आत्मीय नहीं कहा जा सकता था। हालाँकि रावल जी ही बता सकते हैं कि 
गिरिधर ठक्‍कर उनका आत्मीय था कि नहीं क्योंकि मिजाज और तेवर से गिरिधर ठक्कर 
चरखा कातने वाले नेताओं में से नहीं ही था। कुछ नेताओं को यह दबे -दबे शिकायत थी कि 
गिरिधर ठक्‍कर नये लोगों का गुट बना रहा है और सभा में अपना दबदबा बनाना और 
बढ़ाना चाहता है। पर गिरिधर ठकक्‍कर में बहुत सी बातों को लेकर अजीब ठण्ढापन था। 
उसके हडिडयों भरे हाथ में अँगुलियाँ उगी इई लगती थीं। जब भी वह कुछ लिखता होता 
तो उस समय यह नहीं लगता कि यह शब्द या अक्षर लिख रहा है बल्कि ऐसा लगता कि 
यह व्यक्ति मूलत: किसान है और कागज पर भी बीज रोप रहा है। सच तो यह है कि 
गिरिधर ठक्‍कर का दूर दूर तक न तो किसी देहात और न किसी किसानी- परिवेश से 
मम्बन्ध ही था। ' सार्वजनिक-सभा ' के मत्री गिरिधर ठक्‍कर शुद्ध सिहपुरी मुहल्ले के रहने 
वाले थे और जाति का मम्बन्ध खोजने-खाजने पर वह पण्डित ज्यम्बक शुक्ल और पण्डित 
नागेश्वर उपाध्याय का दूरस्थ रिश्तदार भी होगा पर इस सबकी किसी को भी आवश्यकता 
नहीं हुई। सिंहपुरी में कार्तिक-चौक की ओर से आने पर गली के मुँहाने पर जो बायें"हाथ 
हनुमान जी का प्राचीन मन्दिर है न, बस, वहीं एक दुमंजिला लाल सा मकान देखा होगा 
आपने, बस, यही मकान गिरिधर ठकक्‍कर का है। पुम्तैनी मकान के कारण गिरिधर ठक्कर को 
रहने की कभी चिन्ता नहीं हुई। पिता मेंट्रल प्राविन्सेज में रेंजर थे, और बालाघाट में नियुक्त 
थे। वन-विभाग की इस नोकरी में पिता पण्डित कान्तिभाई ठक्क़र सागर-दमोह से लेकर 
छत्तीसगढ़ आदि के जंगलों में मारे-मारे घूमते रहे। वर्षों तक कोई सन्‍्तान नहीं हुई और जब 
बुढ़ापे में हुई भी तो पत्नी बीमार रहने लगी। पण्डित कान्तिभाई ठक्‍कर को तो रोज ही 

जंगलों में बीसियों मील मुआइने के सिलसिले में जाना पड़ता था इसलिए सिंहपुरी में यह 
छोटा सा मकान लेकर जाति-रिश्तेदारों के बीच पत्नी और बच्चे को रख दिया। जंगल में 
दिनों अकेले पड़े रहने से तो अपने सगा-सोश्यों के बीच रहना कोई बुरा भी नहीं था। पति 
जब कभी हुशंगाबाद-पँंचमढ़ी के जंगलों में किसी सरकारी काज से आते तो दो-एक दिनों के 
लिए घर-परिवार भी देख जाते थे। पर पता नहीं कैसे एक दिन इसी तरह जंगल में अपने 
साहब के साथ चले जा रहे थे। शिकायत यह आ रही थी कि लोग चीड़ और सागौन वृक्ष 
चोरी से काट रहे हैं। उसी के सिलसिले में चले जा रहे थे। किसी ने सागौन का एक बड़ा सा 
पेड़ पूरा काट रखा था, सिर्फ जरा सा तना बाकी था कि हल्ला हुआ कि साहेब लोग मुआएने 
पर आ रहे हैं। बैसे ही छोड़कर सब लोग भाग लिये। पण्डित कान्ति भाई ठककर भी साहेब 
के पीछे -पीछे चल रहे थे। साहेब तो निकल गये परन्तु जैसे ही पण्डित कान्ति भाई ठककर 
उस सागौन के पास से निकले कि वह अरहरा कर टूटा। उसे टूटते देख कर वह भागे परन्तु 
शायद इसी प्रकार आगे वाला पेड़ भी अधकटा था और वह भी गिरा जिसके कारण वह घिर 
गये और भारी चोट आयी। तुरन्त उन्हें उठाकर बालाघाट जीप से पहुँचाया गया। अस्पताल 
पहुँचते-पहुँचते तक इतना खून निकल चुका था कि उन्हें बचाया नहीं जा सका। 

इस प्रकार गिरिधर ठककर ने अपनी अबोध आँखों से अपने पिता को भले ही देखा हो 
परन्तु समझ आने पर उन्हें नहीं देखा। परिवार में केवल माँ थीं। माँ ने इतनी ही समझदारी की 
थी कि जो कुछ रुपया मरकार की ओर से मिला था उसे बैंक में जमा कर दिया था। झ्लकि 
उस बैंक में गिरिधर ठकक्‍कर के एक दूर के मामा थे इसलिए गिरिधर ठककर की माँ को कोई 
कठिनाई नहीं हुई। लेकिन इस पितृहीन बालक की जैसी शिक्षा-दीक्षा, लालन-पालन हो 
सकता था या होना चाहिए था वह माँ कर नहीं पायी इसलिए लड़के ने अपने ढंग से विकास 
किया। पढ़ने-लिखने में तेज होने के बावजूद मुश्किल से मेट्रिक पास किया और विनोद 
मिल में नौकरी कर ली। वहाँ भी जब अपने सुपरवाइजर से कहा-सुनी हुई तो हजरत निकाल 
दिये गये। इस निकाल दिये जाने का नतीजा यह हुआ कि गिरिधर ठक्‍कर सहसा गम्भीर हो 
उठे। कल तक जो बातें उन्हें न कुछ दिखायी देती थीं अब वे सहसा अर्थ देने लगीं। नतीजा 
यह हुआ कि सिवाय रात में सोने और खाना खाने घर जाने के अलावा वह बराबर लाइब्रेरी 
में पुस्तके पढ़ते रहते। इसी सन्दर्भ से गिरिधर ठक्कर और वामन गणेश आइनापुरे में केवल 
परिचय ही नहीं हुआ बल्कि थोड़ी बहुत आत्मीयता भी हो गयी थी। जिस दिन ट्रेन से 
कटकर आइनापुरे की मृत्यु हुई उस दिन पहली बार गिरिधर ठकक्‍कर को लगा कि वह रो भी 
सकते हैं और वह भी किसी दूसरे के लिए। सच तो यह है कि गिरिधर ठककर क्रमश: अपने 
में उदास होते हुए डूबते हो चले गये। साथ ही जब लगातार चार-पाँच वर्ष तक घन्टों सभी 
तरह की किताबें पढों तो दुनिया का भूगोल और लोगों का इतिहास उनके सामने उजागर 
हुआ और यहां से राजनीति ने आकर्षित भी किया। उनकी बस एक ही कठिनाई थी कि वह 
सबका सामना कर सकते थे परन्तु अपनी माँ का नहीं। गिरिधर ठककर कभी यह नहीं कह 
सकते कि माँ ने उन्हें कभी अलीफ से बे कहा हो पर लोग नहीं जानते कि माँ का यही कुछ 
न कहना ही उन्हें हमेशा असुचिधा देता था। माँ अपने बेटे को केवल आँखों से बहुत हो बुझे 

हुए भाव से देखती। लड़का आया है। देर रात में आया है। शायद हाथ मुँह धोकर पाट 
बिछाकर चुपचाप अपना गिलास भर कर खाने के लिए बैठ गया है। बिना कुछ पूछे-ताछे कि 
क्या बना है; यह नहीं, वो क्‍यों नहीं के खाना खा लेता है। शायद दोनों माँ-बेटे एक दूसरे से 
बोलना ही नहीं, देखना भी चुराते होते हैं, लेकिन क्‍यों? इतने वर्ष हो गये होंगे गिरिधर 
ठक्कर नहीं कह सकते कि वह माँ के पास दो घड़ी बैठे होंगे। आदमी किसी दिन बीमार भी 
हो सकता है, किसी दिन दु:खी भी हो सकता है, किसी दिन कहीं जाना भी चाह सकता है। 
शहर में ही मिहस्थ का इतना बड़ा मेला बारह बरस के बाद लगता है, साधू-संन्‍्यासी आते 
है। उन्हें देखने, प्रबच्चन सुनने देव- दर्शन करने जाने को इच्छा हो सकती है। सगे-सोइयों में 
छोट-बड़े, अच्छे बुरे काज-करियाबर भो होते हैं, जाना चाहिए-पर कभी पुत्र ने पूछा नहीं 
होगा जबबि माँ प्रतीक्षा ही! करती रहो होगी कि लड़का कुछ पूछे, कुछ कहे। भला हठात 
केसे कहा जाए? घर गृहस्थी है- कपड़े- लत्ते, दवा-दारू सभो तो चाहिए, पर कुछ नहीं। सबेरे 
जाते समय दरवाजा उढकाते यही सनती हैं-माँ! दरवाजा लगा लेना” -सच, माँ तो केवल 
अपने बेटे के लिए ही नहीं अपने सम्पूर्ण जीवन के लिए भी दरवाजा बन्द करके ही तो बैठी 
हैं।- किसे क्‍या जवाब द? लोग सम्बन्ध लेकर दरवाजे की कुण्डी खटखटाते हैं। वह टुकुट- 
टुकुर सुनती रहती हैं। फोटो से लड़कियाँ उनकी ओर देखती भी हैं और साँस गहरा जाती 
है ब्रह ।! क्‍या किसी दिन भगवान यह दिन भी दिखाएगा? और इस चिन्ता में ऊपर माँ 
करवटें बदलती पढ़ी रहती और गगिरिधर ठककर नोचे के कमरे में लालटेन की रोशनी में 
विभिन्‍न गजनीतिक, क्रान्तियों, क्रान्तिकारियों की जीवनियों को पढते रहते। वस्तुत: जीवन 
की इस खुरदुराहट के भीतर न जाने कैसे किसी कोने में जलीय कोमलता, स्वप्नवत्ता पनप 
गयी थी कि व क्रान्तियाँ पढते नहों थे बल्कि उनमें वे घटित होने लगी थीं। जब कभी वह 
अपने अन्दर की इस किताबियत से बाहर आते और अपने परिवेश की प्रतीति करते तो बह 
थरथग उठते कि इस गडढ़े से बाहर वह कभी नहीं निकल पाएँगे जबकि सारी दुनिया और 
चारों ओर फैली यात्राएँ इस गड्ढे क उस ऊँच मुँह से शुरू होती हैं जहाँ छोटा-सा एक नीले 
सेब की भाँति वह ससार दिख रहा है। निरन्तर दूबते जाने का भार गिरिधर ठक्‍कर की 
मानमिकता बन गयी थी, जिसे वह चुप रहकर साथ रहते थे। 


गोविन्द जिस समय लाइब्रेरी के पास पहुँचा तो गिरिधर ठककर दो-एक लोगों के साथ 
पान वाले के दूकान पर खड़े बातें कर रहे थे। गोविन्द को देखते ही गिरिधर ठककर बोले, 
-- वासुदेव अभी आ रहा है, वह रावल जी के साथ अयाचित जी के यहाँ गया है ..तुम 
इन्दौर से कब आये: 
-- आज ही दोपहर में। 
- क्या हाल हैं वहाँ के ? सुना प्रजा -मण्डल वाले इस बार गाँधी जयन्ती पर विदेशी 
कपड़ों को खूब बड़ी होली जलाने वाले हैं। हाँ शहर" भी बड़ा है। 

-- सुना तो मैंने भी है। 

--- इन्दौर का भी जवाब नहीं है यार! जो साली बम्बई में होगा वह इन्दौर में जरूर“होगा। 

गोविन्द को हँसी आ गयी, बोला, 

-- एक समुद्र को छोड़कर। 

तो गिरिधर ने भी मजा लेते हुए कहा, 

-- किसी का ध्यान ही नहीं गया पंडित! बर्ना बहुत मुश्किल नहीं था यह। 

-- ठकक्‍्कर भाई! आपने यह नहीं सुना कि अंग्रेज पी.ए. ने होल्कर महाराज पर दबाव डाला 
है कि यह विदेशी- कपडों की होली नहीं होगी। 

- यह हुई कुछ गरमा-गरमी की बात। अपने यहाँ तो किसी को कुछ व्यापता ही नहीं 
साला। देखना जिस दिन स्वतन्त्रता आ जाएगी उस दिन भी लोग एक दूसरे का मुह ताकेंगे 
कि यह क्या हुआ भैया? अजीब भौँगेड़ी हैं यहाँ के लोग। 

-- ठकक्‍कर भाई! अपने हो शहर की बुराई कर रहे हैं? 

इस पर गिरिधर ठक्कर हँसे और बोले 
अपना शहर है तभी तो बुराई कर पा रहे हैं, दूसरी जगह मार नहीं खा जाते अब तक? 
गोविन्द | यहाँ किसी के कानों पर जूँ ही नहीं रेंगती। 

-- किसी के कान से मतलब सरकार के कानों से है? 

-- यार, अपनी सरकार साली चार सौ मील दूर ग्वालियर में बैठी है। उसे इस जयती को 
खबर अगले बरस तक होगी ओर वहाँ से हुकुम आते-आते फिर बरस भर लगेगा। 
इन्दौर को देखो, माणक-चौक में बन्टे मातरम का नारा लगाया तो लाल-बाग में 
एच.एच. को सुनायी पड़ता है। यह हुई न बात। 
इन्दौर में जागात भी ज्यादा है और उत्साह भी। 

- गोबिन्द। वहाँ प्रजा -मण्डल एक आन्दोलन है, समझे? और अपने यहाँ तो यह 
सार्वजनिक-सभा अनाथालय वालों की बेंड पार्टी है। मै कहता हूँ जिन स्कूलों में 'शिंदे 
कुल की विमल पताका दिशि-दिशि में फहरायें' गा-गारकर लड़के बड़े हुए हों वे 
क्रान्ति करेंगे? आन्दोलन करेंगे? क्रान्ति, धरमशाला में लड्डू खाना नहीं है, समझे ? 

तभी एक नवयुवक जैसे व्यक्त ने प्रवेश किया। उसका परिचय देते हुए गिरिधर ठक्‍्कर 

बोले, 

-- गोबिन्द। इन्हें जानते हो? 

-- नहीं तो। 

-- ये हैं माणकलाल सरार्फ, मगर सराफे का नहीं कपड़ों का काम करते हैं। राम जी की 
गली के पहले लाल इमली की एजेन्सी है न, वह इनकी ही है...और माणक! ये 
गोविन्द जोशी हैं। 


दोनों ने एक-दूसरे को नमस्कार किया। माणकलाल सर्राफ ने पान वाले से पान लेकर गोविन्द 
की ओर बढाया तो बोला, 


॥ उत्तरकथा ॥ २२७ 


_- मैं पान नहीं खाता-माणक बाबू! आपकी यह लाल इमली की एजेन्सी... गोविन्द की 
बात को लगभग काटते हुए माणक लाल सर्राफ बोला, 

_-. भाई साहब! वह एजेन्सी मेरी नहीं पिताजी की है ...मैं तो अपना कोई स्वतन्त्र धंधा 
करना चाहता हूँ। 

गिरिधर उककर बोले, 

--- गोविन्द! कल यह माणकलाल सर्राफ शिकायत कर रहे थे कि गाँधी जी के इन 
कार्यक्रमों से हजार साल तक स्वराज्य आने से रहा।...इसलिए ये लोग निश्चिन्त भाव से 
विदेशी कपड़ों और वस्तुओं के व्यापार में लगे हुए हैं। 

इस पर माणऋलाल सर्राफ ने पहले तो पीक थूकी और फिर बोला, 

-- देखिए ठककर भाई! बात पूरी बताइए। मैंने हजार साल वाली बात कही जरूर है पर 
उसका सन्दर्भ भी दीजिए। आप भी ठक्‍कर भाई! कमाल करते हैं। अदालत भी सजा देने 
के लिए प्रमाण माँगती है। मैंने गोविन्द जी! यह कहा कि दुनियाँ में राजशक्ति और 
अर्थशकत एक होती जा रही है। आज कोई भी राजसत्ता बिना अर्थ-सत्ता के सहयोग से 
नहीं /टक सकती। और यह अर्थ शक्ति बिना उत्पनादन के बढ़ाये नहीं बढ़ेगी। सारी 
दुनिया अपनी अर्थ-रशक्ति को बढ़ाने के लिए उद्योगों को उन्‍नत, विकसित और वृद्धि से 
बढ़ा रहे हैं। जबकि हमारे गाँधी जी विदेशी कपड़ों को छोड़िये कल-कारखाने का ही 
विरोध कर रहे हैं। ये जो दो-चार आठ मिलें अहमदाबाद, नागपुर, कानपुर, इन्दौर में 
दिख रही हैं इन्हें भी ठप कर दीजिए-तब? सारा देश चरखा लेकर बैठ जाए, है न? 
भाई साहब! अंग्रेज बेवकूफ नहीं है जो इस राजनीति को ढील दिये है। वह जानता है 
कि यह आत्मघाती रास्ता है। वह खूब समझ रहा है कि ये देशी मिलें बन्द हो जाएँ तो 
चरखे से तो काम चलना नहीं है तब झख मारकर सारा हिन्दुस्तान उनके लंका-शायर 
और मेंचेस्टर के कपड़े ही तो पहनेगा। 

इस पर हँसते हुए गिरिधर ठक्‍कर ने कहा, 

-- लगता है अगर गाँधी-जयन्ती पर तुम्हारा भाषण करवा दिया जाए तो ये रावल जी 
महाराज, अयाचित साहब सब बगलें झाँकने लगें, क्यों गोविन्द? 

तभी सामने से वासुदेव उपाध्याय आता दिखलायी दिया। आते ही बोला, 

-- स्त्रियों में जमकर काम हुआ है ठक्कर भाई। 

वह फिर हँसे और बोले, 

-- लगता है श्रीमती अयाचित से भी मिलकर आ रहे हो। 

वासुदेव कुछ हतप्रभ हुआ, पूछा, 

-- यह क्‍यों कह रहे हैं आप? 

हँसते हुए ही गिरिधर ठकक्‍कर ने कहा, 


२२५ ॥ उत्तरकथा ॥ 


-- अजीब गावदू हो। कोई भी स्त्री काम करे तब भी हमारी श्रीमती अयाचित समझती हैं 
कि वही कर रही हैं, और जब वह काम करती हैं तो, वह काम तो बस काम ही 
होता है। 

सब हँस पड़े। गिरिधर ठक्कर ने फिर कहा, 

--- बैसे सच तो यही है कि काम जितना ईमानदारी से स्त्रियाँ करती हैं उतना पुरुष नहीं 
करते। अब देखो, दो घंटे से हम सब बहस कर रहे हैं और एक माणकलाल सराफं से 
चूजे के बराबर विलायती रूमाल तक तो निकलवा नहीं सके पर परसों झन्डा- वन्दन तो 
हम ही करेंगे।- अच्छा बताओ, क्या इरादे हैं ? 

इस पर वासुदेव बोला, 

-- इरादे क्या, आप तो अब अपनी उस सड़क गप्पाष्टक-समिति के अधिवेशन में जाएँगे। 

हँसते हुए गिरिधर ठक्‍कर ने कहा, 

-- यह तुमने किस समिति की बात कही ?-अपने देश में चाहे और किसी चीज कौ प्रतिभा 
हो, या न हो लेकिन नामकरण इतना सटीक करते हैं कि बोतल में उतार देते हैं।- 
लेकिन वासुदेव। तुमको लोगों का यह थोडा सा भी हँसना-बोलना नहीं सुहाता? बड़े 
सृम हो यार! 

इस पर गोविन्द बोला, 

- क्‍या आप इस चोराहे पर रोज बेठते हैं? 

रोज ही समझ लो भाई! चरखा चलाना सीखा पर तार निकालना नहीं आया तो अब 
बताओ खाली समय मे क्‍या किया जाए?- भाई मेरे, दुनिया में हम जैसे लोगों को 
दुनिया की ही तरह रहना पडता है, हम गाँधी जी तो हैं नहों।-और जिन लोगों को 
हम बहुत साधारण समझते हैं वे भी मनुष्य हैं, विचार रखते हैं, झुठी-सच्ची बहसें 
करते हैं। बस, अन्तर केवल इतना ही है कि सब कुछ भोगने, झेलने और माथाफोड़ो के 
बाद भी ये अपने का कभी विशिष्ट समझने की भूल नहीं करते इसलिए इनका समर्थन, 
विरोध, राग, द्वेष गाली-गलौज, प्रार्थना-सब कुछ जेनुइन होता है-न उस पर विदेशी 
कपडों का मलम्मा होता है और न खादी का। 

वासुदेव ने गोविन्द से कहा, 

-- इन्हे जाने दो अब। आओ हम लोग चलें,सबेरे की प्रभातफेरी की तैयारी भी करनी है। 

-- तुम तो यार! ऐसे कह रहे हो जैसे प्रभातफेरी पर नहीं जाना है बल्कि हल लेकर खेत 
जोतने जाना है।- अच्छा, चला जाए! 

और वे लोग विदा हुए। 


गोविन्द जी की गली और ग़म जी की गली वाले इस चौराहे का कोई नाम नहीं था 
और शायद किसी को इसके नामकरण की कोई आवश्यकता भी कभी अनुभव नहीं हुई। 
ग्यारह - बारह बजे रात तक इस चौराहे पर गहमागहमी रहती जबकि अधिकांश उज्जैन सो 
गयी होती। जब सारे लोग एक-एक दो -दो करके चले जाते हैं। तब भी दोनों हलवाइयों की 
दुकानों के लड़के, कारीगर दो बजे रात तक परातें, थालियाँ, कड़ाहियाँ माँजते रहते हैं। बर्तनों 
की धुलाई होती है। चूँकि अब ये दूकानें धीरे-धीरे होटल का रूप ले रही थीं इसलिए टेबलों- 
कुर्मियों की सफाई होती। मींक की झाड़ू से रगड़-रगड़ कर फर्श धोना पड़ता और इसमें देर 
गत होना स्वाभाविक हो है। भट्टियों को सबेरे के लिए साफ किया जाता। लहकते कोयले 
बुझाते समय चूक हो जाए तो मुँह-हाथ ऐसे झु०.सें कि झुलसे भले। गरम- गरम राख में से 
बिना जले कोयले छाँटने पडते। कई बार तो बर्तनों को माँजने के लिए राख की जरूरत के 
लिए इन्हें चालना पड़ जाता है। भट्टी के मुँह पर पोंछा लगाना अगर भूल जाओ तो मालिक 
कान से उठाकर आपका वजन ही बतला दे। दूकान के बाहर रखे ड्म में से दोनों-पत्तलों- 
कुल्हड़ों का ढेर दूर ले जाकर फेंकना भी एक काम है। गायें और कुत्ते इतनी रात में भी फेंकने 
के स्थान तक पीछा करते चलते हैं। कारीगर दही के कूँडों की भीतर-बाहर सफाई करते हैं। 
बचो हुई मिठाइयाँ ताजी -बासी करनी पड़ती हैं। कुछ का मावा [खोवा] तो ऐसा हो जाता है 
कि रात ही में दुबारा न भूना जाए मो सबेरे कुत्तों को ही देना पढ़े और कोई पैसों का पेड़ तो 
नहीं लगा है कि गेज-रोज इस तरह मिठाइयाँ फेंकी जा सकें। अरे उन्‍नीस-बीस तो करना ही 
पड़ता है व्यवसाय में। हाँ, इम बात का जरूर ध्यान रखना पड़ता है कि कोई टोके नहीं। सबेरे 
के लिए जलेबी का खमीर रात ही में फेंट कर देखना होता है। सबसे झंझट तो शाक-पूड़ी की 
होती है। बच जाए तो क्‍या करो? जूठे-सकरें की अलग झंझट। और शाक-पूड़ी न रखो तो 
यात्री बिचारे क्‍या करें? सब को तो ढाबों का पता होता नहीं। और इतनी सारी बातों को 
करते-धरते जब लड़के और कारीगर पटरी वाली बैंचों पर या होटल की टेबलों पर पीठ 


[२२६ । 


२३० ॥ उत्तरकथा ॥ 


टिकाते हैं तो उस समय भोपाल, इन्दौर, नागदा ट्रेन से जाने-आने वालों के ताँगों के घुँधरू 
गली में कम लेकिन कंठाल वाली मेन सड़क पर बारहों महीने सुनायी पड़ते हैं। वो तो 
थकान इतनी होती है कि नींद झख मार कर आती है वर्ना ये आवाज और उस पर खटमल 
रात में जितना परेशान करते हैं उसका भगवान ही मालिक है। तभी तो किसी दिन लगता ही 
नहीं कि सोये,बस ऐसा ही लगता है कि जैसे बाल्टी के पानी में कपड़ा डाला और निकाला। 
गर्मियों में या कार्तिक के महीने में नहाने वाले लोगों की आवा-जावी के मारे सोना नहीं 
जीना हराम समझो। उसी समय ये लोग, खासकर स्त्रियाँ ऐसी चबर-चबर बातें करती जाएँगी 
कि आती हुईं नींद उचट जाती है। पुरुषों की कुछ न पूछिए-- यों दिन भर अल्लम-गल्लम 
करेंगे पर सबेरे के समय महिम्नपाठ, विष्णु सहस्ननाम, न जाने क्या-क्या इतनी जोर से पाठ 
करते जाएँगे कि भगवान के यहाँ अगर नाम नोट हो रहे हैं तो उसमें कोई भूल-चूक न हो 
जाए। 

इस चौराहे पर आज तो हलवाइयों की दूकानें हैं या हो गयी हैं परन्तु हैं ये लोग एक 
ही परिवार के। पुराने लोग पूछने पर बता सकते हैं कि, एक तो यह कि यह दूकान कभी एक 
ही थी और उज्जैन की प्राचीन न सही तो पुरानी दूकानों में से एक रही है। कभी इस दूकान 
की मिठाइयाँ इन्दौर ही नहीं ग्वालियर तक महाराज के लिए जाया करती थीं। लेकिन बँटवारे 
के बाद जब ये दूकानें दो हो गयीं, तो फिर दो होने के तर्क-कुतर्क ने अपना काम शुरू किया। 
आपमी लाग-डाँट स्वाभाविक ही थी परन्तु कभी झगड़े-फसाद की नौबत नहीं आऊ। दोनों 
हो अपने को पुराना और अपनी मिठाइयों को बढ़िया बताते थे, जो कि स्वाभाविक ही था। 

राम जी की गली में घुसते ही जो दूकान पड़ती है, वह हनुमानप्रसाद की है और उसके 
बाद जो दूकान पड़ती है वह माधोप्रसाद की है। इन दोनों भाइयों की कद-काठी, रंग-ढंग 
सब बहुत मिलता था। माधोप्रसाद की दूकान चूँकि भीतर पड़ती थी इसलिए चौराहे और 
सडक की दोनों पट्टियों पर बेठे लोगों के लिए दूर पड़ती है। बहुत दिनों तक दोनों दूकानों 
के लड़के दोनों पट्टियों पर जा-जाकर आर्डर ले आते थे परन्तु तब भी माधोप्रसाद को लगता 
रहा कि बड़े भाई हनुमानप्रसाद से वह उनन्‍नीस ही है। इसलिए उसने एक चालाकी बरती। रात 
में चूँकि सड़क की दूसरी दूकानें बन्द ही हो जाती हैं क्योंकि वे या तो एजेन्सियाँ हैं या 
आदढतियों की गद्दियाँ हें इसलिए उसने लाल-इमली की एजेन्सी के सामने वाले पटरों- 
सीढ़ियों पर अपनी एक उठाऊ दूकान भी कर ली। माधोप्रसाद को इस उठाऊ-दूकान से लाभ 
यह हुआ कि उस पटूटी में दूर-दूर तक बैठे लोगों को अब सिर्फ कहना पड़ता या आवाज 
लगानी पड़ती और चीजें हाजिर हो जातीं। पहले, या तो उठकर जाना पड़ता था या इस दूकान 
के लड़के को आर्डर दो तो दूसरी वाली का लड़का माल ले आता तो लोगों की मुसीबत 
होती। हनुमानप्रसाद भी जाने-पहचाने और माधोप्रसाद भी। फिर हनुमानप्रसाद की दूकान को 
लाॉघ कर जाने में भी संकोच होता। कोई सरे आम कितनी आँख बचा कर जाए? खिसियाहट 
तो लगती ही थी। अत: माधोप्रसाद की उठाऊ-दूकान के हो जाने से ग्राहकों को भी आसानी 
हो गयी। लेकिन जब हनुमानप्रसाद ने देखा कि इस होड़ से छोटा भाई बाजी मारे ले जा रहा है 
तो बह क्‍यों चूकता? और सामने वाली पट्टी में तुकीं-बतुकी उसकी भी एक उठाऊ-दूकान 

माधोप्रसाद से कहीं बड़ी और अधिक व्यवस्था के साथ खुल गयी। और जो आराम इस पट्टी 
वाले को माधोप्रसाद ने दिया था वैसे ही आराम अब उस पट्टी में हनुमानप्रसाद ने मुहैया 
करवा दिया। नतीजा यह हुआ कि पढ्टियाँ बैँट गयीं और खामखाँ को लाग-डाँट पहले से 
कहीं ज्यादा शुरू हो गयी। बड़ी अजीब स्थिति हो गयी कि अगर आप इस पट्टी में हैं तो उस 
पट्टी की दूकान से सामान मँगाते चार बार सोच रहे हैं कि मंगाएँ कि नहीं? बस गनीमत यही 
थी कि दोनों के यहाँ सभी चीजें रहतीं, चाहे वह आमपाक हो या खोपरा पाक, रबड़ी- 
बाँसूदी हो या मावाबाटी, गुलाब-जामुन हो या मलाई के लच्छे, कलाकन्द हो या गोकुल 
पेठा। नमकीन के शौकीनों के लिए भी रतलामी सेव की ज्यादा मिर्चों वाली सेव से लेकर 
लहसुन, कालोमिर्च की सेव तक मौजूद। सादी कचौरी लीजिए तो वह मिलेगी नहीं तो उस 
पर दही, नवरतन चटनी का ऐसा बढ़िया छिड़काव मिलेगा कि खाते समय आप भले ही 
सी-सी करते रहें पर स्वाद के मारे खाये चले जा रहे हैं। गुजराती गाँठिये भी मिलेंगे तो इधर 
दोनों के यहाँ आगरे की दालमोट भी मिलने लगी है। ये दोनों तो भाँग-बूटी का प्रबन्ध करने 
वाले थे परन्तु शिवाले वाले शंकर गुरू ने इस पर खुद भी आपत्ति की और लोगों से भी 
कहलवाया इसलिए सभी ने भाँग पर गुरू का ही एकाधिकार मान लिया। आरम्भ में कभी 
काली मिर्च की भाँग मिलती रही होगी परन्तु अब गोलियों के अलावा मौसम के हिसाब से 
ताजी घुटी-पिसी भाँग तैयार रहती। गर्मियों में नारंगी-सन्तरे के साथ मिलती या फिर आम के 
दिनों में अमरस में भाँग को बहार देखते ही बनती। बादाम-पिश्ते की भाँग तो बारहों महीने 
उपलब्ध थी और कहने पर रबड़ी-बासूँँदी में भी भाग सादी कहिए तो सादी नहीं तो केसर 
के साथ मिल सकती थी। इसी प्रकार सभी आयु और अवस्था, पेशे और धन्धे, रुचि और 
हैमियत के लोग अपने - अपने झुण्ड बनाकर शाम ढलने के बाद से आते और ठीया सम्हाल 
लेते। सबके अपने- अपने स्थान और सदस्य लगभग तय जैसे ही थे। 

कहने को दो-चार पान की दूकानें थीं एरन्तु जमनालाल चौरसिया के सामने भला 
किसकी हिम्मत थी जो पर भी मार सकता था। हनुमानप्रसाद हलवाई की दूकान के सामने 
कोने पर जमनालाल चौरसिया की दूकान ज्यादा तो प्रदर्शन को ही वस्तु लगती थी। पहले 
कभी मालवी या मद्रासी पान चलता रहा होगा पर अब बंगला पान के अलावा खास-खास 
शोौकीनों के लिए महोबा का तथा बनारसी पान भी रखता था। मधई या जगनाथी के भेद को 
शायद ही कोई जानता रहा होगा पर जहाँ पान सफेद हुआ कि ग्राहक के लिए वही बनारसी 
हो जाता। जमनालाल चौरसिया की दूकान क्या थी, गहना थी। सुनहरी फ्रेम का इतना बड़ा 
शीशा हालैण्ड के काँच का था कि सड़क पर खड़ा आदमी अपने को जूते से लेकर ऊँची से 
ऊँची टोपी, साफे या पगडी में देख सकता था। रोज चूने से इसकी सफाई होती थी। बरबस 
लोगों का हाथ इस शीशे के सामने पहुँच कर मूँछों पर चला जाता। न सही कुछ तो कुरता ही 
डीक कर लिया जाता। साफे का पुछल्ला या पगड़ी के पेंच पर तो लोगों का हाथ निश्चित ही 
जाता था। इतने साफ शीशे में कुरते के सोने के बटन कैसे सुलगे दिखते थे। चौरसिया की दूकान 
माला-फूलों से इतनी सजी लगती जैसे सजा हुआ नन्‍्दी हो। और सुगन्ध की कुछ न पूछिये। 
गर्मियों में बेला, खस, चमेली की सुगन्ध, भाँग-रबड़ी की बहार के बाद तो बस मजा ही दे 

जाती थी। चौरसिया पान भी जिस झटके-झोल से देता कि आपसे बस खाते ही बनता था। 
उण्जैन का कौन रईस या शौकीन होगा जिसे जमनालाल चौरसिया ने एक से एक गुलकंद, 
लखनऊ का किवाम, बनारस का जर्दा, सोने-चाँदी की भस्म तथा वर्क के साथ पान नहीं 
खिलाया होगा। प्रवाद तो यह भो है कि खास-खास लोगों को गुपचुप कोकीन भी पान में 
खिलाता है। वैसे कुछ दूसरों ने भी नकल में, प्रतिस्पर्धा में अपने यहाँ भी रौनक कर ली थी 
पर सब कुछ दूकान ही तो नहीं होती। जमनालाल चौरसिया के जैसा रंग-रूप तो छोड़िए, इस 
उमर में भी तनजेब ओर मलमल के कुरते में से बाँहों में जैसी मछलियाँ पड़ती हैं, बच्चू, वो 
कहाँ से लाओगे? जवानी के दिनों में नाथू गुरू के अखाड़े में जमनालाल चौरसिया ने बरसों 
इतने डण्ड रोज पेले हैं कि सामने जमीन पर पसीने का दूसरा जमनालाल बन जाता था-..है 
किसी में यह कसबल? और खडे-खडे चार सेर बादाम डला दुध जब पी लेते थे तभी लगोट 
खोलते थ। उमी को बदोलत आज यह है कि जब झटके-झोल से वह पान थमाता है तो 
हथेली पूरी रकाबी लगती है। अच्छा मान लो तुमने भी दूकान की वैसी सारी चीजें, 
तश्तरियाँ, पान की चोंको वगेरा सब चमचमा लिये पर जमनालाल चौरसिया का सा व्यक्तित्व 
कहाँ से लाओगे। दोनो हाथा को, पान लगाते हुए भी वह जिस ढग से मुस्कराते हुए प्रणाम में 
उठा भर देता है कि आपको लगता है कि जैसे आपको उसने कोई खिताब दिया है। अपने 
यहाँ तुमने चूडी का बाजा भी रख लिया और उस पर कालू कव्वाल, अख्तरी बाई, मलिका 
पुखराज, यूथिका राय के गीत, भजन, कव्वालियाँ भी लगा लों, तो? पान तो वही टके काड़े। 
ठीक है परदेसी कोई फँस जाए पर उज्जेनी तो झाँकने से रहा। लोग तो मजाक में कहते भी 
थे कि, जमनालाल। जरूर तुमने किसी बाई जी के साथ सारगी या तबला बजाया होगा---क्या 
तो जालीदार बनियाइन हे और क्या चुन्नटदार कुरता है। और वह अपने साफ-खुले रग, 
और नशे मे डूबी काजल भ्रजी आँखों के लाल डोरों मे पान लगाने से ज्यादा वाद्य बजाता 
उस्ताद ही लगता था। अँप्रजी मे जिसे 'डाग टीथ' कहे जाते हैं, वे उसके खालिस सोने के थे। 
और मजा यह कि वह पान बनाते समय नहीं बल्कि पान देते समय ही हल्के मुसकरा कर 
उनका प्रदर्शन करता था। उसके गले की सोने की पतली जजीर ओर अँगूठियाँ ऐसो नहीं 
लगती थी कि जैसे ये कुछ ज्यादा ही हो रही हैं। तभी तो वह पानवाले से ज्यादा तो गोविन्द 
जी की गली का काई सेठ ही ज्यादा लगता था। कभी उसको किसी ने हँसने के अलाबा न तो 
गभीर, न उदास कुछ नहीं देखा। ब्राह्मणों का 'गुरू', बनियों का 'सरकार' और युवकों को 
'बाबू साहब' ही सम्बोधन करता था। पान की तश्तरी की लकदक ही आपको बतला देती 
कि सुगन्ध तो सुगन्ध है ही पर तश्तरी भी किसी नाजनीन से कम नहीं है। त्यौहारों पर 
ग्राहकों को इत्र का फाहा तीली मे लगा कर देना या भेजना उसकी विशेषता थी। भला किस 
दूसरे पान वाले मे यह दुनिया भर के रख-रखाब की हिम्मत थी? और त्यौहारों पर कोई 
फाहा भी थमा दे पर रोज के लटके? कौन कितने पान खाता या खा ग; &, किसने पैसे दिये 
इसका हिसाब भले हो चित्रगुप्त जी महाराज के यहाँ हो, तो हो, परन्तु जमनालाल चौरसिया 
का तो खुला दरबार था। ग्राहक नो राजा होता है और जमनालाल चौरसिया का काम है उस 
राजा की पान से सेवा करना। जब आपने ' बाबू साहब' के ओठ लाल कर दिये, सुगन्ध से मुँह 

भर दिया तबीयत हिना कर दी तो उससे पैसे क्‍या माँगना? और मान लीजिए कि उसने दो- 
चार आने आपके मार भी दिये तो क्या आपके लाल टूट गये? आप भी समझ लें कि पान की 
पीक थी, बस! ! हो गया, जो होना था। मगर दो-चार आने के लिये आपका टोकना तो उससे 
भी गया-बीतापन है। तभी तो इन बीसियों बरस में अपने हाथों से कैसे-कैसे लोगों को पान 
थमाया होगा, पेश किया होगा, आगे किया होगा मगर क्या मजाल जो कुरते जैसे बुर्रक और 
महीन सफेद-झख जैसे अपने आचरण पर एक दाग क्या, छींटा तक नहीं पड़ने दिया होगा। 
.. बाबू साहब! अगर कुरते कौ सफेदी बनाये रखनी है तो वह पहले अपने में होनी 
चाहिये, नहीं तो ग्राहक की आँख में छींटा आने के पहले वह आपके कुरते पर दिखाने 
लगेगा।--कुछ गलत कही राजा भैया >-ले, पान लें।' 


गिरिधर ठक्‍कऔर जब माणकलाल सर्गफ के साथ इस चौराहे की ओर बढ़े तो चौराहा 
गेज की ही भाँति अपनी बहार पर था। वैसे किसी भी हाट-बाजार का चरित्र नहीं, व्यक्तित्व 
होता है। इस चौराहे का व्यक्तित्व औत्सविक था परन्तु चरित्र इतना विविध था कि आप 
उसके केबल प्रत्यक्षदर्शी ही हो सकते थे। गैनक की न पूछिए। किसी बाई जी के कोठे पर 
क्या होगी, जो यहाँ रहती है। एक से एक रसिये, शौकीन, बातूनी, भँंगेड़ी रंगबाज, 
लतियल, मसखरे, धन्धेवाले, कौन नहीं होता है? सबके अपने-अपने गोल, मजमे ही नहीं 
बल्कि बाते और किस्से होते हैं। खासकर गर्मियों में मलमली करतों, केलीको धोतियों, 
तरह तरह की टॉपियों, रग- बिग्गी पगड़ियों में ज्यादातर सेठ, साहुकार, आढ़तिये, 
दूकानदार,बकील नोकरी पशा सभी लोग मिल जाएँग, पर थोड़ी बड़ी उमर के ही। मूँछों पर 
खिजाब और इत्र लगाये आपको यही आभास देंगे कि अभी ये पेटेन्ट लेदर के 'बो' लगे 
पम्प-शू पहन कर किसी कोठे की ओर तशरीफ ले जाएंग। गले में पतली सोने की जंजीर, 
कुरते में मोने के बटन ओर अँगुली में एकाध हीरा-पन्‍ना या माणिक-मोती ही बोल रहा 
होगा कि चौराहे पर तो, बस आ गये हैं। दूकानों के सामने चबूतरों पर, पटरों पर पलथियाँ 
लगाये बैठे हैं और बातों के पेंच लड़ाये जा रहे हैं। शंकर गुरू की भाँग के बाद खाना-पीना 
और पान-पत्ता तो कई किश्तों में चलता रहता है। दिन भर गद्दियों पर बैठे-बैठे ऊब गये 
साहूकार-महाजनों को चम्पी करनेवाले लड़कों से चम्पी कश्याना बहुत अच्छा लगता है। ऊँट 
की खाल की छोटी-छोटी कुष्पियों में बेला, चमेली, ब्राह्नी के तैल रहते हैं पर शौकीनों को 
'जुल्फे बेंगाल' की मैंहक से मिस कज्जन का मजा आ जाता है। कोई लड़का किसी कौ 
पिण्डलियों में तैल मत रहा होता है तो किसी की बाँह को कोई लड़का अपने कन्धे पर रख 
कर सजीव करने के लिए मींज रहा होता है। पर जो मजा कान साफ करवाने में आता है 
उसका तो आनन्द ही दूसरा है। आदमी का पूरा व्यक्तित्व उस समय कान बन गया होता है। 
कुछ के लिए यह दुनिया ताश के बावन पत्ते हैं। हाथ में आया एक-एक पत्ता कैसे धीरे-धीरे, 


२३४ ॥ उत्तरकथा ॥ 


सहेज-सहेज कर, चारों ओर भाँपते हुए खोला जा रहा है। तुरुप बोली जा रही है। हर पत्ते, 

हर हाथ के साथ ' काउंटिंग' भी दीमाग में चल रही है और दोने से उठा-उठा कर सोचते हुए 

गोकुल-पेठा भी खाया जा रहा है। कई बार पत्ते दो-दो दिखने लगते हैं। 

-- जियो शंकर गुरू!। आज तो भाँग ने राजा वो समाँ बाँधा है कि साली अपनी यह फटीचर 
उज्जैन ही गोकुल-विन्द्रावन हो रही है। 

-- ऐ विन्ध्रावन के बच्चे, पत्ता चलो पत्ता। 

-- ये ईंट का बाश्शा किसने चला? 

-- किसी ने चला हो! तुम अपना पत्ता चलो। दुनिया भर की पंचायत से तुमसे मतलब? 

-- मतलब है प्यारे, तभी तो गोकुल-बिद्धावन से भाग कर आना पड़ रहा है। अच्छा! ! 

-- देख बे मोटू, ईट काट रहा है, याद रखना। अगर ईंट तेरे पास निकली तो साले ईंट से ईंट 
न बजा दी तो फिर कहना! 

--- ठोक है, ठीक़ है। अगर निकल आए तो भैरोगढ़ जेल भिजवा देना मगर इस समय तो 
अपने चमड़े का यह हाथ उठाओ तो इस हाथ पर से...क्यों बे गोरधन, उठाता क्‍यों 
नहीं हाथ? 

और निरन्तर वहाँ ताण। फिर ताश फेटी जा रही है मगर उन्हें देखिए, किस मदकची से कम 
हैं? शतरज क्या बिछाये हैं, पूरी बादशाहत बिछाये बैठे हैं। दीन-दुनिया जिसकी हो, वह 
खबर रखे इन्हें न दीन से मतलब और न दुनिया से कोई सरोकार। इनके बादशाह, वजीर और 
प्यादों को कोई नहीं छू सकता। दोने से रबड़ी गिरी चली जा रही है पर होश किसे है? 
कमबख्त चाल ही नहीं सृझ रही है। जोरी का खेल इसीलिए बड़ा ही लतियल खेल है। अब 
बताओ, घोड़ा चलते हैं तो घुड़ गाँठ तो टूटती ही है और ऊँट अलग कमजोर हो जाता है। 
वजीर हटाया नहीं कि अभी यह सेठ काल्राम का बच्चा 'या अली” 'या अली' करता वजीर 
लेकर चढ़ दौड़ेगा। बादशाह को शह अलग लगेगी और आपका किला टूटा सो अलग। 

-- ओरे यार, चलो भी। दो घंटे से सोच रहे हो। यहाँ साले घोड़े हिनहिनाये जा रहे हैं। 

- - बस, हमें यह बीच में बोलना ही जहर लगता -है। तुम्हारा यह सट्टा-बाजार है जो 
'लिया' और 'दिया' कह दिया और लाखों का वारा-न्यारा हो गया?...भाई जान, यह 
सब्र का खेल हे, गुल्ली डण्डा नहीं . यार, मगर क्या चला जाए? 

- लगता है प्रेमचंद को कहानो नहीं पढी। 

-- सेठ कालूराम! तुमने तो उसके बारे में किसी से सुना भर ही होगा मगर मैंने तो पढ़ी भी 
है तभो तो मैं उन मिरजाओं को तरह तबाह नहीं होना चाहता। साले बेवकूफ थे। 

-- बेवकूफ वो नहीं तुम हो। देर करोगे तो नतीजा वही होगा। बस फर्क सिर्फ इतना ही 
होगा उन्हें तो एक प्रेमचन्द मिल भी गया था मगर हमें-तुम्हें प्रेमचंद क्या कोई लालचंद 
भी नहीं मिलेगा। 


॥ उत्तकथा ॥ २३४ 


--- तो यहाँ किस साले को लालचंद की जरूरत है-लीजिए, हम यह हाथी पीछे हटा लिये 
जाते हैं... देखा राज्जा, क्या छाँट.कर चाल निकाली? 

लेकिन इन चौपड़वालों को क्‍या कहिएगा जो कौरवों के इन्द्रप्रस्थ वाले दरबार से लेकर 
कण्ठाल के इस चोराहे तक अनादि काल से कौड़ियाँ फेंकते रहे हैं। पत्ती को किस करवट 
चैन आता है यह नहीं पता है पर कैसे झोल या झटके से कौडियाँ फेंक देने पर क्या आता है, 
सब पता है और घर तो, सात और तेरह मिलकर अपनी गोटी ऐसे भिकाल कर ले जाते हैं 
कि ऊँट भी क्‍या फलाँग लगाएगा। दीन-दुनिया से भूले इन लोगों में वो भी हतभागे हैं जो 
अपनी-अपनी दूकानों के तालों को पचीसों बार हिला-हिलाकर देख आये होंगे और यहाँ 
कुछ भाँग-बूटी के मजे के ख्याल से आये थे पर उनके अन्दर जो एक दूकान हमेशा खुली 
रहती है उसका क्या करें? शंकर गुरू की कैसी ही केवड़ा-गुलाब जल जाली भाँग इन लोगों 
की बातों से आती हींग की गन्ध को दूर नहीं कर पाती। इन्हें देखने पर ही मिर्चों की धाँस 
आती है! कुछ आढ़निये चौरसिया का पान चबाते हुए कपास से ही माथा फोड़े जा रहे हैं। इस 
साल कपास की फसल में मन्दी है। देखना मालवे की सारी जीनें मुश्किल से दो महीने ही 
रूई साफ कर सकेंगी, बाकी सारे साल ये अपने नाम को न रोयें, तो कहना। आजकल तो सारे 
धन्धे चौपट हुए जा रहे हैं। नीमड़ की कपास का वह तार ही नहीं बनाता तभी तो 
अहमदाबाद की मोलें भले ही उसे ले लें पर विलायत में तो उसकी कहाँ खपत ही नहीं। 

-- तूवर [ अरहर] की दाल का क्या हाल है? कानपुर की दाल तो मँँहगी चल रही है। 

--- अपने यहाँ तो नीमाड की आतो है। 

-- मगर उसमें साला पुठद्ठा [छिलका] लगा ही रह जाता है। 

-- पर स्वाद में कानपुर से तुम जानो बढ़िया हो है। गलती भी जल्दी है। 

-- तुम इस साल गेहूँ भर रहे हो कि नहीं? 

नल सह साल का ही मालवो गेहूँ गोदामों में सड़ रहा'है और नया पंजाबी आना शुरू हो 
गया है। 

--- पंजाब में साली नहरों के कारण पूरी धरती में पानी ही पानी हो गया है। अपने यहाँ तो 
चौमासे का पानी है और फिर कुएँ-बावड़िया हैं-चडस से कोई कितना फसलों को पानी 
देगा यार! 

-- अच्छा, चावल कैसा चल रहा है? 

-- बढ़िया देहरादूनी बासमती मिल जाए तो भर लो मगर काला-नमक अपने यहाँ नहीं 
चलता। कानपुर की तरफ उसकी खपत है। कुछ नहीं यार, सब भेड़ चाल है... 


कहीं सराफों की जमात में चाँदी-सोने को लेकर झाँठ झाँऊ हो रही होगी। बम्बई में चाँदी 
चढ़ी नहीं कि इन बनियों की पगडियों के पेंच ढीले होने लगे। चाँदी के जेवर, विक्टोरिया- 
एडवर्ड के कलादार रुपयों को गला-गलाकर सिलें तैयार होने लगतीं। पूरे सराफे में हवाइयाँ 
उड़ने लगतीं। 

-- सुना है हुकुमचंद जी ने बम्बई की सारी चाँदी खरीद लो? अब क्या होगा? 

-- चाँदी के बादशाह हैं वो। हमारी-तुम्हारी धोती खुलवाकर उसे भी चाँदी के भाव लन्दन 


२३६ ॥ उत्तरकथां ॥ 


अमरीका में बेंचकर सिल्‍लक खड़ी करनेवाला दिमाग है दानवीर, सर-सेठ हुकुमचंद 
का। अपनी कोठी के सामने ऐसे ही सोने के शेर खड़े कर लिये हैं? 


-- पर सरकार को कुछ तो करना चाहिए। 


-- क्या आज ज्यादा छान ली मूलचंद? अंग्रेज साला तो हुकुमचंद का बाल बाँका नहीं कर 
सकता तो तुम्हारे ये सॉधिया-होल्कार उनके व्यापार पर हाथ लगाएँगे? 


मतलब यह कि शंकर गुरू की भाँग, हनुमानप्रसाद की रबड़ी और चौरसिया का पान साला 

बेमजा हो गया और चिन्ता लगी सो ऊपर से। दूकानों की बड़ी-बड़ी चाभियों का गुच्छा 

सम्हाले कुछ का तो नशा और मन ऐसा उखड़ जाता कि बस। 

-- लेकिन गिलास को भाँग जब आँखों में उतर आयी हो और उस पर लच्छों, बासूँदी- 
मलाई की गुलाब केबड़े में बसी सुगंधित तहें लग गयी हों और तुरुप के पत्ते की तरह 
चौरसिया का पान भी मुँह में घुला पड़ रहा हो तो भैया, लखनऊ-बनारस चारों ओर 
घूमने लगता है। कानों में पानढ़ी, खस, हिना, गुलाब का जब फाहा खूँसा हो और कुरते 
से खुशबुएँ उड़ रही हों और ऐसे में अगर किसी ने लच्छेदार बातों की रजाखानी गत 
बजा दी तो राजा,तबीयत वो-वो पेंगे लेने लगती है कि बनारस को गंगा में हिचकोले 
खाते बजरे भी मात हैं प्यार! एक ख्याल को पकड़ो तो साला दूसरा हाथों से कबूतर की 
तरह उड़-उड़ जाता है। 

-- किस महाफल की तुम बात मुना रहे थे दामू? साले इस दामू नाम को लेकर किसी 
महफिल में अगर गये तो न निकाल दिये जाओ तो मेरा नाम पलट देना। समझे! 

-- अबे जा खस्सी की ओऔलाद, भाँग पी कर क्षिप्रा जी की हो ओर मूँह रखना, समझे; 
किसी कोठे की ओर मुँह किया तो वो जयपुरी जूतियाँ पड़ेंगी कि, बस। 

-- यार दामू! कमम से, न हुए हम बाजबहादुर यार! साली मांडू को साथ-साथ लिये 
घूमते। अब बताओ, यह क्या बात हुई कि बाजबहादुर तो साला यहाँ कण्ठाल में ऐसी 
की तैसी करवाता बेठा है और रूपमती को कुछ नहीं सूझा तो, मर गयी। यह क्या बात 
हुई राजा!,. साला वो जहाज-महल, धार-नालछा के पास पहाड़ियों में झख मार रहा 
है. तभी तो कहता हूँ प्यारे, दुनिया में न आदमी की इज्जत है, न उसकी कला को। 

और लोग ठहाका मार उठते। कोई टीप भी लगा देता, 

-- वाह बूटी महरानी। तेरे भी जलवे हैं-बजरबटूटू भी अपने को बाजबहादुर समझ रहा है। 

-- क्या कहा बे? तोहीन करता है? 

-- हो होशियार यार! पी भाँग है, मगर मजा दारू का दे रहे हो। तबीयत बिल्कुल 
आलीजाह हो रहो है। 

मगर इन भैँंगेडियों-गँजेडियों से किसी कदर भी कम यह मजमा नहीं है जहाँ भाँग पर संगीत 

का नशा भी हावी है। 

-- अरे रहने भी दे तेरा पंजाबो अंग का दादरा। दादरे साले में क्या रखा है? कब से गाये जा 
रहा दादरे का मरसिया। कभी बमारस अंग की ठुमरी सुनी डै-प्यारे, गायकी क्‍या है, 


॥ उत्तरकथा ॥ २३७ 


झुमका है, झुमका।! और वह भी रसूलन की आवाज में सनु ले साले तो “वहाँ से 
बाहर आना भूल जाए। 


और इस “'वहाँ' पर वो-बो, तू-तू, मैं-मैं होने लगती कि, बस। 


_सत्अलकाक 


मगर कभी सिद्धेश्वरी को भी सुना है? 

भैया, ये सिद्धेश्वरी तो चुनार-मीरजापुर तक ही ठीक है। प्यारे, हिन्दुस्तान तो रसूलन 
का है। 

और अख्तरी ? 

जोड़ नहीं है प्यारे, इस झुमके का भी। गाती क्या है, बाताशा घुलाती है। 


कोई भला क्‍यों चप रहे ? आवाज आ ही जातो 


अनअन्‍धन+ 


क्यों नहीं बनाग्स- लखनऊ क गुन गाओगे, वहाँ जा रह आये हो। खूब सुना होगा इन 
दोनो को। 

तूने भी सुनने की कहां, अबे, अपना शेर तो इन दानों के यहाँ ठका भी लगाता रहा है- 
धा घिनता।! धा धिनना!! धा तिन्‍ना।। धा तिन्‍ना।। 

सुनने की मत कहां राजा।। अभी त्योग्स साल ही रसूलन इन्दौर आयी थी। 

बैलगाड़ी से? 

कोन है ये बद्तमज “ बात सनने का तो सहुर नहीं आया और बोलने चले हैं। 

छोडो इस साले को, तुम अपनी सुनाओ। 

क्या सुनाएँ, साली उतर गयी। 


ओर शकर गुरू को जार स॑ सन्‍्तेरे मे एक गिलास के लिए आवाज दी जाती। और जब गिलास 
खाली हो जाता दुपटटे से हवा करक तबीयत थोड़ी हलकान कर ली जाती तो लंतरानी 
शुरू हो जाती, 


हाँ, ता वो रसूलन व) कहाँ छोडा था? 


- वो रमृूलन इन्दोर आयी थी 


हाँ तो भैया, रसूलन इन्दौर आयी 

धत्‌ साले, एक बार आयी होगी और दम बार गा रहे हैं उसे। 

फिर बोला बीच में साले? 

नहीं तो क्या उसे इन्दोर न उतार कर खण्डवा ले जाओगे? ले जाओ साले, हमें क्या? 
हद है यार, लोगों को किसी बात की तमीज ही नहीं।...आगे सुनाओ यार, रसूलन 
इन्दौर आयी तो फिर क्या हुआ? 

अब में तभी सुनाऊँगा जब कोई बीच में टोकेगा नहीं। वो किशनपुरे के पुल के पास जो 
भाजी मार्केट है +? क्‍या नाम है? हाँ, वोझांकेट मार्केट, वहीं नन्‍्दलालपुरे के थेटर में 
साहब, रसूलन का गाना हुआ। ऐसा गाना तो प्यारे जिन्दगी में किसी ने नहीं सुना होगा। 
अब स्गब, दीवान बाफना साहब के मुँह से जब रसूलन की तारीफ महाराज ने सुनी तो 


२३५८ ॥ उत्तकंथा ॥ 


फिर क्‍या कहने। सरकार ने हुकुम दिया कि रसूलन का गाना लाल-बाग में होगा। और 
हुआ साहब। लाल बाग सजाया जाने लगा... 

-- मारे गये। 

-- क्‍यों? 

मन क्‍ सबेरे तक लाल-बाग का वर्णन होगा और रसूलन का गाना तो कल ही सुनने को 
मिलेगा। 

-- किया न साले सुनने का मजा किरकिरा। जाओ नहीं सुनाते।...पान भी साला खतम हो 

गया। और पान से उन्हें मनाया गया। कहने वाले की लानत बरामद की गयी। 

-- हाँ साब! सरकार बैठे हैं। इधर दीवान साहब हैं तो उस ओर सेठ-साहूकार बैठे हैं। 

-- पहुँच गये 'ये' भी वहाँ? 

-- बीच में यार मत टोको। सारा मजा किरकिरा हो जाता है। हाँ तो फिर? 

-- देवास वाले उस्ताद रज्जब अली खाँ साहब और अपने इन्दौर वाले बीनकार उस्ताद 
बाबु खाँ साहेब भी तशरीफ रखे हुए हैं। 

-- रसूलन आयी थी कि नहीं? 

-- इस हरामी को भगाओ, नहीं तो में नहीं सुनाऊँगा। 

-- यहाँ इनकी जागीरी है जो भगाएँगे? 

-- अच्छा अब चुप करो, सुनने भी दो। 

-- अब साब! जब रसूलन ने कान पर हाथ धर कर सुर साध कर छेड़ा-न छेड़ो हमका 
सैंया, में मर जाऊँगी तो भगवान झूठ न बुलवाए कि वो वाह-वाह हुई कि बस। क्या 
तो आवाज, क्या दर्द और उस पर रसूलन की अदाकरी-तुमरी क्‍या खत्म हुई कि 
उस्ताद रज्जब खाँ साहब, बाबू खाँ माहब ने वो-वो तारीफों के पुल बाँधे, वो-वो 
तारोफों के पुल बाँध... 

-- तभी वो दो पैसे को चन्द्रभागा पर इतने सारे पुल बने हैं। में कहूँ कि इतने सारे पुल साले 
आये कहाँ से। 

-- यार ये कलुआ बाज नहीं आएगा। 

-- जाने दो यार, हाँ तो फिर? 

-- जरा इस गप्पी से पूछो कि यह साला वहाँ क्‍या चिलम भर रहा था? 

और इस टीप के बाद तो ले-साले की, दे-साले की जैसी ही नौबत आ गयी, तो फिर किस्सा 

क्या होता। मगर आज रसूलन है तो कल कज्जन-बिब्बो है। एक कहता और दस उसमें जड़ने 

को तैयार रहते। अब आपकमें ताब हो तो सुना ले जाइए नहीं तो कसमसाते रह जाइए। यहाँ 
खाने-पीने के अलावा सिर्फ ठउहाका लगाने से सबको गरज थी। हमें आपके किस्से से कुछ 
नहीं लेना-देना। आपको अपना किस्सा बहुत प्यारा है तो घर जाकर बीवी को रबड़ी का दोना 
थमाइए और उसे गजरों से महका दीजिए और तब जो चाहिए सुनाइए कि महाराज ने कैसे 
अपने गले का हार रसूलन को दिया। रसूलन तो किसी के गले का हार नहीं बनी पर आपकी 


॥ उत्तरकथा ॥ २३६ 


इस गप्प से और रबड़ी-बेले की खुशबू से “आपकी बीवी जरूर आपके गले का हार बन 
जाएगी- आप क्‍यों हमारी जान को आये हुए हैं? 

बकीलों वाले मजमें को कुर्कों, बेदखली, गवाही, तारीख से ही फुर्सत नहीं। उन्हें 
सुनकर लगेगा कि दुनिया सिर्फ अदालत है और मुकदमे हो रहे हैं। बकील साहब का जाता 
भो क्‍या है हाँकने में? मुवक्किल को गरज है ही-वकौल साहब के सामने भोग भी धरेगा 
और उनके घर के लिए बँधवा कर भी देगा। कुछ इक्के-दुक्के भी मिल जाएँगे जो धोती 
चढ़ाये, पैर हिलाते हुए बिना कहीं शरीक हुए भी हर स्वाद लेते होते हैं। आते -जाते पर 
बोलियाँ, फब्तियाँ भी कस देते हैं। 
-- जै जै गुरू। धरमशाला से छक कर आ रहे हैं? 
-.याह राऊ;, आज तो टाठ हैं। ये गजरा और ये दोना? 
- भैया, कायदे से ल जाओ। टुपट्रा ही रबडी खा रहा है, घर क्या खिलाओगे? 
गरज कि दोनों ओर पद्टियों को किभी से कोई मतलब नहीं होने पर भी हर कोई, हर 
किसी से किसी न किसी रूप में जुड़ा हुआ है। आँखों में भाँग, मुँह में मिठाई, ओठों पर पान- 
ता जीभ क्या ऐसे ही रह जाएगी? वो-वो तराश जीभ की होती है कि हर रोज होली का 
मजा आता है। 

हाँ, एक तरफ कुछ नवयुवक, कुछ पढ़े- लिखे किस्म के लोग भी बैठते हैं। किसी चीज 
के लतियल नहीं हैं--न भाँग के, न पान के। गाहे-बगाहे यह सब भी हो जाता है पर आते 
मिर्फ मिल -बैठने के लिये हैं। सभी तग्ह की बातें हो जाती हैं। लोगों के इस बाजारूपन में 
कभी शरीक तो नहों होते पर सुनकर कभी रस भी ले लेते हैं। नशे के हर स्तर, हर रंग को 
देखने सुनने पर कभी मजा भी आता है पर जब उचक्कापन होने लगता तो इन लोगों को 
वितृष्णा होन लगती। दिन भर धन्धे को लेकर पागुर की और अब इस समय गंदे-गंदे मजाक, 
खी- खी हँसी और दो दो अर्थो वाली बातों के द्वारा अपना भड़ास निकाल कर बेशर्मी से 
कलाई में बेले की माला लपेट कर दोने में ग्बड़ी-बासूँदी लेकर घर चल देंगे। और रात भर 
जानवरों की तरह फेल-पसर कर खरंटे भरते हुए सोते रहेंगे! 

वैसे तो इन नवयुवकों में भी व्यापारी वर्ग के ही लोग थे पर चूँकि नयी उमर के थे 
इमलिए देश की राजनीतिक, साहित्यिक आदि गतिविधियों के बारे में पढ़ते थे, बहस भी 
कर लिया करते थे। लाइब्रेरी में अखबारों-पत्रिकाओं और पुस्तकों को देखने- पढ़ने से विचारों 
और दृष्टि में विस्तार हुआ था। भले ही स्वयं कुछ न कर पाते हों परन्तु अपने चारों ओर 
घटित होने वाली घटनाओं पर कम से कम सोचते तो थे और अपनी एक राय रखते थे। 
जैसे ही गिरिधर ठकक्‍कर और माणकलाल सर्राफ को देखा तो राजेन्द्र सोनी नामक युवक 
बोला, 


-- ठेक्कर भाई भी आ गये। 
और कई आवाजों ने ' आइए- आइए ' से स्वागत किया तथा उन लोगों के लिए जगह भी 


४० ॥ उत्तकथा ॥ 


बनायी। बेठते ही गिरिधर ठक्कर बोले, 
-.- कहो राजेन्द्र | क्या हाल है? 
- ठीक है! 


-- बातें तो आप लोग बडी समझदारी की करते हैं पर किसी दिन आप में से कोई भी 
प्रभात- फेरी में नहीं दिखलायी दिया। क्‍यों गजेन्द्र 

राजेन्द्र सोनी वैसे था तो सर्राफ, पर उसने अपनी अलग से 'जनरल-स्टोर्स” नाम से एक दुकान 
इसी कण्ठाल में खोल रखी है। उसके परिवार के सभो लोग पटनी-बाजार में चाँदी-सोने का 
ही धन्धा करते है। वह आगे पढने के लिए बाहर जाना चाहता था परन्तु घर वालों के विरोध 
के कारण मट्रिक करके पहले कुछ दिन तो उसी पटनी-बाजार की दूकान पर बेठा परन्तु जब 
से उसका विवाह हुआ तो उसने अपनी समुराल वालों की सहायता से अपना व्यापार अलग 
कर लिया है। व्यापारी जरूर है परन्तु कुछ पढने के शौक ने उसे बहुत मी नयी बातों मे रुचि 
उत्पन्न को। गिरिधर ठक्‍्कर के परिचय ने उसे राजनीति के प्रति जागरूक बनाया। इसका 
नतीजा यह हुआ कि राजेन्द्र कभी-कभी खादी भी पहनने लगता था। लाइब्नेरी से किताबे 
लाकर वह अक्सर पढता। श्चितज केवल दशगत स्तर तक ही उसके लिए नहीं खुलने लगा 
था बल्कि काल क पा्पार्श्व मे भी उसे चीने समझ में आने लगी थीं। 

गिरिधर ठक्‍कर को बात पर बोला 

-- ठक्‍्कर भाई! वो फ्रीगज से लाटन मे देर हो जाती हे तो देर से सोना होता है इ्सालए 
सबेर जल्दी जागना नहों हा पाता। 

-- हाँ यार, वो तुम्हारा फ्रीगज वाला मकान तैयार हो गया? 

- हो जाएगा तो क्‍या आपको पता नही चलेगा? 
बच्चू हम ब्राह््णां का मुंह जुठा करवाये बिना तुम लोग एक पत्ता तक नहीं हिला 
सकते हो। हमारे पुरखों ने चारा कोनो मे कीले गाड़ रखे हैं, समझे? 

और वह हँस दिये। राजन्द्र ने पूछा 

-- परसो गॉधी-जयत्ती का सब प्रबन्ध हो गया? 

-- हाँ, लोगो में उत्साह तो आया है। 

- बढ़े ठण्ढे मत से कह रहे हें। 

-- अमल में लोग नही है। इतने बड़े शहर मे काम करने के लिए जितने लोग चाहिए उतने 
नही है इसलिए वे ही गिनती के लोग है जो दो-चार बाजारों में घूम लिये और यहाँ के 
आसपास के मुहल्लो मे मिल- मिला लिये। इस काम के लिए घर-घर में चेतना जगाने 
के लिए कार्यकर्त्ता चाहिए। और वे कहाँ से आएँ? कैसे आएँ? छोड़ो भी, आप लोग 
अपनी सुनाएँ। 

इन नवयुवकों मे एक बाबूलाल था, जो मिल मे काम करता था। रहनेवाला तो नागदा का था 

परन्तु नौकरी यहाँ विनोद मिल मे करता था। 

राजेद्र ने कहा, 


शाशयाजरम्कहन्वथ, 


॥ उत्तरकंथा ॥ २४१ 


हाँ बाबूलाल! अभी थोड़ी देर पहले जो तुम पूछ रहे थे यह अब ठक्कर भाई से पूछो। 


इस पर गिरिधर ठवकर बोले, 


न्‍अन्‍नन«>मब्यन्‍क, 


पूछो यार, मगर में लाल बुझक्कड़ नहीं हूँ, समझे? 


इस पर बाबूलाल बोला, 
-- थोड़ी देर पहले सामान्य रूप से चर्चा हो रही थी कि विदेशी कपडो को होली जलाने 


से स्पराज्य का क्‍या सम्बन्ध हे? 
तो आप लोगों की क्‍या राय रही ? 


गिरिधर ने बाबूलाल से पूछा तो वह बोला 


राय क्या सब अपनी अपनी कह रहें थे। 

हम भी तो मुनें। 

यहां कि इस तरह की राजनीति से कुछ नहीं हो सकता है। 

मगर कुछ कारण भी होंगे आप लोगों के पास। 

हम लोगों का तो लगता है कि गाँधी जी देश को भरमा रहे हैं। 

जग हम भी सुने कि किस तरह भग्मा रहे हैं गाँधी जी? 

अब आप तो हमे समझाने के बजाय खुद ही जिरह कर रहे हैं। 

दवाई तभी लगायी जातो है जब अन्दर का सारा मवाद निकल जाता है। इसके लिए फोड़े 
को चारों ओर से दबाना पड़ता है। 

दखिए ठक्‍कर भाई! आप बच हहे हैं। 

तो आप मुझे न बचने दीजिए। घरिए न? दोस्तों अगर हम सब आजादी के लिए तैयार 
नहीं होंगे तो आजादी मिल भी जाएगी तो >त्रका कोई अर्थ नहीं होगा। आज हम इस 
सरकार का हर बान मे मुँह टेखते हैं तो कल अपनी ही सरकार का मुँह देखेंगे। गाँधी 
जी हमारे इस राष्ट्रीय आलस्य को दूर करने के लिए, स्व,तरलम्भी बनाने के, लिए, अपने 
देश को परम्परा और चीजों पर गर्व करने का भाव सब लोगों के मन में भर देना चाहते 
हैं, इसलिए उनके ये मारे कार्यक्रम हैं। 


इस पर राजेन्द्र बोला, 


भजन 


ठक्कर भाई! कभी आप बम-पिस्तौल, रूसी क्रान्ति आदि की बातें करते हैं और आज 
आप गाँधी जी को मपोर्ट कर रहे हैं। 

इसमें बुराई क्‍या हे? मै भी तो तुम लोगों की तरह बराबर सोचता हूँ, पढ़ता हूँ और 
सीखता रहता हूँ। गाँधी मुझे कभी गलत लगते हैं जब में आवेश में होता हूँ पर जब 
ठण्ढे दिमाग से सोचता हूँ तो लगता है कि गाँधी का रास्ता दिखने में ही सीधा है पर 
इस पर संकल्पवान हो चल सकता है जबकि क्रान्ति का रास्ता दिखता मुश्किल है पर 
कठिन नहीं है। दुस्माहस चाहिए, बस। 


इस पर बाबूलाल बोला, 


२४२ ॥ उत्तरकथा ॥ 


-- सार्वजनिक-सभा के मन्त्री हो गये तब से क्या यह परिवर्तन आया है? ऐसी ठण्ढी भाषा 
तो आप नहीं बोलते रहे हैं। 

-- हो सकता है, ऐसा हुआ हो। पर सच तो यह है कि मैंने अपनी वैचारिक खिड़कियाँ 
खुली रख छोड़ी हैं। इतिहास को तय और सिद्ध करना है कि गाँधी सही है या गलत। 
गाँधी ने हमें जगाया ह, इतना सही है लेकिन हम कितने जागे हैं यह गाँधी को नहीं 
हमें सिद्ध करना होगा। शायद, क्रान्तिकारी खुद ही जाग पाते हैं ओर हम सोतों हुओं 
को सिर्फ उनके बम-पिस्तोल की आवाजें ही सुनायी देती हैं। हम जागें-जागें इसके 
पहले ही भगत सिह जैसे लोग फाँसी पा जाते हैं।-चौजों को देखना सीखो। किसी के 
लिए कुछ भी कह देना बहुत आमान होता है, पर क्‍या कहना चाहिए, इसकी समझ 
मुश्किल मे आती है।-चलो यार, बहुत देर हो गयी।- हाँ, अगर अपने भीतर आवश्यकता 
लगे तो परसों गाँधी जयस्ती में आना।- अच्छा, उठो अब। 

और सब चुपचाप उठ पड। 


कहने को तो ' गाँधी-जयन्ती ' का सारा कार्यक्रम बहुत सफल रहा। प्रभात-फेरी में आशा 
से अधिक ही लोग आये। 'गाँधो-जयन्ती ' के सिलसिले में एक सप्ताह पहले से जो प्रभात- 
फेरी निकलती थी उसमें सौ से अधिक व्यक्ति कभी नहीं आये होंगे। 'सार्वजनिक-सभा' के 
कार्यालय में चरखा कातने का कार्यक्रम प्रतिदिन रखा गया था उसमें भी बाहर के दो-चार के 
अलावा कोई नहीं आया होगा। हाँ, इस पूरे सप्ताह खादी खरीदने काफी लाग जरूर आये और 
शायद बे हो लोग 'गाँधी-जयन्ती ' के कार्यक्रम में भी आये। लाइब्रेरी के सामने के चौक में 
उस दिन 'सार्वजनिक-सभा' का तो अपना प्रबन्ध था ही परन्तु पुलिस आदि का भी सरकार 
को ओर से इन्तजाम था। सूबा साहब [कलेक्टर] ने रावल जी, अयाचित साहब, पुस्तके जो, 
भाग॑व जी आदि नंताओं को विदेशी वस्त्रों-वस्तुओं की होली न जलाने के लिए कहा अवश्य 
पर उस कहने में धमकी का कोई भाव नहों था इसलिए ये नंता और कार्यकर्ता सभी निश्चिन्त 
जैसे हो थे। विदेशी कपड़ों की होली के लिए जितने कपड़े आगे उसे देखकर देखने वालों को 
ही नहीं बल्कि कई नेताओं तक को लगा कि इतने अच्छे ७स्त्र और ऐसी मूल्यवान चीजें 
जलाकर क्या होगा?...सोचा तो यही था कि होली किसी महिला के हाथों ही जलवायी 
जाए क्योंकि विदेशी वस्त्र और वस्तुएँ जितनी महिलाओं के द्वारा एकत्र हुई थीं उसके 
मुकाबिले में पुरुषों का योग कुछ नहीं था। इसके लिए श्रीमती नर्मदा देवी उपाध्याय ने रावल 
जी को कामिनी बेन का नाम सुझाया था और जब रावल जी महाराज कामिनी बेन से मिले 
तो उन्होंने इस सन्दर्भ में अपने नामोल्लेख तक के लिए मना कर दिया था। फलत: रावल जी 
ने श्रीमती नर्मदा देवी उपाध्याय का नाम प्रस्तावित किया, लेकिन अयाचित वकील ने पुस्तके 
साहेब के द्वारा श्रीमती अयाचित का नाम रखवाया और दबाव डाला, और नतीजा यह हुआ 
कि होलिका-दहन का कार्य श्रीमती अयाचित के हाथों सम्पन्न हुआ। कइयों को लगा कि 
यह महत्व तो श्रीमती नर्मदा देवी उपाध्याय को मिलना चाहिए था, शायद तर्कपूर्ण भी यही 
था और उचित भी यही होता। 


[२४३ ] 


२४४ ॥ उत्तरकथा ॥ 


होली की जिस प्रकार पूजा, परिक्रमा होती है लगभग उसी प्रकार स्त्रियों ने इसे भी 
स्वरूप दे दिया। तरह तरह के नारे लगे। उत्तेजना सारे कार्यक्रम के अन्त में उस समय ज्यादा 
थी जब रावल जी महाराज भाषण दे रहे थे और कुछ लोग जान-बूझकर नारों से उत्तेजना 
फैला रहे थे। वस्तुत: ये उत्तेजना फैलानेवाले मिलों के मजदूर थे जिन्हें 'कोई' इन्हें यहाँ लाया 
था पर गिरिधर ठक्‍कर तो नहीं ही उन्हें लाये थे। गरिधर ठक्कर कई सौ मजदूरों को उनकी 
बस्तियों से लाये अवश्य थे पर वे नारेबाजी में नहीं थे, पर रावल जी और दूसरे नेताओं को 
यही समझाया गया था कि ये उत्तेजक तत्व गिरिधर ठक्‍कर के लाये हुए थे। 


सच तो यह है कि गिरिधर ठककर मिलों से मजदूरों को लाये थे-और उनके इस काम 
में वासुदेव तो थे ही परन्तु पंचानन और उसके दो-एक साथी भी थे। इस प्रकार पाँच-छह 
लोगों ने मजदूर-बस्ती में घूम-घूम कर उनमें प्रचार किया था। उन्हें मुफ्त में टोपियाँ दी थीं। 
गाँधी के बैज उन्हें दिये थे और छोटी-छोटी तिरंगी झंडियों के अलावा एक थोड़ा सा बड़ा 
झण्डा भी दिया गया था। मजदूर बस्ती से इस दस्ते को एक जुलूस में लाने का काम पंचानन 
और उसके दोस्तों को दिया गया था। सारे समय इस दस्ते में शांति बनाये रखने के लिए 
पंचानन और उसके साथी बराबर साथ थे। तब वे उत्तेजक तत्व कौन थे, ओर उन्हें कौन 
लाया था? बाद में जब सार्वजनिक सभा की बैठक में इस बात की चर्चा आयी तो एक दल 
की ओर से सकेत में कहा गया कि गिरिधर ठक्‍कर की इस 'योजना' के पीछे पण्डित 
नागेश्वर उपाध्याय और श्रीमती नर्मदादेवी उपाध्याय का हाथ है और जिन्हें रावल जी का 
प्रश्नय प्राप्त हे। इस सारी ध्वनि से स्पष्ट हो गया कि धीरे-धीरे महाराष्ट्रीय और हिन्दी भाषी 
बही राजनीति सार्वजनिक सभा में भी प्रविष्ट करना चाहते हैं जो गवालियर - राज्य में घोषित 
रूप से रही है। 


गिरिधर ठक्‍कर “'गाँधो-जयन्ती' कार्यक्रम के पूरे समय तनाव में बने रहे। उन्हें यह 
आशका बनी रही कि सारा आयोजन शान्ति से सम्पन्न न हो इसकी चेष्टा सरकार की ओर से 
जो भी रही हो परन्तु स्वयं आयोजनकर्त्ताओं की ओर से भी हो तो उन्हें आश्चर्य नहीं होगा। 
गिरिधर ठक्‍कर क्‍या बल्कि कइयों की समझ में नहीं आ रहा था कि होलिका-दहन किये 
जाने पर यह सहसा ' श्रीमन्‍्त सरकार की जय!' के नारे कैसे और किसके कहने पर लगे? 
और किसने लगाये? वह तो गिरिधर ठक्‍्कर ने लोगों को हाथ से संकेत करके खुद भारत 
माता और गाँधी की जय न लगवायी होती तो पता नहीं और किन-किन की जय लग जाती। 
विदेशी-कपड़ों के जलाये जाने पर सरकार उत्तेजित होती तो कोई बात भी थी परन्तु रावल 
जी महाराज के भाषण के समय, जिसमें कि वह केवल चरखा, खादी ओर अहिंसा पर बहुत 
शान्त भाव से बोल रहे थे, और भी सरकार के विरुद्ध बात नहीं थी पर एक खास तरह से 
शोर और उत्तेजना की कोशिश की गयी थी ताकि उत्तेजना फैले तो भगदड़ मचे। और भगदड़ 
होने पर अव्यवस्था होगी तो कुछ लोगों को हिंसात्मक कार्यवाही का मौका मिल जाएगा। 
ऐसी स्थिति में प्रशासन को खुलकर खेलने का मौका मिलेगा। न जाने क्‍यों गिरिधर ठक्‍्कर 
को इस सबकी प्रतीति हो रही थी और उन्होंने पण्डित नागेश्वर उपाध्याय, श्रीमती नर्मदा 
देवी उपाध्याय, विजयवर्गीयजी, परीख जी और हरिजन सेवक संघ के मंत्री दत्तात्रय विष्णु 


॥ उत्तरकथा ॥ २४४ 


जोशी को संकेत कर दिया कि पूरे आयोजन के समय सतर्क रहने की आवश्यकता है। फलत: 
गड़बड़ तो नहीं हुई पर जिस गरिमा के साथ गाँधी-जयन्ती सम्पन्न होनी चाहिए थी, नहीं 
हुई। और जब सार्वजनिक-सभा में संकेत से गिरिधर ठक्कर पर आरोप जैसा लगाया गया तो 
उन्हें गुस्सा तो बहुत आया परन्तु उन्होंने खड़े होकर सभा के अध्यक्ष रावल जी से इतना ही 
कहा कि इस सारे काण्ड की जाँच होनी चाहिए और जो दोषी पाये जाएँ उन्हें सभा से 
निष्कासित कर दिया जाना चाहिए। 


जिम उत्तेजना पूर्ण वातावरण में सभा की कार्यवाही हुई थी उसमें असुविधा अनुभव के 
बाद भी गिरिधर ठक्‍कर मन्त्रों होने के नाते अन्त तक बने रहे वर्ना साधारण मदस्य होते तो 
बह निश्चित ही उठ गये होते। मीटिंग के बाद पण्डित नागेश्वर उपाध्याय और श्रीमती नर्मदा 
देवों उपाध्याय गिरिधर ठक्‍कर को अपने घर जबरन ले आये। शायद गिरिधर ठक्‍कर 
ऑपनारिक या कार्यालय के काम स॑ नेताओं के घर कभी- कभार गये होंगे पर इसके अलावा 
कभी किसी के घर नहीं गये होंगे। वह जिस प्रकार कौ बनावट के व्यक्ति थे उसमें 
आत्मोयता का व्यक्तिगत सम्बन्ध या पारिवारिक ऊष्मा का कोई अर्थ नहीं था। उन्हें सहज 
कहना कठिन था क्योंकि उदासी इतने गहरे चली गयी थी या व्याप्त थी कि जिसके कारण 
गिरिधर ठक्‍्कर न तो स्वय ही किसी को आत्मीय मानते थे और न किसी के आत्मीय बनने 
की कोशिश ही करते थे। बोलने बतियाने तक ही वह स्वयं को और दूसरों को साधे रहते 
थे। परन्तु इसका यह मतलब नहीं कि वह किसी से आत्मीयता अनुभव नहीं करते थे लेकिन 
यह जरूर था कि वह उस आत्मीयता को न स++ का जानने देते थे और न उस व्यक्ति को 
हाँ जिसे मन से चाहने लगते थे। अपने सारे खुले व्यवहार के बावजूद वह छिटक कर हो 
ग्ययहार करते थे। हमेशा यह भाव देते कि कहाँ भी, कभी ४५ जाना पड़ जाए तो तत्काल चल 
पड़ेंगे बल्कि हुआ तो इसी कुरते-पाजाम में ही चल देंगे। व्यसन के माध्यम से लोग निकट 
आते हैं तो गिरिधर ठककर यदि पान खाते भी थे तो हफ्तों नहीं भो खाते थे इसलिए यह भी 
ऐब नहीं था। चाय जरूर पोते थे लेकिन जब कोई बहस-मुबाहसा हो वर्ना चाय, चाय की 
जगह थी। हमेशा कुछ सोचता हुआ व्यक्तित्व था, इसलिए किसी की भी कैसी ही बात पर 
चौंकते जरूर थे। उस समय उनकी आँखें ही कान होती थीं प्यनु जवाब देते समय न कोई 
आश्चर्य या उत्तेजना कुछ नहीं होती। यदि कोई बात उनसे सम्बन्धित नहीं है या उनके आने 
पर कोई प्रसंग चल रहा हो तो उसके प्रति कोई जिज्ञासा नहीं होती। जब बहुत मस्तो में होते 
तो कहते कि दोस्त, अपने हाथ से पंखा करके हाथ दुखाने से लाभ? हवा कभी न कभी तो 
चलेगी ही और तब वह आपको तो छोड़कर बहेगी नहीं-और हँस देते। आप हैं तो आपको 
यह नहीं लगने देंगे कि आपके कोई ऊष्मा नहीं है परन्तु आप कई दिनों से नहीं हैं तो इसको 
लेकर बहुत आकुल या चिन्तातुर भी नहीं होंगे। इसलिए कभी किसी प्रकार का आग्रह भी 

आपसे नहीं करेंगे। आग्रह में जुड़ने का जो भाव होता है और गिरिधर ठक्कर के लिए यह 
मुश्किल था। उनके इस ठण्ढे, बुझे व्यक्तित्व से बहुत अधिक असुविधा नेताओं को होती है। 
प्रतिदिन वह चौराहे पर जाते हैं तो उसमें व्यक्त रूप से कोई भाव नहीं रहता, और यह सारे 
लोग जानते हैं। लेकिन अव्यक्त रूप से शायद वह अपने व्यक्तिगत परिवेश से सम्भवत: 
ज्यादा से ज्यादा दूर रहना चाहते थे। इसीलिए न वह किसी के यहाँ जाकर अपने को ऐसा 
भूलना चाहते हैं कि वह बिखर उठें और न ही कभी किसी को अपने यहाँ ले गये होंगे कि 
बह उन्हें बिना बनियाइन के देख सके। 

सच तो यह है कि गिरिधर ठक्‍कर अपनी माँ के मौन को क्रभी नहीं समझ पाये। सम्भव 
है कि उनकी माँ श्रीमती सरोज बाला ठककर भी अपने पुत्र के साथ सहसा घिर आये इस 
मोन को समझ पायी कि नहीं? कोई नहीं जानता था। शायद वह कभी परिभाषित भी नहीं 
कर पायी होंगी कि वह पुत्र से वस्तुत: क्‍या चाहती रहीं? आर्थिक दृष्टि से माँ बहुत अधिक 
थिवश रही हों, सो भी नहीं था पर वह पुत्र को क्‍यों प्यार नहीं दे पायीं या क्‍यों एक माँ की 
तरह लड़ नहीं पायों, झगड़ नहीं पायों, यह वह समझती हैं कि नहीं, यह गिरिधर ठक्कर 
कभी नहीं समझ सके। बचपन से वह निरकुश थे, तो एक पितृहीन बालक इसके अलावा 
और हो भी क्‍या सकता था? लेकिन क्या माँ बरज नहीं सकती थीं? पर क्या गिरिधर ठक्‍्कर 
मान जाते? न मानते, पर न बरजकर तो उन्होंने पुत्र को ओर भी बेहाथ हो जाने दिया। लेकिन 
गिरिधर ठक्‍कर कभी कभी इस 'क्‍्यों' के भारी पत्थर को हटाना चाहते थे जिसके नीचे 
अकारण ही एक मानवीय सम्बन्ध, परम निकट का सम्बन्ध दबा-कुचला पड़ा है। वस्तुत: 
गिरिधर ठक्‍कर अपने भीतर निरन्तर अकेले थे ही वह बाहर से अकेले न तो दिखना ही 
चाहते थे और न रहना ही चाहते थे। वह अपने को खूब जानते थे इसलिए वह अपना ही 
विश्वास नहों करते थे। जब कभी एकाघ बार क्षिप्रा किनारे जाकर बेठे होंगे या वेधशाला पर 
जाकर अकेले बैठे होंगे तो कितनी अनैसर्गिक इच्छा मन में आयी होगी कि क्षिप्रा में कूद 
जाया जाए या वेधशाला के सामने की इस ऊँची कगार से नीचे की ओर फलाँग लगा दी जाए 
और अनाम समाप्त हो जाया जाए। पर अपने भीतर के इस हाहाकार, अकेलेपन को कभी 
किसी ने नहीं जाना होगा क्योंकि कभी-कभी वह अतिरिक्त बेलौसपन के साथ व्यवहार 
करते और उस समय बच्चे जैसे लगने लगते। और मजा यह कि इस सायास बेलौसपन पर 
तब खुद ही हँसने लगते और तब कपड़े झाड़ कर खड़े होने की मुद्रा की तरह उस बालक 
को अपने स्व पर से झाड़ पोंछते। 

बस्तुत: वह तेज विद्यार्थी थे परन्तु तब भी निरन्तर फेल होते रहे और बड़ी मुश्किल से 
इण्टर कर पाये। वह चाहते तो आगे पढ़ने इन्दौर जा सकते थे। माँ से कहा होता तो न बोलने 
पर भी वह जाने देतीं पर वह कोर्स की पढ़ाई के स्थान पर जिस प्रकार लाइब्रेरी को किताबों 
में डूबते चले गये उसमें वह ज्ञान से तो समृद्ध होते गये पर स्कूली शिक्षा के लायक नहीं रहे। 
इण्टर तक तो यह गठ-बन्धन किसी प्रकार रो-धोकर चला परन्तु गिरिधर ठक्कर ने जब 
आगे पढ़ने की कोई पारिचारिक बाध्यता नहीं अनुभव की तो वह कालेज की सीमाएँ लाधकर 
सीधे सड़क पर आ गये। युवराज जनरल लाइब्रेरी के लाइब्रेरियन वामन गणेश आइनापुरे 


॥ उत्तरकथा ॥ २४४७ 


किताबें निकाल-निकाल कर देते और गिरिधर ठक्कर पढ़ते जाते। किताबों का यह सम्बोधन 
उनमें गहरा उतरता गया ओर वह उत्तरोत्तर अकेले होते चले गये। इस सारे समय जिस 
व्यक्ति से वैयक्तिक सम्पर्क हुआ वह इतना दीन-हीन, प्रताड़ित और आतंकित था कि 
गिरिधर ठक्‍कर आइनापुरे के लिए पहली बार आत्मीयता अनुभव करने लगे। आइनापुरे उन्हें 
कभी भी व्यक्ति नहीं लगा बल्कि एक ऐसी दुर्घटना लगा जो प्रत्येक क्षण घटित होने के 
बिन्दु से लौट लौट आती है और जिस दिन आइनापुरे रेल से कटकर मरे उस दिन गिरिधर 
ठक्‍कर शायद पहली बार रोये होंगे। आइनापुरे के लिए तो वह रोना रहा ही होगा परन्तु 
उमसे भो ज्यादा अपन अकेले हो उठने पर आया था। शायद उसी दिन वह पूरी तरह कछुए 
की भाँति अपने में सिकुड उठे। आइनापुरे की चिता जिस प्रकार उपेक्षित भाव से जल रही थी 
उसे देखकर उन्हें अपनी विवशता घिर उठी थी कि घर की असहाय स्थिति और 
प्रतिस्पर्धात्मक लौकिवः जगत के बीच वह किसी ओर के तट की ओर नहीं जा सकते हैं, 
केवल जहाँ हैं वहाँ सिर्फ डूब उतरा सकते हैं। क्‍यों माधुता, मूर्ख वामर गणेश आइनापुरे के 
रूप में हो व्यक्त होती है ? 

गिग्ध्िर ठकक्‍कर को सकोच तो बहुत हुआ इस घर में, क्योंकि इस परिवार को वह कई 
तरह से जानते थे। सार्वजनिक-सभा के नाते, वासुदेव के नाते और यह भो कि ये लोग भो 
जाति के ही है, इसमालए डरते थे कि कहीं कोई सम्बन्ध न निकल आये। वह यह भी जानते 
थे कि उपाध्याय-परिवार के सारे सदस्य अत्यन्त सदाशयी हैं इसलिए वह इससे बचते रहते 
थे। वामुदेव जिसे वह पसन्द करते थे, से भी वह एक सीमा तक ही सम्बन्ध रखे हुए थे। पर 
आज जब पण्डत नागेश्वर उपाध्याय और श्रीमती नर्मदा देवी उपाध्याय अपने साथ घर ले 
आय तो उन्हें बहुत उलझन होने लगी। पहली बार उन्हे अपने हाथों-पैरों की प्रतीति हुई कि 
क्या किसी के घर इन्हे भी लेकर बैठना होगा? 
पण्डित नागेश्वर उपाध्याय और गिगर्धिर ठक्‍कर दोनों बँगवई पर बैठ गये। श्रीमती नर्मदा 
देवी उपाध्याय सीधे ग्सोईघर में चलो गयीं ताकि चाय नाश्ते का प्रबन्ध कर सकें। 

मैं तुमसे बहुत बडा हूँ इ्मालए 'गिरिधर' कहूँ तो बरुग मत मानना भाई! 

कैसी बात कहते हैं आप। 
-- मेरे लिए तो तुम बासुदेव के समान हीं हो। 
गिरिधर ठक्‍कर को इस प्रकार की आत्मीयता से उलझन होने लगी, अत: बात बदलने के 
ख्याल से पृछा, 
-- क्या बहन जी चाय बनाने लगीं? 
और तब तक श्रीमतो नर्मदा देवी उपाध्याय चाय लिये पहुँच गयीं। गिरिधर ठक्कर ने उन्हें 
'बहन जी' कहा था, उसे वह सुन ले गयी थीं इसलिए चाय-नाश्ता सामने रखते हुए बड़े ही 
साधिकार भाव से बोलीं, 
-- तुमने मुझे 'बहन जी' कहा? पगले, मैं तो तुम्हारी काकी होती हूँ। घर में यह बाजार का 

सम्बोधन नहीं चलैगा, समझे? 


२४८० ॥ उत्तरकथा ॥ 


मनुष्य मात्र में नेत्रों की भाषा से बड़ी स्पन्दनशील भाषा नहीं होती। नेत्र, सुनते हुए दीपक की 
भाँति एकाग्र-लौ में सुनते हैं, बोलते समय पक्षियों के कलरब की तरह आपको सम्पूर्ण घेर 
कर बोलते हैं और जब्ब अपने को सौंपते हैं या आपको स्वीकार करते हैं उस समय स्वयं ही 
सुगन्धित नहीं होते परन्तु फूलों की तरह अपने स्पर्श से आपको भी आकण्ठ सुगन्धित कर 
देते हैं। श्रीमती नर्मदा देवी उपाध्याय अपने नेत्रों की खिलखिलाहट, सुगनन्‍्धमयता और 
आत्मीयता से गिरिधर ठक्कर तक व्यक्त हो रही थीं। 
गिरिधर छकक्‍कर ने उस आत्मीयता से असुविधा अनुभव करते हुए बड़ा ही सौजन्य बरतते हुए 
कहा, 
आप ठोक कहती है। 
श्रीमती नर्मदा दवी उपाध्याय ने इस कथन के पीछे गिरिधर ठककर के सोचने का आभास पाते 
हुए कहा, 
लमिन, में हँ कौन? 
गिरिधर टक्कर घिर गये जेसे भाव से बोले 
आप काकी है। 
ता, तुमने तो बिना सम्भ्राधन वाला वाक्य कहा था, जो किसी के लिए भी हो सकता 
था। गिरिधर। यट सम्बोधन ही ससार है। सम्बोधन के अभाव में पेडों के ससार को 
जगल कहां जाता है। मनुष्यों के जगल में चूंकि यह सम्बोधन है इसलिए यह ममार हैँ। 
तेर पिना और 'य' मोसेर भाई थे पगले।! 
काव।। आपको दस्बकर लगता नहीं कि 
- में समझदार हूं है न? 
और जिस निर्दाप भाव से देखते हए वह हँस दी उसमें गिरिधर ठक्कर को लगा कि व्यक्ति 
जब सहज भाव से मनष्य होता ह नो वर्षा भीगा पेड हाता है। आप उसके नीचे खड़ हुए नहीं 
कि जरा मी भी रवा चली तो आप नहा उठेगे, एसे भीग उठना अच्छा भी लगता है और 
आपमे ऊँपकंपों भी छूटने लगती है। 

प्रमग बदलत हुए ।गगरि्धिर ठम्कर ने कहा, 
वासुदेव ता लाइब्रेरी में ही होगा? 
आपनारिव ता छोडो। यह बताओ कि सभा में यह दलबदी क्‍यों की जा रही है! 

इस पर पण्डित नागेश्त्र उपाध्याय बोले, 

-- गिरिधर से क्या पूछती हो? कया तुम नहीं देख रही हो कि यहाँ भी वही मनुष्य की 
आदिम भावना काम कर रही हे कि महत्व के सारे पदों पर वे ही स्थापित हों, 
दिखलायी <। 
तो इसके लिए गिग्धिर पर प्रहार किये जाएँ? 
गिरिधर ही क्यों? और यह गिरिधर तो प्रसग से हे, बह कोई भी हो सकता है। कल 
तुम भी हो सकती हो। मतलब उस व्यक्ति से होगा जो मार्ग में बाधा होगा। छोटा 


॥ उत्तरकथा ॥ २४६ 


व्यक्ति होगा तो इस तरह से घेरे जाने पर हट जाएगा और अगर बड़ा व्यक्ति होगा, तो 
उसकी बाधा भी बड़ी होगी, तब प्रयास भी बड़ा करना पड़ेगा।...मनुष्य की मूलभूत 
कमजोरी का कोई इलाज तुम्हारे गाँधी जी के पास भी नहीं है। 
-- पर इसका मतलब यह तो नहीं कि आप किसी पर कीचड़ उछालें? 
_-.- देखो नाराज न होओ। यह राजनीति है, देश- भक्ति नहीं। देश-भक्ति-वन्दन तक ही 
रहती है, मीटिंग में तो राजनीति चलती है। 
इस पर श्रीमती नर्मदा देवी उपाध्याय ही बोलीं, 
-- आजादी का अभी पता नहीं और जोड़-तोड़ अभी से शुरू हो गयी। 
- - साधारण लोगों की दृष्टि झण्डा-वन्दन तक ही रहती है पर नेताओं को तो इन 
फूलमाला भों में छुपी सत्ता दिख रही होती है। 
--. जब आप यह सब समझते हैं तो फिर मीटिग मे बोले क्‍यों नहीं कि उपद्रवी तत्व 
गिरिधर के लाये हुए नही थे। 
- ओर कैसे कहता? और जब उन्होंने गिरिधर का नाम नहीं लिपा तो क्‍या मैं पागल था 
जो इसके नाम को उछाल कर उन्हे मोका देता? 
रावल जी तो चुप बेठे रहे। 
सब अपने दामन को बचाकर काम करते हैं, वही उन्होंने भी किया। 
टामन बचाने से तो देश-सेवा हो चुकी। 
श्रीमती नर्मदा देजी उपाध्याय की बात सुनकर तत्काल गिरिधर ठक्‍्कर बोले, 
-- अगर यही हाल रहा तो काग्रेसी राजनीति की प्रकृति दामन बचानेवाली ही बनेगी। 
इस पर असहमत होते हुए पण्डित नागेश्वर उपाध्याय बोले, 
- गिरिधर | ऋग्रेस को गाँधी चला रह॑ हैं, ये लाग नहीं। 
-- पर गाँधी जी व्यक्ति ही तो हैं, मर्वज्ञ तो नहीं। 
- न हों सर्वज्ञ, वह राजनीति नहीं, तप कर रहे हैं। 
-- वह तप कर रहे हैं इसालिए आजादी आ भी जाएगी पर ये लोग? 
- गिरिधर। घबराओ नहीं, सही काम और सही व्यक्ति विजयी होकर रहते हैं। 
इस पर गिरिधर ठक्‍कर फीका हँसते हुए बोले, 
मभी तरह ही राजनीति में ज्यादातर देश-भकक्‍त ही होते हैं और उनकी देश-भक्ति पर 
कुछ लोग अपनी राजनीतिक रोटियाँ सेकते हैं। देख नहीं रहे हैं बोल्शेविक क्रान्ति पर 
किसकी रोटियाँ सिक रही हैं? 
इस पर पंडित नागेश्वर उपाध्याय बोले, 
-- कोई जरूरी नहीं कि जो कहीं हुआ वह हमारे यहाँ भी हो। हमारे देश, हमारे इतिहास 
की प्रकृति भिन्न है। 


२४५० ॥ उत्तरकथा ॥ 


-- लेकिन आग पर रोटियाँ सभी जगह सिकती हैं। रोटियों में फर्क हो सकता है' 

श्रीमती नर्मदा देवी उपाध्याय बोलीं, 

-- किमी दिन तुम्हारे सार्थ गिरिधर, सरोज भाभी से मिलने चलूँगी। 

गिरिधर ठक्कर हठात श्रीमती नर्मदा देवी उपाध्याय की बात न तो सुन ही सके और न ही 
समझ सके । नीचे के आकाशों में उतरन के ढंग से बोले, 

-- जी? कहाँ? 

-- तुम्हारे घर, और कहाँ? 

-- हा$5, जरूर, जरूर। , . तो अब चला जाए। 

और जिस समय गिरिधर ठककर वहाँ से उठे, दिया बत्ती जलने का समय हो गया था। वह 
एकदम अपने का कहाँ रखें, समझ नहीं पा रहे थ। व्यस्तताएँ व्यक्ति को वहन किये रहती है 
अन्यथा निपट होने पर स्वयं को न केवल अपने हाथ- पैरों का ही बल्कि स्पत्व के खालीपन 
का भी बोझ लगता है कि इसे उठाये उठाये कहाँ फिरें? 

और वह लाइब्रेरी की ओर बढ़ने लगे 


॥ कौटुम्बिक-प्रकरण ॥ 


गणपति-मदिर के सामने चौकियों पर नफीरी-नगाड़े वाले सवेरे से ही नफीरी और 
नगाड़े बजाते बैठे थे। वैशाख लग चुका था। काफी गर्मी हो चली थी। पण्डित ज्यम्बक शुक्ल 
तो जाडों तक कुन्ती का विवाह टालना चाहते थे परन्तु पण्डित गोविन्द राम मेहता का 
स्वास्थ्य सहसा खराब रहने लगा था अत: वह अपने पुत्र माधव का त्रिवाह जल्द से जल्द 
कर देना चाहते थे क्योंकि उनकी पत्नी का देहावसान तो कुछ वर्षों पूर्व ही हो चुका था। 
अत: घर-परिवार, घर के व्यक्ति के अभाज में अव्यवस्थित चल रहा था। घर परिवार की 
व्यवस्था सम्हालने के लिए जो भी स्त्री, दूर-पास की कोई संबधी, आती वह चुपके-चुपके 
अपना ही घर भरने लगती थी, पर कुछ भी प्रतिकार करने की स्थिति में कोई था नहीं। उस 
पर स्वय पडित गोविन्द राम मेहता की रुग्णता दिनों दिन बढ़ती जा रही थी। वह तो जाड़ों 
में हो माधव का विवाह कर देते परन्तु जब सहसा पडित नारायण जी पण्ड्या और श्रीमती 
यमुना देवी पण्ड्या की लगभग साथ-साथ मृत्यु हो गयी 7 पडित त््यम्बक शुक्ल कुन्ती का 
विवाह कर ही नहीं सकते थे। सोचा यही था कि बुआ और फुफा की वर्षी हो जाएगी तो 
उसके बाद तत्काल किसी मुहूर्त में कुन्ती का विवाह कर देंगे परन्तु पंडित गोविन्द राम 
मेहता की चिन्तनीय स्थिति देखकर पडित त््यम्बक शुक्ल को. बाध्य होकर गर्मियों में ही 
विवाह करने के लिए राजी होना पड़ा। 

पडित नारायण जी पण्ड्या और श्रीमती यमुना देवी “ण्ड्या का निधन हो चुका था 
परन्तु पंडित गोवर्धन व्यास मन्दिर में सवेरे-सवेरे पैर फिसलन के कारण हड्डी टूट जाने से 
बिस्तरे में पड़े थे। पिछले महीने जब मामा का यह समाचार मिला तो पंडित ज्यम्बक शुक्ल 
नाथद्वारा जाकर देख आये थे। उन्हें अपने साथ ले आने की स्थिति नहीं थी, अत: मामा भी 
नहीं थे । बड़ों में केबल मासा जी पडित नागेश्वर उपाध्याय और मासी, श्रीमती नर्मदा देवी 
उपाध्याय ही थे। दुर्गा के फूफा, पंडित बैकुण्ठनन्दन त्रिपाठी और बुआ, श्रीमती श्यामादेवी 


[२५१ ] 


२४२ ॥ उसरकणथा ॥ 


तिपाठी वर्षों पूर्व उज्जैन से चले गये थे। उन दिनों राज्य के खजाने का काम ठेके पर दिया 
जाता था। यह ठेका वर्षों तक झालानी-परिवार के पास रहा, और पंडित बैकुंठनन्दन त्रिपाठी 
विश्वसनीय खजांची के रूप में काम करते रहे परन्तु किसी कारण वश झालानी परिवार ने 
यह काम छोड़ दिया। दूसरे सेठ ने पंडित वैकुंठनन्दन त्रिपाठी के स्थान पर अपना खजांची 
नियुक्त किया। पंडित वैकुंठनन्दन त्रिपाठी को झालानी सेठ अपनी किसी अन्य गद्दी पर लगा 
देना चाहते थे परन्तु उन्होंने अपनी पारिवारिक स्थितियों के कारण अपने बड़े लडके 
यशोदानन्दन के पास जाना ही उचित समझा। अपनी बनी-बनायी, जमी-जमायी गृहस्थी को 
डखाड़ने में उन्हें अपार कष्ट हुआ, परन्तु और कुछ कर भी नहीं सकते थे। छोटे लड़के 
शिवनन्दन त्रिपाठी ने जो कि देवास में ओवरसियर था, जाति के बाहर शादी कर ली थी 
जिसके कारण पंडित वैकुण्ठनन्दन त्रिपाठी जाति में किसी को मुँह दिखाने लायक नहीं रह 
गये थे। दूसरे, वसुन्धरा, लम्बी यातना झेलने के बाद आग लगाकर जब मर गयी तो पंडित 
वैकुण्ठनन्दन त्रिपाठी सदा के लिए ऐसे बुझ गये कि जब तक उज्जैन में रहे, एक तो सिर 
झुका कर रहे, दूसरे मुँह बन्द करके रहे। ये दोनों बातें उनके जैसे मुखर व्यक्ति के लिए 
असह्मा थीं अत: जैसे ही अवसर मिला उन्होंने उज्जैन छोड़ने का निर्णय ले लिया और एक 
दिन बड़े ही अनुत्सवी ढंग से यशोदा के पास बड़ौदा चले गये। यशोदा नन्दन त्रिपाठी वर्षों 
तक रतलाम में रहने के बाद बी० बी० एण्ड सी० आई० रेलवे के बड़े स्टेशन बड़ोदा पहुँच 
गये। पडित त्र्यम्बक शुक्ल ने तो बहुत आग्रह किया कि पत्र के अलावा, न हो तो पंचान्त्न को 
बड़ौदा भेजकर दुर्गा अपनी बुआ और फूफा को बुलवा ले। चूँकि त््यम्बक-दुर्गा का यह 
पहला काम है और कुट्ुम्ब के बड़ों में अब रह ही कौन गया है? परन्तु दुर्गा केवल पत्र देने 
के पक्ष में थी। पंडित त््म्बक शुक्ल को क्‍या अनुभव हो सकता था कि मनुष्य का मन से बुझ 
जाना क्‍या होता है तथा कितना हाहाकार भरा होता है। पुरुष विस्तार में तैरता है, पर स्त्री 
गोता लगाती है, इसीलिए पुरुष ज्ञान-सम्पन्न होता है, और स्त्री अनुभव-सम्पन्न होती है। 
पंडित तज््यम्बक शुक्ल को दुर्गा से बातें या परामर्श करने में प्राय: उलझन होती है। वह बोलते 
ही चले जाते हैं और दुर्गा थिर नेत्रों से बस सुनती बैठी रहती है। पुरुष, परिधि की परिक्रमा 
करने लगता है, पर स्त्री केन्द्र थाम कर बैठ जाती है। 

सवेरे का समय था। बाहर से नफीरी और नगाड़ों की आवाज आ रही थी। आज से कुन्ती 
को हल्दी चढ़नी थी। सवेरे से नाइन के लिए आदमी गया लेकिन आठ बजने को आ गया 
और न नाइन का पता था और न उस भले आदमी का ही जिसे बुलाने भेजा गया था। पता नहीं 
'इन्होंने' किसे भेजा? 
दुर्गा व्यस्त थी, अब इतनी सी बात पूछने के लिए ऊपर से नीचे दस बार चढ़ो-उतरो! पंडित 
ज्यम्बक शुक्ल पिता के जमाने की बही निकाल कर बैठे हुए सारे करियावरों का लेखा- 
जोखा देख रहे थे। पिता की तरह ही वह भी बही में ' श्रीगणेशाय नम:' लिखकर कुन्ती के 
विवाह का हिसाब-किताब लिखने बैठे ही थे कि पत्नी आयी, 
-- वो आपने किसे नाइन को बुलाने भेजा है? 
-- क्या नाइन नहीं आयी? वो ढोली तो आ गया। 


॥ उत्तरकथों ॥ २४३ 


.... कहिए तो आप ही को हल्दी चढ़ा दी जाए और ढोली ढोल बजा दे। 

..-. बैसे बुरा तो नहीं है। 

और वह हँस दिये, बोले, 

-- देखो, अभी तो विवाह शुरू ही हुआ और तुम इस तरह चिढह़ने लगोगी तो कन्यादान 
तक तो हम लोग आपस में या तो काटने लगेंगे या मार-पीट की नौबत आ जाएगी। 

पति की बात सुनकर दुर्गा उस व्यस्तता में भी हँसते हुए बोली, 

-- आप पर तो गुस्सा भी नहीं किया जा सकता ? 

--- पति से प्रेम किया जाता है कि उस पर गुस्सा किया जाता है? 

_- अच्छा ये अपनी बेसिर-पैर की बातें रहने दीजिए। मैंने जो पूछा बह बताइए। 

-- बताऊँ दया, मन्‍्या को भेजा था। नहीं आया क्या? कहीं जाकर बैठ तो नहीं गया?.... 
आजकल के लड़कों की बड़ी बुरी आदत है कि धनिया लेने भी भेजो तोजाकर पटनी- 
बाजार में जब तक किसी दूकान के पटरे पर बैठकर पान न खा लें, दो- चार दोस्तों से 
चोंच न लड़ा लें तब तक क्‍या मजाल जो धनिया ले आयें। आप खाने के लिए थाली पर 
बैठे हैं कि चटनी पिस जाए तो खाकर अपने धन्धे से लगें पर ये लड़के ..... 

तभी मन्‍्या आया और उसके पीछे-पीछे नाइन आयी। नाइन को सब “आतू-माँ' कहते थे। 

दुर्गा ने जैसे ही ' आतू-माँ' को देखा तो सिर से हाथ लगाते हुए कहा, 

-- वाह आतुृ- माँ, काम के समय इतनी देरी? हल्दी चढ़ने का मुहूरत सिर्फ नौ बजे तक है 
और तुम चली-चली अब आ रही जब बुलवाया गया? 

- क्‍या करूँ बह! सीधे बड़ी दुकान से आ रही हूँ। बड़ी दूकान वाली जो छोटी बहू है न 
उसी का पेट मसलना था। रोज सवेरे जाना पड़ता है। आजकल की बहुओं को तो जब 
देखो तब पेट मसलवाना पड़ जाता हे। 

-- अच्छा, अब तुम चलो। कुत्ती ऊपर है। सारा प्रबन्ध है।. .पंडित जी अभी नहीं आये? 

यह बात पति से पूछी थी। पंडित ज्यम्बक शुक्ल बोलें, इसके पहले ही आतू-माँ बोलीं, 

-- आओरे बहू! यह औरतों का काम है हल्दी चढ़ाना। पूजा-पाठ बाद में भी हो जाएगा। चार 
जनी आ गयी हैं कि नहीं? 

-- वो सब तो कब आकर बैठी हैं। तुम्हारा ही पता नहीं था। 

और थोडी देर में ऊपर से गीत गाती स्त्रियों के गाने की हर-क्री -हल्की आवाज जब सुनायी 

देने लगी तो सहसा पंडित >्यम्बक शक्ल की आँखें छलछला आयीं। न जाने क्या-क्या घिरने 

लगा। इस तरह के कार्यों में कभी पिता थे, माँ थीं, काका लोग भी होते थे, और आज, केवल 
बही अपने पिता के स्थान पर बैठे हैं।--बेटी, वधू बनकर किसी घर कौ स्त्री बनने के लिए 
पहला चरण रख रही थी या उससे रखवाया जा रहा था। कल तक जिस कुन्ती को कभी गोद 
में उठाकर जाड़ों में सवेरे-सवेरे उसके लिए जलेबी लेने जाते थे। कैसे निर्दोष भाव से कुन्ती 
उनकी गोद में उन्हें देखती होती थी....वही कुन्ती अब चली जाएगी....हमेशा के लिए 


१२४४ ॥ उत्तरकथा ॥ 


परायी हो जाएगी....फिर कभी बह इस घर की एक अंग नहीं हो सकेगी.... पता नहाँ बह 

वहाँ कैसे रहेगी? किसी दुःख के समय उसके पुकारने पर भी हम लोग वहाँ नहीं होंगे.... 

और बही पर एक आँसू टपक पड़ा। ....क्या प्रत्येक घर में बहन-बेटी के विवाह का श्रीगणेश 
आँसू टपकने के साथ ही होता है?.... धोती की खूँट से उन्होंने नाक साफ की और लिखने 
लगे। 

ढोली, ढोल बजा रहा था। स्त्रियाँ गा रही थीं। कुन्ती को हल्दी लगायी जा रही थी। 
तभी दुर्गा आयी, 

-- अपनी बेटी को हल्दी चढ़ते नहीं देखेंगे क्या? 

कहकर जब उसने पति की ओर देखा, तो देखा कि उनकी नाक लाल थी और आँखें भरी हुई 

थीं। 

-- अपनी बेटी के लिए रोना आ गया न? मैं तो भूल भी गयी कि क्‍या कहने आयो थी। 

गहरी साँस लेते हुए दुर्गा ही बोली, 

--- न जाने क्‍यों इस समय एक बात सहसा समझ में आ रही है कि हमारे मांगलिक कार्यों 
में गेहूँ नहीं चावल को क्‍यों महत्व प्राप्त है? संसार का प्रतीक, स्त्री है न? स्त्री को धान 
की भाँति पहले एक क्यारी में तैयार किया जाता है और तब उसे वहाँ से उख़्ाइकर 
दूसरे खेत में ले जाकर रोपा जाता है---क्या कीजिएगा, यह तो नियति है। 

पंडित अ्यम्बक शुक्ल, जो हठात भाव-विहल हो गये थे, स्वस्थ होते हुए बोले, 

-- तुम ठीक ही कहती है। 

तभी 'कल' की आवाज हुई तो उन्होंने कहा, 

-- शायद पंडित जी आ गये। 
और सचमुच पंडित जी हो थे, आते ही बोले, 

--- थोड़ा विलम्ब हो गयो महाराज! हिमाद्री में आज समय लग गया। पर अभी तो लाभ का 
ही चौघड़िया चल रहा है। पूजा का प्रबंध कहाँ ऊपर है? 

-- जी 

और दुर्गा पंडित जी को लेकर ऊपर चली। उसे याद आया कि वह भी तो इन्हीं पंडित जी को 

ही तो पूछने आयी थी। 


आशा से कहीं अधिक विशद व्यवस्था तथा सुरुचि-सम्पन्नता के साथ कुन्ती का विवाह 
हुआ पंडित त््यम्बक शुक्ल का यह पहला करियावर था। माँ, श्रीमती कृष्णादेवी शुक्ल प्रायः 
कहा करती थीं कि त््यम्बक के विवाह के समय तो कुछ नहीं हो सका था परन्तु कुन्ती का 


 उत्तकथा ॥ २४४ 


विवाह तो वह इतनी धूमधाम से करेंगी कि पूरी उज्जैन के लोग याद करेंगे। माँ तो नहीं रहीं 
परन्तु पंडित त्यम्बक शुक्ल के अवचेतन में माँ की यह इच्छा भी काम करती रही। दुर्गा, जो 
कि कल तक कुन्ती से केवल डाट-फटकार और काम का संबंध रखे हुए थी परन्तु ज्योंही 
कुन्ती को हल्दी चढ़ी कि वह भी अपनो माँ श्रीमती गोदावरी देवी आचार्य की भाँति ही हो 
उठी। माँ ने भी तो दुर्गा से हल्दी चढ़ जाने पर कैसे मीठे-मीठे बोलना शुरू कर दिया था, 
नहीं तो-सारे दिन दुर्गी ! 'यह कर लिया?' 'मिर्चे सूप में फैला कर धूप में रख दीं?' “गाय के 
कुण्डे में पानी डाल दिया?' काम, काम और काम। जब तक लड़की बेटी होती है तब तक 
माँ उसकी कच्ची मिट्टी में से ऐसी मृण्मूर्ति घड़ने में लगी रहती है जो नेत्रों से पति को प्रिय 
हो परन्तु हाथों से सास-ससुर को प्रिय लगे। नेत्रों को सौन्दर्य तो आयु पर मिल ही जाएगा पर 
हाथ का सोन्दर्य तो काम होता है और बेटी को यह सौन्दर्य केवल माँ ही देती है। यह 
सौन्दर्य न होने ५२ बेटी को तो कम, लोग बेटी की माँ को हर समय ताने सुनाते हैं। इसीलिए 
बधृत्व की देहरी तक पहुँचते-पहुँचते तक माँ, कुम्हार की भाँति निर्मम, असंगता के साथ 
ठाक -बजाकर उस मिट्टी को दुर्गात्व दे देती है ताकि वह पराये घर में शोभा बन सके। परन्तु 
हल्दो चढ़ते ही प्रत्येक माँ अपने मन से बेटी को पराये घर की बहू का सा मान-सम्मान देने 
लगती है। वह ज्यादा कहीं आये- जाये नहीं, कुछ भारी उठाये-धरे नहीं, उसे अकेले दुकेले, 
अँधेरे -कुचाने में न आना जाना पड़े।- वही दुर्गी, वही कुन्ती कैसे अपनी माँ के द्वारा ही 
अन्तिम रूप से बताशे पर चलायी जाती है कि जैसे उसे पति की पलकें बनना है जो सभी 
स्थितियों में नि:शब्द रहती हैं, पर रहती सदा हैं। न 

घर के धूर्जटी, पचानन, चन्द्रशेखर, विधुशेखर, शशिशेखर तो थे हो पर गोविन्द और 
वासुदेव ने क्या जनवासा, क्‍या धर्मशाला, क्या घर, क्या बाहर सभी के लिए दौड़-भाग में 
दिन-रात एक कर दिया। पंडित नागेश्वर उपाध्याय और श्रोमती नर्मदा देवी उपाध्याय के 
कारण गिरिधर ठक्कर ने जनवासे और वहाँ के शामियाने का सारा प्रबन्ध सम्हाला। पंडित 
गोविन्दराम मेहता भी तो इन्दौर से पूरे गाजे-बाजे के साथ स्पेशल ट्रेन करके बरात लाये थे। 
उनके भी बड़े लड़के का विवाह था और उनका भी पहला करियावर था। विवाह क्‍या था, 
दो सम्पन्नताओं का प्रति-व्यवहार था अत: कौन किससे हेटा पड़ता? इतनी बड़ी बरात के 
लिए महाराज -वाड़ा स्कूल खाली करवाया गया था। स्कूल के सामने के मैदान में इन्दौर 
छावनी के उस टेन्ट वाले से शामियाना लाकर लगाया गया था जो अंग्रेजों और राजाओं के 
यहाँ शामियाने, तम्बु-कनात और छोलदारियाँ सप्लाई करता था। तम्बू- कनात का वह 
शामियाना देखते ही बनता था। 'बड़ी-टूकान' और बोरा जी सेठ के यहाँ से झाड़-फानूस और 
रगीन हण्डे लाकर लगाये गये थे, और कालीन तो एक से एक (मे थे कि जैसे पूरे शामियाने में 
अल्पना-राँगोली मजायी गयी हो। चारों ओर दूर-दूर तक खूब सफाई और छिड़काव किया 
गया था। झालानी परिवार ने सजावट का सारा सामान अपने यहाँ से भिजवाया था, साथ हो 
बीसियों नौकर-चाकर भी। बरात भी चार दिन रुकने आयी थी परन्तु गयी पाँचवें दिन ही। 
पंडित गोविन्दराम मेहता को ऐसे भव्य आगत-स्वागत की कल्पना पंडित त्र्यम्बक शुक्ल से 
नहीं रही होगी। वैशाख का महीना था, तो क्या? किसी बराती ने यह नहीं शिकायत कौ 


२४६ ॥ उत्तकथा ॥ 


होगी कि उसे गरम पानी पीना पड़ा। बालू में गले-गले तक मिट्टी के बीसियों बड़े-बड़े मटके 
गाड़ कर ठण्ढे पानी का प्रबन्ध किया गया था। आगर के केवड़ा-स्वामी के केवड़े के भुट्टे रोज 
मँगवाये जाते थे और पानी, पीने पर क्या, देखने से ही सुगन्ध देता था। हर बराती को खस के 
गीले पंखे थमा दिये जाते या कमरों में बड़े-बड़े पंखे, पंखा-कुली हाँका करते थे। नहाने का 
पानी भी ऐसा खस से बसाया हुआ रहता कि नहाते ही चले जाओ। इत्रदान और गुलाब पाश 
तो इतने अधिक थे गोया हर बराती के लिए एक-एक हो । पान के लिए जमनालाल चौरसिया 
ने अपनी एक दूकान ही लगा दी थी। नाई, धोबी, जूतों पर पालिश वाले सबकी व्यवस्था थी। 
नाश्ते और चाय के लिए वहीं महाराज-वाड़े में पीछे की ओर भटट्वियाँ खुदवा कर हलवाइयों 
और रसोइयों का प्रबंध था। सिर्फ जाति की रसोई के लिए धर्मशाला में प्रबंध था। 

पंडित मृत्युंजय भट्ट 'साहब' के आ जाने से पंडित त्र्म्बक शुक्ल को लेन-देन आदि के 
व्यवहार में बड़ी सहायता मिली। साहब' के सौम्य व्यक्तित्व के सामने पंडित गोविन्दराम 
मेहता ने यदि कोई त्रुटि अनुभव भी की होगी तो उसे कह न सके होंगे। शायद किसी ने 
कहने की चेष्टा की थी कि शुक्ल जी ने और तो सब प्रबन्ध किया पर रामजनी [ वेश्या] के नाच- 
मुजरे की व्यवस्था नहीं। जब यह बात 'साहब' तक पहुँची तो 'साहब' की चढ़ी त्यौरियाँ 
देख कर पंडित गोविन्दाम मेहता को क्षमा माँगनी पड़ी कि सामन्तों-ठाकुरों की बरातों में तो 
ये वेश्याओं के नाच-मुजरे हीते हैं पर ब्राह्मणों के ब्याह-शादी में तो ऐसा होता नहीं। 'साहब ' 
ने जिस प्रकार बाहर की अग्रजता सम्हाल रखी थी लगभग उसी प्रकार घर में श्रीमती गायत्री 
देवी उपाध्याय और श्रीमती नर्मदा देवी उपाध्याय ने पाठ-पूजन, रीति-रिवाज, दान-दहेज, 
लेन-देन सब सम्हाल लिया था नहीं तो दुर्गा इतने बड़े करियावर को कभी सम्भाल ही नहीं 
सकती थी। 

श्रीमती गायत्रो देवी उपाध्याय की एक चिन्ता मामेरे की भी थी। मामेरा गोविन्द की 
ओर से आना था। उपयुक्त गहने-कपड़े, फल-फूल-मिठाइयों के लिए वासुदेव की तथा 
वासुदेव के मित्र गिरिधर ठककर की सहायता से सारा प्रबंध उन्हें ही करना पड़ा। गोविन्द को 
भी लग गयी कि वह तो निमित्त है, वस्तुत: मासीमाँ ही सब कुछ कर रही हैं। विवाह चूँकि 
मुख्य रूप से कार्तिक-चौक वाली हवेली से हो रहा था अत: मगरमुहे से कार्तिक चौक तक 
हर बार के आने-जाने के कारण सब की दौड़ लग रही थी। 


गोरज के लग्न थे। कन्यादान के बाद दूसरे दिन चँँबरी [सप्तपदी] हो गयी तो तय पाया 
कि दातनपानी [वन-विहार] के लिए सारे बराती और घराती कालियादह जाएँगे। सामान्यतः 
तो इस रस्म में किसी जलाशय के किनारे देवस्थान पर दोनों पक्षों के लोग एकत्र होते हैं। 
आमोद-प्रमोद होता है। गुलाल-अबीर लगाये जाते हैं। नाश्ता-पानी होता है और इब्रपान होता 
है। विवाह के बाद वर-वधू का पति-पत्नी रूप में यह पहली बार उपस्थित होने जैसा होता 
है। काव्य, नृत्य-संगीत का भी कार्यक्रम हो जाता है। कभी-कभी स्त्रियाँ स्वतंत्र रूप से बन में 
निकल कर थोड़े एकान्त में अपना स्वतंत्र रंग-अनुष्ठान मना लेती हैं और लोग लौट आते हैं। 
पर जब कालियादह में दातनपानी का सुना तो यही तय पाया कि वहीँ के आसपास के रम्य 
वातावरण में भोजन भी होगा। नतीजा यह हुआ कि कालियादह पर एक दिन पहले से ही 

सारे भोजन-पानी के लिए प्रबन्ध होने लगा।-..और जैसा अभूतपूर्व दातनपानी हुआ उसकी 
कल्पना भी पंडित गौविन्दराम मेहता को नहीं रही होगी। 

चौथे दिन पूरी बरात और जाति के समस्त ब्राह्मणों को झालानी-परिवार ने अपने यहाँ 
आमन्त्रित किया। सबको मानना पड़ा कि इतने वैभवपूर्ण ढंग से आज तक ब्राह्मणों में तो किसी 
के यहाँ विवाह नहीं हुआ होगा। 

विदा के दिन हवेली के भीतर तो तिल धरने की जगह थी ही नहीं परन्तु सामने के 
मैदान में जहाँ बैण्डवाले थे वहाँ खासकर लड़कों की भीड़ इतनी ज्यादा थी कि निकल पाना 
मुश्किल हो रहा था। आस-पास के झरोखों से झाँकती बहुओं, खिड़कियों से स्त्रियों, 
दरवाजों से लड़कियों और ओटलों पर खड़े आदमियों-बच्चों की इतनी भीड़ और शोर कि 
जैस कोई तमाशा हो रहा हो। इस पर शहनाई तो कम ही सुनाई दे रही थी क्योंकि बैंडवाले 
भी थे। झालानी जी की सफेद घोड़ों वाली बग्घी को मालीपुरे के मालियों ने इतना सजा रखा 
था कि बग्धी फूलों की ही लग रही थी। बग्धो में पहले से ही ढेरों बच्चे चढ़कर बैठे हुए थे। 
केवल वर वधू के लिए जो सीट थी उस पर सुनहरी बड़ा सा छत्र लिए एक चोबदार खड़ा 
था। यहाँ तो हवेली के सामने के बटवृक्ष के कारण धूप भी विशेष नहीं थी तथा हवा भी नम 
हा थी परन्तु सामने की सड़क पर धूप चिलचिलाने लगी थी। अभी यद्याप दस से अधिक 
नही बजा था पर गर्मी खासी हो गयी थी। लोगों को गर्मी अपनी ही भीड़ के कारण लग रही 
थी। सड़क में मिलने वाली हर गली के मुहाने पर स्त्रियाँ बच्चों को कमर में बैठाये, 
पुस॒ष कधों पर उठाये खड़े थे। लोग पसीने से नहा रहे थे परन्तु कोई हटने का नाम नहीं ले 
रहा था। 

जिस समय वर के दुपट्टे से अपने बँधे आँचल से बंधी-बँधी कुन्ती धीरे धीरे हवेली के 
बाहर लायी जा रही थी उस समय स्त्रियों का रोना, हाहाकार अपने चरम रूप में था जिसे 
देखकर झरोेखों से झाँकती बहुएँ अपनी नथों को क,टों को सहेजते हुए नाक साफ करते हुए 
रातो जा रही थीं। बाजों की आवाज, स्त्रियों का रोना, बड़ी-बूढी महिलाओं की गीली आँखें, 
बच्चों का आश्चर्य, अबोध बच्चों का बुक्का फाडकर रोना और कुमारी कन्याओं की अवाक्‌, 
दहशत भरी सशकता-- सब एक दूसरे में गुँथकर उत्सव हो रही थीं। दूर सड़क पर खड़े 
लोगों को बैण्ड की आवाज से जैसे हो लगने तगा कि अब विदा होकर वह-वधू चल दिये 
हैं तो सड़क से लेकर तीसरी मंजिल कि खिड़कियों से झाँकते मुखों ने रास्ते को ध्यान से 
देखना शुरू कर दिया। लोगों ने अपने पैर बदल लिये। भीड़ में कहीं पीछे से धक्का न आ जाए 
इसलिए नाली के किसी पत्थर या ओट में अपने पैर फँसा लिये। 

विदा, दूसरों के लिए थोड़ी देर की भावुकता, कौतृहल, उत्सव से अधिक क्‍या थी 
परन्तु अप्रतिम भूषा, अलंकार और प्रसाधन से युक्त कुन्ती अपने घूँघट में कितनी बेहाल हो 
रही थी यह केवल कान्‍्ता और मणि ही थोड़ा बहुत जान पा रही थीं जो कि अपनी “कुन्ती 
दीदी ' को कन्धों से थामे पास बैठी थी। 'कुन्ती दीदी ' वस्तुत: थरथरा रही थीं। पूरी देह आँख 
बन कर रो रही थी परन्तु विवशता थी कि वह जोरों पर रो नहीं सकती थी। अपनी माँ से 
जब वह लिपट कर रो रही थी उस समय कोई नहीं कह सकता था कि माँ, बेटी के लिए या 

बेटी माँ के लिए रो रही थी। परन्तु जब कुन्ती को दुर्गा से अलग किया गया तो दुर्गा ऐसी ही 
मर्मान्तक चीखी थी जैसे बेटी उसकी देह की चर्म थी, जैसे वर्षों बाद भूखी बेटी की वह दूध 
पिला रही थी और बलात उनकी दूध पीती बच्ची को कोई छीने ले जा रहा था। कुन्ती के 
अलग होते ही बह अचेत होकर गिरी ही थीं कि स्त्रियों ने उन्हें सम्हाल लिया। कुन्ती भी तो 
आधे पिये दूध के बछडे सी अपनी माँ की ओर लपकना चाहती रही पर स्त्रियों ने उसके नीचे 
गिर आये पल्लू को ठीक करते हुए उसे ठेला। वैसे अभी कुन्ती इस ससार को जानती ही कितना 
थी? कल तक ये ही मामियाँ, मासियाँ, भाभियाँ, गीत गा रही थीं और इस समय बिलख- 
बिलख कर रो रही थीं। कैसे यह गुणात्मक अन्तर केवल स्त्री के ही जीवन में आता है कि 
एक क्षण में ही जन्म से प्राप्त सारी आत्मीयता, सबंध, परिवेश सब खण्डित यज्ञोपवीत से देह 
और मन पर में उतर जाते हैं और एक अनजान कुल-गोत्रता का नया जनेऊ उसकी देह और 
मन पर आ जाता है। स्त्री स्वत्व की यह शारीरिक ट्विजता कालक्रम में धीरे-धीरे मन 
की ट्विजता हो जाती है। यह ससार, स्त्री की विभाजित होती हुई द्विजता का ही तो दूसरा नाम 
है। 

इनकी स्पेशल ट्रेन, इन्दौर गाड़ी वाले दुसरे नम्बर के प्लेटफार्म पर खडी थी। ओवरब्रिज 
पर आते-जाते लोगों की रेशमी , रगीन कपड़ों की भीड़ थी। कुन्ती को और वर को लेकर 
स्त्रियाँ भेरे -घेरे प्लेटफार्म, ओवरब्रिज होते हुए दूसरे नम्बर के प्लेटफार्म के शेड में पहुँचीं। 
ट्रेन का अभी समय नहीं हुआ था अत: प्लेटफार्म पर ही बिछात बिछाकर लोगों के बैठने का 
प्रबंध था। कम से कम शेड के कारण छाया और खुलापन तो था। बीमियों लोग बरातियों को 
पखा कर रहे थे। लोग अपने-अपने ढग से गोल बनाये बातें कर रहे थे। वर, माधव के भाई या 
और कोई समान वय के सम्बन्धी आकर कुछ पूछने के बहाने मजाक भी कर जाते थे और 
माधव केवल हँस देते थे। बाल्टियों में लोग शर्बत लिये बरातियों को तथा औरों को भी 
पिला रहे थे। माधव के परिचित जब माधव से कुछ कह सुन रहे होते उस समय कुन्ती के 
पास उसकी सहेलियाँ और मामी-मासी या बुआ उसके कान के पास जाकर कुछ फुसफसा 
देती थीं। लड़कियाँ तो बात कह कर खुद ही खिलखिला पड़तीं। लड़कियों का ऐसा 
खिलखिलाना सुनकर जब माधव उन्हें देखने लगते तो वे लड़कियाँ एक -दूसरे को चुपके - 
चुपके कुहनियाँ मारते हुए झेंप उठतीं। बड़ी स्त्रियों के खुसफुसाने में जैसे सीख की गन्ध 
आती। रातों- रात लड़की से स्त्री बनने की प्रक्रिया के जैसे वे अपने-अपने अनुभव कुन्ती को 
सौंपती जा रही थी। पर थोड़ी हो देर बाद जब नाइन 'आतूर्माँ' के अलावा और कोई इस 
प्रथम यात्रा में नहीं होगा, तब कैसा-कैसा सा लगेगा न ? पक्षी जब डाली से उड़ता है तो 
उसके उड़ने के समय, कुछ देर तक डाली हिलते हुए बतलाती है कि उसका अभी तत्काल 
उड़े पक्षी से एक सम्बन्ध था जिसके कारण वह थरथरा रही है। परन्तु कोई भी कब तक 
थरथरा सकता है? एक सीमा के बाद डाली भी भूल जाती है कि कभी यहाँ एक पक्षी था और 
यहाँ बेठता था और पक्षी भी किसी दूसरी डाली पर बैठ जाने के बाद उस डाली को भूल 
जाता है कि कभी वह वहाँ बैठा करता था। न इसमें कुछ असंगतता है, न निर्ममता और न ही 
स्वार्थ-- यह तो नितान्त प्राकृतिक है। स्थिर के लिए प्रकृति में कोई स्थान नहीं है। 


॥ उत्तरथा ॥ २५६ 


कुन्ती जिस सिमटे, बँधे भाव से बैठने के लिए बाध्य थी उसमें वह साँस ही ले पा रही 
४! यही क्‍या कम था? जिसे रोना कहते हैं, वह तो अब उसे असम्भव ही लग रहा था, हाँ 
बह सुबुक रही थी। बड़ी सी नथ के कारण नाक साफ करने में भी कठिनाई हो रही थी। कल 
तक इस घूँघट जैसी किसी चीज को कभी जाना ही नहीं था। पर आज यही घूँघट ही सब 
कुछ हो गया था। यदि लोगों ने उसे पकड़ न रखा होता तो इन भारी-भारी रेशमी कपड़ों 
तोड़े लच्छे वाले पैरों ओर उनकी अँगुलियों में ये मच्छियाँ [बिछियाँ। पहन वह चल 
सकती थी भला? इन सब में तो वह स्वय को भी नहीं पहचान पा रही थी। कल तक तो 
वह केसे खुले -खुले सीढियाँ चढ़तो-उतरती रही है। कैसा निर्बन्ध लगता था। वर्षा में फुहारों 
का अपनी अँजुली मे भर कर मुँह धोने पर मन कैसा पक्षी-सा हँसने-बोलने लगता था। पूरा 
घर जैसे कुन्ती लगता था कि खिड़की को छुआ नहीं कि जैसे कुन्ती को छू लिया हो--- पर 
अब? रेशमी वस्त्र हैं, सिर से पैर तक अलंकार हैं। सुगन्‍्ध ही मुग-ध है-पर कुन्ती कहाँ है? 
माँ के हाथों वह कैसे रोती हुई उनकी आँ[लियों से जैसे निचुड़ती हुई आयी थी, अब कभी 
बह फिर उन अँगुलियों से होते हुए वापस माँ में नहों समा पाएगी? क्‍या इसी को विवाह 
कहते हैं? इस नये व्यक्ति, अनजान पुरुष के साथ माँ क्‍यों और कहाँ ओर भेज रही हैं? 
जल तक नो खिड़की मे खड़ होकर झाँकने और आते- जाते लोगों को ताकने पर ऐसी आँखें 
जग्गनी थी कि बसा पटनी-बाजार में चलते हुए जरा भी मिर ऊँचा हुआ नहीं कि माँ ऐसी 
गप्टता थो कि खबरदार, जो चबर-चबर आँखे जिये बाजार में चली तो . पर आज यह 
>डा-गाठन | वर वधू के वस्त्रों में बँधी ग्रन्थी] बाँध कर स्वय माँ ने ही कैसे वि. कर 
दिया लेकिन क्‍यों 2? और सच तो यह थी कि उसे ऐसी बाध्यता में चलना क्या प्रिय था? 
सम्भव होता ता वह सत्र तुडाकर फिर अपने घर के दरवाजे पहुँच कर हाँफनते हुए 'कल' 
खालती और धडधड़ाते हुए सीढियाँ चढ़ कर सीधे अपने बिस्तरे पर मुँह छुपा पड़ रहती । 
आग जब माँ पूछतों कि इस ब्ेवक्त ऐसे क्यों लेटी है कुन्ती? तो पीपल पात से राँपते मन 
ने एटे ट्ुट बताती कि केसे एक व्यक्ति उसके पल्लू को अपने दणदे से बाँधकर ले जा रहा था 
जिरी। तो वह किस मुश्किल से भाग आयी । 

ओर तभी उसे ध्यान आया कि माँ तो आयी ही नहों । कान्ता से होले पूछा भी कि 
जिर्जी नहीं आयी? पर वाक्य पूरा होते है वह छलछला आयी थी। कानन्‍्ता ने भी अबोध 
बेटा सा सिर हिलाकर अम्वीकार कर दिया कि नहीं आरयी। तभी उसकी दृष्टि दूर उदाम 
खंड बाबा की ओर गयी। बाबा बड़े लोगों के बीच खड़े थे। इतती दूर से दखने पर भी वह 
कह सकती है कि बाबा इस समय तिड़के शीशे के मर्तवान हो रहें हैं कि जरा सा छूने पर वह 
बिखर उठेंग। तभी तो वह अपनी कुन्ती से दूर ही दूर रहना चाहते हैं। शायद कुन्ती भी माँ से 
अधिक अपने बाबा की बेटी है।. . कैसे गोदी मे लिटाकर थपकियाँ देते हुए गुनगुनाते थे और 
वह धीरे-धीरे सो जाती थी। बाबा को कभी किसी ने गाते नहीं सुना होगा। किसी को क्‍या, 
तीनों दादा और बहनें कोई नहीं जानते होंगे कि बाबा का गाना कितना मीठा है। बाबा सबको 
बहका सकते हैं पर अपनी कुन्ती को नहीं। . पर इन विधु और शशि को देखो। केसे 'इनने ' 
इन दोनों को बुलाया तो हँसते हुए बैठ गये। पूछने पर नाम बताया । जरा भी झिझके नहीं। 


२६० ॥ उत्तरकथा ॥ 


किसी ने दोनों से पूछा कि ये कौन हैं? तो दोनों ने एक-दूसरे को हँसते हुए देखा और फिर 
बोले---' हमारे जीजा जी!!' --सब लोग ऐसे हँस पड़े कि दोनों झेंप गये। खिसियाकर 
उन्होंने अपनी दीदी की ओर देखा और फिर भाग खड़े हुए।-'जीजा जी यह भी भला 
किसी का नाम होता है? पर 'इनका' तो नाम है---- अच्छा खासा ही नाम है---क्या नाम 
है?....छि:....छि:.... सबने यही तो कहा कि अब इस व्यक्ति का नाम वह कभी नहीं 
उचारेगी ?2.... लेकिन क्‍्यों?....कोई अपने का नाम नहीं लेता.... लेकिन कोई दूसरा आपका 
अपना कैसे होता है?....क्या तुम अपने को 'कुन्ती' पुकारती हो?.... लेकिन यह व्यक्ति तो 
कुन्ती नहीं है?.... उसके अलावा कोई दूसरा कुन्ती कैसे हो सकता है? ....होगा!! 

और जब ट्रेन चलने को हुई तो एक बार लोगों में जैसे चेतना आ गयी। डिब्बे में, डिब्बे 
के बाहर लोग ही लोग थे। सब रो रहे थे। बाबा को तब कोई ठेल कर कुन्ती के पास लाया है 
यह वह नीचे सिर में भी अनुभव कर सकी। पहले कैसे बाबा के पैर दिखे, फिर धोती और 
जब उन्हें देखने को हुई तो बाबा ने उसे अपने से सटा कर जब बिलखा तो और सब भी फूट 
पड़े। स्वयं माधव की आँखें भर आयीं। बाबा को जिस समय अलग. किया जा रहा था तो 
उनका हाथ उसके सिर पर हाहाकार करता मन लग रहा था। ट्रेन ने सीटी दी तो सब लोग 
भरभरा कर उतरे। कान्‍्ता, मणि, विधु और शशि ने चरण स्पर्श किया। प्लेटफार्म पर भीड़ 
थोड़ी छिटक कर खड़ी हो गयी । ट्रेन का चलना क्‍या हुआ “कि जैसे सबने इस जाने को 
स्वीकार ही लिया और रास्ता दे दिया। सब ने अपनी-अपनी बिलखती, क्रन्दन करती, आँसू 
पोंछती, निश्वास छोड़ती आत्मीयता समेट ली और अपनी सीमा स्वीकार कर ली। यथार्थ को 
भावना रास्ता देती खड़ी थी। पंडित त््यम्बक शुक्ल अपने दुपट्टे से आँसू पोंछते जाती ट्रेन को 
देखते रहे कि कुन्तो अब हमेशा के लिए चली गयी जबकि उन्हें बराबर लग रहा था कि जैसे 
कुन्ती उन्हें पुकार रही है कि---बाबा !... मुझे घर ले चलो न?....बेटी !....तू अपने घर ही 
तो जा रही है. .. अब तुझे बाबा गोदी में थोड़े ही ले जा सकते हैं? तुझे चलना आ गया है 
बेटी !.. . तू जा .. जाती क्यों नहीं कुन्ती?.... 


और किसी ने पंडित त््यम्बक शुक्ल को कन्धे से थाम कर, चलने के लिए कहा। 


सारा हिसाब ।कताब करते-धरते आठ-दस दिन लग गया । गत एक माह से कुन्ती के 
विवाह को लेकर पंडित त्र्यम्बक शुक्ल और दुर्गा जिस तरह फिरकनी से घर-बाहर व्यस्त 
रहे उसमें एक-दूसरे की ओर देखना जरूर हुआ होगा पर उस देखने में भी कोई न कोई काम 
ही कारण रहा होगा। एक-एक करके नाते-रिश्तेदार गये। सबके घर लौट जाने पर पतीली में 
नीचे बची वस्तु से जब वे दोनों और बच्चे रह गये तो अजीब रिक्तता आ गयो। वैसे तो गयी 
केवल कुन्ती ही थी, पर जैसे सबके भीतर से कुछ बीता है और सब अभी तक जैसे थरथराते 


॥ उत्तरकथा ॥ २६१ 


आँसू हैं तभी तो सब एक-दूसरे से बातें करते, काम के अलावा मिल-बैठने से कतरा रहे हैं। 
कुन्ती थी तब शायद उसकी उपस्थिति किसी को नहीं थी पर अब जब वह नहीं है तो दूसरों 
को क्या स्वयं दुर्गा को लगता है कि तार पर सूखते कपड़े अब कौन उठाएगा? यह 
कान्ता?.... किसी काम कौ नहीं है। कुन्ती होती तो शाम तक ये कपड़े ऐसे ही तार पर रह 
सकते थे? अब तक तो सबको तहा कर अलग-अलग करके रख देती----जिसका--- उसको। 
यह नहीं कि बच्चों के कपड़ों में 'इनकी' बनियाइन घुसा दी। अब 'ये' अपनी बनियाइन के 
लिए पूरे घर में ढूँढ़ रहे हैं। कुन्ती क्या थी--लक्ष्मी थी, लक्ष्मी!! इस कान्ता को तो जिताना 
कहो उतना कर दे तो वह भी गनीमत समझो। सहूर तो है ही नहीं। कुन्ती की किसी से क्‍या 
बराबरी हो सकती है?.. पर कभी-कभी दुर्गा को अपनी ही बात पर, सोचने पर हँसी आ 
जाती कि आज कुन्ती उन्हें गुणबती लग रही है पर जब थी तो कैसे उसी पर झींकती रहती 
थी कि दाल छौोंकना भी नहीं आता। राई अभी तिड़तिड़ायी नहीं, घी अभो पूरी तरह गरम 
नहीं हुआ और दाल डाल दो। --राम,राम, ये लड़कियाँ मसुराल में अपनी माँ की नाक नीची 
न करवाए तो नाम पलट देना। 

पडित त्र्यम्बक शुक्ल सारा हिसाब-किताब पूरा करके बही को वापस रख रहे थे कि 
दुगा आ गयी। रात के ग्यारह बज रहे होंगे। बच्चे सब सो गये थे। घर एकदम सुनसान था। 
गर्मियों में सारे लोग ऊपर छत पर सोते हैं। नीचे एकदम खालीभंक लगने लगता है। बैठक में 
पहुँच कर दुर्गा पति के सामने जाकर खडी हो गयी, 

हो गया तुम्हारा सारा काम-धाम? 

- आप यहाँ गर्मी में क्‍या कर रहे हैं। 
--- और तो सब हो गया, दो-एक देना-लेना बचा है। वही हिसाब देख रहा था। 
दुर्गा सामने बेठते हुए बोली, 
- बहुत बड़ा महाकाम निबटा। 

महाकाम का भाव तो अनुभव किया दुर्गा ने और निश्वास पा + अ्यम्बक शुक्ल ने ली। पर 
दोनों की मानासकता ऐसी थी जैसे कि जाड़े में हठात ठंढे जल में खड़े कर दिये गये हं। 
दोनों के पास कहने को बहुत-कुछ था पर भाषा में कैसे शुरू करें, की समस्या थी। विवाह के 
सारे समय सिवाय काम के कभी घड़ी भर को भी बेठना नहीं हुआ। जब कुन्ती रस्म-रिवाज, 
आये-गये सब बीत गये और सबका लेना-देना भी निबट गया तब कई दिनों के बाद होश 
आया कि ओरे, अपने हाथ- पैर, आँख-कान सब अभी भी हैं। 5 # की व्यस्तता में-सामने 
वाला व्यक्ति, उसका सबध सब तिरोहित हो जाते हैं पर जब अनेक दिनों बाद फिर व्यक्ति 
बनकर वही व्यक्ति सामने आ जाता है तो हमें कितना आश्चर्य होता है कि-लों, व्यक्ति तो 
ऐसा होता है, जबकि व्यक्ति को हम काम समझे थे। 
-- विवाह के महाकाम से तो छुट्टी हुई पर देखता हूँ कि तुम्हें काम से कभी छुट्टी नहीं 

मिलती। 
दुर्गा हँसते हुए बोली, 


२६२ ॥ उत्तरकथा ॥ 


-- इस ब्याह ने आपको बहुत थका डाला न? 


थका क्या डाला.... 
आपकी लाडली चली गयी इसलिए... . 
दुर्गा!.... और कोई चर्चा करो... . 


और सहसा पंडित त््यम्बक शुक्ल की आँखें छलछला आयी जिसमें सब तिर उठा, दुर्गा भी। 


_उहालकनकल-+-बनक, 


यथार्थ .मे कभी मूँह नहीं मोड़ना चाहिए। लड़कियाँ अपनी नहीं होतों, बहुएँ होती हैं। 


बेटी के परम 'विछोह ' के क्षण में भी पंडित ज्यम्बक शुक्ल को हँसी जैसी आ गयी, बोले, 


ठीक है, वह भी देख लेना। अब देरी ही कितनी है। तीन बेटियों के बदले पाँच बहुएँ 
आएँगी। 

आएँगो, तो आएँ। आज बेटियाँ सामने हैं तो वे आँखों की पुतलियाँ हैं, कल बहुएँ 
आएँगी तो उन्हें भी आँखों का काजल बनाकर रखा जाएगा। 

पर अगर वे काजल की भाँति न रह कर आँसू बनें तो? 

गे-धोकर आँखें पोंछ लेंगे। 

में जानता हूँ दुर्गा। तुम निर्मम नहीं हो। तुममें सबको तरह आसक्ति है पर कभी व्यक्त 
नहीं होने देतो। 

गें आमक्त हूँ, स्त्री हँ-तो, सब्र कुछ आपके लिए। लोग कहते हैं कि स्त्री अपधी संतान 
के सामने पति को भो कुछ नहीं समझती। हो सकता है, ऐसा होता हो पर में तो इतना 
जानतो हूँ कि मरी गाते मुक्ति सतानें नहीं, आप हैं। सन्‍्तानों का क्या-लड़कियाँ हैं जो 
पराया धन है। लड़के है- ता, कोन कह सकता है कि कल इनकी महगनियाँ इन्हें क्‍या 
नहीं बना देगी ? साथ रहेंगे ठीक है। नहीं रहेगे, तो यह दुनिया पड़ी है। जहाँ चाहे 
जाओ आओ। दुःखी मन से न तो किसी को रखा जा सकता है और न ही कोई रहा 
है। 
तुम यह लिगग की बात॑ मुझे समझाने के लिए कह रही हो? 
आप शायद मतानो से अतिरिक्त जुड़े हुए हैं। 

क्या तम नहों 2 


मेरा क्या, में तो साधारण स्त्री हैँ, माँ हूँ। बेटो जब तक अबाध थो, दूध पिला दिया। जब 
उसे चलना आ गया तो उसे उसके घर तक पहुँचा दिया। माँ हूँ, तो संतान के सुख में 
सुखी भी हा ऊँगी, दुख में दु-खी भी होऊँगी पर ये सब ऋतुएँ हैं- कभी तपाएँगी, कभी 
झलमाएँगो, कभी अपने जल से नहलाएँगी और कभी आपके सारे पत्ते ले लेंगी तो कभी 
आपको फूलों से लाद देंगी- इनका क्‍या विश्वास? विश्वास तो उस धरती का है जिस पर 
आप खड़े रहते हैं। पति हो वह धरती है जिस पर स्त्री खड़ी रहती है-ऋतुओं का क्‍या, 
आज यह है, कल वह है। 


॥ उत्तरकेथा ॥ २६३ 


पडित तज्र्यम्बक शुक्ल अवाक बने सुन रहे थे। वह सोच रहे थे कि पता नहीं कभी एकान्त में 
जब वह दुर्गा से मिलेंगे तो उसे ढाढ़स किस प्रकार देंगे जबकि कुन्ती को लेकर वह स्वयं 
ढाढस को अपेक्षा करते हैं। परन्तु दुर्गा तो सर्वथा भिन्न लग रही थी। थोड़ी देर पूर्व उनकी 
आँखें छलछला आयी थों परन्तु अब? . क्‍या सच ही दुर्गा इतनी असंग है? कया ज्ञान से 
व्यक्ति अपने भीतर की आकुल पुकार को अनसुना कर सकता है? 
पढ़ित ज्यम्बक शुक्ल बोल, 
नुम बहुत अविश्वसनोय हो। 
ट्टर्गा चौंकों, 
क्या? 
हाँ, विः्वास के साथ काई नहों कह सकता कि तुम कब क्या करोगी। 
दुनियाँ यह कहे नो मुझे कुछ नहीं, पर आप ऐसा केसे कहते हैं? 
दुनिया तुम्ह जानती हा कितना है, जो कहेगी? में जानता हूँ तुम ये सारी ज्ञान ध्यान 
की बात॑ अपन को समझाने के लिए, छलने के लिए कर रही हो। 
मे अपन को क्‍यों छलेंगी भला? 
क्यांकि ये सताने तम्ह फौडकर उपजी हैं गाय भी अपने बछडे के लिए शेरनी 
हातों है। तुम लाख कहो कि कुल्ती चली गयी परन्तु तुम अपने भीतर बिसूर रही 
ही सतानें फोडा होती हैं पर लड़के और लड़की के फोड़ों में अन्तर होता है। 
लड़के का फोड़ा तो बाहग्मुखी होता है- फूटता है और बह जाता है परन्तु लड़की का 
फाटा भीतरमुखों होता हे-फूटता हैं पर अतर में. इसलिए बेटी ही ज्यादा सालती 
है दुर्गा! झुठ बोलो, पर एसा और इतना नहीं कि 
ऐगा को आँखे मुनते हुए छलछलायीं ओर फिर तो वह फूट पड़ी। कुछ देर बाद बोली, 
गेऊँगी क्यों नहीं गेऊँगी? अपनी बेटी के लिए जन्म-जन्मान्तर भी रोना पड़े तो 
गेऊँगी पर आपने यह कह क्यों दिया? नहीं, आपको यह कहनण नहीं चाहिये 
था। आपने यह कह क्‍यों दिया? कुन्नी।! 
और इस बार वह फूट फूट कर रो पड़ी। पडित त््यम्बक शुक्ल उठे और रोती हुई दुर्गा को 
अपनी छलछलायो आँखे पोंछते हुए, अपने से सटा लिया। सच तो यह था कि कुन्ती का 
तिवाह आज जाकर सम्पन्न और समाम दोनों हुआ क्योंकि ' माँ' “बाबा उसके लिए इस आधी 
रात में रो रहे थ। 
कक 


पंडित मृत्युञ्जय भट्ट कुन्ती के विवाह में क्या आये गोविन्द के लिए साँसत हो गयी। 
वह मोच रहा था कि अब वह भी उज्न में रह कर वकालत करते हुए कुछ समाज-सेवा का 
काम भी करे। यर्याप अभी वह बहुत स्पष्ट नहीं था क्योंकि राजनीति के साथ वह बहुत 
अधिक नहीं जुड़ पाता था। अपने गाँव-देहात में रहकर कुछ समाज -सेवा करने का भावु, अब 
उसे अधिक नहीं मोहता था। इसी अममजस की म्थिति में एक दिन श्रीमती गायत्री देवी 
उपाध्याय के सामने 'साहब' ने यह प्रस्ताव रखा कि गोविन्द, धार में ही उनके साथ रहे। 
उनके प्रभाव के कारण गोविन्द की बकालत भी खूब चलेगी तथा उन्होंने जो आश्रम स्थापित 
किया है वहाँ उसका अपना विकास भी होगा तथा 'साहब' के बाद वह आश्रम की मारी 
व्यवस्था भी मम्हाल सकेगा। वह धार आश्रम दो-एक बार हो भी आया था। स्थान उसे 
रमणीय हो नहों बल्कि आकर्षित भी करता था परन्तु धार जैसी छोटो जगह में रहकर वह 
क्या वकालत कर सकता था परन्तु 'साहब' के आदेश की अवज्ञा भी संभव नहीं थी। वह 
लगातार सुनता रहा था। उसे कुछ नहीं बोलता देखकर 'साहब' ही बोले, 

- ऐसा नहीं है कि तुम इस प्रस्ताव को मानो ही। यदि यहाँ रह कर ही कुछ करना तुम्हें 
अनुकूल लगता है तो वहाँ की कोई न कोई व्यवस्था हो ही जाएगी।. मनुष्य को 
अपनी इच्छा के विरुद्ध कोई काम नहीं करना चाहिए। 

श्रीमती गायत्री देवो उपाध्याय ने कहा, 

--- क्यों गोविन्द! क्‍या सोच रहे हो? 

-- जी, कुछ खास तो नहीं। 

इस पर 'साहब' पडित मृत्युञ्जय भट्ट बोले, 

--- ऐसी कोई जल्दी भी नहीं है। सोच लो, समझ लो। न हो तो उजन में प्रेक्टिस करके 
देख लो। यदि तुम्हारा यहाँ सन ठीक चल निकले तो वह तो और अच्छा केवल तुम्हारे 


[२६४ ] 


॥ उत्तरकृथा ॥ २६४ 


सामने एक यह भी प्रस्ताव रख दिया गया है कि कभी आवश्यकता आ जाए तो तुम धार 
भी आ सकते हो। 

श्रीमती गायत्री देवी उपाध्याय बोलीं, 

--- कुछ संकल्प-विकल्प मन में चल रहा है, है न? 

-- जब संकल्प हो कुछ खास नहीं है तो विकल्प भी विशेष नहीं है। सच तो यह है 
मासीमाँ! कि अभी तक कुछ विशेष सोचा भी नहीं। अपनी दिशा के बारे में विशेष 
सोचने का अभी मौका ही नहीं आया, सो नहीं सोचा। चूँकि वकालत पास की है तो 
वकालत करनी चाहिए, लेकिन सोचता हूँ कि सिर्फ वकालत करने का क्‍या कुछ अर्थ 
है भी? .. तब? . .और मासीमाँ! इस तब का ही उत्तर अभी नहीं दिख रहा। ....धार 
जाकर “मसाहब' का सानिध्य प्राप्त करना तो सौभाग्य ही होगा....लेकिन आश्रम, 
अध्यात्म जैमी चीजें व्यक्ति से स्वत्व की जितनी बड़ी प्रतिश्रुति चाहती हैं वे कया मुझमें 
हैं? अभी में इसका विचार नहीं कर पाया हूँ। 

--- तुम तो इधर गिरिधर ठक्‍कर के कारण कुछ राजनीति में भी तो रुचि लेने लगे हो। 

- राजनीति तो शायद नहीं, पर ऐसा लगता है कि क्‍या कुछ सेवा की जा सकती है समाज 
की 2 पर अभी तो कुछ भी साफ नहीं है। 

इस पर 'साहब ' पडित मृत्युञ्जय भट्ट बोले, 

-- तुम स्वय समझदार हो। भगवान की तुम पर कृपा रहो है, यह तुप भी जानते हो। तुम 
खूब विचार कर लो। सकल्प से कुछ भी कठिन नहीं है परन्तु सब मनुष्य सब काम 
नहीं कर सकते हैं। अपनी रुचि और सामर्थ्य को जान कर यदि आगे बढ़ोगे तो हताश 
नहीं होओगे। 

हे 


भर्तृहरि की गुफा के चारों ओर ऊँची टेकरियों का सिलसिला क्षिप्रा की कगार में फैला 
हुआ एक ओर मगलनाथ होता हुआ भैरोगढ़ की ओर चला जाता है तो दूसरी ओर शहर की 
ओर क्षिप्रा इन टेकरियों की कगारों के बीच सर्पाकार बहती हुई बेधशाला के आगे निकल 
जाती है। गर्मियाँ थीं इसलिए पानी बहुत कम हो गया था। कई जगह तो पेटे की काली मिट्टी 
तक निकल आयी थी ओर गर्मी के कारण बिवाई सी तिड़क भी उठी थी । गिरिधर ठककर 
और गोविन्द दोनों गुफा के ऊपर की टेकरी पर पहुँच कर सुस्ताने लगे। सूर्यास्त होने को था। 
यहाँ से मीलों दूर तक का दृश्य दिख रहा था। उतरता ज्येष्ट था। मालवा में बैसे भी गर्मियाँ 
बहुत कष्टप्रद नहीं होतीं। सूर्यास्त के बाद तो एकदम सुहाना हो जाता है। तब भी धरती कुछ 
तो तपी लग ही रही थी। 
गिरिधर ठकक्‍कर बोले, 


२६६ ॥ उत्तरकथा ॥ 


-- यहाँ कभी आये थे पहले? 

-- लगता तो नहीं। 

इस पर गिरिधर ठक्कर खूब खुलकर हँसे और बोले, 

-- यार, तुम भी कमाल के आदमी हो। मेरा ख्याल है कि अगर तुम वकील बनने के बजाय 
गवाह बनने का पेशा करो तो कभी पकड़ाई में नहीं आ सकते। 

गोविन्द कुछ खिसिया गया था। कुछ न ममझने के भाव से कहा, 

--- पता नहीं आप यह क्‍यों कह रहे हैं? 

-- इसलिए महाराज! कि कभी तो, किसी बात पर निश्चयात्मक ढंग से कहा करो। 

और दोनों हँस दिये । सूर्यास्त के कुछ बडे-छोटे पक्षी, खासकर तोते उड़ते दिखायी दे रहे 

थे। वातावरण में सन्नाटे का भाव था। हवा विशेष तो नहीं थी पर कभी-कभी उसकी प्रतीति 

होती लगती थी। मालवे में गर्मियों का आकाश भी बड़ा निरभ्र होता है। तभी तो गर्मियों की 

रात्रि में भी तारा की केतकी, चमेली खूब खिल आती है। दूगी पर पशुओं की कोई रेवड माल 

[ जगल] मे लोट रहीं थी यह उनके खुरों की धूल और गलघटो से स्पष्ट लग रहा था। 

- हाँ, अब बताओ तुम अभी थादी देर पहले क्‍या पूछ रहे थे? 

- मनुष्य को क्‍या करना चाहिए ? 

-- ले आये तुम फिर एक सिर दुखाने वाला प्रश्ना हद है यार, यहाँ यों ही जीना मुश्किल 

है उस पर यह चक्रवर्धी ब्याज वाला सवाल पूछ बैठे। 
- गिगरिधिर भाई। 
- तुम अपना बात बाद में कहना, मुझे कह लेने दो पहले। देखो, यह न कहना कि मै 

बडा रहस्य प्रधान आदमी हूँ।-यह सुनते-सुनते तो मेरे कान पक गये हैं यार! पता नहीं 


लाग क्या दखना, क्‍या सुनना चाहते है? मिवाय दो कुरते पाजामे के ओर कुछ हो तो 
गा हत्या का पाप लगे। 


ओर यह पहले-तो हँसे परन्तु तत्काल हा गम्भीर हो उठे। गोविन्द कुछ क्षण तो ठिठका फिर 

बोला, 

- अच्छा हुआ आप पहले ही बोल उठे। शायद यह बहुत गलत भी नहीं है। 

-- देखो गोविन्द । पहले तो यह हर बात में शायद लगाना बन्द करो। दूसरे, जो कहना हो 
उसे कहने में सकोच न करो।-अच्छा, तुम अपनी बात कहो। पर यार, बहुत तात्विक 
बात न करना और न पूछना। तुम जानते नहीं कि में निरन्तर फेल होते हुए पास हुआ हूँ। 
नीव तो पुसता है पर ज्ञान-व्यान अपने पास नहीं है । मनुष्य को क्या करना चाहिए, इस 
चक्कर में तो पड़ो मत। हाँ हमे तुम्हें क्या करना चाहिए, इस पर सोचा जा सकता है। 

- भ्रच्छा कहीं महीं। 


--+ देखो गाविन्द। जहाँ तक मेरा सवाल है, तो बस इतना मैं जानता हूँ कि जो कर रहा हूँ 
इसके अलाबा शायद में कुछ कर भो नहों सकता। 


॥ उत्तरकथा ॥ २६७ 


गोविन्द सहसा हँसा पड़ा। गिरिधर ठक्कर पहले तो चौंके पर जब कुछ नहीं समझ में आया 
तो पूछा, 
_-- क्‍यों? तुम हँस क्‍यों रहे हो? 
--- आपने भी 'शायद' का प्रयोग किया। 
मुनकर गिरिधर ठक्‍कर भी हँस दिये, बोले, 
- - मससर्ग-दोष इसी को कहते हैं। ---सच तो यह है गोविन्द! कि मैं अपने से कोई बहुत 
अपेक्षा भी नहीं करता। 
-- लेकिन आपको माँ को तो आपसे अपेक्षाएँ हो सकती हैं। 
गोविन्द की बात सुनकर गिरिधर ठक्‍कर को उलझन हुई इसे गोविन्द भी बूझ ले गया, पर 
क्यों हुई, यह तहीं समझ सका। 
गिरिधर ठक्कर ही बोल, 
- गोविन्द। तुम शायद पहले और अन्तिम आदमी होगे जिसके मूह से मैं अपनी माँ के 


बारे में मुन रहा हूँ और जिसे अपनी माँ के बारे में कुछ कह भी रहा हूँ। मेरा ख्याल है 
कि तुम्हारा अपना कोई परिवार नहीं है, है न? 


- चलिए, ऐसा भी माना जा सकता है। 
यदि और कुछ माना जा सकता है, तो उसे हो क्‍यों न माना जाए, यह क्‍यों माना जाए? 


-- कई बार परिवार होते हुए भी पारिवारिकता नही लगती और कई बार परिवार ' न होने 
पर परिवारिकता लगती है। 


- तो बस गोविन्द। मैं पहले मिरे पर खडा हूँ और तुम दूसरे सिरे पर--पर यह याद 
रखना कि में इस बारे में कोई बात नहीं करना चाहता। 


- चलिए यही मही। पर एक बात बताइए कि, आपकी बात सुनकर यदि लोगों को लगे 
कि 


। 


गिरिधर ठक्‍कर ने बहुत ताव में कहां, 

--- लोगों की ऐसी-तैसी। ये सबको पान की पीक समझते हैं। आपकी बात सुनेंगे और फिच्च 
से थूक देंगे। उन्हें किसी की वेदना, दु:ख, यातना, मानसिकता से क्‍या लेना-देना? और 
अगर ऐसे लोग, चाहे वो कोई हों, गिरिधर ठक्‍कर को कुछ भी समझते हों तो इससे 
मेरा क्या बनता-बिगड़ता है? मैंने अपने को इतनी अहमियत ही नहीं दे रखी है कि 
उसकी चिन्ता हो। 

--- तो क्या इसीलिए घर-संसार नहीं बसा रहे हैं? 

--- छोडो यार! ये घिसी-पिटी बातें। ---तुम यह बताओ कि कब से प्रेक्टिस शुरू करने 
वाले हो? धूर्जटी ने तो शुरू कर दी न? 

-- हाँ, उसने तो लगभग तय ही कर लिया। 

--- और तुम? 


२६८ ॥ उन्तरकथा ॥ 


53200 शोभा 


क्या होगा? 

क्‍या, क्‍या होगा? 

प्रैक्टिस 

बड़े प्रास्पेक्ट्स है। देख नहीं ग्हे हो वकीलों के ठाठ। 

मुझे न जाने क्यों यह धन्धा फरेब का लगता है। 

ऐसा क्यो? 

क्या मुवक्किल आपको अपने विरुद्ध बताएगा? और आप उस गलत को ही तो सिद्ध 
करेगे न? तो यह तो झूठ का पैसा खाना हुआ। 

दखो गोविन्द। मे जितना जानता हूँ तुम्हे उससे मुझे यही लगता है कि एक नेक आदमी 
की भाँति पेशे को पेशे की भाँत ही लो। इससे अधिक तुम कर नहीं पाओगे। 

और अगर यह भी करने को मन न करे, तो? 

देखो भाई, बहुत ज्यादा पढा लिखा तो हूँ नहीं तुम्हारी तग्ह परन्तु यह तय है कि 
आदमी को स्वत: अपना माग तय करना पड़ता है? 

अच्छा एक बात बताइये गिरिधर भाई। कि क्या समाज सेवा की जा सकती है? 

तुम्हारा मतलब राजनीति से तो नहों है न2 

बिल्कुल नहां। 

तुम्हारी बात पर से एक बात याद आ रही है कि गाँधी जी की राजनीति दुहरी है। 
राजवीति के लिए वह आन्दालन करते हैं और समाज-सेवा के लिए कई रचनात्मक 


कार्यक्रम चलाये हुए है। वह शायद इस तथ्य को जानते हैं कि व्यक्ति अगर चौबीसो 
घटों राजनीति करेगा तो वह पतित हो जाएगा। 


- गाँधी जी ता बहुत बढ़े व्यक्ति हैं पर हम जैसे साधारण लोग भी थोडी बहुत समाज- 


सेवा नहों कर सकते? 


यार, कुछ न कुछ करने के लिए ही तो यहाँ भेजा गया है वर्ना नरक क्या बुरा था। पड़े 
थे पडे रहने दिया होता। 


आपको क्या पता कि आप नरक में थे ओर स्वर्ग में नहीं? 


जो आदमो एक बार भी स्वर्ग हो आता है फिर वह बहस नहीं करता। स्वर्ग में आप 
किस चीज को लेकर बहस करेगे? 


और दोनो हँस दिये। तारे निकल आये थे। अँधेरा घिर आया था परन्तु चूंकि खुले में थे 
इसलिए सघनता नहों थी। 


गिरिधर ठक्‍कर बोले, 


पर यह बताओ, तुम यह क्यो पूछ रहे हो? 
इसलिए कि, पता चले कि क्‍या करना चाहिए? 


॥ उत्तरकथा ॥ २६६ 


--- फिलहाल तो यहाँ से चलना चाहिए। वैसे इतना जानता हूँ कि तुम जो भी करोगे वह 
निष्ठा से ही करोगो।-पर एक बात है यार! लगता नहीं कि अपनी गाँधी जी से बहुत 
दूर तक पटेगी। 

गोविन्द चौंका, बोला, 

-- में समझा नहीं। 


-- समझ तो कुछ खास में भी नहीं रहा हूँ पर गाँधी का यह हिंसा-अहिंसा वाला चक्कर 
कुछ ममझ में नहीं आता। भगतसिंह की जान वह बचा सकते थे--लोगों का यह ख्याल 
है, जो हो, तब भी भगतससंह , राजगुरु और सुखदेव देशभक्त तो थे ही। उनके लिए 
वाइसराय से कहने में कौन सा सिद्धान्त भ्रष्ट हो रहा था? क्या देशभक्ति से बड़ा है 
साला, कोई सिद्धान्त !' दिन भर बैठकर चरखा कातो, तो यह देशर्भाक्त हुई और किसी 
अग्रेज पर बम फेंक दो तो वह हिंसा हो गयी। भाई जान, अपनी समझ् में गाँधी जी का 
यह 'घापल्या' समझ में नहीं आता। देशभक्ति का एक हो प्रकार कैसे हो सकता है? और 
आप ही प्रामाणिक देशभक्ति कर रहे हैं, दूसरे नहीं, यह आप क्‍यों सिद्ध करना चाहते 
हैं? गोविन्द। दिमाग पर तनाव उत्पन्न करते हैं गाँधो जी !. .खैर, चलो चला जाए। 

गर्मियों के आकाश में तारे इतने अधिक और इतनी ऊँचाई पर थे कि ये दोनों चलते हुए नगण्य 

लग रहे थ। 

्े 


मभवत: कई वर्षो बाद गोविन्द अपनी दुर्भा दीदो के सामने इतने सहज रूप में बेठा हुआ 
था। वर्षों पहले ऐसे सहज बेठना होता था। दीदी रसोई बना रही थीं। पंचानन, इन्दौर में 
होल्कर- कालेज में पढ़ने चला गया था। धुर्जटी ने अपनी प्रैक्टिस शुरू कर दो थी और अब 
वह कार्तिक-चौक वाली हवेली में ही लगभग रहने लगा था। बाकी के बच्चे अपने-अपने 
कमगें में पढ रहे थे। जीजाजी पडित त््यम्बक शुक्ल नियमत: घर में नहीं थे। चूल्हे के पास 
बेठी हुई दुर्गा दीदी आटा माँड़ती बैठो थीं। चुल्हे पर सब्जी चढ़ी थी। जब पहले आया करता 
था तो उन दिनों इस घर में बिजली नहीं थी। दीवाल पर एक चिमनी जलती रहती थी। चुल्हे 
की लकड़ियों का चिलबिलाता प्रकाश तब कितना प्रमुख लगता था। बिजली आ जाने से अब 
चिलबिलाता प्रकाश कैसा फीका-धुला हो गया है। सामने परेंडी [पानी रखने की जगह ] पर 
पीतल के गगरे, मिट्टी के मटके अब इस रोशनी में बहुत स्पष्ट दिखते हैं पर उन दिनों चिमनी 
के मंद प्रकाश और चुल्हे की आँच कैसे गाँव-खेड़े के घरों की याद दिलाती थी। दुर्गा दीदी 
को घर के काम-काज से ही फुर्सत नहीं मिलती कि ठाकुर जी की सेवा के लिए अलग से 
कोई समय निकालें। मासूर्माँं जब तक थीं तो ठाकुर जी का पूजा-घर अलग से था पर सासूमों 
के न रहने पर ठाकुर जी अपने सिहासन के साथ इस रसोई-घर में आ गये हैं। ताकि दुर्गा दीदी 


२७० ॥उत्तरकथा ॥ 


गृहस्थी के कामों के बीच भगवान्‌ की सेवा, 'विष्णुसहर्ननाम ' का पाठ, ' भक्तमाल' का कोई 
पद गुनगुनाती भी रहें और सीझती मैथी की भाजी भी चलाती रहें। पूजा-घर वैसे अब भी हैं, 
वहाँ जीजा जी और जनेऊ हो जाने के बाद से लड़के अपने-अपने ढंग से पूजा करते रहते हैं। 
और लोग पूजा-घर में पहुँचकर भी जल्दी में होते हैं जबकि पूरी तरह व्यस्त होने पर भी 
दुर्गा दीदी लीन भाव से पूजा भी करती होती हैं। गोविन्द को यह देखकर बहुत अजीब और 
अच्छा दोनों ही लगते हैं कि दुर्गा दीदी जो करती हैं वह तल्लीन भाव से ही करती हैं। जब 
वह कान्ता, मणि या विधु-शशि को किसी बात पर डाट रही होती हैं तब भी वह पूर्ण समग्र 
लगती हैं। एक ओर कोने में खड़े-खड़े कई पाट टिके थे। 

एक पाट लेकर गोविन्द दुर्गा दीदी के सामने जिस भाव से बैठा वह दुर्गा को बहुत अच्छा 
लगा। दुर्गा ने पलकें उठाकर उसे देखा तो गोविन्द को लगा कि कया माँ अपने बेटे को ऐसे ही 
नहीं देखती होगी? 

टुर्गा ने पूछा, 

-- कहाँ से आ रहे हो? 

- - लाइब्रेरी में किताब वापस करनी थी। 

-- चाय पियोगे न? 


और गोविन्द कुछ जवाब दे इसके पूर्व ही दुर्गा उठी और स्टोव उठा लायी। 

--- बैसे मुझे चाय की कोई आवश्यकता नहीं है। 

-- पुम्हारे जीजा जी भी आते ही होंगे। 

--- तो यह कहिए न कि जीजा जी के लिए बनाना है, गोविन्द का तो बहाना है। 

“-- हाँ, तुम्हारे लिए भला चाय क्‍यों बनाऊँगी, है न?--ठीक ही तो है। चाहे वह पति हो, 
पुत्र हो या भाई---सब एक न एक दिन ऐसी ही भाषा बोलने लगते हैं। 

गोविन्द ने तो मजाक के ख्याल से बात कही थी पर लगा कि दुर्गा दीदी उससे मर्माहत हुईं 

या शायद पहले से हो मर्माहत थीं और उसकी बात से बह मन:स्थिति केवल उभर आयी है। 

सस्‍्टोव जल चुका था। दुर्गा दीदी ने चाय का पानी चढ़ा दिया और जब चीनी भी पानी में डाल 

दी तो गोविन्द बोला, 

“- क्या मेरो बात से.. . 

-- तुम लोग सब स्त्री से अपने स्वार्थ की पूर्ति ही तो चाहते हो। बातें बड़ी-बड़ी करेंगे पर 

आचरण के समय वही ढाक के तीन पात। 

शायद आँखें छलछला आयी थीं जिसे पल्लू से उन्होंने पोंड लिया और चाय के लिए भण्डार्‌ये 

में से दूध लाने के लिए उठ गयीं। गोविन्द को याद नहीं पड़ता कि दुर्गा दीदी को कभी इस 

प्रकार आचरण करते देखा हो। अवश्य ही कुछ हुआ है जैसा कि इस घर में कभी नहीं होता। 

दुर्गा दीदी को सदा उसने हँसते हुए हो देखा है। बच्चों पर ही क्या बल्कि पति तक पर वह 

शासन करती हैं परन्तु उस शासन में ऐसी मार्दवता होती है कि सारा घर फुलवारी लगता है। 


॥ उत्तरकथा ॥ २७१ 


इस बीच चाय बन चुकी थी। चाय का कप दुर्गा दीदी ने उसकी ओर सरका दिया। 

--- क्या बात है दीदी? 

--- मैं तो कंद्रा [ परेशान] गयी हूँ इस धूर्जटी से। 

-- क्यों! क्‍या हुआ? 

-- हुआ क्या। तुम लोगों के तो मिजाज ही नहीं मिलते। 

दुर्गा दीदी ने 'तुम लोग' जिस तरह से कहा उससे गोविन्द को लगा कि दीदी किसी भी क्षण 

उस पर भी बरस सकती हैं। वह बोलीं, 

-- धूर्जटी की बात तो बाद में होगी, पहले यह बताओ कि तुमने भी तय कर लिया है न 
कि न खुद चेन से रहोगे न दूसरों को चैन से रहने दोगे? 

गोविन्द अवाक तो नहीं हुआ परन्तु एकदम सीधे-सीधे पूछे जाकर घेरे जाने की आशा भी 

नहीं थी। चुप लगा जाने की स्थिति नहीं थी। इस प्रश्न में, इस आत्मीय व्यथा-कथन में कितनी 

बाँधने वाली ममता थी, यह वह जानता था पर यह नहीं जानता था कि इस उफनते दूध पर 

पानी के छोटें कैसे डाले जाएँ। बोला, 

-- क्या धूर्जटी ने कहा कुछ ? 

-- वह धुन्ना क्या कहेगा। मैं तो तुमसे पूछती हूँ कि तुम इस तरह कुँवर [ क्‍्योरे ]बने कब तक 
बैठे रहोगे? 

गोविन्द इस खतरे को बूझ रहा था। बात को हल्का बनाने के ख्याल से वह किंचित जोर से 

हँस पड़ा कि तभी पंडित त््यम्बक शुक्ल भी आ जाये। जीजा जी को देखकर गोविन्द को लगा 

कि आज बुरी तरह फैंस गये। 

पाट पर बैठते हुए पंडित त््यम्बक शुक्ल बोले, 

-- कहो पडित! बहुत दिनों बाद ऐसे आराम से बैठा जा रहा है न? 

-- जो। 

दुर्गा ने पति की चाय को गरमाने के लिए चुल्हे पर रख दिदा था। पंडित ज््यम्बक शुक्ल दुर्गा 

से बोले, 

--- चलो अच्छा हुआ गोविन्द भी आ गया। अब सारी बात पक्की कर डालो। 

दुर्गा जिस अबोले ढंग से छन्नी से कप में चाय उड़ेल रही थी उससे गोविन्द को भारी खतरे 

के संकेत मिलने लगे थे। पति को चाय थमायी जरूर परन्तु बोली नहीं। पंडित तज््यम्बक शुक्ल 

को इस अबोलेपन को पढ़ ले जाने में कोई कष्ट नहीं हुआ। चाय के दो-एक घूँट लेने में समय 

भी कितना लगा होगा परन्तु खासकर गोविन्द को ऐसा लगा कि वह पानी में बहुत देर 

डुबकी लगाये हुए था और साँस लेने की आवश्यकता हो गयी थी। अत: जैसे ही वह 

हड़बड़ाकर ऊपर आया तो देखा कि जीजा जी और दीदी बेठे हैं। पंडित त््यम्बक शुक्ल इस 

मौन से असुविधा अनुभव करते हुए बोले, 

-- तुम लोग चुप क्‍यों हो? तुमने गोविन्द से बात की! 


२७२ ॥ उत्तकथा ॥ 


-- मैं कौन होती हूँ बात करने वाली? आप जानें और यह जाने। 

दुर्गा ने जिस भाव से अपने को अलग करते हुए कहा उसमें अनासक्ति नहीं थी बल्कि पूर्ण 

आसक्ति झलक रही थी। 

पंडित ज््यम्बक शुक्ल ने गोविन्द से पूछा, 

-- तुम क्‍यों अपनी दीदी को परेशान किये हो? 

गोविन्द की समझ में नहीं आया कि वह एकदम क्‍या कहे, बोला, 

-- दीदी को परेशान? 

--- और क्या? अपना काम- धन्धा ठीक करो, घर-ससार बसाओ तो इस बेचारी की जान 
छूटे तो यह अपने बाल बच्चो को देखे-भाले। लॉ कर चुके हो तुम भी, तो क्‍यों नहीं 
अपनी प्रेक्टिस शुरू करते? 

--- प्रेक्टिस क्‍या ऐसे चलते हुए शुरू की जाती है? 

-- तो जनवासे को चाल से भी तो नहीं की जाती? जिसके जूनियर बनना चाहो बनवा देते 
हैं। अब सब काम जल्दी में हो जाने चाहिए। तुम्हारी दीदी के पास कई जगह से तुम्हारे 
ब्याह के लिए कहा जा रहा है। 

-- अभी ब्याह कैसा? अभा तो मे कुछ कर भी नहीं रहा हूँ। 
तो क्‍या शहनाई थाले बुलवाएँ ” मुहूरत निकलवाएँ तभी शुरू करोगे? 

इस बात पर वातावरण थोडा हल्का हु आ। गोविन्द बोला, 

-- सोच तो मैं भा रहा हूँ कि कुछ करना चाहिए अब। 

- वाह पंडित! जब कहते हो तत्व की बात कहते हो। हाँ 55 आखिर भाई भी किसके 
ह? 

दुर्गा बड़ी देर मे यह मब सुन रही थी, बोलो, 

- आप इससे कहिए कि अपने काम-धन्धे की बात यह जाने। इसे वकालत करनी है या 
और कुछ इससे हमे कुछ नही, पर यह मालूम हो जाना चाहिए कि विवाह कब करेगा। 
यह नहीं कि हम कहो बात पक्की करें और यह बाद में तट [ इकार] जाए। 

इस पर फचत तज््यम्बक शुक्ल बोले, 

-- पुम सास भी हो गयों पर तुम्हे बुद्धि नहीं आयी। अरे, यह गोविन्द कहे हमसे कि 
उसका विब्राह हो जाना चाहिए? तुमने इसे बता दिया, बस। बात पक्की तुम्हें करनी है 
इसको नहीं।- -क्यों गोविन्द। ठीक है न? 

-- यो 55 जीजा जी। 'साहब' आये थे न, तो कह रहे थे कि न हो तो में धार जाकर उनका 
आश्रम आदि सम्हाल लूँ। 


३46:% मे आँच तेज करने के लिए लकडियों को चूल्हे में ऊँचा-नीचा कर रहो थो, 
की बात सुनकर चौंको। 


-- कया? तुमको भी बडदा की तरह यह आश्रम का चक्कर लग गया है क्या? हे राम।। 


॥ उत्तरकथा ॥ २७३ 


ओर जिम तरह दीवाल से पीठ टिका कर दोनों हाथो मे पल्ल थाम सिर पकड़ कर बैठ गयीं 
इसमे गोविन्द को लगा कि अब दीदी के रोने मे देर नहीं है। बह भीतर से असुविधा अनुभव 
करने लगा। 


_- मासी माँ से आप नहों मिली हैं इधर। 


-- मुझे किसी से नहीं मिलना पर यह तुम याद रखो कि तुम सीधे सीधे अपना काम 
धन्धा सम्हालोग और घर-गृहस्थी माँडोगे [बसाआंगे]-मै यह सब्र दुनिया भर की 
पचायत न तो जानती हो हूँ और न सुनूँगी ही। समझे ? 


भर पता नहाँ कोई चीज लाने के लिए या वितृष्णा के कारण दीदी उठ गयीं परन्तु उनके जाने 
मे यह स्पष्ट लग रहा था कि वह शायद रोने को बचाने के ख्याल से उठकर गयी हैं। इसके 
बाद कुछ भी बाल करना कसी के लिए भी सम्भव नहीं था। 


गोविन्द जिस प्रकार की सदाशयी मानसिकता का व्यक्ति था उसमे उसकी कॉठनाई यह 
थो *क एक बार वह अपन मन अपनी इच्छाओं का ता मार सकता था परन्तु दुर्गा दोदी और 
आमता गायत्रा दवी रपराध्याय 'मारसामाँ का इच आ और आज्ञाओ का उल्लघन भी नहीं 
करना चाहता था। आज यह अपने विगत से बहुत दूर निकल आया था परन्तु वह उस विगत 
मे समय की दृष्णगि से भने ही दूर होता ज रहा हो परतु स्मृति में वह उत्तरात्तर नजेदीक 
हाता जाता था। कभी कसी ने उससे किचित भी परायंपन के भाव से त्यत्हार नहीं किया 
परतु वह अपन म॑ सदा एक उण्डापन अनुभव करा जब तक “बडदा' थे ता उसे लगता धा 
कि वह भो अध्यात्म के क्षेत्र म आगे बढ़ेगा लेक्नि उनक चले जाने पर वह निपट हो गया। 
उम्ी निपटता में पढते हुए एल एल० बी० भी कर लिया। ब* सरकारी नौझ्गी मे भी जा 
मक्तः है प्रेक्टिस भी कर सकता है- पर ' क्या हांगा ), के विनदु पर जाकर वह अस्पष्ट हो 
जाता हैं। जहाँ तक “साहब पड़ित मृत्युज्जय भट्ट के धा! आश्रम के सम्हालने की बात है, 
उसे लेकर वह बहुत उत्साहित नहीं है। अपने भीतर वह वैसी उत्कट आध्यात्मिकता की 
पुकार भो नहीं पाता कि वह उसा भर को हो जाए। अच्छा लगना एक बात है और सब कुछ 
छोड-छाडकर उसी भर का ही जाना भिन्न बात हे। इसके अलावा मासीमाँ का यहाँ ऐसे 
अकेले श्रेडकर कहाँ ओर केसे जाए? वैसे यह ठीक है कि उन्हें गोविन्द की कोई विशेष 
आवश्यकता क्या होगी, पर उसे किसी भी निर्णय के पूर्व मासीमाँ से पूछना तो पडेगा ही। 
लेकिन जिस बात को वह सोचने से भी कतराता है, वह है- विधाह ।।- न जाने क्‍यों उसे 
इसके बारे में कुछ भी सोचने से उलझन होने लगती है। वह जिस प्रकार आज है , बस बैसा 
ही रहना चाहता हैं । वह विवाह करके घर ससार बसा सकता है-यह उसे अपने सदर्भ में 
अप्रासगिक, गेर जरूरी लगता है। परन्तु क्यों लगता है? यह वह किमी भी दिन, किसी को 


२७४ ॥5उत्तरकथा ॥ 


भी क्‍या, स्वयं को ही नहीं स्पष्ट कर सकता। केवल वह नहीं कर सकता, बस । लेकिन यह 
तो तर्क नहीं हुआ, मात्र भावना है, जिसे दूसरा, चाहे वह दीदी हों या मासीमाँ, क्यों मानने 
लगेंगी। वे माने इनके लिए कोई पुष्ट आधार, तर्क दिया जाना चाहिए। वह यह भी जानता है 
कि जिस क्षण वह दीदी से विवाह न करने के लिए कहेगा उस क्षण वह दीदी के सामने खड़ा 
नहीं रह सकेगा। वह घिर गये पक्षी सा कमरे की दीवालों से बारम्बार टकराता है और लौट 
कर उसी शहतीर पर लौट आता है कि मुक्ति का क्‍या कोई मार्ग नहीं है? तब इस कमरे में 
यह प्रकाश का उजाला, हवा का यह बोध कहाँ से, किधर से होकर आया है?- वस्तुत: वह 
कोई ऐसा काम नहीं करना चाहता जिससे दीदी को थोड़ी सी भी पीड़ा हो। यद्यपि यह भी 
जानता है कि कैमा ही निर्णय हो, एक न एक पक्ष को पीड़ा होती ही है। प्राय: लोग पर- 
पीड़ा की चिन्ता किये बिना अपनी पीड़ा से मुक्त हो जाते हैं। पर गोविन्द न इतना स्वार्थी ही 
होना चाहता था और न पर -पीड़ा के सामने अपनी इच्छाओं को पूरी तह होम ही करना 
चाहता था। ऐसा कोई अतिवादी निर्णय वह ले सकता था यदि उसे सहज जीवन मिला होता। 
वह प्राय: अपने से जूझता था कि और सहज जीवन या सबंध क्‍या होता है? क्‍या दीदी के 
व्यवहार में कभी भी परायेपन का भाव दिखा? क्‍या आचार्य-कुल की सम्पत्ति का वह 
मालिक उसी साधिकार भाव से नहीं बना जैसा कि उस कुल में पैदा होने पर होता? तब 
सहजता किसे कहते हैं? वह हर बार टकराता है, अपने को घिक्कारता भी है कि वह दीदी के 
सहज ख्रेह, आत्मीयता के योग्य नहीं है। यदि वह सोचता है कि वह खुलकर व्यवहार _क़्यों 
नहीं कर पाता है ? तो, उसका यह भो तो कारण हो सकता है कि जिस प्रकार माँ की यातना 
को उसने बचपन में देखा है, पिता को जिस विवश भाव से आचरण करते देखा है उसके 
कारण उममें जीवन के प्रति ललक या लालसा 7ह हो नहीं गयी है। याद सगी दीदी होती 
तो भी वह इसी प्रकार भाषाहीन व्यवहार करता होता। वह तो दुर्गा दीदी ने जिस आत्मीयता 
से उसे लिया वैसा तो सगी दीदी भी नहीं कर सकतो थी। बड़दा जिस प्रकार सारी सपत्ति उसे 
दे गये उस पर भो दुर्गा ने विरोध क्‍या उत्साह ही दिखाया। परन्तु तब भी उसे लगता 
कि आद्यन्त सदाशयता भी अनैसर्गिक है। वह आज तक किसी के सामने न तो खुलकर हँस 
सका, न क्रोध कर सका फलत: न वह कभी रो सका और न प्रसन्न हो हो सका। एक सम्यक 
मौन, भाषाहीनता के शून्य में भारहीन होकर चलता चला आया। इस प्रकार वह चाहे तो शेष 
जीवन भर निर्वाक बना जी सकता है और कभी किसी को प्रतीति भी नहीं हो सकती कि 
गोविन्द जोशी नाम का कोई व्यक्ति भी था। यह एक प्रकार की जड़ता ही है। चेतन, अपने से 
तथा परिवेश के प्रति प्रतिक्रिया करता है, उण्ढापन नहीं अनुभव करता। असंग हो जाने के 
बाद के ठण्ढेपन में और अपने को मार कर ठण्ढे हो जाने में गुणात्मक अन्तर है। पहले में 
विकास की उच्चावस्था है जबकि दूसरे में निषेध से उत्पन्न अतृप्ति है। बड़दा में उच्चावस्था 
बाला ठण्ढापन था जबकि उसमें ?- और यह सब सोचते हुए उसे आज पहली बार एक ऐसे 
कन्धे की आवश्यकता लगी जिस पर सिर रखकर वह रो सके। रोना, जीवन की कितनो 
बड़ी आवश्यकता, अनिवार्यता है, उसे आज तीकज़ता से अनुभव हो रहां था। यद्यपि ऐसी 
स्थिति उत्पन्न भी हो जाए तो वह शायद ऐसा नहीं कर पाएगा परन्तु उसे अपने भीतर एक 

झकझोरता अनुभव हो रहा था। गोविन्द ने कभी अपने को अपनी नितान्तता में भी ढीला नहीं 
छोड़ा होगा। सदा संतुलित रहना आज उसे नितान्त अप्राकृतिक, अनैसर्गिक लग रहा था। 
चौबीसों घण्टे पूरे जीवन वस्त्र-कसे व्यक्तित्व में कैसे एक प्रकार की असहजता, भले ही प्रिय 
लगने वाली क्‍यों न हो, आ जाती है जैसे आप किसी व्यक्ति से नहीं पुतले से व्यवहार कर 
रहे हैं। वह तीव्रता से अनुभव करना चाह रहा था कि एक सहज मनुष्य, व्यक्ति के रूप में 
धूप, हवा को देह पर सीधे-सीधे झेले। पैरों की राह धरती की सर्दी और गर्मी अनुभव करते 
हुए फेफड़ों में हवा का भरना, निकलना अनुभव करे जबकि उसे कैसे पहले रोने पर ही नयी 
बोतल में दूध भर कर उसके मुँह में लगा दी गयी और वह बिना किसी व्यवधान के आज 
नय, चबर- चबर पीता रहा-नहीं यह गलत है। 

सामान्यतः: श्रोमती गायत्री देवी उपाध्याय कभी नोचे के कमरों में नहीं आतीं। नीचे जो 
कुछ भी होता है उसके लिए उनका आदेश और गोविन्द की उपस्थिति ही काफी है। और 
गाॉविन्द के कमरे में तो वह शायद ही कभी गयी होंगी। यों तो गोविन्द मासीमाँ के पास 
बलाये जाने पर हो जाता है पर अपने से वह प्राय: रात में उस दिन अवश्य जाता है जिस दिन 
जह दिन भर नहीं गया होता है। इधर जब से वह इन्दोर चला गया था तब से यह क्रम बदल 
दया था। पहले वह या तो अपने कमरे में पढ़ता रहता था या कभी-कभी ध्यान-पूजन भी 
क्या करता था। जब कभी उसे कुछ हँसन-बोलने की आवश्यकता अनुभव होती तो दीदी 
+ यहाँ चला जाता था। वहाँ बच्चों से बातें करते हुए या दोदी-जीजा जी से बातें करके लौट 
आता। मासीमाँ के सामने वह सदा ऐसे ही पहुँचता जैसे किसी देव -प्रतिमा के सामने पहुँचा है। 
ब्रालने से अधिक तो सुनना होता था। बोलना तो तभी होता जब बहुत घेर लिया जाता। 
यद्याप मासीमाँ ने अपनी ओर से सदाशयता के साथ-साथ सौम्य सहजता भी बरती होगी। 
परन्तु न जाने क्‍यों उसे ऐसा लगता कि जिस सीढ़ी पर वह खड़ा है और जिस सीढ़ी पर 
मासीमाँ खड़ी हैं, इन दोनों के बीच में कोई सीढ़ां नहीं है-केवल सदाशयता है। जिसे 
सौम्य-सहजता कहते हैं, वह भी सौम्य अधिक है। और सदाशयता का जहाँ तक प्रश्न है; 
यह व्यवहार के लिए नहीं होती, शोभा वस्तु होती है। 

गोविन्द अपने कमरे में लेटा था। आज वह जिस प्रकार बिस्तरे पर लेटा था वह सामान्य 
दृष्टि से सहज भले ही हो परन्तु उसके अपने संदर्भ में अनैसर्गिक था। कभी वह रात के 
अलावा बिस्तरे पर नहीं लेटा होगा। उसे याद नहीं कि कभी उसने खिड़को खोलकर हवा, 
विस्तार, आकाश खड़े होकर देखे हों। खिड़की के पास ही झुम रही लता में से कभी कोई 
फूल तोड़कर हथेलियों में उसे भर कर सूँघा हो। वह जानता है कि फूलों में गन्ध होती है 
लोग इन्हें सूँघते हैं-पर उसने कभी नहीं किया होगा। किसी दिन वह पीछे के बाग में नंगे 
पैगें जाकर भो किसी पक्षी का पीछा करते हुए नहीं भागा होगा और तब भला जोरों से 
खिलखिलाया भी नहीं होगा। एक सम्यक आचरण में नैसर्गिकता के सारे ऊँचे-नीचे कगार, 
ऋछार दबे-मुँदे रहे। लेकिन आज उसे लगा कि जैसे वह खूब हँसना चाहता है। किसी को 
जोरों पर डाटना चाहता है ताकि वह भी है इसे दूसरे तो जानें ही, साथ ही उसे भी लगे कि 
वह भी उसी तरह है जेसे कि अँगुलियों में शाक-भाजी के झोले के बोझ को अनुभव करता 

हुआ कोई होता है। महज होने की यह पुकार उसे अपने भीतर इतनी तीब्ता से अनुभव हो 
रही थी कि वह बिस्‍्तरे पर आधे पड़े तकिये को सीने से दबाये पड़ा था। उसे शायद लगा कि 
यही सबसे अधिक महज होना होता है और वह उसी तरह पड़ा रहा। आँखें मूँदने पर आँखें 
कितनी अधिक देखने लगती हैं इसको प्रतीति उसे खुली आँख से भी नहीं हो पायी थी। 
एक-एक बात किलकारी मारती हुई उसके सामने ऐसे घटित होती लग रही थी जैसे वह 
उस घटना के हर शब्द, गध को अनुभव कर रहा है। न जाने कब वर्षों पूर्व आम की डाली से 
उड़ते तोते को देखा होगा। पर आज सहमसा इसकी याद आने पर वह हिलती आम की डाली 
कैस सजीव ढग से इस समय हिल रही थी। इस बीच इसकी कोई प्रतीति नहीं थी तो शायट 
हिलती भी नहीं रही होगी, पर अब इस समय उस डाली का हिलना, धूप के विस्तार में 
डाली का वह हिलना कैसा उभर-उभर आता है जिजी [दीदी की माँ को वह भी जिजी ही 
कहा करता था] द्वाग धूप में सुखायी गयी चटख लाल मिरचें केसे वाचाली वाक्यों सी 
लगती थीं कि आप उन्हे मुनेगे कैसे नहीं। बड़दा का खास ढग से नहाकर गोल-गोल घुमाते 
हुए अपनी धोती से रगड़ कर जन॑ऊ मुखाना कितना स्पष्ट दिखलायी दे रहा था। जिजी जब 
उसे देखती थीं तो लगता था न कि उसे पढ़ रही हैं-वह गोविन्द न होकर रील पर रखी 
रामायण है जिस वह टटोल-टटाल कर पढ रही हैं। जिजी का व्यक्तित्व भों कैसा उसे अपने 
आकुल नदी व्यक्तित्व कर लिए सागरवत प्रशान्त लगता था। यदि ये सब न मिले होते 
तो? वह उसी बटनगर वाले मकान मं, उसी कमरे में सटे-संटे न जाने कब का पूछ्ध पागल 
हो गया होता, जिसमे माँ चीखती चिल्लाती रहती थीं। वह कौन सी बात भूल पाया है? बीत 
कर प्रत्येक घटना कितनी आंधक उजागर होती जाती है इसका अनुभव उसे आज जितनी 
उत्कटता से हो रहा था, बैसा कभो नहीं हुआ। आज तो उसे लग रहा था कि उसके सारे 
सयम के बाँध अपाकृतिक थे। कभी वह इस प्रकार हाथ-पैर फैलाकर नहीं सोया होगा। इस 
समय वह स्मृतियां की बाढ़ में पड गया अमहाय व्यक्ति था, जो वस्तु बन गया था। उमकी 
अपनी कार्य शक्ति का कोई अर्थ नहीं रह गया था-वह तो बस बह रहा था, अबाध गति उसे 
बहाये ले जा रही थो। न जाने केसे उसे सहसा गिरिधर ठक्कर की याद आ गयी। क्‍या यह 
गलत है कि, लोग समाज में अपने आचरण और भाषा के मुखोश में अपने को निरन्तर प्रस्तुत 
करने का भाव बनाये रखते हैं? कोई अपने भीतर किसी को नहीं झाँकने देता। प्रकृति भो 
कहछुए की पोठ को बनाता है क्योंकि झेलने के लिए कड़ापन चाहिए जबकि वहन करने के 
लिए कोमलना। पेट सब का कोमल होता है,क्योंकि उसे हमें ही बहन करना होता है। 
समाज में भी हम एक दूसरे को झेलते ही तो हैं। सफल वही होता है जो जितना कड़ा सिद्ध 
होता है। गिरिधर ठककर भो तो जैसे फूँक-फूँक कर कदम रखने जैसा ही तो बोलते हैं। पर, 
ठीक भो तो है। किसी को किसी से कोई सरोकार भी तो नहीं है। जब सबको पानी पर हो 
चलना है तो कौन किसका हाथ थामे? डूबने के बिन्दु पर ही जब सब खड़े हुए हों, जब सब 
विभाजत भूमि की दरार पर खड़े हों तो कौन-किसको क्‍या आश्वस्ति दे सकता है? और 
उस आश्वस्त का क्‍या अर्थ ही है? केवल अनपेक्षित होकर ही रहा जा सकता है। स्वयं 
गिरिधर ठक्कर क्‍या वैयक्तिक जीवन के हाहाकार पर नहीं खड़े हैं? हमें यह भले ही लगे 

कि वह हमसे अपेक्षाकृत सुखी हैं, सुरक्षित हैं परन्तु किसी दिन उस सामने वाली की आँख 
से देखो कि वह आपकी आँखों में क्या पाने के लिए देख रहा है? कैसी लालसा की यह 
दौड़ है-संसार, कि सब दुःखी, अपने अतिरिक्त सब को सुखी मानकर लोगों को दुःखी 
बनाने की चेष्टा में रत हैं। न निरपेक्ष मिलते हैं, न होते हैं--- लेकिन उसे लगा कि वह बहुत- 
कुछ कटुु सोच गया, जबकि क्या दीदी ऐसी हैं जीजाजी ऐसे हैं? मासीमाँ ऐसी हैं? संभव है 
ये या इन जैसे लोग अपवाद हों पर सामान्यतः: तो ऐसा नहीं है। नहीं तो क्या ऐसा होता कि 
गर्मी से परेशान हम खस के भोगे पखे से अपने को हवा करते हुए घर के भीतर भी बेचैन हैं 
परन्तु तपती सड़क पर लू में झुलसती लकड़ी का भार ढोती स्त्री को देखकर कभी हमारे मन 
में यह नहीं आता कि इसे कहें कि लाओ हमें दे दो यह बोझा। हमें अपनी बेचैनी भी 
स्वाभाविक लगती है और उसका तपती सड़क पर झुलमसे पैरों चलना भी नैमर्गिक लगता 
हैं-ओर मजा यह है कि हम समार के लिए ये या इस प्रकार की सभी विगेधी बातों को 
अनिवार्य मानते हैं। अमानवीयता का यह दर्शन हमें अनुचित भी नहीं लगता। 

गोविन्द शायद यहीं सब सोचते सोचते हल्के से झपक गया था कि तभी उसे सुनायी 
दिया, 

गोविन्द ।! 
नीद के वह पतल जल म ही था तभी ता आवाज का स्पर्श उसने अनुभव किया और चौंका 
कि इस तरह किसने पुकारा क्‍योंकि स्पर्श जेस सबोधन से तो केवल मासीमाँ ही पुकारती हैं। 
भौर वह ता अपने कमर में था, तब भला यहाँ उनका पुकारना कैसे सुनायी पड़ सकता था? 
कमरे में लाइट जल रही थी। खिड़की से रात का खुला आकाश दिखलायी दे रहा था। जिस 
समय वह लेटा था उस समय आकाश निरभ्र था। दो- ही चार तारे उगे हुए थे, खुली खिड़की 
फी कारण जो हवा थी वह ठण्ढी थी अत: बहुत सुखद लग रहा था। 
जैसे हो उसने आवाज मुनी और समझी तो वह हड़बडा कर उठ बैठा। वह जिस अस्त- 
व्यग्त तरीके से बिस्तरें पर पड़ा था उसके कारण स्वय उसे भी अमुविधा हुई, खासकर तब 
अधिक जब कैमरे के दरवाजे में मासीमोँ खड़ी थीं। उसे विश्वास भी नहीं हो रहा था कि - - 
मासीमाँ उसके कमरे तक भी आ सकती हैं। तो, क्या कोई खास बात है? 
वह स्वस्थ होने के लिए पलग से उतरते हुए बिखरी भाषा को बटोरते हुए भाव से बोला, 

- जी२2 आप? 

उसकी आँखे, अपने देखे हुए को ठीक से पहचान पाने में लगी लग रही थीं। श्रीमती गायत्री 
देवी उपाध्याय ने कमरे में प्रवेश करते हुए कहा, 
-- क्या बात है? इतने जल्द तो तुम नहीं मोते, क्या तबीयत ठीक नहीं है? 
- नहीं तो, बस, ऐसे हो। 
गोविन्द की समस्या थी कि मासोरमाँ को न बैठने के लिए कहा जा सकता था और न ही 
बराबर खड़े रहकर बातचीत को जा सकती थी। शायद वह गोविन्द की अड़चन समझ ले 
गयी थीं इसलिए बोलीं, 


२७८ ॥ उत्ततरकथा ॥ 


-- मैंने पुछवाया, तो मालूम हुआ कि.... 
-- कोई बात थी क्या? 
---- क्या बिना किसी बात के घर के व्यक्ति की याद नहीं आती ?- आओ, ऊपर चलो। 


और बह कमरे से निकल गयीं। गोविन्द भी लगभग उनके पीछे-पीछे ही ऊपर पहुँचा। जिन 
दिनों वह यहाँ आया था तब बिजली नहीं थी। बड़ा सा लैम्प जलता था। अंधकार ज्यादा और 
प्रकाश कम का ऐसा रहस्य लगा करता था जैसे आप मध्यकाल में पहुँच गये हों। उस सारे 
वातावरण और परिवेश को मध्ययुगीन भाषा देता सा मासाीमाँ का उत्कीर्णित व्यक्तित्व ऐसा 
लगता था जैसे हाथी दाँत को किसी ने प्रतिमा उसे बड़े से दोवान पर प्रतिष्ठित कर दी है। 
पहले दिन से ही गोविन्द को लगने लगा था कि अधिक बोलना, अधिक छूने जैसा होगा 
ओर ऐसे धुले स्तानित व्यक्तित्व को यदि आप अधिक उजला नहीं सकते तो कम से कम 
छूकर गन्दा तो नहीं ही करें। उन दिनों के प्रकाश में छत अपनी विशालता समेट और ऊँची 
हो जाया करती थी परन्तु जब से बिजली आ गयी थी तब से दीवालों, छतों की सही-सही 
ऊँचाई दिखायी देती रहती । उन दिनों की मासीमाँ का प्रतिमात्व अब मानवीय रूप में सुनायी 
भी पड़ता था। ऐसा नहीं कि तब वह नहीं बोलतीं थीं, पर तब ऐसा लगता था कि जैसे 
आकाशवाणी हो रही है और अब क्रमश: संबोधन जेसा भी लगता था। पहले के देखने पर 
आप केवल बीच के पड़ाव लगते थे पर अब उनका देखना आप ही के लिए होकर आप तक 
ही रहता भी था इसलिए उनकी उपस्थिति भी अनुभव होती थी जबकि पहले आप अपने को 
उनके सामने उपस्थित करते होते थे, क्योंकि वह तो वहाँ सनातन से जैसे थों ही। 

मामान्यत: गोविन्द दो-चार बातें करके ल्रैट जाता रहा है इसलिए बैठने के बारे में कभी 
याद नहीं पड़ता । हो सकता हे और लोगों के साथ वह भी एक श्रोता के रूप में रहा हो। 

आओ. , बैठो। 


अपने पास दीवान पर जगह बनाते हुए ऐसे कहा जैसे वहाँ जगह नहीं थी परन्तु उन्होंने जगह 
बना दी। जब वह यहाँ मात - आठ वर्ष पूर्व आया था तब मासीमाँ में वार्धक्य की नहीं बैधव्य 
की प्रतीति थी पर अब वार्धक्य के भी आगे की दूरागत ध्वनि, आभास मिलने लगा था। गाल 
किंचित लटकने जैसे लगने लगे थे। आँखों के नीचे चमड़ी थोड़ी झूलने लगी थी तथा पतली 
सी झाँई भी दिखने लगी थी। बड़ी आँखों में निश्चित ही बड़ी भाषा थी परन्तु आँखों में 
ड्बापन पहले से ज्यादा आ चला था। लेकिन पतले ओठ अभी भी पहले की हो भाँति, होने 
से अधिक पहने से लगते थे। लेकिन वृद्ध होने की प्रतोति कलाइयों के एकदम गोल हो जाने 
से मास में एक प्रकार से जल के भरेपन से ज्यादा होने लगी थी। कुहनी के वहाँ मांस की 
गुठलियाँ दिखने लगी थों जिससे कुल मिलाकर गरिमापूर्ण वार्धक्य का ही भाव मिलता था। 
शायद स्त्रो मात्र के व्यक्तित्व का छन्‍्द उसका वह हाथ होता है जो रह-रह कर सिर का 
आँचल ठीक करता चलता है बिना इस छन्द के स्त्री, स्त्री नहों होती। 

गोविन्द को असमजस जो भी रहा हो पर जिस मातृभाव से मासीमाँ ने दीवान की चादर की 
सलवरें लीपने की शैली में साफ करते हुए जगह बनायी थी उस पर न बैठने का प्रश्न ही 


॥ उत्तरकथा ॥ २७६ 


नहीं था। उस स्थान पर रखा उनका हाथ गोविन्द को जैसे देख रहा था कि, बैठते क्यों नहीं? 
अपने को रखने के रूप में वह बैठ गया। 


_.. गोविन्द! किसी निर्णय पर पहुँचे? 


उरक-कमन अन्कामममामिन 


हि 


प्रैक्टिस के बारे में ? 

हाँ, प्रैक्टिस है, ओर सब चाहते हैं कि तुम्हारा विवाह जल्द से जल्द हो जाना चाहिए। 
ठीक भी है। काम अपने समय पर ही होना चाहिए। 

मैं तो अभी प्रैक्टिस के बारे में भी ठोक से नहीं सोच पा रहा हूँ। 

क्यों? क्‍या कतिनाई है? 

नहीं कठिनाई की बात नहीं है . दर असल मासीमाँ! मुझे उसकी उपयोगिता कुछ नहीं 
दिखलायी' देती। 

तो और किसी बात में दिखती है? जब लॉ किया है तो फिर मजिस्ट्रेटी में चले जाओ। 
हाँ ५; जाया जा सकता है। 

तो, ऐसे बुझे मन से क्‍यों कह रहे हो? ये सारे निर्णय तो तुम्हें स्वयं करने होंगे। में 
चाहती हूँ इस वर्ष जाड़ों में नहीं तो अगले वर्ष तक तुम्हारा लग्न भी हो जाए, तो फिर 
आगे के बारे में रास्ता निकले। 

में शायद बाधा हूँ . 


- देखो, बुरा मत मानना। अभी तुम्हें जीवन का कोई अनुभव नहीं है। हमारे लिए तो तुम 


वैसे भी हमेशा बच्चे ही रहोगे। हम लोगों के सामने तुम्हारा घर बस जाए तो हमें 
प्रसन्नता नहाँ होगी? 


- मासीमाँ।। आपके सामने मैं कभी इतना नहीं बोला हूँगा ... 


बेटे को माँ के सामने बोलना चाहिए, यह मैंने कितना चाहा होगा परन्तु मैं जानती हूँ 
कि तुम्हारे व्यक्तित्व में ठण्ढापन इतना भिदा हुआ है कि बिना उसके दूर हुए तुम कभी 
एक व्यक्ति, सहज पुरुष के रूप में नहीं व्यवहार कर सकते। में तुम्हारी उस आरम्भिक 
मानसिक सरचना को समझ सकती हूँ गोविन्द! . यह तो ठोक है कि माँ का स्थान 
कोई अन्य सबंध, कोई अन्य स्त्री नहीं ग्रहण कर सकती क्योंकि संतान को अपने में से 
अवतरित करना पडता है परन्तु तब भी तुमने अपने सुशील व्यवहार से मेरे मन में 
ममता जगायो है, इसमें तुम्हारे 'बड़दा” का भी हाथ रहा है तथा तुम्हारी दुर्गा दीदी का 
भी योग है। मैं उम सब की कल्पना कर सकती हूँ जो तुम्हारे साथ घटित हुआ है। 
भोक्ता तो नहीं हूँ पर जो व्यक्ति उन स्थितियों को अनुभव कर सकता है वह सहभोक्ता 
जैसा तो होता ही है। तुम उन दिनों अबोध तो नहीं थे जब अपनी माँ की विभीषिका 
को देखा था, पिता की विवशता और उसके बाद पितृहीन मन:स्थिति में तुमने जिस 
शून्य को अनुभव किया होगा उसे भोगना चाहे कठिन रहा हो पर उसे सोचना कठिन 
नहीं है। परन्तु एक अर्थ में तुम अत्यन्त भाग्यशाली भी रहे हो कि जो तुम्हें खोना पड़ा 
उससे कहीं अधिक तुम्हें भगवान ने दिया और यह भी सबके संतोष की बात है कि तुम 
सर्वथा योग्य भी निकले । मैं समझती हूँ कि आज तुम्हारे बड़दा होते तो वह प्रसन्न तो 
होते ही साथ ही तुम्हें आदेश दे सकते थे कि तुम्हें क्या करना है। 


र२८० ॥#उत्तरकथा ॥ 


गोविन्द ने आज पहली बार मासीमाँ को अपने बारे में इतने विस्तार में और पूरी भाषामयता 
के साथ बोलते सुना तो उसे लगा कि भाषा किस प्रकार व्यक्ति को व्यक्ति के निकट पहुँचाती 
है। मासीमाँ एक औपचारिक व्यक्ति या संबोधन न लग कर वह स्त्री लग रही थीं जिसकी 
साड़ी घर-आँगन के तार पर सूखती होती है ओर जो हवा में उड़ते हुए आते-जाते में आपके 
मुँह पर आ-आ जाती है। 

गोविन्द ने आज पहली बार मासीमाँ को इस तरह भर आँख देखा जैसा कि किसी को देखना 
चाहिए। बैसे मासीमाँ को वर्षों से वह देखता आ रहा है परन्तु आज वही मासीमाँ, शैशव के 
दिनों का वह चम्पावुक्ष लग रही थीं जिसकी नंगी झुकी डालियों पर बच्चे होने पर भी सपाटे 
से चढ जाते थे और कूदा करते थे। ऐसे कूदने में धमाका जरूर लगता था पर चोट कभी नहीं 
लगती थी। मामीमाँ भी बाँहँ पसारे चम्पावृक्ष लग रही थीं। उसके देखने में एक वाक्य था जिसे 
केवल स्त्री का मातृत्व ही पढ़ता है। श्रीमती गायत्री देवी उपाध्याय ने पहली बार गोविन्द का 
हाथ इतनी आत्मीयता से गहा कि गोविन्द के मन की रही -सही गाँठ भी गल गयी। शायद 
दोनों को हो आँखें छलछला आर्यी। 

-- मासीमोँ! 

आँखों से भी सुना जाता है यह गोविन्द ने पहली बार देखा। 

-- शायद मैं अब निर्णय कर मकने की मन:स्थिति में आ सकूँगा । 


-+ हाँ, गोविन्द। मनुष्य को केवल आयु से ही नहीं अपने संकल्प से भो पुरुष बनना 
चाहिए। तुम्हे याद है जब दादा [साहब, पंडित मृत्युञ्जय भट्ट) ने तुम्हें धार रहने के 
लिए कहा था तब मैंने कुछ नहों कहा था क्योंकि में जानतो हूँ कि मनुष्य को जीवन, 
वैराग्य से नहीं आरम्भ करना चाहिए वर्ना अन्त उसका बहुत बुरी तरह की सांसारिकता 
में होता है। बैराग्य परिणति तो है पए आरम्भ नहीं । वे विरल ही होते हैं, तुम्हारे बड़दा 
को भाँति कि जिनके लिए कोई परिभाषा कोई प्रतिमान कुछ नहीं होता क्योंकि ऐसे 
लोग स्वय अपना ही उदाहरण हांते हैं।....मैं चाहती हूँ कि तुम एक निर्णय लो और 
अपने बड़दा को जो भी तुमसे अपेक्षाएँ रही हों उन्हें पूर्ण करो। 
और दोनो जिस आत्मीय भाव से अलग हुए वैसी निकटता पहले कभी नहीं थी, कहता 

तो गलत होगा पर अनुभव शायद गोविन्द को और मामीमाँ को भी, आज ही हुई। जब 
आत्मीयता भाषा में अभिव्यक्त हो जाती है तब वह देह से भी, इन्द्रियों से भी व्यक्त होने 
लगती है। कल तक हम यही चलना करते थे पर आज हमें अपना ही चलना ऐसा लगने 
लगता है कि घर चल रहे हैं, घर की आत्मीयता चल रहे हैं. संबंध की ऊष्मा चल रहे हैं। 
जाते हुए गोविन्द को टोकते हुए श्रीमती गायत्री देवी उपाध्याय बोलीं, 

-- सुनो, दुर्गा कुछ बता रही थी कि वह तुम्हारे लिए कहीं बातें चला रही है.... 
तो गोविन्द सुनने को जो रुका था वह साधिकार भाव से मासीमाँ की बात को अधूरा 
ही छोड़कर जिस प्रकार गया उसमें पुत्रवत भाव था, अवज्ञा नहीं थी। गोविन्द की शायद 
पीठ को सुनाते हुए वह स्वत: से ही बोलीं, 

-- पगशला, कहाँ का। लडके सब ऐसे ही होते हैं। 


वैसे तो धूर्जटी के विवाह की बात कई दिनों से कई जगह चल रही थी परन्तु अनायास 
देवास के पास नेवरी गाँव के मालगुजार (जमींदार) पण्डित भानुशकर द्विवेदी की पुत्री शारदा 
के साथ तय हुईं। पण्डित भानुशंकर द्विवेदी, बसन्त-पंचमी पर उज्जैन आये और आशीर्वाद 
(तिलक) की रस्म ही नहीं कर गये बल्कि वैशाख के लग्न भी तय हो गये। हालाँकि 
पण्डित त्यम्बक शुक्ल और दुर्गा दोनों को हो बहुत संकोच था कि अभी गोविन्द का सम्बन्ध 
कहाँ तय नहीं हुआ था। मामा कुँआरा ही बैठा रहे और भानजे का विवाह हो जाय तो दुनिया 
क्या कहेगी? दुर्गा बहुत खिसियायी थी, परन्तु गोविन्द बस टालमटूल ही करता रहा। 
श्रीमती गायत्री देवों उपाध्याय ने भी चाहा कि गोविन्द का सम्बन्ध कहीं जल्दी से तय हो 
जाए पर उन्हें लगा कि अब जब गोबिन्द ने प्रैक्टिस करना शुरू कर दिया है तो आगे-पीछे 
विवाह भी कर लेगा। ज्यादा जोर देने से कोई लाभ नहों था। 

धूर्जटी के भावी ससुर पण्डि० भानुशकर द्विवेदी को भगवान ने बहुत कुछ दिया था तो 
बहुत-कुछ ले भी लिया था। द्विवेदी परिवार सम्पन्न परिवारों में से था। पण्डित भानुशंकर 
द्विवेदी के पिता, पण्डित उमाशंकर द्विवेदी किसी जमाने में इन्दौर के सेठ हाब्ल्या-काब्ल्या के 
पुरोहित भी थे और मुनीम भी थे। जब सेठ के बुरे दिन आये तो उन्होंने पण्डित उमाशंकर 
द्विवेदी को उनकी सेवाओं के बदले नेवरी की काश्त और जर्मीदारी नाममात्र की कीमत पर 
दे दी और इस प्रकार पण्डित उमाशंकर द्विवेदी एक बड़े काश्तकार के साथ-साथ जमींदार भी 
हो गये। धीरे-धीरे अपने पुरुषार्थ से समृद्धि और सम्पन्नता भी अर्जित की। उन्होंने अपने तीनों 
लड़कॉं-विष्णुशकर, भानुशंकर और करुणाशंकर को अपने सामने ही सारी सम्पत्ति का 
हिस्सा-बाँट कर दिया ताकि उनके बाद आपस में कोई कोर्ट-कचहरी न हो। परन्तु जब 
मनुष्य सबसे अधिक सुरक्षा, सुविधा और सुख का प्रबन्ध करने लगता है तब उसकी चेष्टा में 
से ही असुरक्षा और दुःख जन्म लेते हैं। उनके बड़े लड़के पण्डित विष्णुशंकर का विवाह 
हुशंगाबाद के पण्डित मणिभाई त्रिवेदी की एकमात्र लड़की सरयू से हुआ था। पण्डित मणिभाई 


[ २८१ ] 


२८२ ४उत्तरक्कथा ॥ 


त्रिवेदी रेलवे की ठेकेदारी भी करते थे और विन्ध्या-सतपुड़ा के जंगलों में लकड़ी का 
अच्छा-खासा कारोबार था। चूँकि पण्डित मणिभाई त्रिवेदी की पत्नी तो नहीं ही थीं साथ ही 
सनन्‍्तान के नाम पर एकमात्र सरयू ही थी, अतः श्रीमती सरयू देवी द्विवेदी ने अपने पति 
पण्डित विष्णुशंकर द्विवेदी को घर-जमाई बनकर हुशंगाबाद में ही बसने के लिए राजी कर 
लिया। पण्डित विष्णुशंकर द्विवेदी जानते थे कि पिता कभी इस बात पर राजी नहीं होंगे 
इसलिए अपने मसुर की सहायता से पण्डित विष्णुशंकर द्विवेदी ने नेवरी की अपनी सारी 
सम्पत्ति गुपचुप बेच दी और एक दिन हमेशा के लिए हुशंगाबाद चले गये। पिता पण्डित 
उमाशंकर द्विवेदी को जब इसके बारे में मालूम हुआ तो, बिगड़े छो बहुत, पर कर क्या सकते 
थे? बस, कसमसा कर रह गये। छोटा लड़का करुणाशंकर जन्म से ही आवारा था परन्तु 
सन्‍्तोष इतना ही था कि उसकी पत्नी सुशोीला बहुत ही सुशील थी। पति जितना उदृण्ड, दुष्ट 
और चरित्रहीन था, पत्नी इसके विपरीत थी परन्तु अपने पति के कारण वह घोर दुःखी रहती 
थी। गनीमत यही थी कि उसने अपने एकमात्र पुत्र कृष्णशंकर को अपने मायके रतलाम भेज 
दिया था, जहाँ कि वह पढ़ रहा था। अपने पति पर अंकुश लगा सकना श्रीमती सुशीला देवी 
द्विवेदी के बूते में नहीं था। पण्डित करुणाशंकर द्विवेदी की यह उच्छुंखल चरित्रहीनता एक 
दिन रंग लाकर रही। पण्डित उमाशकर द्विवेदी सर्वेरे-सवेरे खेतों से लोटकर कुएँ की जगत 
पर बैठे हुए दतौन कर ही रहे थे कि गाँव के नम्बरदार ने हाँफते हुए उन्हें समाचार दिया कि 
नेवरी- सोनकच्छ के बीच के नाले के पास करुणाशंकर की लाश पड़ी हुई है। सुनकर उद्धके 
होश उड़ गये। वह जानते थे कि करुणाशकर चरित्रहीन है पर एक चमारिन के साथ रंगे हाथों 
पकड़ा जाएगा और मार डाला जाएगा इसकी कल्पना ही नहीं थी। पिता को तो इतना सदमभा 
पहुँचा कि बह भी एक महीने में चलते बने। पत्नी श्रीमती सुशीला देवी द्विवेदी को जब ससुर 
की भो छाया नहीं रही तो जेठानी श्रीमती अन्नपूर्णा देवी द्विवेदी की 'कृपा' से वह मायके 
जाने के लिए बिवश हो गयीं। दो- एक वर्ष तक तो अपनी खेती -बाड़ी और जमींदारी कभी 
खुद आकर तो कभो अपने भाइयों को भेजकर देखती -सम्हालती रहीं परन्तु संदेसे से तो खेती 
होती नहों अत: श्रीमती मुशीला देवो द्विवेदी अन्त में सब कुछ बेच-बाचकर रतलाम में ही 
बस गयों। 

नेवरी मे द्विवेदी- परिवार के नाम पर अब पण्डित भानुशंकर द्विवेदी ही बच गये थे। 
पिता के सहसा उठ जाने और भाइयों के न रहने पर वह दुःखो तो बहुत हुए पर कर ही क्या 
सकते थे? उनका वैसे तो सब ठीक ही चल रहा था। खेती-बाड़ी, काश्त-पैदावार सब ठोक 
थे। सनन्‍्तानें तो कई हुईं परन्तु केबल एक लड़की, शारदा ही बची, जो कि आकृति से पिता पर 
थी, पर गुणों में वह शत प्रतिशत माँ पर थी। उनकी पत्नी श्रीमती अनपूर्णा देवी द्विवेदी और 
उनमें जमीन- आसमान का फर्क था। वे दोनों विपरीत के भी विपरोत थे। वह जितने मृदुभाषी, 
शान्त और गम्भीर थे, पत्नी सर्वथा विपरीत थी। यदि श्रीमती अन्लपूर्णा देवी द्विवेदी ने अपनी 
देवरानी के साथ थोड़ी सी भी मानवीयता, आत्मीयता बरती होती तो देवरानी कभी यहाँ से 
नहों जातो। जब तक देवर पण्डित करुणाशंकर द्विवेदी थे तो भाभी की देवर के सामने ज्यादा 
नहीं चल पाती थी परन्तु पति की मृत्यु के बाद श्रीमती सुशीला देवी द्विवेदी एकदम निरीह 
पड़ गयीं तो जेठानी श्रीमती अन्नपूर्णा देवी द्विवेदी ने उनका जीना हराम कर दिया। 


॥ उत्तकथा ॥ २८३ 


जब केवल श्रीमती अन्नपूर्णा देवी द्विवेदी अकेली रह गयीं तो उनका ध्यान गया कि 
शारदा तो बड़ी हो गयी है, इसके लिए वर खोजना चाहिए। वह दमे की असाध्य रोगी थी 
और कभी-कभी ऐसा लगता था कि अबकी बार उखड़ी साँस नहीं लौटेगी। उन्हें यह चिन्ता 
थी कि उनके सामने शारदा का विवाह नहीं हुआ तो क्या होगा? और पत्नी के हाय-हाय 
मचाने का नतीजा यह हुआ कि चारों ओर दौड़-भाग करने के बाद पण्डित भानुशंकर द्विवेदी 
बसनन्‍्त-पंचमी पर तिलक के साथ-साथ विवाह को भी तय कर आये। कल तक श्रीमती 
अन्पपूर्णा देवी ट्विगेदी को बराबर लगता था, जब तक शारदा की बात पक्की नहीं हुईं, कि 
शारदा की बात पक्की इसलिए नहीं हो पा रही है कि हुशंगाबाद वाली जेठानी और रतलाम 
याली देवरानी जाति में उन्हें चारों ओर बदनाम करती फिरती हैं, लेकिन जब उज्जैन के 
शुक्ल परिवार के बड़े लड़के धूर्जटी शुक्ल से बात पक्की हो गयी तो उनके पैर धरती पर 
नहीं पडने लगे। 


वैसे तो शुक्ल -परिवार में एक वर्ष में यह दूसरा विवाह था परन्तु लड़के का तो पहला 
विवाह था, जिसमें पण्डित त्यम्बक शुक्ल को बरात लेकर किसी के द्वार जाना था। बरात दो 
हिस्सों में जानी थी। देवास तक बस से जाना था और देवास से नेवरी, जो कि दस-बारह 
मील का कच्चा रास्ता था, बैलगा्डियों में जाना था, जिसका प्रबन्ध द्विवेदी जी महाराज को 
करना था। 


कुन्ती के विवाह के समय दूसरे तरह की व्यस्तता थी। दान-दहेज के सामान के लिए 
भाग-दौड़ हुई थी उसमें और धूर्जटी के विवाह के समय होने वाली भाग-दौड़ में अन्तर था। 
दामाद, डाक्टर माधव मेहता का आग्रह था कि वर की भूषा के लिए भले ही कुरता-धोती 
रहे परन्तु बड़दा [चूँकि धूर्जटी को कुन्ती यही कहती थी इसलिए माधव भी उन्हें यही 
कहते थे] को बदलते हुए युग के अनुसार कपड़े पहनने चाहिए। इन्दौर छावनी के जिस 
'मैंकजी-टेलर्स ' से मारे बड़े लोग सूट सिलवाते थे उससे धूर्जटी का सूट सिलवाया गया। 
लोगों ने कहा भी कि गर्मियों में सूट का क्‍या होगा तो माधव ने फतवा दे दिया कि सूट पहना 
दो, पंखा हम लोग करते चलेंगे। घर भर के बड़े-छोटे सब के एक से एक कपड़े बने और 
कौमती से कौमती जूते पहने गये। वर-वेष के लिए सूरत की सिल्क के कुरते बने और चौड़े 
किनारे की धोतियाँ खरीदी गयीं। लड़कों की जिंद और “जीजाजी' की शह पर लड़कों के 
' अंग्रेजी फैशन” के बाल पहली बार कटवाये गये। वैसे तो विवाह पारिवारिक और जाति का 
ही आयोजन होता है परन्तु पण्डित ज्यम्बक शुक्ल के अपने सामाजिक व्यवहार, धूर्जटी के 
अपने पेशे के लोग भी बरात में जाने को तैयार थे। पण्डित ज््यम्बक शुक्ल के सामने समस्या 
थी कि किसे ले जाएँ और किसे नहीं? समझौता इसी बात पर हुआ कि धूर्जटी के जो 
आत्मीय मित्र हों उनमें से कुछ चले चलें बाकी विबाह के बाद एक स्वागत-समारोह में 


रण८४ | उत्तकथा ॥ 


सबको बुलाकर भोज दे दिया जाएगा। सबको ले जाने का मतलब तो चार-सौ पाँच सौ 
आदमियों की बरात हो जाती। बाहर से आने वाले कुछ सगा-सोइयों को लिख दिया गया कि 
वे सीधे देवास ही पहुँचें ओर इस तरह जब बरात उज्जैन से चली तब भी करीब सौ आदमी 
तो हो ही गये। 

देवास में पण्डित भानुशंकर द्विवेदी की ओर से उनके बड़े भाई पण्डित विष्णुशंकर 
द्विवेदी ने बगत का स्वागत किया। देवास में बाहर के आये नाते-रिश्तेदारों, सगा-सोइयों के 
कारण न चाहते हुए भी बरात लगभग दो सौ आदमियों की तो हो ही गयी। पण्डित 
विष्णुशंकर के दोनों पुत्र यमुनाशंकर और किरणशंकर बरात के आग#-स्वागत में लगे थे तो 
स्वर्गीय पण्डित करुणाशंकर का एकमात्र पुत्र कृष्णशंकर देवास से बाजे वालों, गैस वालों, 
शामियाने बालों को नेवरी भेजने में लगा था। वैसे तो पण्डित त्यम्बक शुक्ल ने कह दिया कि 
इस विवाह में बेश्याओं का नाच-मुजरा नहीं होगा और पण्डित भानुशंकर द्विवेदो भी नहों 
चाहते थे परन्तु श्रीमती अन्नपूर्णा देवी इस बात पर अड़ी थीं कि कौन उनके दरवाजे दस-पाँच 
बरातें आनी हैं या विवाह होने हैं? दूमरे, ब्राह्मण हैं तो क्या, कहीं जमींदार भी तो हैं। 
जमींदारों के घर का त्रिवाह जमींदारों के ठस्के से होना चाहिए। शुक्ल जी महाराज शुद्ध पण्डे 
हैं तो हुआ करें। उन्होने अपनी लड़की के विवाह में नहीं किया तो हम कया करें? हमारे 
दरवाजे जब आस-पास के ठाकुर, मालगुजार, पटेल, अफसर आएँगे और नाच-मुजरा भो न 
होगा तो क्‍या कहेगे? एक ही एक लड़की का विवाह- और उसमें भी कोई राग- रग न हो तो 
फिर किस दिन के लिए यह सम्पर्नि जमा की ?-और श्रीमती अन्नपूर्णा देवी द्विवेदी ने अपने 
एक भाई को भोपाल भेजकर वहाँ से चार रण्डियाँ बुलवायीं। नूकि गाँव में इतनी बड़ी बरात 
ठहरने के लिए कोई इतना बड़ा स्थान हो ही नहीं ध्चकता था इसलिए गाँव के बाहर की 
अमराई में कनातें, छोलदारियाँ, तम्बू आदि से बरातियों के ठहरने का बहुत बढ़िया प्रबन्ध 
किया गया। पचासों गैसों का भी प्रबन्ध था, साथ ही बीसियों मशालची भी थे। अमराई से दुर 
बाजेकलों, रण्डियों, नौकरें-चाकरों को ठहराया जाना था। खाने-पीने का मारा प्रबन्ध 
द्विवेदी: परिवार की हवेली जैसे बड़े से मकान से सटे मैदान में टीन का घेरा बनाकर भट्टियाँ 
खोदकर किया गया था। अपने रसृख्र के कारण देवास से पानी छीटने वाली गाड़ियाँ मँगवा ली 
गयी थीं। पण्डित भानुशकर द्विवेदी से कहीं ज्यादा चिन्ता और उत्सुकता श्रीमती अन्नपूर्णा 
देवी द्विवेदी को थी कि समधी, समधियाने के लोग, बराती तथा स्वयं उनके जेठ-जेठानी 
और दूसरे सारे नाते रिश्तेदार देखें कि नेवरी जैसे गाँव-खेड़े से भी कैसी शान से विवाह 
किया गया। लग रहा था कि जैसे अपनी सारी जमा- जथा लुटा देने पर तुली हैं। 

घरातियों की ओर से पण्डित विष्णुशंकर द्विवेदी ने पण्डित ज्यम्बक शुक्ल से पूछ लिया 
कि बह देवास से किस समय चलना चाहेंगे। चूँकि गर्मियाँ थीं अत: सोचा गया कि सवेरे- 
सवेरे अगर चल पड़ें तो दस ग्यारह तक नेवरी पहुँच जाएँगे तो लोग गर्मी से बच जाएँगे। कुछ 
की राय तो हुईं कि देवास से हो खा-पोकर चला जाए, नेवरी दूर ही कितनी है? परन्तु यही 
उचित समझा गया कि इतनी बड़ी बरात समय से थोड़े पहले ही पहुँच जाए तो सबको 
सुविधा होगी। बरात के बड़े होने पर किसी ने मजाक भी कर दिया कि बरात की पहली 

गाड़ी नेवरी भी पहुँच जाएगी और अन्तिम गाड़ी की देवास से चलने की नौबत भी नहों 
आएगी। और सच में जब बीसियों दमनियों-गाड़ियों में बगात जब चली तो राह चलने वालों 
को लगा कि यह कोई बरात नहीं बल्कि कोई फौज फाटा है। किसी भी बरात में सबसे 
अधिक उत्साह बच्चों में होता है। वर के मित्रों ओर साथियों को अच्छे कपड़ों, शान-शौकत, 
ताश और गाने-बजाने से ही फुर्सत नहीं होती। कौन उनके बारे में क्या सोचता है इसको उन्हें 
चिन्ता नहीं होती। नाते-रिश्तेदारों को सम्बन्ध की निकटता और दूरी के अनुरूप अपनी 
सामाजिकता का ध्यान रखना पड़ता है। जो बहुत निकट के मामण', मासा, फूफा, दामाद या 
बहनोई होते हैं उनके मिजाज, तेवर का ध्यान वर-पक्ष के लोगों को तो रखना ही पड़ता है 
परन्तु वधू-पक्ष को भी इनसे व्यवहार, आगत-स्वागत, बिदा के समय के लेन-देन में खास 
ध्यान रखना पढ़ता है। याद किसी कारण वश कोई अनजाने में भी अवमानना हो गयी, तो 
बस समन्निए प्रलय ही भ्रा गया। पर गनीमत यही हुई कि रास्ते में सब ठीक-ठाक ही रहा। 
नवरी के रास्ते में जब भी कोई अमराई पड़ती तो जवान लड़के गाड़ियों से कूद- कूद कर नीचे 
पड़ी सागें, केरियाँ बोनने लगे। कुछ पत्थर चला कर आम भी तोड़ने लगे। और दाँतों में खट्टा - 
मिद्ठापन अनुभव करते आखिरकार बरात नेवरी पहुँच ही गयी। 

वैसे किसो को इतने अच्छे प्रबन्ध की आशा नहीं थी कि गाँव- खेड़े में ऐसा आतिथ्य 
होगा। प्राय: बरातों मे लोगों को एक न एक बात की शिकायत रहती ही है परन्तु पण्डित 
भानुशकर द्विवेदी ने अपनी ओर से हर बात का प्रबन्ध कर रखा था। लोग चाहें तो पाम की 
ही बावड़ी में तेर कर नहायें या चलती चड़स [मोठ] के पानी से नहायें। भला इतनी पक्की 
बावड़ी में कौन नहीं तैरना चाहेगा? और जितने भी युवक थे उन्होंने जो तीसरे प्रहर से 
नहाना शुरू किया तो जब तक टोका नहों गया कि बरात का टाइम हो गया है, लोग नहाते 
ही रहे। बूढ़े लोग बरात के पूर्व की रस्म में लगे रहे। बच्चों को इतने खुले में तरह- तरह के 
खेलों से ही फुर्मत नहीं थी। 

उमर गाँव खेड़े में वर की शोभा यात्रा क्या निकलनी थी, केवल रम्म पूरी करनी थी। 
गोरज के लग्न के बाद पूरे शास्त्रोक्त तरीके से जाति भोज भी- नम: पार्वतीपते हर हर 
महादेत्र!! मोर-मुक्रुट वंशी वाले की जय!। सीताकान्तस्मरण जय जय राम !! को जय कार 
के साथ आरम्भ हुआ। राँगोली, अगरबत्तियों की सुगन्ध, पान-सुपारी व दक्षिणा, भाल पर 
चन्दन का तिलक, ब्रह्मापण किसी चीज की कोई कमी नहीं थी। भोजन के बाद जब लोग 
लौटे तो फिर पूरी रात वेश्याओं का नाच-मुजरग चलता रहा। गैस कौ गेशनी में वेश्याओं की 
महफिली भूषा, आमंत्रण देते हाव भाव, सारंगियों की अदाकारी और पिशवाज पर बंधे 
घुघरुओं में बराती रात भर ऐसे डूबे रहे क्रि कब भोर का तारा उग आया पता ही नहीं चला। 
यद्याप कुछ लोगों को इस सबसे घोर वितृष्णा हुई कि ब्राह्मणों के विवाह में ठाकुरों वाली 
छोंक सब कुछ अस्पृश्य कर गयी। 

तीन दिन बगत रुकी। बहुत अच्छे प्रबन्ध के बावजूद, खाने-पीने-राग-रंग के सारे 
प्रबन्ध के होते हुए भी युवक लोग उकता गये। कोई कितना नहाये? कितना शरबत- भाँग 
पिये? मुजरें के समय 'बाई जी' पर कितने कोई फिकरे कसे? भोजन के समय धूर्जटी के चचेरे 

सालों को कोई कितनी बार कभी नमक के लिए, तो कभी पापड़ के लिए दोड़ाये? डेरों से 
निकल कर मील, दो मील का चक्कर लगाने में भी तो युवकों का मन नहीं लगता था। ओरे, 
यही विवाह इन्दौर में हुआ होता तो घूमने-फिरने के मजे थे। यहाँ आप एक से एक कपड़े 
पहनें तो क्या? और सिर्फ धोती पहन कर घूमें तो कोई कुछ कहने वाला नहीं? किसी भी 
प्रकार की निष्क्रियता मनुष्य को उबा देती है। 
लेकिन इस तरह के विवाहों में ही नये-नये सम्बन्धों की तलाश भी होती है। गोविन्द, 
पंचानन आदि जहाँ थे वहाँ भला लड़कियों के माता-पिता कैसे चुप रह सकते थे? जब 
पण्डित विष्णुशंकर द्विवेदी ने देखा कि उनके छोटे भाई भानुशकर ने अपनी लडकी के लिए 
इतना अच्छा सम्बन्ध दूँढ़ निकाला तो उन्हें अपनी रेवा की चिन्ता स्वाभाविक थी। उनकी 
रेवा, भानुशंकर को शारदा से बीस ही थी। अगर पण्डित त््यम्बक शुक्ल महाराज पंचानन के 
लिए रेवा का सम्बन्ध स्वीकार लें तो शुक्लजी महाराज को पता चले कि विवाह क्या होता 
है? ठोक है भानुशंकर ने अच्छा ही प्रबन्ध किया है, दान- दायजा भी मजे का ही दे रहा है। 
शायद पण्डत त्यम्बक शुक्ल महाराज को यह लालच दिया होगा कि आगे-पीछे अपने समुर 
की सारी सम्पत्ति धूर्जटी को ही तो मिलनी है पर अगर रेवा का मंम्बन्ध शुक्लजी महाराज 
पचानन के लिए मजूर कर ले तो वह खड़े-खड़े भानुशकर जैसी दुगुनी सम्पत्ति अपनी रेवा को 
न दे दें तो नाम बदल देना। और जब पण्डित त््यम्बक शुक्ल के कानो तक ये मारी बातें 
पहुँचायी गयीं तो वह बोले तो विशेष नहीं पर पण्डित विष्णुशकर द्विवेदी को लगा कि यह 
एक ही परिवार की दो बहनें अपने घर में नहीं चाहते। ठीक है, तो अपने साले गोविन्द से 
सम्बन्ध तय कर दें। पर जब किसी तरह कोई बात पक्की होती नहों दिखी तो उन्हें लगा कि 
भानुशंकर तो शायद नहीं पर उसकी बहू अन्नपूर्णा हौ शायद यह खेल खेल रही है कि रेवा 
का सम्बन्ध शुक्ल-परिवार में या गोविन्द से न हो। जब माध्यम से काम बनते नहीं देखा तो 
बरात विदा के थोड़े पूर्व प॒ण्डित विष्णुशकर द्विवेदी ने स्वय शुक्ल जी महाराज से बातें करना 
हो उचित समझा। 
-- महाराज! हमारी तो यही इच्छा है कि शारदा और रेवा दोनों ही एक घर को एक ही 
घर में जाएँ। पचानन से यदि रेवा का 
-- पण्डित जी। अभी तो धूर्जटी की बरात वापस घर भी नहीं पहुँची है। दूसरे पचानन अभी 
बी० ए० कर रहा है। और सही बात तो यह है महाराज! कि मैं तो इस धूर्जटी का 
विवाह अभी नहीं करना चाहता था क्योंकि गोविन्द का विवाह बाकी है। और आप 
यह समझिए कि जब भी एक ही घर की दो लड़कियाँ पहुँचती हैं तो बाद में उलझनें 
ही होती देखी गयी हें। 
-- ठीक हे भहाराज। तो गोविन्द के लिए रेवा की बात पक्की करे लें। 
-- द्विवेदी जी! गोविन्द की बात एक तो गोविन्द से बिना पूछे तय नहीं होगा। दूसरे 
गोविन्द की दीदी से बिना परामर्श किये मैं कोई बात कर भी नहीं सकता। गोविन्द के 
मामले में मेरा तो बहुत बाद में नम्बर आता है हाँ, आपसे जो में एक परामर्श करना 

चाहता था, वह यह कि आपके घर से जब हम एक लड़की ले जा रहे हैं तो क्या यह 
अच्छा नहीं होगा कि आप हमारी एक लड़की स्वीकारें भी? 

-- अरे महाराज! ऐसा भी हो जाएगा। यह तो हमारा सौभाग्य होगा-भगवान की कृपा से 
यमुनाशंकर, किरणशंकर दोनों होशियार हैं आप जिससे चाहें सम्बन्ध तय कर लें। हमारे 
लिए तो गौरव की ही बात होगी। 

-- नहीं, इसमें गौरव की क्‍या बात है द्विवेदी जी! यह तो हमारा ही सौभाग्य होगा...मैं 
आपके ...कृष्णशंकर के बारे में पूछ रहा था। 

--. कृष्णशंकर? करुणा का लड़का? हाँ 55...पर पता नहीं क्‍या कर रहा है वह। मैंने तो इन 
दोनों माँ-बेटों से कहा कि आओ, अपने घर में रहो हुशंगाबाद में, क्‍या भाइयों के यहाँ 
पड़ी हो। जैसे मेरे दो हैं वैसे ही तीसरा यह भी है...पर पण्डित जी! अपनी- अपनी 
बुद्धि है।. नागेश्वर जी तो आपके मासा जी हैं न? 

- जो हाँ। 

- मैंने उनसे भी चर्चा की थी। 

- अवश्य की होगी। 
- उनकी भो राय थी कि ऐसा कुछ सम्बन्ध हो जाए तो अच्छा है। 

-- जरूर कुछ होना चाहिए महाराज? पर अभी घर तो पहुँचें। घूर्जटी के विवाह की थकान 
तो मिटे, तभी कुछ सोचा जा सकता है। 

पण्डित ज्यम्बक शुक्ल जिस ढंग से बातें कर रहे थे उसमें उनकी ओर से तो पिण्ड छुड़ाने 

का ही भाव था कि अब चला जाए जब कि पण्डित विष्णुशंकर द्विवेदी को लग गया कि रेवा 

का तो सम्बन्ध नहीं ही स्व्रीकार है पर वह ज्यादा इस बात से दु:खी थे कि उन्होंने मुँह 
खोलकर शुक्ल जी मे उनकी लड़की का सम्बन्ध पने दोनों पुत्रों में से किसी एक के लिए 
माँगा और वह तरह ही नहीं दे गये बल्कि वह कृष्णशकर के लिए सोच रहे हैं। बस, एक 
तरह से वह खून का घूँट पी कर ही गये। उन्हें लगा कि इस भानुशकर ने अपनी शारदा का 
सम्बन्ध तय करते समय उनके बारे में शुक्ल जी को ऊँचा-नी वा कहा-सुना होगा इसीलिए 
शुक्ल जी किसी तरह का भो सम्बन्ध उनके घर में नहीं करना चाहते वर्ना रेवा के सामने 
शारदा है ही क्या? जहाँ तक देन-लेन की बात है अगर वह खड़े-खड़े सौ तोले सोने से रेवा 
को उनके सामने लाद कर न खड़ी कर दें तो पण्डित विष्णुशंकर द्विवेदी नाम नहीं ...पर चूँकि 
वह मालवा से थोड़ी दूर होशंगाबाद में पड़ गये हैं इसलिए वर खोजने में कठिनाई हो रही 
है, वर्ना जितना वह देने को तैयार हैं उसमें पंचानन जेसे दस खड़े हो जाएँ-यह पण्डित 
तज्यम्बक शुक्ल अपने को ममझते क्या हैं? दो-चार मकान-दूकान कया हो गये हैं अपने को 

लाट-गवर्नर ममझने लगे हैं। अरे देखना, आपके लड़के से ज्यादा अच्छा लड़का खोज कर न 

वह दिखा दें, तो कहना। और सही बात आपकी लड़को की-तो पूरा घर भी हमारे नाम 

लिख दें तब भी आपके कुल-कुटुम्ब की लड़की हमारे घर में आ जाए तो जनेऊ नर्मदा में 
फेंक कर परिक्रमा पर तिकल जाऊँगा। आपको पता नहीं होगा महाराज, एक दिन की कमाई 


शष्टय ॥ उत्तरकथा ॥ 


से बड़े से बड़ा जमाई खरीद सकता हूँ। तिरस्कार करते हैं ?-ठीक है तो फिर!! आवारा बाप 

के अनाथ लड़के से ही आप अपनी लड़की ब्याहें ..आपके दबदबे में वह और उसकी माँ 

दोनों हो रहेंगे। 

अपने पर जब्त करते हुए वह बोले, 

-- ठीक है, हम लोग भो आपके प्रस्ताव पर सोचेंगे क्योंकि कृष्णशंकर से बड़ा तो अभी 
उसका भाई यमुनाशंकर बेठा ही है, और यह कैसे हो सकता है कि छोटे भाई का 
विवाह पहले हो जाए। ..लोगों को भले ही लगे कि टद्विवेदी-परिवार आज तीन हिस्सों 
में है तो जिसकी जो मर्जी आए वह करे, ऐसा तो नहीं हो सकेंगा। 

--- नहीं महाराज! ऐसा होना भी नहीं चाहिए। 

और दोनों ने हवेली की ओर से म्सत्रियों का रोना सुना तो लगा कि शारदा विदा हो रही है। 


मसयोग से शारदा को रम्म के अनुसार तीसरे- चोथे दिन वापस ले जाने के लिए कृष्णशंकर 
आया तो पण्डत ज्यम्बक शुक्ल ने सकेत से दुर्गा को बता दिया कि इस लड़के को जरा ध्यान 
से हो देख लो कि कान्ता के लिए कैसा रहेगा? जब शारदा चली गयी तो रात में दोनों पति- 
प'जी बैठक में बेठे हुए निश्चिन्त मन से बातें कर रहे थे। पण्डित त््यम्बक शुक्ल ने दुर्गा को 
द्विवेदी - परिवार को सागी पृष्ठभूमि से अवगत कराते हुए पण्डित विष्णुशकर द्विवेदी से हुई 
उनकी सारो बातचोत भी बता दी, तो वह बोली, 

दुनिया मे भी कैसे कैसे महापुरुष होते हैं? 
-. क्‍या करोगी। वैसे मुझे पण्डित भानुशकर जी तो आदमी भले ही लगे। .मेरा ख्याल है 

बहू भी ठीक ही होगी। तुम्हें कैसा लगता है? 

- अलकार पहना हुआ तो कोई भी अच्छा लगता है। उठने-बैठने पर ही पता चलेगा कि 
कौन कितने पानी में हैं। यहाँ भागमीपुरे में बहू की कोई दूर की मासी रहती हैं। वही 
एक दिन तेडे [ निमत्रण ] में आयो थी तो कुछ बता रही थी। 
होगा, दुनिया भर की पचायत से हमें क्‍या लेना-देना।. मैं तो तुमसे बहू के इस चचेरे 
भाई के बारे मे पूछना चाह रहा था कि बात आगे बढ़ायी जाए या नहीं? .और वो 
गोविन्द के लिए जो विष्णुशकर जी अपनी लड़की का सम्बन्ध चाहते हैं .. 

-- जहाँ तक गोविन्द की बात है तो आप यह समझ लें कि वह मेरो तो सुनता नहीं, अब 
आप जैसा चाहें उससे कहें पर इस साल जाड़ों तक उसका विवाह हो ही जाना चाहिए। 
-- में तो तुम्हारे दोनों भाइयों से परेशान हूँ। 


_अमारमलकरमीिन, 


॥ उत्तरकथा ॥ २८६ 


अच्छा अब इस समय आप मजाक न करें। -जहाँ तक शारदा के इस चचेरे भाई की बात 
है कृष्णशंकर नाम है न? 

शायद। 

लड़का तो बहुत सुशील है। 

लेकिन लड़के के पिता... 

एक तो वह अब रहे नहीं, दूसरे, चरित्र स्त्रियों का होता है कि पुरुष का? 

वाह, यह हुई न बात। एकदम लाख टके की तात्तिक बात है यह।...तो तुम मुझे भी 
छूट दे रही हो? 

क्या किसी दिन आपका हाथ रोका ?- 

सच तो यह है दुर्गा! कि तुमने भी मेरे मन की ही बात कही। लड़का सुशील और 
होनहार भो है। वहाँ भी लोगों से जितना कुछ मालूम कर सकता था उससे यही पता 
चला कि लड़के के पिता जो कुछ भा रहे हों परन्तु इसकी माँ भी बड़ी ही सुशील हैं। 
मैंने लड़के से पूछा भी कि आगे क्‍या करने वाले हो तो बतला रहा था कि वह काशी 
हिन्दू विश्वविद्यालय से इजीनियरिंग करना चाहता है। 

में तो समझती हूँ कि आप और गोविन्द चले जाएँ और सब देख-परख कर हो सके तो 
बात पक्‍की कर लें। 

वां, पण्डित विष्णुशकर द्विवदों से भी तो पूछना पड़ेगा। 

मुझे तो ऐसा नहीं लगता कि इसकी जरूरत पडेगी। 

क्यों? 


- आप पता नहीं कैसे अपना सारा कारोबार चलाते होंगे। 


प्मरि कोई तात्विक बात निकलोी, है न? 

आप इतना भी नहीं जानते कि जब तीनों भाई हर दृष्टि से तीन परिवार हो गये हैं 
सिवाय करियावरों में एक-दूसरे के यहाँ आने-जाने के और किस बात का सम्बन्ध रह 
गया? अगर विष्णुशकर जी को अपने छोटे भाई की बहु और लड़के से इतना ही प्रेम था 
नो ले जाते हाथ पकड़कर अपने साथ, मायके में रहने की क्या जरूरत थी? पर उस 
समय तो कोई नहीं आया? उल्टे भानुशंकर जी की पत्नी ने तो बिचारो का वहाँ रहना 
हराम कर दिया। 

पण्डित त्यम्बक शुक्ल चकित भाव से सुन रहे थे कि स्त्रियों को दुनिया भर की खबरें 


उन्हें चूल्हे-चोके के पास कौन आकर सुना-बता जाता है? बोले, 


अब को बार में भगवान से प्रार्थना करूँगा कि स्त्रियों की एक चोज अवश्य मुझे दे। 


दुर्गा हँसते हुए बोली, 


क्या? 


२६० ॥ उत्तरकथा ॥ 


-- प्राण शक्ति। स्त्रियाँ सचमुच में व्याप्र होती हैं। नेवरी की खबरें तुम्हें मगर-मुँहे में बैठे- 
बैठे हो जाती हैं-कमाल है।- ठीक है मगर एक बात तुम भी सुन लो कि कृष्णशंकर के 
लिए मैं गोविन्द को नहीं तुम्हें माथ ले जाऊँगा। 

-- बड़ा अच्छा लगेगा कि दोनों के दोनों भागे चले जा रहे हैं। लोग क्या कहेंगे? वे लोग 
क्या सोचेगे कि हमारी नाक चुई जा रही है तभी तो दोनों पहुँच गये। 

- तो फिर तुम्हीं चली जाओं गोविन्द को लेकर। न हो तो धूर्जटी को ले जाओ। 

- पृूर्जटी? पहले ही बह नाक पर मक्खी बेठने देता था। 

- ठीक है, तो फिर हम नुम ही चले और जो भी निर्णय करना हो चटपट वहीं कर 
डालें। 
यह भी ठोक है। 

- हाँ, यह बताओ, नयरी से आया सारा दान दायजा 

- मीधा कातिक चौक में ही रखवा दिया है। 
क्ष्यो 
आपऊ+। किसी दिन लाक बरद्धि नहीं आएगी। हमारी दो लड़कियाँ अभी और हैं। हमे 
भी दान दायजा दना होगा। कल से बह को यह भी तो लग सकता है कि उसी को 
चीनो में मे हमने लिया दिया है। और आप नही जानते कि दुनिया में कुछ पुरुष ऐसे हे 
भा रितिथा वा आँखा से हों दखत है। यदि वे आँखे सत्पाय हुई तब तो ठीक और अगर 
महामाया निकली ता फिर पृछिए नहीं। हमेशा देखा सुना है कि बहुओ की बात बेटों 
को भाषा बनकर माँ बाप का सुननों हाती है। 
तो क्या मे भा तुम्हारी ही बात जिजी का, बाबा को कहा करता थारे 
आप वाई दुतिया से न्यार ह क्या? 
मुझ वा एसा लगता ? कि तुम हथा से भी लड सकती हो। 
अच्छा गा! 
और नहीं ग क्या। अभी बट ठोक तरह से आयी है नहीं और तुमने इसका उसका शुरू 
बरर दिया वे भला यर क्‍या नही करगाौ? 
जां एगया नहीं कटते इसका उसका। वह मय दान दापजे के अपने पति के पास आयी 
है, आप बोच में कान है “ 
क्यो हम माता पिता नहों है 

- होगे, तो बह एसके लिए क्‍या करे? 

- तो क्या उसे सब्व तिए तुम जिजो से झगढ़ती थीं? 
आपका अनटा ह। बढई बात बहों सुनो मुझे जरूर उसमें घसीटेंगे। 

-- तब ता तुम इसी टिसाबी किताब ढंग की भाषा में अपनो बेटियों से भी बातें करोगी। 


॥ उत्तरकथा ॥ २६१ 


में तो सिर्फ एक बात जानती हूँ कि कोई आपकी सन्‍्तान है तो उसे हमेशा यह कहना 
कि आप उसके माता-पिता हैं-यह कहना एक प्रकार से दण्ड ही है। यदि आप अनुभव 
करते हैं कि वह आपकी सन्‍्तान है तो उसे भी अनुभव करने दीजिए कि आप उसके 
माता-पिता हैं। परन्तु हम उसे यह मौका ही नहीं देते कि वह अपने अनुभवों से सीखे, 
समझे कि आप उसके माता-पिता हैं। कई बार तो हमारी यह आत्मीयता, जिसे बड़दा 
कहा करते थ, 'वाचाली-आत्मीयता' उसे विनृष्णा उत्पन्न करती है। एक सीमा के बाद 
माता- पिता को सन्‍्तान से इतनी दूर चला जाना चाहिए कि किसी सकट की स्थिति में 
आप पहुँच सकें बाकी उसे अपना चलना, देखना करने देना चाहिए। कोई उधार की 
आँखें, उधार के कान लेकर जोना पसन्द नहीं करता। खासकर काई स्त्री नहों चाहती कि 
उसके आदमी को उधार का जीवन जीना पड़े। 
इसलिए कि पति उसका शिकार है जिसे उसके माँ बाप . 
ठीक हे, आप की तो हँसते गाने कट गयी परन्तु बच्चों के बारे म॑ तो 
मजाक नहीं। तुम बड़ा अच्छा कर रही हो। दो-चार साल में सब चले जाएँगे तब हम 
और तम बदरीनाध चलेगे। 
लो, में भी कैसी हैँ। आपको बनाना ही भूल गयी। 
क्या 
आज सब बदरीनाथ का एक पण्टा आया था। कल वह मयेर फिर आएगा। 
बड़दा को कुछ खब्बर लाया क्‍या ' 
म॑ तो ऊपर थी। में नाच आयी तब तक तो बच्चों से वह कल आने को कह कर चला 
गया। 

हि 


संतरे का समय था। बैठक में हो पाण्डत ज्यम्बक शुक्त बैठे हुए थे कि बदरीनाथ का 
पण्डा आया था। प्राय- प्रतिवर्ष ये पण्ड कभी उगारी के लिए तो कभो प्रसाद लंकर आते ही 
रहते है। किसी ने किसो घर का कोई न कोई चारो धाम का न सही तो एक न एक धाम की 
यात्रा करता ही है। बदरीताध का यात्रा का सबसे अधिक महत्व है क्योंकि बदरी-केदार की 
साया आदमी उस आयु में करता था जब बह यह माचकर ही जाता था कि लोटे तो घर 
पाली का भाग्य नहीं तो उस दुर्गम यात्रा से कौन लौटता है? उस यात्रा मे व्यक्ति यह 
सोचकर ही जाता है कि वह लोटन के लिए नहीं जा रहा है। उस दूरस्थ, दुर्गम यात्रा- मार्ग में 
कमी लोगों को किसां विषम स्थिति में पैसो की आवश्यकता पड़ जाती है तब ये ही पण्डे 
बहाँ काम आत हैं। उसी पैसे की उगाही के सिलसिले म॑ ये पण्डे आते हैं। यदि वह व्यक्ति 
उस यात्रा म॑ हां समाम हां गया होता है तो उस व्यक्ति के परिवार के लोगों को पुर्जा 
दिखाकर ये अपना पैसा ले लेते है। विश्वास पर चलता पण्डो का यह साहुकारा न जाने 
कितनी शतांब्दयों से अर्नागनत जोण॑ शीर्ण बहिया से होता हुआ आज भो अक्षुण्ण है। 
आपको भा वसा आश्चय होता है जब उस सुदृर देश में आप अपने किसो स्वर्गीय पूर्वज के 
ट्म्ताक्षर उन जीण बहियों मे देखते हैं। 

बदरानाथ का प्रसाद भी सामने रखा था और एक पत्र भी। दुगां को जब ऊपर खबर 
मिजवाया। ] वह लतत कर नीच पहुँचो थो। बडदा के हाथ का पत्र था जिसकी तारीख वह 
मुश्किल से पढ़ पाया पर स्पष्ट था कि पिछले जाड़ो का था। गत वर्षो में अपने जाने के बाद 
पण्टित शियशकर आचाय ने यदा कदा जो पत्र लिखे थे लगभग बैमा ही था। कुशल क्षेम के 
साथ थोड़ा सा पर्वताय प्रदेश का चित्रण और सबके लिए मगल कामना से पत्र समाप्त होते रहे 
है। यह पत्र भी लगभग बसा हां था। अपने लौटने के बारे में कोई सूचना न कभी दी होगी 
और न हो अपना ऊभो काई पता हो दिया होगा कि कोई उन्हे उत्तर लिख सकता होता। पत्र 
पढने के बाद जब दुर्गा ने अपने बडदा के बारे में पूछा कि उनका स्वास्थ्य कैसा है? उन्हें 


[२६२ ] 


॥ उत्तरकथा ॥ २६३ 


किसी चीज की जरूरत तो नहीं है? कभी वह लौटने की बात कहते हैं कि नहों?-तो बहुत 

देर तक तो वह टालमटूल करता रहा पर अन्त में उसे इतना तो कहना ही पड़ा, 

-- देखिए, वहाँ उन्हें सब स्वामी जी कहते थे-तो, स्वामी जी जैसे पुण्यात्मा लोग बहुत 
कम होते हैं। 

इस पर दुर्गा बोलीं, 

-- बड़दा के नाम आपका कुछ पेसा.. 

_--- कैसी बातें करती हें बहन जी! सच तो यह है कि मैं और मेरा परिवार तो उनका चिर 
ऋणी है। उन्होंने जो कृपा की उसके कारण ही में आज फिर अपने परिवार को पालने के 
योग्य हो सका हूँ। हमने उनसे कितना आग्रह किया था कि मन्दिर के पट बन्द हो रहे 
हैं आप हमारे ही साथ नोचे जोशीमठ चले चलें। जोशीमठ यदि प्रिय न हो तो 
ऊखीमठ में प्रबन्ध करवा देते हैं। जितना एकान्त चाहिए, हम वह उपलब्ध करवा 
देंगे. परन्तु भवितव्य!। उन्होंने हमारे चलते समय आश्वासन भी दिया था कि दो- 
चार दिन बाद वह भी नीचे आ जाएँगे पर बहन जी! होनी को कौन टाल सकता है? 

और जब बहुत कुछ स्पष्ट शब्दों में पण्डे ने बताया कि स्वामी जी नहीं रहे तो दुर्गा सन्‍ाटे में 
भा गयी। उसे लगा कि गरम-गग्म शब्दों का कैसा पिघला सोसा होता है कि जिसके बाद 
कान कुछ नहीं सुनते। आँखें अपना देखना बाहर हो छोड़कर न जाने कहाँ चली जाती हैं। उसे 
क्सो भी चीज की प्रतीति नहीं हो रही थी। वह अपने बड़दा को जैसे पुकारती नंगे पैरो 
भागी चली जा रही है, भागी चली जा रही है। वह न गंगा को जानती है, न हिमालय को। 
बह किस सपाटे से गंगा और पर्वतीय नदियाँ फलाँगती दौड़ी जा रही है। वह नहीं जानती कि 
वह कहाँ जा पहुँची है पर जैसे चारों ओर ऊँचे-ऊँचे पहाड़ हैं। कोई पहाड़ी मार्ग है जिस पर 
एक आदमी, जिसकी पीठ दिखलायी दे रही है, बिल्कुल बड़दा को भाँति ही चला जा रहा 
है। वह और तेज भागती है और उम्र आदमी को पुकारती जाती है-बड़दा! बड़दा!!.. और 
जैसे ही वह उस आदमी के कंधे पर हाथ धरना चाहतो है कि, बड़दा! आप बोलते क्‍यों 
नहीं। कब से, कितनी दूर से पुकारती आ रही हूँ. कि चौंक उठती है कि. .कहाँ! कहीं 
कुछ भी तो नहीं हैं? और वह फूट पड़ती है.. बड़दा ।! तभी उसके कान वापम सुनने लगते 
हैं, आँखें देखना शुरू करतो हैं .कि अरे, वह तो अपने ही घर में बैठी है...तो सब कहाँ 
गया? 

वह अपने आँचल में फफक पड़ती है। उसे रोता देखकर पण्डे की भी भाँखें भर आती हैं। रोते 

हुए दुर्गा के कान में इतना ही सुनायी पड़ता है कि पण्डा शायद कल मामामाँ के यहाँ भी गया 

था। बड़दा ने उन्हें कुछ भेजा है-क्या? पत्र ही होगा। 

नहीं, केवल पत्र ही नहीं था। 

पण्डे के मुँह से जब पण्डित शिवशंकर आचार्य के न रहने को बात सुनी तो श्रीमती 

गायत्रीदेवी उपाध्याय एकदम ठगी-सी रह गयीं। वह अपने अन्तर के तूफान को दाँत भोंचकर 

रोके हुए थी, तब भी आँखें निचुड़ा पड़ रहो थीं। पण्डे ने अपने झोले में से एक मोटी सी 
डायरी निकाल कर देते हुए कहा, 


२६४ ॥ उत्तरकथा ॥ 


-- यह भी आपको पहुँचा दी जाए यह स्वामी जी की इच्छा थी। 

वह जिस भाव से सुन रही थीं उसमें किसी बात का कोई अर्थ नहीं था। वह केवल स्वत: 
होना चाहती थीं। पण्डे को लेकर गोविन्द ही ऊपर आया था। वह जिस ठण्ढे भाव से सब 
कुछ सुनता बैठा था उसमें लग रहा था कि जैसे उसे किसी ने कीलों से जड़ दिया था। वह 
शायद पलकें झपकाना तक भूला हुआ था। पण्डे का एक-एक शब्द उसमें किस प्रकार रेंगते 
हुए अन्दर गया और अन्त में उसे सीने के पास जलन होने लगी। वह जैसे अपने सम्पूर्ण को 
उतार कर बेठा हुआ लग रहा था। बड़दा का उसके नाम का पत्र उसकी मुट्ठियों में कसा पड़ा 
था जिसे वह चेष्टा के बाद भी छुड़ा नहीं पा रहा था। बड़दा अब नहीं हैं, बड़दा अब कभो 
नहीं होंगे, बड़दा न जाने किस पर्वतीय प्रदेश में आँधी, तूफान, बर्फ के बीच तिरोहित हो 
गये यह कल्पना ही उसे काटे दे रही थी। वह बदरीधाम की यात्रा पर गये यह तो 
विश्वमनीय था परन्तु अब कभी नहीं होंगे-यह बात उसे मँथे दे रही थी। .वह जोरों पर 
चीख पढ़ना चाहता था नभी उसने मासीमाँ को कहते मुना, 

-- पण्डा जी को सो रुपये दे देना। 


और वह पत्र, डायरो लेकर उठ गयीं। गोविन्द ने विषाद चाहे जितना भोगा होगा परन्तु 
विषपाद का चलना और नितान्त भाषाहीन बने रहना क्‍या होता है यह मासीमाँ को देखकर ही 
समझ पा रहा था। 


ऐसा कभी नहीं हुआ हांगा कि दस बजे के बाद रात में श्रीमती गायत्री देवी उपाध्याय 
जागती मिले। गोविन्द ने बराबर मासोमाँ को एक ही लय-ताल में जीवन जीते देखा है। उसे 
तो लगता है कि किसी दिन एक कदम भी ज्यादा नहों रखती होंगी। अपने को कमे हुए एक 
वाद्य की भाँति असग भाज से वहन करते हुए भी सबके प्रति आत्मीय बना रहना कितना 
कठिन है। वह भी गोविन्द ने मासीमाँ से ही जाना होगा। बड़दा भी असंग थे, परन्तु पुरुष की 
असगता और स्त्रो की असगता में क्‍या तात्त्विक अन्तर होता है इसे विगत वर्षो में गोविन्द ने 
बहुत निकट से अनुभव किया है। पर आज जब रोज की भाँति वह शाम को हॉल में अपने 
दीवान पर आकर नहीं बेठों तो उसे थोडा आश्चर्य हुआ। किमी और के सन्दर्भ में यह हुआ 
होता तो वह ज्यादा सोचता ही नही परन्तु मासीमाँ के सन्दर्भ में उसे यह उपेक्षणीय नहीं 
लगा। तब भी वह लौट गया। वह स्वय दुःखो था। मासीमाँ से शायद कुछ देर बैठ कर बातें 
ही करता। प्राय: तो वह भो नोच अपने मुकदमों की फाइलें देखता होता है, या दूसरे दिन का 
केस तैयार कर रहा होता है। अभी वह सरंबटे वकौल साहब के जूनियर की हैसियत से काम 
करने लगा है पर आज उसका मन बिल्कुल ही नहीं लग रहा था वह जानता है कि उसे दीदी 
के यहाँ जाना चाहिए पर उसका साहस ही नहीं हो रहा था। पूरे दिन वह लेटा रहा। शाम को 


॥ उत्तरकथा ॥ २६५४ 


उसका विचार था कि शायद मासीमाँ भी दीदी के यहाँ जाना चाहें तो वह साथ ही चला 
जाएगा। वह स्वयं अकेले में दीदी का साक्षात नहीं करना चाहता था। लेकिन मासीमाँ तो अपने 
कमरे में ही बन्द थीं। एक बार सोचा कि क्‍या उनके दरवाजे पर दस्तक दी जाए? पर जो 
कभी नहीं किया उसे वह आज ही केसे कर सकता था?... तब ? और वह दीदी के यहाँ 
जाने के लिए चल पड़ा। 


ऐसा नहीं कि श्रीमती गायत्री देवी उपाध्याय रोज की ही भाँति तैयार होकर हॉल में 
नहीं जाना चाहती थीं परन्तु आज उन्होंने वर्षों बाद, शायद जिस दिन विधवा हुई थीं उससे 
भी अधिक तीव्रता से अनुभव किया कि वर्षों से जो झाड़-फानूस अपनी शीशई सुषमा सौन्दर्य 
के साथ टेंगा हुआ था वह झन्‍न की आवाज करते हुए चूर-चूर बिखर उठा। जो एक था, वह 
खण्ड- खण्ड होकर शत्‌-शत्‌ हो उठा।...पूरे स्वत्व में बिखर उठे उस खण्डित झाड़ -फानूस 
के टुकड़े-टुकड़े से कोन उन्हें देख रहा है? केसी पुकार आ रही है न? चारों ओर से यह 
किसकी खिलखिलाहट घेरे ले रही है? ऐसा माधव-राग तो किसी दिन इस देह में नहीं बजा 
था...क्या आज उम्र 'मिव्बोले' को पुकारना ही पड़ेगा?...क्यों? जिसे कभी नहीं पुकारा, 
जिसे कभी भर आँख नहीं देखा, जिसे सम्पूर्ण गहना चाहा उसे सिवाय कंधे के स्पर्श से 
अधिक नहों जाना...बह रोम- रोम से पुकार रहा है क्या? कौन है वह? क्‍या था यह तुम्हारा 
गायत्री? बोलती क्‍यों नहों “ ऐसे निढाल होकर डथेली के संकल्प- जल को गिरा देने से 
अँगुलियों का गीलापन तो नहीं चला जाएगा।...उसे पुकारती क्‍यों नहीं? नारी की सामाजिक 
विवशताएँ हैं तो नारी की महज आर्तता भी तो उतनी ही यथार्थ है...भूषणा को सब देखते हैं 
परन्तु नारी की देह को केवल एक ही पुरुष देखता है परन्तु उस देह के भीतर भी जो एक 
आकुल नारी होती है उसे देखने वाला किसी बिरल स्त्री को ही प्राप्त होता है...वही विरल 
ही तुम्हें पुकार रहा है गायत्री !...कई बार पत्र भी व्यक्ति होता है, जिसके बोलने की आवाज 
भी सुनायी देती है और कई बार व्यक्ति भी पत्र की भाँति हो जाते हैं कि लिपि ही नहीं पढ़ी 
जाती है। बिस्तरे पर गाव तकिये पर कुहनी टिकाये वह कुछ ढूँढ़ने के भाव से पत्र पढ़ 
रही थीं, 
गायत्रो ! 

तुम्हें ' प्रिय' का अतिरिक्त विशेषण लगा कर सम्बोधित करना, समुद्र को “प्रिय समुद्र !' 
या नदी को 'प्रिय नदी !' कह कर सम्बोधित करना जैसा ही होगा। तत्त्व सम्बोधन के लिए 
नहीं बना है, उसे तो स्वोकारना ही होता है। अग्नि है, आकाश है, पृथ्वी है, वैसे ही गायत्री 
है-मन्त्र भी और व्यक्ति भी! तुम हो, इस स्वीकृति से बड़ा सम्बोधन और क्‍या हो सकता है? 
सच तो यह है गायत्री! कि तुम्हारा स्मरण ही कृतार्थता लगता है। आज के पूर्व तक केवल 
औपचारिक सूचनाएँ देता रहा परन्तु किसी दिन पत्र देता न हो मका। बराबर यह लगता रहा 
कि जिस दिन अपने को सम्पूर्ण दे सकने की मानसिकता में हूँगा उस दिन पत्र अवश्य दूँगा। 
फूल, वक्ष के मर्वस्तव को अभिव्यक्ति होता है, उसके बाद बह अपने वृक्ष में वापस नहीं 
लोटता। और आज शाम से ही ऐसा लगने लगा कि वह दिन आज आ गया लगता है। 

पता नहीं इस समय कितना बज रहा है। इतनी ऊँचाई पर ऐसा लगता है कि आप चाहें 
तो आकाश को न केवल छू ही सकते हैं बल्कि तारों को, अँगुलियों से इधर-उधर सरका भी 

सकते हैं। ऐसे में सम्भव है कि मीन राशि के नक्षत्र वृश्चिक राशि में पहुँच जाएँ, तो पता नहों 
कितने ही जातकों का जीवन-चक्र ही क्या हो जाए। गायत्री ! आकाश में रात और नक्षत्र सबके 
चलने का शब्द तक सुनायी देता है। जरूर ही आधी रात हो चुकी होगी क्योंकि लगभग दो 
घंटे पूर्व मन्दिर के सामने वाले तप्त-कुण्ड के ठीक नीचे के घाट से जब लौटा था तो उस 
समय अलकनन्‍्दा के उफनाते जल को देखकर ही नेत्रों को भी कैसी ठण्ढ अनुभव होने लगी 
थी। मन्दिर के पट तो परसों ही बन्द हो चुके हैं। बदरीनाथ एकदम निर्जन हो चुका है। पत्र 
वाहक सिद्धेश्वर जोशी, केवल पण्डे ही नहीं आत्मीय भी हैं। यह इस आग्रह के साथ यहाँ 
रुके रहे कि मैं भी नीचे इनके साथ जोशीमठ या ऊखीमठ लौट जाऊँ, तब मुझे आज अपने 
इस सकल्य से उन्हें अवगत कराना पड़ा कि मैं तो नीचे नहीं जा सकूँगा। कल यह नीचे चले 
जाएँगे और मैं? शायद वसुधारा होते हुए मानसरोवर निकल जाना चाहता हूँ. .पता 
नहीं . खेर। खासकर तुम्हारे पत्र के लिए सिद्धेश्वर को कह दिया है कि यदि किसी कारण 
तुम्हें न दिया जा सके तो इसे लौटते में गगा में प्रवाहित कर दे। विराट को विसर्जित कर देने 
पर व्यक्ति को कभी न कभी वह सम्बोधन पहुँच ही जाता है। 

बैसे आज इस समय बादल तो नहीं हैं पर जिस प्रकार की तेज हवा है वह छोडी देर में 
हिमाधी का रूप ले सकती है। कल तक निश्चय ही बर्फ की अच्छी-खासी मोटी चादर बिछ 
जाएगी। कल के बाद यहाँ से कोई लौट पायेगा, यह दुष्कर लगता है। गौरा पहले पार्वती 
प्रकृति बनकर तपस्या भाव से सबको अभिभूत कर देगी और उसके उपरान्त प्रचण्ड हवाभों 
के डमरुओं के निनाद के साथ शिव के ताण्डव के अवधूतत्त्व में भगवान बदरिकाश्रम भी 
अपनी शिव शक्ति के साथ हिमशायी हो जाएँगे। केवल प्रकृति और पुरुष की उस महासत्ता 
का न कोई साक्षी होगा और न कोई प्रत्यक्ष दृष्टि। पर इस समय गायत्री) आकाश निरभ्र है 
इर्सालए अत्यन्त निर्मल, धुली, ठण्डी चाँदनी हिममण्डित शिखरों से लेकर निर्जन द्रोणी की 
समतलता पर अलकनन्दा के तेज प्रवाह पर उतर आयो है। गायत्री! यहाँ प्रत्येक क्षण कोई 
उपस्थित लगता है-एक अद्ठित।। 

गायत्री । निश्चय ही तुम उत्सुक रही होगी कि गत सात- आठ वर्षों में में क्या करता 
रहा? सच तो यह है कि अपना कर्त्ा-व्यक्तित्व उस दिन चलते हुए उज्जैन के प्लेटफार्म पर 
हो छोड आया था क्योंकि यहाँ कुछ करने नहीं बल्कि होने के लिए आया जाता है। यहाँ की 
कर्ता, केवल प्रकृति है। इस होने के लिए यात्रा करना आवश्यक होता है, सो की। इस 
महादेवालय की सोढ़ियाँ हरिद्वार-ऋषिकेश से ही आरम्भ हो जाती हैं। बदरी-केदार का एक 
बँधा- बँधाया चट्टियोंवाला मार्ग है। जिस पर यात्री जाते-आते हैं परन्तु मेरा प्रयोजन लौट जाने 
का तो नहीं था बल्कि केवल आरम्भ करने का ही था अतः मैंने यमुनोत्री का हो मार्ग चुना। 
यमुना-घाटी, हिमालय का प्राचीनतम भाग है इसलिए यमुना भले ही माहात्म्य में गंगा से 
बड़ी न हो परन्तु आयु की दृष्टि से वह अग्रजा है। कितना अजीब संयोग है कि यह एक नदी 
है, यमुना-जो सूर्यतनया है, एक मन्त्र है, गायत्री-जो सूर्य-सम्बोधन है और ...और एक 
व्यक्ति है, गायत्री-जो सूर्य-सुगन्ध है। गायत्री! मैंने अजीब संयोग इसलिए कहा क्योंकि 
वस्तुत: हमें प्रकृति की उस विशाल, विराट प्रयोजन दृष्टि के बारे में कुछ भी पता नहां। 

समुद्र-जलों का यह विशाल आत्म-मन्थन, शताब्दियों से आकाश भेदते इन संन्‍्यासी शिखरों 
का निनिमिष ब्रह्माण्ड में बिना पलक झपकाये देखते रहना, मेघ बनकर दिशा-दिशा में जल 
का भटकना, बिजली-आँधियों का कोड़े खाये अश्वों सा हिनहिनाते हुए आकाश रौंदते हुए 
पृथ्वी पर टूट-टूट पड़ना या फूलों की सज्जा के साथ अलभ्य रूपवती वेश में खड़े रहना-ऐसे 
को/ट-कोटि व्यापार क्‍या निष्प्रयोजन हैं? मुझे लगता है गायत्री। कि हमारे सबके स्वत्व, 
भाषाएँ, समस्त जीव, पृथ्वी की नाभि में सोये हुए पदार्थ और तत्व सबके भीतर से प्रकृति, 
धर्म, आयु और क्रिया रूप में अखण्ड भाव से अत्यन्त आकुल निर्ममता के साथ किसी को 
तलाश रही है। समुद्र हाँफने लगते हैं, हवाएँ चिंघाड़ती रह जाती हैं, पहाड़ों के टुकड़े-टुकड़े 
उड़ जाते है पर प्रकृति है कि उसे किसी की तलाश है और वह तलाश है उस पुरुष की जो 
विश्वात्मन है। प्रकृति के लिए हम सब इस तलाश में केवल उपादान हैं। इतिहासों, सभ्यताओं 
के बीच से गुजरते हुए प्रकृति योद्धाओं, महापुरुषों अवतारों, सिद्धों, सन्‍्तों सबको प्रयुक्त 
करती हुई बीत रही है। इन विभिन्‍न उपादानों के उस संयोग की उसे तलाश है-जो 
पिश्वात्मन है। जिस तरह प्रकृति सत्य भाव से अदम्य हमारे बीच कार्यरता है, गायब्री! उसी 
तरह ब्रह्माण्ड में काल, ऋतु रूप में ग्रहों-नक्षत्रों की अण्णनीय संख्या और दूरियों को मँथ 
रहा है। विश्वात्मन को सम्बोधित करते हुए काल और प्रकृति इस धरती और आकाश में यह 
महायज्ञ सम्पन्न कर रहे हैं और वह विश्वात्मन जो सर्व-उपस्थित है, हमें इसलिए उसकी 
बाहर तलाश है क्योंकि हम ही अनुपस्थित हैं। उस विश्वात्मन को तलाशा नहीं जा सकता, 
उसे तो केवल पाया जा सकता है। 

गायत्री। सच तो यह है कि यह पत्र नहीं लिख रहा हूँ, तुमसे बातें कर रहा हूँ। देख 
रहा हूँ कि तुम भागवत बाँच रही हो। यह हिमालय तो मूर्त भागवत है। इसके पर्वत- प्रसंगों में 
कैसी-कैसी माधवी रास- लीलाएँ सम्पन्न हो रही हैं। प्रकृति जिस प्रकार रंग और गन्ध से 
प्रसाधित होकर कृष्णा- भाव से द्रोणियों, घाटियों, उपत्यकाओं में घूम रही है तो क्या बिना 
कृष्ण के यह सब है ?-हाँ, आप जब एक- एक पग रखकर नदियों, घाटियों को वलय देह से 
लगे-लगे गुजरते हैं तो ऐसा लगता है कि इस भागवत की नदी-पंक्ति पर अँगुली रखकर कोई 
पाठकर्ता, पाठ कर रहा है और वह अँगुली आप हैं। और गायत्री! उसी क्षण आप पूर्ण सार्थक 
हो जाते हैं। 

इन विगत वर्षो में रौद्र और रासलीलाओं के जल से जितना भी थोड़ा अभिषेक और 
अवगाहन हुआ उसके बाद अब सिवाय अपनी नाम-संज्ञा के शायद कोई अन्य पहचान नहीं 
रह गयी। गायत्री ! कभी आकर देखो कि यहाँ कैसी माधवी होड़ लगी हैं। सब अपनी अपनी 
नाम संज्ञाएँ उतार फेंकने के लिये पिघल रहे हैं, बह रहे हैं, दौड़ रहे हैं, खिल रहे हैं। 
पहाड़ों का टूटना, हिमनदों का पिघलना, मेघों का अटूट बरसना, फूलों का ख़िलखिलाकर 
खिलना-यह सब, स्वत्व की वह आकुलता है कि-हमें स्वीकार लो। अब हमसे नहीं 
उठायी जाती यह नाम-संज्ञा। और सारे जड़-चेतन के नाम सज्ञाओं वाले द्वैतता के उतरे जनेऊ 
धार किये वह “पुरुष '- अद्ठैत है। 

बताओ गायत्री! तुम्हें कब पत्र लिखता? और क्या लिखता? जब एक ही क्रिया में 
सृष्टि की समस्त क्रियाओं की ध्वनि और अर्थ निहित हों तब किस शब्द, किस भाषा में 
व्यक्त किया जाए? आँखों ने जो देखा तो उसे भाषा पर्वत कहती है, कानों ने जो सुना उसे 
भाषा टूटना कहती है और त्वचा ने तो अनुभव किया उसे भाषा हवा कहती है पर ये सारे 
दहैत, जब अट्ठैत रूप में आप में अनुभव हों तो उसके लिए कहाँ है भाषा? शायद इसीलिए 
भाषा को काव्य बनना पड़ता है जिसमें पर्वत के खाँसने को व्यक्त किया जा सकता है, नदी 
किसी के हाथों से छूट गिरी बौशी लग सकती है, फूल अपने नेत्रों के आँमू पोंछते लग सकते 
हैं पर गायत्री। जिस क्षण आप यह कहने को उचद्चत होते हैं उस क्षण उससे भी अधिक 
महत्वपूर्ण, अप्रतिम घट गया होता है और आप उससे वंचित हो जाते हैं-हिमनद कितनी 
शताब्दियों बाद तो इस क्षण पलक भर के लिए जागा था और आप उस मुहूर्त से वंचित हो 
गये। इसीलिए गायत्री! भाषा के बाद यह कविता भी उतार फेंकनी पड़ती है कि नहीं, केवल 
धर्ममाव तो किया जा मकता है, अभिव्यक्त नहीं। क्योंकि यह अभिव्यक्ति के लिए बना हो 
नहीं है। तर्क के लिए भाषा होती है, स्वीकृति के लिए नहीं। भाषाहीन, अभिव्यक्तिहीन हो 
जाने पर गायत्री। ये नदियाँ अपना जल उतार कर शक्तियाँ बनकर गंगा, यमुना, अलकनन्दा 
रूप चीनर मे प्रत्यक्ष हो जाएँगी। पर्वत अपने योगी के रूप में, देबवदार और भोजपत्र अपने 
ऋषि रूप में स्पष्ठ दिखायी देंगे पर तभी, जब आप पूर्ण विमर्जित हों। अस्तु- 

गायत्री | तुम्हे प्रत्येक क्षण स्मरण किया है परन्तु अपने लिए नहों, तुम्हारे ही लिए। अपने 
लिए स्मरण करके तुम्हें च्युत ही करता जर्बाक तुम्हें अच्युत होना है और इसमें मेग इतना तो 
सहयोग हो ही सकता था कि स्मरण के माध्यम से तुम्हें भी इस लीलाभूमि में उर्पास्थित किये 
हूँ। ओर आश्चर्य तो यह गायत्री! कि तुम नित्य उपस्थित भी रही। 

दुर्गा और गोबिन्द को भी पत्र दिये हैं। यह सबसे सन्‍्तोषजनक बात है कि दुर्गा अपने 
समार के साथ सुखी है। जिस पर भगवान की अनुकम्पा हो उसे किसी दूसरे के आशीर्वाद की 
क्यों अपेक्षा होनी चाहिए? फिर भी। गोविन्द तुम्हारे और दुर्गा के सरक्षण में है इसोलिए पूर्ण 
आश्वम्त हूँ। शेष शुभ, 

तुम्हारा 
-शिवशंकर 


पत्र ने श्रीमती गायत्री देवी उपाध्याय को पूर्ण मेंथ कर रख दिया था। वह बारम्बार 
पढ़ती रहीं और हर बार उन्हें कमरे में पण्डित शिवशंकर आचार्य उपस्थित लगे। उन्हें लगा 
कि जैसे पीछे से आकर उन्होंने उनके दोनों कधे थाम लिये हैं और उनका मन हुआ कि उन 
हाथों की पुष्ट अँगुलियों पर, जिन्होंने कि उनके कधे थाम लिये हैं, अपने गाल रखकर खूब 
रो उठें, कि क्‍या इतनी प्रतीक्षा करायी जातो है। असग हो जाइए, पर आँखों से ओझल तो न 


॥ उत्तरकथा ॥ २६६ 


हों। कमरे में कैसी चन्दन-गन्ध आ रही है, ऐसी ही तो उनके आने पर आया करती थी? जब 
वह हँसते थे तो लगता था कि ताल का पूरा जल खिलखिला रहा है-एकदम निर्दोष हँसी। 
पर जैसे ही कल्पित को देखने को मुड़ी तो कहीं कुछ नहीं था। अपने इस शयन-कक्ष में वह 
अकेली बिस्तरे पर तकिये को सीने से लगाये हुए हैं-बस। पास में उनकी भेजी डायरी...और 
यह पढने को उत्सुक हो उठीं। 


हरिद्वार। 

उज्जैन से होते हुए कल सवेरे यहाँ पहुँचा। उज्जैन स्टेशन पर दुर्गा, ज्यम्बक, गोविन्द तथा 
बच्चे आदि थे। गायत्री नहीं आयो। अच्छा ही हुआ। वह आती तो उसकी उपस्थिति को 
अनुपस्थित रूप में लेना कठिन होता। कल दिन भर कनखल, ज्वालापुर, हर की पैड़ी घूमता 
रहा। आज भीमगोड़ा की ओर निकल गया था। कल सवेरे पैदल ही ऋषिकेश निकल जाना है। 
हरिद्वार तक तो साधन से यात्रा करनी पड़ी अब तो अपनी यात्रा में स्वयं को ही साधन बनना 
है। गगा के प्रथम दर्शन यहाँ हुए। केवल नदी कभी इतनी सुन्दर नहीं हो सकती। भगवती रूप 
है न तभी तो-गंगे। तब दर्शनात्‌ मुक्ति:। यह प्रभु की कृपा है कि आरम्भ में ही मुक्तिभाव 
अनुभव हो रहा है। 


ऋषिकेश। 
परसों सवेरे हरिद्वार से भगवती गंगा के किनारे-किनारे चलकर दोपहर में यहाँ पहुँचा। काली 
कमली वाले की धरमशाला में स्थान मिल गया। बदरी- केदार की ओर जाने वाले यात्रियों को 
अभी यहाँ भीड़ नहीं थी। कुछ लोगों से इस यात्रा के बारे में सारी जानकारों ली। गुजरात, 
मारवाड़ की ओर से आनेवाले मेठों की यहाँ के कुलियों, झाबेवालों, कंडी वालों के बीच 
बडी पूछ होती है। अभी मौसम शुरू ही हुआ है।-कल दिन भर मुनी की रेती होते हुए 
लक्ष्मण-झूला तक निकल गया था। यहाँ गंगा पार करने पर बायें हाथ का रास्ता बदरी-केदार 
के लिए जाता है तथा दाहिने हाथ जाने पर स्वर्गाश्रम पड़ता है जहाँ कुछ साधुू-संन्यासी 
कुटिया बनाकर रहते हैं। आज एक लाठी अवश्य खरीदी। पर्वतीय यात्रा में लाठी एक सहचर 
भी होती है और आपका भार भी सुस्ताते समय उठाती है। बैसे तो पास में एक दोहर है ही 
पर लोगों का कहना है कि-महाराज! आप हिमालय जा रहे हैं, कोई मजाक नहीं है, एक 
कम्बल तो पास में होना ही चाहिए। साधू हो जाने से कया देह, देह नहीं रह जाती?- 
कैसी विषमता है कि लोग आपको साधू समझते हैं।-लेकिन पंचकेशी में लोग और समझें भी 
क्या? 


३०० ॥3उत्तरकथा ॥॥ 


यमुना घाटी-मार्म 
पिछले पन्‍न्द्रह दिन कुछ नहीं लिख पाया। सच तो यह है कि कब लिखता? क्‍यों लिखता? 
ओर क्या लिखता? लिखने से भी अधिक सार्थक आपके चारों ओर फूल, नदी, पर्वत और 
हवाओं के रूप में जब घटित हा रहा हो तब आदमी क्‍या लिखे। जिस दृश्य, जिस माधुरी 
को प्रकृति इतने विशाल फलक पर विभिन्‍न संयोजनों के साथ अनुक्षण लिख रही हो उसे 
सीमित भाषा में कस लिखोगे? किसके लिए लिखना चाहते हो, अपने लिए? तो तुम्हारे लिए 
तो धूप, पहाडई। पर कहीं चाँदी लिग्बर रही है, तो कहां स्वर्ण लिख रही है। नदी जो एकान्त 
में स्वगत बोलती हई, पत्थरों पर से खिलखिलाते हुए गुनगुना रही है उसे लिख सकोगे? 
लिखना व्यर्थ ह--बस, देखो, निरन्तर देखो, अनबरत मसुनो। 
यमुना, दहरादून के पास मंदान में उतरती है। वह अपने नील, कोमल चरण धर कर 
मैदान पर चलने लगती है ओर आप इसके हस मुहाने से ही यमुना -घाटो में प्रवेश करते हैं। 
प्राचीनता की भी काई गन्ध होती है यह उस दिन ही जाना। इस घाटी के मुहाने पर शायद 
चूने के पहाड़ हैं तभी घारी में प्रयेश करते हो चूने की गन्‍्ध आने लगती है। इधर के पर्वतों को 
देखकर ही लगता है कि ये पटाटु बूढ़ हो चुके हैं। यमुना-घाटी बहुत गहरी है इसलिए 
यमुना के किनारे किलोरें चलते हुए गूरे समय कुएँ म॑ं चलने का भाव लगता है। भौगोलिक 
प्राद्योतता तो आप दख रहे होते हैं पर इस कालक्रम में इसकी इतिहास वृद्धता कहाँ चली 
गयी 2? उस केस जाना जाए: पीछे छूट गये इस भूगोल पर इतिहास के क्‍या कोई पद चिह्न 
वहीं २? हाँ ह जानसार बावर के इलाके में सर्वधा भिन्‍न नाक- नक्शे तथा गौरवर्ण की 
जातियाँ आज भी इन अगम्य जंगलों में है जो अपने को महाभारत कालीन पाडवों की सन्तानें 
कहने है। ये लाग इधर के पहाड़ी मार्गों पर, हाटों मे भिन्‍न भूषा-अलंकारों मे दिख जाते हैं। 
कई पहाड़ा पर हतनों अधिक पगड़डियाँ ऊपर से नीचे तक दिखायी देती हैं कि जैमे 
पंगडंडियों के जान में पहाड़ों को गड्टर के रूप में बाँध दिया गया है कि ये खमके नहीं। 
मनुष्य ने उनगेनर कसे सरल और सगम मार्ग की तलश में पुराने रास्ते छोड़े और नये मार्ग 
अपनाये यह पहाड़ों पर बहुत साफ़ दिखलायी देता है। वह पहला दिन और प्रथम व्यक्ति 
कौन होगा जिसने मार्ग होने इन पर्खतों मे अपने पग और दण्डी से पहली पगडशण्डी का 
श्रीगणेश किया होगा? आज भी इन सेंकरी पगडण्डियों पर चलना कितना संम्मटपूर्ण है कि 
जरा सा चुकने पर सेकढडों फोट नीच, सीधे यमुना में सदा के लिए विलीन हो जाएँगे। इस 
यमुना-घाटो मे आपक गिरने को एक हल्की सी छपाक कौ प्रतिध्यनि थरथरा कर नीचे ही 
रह जाएगी और फिर वहाँ कुछ नहीं। अवश्य ऐसा अनेक बार होता रहा होगा और तब 
जाकर इन पहाड़ों पर पगडण्डियाँ लिखी जा सकी होंगी। 
यमुना का प्रथाह पर्वतीय अवश्य है पर उददाम नहीं। शताब्दियों तक घिसते-घिसते 
इसका पेटा अपेक्षाकृत ममतल हो गया है। यमुना न तो एकदम नील है और न हरी-बीच का 
वर्ण है। पहाड़ों पर बड़ी ऊँचाइयों तक भी भेडें चरती हुई दिख जाएँगी। यहाँ के ग्रामीण प्राय: 


॥ उत्तरकथा ॥ ३०१ 


चरखियों पर ऊन बँटते देखे जा सकते हैं। पहाड़ों में जिस समय शाम होती है उस समय 
बड़ी ही उलझन होती है, जैसे अब आप इन पहाड़ों के बीच निरीह, अकेले पड़ जाएँगे। यहाँ 
यात्रियों को रुकने या रात बिताने के लिए देहाती दूकानों की शरण लेनी पड़ती है। चद्ठियों 
पर पण्डों के अपने तलल्‍ले-दुतल्ले के पड़साल जैसे नीची छतों के मकान होंगे, जहाँ वे 
यात्रियों को टिकाते हैं। ऊँचाई पर तो इन दूकानों और चट्टियों के फर्श प्रायः गीले होते हैं 
जिन पर कई-कई चटाइयाँ बिछा दी जाती हैं। अजीब भीगा-भीगापन इन दूकानों-धरों में बना 
रहता है। पहाड़ी मार्ग का मतलब ही है नदी का मार्ग, जो कि पहाड़ों के आकार- प्रकार से 
टेढ़ा-भेढ़ा निर्मित होता चलता है। पहाड़ों में मोड बहुत धोखा देते हैं। आपको लगता है कि 
इसके बाद खुलापन होगा और आप मुड़े नहीं कि फिर एक पहाड़ सामने आ जाता है। कई 
बार बड़ा अ गीब लगता है कि पहाड़ तो इतने हैं पर लोग, नहों के बराबर। पहाड़ी गाँव भी 
मधुमक्खी के छत्ते जैसे पहाड़ों की ढलानों पर बड़े गिरे-गिरे ढंग से दिखलायी देते हैं, 
जिनकी पगडडियाँ दूर से रस्सी की डोर लगती हैं। 

पिछले दिनों लगातार चलते गहने मे काफी थकान आ गयी है। बड़कोट, गाँव नहीं 
कम्बा है। एक पण्ड के यहाँ रुकने की जगह मिल गयी। कई दिनों बाद थोड़ी निश्चिन्तता 
अनुभव हो रही है। यम॒ना में स्नान करके ताजगी अनुभव हुई। लोगों से मालूम हुआ कि 
अगली बडी चट्टी स्थाना चट्टी मिलगी। पता नहीं फिर कब डायरी लिखने का मौका मिले। 


यमुनोत्री। 
यमुना-घाटा रम्य नहों कही जा सकती पर अपने सीढ़ियों दार खेतों में उगने वाले 
चावलां के लिए प्रमिद्ध हैं। बडकोट से ही यमुनोत्री का बर्फ़ीला शिखर दिखने लगता है। इस 
पूरे गस्ते यमुना प्राय: आपके बायें हाथ ही रहती हैं। और दाहिने हाथ पर्वत। यही पर्वत 
स्थाना-चट्टो से घूम कर अगला यमुनोत्री का शिखर बन जाता है। इस पर्वत के पीछे की ओर 
गगा-घाटी है। यमुनोत्री वाला हिमनद, स्वतन्त्र हिमानी या हिमनद [ग्लेशियर] है जिसका 
गगा-हिमनद स कोई सम्बन्ध नहीं है। यमुना घाटी से भीतरी हिमालय के दर्शन नहीं होते। 
स्याना चट्टी पर रात रुका। वहाँ एक साधु रो भंट हुई, जो यमुनोत्री तक साथ बना रहा। 
हरिद्वार मे जो लाठी खरीदी थी उसे उस माधू ने बहुत आग्रह से फेंक देने के लिए कहा और 
बदले में एक दूसरी लाठो दी, जिस उसने 'पद्माकाष्ठ” बताया, जो पवित्र तो होतो ही है पर 
अर्थवान भो। में उसके इस आचरण को नहीं समझ पा रहा था। उसका मुझमें अनावश्यक रुचि 
लेना इसलिए भी प्रिय नहीं लग रहा था कि उसका ममस्त व्यक्तित्व औघड़ जैसा था। लाल- 
लाल नशोली आँखें, लिये हुए ताँबे जैसा उसका रग-जैसे बह आदमी न होकर जंग खायी 
अष्टधातु की कोई प्रतिमा हो। 


३०२ ॥ उत्तरकथा ॥। 


स्थाना-चट्टी के बाद जानकी-चट्टी पहुँचने के पूर्व अभ्रक का पूरा पहाड़ा ही भरभरा कर 
गिरा हुआ था, जिस पर चलने पर गीला, लचीलापन, लग रहा था। दो एक दिन पूर्व ही यह 
दुर्घटना घटी होगी क्योंकि इस पर बनी पगडण्डी ताजी-ताजी ही लग रही थी। जानकी-चट्टी 
से यमुनोत्री को अन्तिम और खड़ी चढ़ाई शुरू हो जातो है। इधर अखरोट के काफी पेड़ 
मिलते हैं। रामदाने की खेती तो आम बात है। रामदाने के लाल खेत किसी फुलवारी से कम 
नहीं लगते। धूष में इनके चटख लाल रंग ने अन्तिम चढ़ाई के समय बड़े आश्चर्य में डाल 
दिया था। खड़ी चढ़ाई चढ़ते-चढ़ते पैर एकदम भर आये थे। मारे थकान के एक पत्थर पर बैठ 
गया। वही सहयात्री साधू भी पास ही के दूसरे पत्थर पर हँसते हुए बैठ गया। उसकी हँसी में 
व्यंजना थी कि-' बस? '-यमुना सामने के पहाड़ों में नीचे कहीं बह रही थी, जिसका स्वर आ 
रहा था। पहाड़ों की यह दगर नीचे उतरती गहरे चली गयी थी, जैसे सुरंग हो। तीसरे प्रहर के 
आमपास आठ हजार फीट की ऊँचाई पर रोज ही वर्षा हो जाती है भले ही थोड़ी देर को 
बादल घिर आये थे पर नीचे जहाँ सुरग जैसी दरार का मुहाना था वहाँ धूप खिली हुई थी। 
और उस धूप में रामदाने का केवल एक लाल खेत ही चटख रग में दिख रहा था। मैं यह 
भूल गया कि यह रामदाने का खेत दिख रहा है। मुझे लगा जैसे किसी बडे से कढ़ाहे में 
लाल लाल अगार भरे हुए हों। मै न जाने क्या-क्या सोच गया। ऐसा मोहक दृश्य देखकर 
स्तब्ध रह गया । 

थमुनोत्री में पहाड़ एक दम सिर पर खड़े लगते हैं। एक पहाडी मोखे मे से यमुना आ 
रही थी। यहाँ यमुना जी का एक मन्दिर है तथा दो तप्तकुण्ड हैं। एक में तो इतना गर्म जल है 
कि लोग भात बनाने के लिए चावल की पोटली नीचे लटका देते हैं ओर चावल पक जाते हैं। 
मन्दिर से लगे हुए ही एक महात्मा रहते हैं जो इक्के-दुक्के यात्री को तहरा भी लेते है। साथ 
आया साधू भो महात्मा जी के स्थान पर साथ हो रुका। वस्तुत: मैं चाहता रहा कि इन महाशय 
से किसी प्रकार पिएड छूटता। 

थकान तो थी परन्तु महात्मा जी इस स्थान का माहात्म्य बताते रहे। साथ आया साधू पूरे 
समय चिलम फूँकता रहा। महात्मा जी ही बता रहे थे कि यमुनोत्री वाले हिमनद के दूसरी 
ओर गगा- घाटी ह, जहाँ कि हरसिल स्थान पडता है। कुछ विकट ढग के सिद्ध लोग इसी 
हिमनद से होकर ऊपर ही ऊपर चलकर गगोत्री निकल जाते हैं पर यह अत्यन्त दुर्वह मार्ग 
है। मेंने अपने साथ आये साधू से पूछा कि क्या आप भी गगोत्री जाएँगे? और जाने वाले हों तो 
इस दुर्गम मार्ग मे चलने का विचार है? उसने किसी बात का कोई उत्तर नहीं दिया। महात्मा 
जी ने तब एक दूसरा मार्ग सुझाया कि जानकी-चट्टी से यमुना पार करके जाने पर उस पार 
गंगनानी पहुँचा जा सकता है। जो आसान तो नहीं है पर दुर्गम भी नहीं। 

मुझे लगा कि इस मार्ग से जाया जा सकता है। रात काफी हो चुकी थी। 

यमुनोत्री में दो दिन सकने के बाद चलना हुआ। 


॥ उत्तरकथा ॥ ३०३ 


गोमुख। 
कई दिनों बाद क्या बल्कि कई महीनों बाद डायरी लिखने का मन हुआ। जीवन और 
मृत्यु के बीच कितना कम फासला है इसका अनुभव वैसे तो हिमालय में पग-पग पर होता है 
पर दो-एक बार तो प्रकृति की प्रचण्डता के सामने जब पर्वतों के टुकड़े उड़ते देखा तो लगा 
कि मनुष्य कितना नगण्य है,जबकि दम्भी वह सबसे अधिक है, शायद इसलिए कि सबसे 
अधिक कायर भो वही है। हिमालय में निरापद कुछ नहीं है। 
यमुनोत्री से महात्मा जी द्वारा बताये गये रास्ते से जब चला तो पहली बात यह हुई कि 
साथ आया साधू पहली रात के बाद ही वह कब, कहाँ चला गया यह महात्मा जी को भी 
नहीं मालूम था। मुझे उसके न होने पर शायद अच्छा ही लगा कि चलो उससे फंदा कटा। 
परन्तु यह भी लगा कि पहाड़ी निर्जन मार्ग में किसी के साथ होने पर अकेलापन नहीं लगता। 
उस दिन, लेकिन पद्मकाष्ठ वाली लाठी, एक सहपयात्री जैसी लगी और भगवत स्मरण करते 
हुए चल पड़ा था। महात्मा जी ने बताया था कि इस मार्ग पर एक बहुत.बड़ा ताल मिलेगा और 
उस ताल से ही एक झरना निकलता है जो गंगनानी की और प्रपात बनकर गिरता है। पहाड़ों 
में इससे अधिक मार्ग की और क्या पहचान बतायी ही जा सकती है? 
यह पहाड, यमुनोत्री की एक बाँह जैसा ही है परन्तु इसकी ऊँचाई उतनी नहीं है 
जितनी कि यमुनोत्री की, इसलिए इस पर सर्वत्र बर्फ भी, सभी मौसम में नहीं रहती, पर इन 
दिनों इस पर बर्फ थी। बर्फ पर चलने का यह पहला अनुभव होगा, सोचकर अच्छा भी लग 
रहा था। ज्यों-ज्यों पहाड़ ऊँचा होता जा रहा था, वनस्पति बिरल होती जा रही थी। चढ़ाई 
सच में बड़ी विकट थी। एक-एक पैर चढ़ने में दम फूला पड़ रहा था। अपनी एक भूल का 
पश्चाताप हो रहा था कि महात्मा जी से यह नहीं पूछा था कि यह मार्ग कितने घंटों का है या 
दिनों का? पर अब पछताने से लाभ ही क्या था। नकि ऊँचाई काफी हो गयी थी इसलिए हवा 
भी शीत न रहकर बर्फीली हो गयी थी। अभी दो प्रहर ही हुए होंगे कि बादल हटठात्‌ तेजी से 
घिरने लगे और देखते-देखते बादल एकदम काले हो आये। बारों ओर अंधेरा हो आया और 
रह- रह कर बिजलियाँ इतने निकट चमक रहीं थीं कि जैसे वे आँखें खोलकर आपके यहाँ 
चले आने पर क्रुद्ध हैं। हवा का प्रकोप इतना तीव्र था कि आप अगर किसी चट्टान को कस 
कर पकड़े हुए लेटे न हों तो हवा आपको उछाल कर सैकड़ों फीट नीचे किसी गड्ढे में फेंक 
दे। शायद इसी हवा में पेड़ों को जड़-मुल से हिला देने की क्षमता होती है। यहाँ के ये 
कद्दावर चीड, देवदार, बलूत के वृक्ष अगर अपनी जड़ों को ठीक से न गड़ाये रहें तो ये हवा, 
आँधो, तूफान और वर्षा जंगल के जंगल साफ कर दें। वर्षा या मूसलाधार वर्षा को भी कल्पना 
को जा सकती है परन्तु प्रलंयकारी वर्षा कितनी दुर्दान्त होती होगी इसका अनुभव उस दिन 
पहली बार हुआ। इस प्ररूण्ड मौसम में कौन चिंघाड़ रहा था, कौन चीख रहा था, कहना 
कठिन था। जंगलों से गुजरती हवा लपलपाती कोड़ा लगा रही थी। वर्षा पहाड़ों को थपेड़े मारे 
जा रही थी। चट्टानों से पानी टकराता हुआ फुँफकारता लग रहा था। गह-रहकर कॉंधती 
बिजली में यमुनोत्री का शिखर और हिमनद लपक उठते थे, इसके बाद पूरे आकाश में गर्जना 


३०४ ॥ उत्तरकथा ॥ 


जैसे ऐंठी पड़ती थी। घोड़ों की टापों की आवाज जैसे इस पर्वत से उस पर्वत तक फलाँगती 
हुए बादल बनी न जाने किस बात पर केवल क्रुद्ध लग रही थी। मनुष्य कोई वृक्ष तो नहीं 
होता कि निरन्तर भीगता रहे। बचाव का एक हौ मार्ग था कि किसी चट्टान के नीचे या पीछे 
कुछ स्थान मिला। न जाने क्‍यों इस विषम परिस्थिति में ऐसा लगा कि वह साधू साथ होता तो 
मानवीय ऊष्मा का बोध तो होता। तभी एकदम बिजली इतने निकट में कड़की तथा इतने 
जोरों से प्रकाश और आवाज हुई जैसे दोड़ते में वह अनजाने में पहाड़ से टकरा गयी हो। मुझे 
बह अपनी ओर लपकती आती जैसी लगी। पता नहीं क्‍यों ऐसा लगा कि ....शायद....पर उस 
प्रकाश में यह भी दिखा था कि मैं किसी गुफा जैसी चीज के मुहाने के बहुत पास हूँ। पैरों के 
नीचे से पानी इतनी तेजी से बह रहा था कि रपटने का संकट था। उस अँधेरे में एक पैर 
बढ़ाना भी सकटपूर्ण हो सकता था वह सकट, भीगने के संकट से बड़ा नहीं था। 

आश्चये तो यह था कि उस गुफा में निश्चिन्त भाव से चिलम पीता वही साधु बैठा था, 
जिसने हँसते हुए स्वागत किया, 
--- तुम तो हिमनद वाले रास्ते से हरसिल जाना चाह रहे थे। 
मैं जवाब देने की स्थिति में ही नहीं था। वर्षा और ठण्ढ के मारे कैंपकैंपी छूट रही थी। मैं 
तरबतर कपड़े गुफा के मुहाने पर ही निचोड़े खड़ा था। वह बोला, 
--- लो थोड़ी मी आँच है, ताप लो। 
मुझे इस सयोग पर आश्चर्य था कि यह व्यक्ति सहसा यहाँ कैसे फिर मिल गया? निश्चय हो 
यह साधू इस मार्ग से अवगत होगा। मुझे कुछ भी पूछना उचित नहाँ लग रहा था। इस छोटो 
सी गुफा मे उसकी चिलम से पता नहीं तमाखू या शाँजे, या किस चीज की अप्रिय गन्ध भी 
थी, जिससे मुझे अरुचि हो रही थी। पत्थरों को मेंडु लगाये वह हाथ के पत्थर से आँच को 
जगा रहा था तथा उमर्म एकाध नयी लकडी भी डाल दी थी जिसके कारण आँच ने न केवल 
आँखें हां खोली थों बल्कि धुूँआ भी देने लगी थी। वह स्वगत शेली मे ही बोला करता था, 
बोला, 

-- जब भी कोई हिमनद फटता है तब ऐसी ही तेज वर्षा होती है और इतनी ही तेज 
आवाजें आतो हैं। हिमनद के रास्ते जाना कोई खेल समझ रखा है?. . हिमालय 
कोई ईंट-गारे का पहाड़ है जिसे जब चाहो, जहाँ चाहो लाँघ जाओ .. इतनी दूर से 
निकलने पर भी सूय॑ भगवान को गुस्सा आ गया न कि मेरी बेटी के महल के पास से 
निकलने की यह हिम्मत किसने की? . बेचारे न जाने कितने पहाड़ों को दण्ड मिला 
होगा इसमे। 

वह साधू किससे बोल रहा था, समझ में नहीं आ रहा था पर लगा कि यह विचित्र साधू 

निश्चित ही ओऔघड़ है। आँच जैसी थी उसमें हाथ की अँगुलियाँ अवश्य गरमा गया थीं पर 

पीठ ओर से आतो बर्फीली हवा और उसके साथ पानी का झपड्टा कँपाये दे रहे थे। साधू ने 
कमर से एक छोटी -सो कपड़े की धेली खोली और उसमें से छाल जैसो कोई चीज का 
टुकड़ा तोड़ा और मुझे देते हुए कहा 


॥ दत्तरकथा ॥ ३०५ 


-- लो॥। 
मैंने झिझकते हुए पूछा। 
-- क्‍या है यह? 


-- गाँजा या तमाखू नहीं है। इसे अपनी एक दाढ़ के नीचे दबा लो। इस आँधी-पानी में 
बेमौत मर जाओगे नहीं तो। 


और वह हठात्‌ उठा तथा गुफा के मुहाने पर खड़े होकर कुछ क्षण देखने के बाद लौटते हुए 
बोला, 


--- कुछ कम हुआ है, पर शायद दो घंटे के बाद फिर प्रकोप बढ़ेगा।...-चल सकोगे? मुझे 
लगा कि मैं बहुत तेजी से पुनः स्वस्थ हो रहा हूँ। कैंपकँपी नहीं रह गयी थी। हाथ- पैरों 
में ठण्ढापन अवश्य था पर चैतन्य लग रहा था। उसने मेरी कोई चिन्ता किये बगैर अपना 
दण्ड सम्हालते हुए कहा, 


-- चलो, उठो। जल्द-से जल्द नीचे उतरना होगा। मुन रहे हो इस पहाड़ के पेट में जैसे 

आवाजें दोड़ रही हैं। 
मैं अभी कुछ समझ, इसके पूर्व ही वह मुझे लगभग घसीटते हुए गुफा के बाहर निकला। वर्षा 
थमोी तो नहीं ही थी परन्तु वह तेजी नहीं था। बादल धुन्ध बनकर पहाड़ों पर फैले हुए थे। 
जिसे तेजी से साधू बढ़ गहा था उममें मुझे कठिनाई लाख रही हो परन्तु पीछे-पीछे घिसटने 
के भाव से बढ़ने के लिए बाध्य था। उसकी हर चीज में व्यग्रता का भाव था। वह शायद 
जल्द- से- जल्द गंगा-धाटी में उतर जाना चाह रहा था इसलिए वह बहुत तेज-तेज घुमाव 
लेकर लगभग फाँदते हुए नीचे पहुँच रहा था। में भी उसी की तरह आचरण करने के लिए 
बाध्य था। मेरा प्रयत्त यही था कि उसके और मेरे बीच को दूरी कम -से- कम रहे। जगह - 
जगह मिट्ठी में दरारें पडी हुई थीं। जिनके बीच से एकदम ठण्डा पानी खल खल करते बह 
रहा था। कहीं-कहीं बर्फ पानी बनकर पिघल रही थो। मिट्टी में सने बर्फ के टुकड़े जिस तरह 
छितरे पड़े थे इससे साफ लग रहा था कि ये तेज हवा में उड़कर आये हैं। आगे चल रहे साधू 
को देखकर कोई कह सकता था कि वह जैसे पहाड़ पर से नहीं बल्कि स्वयं पर मे उतर रहा 
है। उसके उतरने के ढग में अपरिचिति कहीं नहीं थी बल्कि जैसे वह रोज की मी बात है। 
बादलों में गड़गड़ाहट बनी हुई थी। हवा, नीचे उतरने के कारण उतनी तेज तो नहीं लग रही 
थी परन्तु थरथरा अवश्य रही थी। 

और अन्तिम बार गगा-घाटी में पैर रखने के पूर्व उसने मुझे हाथ के झटके से खींचा तथा 
सामने ही बहती गगा की ओर एकटक देखकर हाँफते हुए बोला, 
-- वो देखो सामने लकडी का पु. है, जल्द से जल्द गंगा पार करो। 
और वह उन्मन भाव से भागकर उस लकड़ी के पुल पर पहुँचा तथा एक क्षण डिंठक कर 
पीछे देखा कि में कहीं छूट तो नहीं गया हूँ ?--- अभी हम गगा पार पहुँचे ही थे कि जिस 
पहाड़ से हम लोग अभी उतरे थे वह फट पड़ा। जैसे कोई अजदहा अपने ऊपर लदी टनों 
मिट्टी-पत्थर को झाड़े, उसी ढंग से पहाड़ से पत्थर-मिट्टी बड़े जोरों की आवाज के साथ 
ढहने लगे। मिट्टी, ककड, बालू उड़- उड़कर चारों ओर छितरे पड़ रहे थे। गंगा में मिट्टी - 


३०९ ॥ उत्तरकथा ॥ 


पत्थर के गिरने से छपाक की आवाज हो जाती। मुझे दहशत नहीं, आश्चर्य हो रहा था। अभी 
जहाँ पहाड़ खड़ा था वहाँ मलबे का ढेर पड़ा था और उस मलबे को ठेलते हुए जैसे कोई 
बनैला पशु फुँफकारता भीतर से बाहर निकल रहा हो, इस प्रकार पानो का सोता बाहर 
निकला और झरना बन कर खल-खल करता मिट्टी बहाता हुआ गंगा में कूद पड़ा। 

साधू अब चलने की मुद्रा में था, क्योंकि उसका तनाव समाप्त हो चुका था। अपने ढंग से ही 
बोला, 


-- पहाड़ दिखने से क्या होता है, आचरण तो नदी की भाँति करता है। लोग समझते हैं कि 
हिमालय पहाड़ है---किस दिन समझेंगे कि यह चैतन्य सत्ता है। 

-- देखा? 

शायद साधू ने ' देखा ' मुझसे कहा था। इस 'देखा' में पूरी व्यंजना थी कि गुफा से चलते समय 
कहा नहीं था कि पहाड़ के पेट में आवाजें दौड़ रही हैं ?---सच ही यह व्यक्ति सिद्ध न भी 
सही तो पहुँचा हुआ तो होना चाहिए तभी तो कैसे सहज पहाड़ चढ़-उतर रहा था जैसे घर 
का जीना चढ़-उतर रहा हो। 

और तब हम लोग चल पडे। 


हरासल पहुँचते पहुँचते शाम हो गयी थी। रास्ते भर जगह-जगह पहाड़ टूटे पड़े थे 
जिनके नीचे पगड्डाण्डयाँ दबी पड़ी थीं। कहीं-कहाँ दो पहाड़ों के बीच की घाटी में बरफ की 
बड़ी- बड़ी शिलाओं के टूटने और बह कर नीचे आने से कई पेड़ टूट-टूट कर आये पड़े थे । 
भोजपत्र देखकर बताया जा सकता है कि ये बहुत ऊँचाई से आये हैं। चारों ओर पानी ही पानी 
का शब्द था। साधू ने बताया कि हरसिल से आगे अब इस आँधी-तूफान में नहीं जाया जा 
सकता। हरसिल में गगा के उस पार सेब का बहुत बड़ा बगीचा दिख रहा था। शायद किसी 
जमाने में यह किसी अग्रेज के द्वारा लगाया गया था। बगीचे में अभी भी उसकी बड़ी सी टूटी- 
फूटी कोठी है, जहाँ अब कोई नहीं रहता। सिवाय इस कोठो की किसी कोठरी के और कोई 
आस -पास गाँव भी नहीं था। पुजारियों के गाँव यद्यपि उस पार ही थे पर एक तो काफी ऊपर 
चढ़ना पड़ता और इस आँधो-पानी में वहाँ जाना उचित भी नहीं।--और किसी तरह लकड़ी 
के एक काम चलाऊ पुल पर से गंगा पार की और उस कोठी में पहुँच कर रात बिताने की 
तैयारी में हम लग गये। 

सवेरे जब नींद खुली तो देखा कि मौसम बहुत साफ था। हवा अभी भी तेज थी, 
बर्फोली भी थी परन्तु बादल कहीं नहीं थे। इस कोठी में पहुँचने पर मौसम फिर बिगड़ा था 
परन्तु दिन भर की थकान होने पर भी साधु द्वारा लाये गये पुआल में घुस कर सोने पर किसी 
भी चीज का होश नहीं रहा। परन्तु फिर आश्चर्य हुआ कि वह साधु कहीं नहीं दिख रहा था। 
उसका यह व्यवहार दूसरी बार हो रहा था परन्तु इस बार सिवाय कृतज्ञ होने के मैं नाराज हो 


॥ उत्तकथा ॥ ३०७ 


ही नहीं सकता था। कल उसने जिस प्रकार मेरे प्राणों की रक्षा की थी वह साधारण मनुष्य की 
बात तो हो ही नहीं सकती। तब भी में जब चलने के लिए तैयार हुआ तो कुछ देर प्रतीक्षा की 
कि सम्भव है वह यहाँ कहां गया होगा। ऐसा लगने लगा कि उसकी प्रतीक्षा करना निरर्थक 
है। ऐसा असंग व्यक्ति भी प्रकृतिवत ही होता है। 

भैरो-घाटी-लंका, हरसिल से कोई आठ-सौ मील दूर ही होंगे। मौसम भी खुल आया 
था। धूप निकल आयी थी कल कौ प्रचण्ड वर्षा में वन एकदम स्रान किये व्यक्तित्व सा निखर 
आया था। पत्तों-पत्तों से धूप छनी पड़ रही थी। पत्ते धूप का स्वागत करते कैसे खिलखिलाते 
हुए बातें करते लग रहे थे कि जैसे हँस-हँसकर धूप को कल के सारे गर्जन-तर्जन के बारे में 
बता रहे हों। रात को हवा ने एक-एक पेड़ झकझोर डाला था इसलिए चारों ओर चीड़-फूल 
छितरे पड़े थे। बड़े-बड़े पेड़ों के भोगे तनों से अभी भो पानी रिस रहा था। जगह-जगह भू- 
स्खलन हुआ था इसलिए रास्ता हर दस कदम पर रुक-रुक जाता था। ऊपर से आये मलवे के 
बारे में देखकर नहीं बताया जा सकता था कि इस गीले मलवे में कहीं बीच-बीच में दलदल 
तो नहीं है? वर्ना आप कड़ी बरफ देखकर इस पर चढें और बीच में दल- दल में फैंस जाएँ, 
तब उससे मुक्त होने के लिए इस निर्जन में किसे पुकारेंगे? गंगा के किनारे-किनारे चलने में 
खतरा यह था कि पता नहीं ऊपर से कडी दिखती कगार रात की भारी वर्षा के कारण इतनी 
भर टिकी हुई है कि पहले से गगा ने उसे नीचे से उकेर दिया है, बस आपने पैर रखा नहीं कि 
आप गंगा के तेज प्रवाह में गये नहीं। हाथ की लाठी से टटोल-टटोल कर इन मलवों के ढेरों 
को पार करने में घटों लग गये। अच्छा यही था कि इस खुले मोसम में गंगा पार के गाँव बड़े 
ही धुले-धुले लिखे लग रहे थे। यहाँ कुछ प्राचीन मंदिर के ऊपरी गुम्बद ही गंगा में दिखायी 
दे रहे थे, बाकी सारा भाग गंगा में डूबा हुआ था । इसी प्रकार के बारम्बार के भू-स्खलनों में 
कभी ये मंदिर भी ऊपर से आये प्रबल वेग के हिम-स्राव में पड गये होंगे और गगा में गिर 
गये होंगे या गंगा ने ही धीरे-धीरे अपना तट काटते हुए बढ़ाया होगा और एक दिन इन 
मंदिरों को लील गयी होगी। यहाँ पहली बार कपला गायें देखों। 

भैरोघाटो के इस पार जो बस्ती है वह लंका कहलाती है। लंका को ऊँचाई लगभग दस 
हजार फीट होगी। वहाँ पहुँचते-पहुँचते दो बज गये होंगे। चारों ओर बड़ा ही सुरध्य 
वातावरण है। यहाँ दो-चार बहुत ही साधारण दूकानें हैं, जिनमें यात्री उहरते भी हैं और इनसे 
आटा-दाल-चावल भी खरीदते हैं। भुने चने के अलावा मिठाई के नाम पर बताशे, 
इलायचीदाने और सूखे पेड़े भी मिलते हैं। हाँ, यहाँ एक चीज किसी भी समय यात्रियों को 
मिल सकती है--वह है जलेबी, चाय तो शायद यहाँ लोग दिन भर पीते हैं। यहाँ के सर्द 
मौसम के कारण चाय और गरम कपड़े इन पहाड़ियों की खास पहचान है। 

शाम होने के पूर्व हो भैरोघाटी पार करता निष्कंटक था। लंका से नीचे उतरना पड़ता है, 
कोई दो हजार फीट नीचे। खड़े पहाड़ों, वन की गझ्िन आरण्यकता के कारण यह घाटी बहुत 
अँधेरी है, जिसमें गंगा का प्रचण्ड घोष अनवरत आता है। यहाँ गंगा में बायें हाथ से एक और 
नदी आकर मिलती है। यह घाटी एक तो बहुत ही सँकरी है तथा बड़ी खड़ी उतराई है 
जिसके कारण दोनों नदियों में भयंकर प्रवाह है। गंगा का वेग शायद सबसे उद्यम रूप में 


३०८ ॥ उचरकणश्ां ॥ 


भैरोघाटी में ही है। दोनों ओर की खड़ी कई सौ फीट ऊँची चट्टानों के कारण मार्ग इतना तंग 
और टेढ़ा-मेढ़ा है कि लगभग एक तंग सुरंग सा है। इस कारण गंगा, एक क्रुद्ध श्वेत सर्पिणी के 
समान वेग और नाद के साथ इस घाटी में गुर्राती रहती है। प्रचण्ड वेग के कारण इन नदियों 
का पानी उछला पड़ता है, फलत:ः पूरी घाटी में बारहों मास टपकता भीगापन बना रहता है। 
दोनों नदियों का झपट्टा मारकर मिलना दो क्रुद्ध साँडों का अनवरत सींग लड़ाने के जैसा दृश्य 
उत्पन्न करता है। 


आश्चर्य है कि यहाँ पहली बार ऐसा लगा कि पेड-पौधे न केवल साँस ही लेते हैं 
बल्कि वे आपको देखते भी हैं। घाटी में जंगली गुलाब की बेलें खिली पड़ी थीं। एक और 
पुष्प भी खूब खिला हुआ था जिसे यहाँ सिलपाड़ा कहा जाता है। शायद इसका आयुर्वेदिक 
नाम पाषाणभेद है। प्रकृति जब अपने को अभिव्यक्त करने पर आती है तब वह न मरुस्थल 
देखती है, न चट्टान। पाषाण फोड़ कर उसका देवत्व जब 'फूटता है तब वासुदेव या पीपल 
बनकर अभिव्यक्त होता है और जब गधमय अभिव्यक्ति होती है तब सिलपाड़ा जैसे 
अनेकानेक फूल खिल उठते हैं। 


बायें हाथ वाली नदी पर दो लट्टे रखकर काम चलाऊ पुल बना हुआ था। जिस अदम्य 
वेग के ऊपर वह पुल था उसे पास करते समय यात्रियों को पसीना छूट आता होगा। पैरों के 
नीचे उत्कृष्ट उद्याम जानलेवा प्रवाह हो तथा चट्टानें आपके माथे पर खड़ी-खड़ी हों जिन पर 
बूँदें उछल-उछल पड़ रही हों तथा पूरी घाटी में जल की गुर्रहट भरी हो तब ऐसे में, 
अकेले-दुकेले काम चलाऊ पुल पर से नदी पार करना कितना कठिन होता है यह मुक्तभोगी 
हो बता सकता है। पता नहीं जब पहली बार आदि शंकराचार्य इन पर्वतों में आये होंगे जब 
सिवाय यरवाहो की कुछ पगडण्डियों के कोई मार्ग ज़ रहा होगा तब वह कौन सी अदम्य 
जिजीविषा रही होगी जो उन्हें इस महादुर्गगनता के बीच लायी होगी। इतने हजार वर्ष बीत 
जाने पर भी जब इस मार्ग की यह उत्कट दुर्गमता बनी हुई है, तो, तब क्‍या रही 
होगी ?- और राम-राम करते पुल पार करके दूसरी ओर पहुँचा। जब फिर खड़ी चढ़ाई से 
ऊपर पहुँचना था। हर दो-चार कदम पर पगडशण्डी टूटो पड़ी थी। नुकीले पत्थरों को पकड़- 
पकड़ कर टटोल -टटोलकर चढ़ना था। यदि जरा भी पत्थर सरका या पैर चुका तो सीधे गंगा 
प्रवाह ही होता। लगभग किसी किले की खड़ी दीवार को चढ़ने जैसा था। इस बोच हल्की 
वर्षा होने लगी थी। गनीमत यह हुई कि थोड़ी सी तेज वर्षा होती तो इस भैरोघाटी में ही घिर 
जाता क्योंकि वापस जाने के लिए भी तो ऊपर चढ़ना होता जो कि उस वर्षा में सम्भव ही 
नहीं था। 

महासत्ता के रोद्र रूप की दीवारें चढ़कर जब ऊपर पहुँचा तो रात आरम्भ हो चुकी थी। 
ऊपर पहुँचकर ही यह ध्यान आया कि मैं इस अँधेरे में ही चढ़कर ऊपर आया हूँ तो 
कैपकँपी आ गयी। परन्तु अँधेरे का यह भाव चढ़ते समय क्यों नहीं आया यह सोचकर ऊपर 
भय लगने लगा-कि कुछ भी हो सकता था। कहीं कोई दूसरा व्यक्ति नजर ही नहीं आ रहा 
था। सर्वथा एकाकोी बत्रा में उस शब्द प्रमुख भैरोघाटी के अंधेरे में खड़ा था। अभी भी करीब 
तोन मील दूर गंगोत्री थी और इस मर्मभेदी एकान्तिकता में वही गन्तव्य थी। प्रकृति के 

वैराट्य में मनुष्य की नगण्यता का अहसास लाख हों पर साक्षात की प्रतीति भिन्न ही होती है। 
पेड़ों की उच्चाशत्रयी सघनता के कहीं बहुत ऊपर दो-चार तारे टिमटिमाते दिख रहे थे। उन्हें 
देखकर लगा कि नहीं, आकाश में कोई है जो आपके साथ-साथ चल रहा है। 


पूरे रास्ते प्रकृति को अजित सत्ता के बीच से गुजरते हुए गंगोत्री पहुँचा। एक हलवाई की 
दुकान पर दो एक पहाड़ी जिस प्रकार चाय पीते हुए बैठे थे उससे लगा कि अभी बहुत रात 
नहीं हुई थी। दुकान पर ही रात के लिए शरण मिलो। पहाड़ों में टूध का स्वाद भी भिन्न होता 
है। दूध पी लेने से थकान पैरों पिंडलियों में जरूर थरथराती बाकी थी परन्तु स्वत्व में ताजगी 
अनुभव होने लगी थी। 

यह मौसम यात्रियों का था ही नहीं इसलिए सिवाय दो-चार साधू-संन्यासी या यहीं के 
दो-एक दूकानदारों के गंगोत्री में कोई नहीं था। गोमुख तक जाने का विचार था। गंगा-मंदिर के 
पुजारी ने कहा भी कि इन दिनों गोमुख कोई नहीं जाता। साधारण दिनों में भी लोग अकेले 
नहीं जाते तब भला इन दिनों कौन जाएगा? और जो जाते हैं वे शाम होने के पूर्व ही लौट 
आते हैं। तीसरे प्रहर के बाद प्रकृति किसी की उपस्थिति वहाँ नहीं सहन करती। बड़ी खड़ी 
चढ़ाई है। वहाँ जाने के लिए लोग बहुत सवेरे ही चल देते हैं। पर मुझे तो किसी भी हालत में 
गोमुख तक जाना ही था। 

हरसिल से गंगोत्री तक बड़ी सघन आरण्यकता है। चीड़, देवदार के जंगल दर जंगल 
पहाड़ों को थामे- थामे ग्यारह-बारह हजार फीट तक चले आये थे, परन्तु गोमुख के रास्ते के 
दोनों ओर ये वन पीछे हटते हुए दूर-दूर होने लगते हैं। कहीं-कहां पट्मकाष्ठ के दो-दो चार 
पेड़ खड़े थे। हवा में एक विशेष प्रकार कौ गन्ध आ रही थी जो कि हिमतुलसी की थी। 
जंगल पीछे छूट रहे थे, उनके स्थान पर पद्मकाष्ठ के पेड़ों की छोटो-छोटी संकुलता उभर 
आयी थी। यहाँ एक झाड़ी होती है जिसे बिरू;बटी कहते हैं उससे सावधान रहने के लिए 
पुजारी ने खासतौर से कहा था। गंगा के उस पार विशेष रूप से शिंटई के फूल कुछ दूर तक 
मिलते रहे पर ऐसा लगने लगा कि वे भी हाँफ कर पीछे रह गये। हाँ, हिमतुलसी बहुत प्रसन्न 
दिख रहो थी। किसी ने गंगोत्री में ही बताया था कि असली हिमालय का आरम्भ वहां से 
होता है जहाँ से भोजपत्र मिलने लगते हैं। पहला भोजपत्र देखकर इस वक्ष को हिमालय- 
भक्ति देखकर स्तब्ध रह गया कि जहाँ सारे वृक्ष, सारे पुष्प, सारे फल, सारो सुषमा हिमालय 
की लालसा लिए न जाने कितने नदी- नाले, पहाड़, घाटी, उपत्यकाओं में पागलों जैसे चढ़ते- 
उतरते हजारों फोट ऊपर तक चलते चले आये पर ग्यारह बारह हजार फोट तक पहुँचते- 
पहुँचते सब थक गये परन्तु भोजपत्र इसके बाद अपनी यात्रा आरम्भ करने के संकल्प के साथ 
यहाँ वहाँ दिखने लगा था। हिम को अपनी गौरता के सामने कोई अन्य वर्णप्रिय नहीं इसलिए 
पूरी हरी आरण्यकता उदास होकर नीचे ही रह जाती है परन्तु केवल भोजपत्र अपने गौर 
स्वत्व के कारण हिमालय के अभ्यन्तर व्यक्तित्व, सत्ता का थोड़ा सा दर्शन कर पाता है। अब 
बर्फ यदा-कदा दूर-पास फिसले-फिसले भाव से दिखने लगी थी। पगडण्डी कभी तो गंगा की 
कगार पर आ जाती तो कभी-कभी छिटककर दूर चली जाती। गंगोत्री तक तो आप को प्राय: 
कौये दिख जाते हैं। प्रसन्न चिडियों का कलरव हरसिल तंक थोड़ा बना रहता है परन्तु गोमुख 

के रास्ते तो कौवे भी नहीं दिखते शायद इसका कारण है कि यहाँ हवा बफीली तो होती ही 
है परन्तु पेड़ों की कोई रोक न होकर एक दम तीर सी चुभती है। जब मनुष्य को साँस लेने में 
कष्ट होता है तब बेचारे पक्षी कैसे सहन कर सकते थे? और फिर थकने के बाद वे किस 
शाखा पर जा कर बेठें, जबकि एक ऊँचाई के बाद भोजपत्र भी नहीं होता। हिमालय इसी 
प्रकार उत्तरोत्तर अकेला होता जाता है और एक सीमा के बाद तो अपनी ही पर्वतता पर 


हठात्‌ खडे होकर अजित, अभ्यंकर, अप्रतिम, नितान्‍्त शिखर बनकर शिवत्व धारण कर 
लेता है। 


इस गोमुख के मार्ग में ही लगा कि गंगा भी यहाँ बड़े ही एकान्त भाव से निश्चिन्त 
होकर, पूर्ण नारी बनकर बहती है। उसे पूर्ण विश्वास है कि वह चाहे अपने केश खोलकर 
बैठे या वस्त्र उतारे-बदले, किसी पुरुष की कहीँ कोई आँख नहीं है। स्त्री अपने नारी-एकान्त 
में पूर्ण नारी होती है-सम्बन्धहीन। इधर का हिमालय काफी भुरभुरा है तभी तो रह-रह कर 
कगार खरखराती, झरने से गगा में गिरती सुनायो पड़ जाती है। शायद इसोलिए पगडण्डी 
निर्माण करने वाले कभी कभी हट कर चलते आये हैं। वेसे भी हिमातय अभी शिशु पर्वत 
है। विन्ध्याचल की भाँति इसका पुंजीभूत, सघन व्यक्तित्व नहीं है। इस ऊँचाई पर भी मिट्टी में 
अभ्रक को मात्रा साफ दिखलायी देती है। अब गगा-हिमनद क्रमश: दिखने लगा था। आकाश 
की नीलिमा में बर्फ की तराशी हुई सीधी लकीर सी चली गयी थी। हवा में भारीपन था गग़ा 
हिमनद ससार के विशाल हिमनदो में से एक है। इस हिमनद से जितनी बडी नदियाँ निकली 
हैं उतनी किसी हिमनद से नहीं निकली हैं। शिखरों, श्रेणियों और पर्वतीय समतलों वाले 
इस महाहिमनद की अटूट अखण्डता लाखों वर्षों, शतान्दियों से विद्यमान है। हिमनद के 
निष्कलक स्वत्व पर कोई यात्री बनकर कभी इसको सम्पूर्णता को लाँघा है, इसका प्रमाण नहीं 
मिलता। इसी महानद में जाग्रत हिमालय के पुरुष की महासत्ता योगनिद्रा में लीन है। प्रकृति 
आक्षण पहरा दे रही है। सृष्टि की लीला का यह केन्द्र तीर्थ है। वह योग-पुरुष अपने प्रकृति 
रूप में कभो मेघ बनता है, कभी बर्फीली हवाएँ बनकर दिशाओं तक को चीथ कर रख देता 
है, कभी नदियों में यात्रा- भाव से धरती पर नीचे उतरने लगता है, तो कभी वृक्षों में औषध- 
सुगन्‍्ध बन कर उडने लगता है। परन्तु उसकी इस योगमाया को कोई नहीं जानता कि उस 
महाशब्द प्रणब का उच्चारण गगा बनकर कैसे प्रवाहित होता है? 

लगभग गोमुख पहुँच ही चुका था। आज पहली बार मेष, वर्षा, हवा सबको एक साथ 
जैसे मेरे हठात्‌ आ पहुँचने पर असुविधा हुई और वे सामने के हिमनद के विशाल प्रसार पर 
क्रुद्ध होकर लपके। और देखते-देखते बिजलियों पर सवार होकर बादल उस प्रसार पर कुछ 
दूर तक दौड़े और ऊपर हवा में उठ गये। एक के बाद एक बादल, घटा बन रहे थे। प्रकृति 
कितनी सतर्क थी कि क्षणान्त में ही दृश्य का सारा लावण्य स्वरूप न जाने कहाँ विलीन हो 
गया और देखते-देखते दो दिन पूर्ब की प्रलयंकारी वर्षा का स्मरण हो आया। एक क्षण को 
विचार भी आया कि यदि वैसी ही वर्षा का सामना करना पड़ा तो क्‍या होगा? हिमनद 
पिघल-पिघल कर जिस कुण्ड में एकत्रित होता था उस गोमुख को मैंने अभी पगडण्डी से 
आते हुए ही देखा था। कुण्ड का जल बहने की चेष्टा में कहीं जमते हुए, कहीं पिघलते हुए 

कुण्ड से बाहर अनाम यात्रा पर निकल रहा था। कुण्ड के ऊपर बन्दनवार की तरह बड़ी- 
छोटी बर्फ की झालर टपक भी रही थी और जमी भो हुई थी। पिघली बर्फ से कुण्ड में बूँदों 
के गिरने की कैसी मासूम सी आवाज आ रही थी जैसे कोई सितार का चिकारेवाला तार बजाने 
की चेष्टा कर रहा हो। मैं सोच रहा था कि इस कुण्ड तक नीचे पहुँचने के लिए चक्कर लगाकर 
उस पार जाना होगा और यह गोमुख की परिक्रमा होगी परन्तु मैं अभो ऊपर पहुँचा हो हूँ 
कि प्रकृति ताण्डव नृत्य के लिए पूर्ण तैयार ही नहीं थी बल्कि थाप पड चुकी थी। 

चारों ओर बर्फ की उजाड़ निर्जनता थी, केवल कहाँ- कहीं बर्फ में धैँसे भोजपत्र खड़े थे 
परन्तु वे भी इतने विरल थे कि वे सत्रस्त व्यक्ति जैसे लग रहे थे। राम्ते भर ठण्डी, कुछ ज्यादा 
तण्ढो हवा बराबर मिलती रही है। परसों कोड़े जैसी हवा का सामना भी कर चुका हूँ पर 
आज लग रहा था कि इस हिमांधी में बहुत देर खडा तो नहीं ही रहा जा सकता पर सिवाय 
क्रिसी भोजपत्र को थामने के और कुछ ऐसा आश्रय नहीं था कि जिसके सहारे इस हिमांधी 
और प्रचण्ट वर्षा का सामना किया जा मकेगा। रह-रह कर ब्िजलियाँ कड़की पड़ रही थीं 
जिसके प्रकाश मे बर्फ एकदम चमचमा उठती थी और आपको बर्फ, एक बड़े दर्पण सी 
लगता थी। गोमुख के उस पार पत्थरों का एक टीला सा दिखलायी दे रहा था, इसक पूर्व की 
स्थिति और भी बदतर हो यदि किसी प्रकार उस टाले तक पहुँचा जा सके तो मम्भव है वहाँ 
आश्रय लिया जा सके। इस मौसम में लौटना भी सम्भव नहों था क्योंकि अँधेग घिर आया था। 
कर्फ पर चलना बहुन खतरनाक होता है, यह अब तक समझ चुका था। उस टीले तक बिना 
सं हिमनद के महाने को पार किये नहीं पहुँचा जा सकता था। हाथ की लाठी से ठोरू- टटोल 
पर इस प्रवण्ड मौसम में टिमनद पार करना अपने जीवन के साथ खेलना हो था परन्तु अनेक 
बार मनुष्य का प्राण रक्ष् के निमिन जीवन को मृत्यु के हवाले करना हो पड़ता है। जीवन 
आर मृत्य का यह सहयोग, सात्रिध्य कितना ही अविश्वसनीय ज्यों न लगे दोनों ही एक 
दूसरे के विरेधी, प्रक और सहचर होते हैं। काल कजरारे मेघों ने आकाश का आक्रमणकारी 
व्यक्तिच प्रटान कर दिया था जो लपलपाती, टूट-टूट पड़ती बिजलियों और धारदार हवाओं 
क खदग से पर्वतों पर उद्दाम भाव से चीखता-चिल्लाता दौड़ रहा था। 

वह पत्थरों का टीला, वम्तुत: अनगढ़ गुफा जैसा ही था। हिमनद के प्रवाह को बचाकर 
थाड़े ऊँचे पर स्थित इस टीले का मन्दिर या गुफा कुछ भी कहा जा सकता था। एक एकान्त 
प्रातमा भी थी जो किसी की धार्मिक आस्था की प्रतोक लग रही धी और निश्चय हो गंगा 
की रही होगी। इस इतने उजाड़ निर्जन म॑ आस्था के प्रतीक को देखकर न जाने क्या-क्या 
विचार आये। धर्म और काव्य का कितना गहरा सम्बन्ध है ० आज समझ में आया। बिना 
काव्य के धर्म गूँगा है और बिना धर्म के काव्य तपोशभ्रष्ट शक्ति है। काव्य का स्पर्श रूप में ही 
सम्भव है जबकि धर्म का आनन्द काव्य के रूप में ही हो सकता है। 

दूर से जो टोला लग रहा था वस्तुत: वहाँ कोटर जैसी दो कोठरियाँ थी। यहाँ किसी के 
होने का कोई प्रश्न ही नहीं था परन्तु तब भी यह सोचकर असुविधा ही लग रही थी कि 
पन्द्रह- सोलह हजार फीट पर तथा इस दुर्दान्‍्त मौसम में रात काटनी पड़ेगी। ऐसे में अकेले 
रात काटना साधारण मन:स्थिति में भयद हो है परन्तु क्या यह भी सत्य नहीं है कि निर्भयता 


३१२ ॥ उत्तरकथा ॥ 


का राजमार्ग परम भय से होकर ही गुजरता है? आपके अलावा कोई अन्य आप जैसा 
उपस्थित न हो और विराट, परिपाश्व बनकर खड़ा हो, तो यह भय का कारण होना चाहिए 
अथवा उत्सव का भाव जगना चाहिए? खूमानी के फूलों से लदा वृक्ष यदि आनन्द जगाता है 
तो बादल-बिजली के फलों-फूलों से लदा आकाश-वक्ष क्‍यों नहीं आनन्द देना चाहिए? 
शायद मनुष्य किमी भी प्रकार की महानता से हो भय खाता है। चूँकि वह सोमित है इसलिए 
सब कुछ सीमित ही चाहता है। क्या सगुणोपासना और मूर्ति का यही प्रयोजन और तत्त्व है? 
तरबतर स्थिति में कैसे यहाँ रात बीतेगी, यही सबसे बड़ा प्रश्न था। यह भी लग रहा था 
कि गगात्रीवाले पुजागी ने ठीक ही कहा था कि इन दिनों गोमुख नहों जाया जाता और विशेष 
रूप से अकेले तो नहीं ही। परन्तु बीते हुए पर सोचना व्यर्थ था। सब कुछ भगवान को सौंप 
देना ही उचित था। उसी के प्रेरणा से चला, यहाँ पहुँचा और आगे की भी वही जाने। तभी 
किसी के खाँसने की आवाज सुनायी दी। एक क्षण को आवाज सुनकर कैँपकेंपी आ गयी कि 
यहाँ क्‍या कोई अन्य भी उपस्थित है ?-लेकिन कौन? उन्हों के जैसा ही कोई आश्रयखोजी 
होगा, ओर कौन हो सकता है ?-और वह खाँसता, व्यक्ति बनकर सामने आ खड़ा हुआ। 
कौन? अगर यह तो वहीं साधू है। क्या, सच हो? कैसा अजीब सयोग है न? क्‍या यह 
सच ही मात्र सयोग है? नहीं, लगता है इसका कोई प्रयोजन होगा। क्या? जो हो। 
तीसरी बार देखकर इस साधू के व्यक्तित्व में स्पष्टत: विशेषता लगने लगी। पहलो ब्ार 
इसका व्यक्तित्व कितना वितृष्णात्मक लगा था परन्तु दुबारा मिलने पर चिन्ता करते आत्मीय 
जैसा त्नगता था परन्तु इस समय सामने खड़ा व्यक्ति जिस मोहिनी मुमकराहट के साथ खड़ा 
था उम्रम॑ बह स्वय ता निर्भय था ही परन्तु आपको भो निर्भय बना रहा था। वह व्यक्ति न 
लग कर आकण्न मृगन्ध लग रहा था। न देखने न बोलने किसी में भी लेश मात्र भी पहले के 
दोनो व्यक्तियों की कोई हल्की मी भी प्रतीति नहीं थी। 
आखिरकार तुम आ हो गये। मै तुम्हारी प्रतीक्षा कर रहा था शिव। 
अपना नाम सुनकर मैं चाका। इन्हे मेग नाम केसे ज्ञात हुआ? मैंने तो शायद बताया नहीं था। 
बहुत आश्यय करना ठीक नहीं शिव! व्यर्थ की बहुत अधिक जिज्ञासाएँ भी मनुष्य को 
नहीं रखनी चाहिए उससे तत्व के प्रति एकाग्रता में बाधा होती है। इतना समझ लो कि 
सयाग कुछ नहों हे। सृष्टि मे निगन्‍्तर एक केन्द्रीय प्रयोजन दृष्टि कार्यरत है। उठो, बहुत 
भोग गये हागे। देखा, तुम्हारे लिये आग तैयार किये बैठा था। आओ। 
और बह मज़े दूसरी वाली कोरी में लिबा ले गये। 


उन्हें अब में अनायाम बाबा कहने लगा था। एक सप्ताह तक वह यहाँ रहे। सामान्यजन 
के सन्दर्भ मे जो अनुभव भाषा, तर्क और कल्पना से भी परे हो उसे अभिव्यक्त करने का भी 


॥ उत्तरकथा ॥ ३१३ 


कोई, मतलब नहीं होता। बाबा को सच हो जैसे मेरी प्रतीक्षा थी। उनके और मेरे बीच बहुत, 
कुछ आदान-प्रदान हुआ। अब गोमुख का स्वरूप ही मेरे लिए बदल चुका था। चलने के पूर्व 
उन्होंने मेरी दक्षिण भुजा पर एक शिवलिंग बाँध दिया और बिना कोई अवधि बताये आदेश 
दिया कि अभी मुझे यहाँ रहना है। उन्हें जाते देखकर हल्की-सी असुविधा मन में हो रही 
थी परन्तु उनकी बात कानों में गूँज रहो थी कि आज के बाद अपनी अन्त :प्रेरणा के अनुरूप 
ही काम करना। केदार-बदरी के दर्शन करने के बाद किस प्रकार मानसरोवर की ओर निकल 
जाना यह भी यथा सम्भव स्पष्ट कर दिया। वह जिस सहज भाव से हिमालय पर चलते हुए 
एक सीमा पर जाकर विलीन हुए, उस बिन्दु पर बाबा का व्यक्तित्व बड़ी देर तक थरथराता 
बना रहा और फिर बुलबुले के समान फूट गया। और मैं फिर एकाकी हो उठा-ठीक तो नहीं 
कह सकता, परन्तु शायद तीन वर्ष तक रुका रहा और एक दिन गुलाल-उत्सव जैसे प्रात:काल 
में हठात्‌ प्रेरणा हुई-- कि, बस, शिव! चलो, एकदम चल पड़ो . और प्रातःकालीन लालिमा 
में रगी पड़ी बर्फ पर चलते हुए उस दिन जितना असीम आनन्द हुआ वैसा अवर्णनीय सुख 
कभी जीवन में नहीं मिला होगा। 


'बाबा' का आदेश था कि सप्रेषित करने से मनुष्य की शक्ति क्षय होती है इसलिए 
पिछले द्विनो डायरी लिखना एकदम बन्द कर दिया था पर आज ऐसा लग रहा है कि यह 
शायक ऑन्तिम बार लिख रहा हूँ, क्योंकि कल सवेरे सिद्धेश्वर जोशी को जोशी मठ नीचे 
चले 'जाना है।'उन्हें कुछ पत्र और यह डायरी दे रहा हूँ ताक जब वह उज्जेन जाएँ तो पत्रों 
को और इस डायरी को भी दे दें। अस्तु- 

ऐसा “माहात्म्य है कि देवप्रयाग और रुद्रप्रयाग के मंगमों में स्नान किये बिना केदार- 
बदरो के दर्शनों का पुण्य-लाभ नहीं मिलता। यदि बाबा कः ऐसा आदेश न होता तो संभव था 
कि ऊपर के किसी मार्ग से गगोत्री होते हुए केदार निकल जाता पर नीचे देवप्रयाग जाना पड़ा। 
रुद्रप्रयाग के सगम जैसा विकट और अदभुत सगम दूसरा नहीं है। रुद्रप्रयाग से तब केदार 
पहुँचा। 

केदारनाथ और बंदरीनाथ के बीच में केवल अढ़ार्द कोस की ही वास्तविक दूरी है। 
कभी दोनों का एक ही पुजारी होता था, जो दोनों जगह बारी-बारी से पूजन करने पहुँच जाता 
था। भूस्खलन के कारण पर्वत के स्थान पर घाटी और घाटी के स्थान पर पर्वत बन गये और 
वह प्राचीन मार्ग नष्ट हो गया। फलत: लोगों को फिर नीचे रुद्र-प्रयाग तक आकर वापस 
बदरी के लिए चढ़ना होता है। यह लोकोक्ति कि नौ दिन चले अढ़ाई कोस इसी वध्य को 
व्यक्त करती है कि अब पैदल नौ दिन में केदार से बदरी जाना होता है। परन्तु बाबा ने उस 
प्राचीन मार्ग के भी ऊपर एक मार्ग है जो बर्फीला है ओर जिस पर से सिद्ध योगी लोग आते- 


३१४ धउत्तरकथा ॥ 


जाते हैं, यह बता रखा था। मुझे ऐसा लगा कि बाबा ने यह बात केवल कहने के लिए नहीं 
कही थी ओर मेँ इसी दुर्गम मार्ग से बदरो के लिए चल पड़ा। चारों ओर बर्फ ही बर्फ कह देने 
से कुछ भी तो व्यक्त नहीं होता। शब्द, किसी अनुभव की एक सीमा तक प्रतीति भर करा 
सकते हैं। पूर्ण के लिए तो उसमें से गुजरना ही होता है। प्रकृति कितनी रहस्यमयी है इसका 
बोध बहुत कठिनाई से होता है। उसका रम्य या रौद्ररूप केवल आपको भ्रम में डाले रखने के 
लिए ही है ताक आप उसके विभिन्न उपादानों के तात्विक स्वरूप के रहस्य से अवगत न हो 
सकें। अपात्र के सामने जब स्त्री अपने को व्यक्त नहीं करती तब प्रकृति जैसी महाशक्ति भला 
कैसे अपने को व्यक्त करेगी? आप उसके बाह्य जड़-कलेवर से ही टकरा कर रह जाते हैं। 


प्रकृति को उसके प्राकृत रूप- स्वरूप में दृष्टि के साथ नहीं बल्कि दृष्टिजित होकर देखा जा 
सकता है। 


मुझे अब बदरीनाथ से भी चलने की तैयारी करनी थी। बाबा का आदेश था कि मन की 
जब निर्वेद की स्थिति हो जाती है तभी हिमालय स्वीकारता है, मार्ग देता है और सुरक्षा भो। 
हिमालय जब आप में प्रस्थापित हो जाता है उस दिन मार्ग ओर स्वत्व पर से सारे कर्मों 
संस्कारों के आच्छद, कलेवर उतर जाते हैं और दिव्य गौर देह तथा मनस प्राप्त हो जाता 
है- आप स्वयं हिमालय हो जाते हैं। ' ब्रह्म-कपाली ' पर सारे पूर्वजों का श्राद्ध, तर्पण करने के 
बाद केश और जनेऊ अलकनन्दा में प्रवाहित कर दिये। सारा कर्ता- भाव तो पहले ही उतार 
चुका था। भविष्य में कर्म से भी विरत होना था तभी तो आत्म साक्षात्कार के हिमपथ पर बढ़ा 
जा सकता था। अभी तक बाबा का एक संकेत मर्म की भाँति कहीं अन्तस में खुभा हुआ था 
कि-शिव | किसी के लिए सही, यदि कोई भी, कैसा भी सात्विक कर्ता-भाव भी है तो उसे 
भी आर्सक्ति ही समझना चाहिए और वह पवित्र आसक्ति भी बाधा है। दिशाएँ जब धारण कर 
लीं तब व्यष्टि कहाँ है? मब कुछ सर्माष्ट है--उतार फेंक सब कुछ अपने अन्तर-बाह्य के 
व्यक्तित्व पर से। स्नान से यदि यह मल नहीं दूर होता तो अभिषेकित हो जाओ। बर्फ भी 
नहीं, स्फटिक सा निर्मल पारदर्शी होना पड़ेगा तभी शिवत्व जागेगा शिव! तभी जागेगा। 

बाबा का सकेत म्पष्ट था और इसी के लिए पिछले दिनों घण्टों अलकनन्दा के घाट पर 
संकल्प- विकल्प मन में चलता रहा। 


मन्दिर के पट एकाध दिन में बन्द होने वाले हैं। ज्ञान के द्वारा जानने का कोई अर्थ नहीं 
होता, यह भी समझ चुका था। जिस प्रेरणा की प्रतीक्षा थी वह स्फुरण नहीं हो रही थी। 


॥ उत्तकंथा ॥ ३१४ 


बारम्बार मन में आता था क्‍या इस महागोपुर से ही लौट जाना होगा? लेकिन क्यों? क्या है 
अब उस पीछे संसार में? नहों, ऐसा नहीं होगा। एक दिन ब्रह्म बोलेगा -- शिव । प्रतीक्षा 
करो। यहाँ से लौट जाने के लिए बाबा ने तुम्हें नहीं बुलाया है। प्रभु की कृपा अवश्य होगी। 
केवल धेर्य धरो। 


मन्दिर के पट परसों ही बन्द हो चुके हैं... आखिर कब तक?---और लगा कि बाबा 

जैसे हँस रहे हैं। --सच, यह हँसी तो बाबा की ही है--उठो शिव! प्रेरणा कितने प्रसन्‍न भाव 

मे खिलखिला रही है।... किसी के प्रति भी कोई भाव का अब कोई अर्थ नहीं... केवल 

निर्वेद।! केवल वह प्रतिबिम्ब की लीला थी। लीला, माया का खेल समाप्त हो गया-..जल में 

देखो केसी प्रशान्त, स्फटिक, उज्ज्वल हिम शांति विराजमान है--केवल तत्व!! केवल 
शिव।। ३०» !! शान्ति: शान्ति: शान्ति:!! 

'€ 


रात में वेसे तो गोविन्द देर से ही लोटा था परन्तु जब उतनी रात में भी मासीमाँ के 
कमरे की बत्ती दूर सड़क से दिखी भी तो उसे शाश्चर्य हुआ था। वह सशंक मन से सीढ़ियाँ 
चढकर हाल तक गया भी था। उनके कमरे के सामने पहुँच कर कुछ ठिठके भाव से आहट 
लेने की चेष्टा भी की थी। मन में आया भी था कि क्‍या मामीमाँ को आवाज दे? पर उसे लगा 
कि नहीं, यह शोभनीय नहीं होगा। और वह अपने कमरे में लौट आया था। बड़दा का पत्र, 
दीदी के यहाँ की सारी कारुणिक मन:स्थिति तथा मासीमाँ का यह आचरण उसे मँथे दे रहा 
था। बहुत देर तक जागता रहा परन्तु वह कब नींद में डूब गया पता ही नहीं चला। 

गोविन्द अभी सो ही रहा था कि नौकरानी ने बहुत घबराये हुए स्तर में बताया कि वह 
जब कमरे में गयी और माँ जी को जगाना चाहा तो देखा... कि... क्या? और वह बहुत 
अस्त-व्यस्त मन:स्थिति में ऊपर पहुँचा। .. देखा, मासीमाँ अवेत ही नहीं बरन... बत्ती जल 
रही थी। डायरी सामने खुली पड़ी थी।... जले हुए कागज को राख एक पात्र में टेबल पर 
रखी हुईं थी. . शायद... बह स्तब्ध हो खड़ा देखता रहा। लेकिन कब तक? 


और थोड़ी ही देर में सब एकत्र हो गये। 


पण्डित शिवशंकर आचार्य और श्रीमती गायत्रीदेवी उपाध्याय के न रहने पर गोविन्द 
यद्यपि अपनी दुर्गा दीदी से भावनात्मक स्तर पर अभी भो जुड़ा हुआ था पग्नन्‍्तु उमे लगने लगा 
कि अब धूप चढ़ आयी है और उसे निर्णय लेना ही होगा। सबसे पहले तो उसने मासूमाँ 
वाला मकान बसन्‍्ती से खरीद लिया। एक तो वह उस मकान से भावना के स्तर पर जुड़ा 
हुआ था और नहीं चाहता था कि यह किसी ऐसे-बैसे के हाथों में जाकर किसी दिन विलीन 
हो जाए अत: जब बसन्ती ने इसे बेचने की चर्चा चलायी तो उसने इसे खरीद लिया। उसे 
स्वयं जब उज्जैन में ही रहकर वकालत करनी है तंब एक स्थान की तो आवश्यकता थी ही 
और इस मकान से अच्छा कोई दुसरा मकान हो नहीं सकता था---खूब प्रशस्त और मौके का 
था, दूसरे, वह यहीं रह भी रहा था। बसन्‍्ती के लिए उज्जैन में एक मकान रख छोड़ने का 
कोई ओचित्य भो नहों था अत: पण्डित नागेश्वर उपाध्याय, पण्डित अम्बक शुक्ल आदि से 
परामर्श के बाद गोविन्द ने मकान खरीद लिया। वकालत उसने आरम्भ कर ही दी थी पर 
अभी बह पूरी तरह निर्णय नहीं ले पाया था कि राजनीति में कितना सक्रिय हो। उसे अपनी 
इस प्रकार की सक्रियता के कई पक्ष-विगक्ष दिखते थे। सार्वजनिक-सभा में स्पष्टत: दो ग्रुप थे 
जिसमें एक ओर रावल जी, परीख जी ओर गिरिधर ठक्कर थे तो दूसरी ओर अयाचित, पुस्तके 
आदि थे। इस दलबन्दी का एक पक्ष यह भी था कि मराठी ग्रुप सब कुछ के बाद भी महाराज 
के प्रति भक्ति बनाये रखना चाहता था। इस दलबन्दी का यही मूलाधार था। राज्य को 
राजनीतिक गतिविधियों में सीधिया घराने के स्वार्थों की रक्षा करने का काम इसी मराठी ग्रुप 
पर ही था। चूँकि इस ग्रुप को राजवंश का प्रश्नय प्रच्छन्न रूप से प्राप्त था तथा अधिकांश लोग 
नामांकित बकील थे जबकि दूसरे दल के लोग समाज-सेवी लोग थे, जो चाहते थे कि पूरे 
देश की काग्रेसी राजनीति से सार्वजनिक-सभा जुड़ी रहे। गोविन्द अपने को इस दूसरे दल के 
हो ज्यादा नजदीक पाता था जब कि पेशे से वह मराठी दल के बकीलों के साथ था। वकीलों 
का एक और अच्छा खासा समुदाय था-...जिसमें भार्गव, मनाना, गुप्ता आदि गैर मराठी प्रख्यात 


[ ३१६ ] 


॥ उत्तरकथा ॥ ३१७ 


वकील भी थे जो सभा की गतिविधियों, चुनावों में भाग लेता था पर वह एक प्रकार से 
सन्तुलन की सीमा रेखा पर खड़ा रहता था--जो न अवसर खोना चाहता था और न किसी 
प्रकार का संकट मोल लेना चाहता था। धूर्जटी ने वकालत के साथ-साथ राजनीति में रुचि लेना 
आरम्भ कर दिया था और वह वकीलों के इसी दल में था जो न जनता से प्रतिबद्ध था, न 
श्रोमन्‍्त सरकार से। वह अपने स्वार्थ को ही केन्द्र में रखकर राजनीतिक समस्याओं, प्रस्तावों, 
चुनावों में भाग लेता था, सहयोग देता था या विरोध करता था। 
लेकिन जिस बिन्दु पर पहुँचकर वह कोई निर्णय अभी तक नहीं ले पाया था-.-वह था 
विवाह। तब भी वह इतना तो निश्चित कर चुका था कि वह यकालत करनी है तो फिर 
गृहस्थी भी बसानी होगी। 
जिस हॉल में कभी मासीमाँ बैठा करती थीं, गोविन्द ने वहाँ अपना चेम्बर बना रखा था। 
नीचे के कमरे अभी तक ग्राली पड़े थे। वह ज्यादातर ऊपर के दो-तीन कमरों को ही काम में 
ता पा रहा था। इस समय उसके गाँव से आये तीन चार किसान उसके सामने बैठे थे। जमीन 
का कुछ झगड़ा था। कल पेशी थी। गोविन्द उन्हीं का केस तैयार करने में व्यस्त था कि तभी 
गिरिधर ठक्कवर और पचानन ने प्रवेश किया। गोविन्द ने मिसिल से सिर उठाकर देखा और 
कहा, 
- ओरे वाह, कई दिनों बाद आप दोनों दिखे। आइए बैठिये, बस पाँच मिनिट में फुर्सत हो 
जाएगी कल पेशी है। 
-- कोई बात नहीं मामा! हमें कोई जल्दी नहीं है। 
पचानन ने गोविन्द मामा की बात का जवाब दिया और मासीमाँ के जमाने के बड़े से दीवान 
पर गिरिधर ठक्कुर के साथ जाकर बैठ गया। इस दीवान पर पंचानन बचपन से बैठता रहा है, 
बस, पहले यह हॉल के बीचोबीच रखा रहता था तो अब लम्बी खिड़कियों के पास सरका 
दिया गया है जिसके कारण दूर तक पीछे का बगांचा तथा हरिसिद्धि के दोनों दीपाधार तक 
दिखलायी देते हैं।. और सचमुच ही पाँच मिनिट में ही गोविन्द ने काम पुरा करके उन 
आदमियों को चलता किया और हँसते हुए वह भी दीवान पर आकर बैठ गया। 
-- आज कई दिनों बाद गिरिधर भाई! आप दिखलायी दिये। 
- अरे हम लोगों का क्‍या गोविन्द! समय तो तुम लोगों का कीमती है। 
-- कम से कम आप तो हर चीज को पैसे से न जोड़ें। 
मैं देख रहा हूँ धीरे-धीरे पैसा चारों ओर आँख खोल रहा रै। 
इस पर पचानन बोला, 
-- तो गिरिधर भाई! किसी दिन यह पैसा फिर आँख भी दिखाएगा। 
गिरिधर ठक्कर बोले, 
-- गोविन्द! बहुत जल्दी में तो नहीं हो? 
-- क्यों? 


३९८ ॥ उत्तरकथा ॥ 


कुछ बातें करनी हैं। 
आप जरूर करें, मुझे कोई जल्दी नहीं है। 


मेरा ख्याल है गोविन्द! कि अब तक तुम निर्णय ले चुके होगे कि राजनीति में जाना है, 
या नहीं। ठीक है न? 


आप बोलते चलें। 
वाह यार! तुमने मुझे भी कोई गवाह समझ लिया है क्या? 


और सब हँस पडे। गोविन्द बोला 


निर्णय ही समझिए। 


तो फिर तुमने यह भी तय कर लिया होगा कि वकीलों वाली राजनीति की जाए या 
समाजसेवियों वाली, है न? 


आपको क्‍या लगता है? 

मुझे मालूम है। 

क्या? 

कि तुम जिस मिट्टी के बने हो उसमें वकालत लाख करो परन्तु राजनीति में तुम 
समाजसेवियों के ही साथ होगे। तुम धूर्जटी नहीं हो। 


गिरिधर भाई। आप इस पंचानन से क्‍यों नहीं कहते कि यह भी राजनीति में कुछै रुचि 
ले। कालेज की प्रोफेसरी में तो समय ही समय है। 


तुम इसके मामा हो, तुम क्‍यों नहीं कहते? 


इस पर पंचानन हँसते हुए बोला, 


क्या शुक्ल परिवार और उपाध्याय-परिवार का पूरा का पूरा मय गोविन्द मामा के 
सार्वजनिक-सभा पर कब्जा जमा लें, यही आप लोग चाहते हैं? घडयन््र तो बढ़िया है। 


इस पर गिरिधर ठक्कर हँसते हुए बोले, 


अलकीमलनलसनपककक, 


बात तो तुमने पते की कही। नागेश्वर जी ने जब से “स्वदेशी वस्त्र-भण्डार' अलग से 
खोल लिया है जानते हो लगभग यही बात लोग कानाफूसी में कहते हैं कि सार्वजनिक 
सभा पर ये गुजराती ब्राह्मण लोग कब्जा करना चाहते हैं। 


गोविन्द बोला 


लेकिन धूर्जटी तो उन्हीं लोगों के साथ है। 


-- एक तो धूर्जटी किसी के साथ नहीं है, वह केवल अपने ही साथ है। दूसरे इस मन: 


स्थिति में वे लोग यह भी तो सोच सकते हैं कि हमीं लोगों ने उसे अपने एक आदमी 
के रूप में उन लोगों के बीच छोड़ रखा है। 

बहुत गलत नहीं होगा यदि ऐसा वे सोचें... पर वहाँ धूर्जटी दादा से हर आदमी ज्यादा 
ही चालाक है। 


॥ उत्तरकथा ॥ ३१६ 


पंचानन की बात सुनकर लोग गम्भीर हो उठे। गिरिधर उक्कर बोले, 

-- जो हो, गोविन्द ! आज सन' 35 में अब वह राजनीति नहीं रह गयी है। 

_. कौन सी? 

-- लगता है गाँधीजी घिर गये हैं। नमक-सत्याग्रह से बात कुछ बनती परन्तु भगतसिंह 
की फाँसी के बाद गाँधी की आवाज डूबने लगी है। लाख वह 'हरिजन' निकालें परन्तु 
अंग्रेज जिस प्रकार मुसलमानों को राष्ट्रीय स्तर पर अलग कर देना चाहते हैं उसी प्रकार 
सामाजिक स्तर पर हरिजनों को हिन्दू समाज से अलग कर देना चाहते हैं ताकि 
स्वाधीनता का आन्दोलन इन सारे दृष्चक्रों में फंस जाए और वे शासक बने रहें। 

इस पर गोविन्द बोला, 

-- लेकिन गाँधी ऐसा कभी नहीं होने देंगे। 

--- अभी तो यरवदा-जेल से गाँधीजी को छोड़ भी दिया है परन्तु किसी दिन... 

--- लेकिन यह आप क्‍यों भूलते हैं कि प्रान्तों मे नये सुधारों के आधार पर जो आटोनामो 
मिल रही हे उसमें कांग्रेस चुनाव लडेगी और तब सत्ता सम्हालने पर इस दुरावस्था पर 
अंकुश लगाएगी। 

-- तब तो गाँधी जी को काँग्रेस की सदस्यता नहीं छोड़नी चाहिए थी। आगे बढ़कर चुनाव 
लड़ना चाहिए। 

.- गाँधी जी सत्ता प्राप्त के लिए नहीं बल्कि स्वाधीनता दिलाने के लिए ही राजनीति में हैं। 

इस पर गिरिधर ठक्कर बोले, 

- इस प्रकार की आदर्शवादिता से गाँधी जो का जो भी लाभ हो, देश का नहीं होगा। 

-- गिरिधर भाई! आदमी को एक - एक सीढ़ी चढ़नी होती है। 

- पर यह तो मालूम होना ही चाहिए कि सीढ़याँ ले कहाँ जाती हैं? 

-- आप बहुत निराश हैं, क्यों? 

- पूरी पतीली का भात नहीं देखा जाता गोविन्द! हमारे इ: स्थानीय नेताओं के ही तो बड़े 
रूप होंगे हमारे राष्ट्रीय नेता लोग---उन पर अंकुश कौन लगाएगा? 

-- गाँधी जो तो हमेशा रहेंगे नहीं। हमें तो एक ऐसी व्यवस्था को जन्म देना होगा जो सब 
का प्रतिनिधित्व करें और मबको नियंत्रित करें 

इस पर गिरिधर ठक्कर बोले, 

-- रहे तुम पोंगा-पण्डित ही गोविन्द! कोई अपने हाथों ऐसी व्यवस्था बनाना चाहेगा? 

-- तो फिर जनता किस दिन के लिए होगी? उसे सही व्यक्ति हां चुनना होगा। 

-- गोबिन्द ! मैं बहुत आश्वस्त नहीं हूँ कि समाज के ये बड़े-बड़े वकील, व्यापारी लोग 
जो इस आन्दोलन में घुसे बैठे हैं यह किसी दिन सत्ता को अपने कब्जे से बाहर जाने 
देंगे 


३२७ ॥ उत्तरकंथा ॥ 


इस पर गोविन्द बोला, 


क्षमा करें गिरिधर भाई! सत्ता पर पहुँच कर अगर गाँधीवादी भ्रष्ट हो जाएँगे तो 
क्रान्तिकारी भ्रष्ट नहीं होंगे, यह आप कैसे मानते हैं? 

क्रान्ति का जन्म ही जनता से होता है। 

चलिए फिलहाल ऐसा मान भी लें परन्तु जन्म के बाद? क्रान्ति हो जाने के बाद क्रान्ति 
भी सत्ता पर पहुँच कर सत्ताधीश नहीं बन जाएगी? और सत्ताधीश तो जैसे होते हैं... 
लेकिन रूसी क्रान्ति में तो ऐसा नहीं हुआ। वह जनक्रान्ति, सर्वहारा की क्रान्ति थी 
तभी तो वहाँ मजदूर-राज कायम हुआ। 


क्या आप नतीजों पर बहुत जल्द नहीं पहुँच रहे हैं?... क्या कम्युनिस्ट पार्टी और आम 
मजदूर एक ही बात है? अखबारों में जो कभी-कभी खून-खराबे की खबरें आती हैं 
वे 


ये अखबार पूँजीपतियों के हैं। इनके न्यस्त स्वार्थ हैं। 

फ्रांस की क्रान्ति भी तो मानवीय बन्धुत्व, समता के लिए हुई थी और उसमें से ही 
नेपोलियन निकला था। 

इन दोनों क्रान्तियों में तात्विक अन्तर है गोविन्द । फ्रांस की क्रान्ति के पीछे मार्क्स की 
ऐतिहासिक ममझ, द्वन्द्वातत्कता का आधारभूत चिन्तन तथा सर्वहारा वर्ग क# वैसा 
संकल्प नहीं था जैसा कि रूसी क्रान्ति के पीछे है। 


लेकिन गाँधी जी भी तो एक कान्ति.. 


इस पर गिरिधर उंकर जिस उपेक्षाभाव से हँसे वह गोविन्द को बहुत प्रिय नहीं लगा, 


गिरिधर भाहँ" क्रान्ति का आप केवल यूरोपीय अर्थ ही ले रहे हैं। 

यार, आदमी”का अर्थ आदमी हर जगह होता है--क्या यूरोप, क्या अफरीका और क्या 
भारतवर्ष, यह हर “चीज में अलगाव का भाव कुछ अपनी समझ में नहीं आता। 
हिन्दुस्कन का गरीब क्‍या इसलिए गरीब नहीं माना जाना चाहिए कि यहाँ शंकराचार्य 
जैसा एक तत्ववेत्ता हुआ था2 

क्षमा करें गिरिधर भाई! आप बात का सरलीकरण कर रहे हैं। इतिहास को सर्वथा 
भुलाया नहीं जा सकता। सामाजिक कारणों के टकराव का नाम इतिहास है। इतिहास बीत 
जाने का तात्पर्य कारणों का समाप्त हो जाना नहीं होता। मध्य-युग का इतिहास चाहे बीत 
गया हो परन्तु क्‍या वे सारे कारण भी बीत गये हैं? क्या समाज के सारे कारणों का 
निदान राजनीति के पास है? मुझे तो लगता है कि मनुष्य के समूचे व्यक्तित्व की आशा- 
आकांक्षा, संभावना और सकलल्‍प को लेकर जब तक समग्र क्रान्ति का आह्वान नहीं 
किया जाएगा तब तक चाहे धार्मिक क्रान्ति हो या राजनीतिक--.आंशिक ही होगी और 
समाज के रोग के शकीटाणु उस आंशिक क्रान्ति के द्वारा फिर फूट पड़ेंगे।-..नहीं चारों 
पुरुषार्थों की मुद्ठी जब तक नहीं बैधेगी तब तक धर्म व्यर्थ है, राजनीति व्यर्थ है 

आर्थिक सम्पन्नता भी निरर्थक है। मेरा ख्याल है गिरिधर भाई! कि गाँधी वही प्रतिपादित 
करना चाहते हैं। 


॥ उत्तरकथा॥ है श १ 


-- गोविन्द! तुम जो चाहे समझो परन्तु यह भी सही है कि गाँधी जी अपनी राजनीतिक 
गलतियों को नैतिकता की दुहाई देकर छुपाते हैं--चाहे बह चौरी-चौरा काण्ड हो या 
भगतसिंह की फाँसी हो। जिस हिंसा से वह बचना चाहते हैं क्या उससे उनके जन- 
आन्दोलन बच सके हैं? या बच सकेंगे? चलने पर चींटी या ऐसे ही जीव-जन्तु तो मरेंगे 
ही। हिंसा से बचना है तो मत चलिए, बैठे रहिए। 

गोविन्द यह सुनकर हँस पड़ा, बोला, 

-- शायद गाँधी जी सोच रहे हों कि फिलहाल चींटी को तो नहीं बचाया जा सकता परन्तु 
मनुष्य को तो बचाया ही जा सकता है, तो फिर उसे ही क्‍यों न बचाया जाए? 

_--- भले ही स्वाधीनता खटाई में पड़ जाए। 

-- गिरिधर भाई! सही मनुष्य के अभाव में स्वाधीनता आ भी जाएगी तो भी किस काम की 
होगी? स्वाधीनता का लक्ष्य सत्ता न होकर मनुष्य होना चाहिए। 

--- यार! मुझे लगता है कि गाँधी जी हुए, तुम हुए--.ये तुम जैसे लोग घपला करवाये बगैर 
रहेंगे नहीं। 

-- आज तक इतिहास में सभी तो हाथ में तलवार लेकर सत्ता पर पहुँचे हैं और फिर उसी 
तलवार का प्रयोग भी तो किया है। 

बड़े जोरों पर ठहाका लगाते हुए गिरिधर ठक्कर बोले, 

-- तो क्या गाँधी जी इसोलिए हम सबके हाथों में तकली देना चाहते हैं? 

-- मजाक जो सभो सही, पर तलवार के बजाय तकली होगी तो वह कर्म ही होगी, 
हथियार नहीं। 

बहुत गम्भीर होते हुए गिरिधर ठक्कर बोले, 

-- तुम्हें नहीं लगता कि मेरा झुकाव कम्युनिस्टों की ओर हो रहा है / 

-- मान लीजिए ऐसा हो भी तो क्‍या? मनुष्य ५ अपनी आस्था, मान्यता, आदि के बारे में 
पूरी छूट होनी चाहिए। मनुष्य की मुक्ति मार्क्स भी चाहते हैं और गाँधी भी। मार्क्स को 
निष्पत्तियों के पीछे यूरोप का दर्शन, इतिहास और समा? की तात्विकताएँ हैं तो गाँधी 
के प्रयोगों के पीछे भारतीय दर्शन, इतिहास और सामाजिक परिवेश है। एक और बहुत 
बड़ा कारण है जिसके कारण इन दोनों में मूलभूत अन्तर है और वह यह कि यूरोप में 
जो औद्योगिक समाज, अर्थव्यवस्था और नागरिकता आती जा रही थी उसकी आर्थिक 
विषमता को तो मार्क्स देख पाए। गाँधी के लिए आधारभूत बह भारतीय दृष्टि है जिसमें 
मनुष्य ही वह केन्द्रीय सत्ता है जिसकी ओर धर्म, दर्शन, राजनीति सबको स्वरूपित 
होना है। परन्तु मनुष्य या व्यक्ति को यह केन्द्रीय महत्व तभी प्राप्त हो सकता है जब 
वह 'स्व-आधीन' हो। राज्याधीन व्यक्ति तो गुलाम होगा। यहाँ गाँधी और मार्क्स में 
प्रभूत भेद आ जाता है। मार्क्स व्यक्ति को राज्याधीन बनाना चाहते हैं जबकि गाँधी “स्व- 
आधीन | 

गिरिधर ठक्कर और पंचानन दोनों चुपचाप सुन रहे थे। पंचानन बोला, 

-- मामा! लगता है आपने बड़े जोर-शोर से राजनीति के लिए तैयारी कर ली है। 


३२२ ॥ उत्तरकथा ॥ 


गिरिधर ठक्कर बोले, 

-- मैं तो भूल ही गया था। राजनीति का ऐसा चस्का है साला कि कुछ याद नहीं रहता। 
असल में मैं एक दूसरे ही काम से आया था। 

-- कहिए, क्या बात है? 

-- तुम डाक्टर मामन्त को जानते हो? 

-- डाक्टर क्या, में तो किसी कम्पाउन्डर को भी नहीं जानता, पर बात बताएँ। 

-- तुम नहीं जानते होगे। एक मेरी दूर की बुआ हैं, वह कई दिनों से बीमार चल रही हैं। 
वह विधवा हैं और निराश्रित हैं। उन्हें मैं चाहता था कि किसी तरह डाक्टर सामन्त को 
दिखा दता। 

- तो कठिनाई क्या है? 

--- असल में सामन्‍्त की फीस बहुत ज्यादा है। 

- क्या आप भी गिरिधर भाई।.....चॉलिए उन्हें बुलवा लेते हैं।.ऐसा करिए कि आप चले। 
पचानन ने आपकी बुआ जी का घर देखा ही होगा। हम डाक्टर को लेकर आते हैं। 
े 


स्वर्गीय पण्डित जयचन्द्र याज्ञिक की पत्नी श्रीमती सबिता बेन याज्ञिक गिरिधर ठक्कर के 
पिता कान्तिभाई ठक्कर को दूर को बहन लगती थीं। पण्डित जयचन्द्र याज्ञिक इन्दौर छावनी के 
तारघर में तार बाबू थे। बहुत छोटा सा परिवार था। मन्तान के नाम पर एकमात्र लड़की गौरा 
थी, जिसे वह बहुत लाड-प्यार से रखते थे। गौरा को वह इन्दोर के अहल्या-आश्रम में 
पढाना चाहते थे, परन्तु इन्दु अभी छह-सात वर्ष की ही थी कि पिता को डबल-निमोनिया 
हुआ और वह तुकोजीराव अस्पताल में ही चल बसे। पण्डित जयचन्द्र याज्ञिक ने जीवन में 
एक पैसा नहों जांडा था। वस्तुत: उन्हें विश्वास ही नहीं हो रहा होगा कि वह इस प्रकार 
हटठात्‌ चले जाएँगे और पत्नी तथा गौरा को इस प्रकार अनाथ छोड़ जाएँगे और इन दोनों को 
घोर दारिद्रत्य का सामना करना पड़ेगा। श्रीमती सविता बेन याज्ञिक उज्जैन इस आशा से गयी थीं 
कि दूर के सही परन्तु अपने कान्तिभाई ठक्कर का एक सहारा रहेगा परन्तु वह भी एक दिन 
चले गये। जीवन-यापन सबसे बड़ी समस्या थी। कुछ पढ़ी-लिखी होती तो शायद किसी 
कन्या-पाठशाला में नौकरी मिल जाती। यहाँ-वहाँ के सेठों-साहूकारों के घर के एकादशी- 
प्रदोष, पूर्णिमा- अमावस्या के सीधे से जीवन तो नहीं काटा जा सकता था। किसी तरह से 
झालानी-परिषार में महाराजिन का काम मिल गया था जिससे भोजन का तो प्रबन्ध हो गया 
परन्तु दूसरे खर्चों के अलावा वह अपने पति की अन्तिम इच्छा की पूर्ति अवश्य करना चाहती 
थीं कि गौरा को खूब पढ़ाया जाए-..लेकिन कैसे? अत: वह देर रात में जागकर मोल का 
कसीदे का काम करतीं, पापड़ बनातों-..और इस तरह जो भी आमदनी होतो उससे गौरा को 
पढ़ातीं। गौरा भी सारी परिस्थिति समझ चुकी थी। पिता के समय वह उनकी आँख की पुतली 


॥ उत्तरकथा ॥ ३२१३ 


थी पर पिता की मृत्य के बाद से माँ की निरन्तर रोती हुई आँखों की पुतली नहों आँसू थी, 
जिसे वह बारम्बार पोंछती रहती थीं। माँ-बेटो दोनों रामघाट पर मिली कोठरी में किसी 
तरह दिन काट रही थीं। गौरा को केवल यही चिन्ता थी कि अगर किसी तरह यह ब्याह 
करके चली गयी तो पीछे से माँ को देख रेख कौन और कैसे करेगा? माँ-बेटी दोनों एक- 
दूसरे की चिन्ता में दिन-दिन भर मौन बने काम करती रहतीं। माँ तो सवेरे से ही झालानी जी 
के यहाँ चली जातीं। गोरा ही तब पीछे से खाना बनाती और बर्तन साफ करके अपने स्कूल 
चली जाती। लोटने पर देखती कि माँ कोई सीना-पिरोना लेकर बैठी हैं। किसी सेठ के घर 
की रेशमी साड़ी पर सलमे-सितारे से बेल, फूल, पशु-पक्षी काढ़ रही हैं। वह भी माँ का हाथ 
बँटाने बैठ जाती। माँ कहती ही रहती कि तुम दिया-बत्ती के पहले अपने स्कुल का काम कर 
डालो फिर तो क्राम ही काम है, पर माँ के दु:ख से हाहाकार करता गौरा का मन और भी 
चोखने लगा। 

घर में एकमात्र चिमनो थी जिसके प्रकाश मे खाना तो बन सकता था परन्तु स्कूल का 
अभ्यास कठिन था। गौर सिर घुसाये अपना लिखना-पढ़ना उसी चिमनी में करती थी नब 
एक दिन माँ एक लालटेन खरीद ही लायो और गौरा को लगा कि जैसे प्रकाश घर में चल 
रहा है। माँ-बेटो को गिरिधर उक्कर का बहुत बड़ा सहारा था। वैसे तो गिरिधर उक्कर स्वयं इस 
स्थिति में नही थे कि कुछ अधिक महायता कर सकते थे तब भी माथ में खड़े हैं, यह भाव 
भी कई बार बहुत बल देता है। गौरा हाई स्कूल करके माधव कालेज में पढ़ने लगी तभी से 
माँ का स्वास्थ्य कुछ- कुछ गिरने लगा। उसने तो चाहा कि वह कहों किसी स्कूल में 
अध्यापिका ही जाए तो इस विषमता से छुट्टी मिले परन्तु माँ का आग्रह था कि नहीं, उसे 
पढना ही होगा। इण्टर के बाद बी० ए० के लिए इन्दौर जाना आवश्यक था और इसके लिए 
पसा नहीं था। अत: श्रीमती सविता बेन याज्ञिक ने अपने कुछ जेवर, जो कि उन्होंने गौरा के 
विवाह के लिए रख छोड़े थे, गिरिधर ठक्कर वे ढाथ बिकवाये और इन्दौर में एक दूर के 
रिश्तेदार के यहाँ दो वर्ष रखकर गौरा को बी० ए० करवाया। वह तो चाह रही थी कि गौरा 
एम० ए० भो कर ले तब इसका विवाह कर दें और वह ४ तब भगवान के घर जाने की 
तेयारी करे परन्तु बेटी को किसी प्रकार की असुविधा न हो शसके लिए वह ज्यादा से ज्यादा 
परिश्रम करती। अपनी ओर देखने का समय ही नहीं था और वह भीतर ही भीतर से घुलती 
चली गयी। जब तक ग्नौरा की बी० ए० की परीक्षा नहीं हो गयी उन्होंने उसे कानॉकान खबर 
नहीं होने दी कि वह भयकर बौमार है। परीक्षा देकर जिस दिन गौरा घः पहुँची तो देखा कि 
माँ तपती देह के साथ बिस्तर से लगी पड़ो है। वह दिवाली पर तो आयी हो थी और इन 
तीन-चार महीनों में हो माँ इतनी बीमार हो गयी, घुल गयी कि देखते ही गोग फफक- 
फफक कर रो पड़ी। 
-- माँ! तुम्हें क्या हो गया? मुझे लिखा भी नहीं? चूल्हे में जाए ऐसी पढ़ाई। मैं न पढ़ती तो 

कोई प्रलय नहीं हो जाता। 
- नहीं! मुझे क्या हुआ ऐसा! दो दिन में ठीक हो जाऊँगी। तू अब आ गयी न तो ठीक हो 

जाएगा। तेरे पर्चे कैसे हुए? 


३२४ ॥ उत्तकथा ॥* 


-- किसी डाक्टर को दिखाया? दवाई ली की नहीं? गिरिधर दादा को मालूम है कि तुम 
बीमार हो? 

-- वही तो बेटी! सत्पात्र है, जो आता है। अभी थोड़ी देर पहले किसी डाक्टर को बुलाने 
गया तो था. में कहती हूँ बेटी ! डाक्टर को बुलाने से लाभ क्या! एक तो इतनी फीस 
दो और अंग्रेजी दवा भी तो महंगी आती है। वैद जी की दवा से ठोक हो जाऊँगी पर 
तेरा वह गिरिधर-दादा माना ही नहीं और गया है डाक्टर को बुलाने। 


और तभी गिरिधर की आवाज 'बुआर्माँ!' नीचे से ही सुनायी दो वह नीचे पहुँची। गिरिधर 
ठक्कर को देखते ही गौरा बोलो, 


-- डाक्टर क्‍या हुआ दादा? 
-- डाक्टर को लेने गोविन्द और पचानन गये हैं। आते ही होंगे। तू आ गयी? 
गौरा के लिए ये दोनों ही अपरिचित नाम थे। उसने प्रश्न एवं आश्चर्य से दादा की ओर देखा 
तो गिरिधर ठक्र बोले, 
-- शुक्ल जी लोगों को जानती हो न? अरे वो .. 
-- मगरमूहे वाले। 
बस का । गोविन्द उन्हीं पण्डित तअयम्बक शुक्ल के साले हैं और पंचानन उनका दूसरा बेटा 
। 

-- जो माधव -कालेज में इसी साल अग्रेजी के लेक्चरर हुए हैं? 
-- हाँ। 
तभी बुआ श्रीमती सविता बेन याज्ञिक कराहों, 
-- गौरा। गिरिधर आ गया? 
गिरिधर उक़र बोले, 
-- हाँ, बुआ जी। बस डाक्टर साहब आ ही रहे हैं। 
-- अरे बेटा! डाक्टर बुलाने से लाभ क्या है--..मैं तो ठीक वैसे भी हो ही जाती। 
अर तभी नोचे से कुछ लोगों का बोलना सुनायी दिया। गिरिधर समझ गये कि डाक्टर को 
लेकर गोविन्द और पचानन आ गये हैं। 

रामघाट पर यह जो मकान है, वस्तुत: नाथू-गुरू, पण्डा का कभी बाड़ा था। किसी 
जमाने में यहाँ गाय- भेंसे बँधती रही होंगी परन्तु अब यह मुख्यतः: सिंहस्थ में यात्रियों के 
टिकने के लिए पड़साल जैसी थी। इसके दरवाजे के ऊपर ही दो कमरे किसी जमाने के ऐसे थे 
जिनकी धरन, खम्भे, दीवालें सब इतनी बूढ़ी हो गयी थीं कि चलने से पूरा घर हिलता था। 
बरसात में टपकता था तो गर्मियों में न केवल पश्चिमरूख के कारण धूप आया करती थी 
बल्कि खिड़कियों की जीर्णता के कारण धूल और तपन भी खूब आया करती थी। जाड़ों में 
खिड़कियों-दरवाजों में कपड़े ठूँस देने पर भी तेज ठण्ढी हवाएँ आती रहतीं जिसके कारण 
पूरे जाड़े में कैंपकँपी बनी रहती थी। इन कमरों की सीढ़ियाँ खुले से होकर थीं और कच्ची 
थीं इसलिए जरूरत से ज्यादा खस्‍्ता हाल थीं। इन सीढ़ियों के नीचे ही माँ-बेटी ने मिलकर 
तीन चौथाई ऊँचाई की एक कच्ची दीवार आड़ के लिए दरवाजे से सटाकर बना ली थी जो 


॥ उत्तरकथा ॥ ३२४ 


कि नहाने-धोने, बर्तन माँजने आदि की जगह के रूप में काम आती थी। बरसात में यह कच्ची 
दीवार कहीं ढह न जाये इसलिए क्षिप्रा पार जाकर प्रतिवर्ष ढाक के ढेर से पत्ते ले आती थीं 
और उससे दीवार ढँक देती थीं। यात्रियों के समय इन माँ-बेटी को थोड़ा कष्ट होता था 
अन्यथा साधारण दिनों में कोई इधर झाँकने भी नहीं आता था। जो गली इस घर को रामघाट से 
अलग करती थी वह शायद उज्जैन की सबसे गन्दी गलियों में थी जिसके सिरे पर बिजली 
का एक खम्भा था। रात में उसके प्रकाश से वहाँ की गंदगी से कितना बचा ही जा सकता था? 
पर श्रीमती सबिता बेन याज्ञिक और गौरा की विवशता थी कि वह इससे अच्छा मकान ले ही 
नहीं सकती थीं। 

साँसत गौरा को ज्यादा थी। जैसे-जैसे वह पढ़ती गयी और किताबों एवं शिक्षा के 
म्राध्यम से सोचने -विचारने का दायरा जब बढ़ता गया तो वह अधिक उदास होती गयी। पिता 
की थोड़ी स्मृति थी। पिता का अकृत स्नेह याद है। घर में सम्पन्नता, घर के बर्तनों, कपड़ों 
और लोगों के खिलखिलाने तक से दिखलायी देती थी। सम्पन्नता का तब वह अर्थ नहीं 
जानती थी पर आज-की इन विषमताओं में अब वह बारम्बार कौंधता था। स्कूल के दिनों तक 
तो वह पोलके-घाघरी में ही गयी होगी। बिना चप्पलों के मिडिल में पहुँचते- पहुँचते बुरा 
लगने से ज्यादा जाड़ों में ककड़ों का ठण्ढापन कैसा काटता सा लगता था तो गर्मियों में पाँव 
मिकने लगते थे। मिडिल तक तो वह नंगे पैरों ही गयी और कभी-कभार लड़कियाँ चिढ़ा 
देनी रही हों, इससे ज्यादा कुछ बुरा भी नहीं लगा होगा पर मैट्रिक के लिए जब उसे फ्रीगंज 
में बनर्जी महाशय के हाईस्कूल “सर्वमंगला पाठशाला' में रामघाट से फ्रोगंज पैदल आना -जाना 
करना पड़ेगा---यह सोच कर वह कितना रोयी थी। अब वह बड़ी भी हो रही थी। माँ के 
पास भले ही दो -चार अच्छी साड़ियाँ रही हों परन्तु रोज के काम के लिए तो सिवाय उनकी 
अपनी दो सादी धोतियों के अलावा और कुछ था ही नहीं, तब वह गौरा को स्कुल के लिए 
धोती कहाँ से देतीं? लड़की अब बराबर की हो २ही थी इसोलिए उसे भी वे सब कपड़े- 
लने चाहिए जो किसी भी स्त्री को चाहिए होते हैं। और गौरा कभो वह दिन नहीं भूल पाती 
जब माँ ने कपड़ों के एक बक्से में से अपने पति की एक धोर निकाली थी और शाम को 
जब काम से लौटी थी तो एक पैसे का पीला रंग भी लेती आयी थीं। खोलते पानी में रंग 
डालकर उस धोती को रगा गया था और माँ-बेटी दोनों ने कैसे खाली पड़ी पड़साल में दोनों 
ओर से पकड़कर घूम-घूमकर सुखाया था, वह उस दिन अपने अन्तर में कितनी चीखी- 
चिल्लायी थी जब इस धोती के नीचे पेटीकोट के नाम पर माँ ने ऊँची घपररिया पहनने के 
लिए कहा था। माँ ने अपना एक पोलका उधेड़कर हाथ से क«औ सिलाई करके किसी तरह 
बेटी का ब्लाउज बना दिया था, पर बिना चप्पलों के वह 'सर्वमंगला-पाठशाला' जाने को 
तैयार नहीं थो। और तब माँ कैसे झल्लाते हुए गिरिधर दादा के घर गयी थीं कि न हो तो 
गिरिधर की ही कोई पुरानी चप्पल मिल जाय तो काम चले। और जब उस दिन शाम को 
गिरिधर दादा ने बाटा की एकदम नयी चप्पल लाकर दीं तो वह प्रसन्न हुई थी लेकिन माँ कैसे 
फूट-फूटकर रो पड़ी थीं--कि इसी हतभागी को तो वह 'अहल्या-आश्रम' में पढ़ाना चाहते 
थे? वाह रे भाग्य !! 


३२६ ॥ उल्तरकथा ॥ 


गिरिधर ने जैसे ही आवाज सुनी वह लालटेन लेकर नीचे पहुँचे ताकि डाक्टर सामन्त 


को दरवाजे से गली और गली से सीढ़ियों तक कोई असुविधा न हो। डाक्टर सामन्त ने पहले 
तो थर्मामीटर लगाकर बुखार जाँचा फिर आले से फेफड़े; पीठ, सीना सबकी जाँच की। बहुत- 
कुछ पूछा-ताछा और दवाई लिख दो। पूछने पर कुल इतना ही कहा कि रोगी बहुत ' अंडर- 
नरिश्ड' है। खूब आराम, खूब खाना-पीना, दूध-फल वबगैरा काफी दिया जाना चाहिए। बुखार 
तो चार-छह दिनों में चला जायगा पर सावधानी बरतने की आवश्यकता है और चिन्ता नहीं 
करनी है। डाक्टर को लेकर गोविन्द जब चलने को हुआ तो उसने गिरिधर ठक्कर को एक 
ओर से जाकर बता दिया कि आप यहाँ बैठिए, अभी सारी चीजें लेकर वह और पंचानन आते 


हैं। 


इन लोगों के चले जाने के बाद श्रीमती सविता बेन याज्ञिक गिरिधर से बोलीं, 

ये दो लोग और कौन थे गिरिधर ? 

मगरमूँहे वाले शुक्ल जी हैं न? 

पण्डित ज्यम्बक शुक्ल? 

हाँ, एक तो उनका लड़का ही था पंचानन, यहाँ माधव-कालेज में लेकचरर हैं और 
दूसरे जो थोड़े से बड़े थे न, वो गोविन्द जोशी हैं, शुक्लजी के साले हैं। 

तो ये लीग क्‍यों आये थे? 

मैं ही इन्हें लाया था। 

क्यों? 

डाक्टर से जान-पहचान हैं गोविन्द को। गोविन्द ने बुआमाँ ! वकालत शुरू की है। -.. 
हाँ, वो5५ आप जानती रही होंगी--.गायत्री जी को? 

रतलाम वाले कामदार साहब की पत्नी न? 

हाँ। गोविन्द उन्हीं के पास तो रहता था। उनका मकान इसी गोविन्द ने खरीद लिया है। 
हे , याद आया। यह वही गोविन्द जोशी है ...यह तो शुक्ल जी का सगा साला 
नहीं है। 

मुझे कुछ ज्यादा पता नहीं है बुआर्मों! जितना दुनियाँ जानती है, वही में जानता हूँ। 
ज्यम्बक शुक्ल के तो एक ही साले थे जो अपनी सारी सम्पत्ति इसी गोविन्द को देकर 
संन्‍्यासी हो गये। हाँ, लेकिन सब गोविन्द को मानते बहुत हैं-सगे जैसा ही। 

मैं तो इतना जानता हूँ बुआमाँ! कि गोविन्द बहुत ही सुशील है। 


॥ उत्तरकथा ॥ ३२७ 


_ क्‍यों रे गिरिधर ! डाक्टर ने क्या बताया? 

_.. आपको आराम चाहिए, खाना-पीना अच्छा चाहिए और चिन्ता न करें 

_-. लड़की की माँ होकर कैसे चिन्ता न करूँ? जवान लड़की घर में हो और मेरा यह हाल 
कि कब क्या हो जाए, तो गिरिधर! बता मैं कैसे चिन्ता न करूँ? 

इस पर गौरा बोली, 

-- देखिए दादा! माँ से कह दीजिए कि फिजूल की बातें सोचनी बन्द कर दें। मैं अब यहाँ 
या इन्दोर कहीं भी नौकरी खोज लूँगी। इस तरह तो माँ का स्वास्थ्य और भी चौपट हो 
जाएगा। 

-- सुन रहा है गिरिधर ! लड़की कमायेगो और माँ बैठकर खायेगी। अब यही तो होगा। 

--- क्यों? लड़के की कमाई तो खायी जा सकती है और लड़की की नहीं? 

- लड़की पराया धन होती है। 

--. यह सब पुरानी बातें हैं। में नही मानती। 
तभी गोविन्द की आवाज सुनायी दी; 
-- गिरिधर भाई। 
गिरिधर ठक्‍कर ने लालटेन उठायी ताकि सीढ़ियों पर प्रकाश हो सके, बोले, 
-- आ जाओ, ऊपर। 
ओर वे लोग मय दवा-दारू, फल-फूल के साथ पहुँचे। डाक्टर जब आया था उस समय 
सिवाय डाक्टर के बैठने के अलावा किसी के बैठने का प्रश्न ही नहीं उठा था और डाक्टर के 
लिए किसी तरह एक चौकी पर गद्दी रखकर काम चला लिया गया था। परन्तु इतने लोगों के 
लिए सिवाय दरी के और क्‍या हो सकता था! गौरा ने इतना अवश्य किया कि पहले चटाई 
बिछायी और उस पर दरी डाल दी। वह तो एक चादर भी डालना चाहती थी परन्तु गिरिथर 
ही बोला, 

--- गौरा।! ये लोग तो घर ही के हैं। ज्यादा आगत-स्वागत म॑ मत पड़ो। 

इस पर श्रीमती सविता बेन याज्ञिक बोलीं, 

_. हमारी क्‍या हैसियत है जो इन बड़े लोगों का आगत-स्वागत करें . गौरा! चाय ही बना 
ले बेटा! 

-- इस पर गोविन्द बोला, 

--. चाय-वाय रहने दीजिए। चाय तो मैं पीता नहीं। हाँ ये दवाइयाँ हैं। डाक्टर साहब का 
कहना था कि सन्‍्तरे और मौसम्बी का रस आप खुब लें। 

इस पर श्रीमती सविता बेन याज्ञिक गिरिधर से बोली, 

-- गिरिधर! गोविन्द जी से पूछ लो कि यह सब कितने का आया। गौरा बक्से में कोथली 
[कपडे का पर्स] है, वह ले आ तो। 


३२८ ॥ उत्तरकथा ॥ 


गिरिधर ने कहा, 

-- आप चिन्ता न करें बुआ माँ! मैं इनसे हिसाब कर लूँगा। 

श्रीमती सबिता बेन याज्ञिक बोलीं, 

-- तूँ कहाँ से कर लेगा रे ? 

-- आप इस समय यह सब रहने दीजिए। मैं आपसे सब बाद में ले लूँगा। 

-- पता नहीं एक साथ में दे पाऊँ कि नहीं। 

गौरा कोथली ले आयी थी। उन्होंने अपने बीमार हाथों से उसे ख़ोला और एक दस का नोट 

निकालते हुए बोलीं, 

--- गोविन्द जी! आपको इस गिरिधर ने व्यर्थ ही दौड़ाया।-हाँ, सब कितने का हुआ? 

गोविन्द बोला, 

-- पहले आप अच्छी हो लें, अभी इसकी कोई जल्दी नहीं है। 

इस पर श्रोमती सविता बेन याज्ञिक किंचित मुसकराते हुए बोलीं, 

-- मान लो अच्छी न हो पायी? 

-- आप बड़ी हैं। आपसे तर्क के माध्यम से निकट होना नहीं चाहता।. सच तो यह है कि 
मुझे बहुत अधिक व्यवहार की भाषा भी नहीं आती।. .गिरिधर भाई! तो अब चला जाए। 

पंचानन इस बीच बराबर चुप बैठा था। गोविन्द मामा की विषमता को समझ वह रहा था। 

जिस स्थिति में याज्ञिक-परिवार खड़ा था उसमें कोई भी सदाशयी यही करता, जो गोविन्द 

मामा ने किया था। पंचानन को आज पहली बार मानवीय हाहाकार का साक्षात हुआ और वह 

काँप उठा। 


रात पंचानन बहुत देर तक जागता रहा। रात में वह प्राय: नहीं उठता पर कई बार पानी 
के मटके से पानी पीते देखा तो पास ही छत पर सोयी दुर्गा समझी कि लड़के की तबीयत 
शायद खराब है। बह उठकर उसके बिस्तरे पर आयी। सब अपने-अपने बिस्तरों पर लेटे हुए 
थे। गर्मियों की रातें प्राय: ठण्ढी होती हैं इसलिए सब प्रशस्त भाव से सो रहे थे। 

माँ को जब अपने बिस्तेरे पर आया देखा तो पंचानन कुछ चौंका कि माँ क्‍यों आयीं? 
-- क्यों माँ! तुम सोयी नहीं? 
-- तू यह बार- बार पानी पीने क्‍यों उठ रहा है? तबीयत तो ठीक है न? 
वह हँस दिया। 
--. भगवान ने माँ भी क्‍या बनायी है कि सनन्‍्तान को हर बात पर निगाह रखती है। 


दुर्गा समझी कि पंचानन उसे बहका रखा है। उसके सिर पर हाथ रखा तो देखा कि बिलकुल 
ठीक है। 


॥ उत्तरकथा ॥ ३२८६ 


-- यों ही घबरा दिया था तूने।--क्या सिर दुःख रहा है? ला मैं दाब दूँ! तैल लगा दे। 


_अन्वृदाम्ममाई का 


व्यक्त. 


तुम भी हद कर रही हो माँ!...में कोई बच्चा रह गया हूँ? कालेज में पढ़ाता हूँ समझी? 


कहीं पढ़ाता हो, लड़का तो लड़का ही है।-क्या बात है, नींद क्यों नहीं आ रही है! 
दिन में भी तो नहीं सोया आज। 


असल में माँ! आज मैंने गोविन्द मामा को बहुत ही विकल देखा। 
क्यों? क्‍या हुआ उसे?..इधर वो तोन-चार दिनों से आया भी नहीं। 
माँ! आज में तुमसे तुम्हारे पुत्र की भाँति बातें नहीं करना चाहता। 
क्या? 

सच में तुम बहुत भाग्यवान हो माँ! 

मुझे भाग्यवान कहने के लिए अब तू ही बच गया था, है न? 

सच, कैसे तो भाई मिले तुम्हें और 

पाँचू! भगवान सच हो बहुत दयालु है वर्ना गँवई-गाँव की लड़की 


और गर्मियों की छिटकी चाँदनी में पंचानन ने देखा कि माँ की आँखें छलछला आयीं। 


माँ! जानती हो आज क्या हुआ? 

किसे क्‍या हुआ? 

वो गिरिधर भाई हैं न.. उनकी कोई विधवा बुआ हैं-सविता बेन याज्ञिक। वह रामघाट 
पर जो नाथू गुरू की पड़साल है न? वहाँ रहती हैं। उनके एक लड़की है गौरा, जो इस 
साल बी०ए० पास हो जाएगी। 

हाँ, तो? 

तो, वह गिरिधर भाई की बुआ बहुत बीमा हैं। 

क्या हुआ है? 

ठीक तो नहीं जानता माँ! पर न जाने क्‍यों ऐसा लगा कि गरीबी सबसे बड़ी बीमारी है। 
आज में भी गोविन्द मामा के साथ वहाँ गया था। 

गोविन्द उन्हें कैसे जानता हे? 

मामा भी आज पहलो बार गये थे। गिरिधर भाई आये थे बुलाने। डाक्टर सामन्‍्त को वह 
बुआ को दिखाना चाहते थे...पर.. 

पर क्या? 

अर्थ शायद बहुत बड़ी चीज है, है न माँ? 

इसका हाँ, ना में उत्तर नहीं हो सकता पाँचू! 

गिरिधर भाई का मतलब मामा समझ गये। दवाई-दारू का मामा ने प्रबन्ध कर दिया 
परन्तु मैंने मामा को आज की तरह कभी उदास नहीं देखा। 

बहुत भावुक है गोविन्द! 


३३० ॥उत्तरकथा ॥ 


-- दुःख पाता हुआ आदमी कैसा घिरापन अनुभव करता होगा न माँ? ठस घर में उन दोनों 
को देखकर माँ!...सच मुझे सोचकर दुःख हो रहा है तो पता नहीं वे दोनों कैसे... 

-- अच्छा सुन, कल तू कालेज से आये तो मुझे उनके यहाँ ले चलना, समझे ! 

-- मैं यह जानता था। 

और पंचानन हँस दिया। पुत्र को हँसते देखकर दुर्गा बोली, 

-- क्या? 

--- कि तुम माँ हो, और क्या? 

और दुर्गा ने बहुत लाड़ से पुत्र के सिर पर हाथ फेरते हुए कहा, 

-- अच्छा, अब सो जाओ। 


पंचानन कह गया था कि वह कालेज से दो बजे तक लौट आएगा और यह लौट भी 
आया, पर जब ढेर से सन्तरे और मोसम्बी देखी तो दुर्गा ने पूछ ही लिया, 
-- इतने सारे फल? 
--- अरे तो क्‍या किसी बीमार को खाली हाथ देखने जाओगी? 
इस पर हँसते हुए दुर्गा बोली, 
-- तू जरूर सदगहस्थ बनेगा। 
-- मैं यह गृहस्थी का रोग नहीं पालने का। 
--- मेरे रहते तो यह नहीं होने का। 
-- तुम्हारे रहते मामा कैसे इस रोग से बचे हुए हैं। 
-- बड़दा की बात दूसरी थी पाँचू! पर गोविन्द का तो में जल्दी ही विवाह कर दूँगी। 
-- तब तो मामा की शामत आ गयी। 
-- तुम लड़के लोग ऐसी-ऐसी भाषा बोलना सीख गये हो कि कोई सुने तो क्या कहे। 
-- अच्छा, अब चलो। 
और जिस समय दुर्गा और पचानन श्रीमती सविता बेन याज्ञिक के घर पहुँचे उस समय तीसरा 
प्रहर शुरू हो गया था। गर्मी थोड़ी सी कम हुई थी। दुर्गा ने जैसी कल्पना को थी उससे कहाँ 
अधिक उदास कर देने वाला वातावरण था। ऐसा नहीं कि दुर्गा जीवन के इस पक्ष से परिचित 
नहीं थी तब भी उसे लगा कि सच ही मनुष्य कितनी और कैसी विभीषिकाओं में रहने को 
बाध्य होता है। बाहर का दरवाजा फटाक भाव से खुला था। सीढ़ियाँ चढ़ते हुए वह नहीं सोच 
पा रही थी कि क्‍या बातें करेगी। सीढ़ियों की समाप्ति पर ही कमरे का दरवाजा था। वहीं से 
दुर्गा ने देखा कि शायद इन लोगों के चढ़ने की आहट यहाँ हो गयी थी तभी तो खाट के पास 


॥ उत्तरकथा ॥ ३३१ 


चौकी पर बैठी हुई गौरा, जो कि माँ के सिर पर गीली पट्टियाँ रख रही थी, थोड़ी सी पीठ 
घुमाकर तिरछे सिर से आहट लेती लग रही थी, क्रि कौन आया? 

गौरा ने देखा कि एक सम्ध्रान्त महिला, परन्तु सर्वथा अपरिचित सी दरवाजे पर खड़ी है, तो 
वह चौंकी और अपना पललू ठीक करते हुए खड़े होकर प्रणाम करते हुए बोली, 

_... कहिए? किसे खोज रही हैं? 

श्रीमती सविता बेन याज्ञिक तेज बुखार के कारण आँखें बन्द किये लेटी थीं। बेटी किसी से 
कुछ बात कर रही है, यह वह समझ गर्यो, पूछा, 

_.-. कौन है गौरा? 

दुर्गा ने पूछा 

__ गिरिधर जी की बुआ ज़ी का यही तो घर है न? 

__ जी हाँ, आइए। माँ। आपसे मिलने कोई आया है। 

और वह दरी लाने बक्सों की ओर चलो गयी! माँ ने उसी तरह पूछा, 

__ कौन हैं, क्या झालानी जी के यहाँ से आयी हैं। 

__ हम लोग मगरमूँह के शुक्ल जी के घर के हैं। 

शुक्ल जी का नाम सुना तो श्रीमती सविता बेन याज्िक कुछ उठने को ₹४, तो दुर्गा बोली 

--- आप लेटी रहिए। 

-- गौरा। दरी बिछा बेटा' 

-- आप चिन्ता न करे। 

इस बीच गौरा ने दरी बिछा दी। वह शायद और कुछ भी लाना चाह रही थी इसे दुर्गा समझ 
गयी तो उसका हाथ गहते हुए बोली, 

-.- रहने दो, यह बहुत है। 

गौरा को कभी यह अपेक्षा नहीं थी कि कोई उसका इस "कार सहमा हाथ थाम लेगा उसने 
हठात दुर्गा की ओर देखा तो वह देखती ही रह गयी। दुर्" जिस परम आत्मीय भाव से उसे 
देख रही थी उसमें गौग केवल अवाक ही नहीं हुई बल्कि वह एकदम भर आयी। पूरी रात 
ही वह जागती रही थी। माँ को पूरी गत बेचैनी रही थी सवेरे बुखार उतर गया था पर देस 
बजे के बाद से फिर तेज होने लगा था! वह माँ को छोड़कर जा भी नहीं सकती थी और 
जाती भी तो एकमात्र गिरिधर दादा के पास, पर उनका कोई ठिकाना हो जब तो वह जाए। 
शाम को आने के लिए कह गये थे। जिस समय सीढ़ियों पर आहट हुई थी तो वह लगभग 
निश्चिन्त थी कि गिरिधर दादा ही होगे और शायद वह महाशय भी हों जिन्हें दादा गोविन्द 
कह रहे थे। लेकिन ण्हले तो एक अपरिचित महिला दिखीं लेकिन जैसे ही कल वाला एक 
व्यक्ति भी दिखा जिमे बाद में दादा ने पचानन कहा था, वी थोड़ी सो आश्वस्त हुई थी। सच 
ही वह अकेलेपन में घबरा चुकी थी कि ये लोग आये। जिस समय टुर्गा ने हाथ थामा गौरा 
थकान, परेशानी, अकेलेपन मे इतनी लबालब थी कि दुर्गा के मात्र स्पर्श से उसका जल 
छलछलाकर बहने सा लगा। " 


३३२ ॥ उत्तरकथा ॥ 


दुर्गा ,अ्क्ति बेन के पास रखी चौकी पर बैठी तो गौरा बोली, 
-. आप वहाँ बैठिए। 


गौरा की बात दुर्गा ने नेत्रों से सुनी परन्त्‌ उनका हाथ सविता बेन के माथे को छू रहा था। वह 
पंचानन से बोली, 


-- पाँचू! इनका तो बुखार तेज है। जाओ और डाक्टर को लाओ। घर होते आना, अगर 
तुम्हारे बाबा हों तो उन्हें भेज देना--और देखो घर से किसी को मासीमाँ को बुलाने भी 
भेज देना। 

पंचानन उठा ओर माँ के आदेशानुसार डाक्टर को बुलाने चल पड़ा। 

पंचानन चला गया तो दुर्गा ने पास खड़ी गोरा से कहा, 

-- गौरा। तुम थोड़ा सुस्ता लो। दवाई है या खत्म हो गयी? 

-- दवाई तो एक खुराक होगी। वैसे बुखार कुछ कम हुआ है। 

--- घबराने की कोई बात नहीं। अच्छा देखो, यह पानी थोड़ा गरम हो गया, ठण्ढा पानी तो 
ले आओ। 

गौरा पानी बदल कर ले आयी। वह अभी तक सहज नहीं हो पायी थी। इधर वर्षों से उसने 

किसी की अपने घर में आते-जाते नहीं देखा होगा। वर्षों से वह देखती आ रही थी कि जुब 

वह सवेरे जाग रही होती है कि माँ तैयार होकर झालानी जी के यहाँ जाने को तैयार होती हैं। 
जाते हुए माँ कुछ खाने-पीने के आदेश दे जाती हैं। माँ के चले जाने के बाद वह इस वीरान, 
टूटे-फूटे घर में अकेली सी तैयार होती रही है। जैसे-जैसे बड़ी हुई है उसे अपने चलने से 
फर्श के हिलने के साथ-साथ अपने भीतर भी पहले कुछ-कुछ पर अब तो बहुत-कुछ हिलने 
का बोध होता था। माँ के जाने के बाद वह नीचे का फाटक बन्द करके कितनी देर तक 
थरथराते, दरवाजे से पीठ सटाये अपना रोना रोकते खड़ी रहतो थी और फिर खाली 
आस्तीनों सी दोनों ओर की पड़सालों के बीच से गुजर कर जीना चढ़ते हुए वह कैसी काँप- 
काँप जाती रही है। खासकर तब वह चीख पड़ने को होती थी जब माँ किसी दिन देर शाम 
को झालानी जी के यहाँ से लौटती होतीं। नीचे के दरवाजे की कुण्डी की खटखट होती और 
वह तब किन मुश्किलों से हाथ में चिमनी या लालटेन लिये नीचे पहुँचती थी। सीढ़ियाँ 
उतरते हुए उसे अपने साथ अपनी छाया का उतरना कैसा ठण्ढा पसीना ला दिया करता था। माँ 
को जब वह देखती थी तो कैसे लिपट कर रोने को मन करता था कि-'' माँ!!'' पर दिन भर 
कौ थकी माँ को स्वयं ही थका हुआ देखकर वह सब कुछ भूल जाती थी। वह कुछ कहने 
के स्थान पर आयु बढ़ने के साथ बड़प्पन का परिचय देने लगी थी, कि वह माँ को सुने। 
लेकिन माँ को क्‍या पता कि माँ के चले जाने के बाद दिया-बत्ती जल जाने पर गौरा अपनी 
आयु को जैसे खूँटो पर टाँग कर फिर डरी, सहमी आँखें फाड़ कर सूनी दीवालों में काँपती 
चिमनी के आलोक में लटकती चीजों की छायाओं में न जाने कौन-कौन सी आकृतियाँ 
देखती बालिका हो जाती है। ऐसी बालिका जो बस, सिर्फ आँखें रह गयी हैं। ऐसी आँखें जो 
थरथराते हुए केवल चुप हो गयी हैं। दूर-दूर तक न कहीं कोई शब्द, न कोई आहट। केवल 


॥ उत्तरकथा ॥ ३३३ 


तेज हवाएँ कभी-कभी आवाज करती पूरे घर में चक्कर लगा रही होतीं और गौरा ने उन 
आवाज करती हवाओं को कैसे सहमे-सहमे, बिना पलक झपकाये नेत्रों से भाषाहीन भाव से 
घण्टों एक ही साँस में देखा है। अकेलापन वह इतना भोग चुकी थी कि अब उसे अकेलेपन से 
नहीं लोगों की उपस्थिति से शायद भय लगता है। तभी तो स्कूल या कालेज में वह बराबर 
ऐसे ही बनी रहती जैसे हाथों में वह अपने स्वत्व का लबालब लोटा पकड़े है जो जरा सी 
ठोकर से छलक सकता था। वह किन मुश्किलों से पहले स्कूल, फिर कालेज गयी है। आँखों 
से घर-परिवार का अकेलापन उसमें उतरा होगा तो नंगे पैरों की राह उज्जैन की सड़कें, 
मौसम सब उसमें गहरे उतरते चले गये होंगे। एक- एक कंकड़ ने चुभकर उसके स्वत्व के दूध 
को हमेशा के लिए फाड दिया होगा इसालिए तो गिरिधर दादा की आत्मीयता मिलने पर भी 
वह किसी दिन आश्वम्त नहां हो पायो होगी। वह बोलने के नाम पर बहुत हुआ तो जीभ से 
ओठ तर करती खड़ी रही होगी पर याद आँखें उठाकर देख भी लेती तो वह जानती है कि 
वर्षा के बाद किसी भी पेड के नीचे खड़े होने का जो तात्पर्य होता है, वही तो सामने वाले 
को अनुभव होंगा। 

लेकिन वर्षो, वर्षो बाद यह केसे क्‍यों हो गया? यो लोग हठात्‌ कैसे आ गये? कौन हैं 
य? वर्षों किसी घर में पुताई न हो तो पहली पुताई की सफेदी उघड़ती ही नहीं है। वह इस 
आगन्तुक महिला को जिम मम्बन्धहीन, सम्बोधनहीन भाव से देख कर इनके मातृत्व को 
पतचानना चाहती है, उसमें वह हर बार चूक जाती है 

आप आराम में दरगी पर बैठें, में माँ की पट्टरियाँ बदलती हूँ। आप क्यों कष्ट करती हैं? 

- घर में ऐसी भाषा नहीं बोलते बेटी! न हो, तुम माँ को थोड़ी हवा ही करो... पाँचू 

डाक्टर को लेकर आता ही होगा। 
गौरा इन महिला के मुँह से अपने लिए “बेटी' सम्बोधन सुनकर विह्वल हो उठी। यदि वह 
पखा लेने न उठ गयी होती तो शायद उसे अपने का रोकने के लिए कपड़ा मूँह में दूँसना 
पड़ता! वह देख रही थी कि पुष्ट कलाइयों से वह कैसे कपड़ा निचोकर कितने कोमल तरीके 
से सिर पर रखतो हैं जैसे वह ठाकुर जी पर धो-धोकर तुलभा चढ़ा रही हों। इस बीच दुर्गा ने 
देख और समझ लिया कि आज इस घर में जरूर ही वुछ नहीं बना है, और कौन बनाता? 
जिस क्षण उन्हें यह प्रतीति हुई कि गौरा ने सवेरे से, या हो सकता है कल ही से कुछ नहीं 
खाया हो. .इतने बड़े कटु सत्य की ओर उस समय उनका ध्यान क्यों नहीं गया जब वह 
पंचानन को भेज रही थीं? घर कहला देतीं तो कान्‍्ता से शाक-पूड़ी बनवाकर मँगवा लेतीं। 
उन्हें सचमुच बहुत उलझन हुई कि गोरा ने कुछ नहीं ख।< #। जैसे ही उन्होंने गौरा की 
ओर देखा, तो देखा कि वह पंखा करते हुए थकी तो लग ही रही है, पर वैसे मुरझा गयी है। 
-- गौरा! 
-- जी! 
-.. तुम पाँच मिनिट को थोड़ी पीठ टिका लो। सबेरे से कुछ खाया-पीया भी नहीं होगा। 
-- नहीं, ऐसी तो कोई बात नहीं है। 


३३४ ॥ उत्तरकथा ॥ 


--- समझती हूँ। मैं सब समझती हूँ गौरा !.. देखो, माँ का बुखार काफी कम हो गया है। 

तभी किसी के पैरों की आहट ,सुनायी दी। गौरा समझी थी कि पंचानन डाक्टर को लिवा 
“जाया होगा और अभी कुछ आवोजें सुनायी देंगी। तभी जीने पर से गोविन्द की आवाज आयी, 

-- गिरिधर भाई! 

दुर्गा समझ गयी कि गोविन्द आया है। वह बोली, 

-- गोविन्द! चले आओ। 

गोबिन्द को दीदी की आबाज सुनकर घोर आश्चर्य हुआ। वह ठिठक कर दरवाजे में खड़ा हो 

गया, बोला, 

--+- आप? 

--- क्यों? जब तू यहाँ आ सकता है तो मैं क्‍यों नहीं? 

-- नहीं दीदी! यह नहीं ...पर... 

-- कुछ नहीं रे, मुझे रात पाँचू ने बताया तो मैं चली आयी। पाँचू को डाक्टर को लेने भेजा 

था, अभी तक नहीं आया।-गौरा! 

-- जी! 

-- गोविन्द से फल लेकर रख दो। 

-- इतने सारे फल क्या होंगे....आप भी तो लायी हैं... 

-- कोई बात नहीं। 

गोविन्द से फल लेते समय गौरा ने पहली बार कैल आये इस व्यक्ति को आज भर आँख 

देखना चाहा तो वह थरथरा उठी। लाख, बहुत ही अलग-अलग भाव से ही फल लेना चाहा 

पर गोविन्द की अँगुलियाँ से जैसे ही उसे हल्के स्पर्श का बोध हुआ तो लगा कि फलों का 

पैकेट छूट गिरेगा। आँखों से जो देखना नहीं हो पा रहा था जब अँगुलियों ने देखना चाहा तो 

कैसा शब्द सुनायी दिया न...कैसा? 

शायद गांवन्द को भी बहुत कुछ अस्पष्ट, अपरिभाषित सा लगा। सच तो यह है कि वह 

कल यहाँ से लोटकर रात भर न सो सका। वह अपने जड़-मूल तक हिल उठा था। उसे वे 

दिन याद आ गये जब पिता कचहरी चले जाते थे और माँ कोठरी में बंद चिल्लायी रहती थीं 

और वह अकेला उस कोठरी से सटा पथराये भाव से बैठा रहता था...तो क्या यह गौरा भी 

इतनी ही विवशता अनुभव करती होगी? क्‍यों नहीं? गिरिधर भाई ने ही तो संक्षेप में बताया 

था कि गोरा की माँ किस प्रकार अपनी गृहस्थी चलाती हैं और किन विषमताओं में बेटी को 

बी०ए० करवाया है।....जिस स्थिति में माँ-बेटी खड़ी हैं वहाँ से खड़े होकर यह समाज, 

यह संखार, ये सम्बन्धी सब कैसे दूरागत लगते होंगे न? जिन्दा दीवाल में चुन दिये जाने पर 

जो बेदना होती होगी क्‍या वैसी ही इन माँ-बेटी को नहीं होती होगी? गिरिधर भाई ही तो 

कह रहे थे कि गोरा के पिता अच्छे खासे तार-बाबू थे। पता नहीं पिता के क्या-क्या स्वप्न रहे 

होंगे और आज पिता के न रहने पर वर्षों -वर्षों जिस अनाथ, असहाय स्थिति में माँ-बेटी को 


॥ उत्तरकथा ॥ ३३४ 


जीवन-संघर्ष करना पड़ रहा है उसकी कोई जब कल्पना भी नहीं कर सकता तब भोगते 
समय क्‍या बीतती होगी? बड़दा, जीजी और दुर्गा ने उसे आत्मीयता न दी होती तो क्या 


आज पण्डित गोविन्द जोशी इस सम्पन्नता में दिखते? हम सब पानी पर ही तो चल रहे हैं। 

कब किसके पैर के नीचे का पानी लील जाएगा, यह कौन जानता है? कया श्रीमती सविता बेन 

याज्ञिक ने सोचा होगा कि एक महाराजिन बनकर रोटियाँ बना कर, मोल के पापड़ बनाकर, 
सीना-पिरोना करके अपना और बेटी का जीवन चलाना पड़ेगा? मनुष्य कैसे भूल जाता है कि 
हमारी यह सारी रौनक, चमक-दमक किसी भी क्षण एक फूँक से बुझा दी जाकर हमें घोर 
अँधेरे में खड़ा कर सकती है। 

लेकिन इस समय हठात्‌ दीदी को देखा तो उसे पहले दिन की दीदी याद आ गयीं और 
आज पहली बार बहुत खुलकर कुछ कहने, कुछ सुनने को मन हुआ। सचमुच दीदी...और 
उसने अनुभव किया कि फल थामती अँगुलियों में आँसू भरा सा स्पर्श अँगुलियों को भिगोकर 
ठण्ढा कर गया है। 

तभी दीदी बोलीं, 

--- पता नहीं पाँचू कहाँ रह गया।.. .आज तेरा कोर्ट बड़ी जल्दी छूट गया रे? 

-- एक ही मुकदमा था टीदी! 

-- आगे का भी तो प्रबन्ध करना होगा। वो तुम्हारे गिरिधर भाई कहाँ रह गये? 

-- वो भी पीछे- पीछे आ ही रहे हैं। 

और तब तक केवल गिरिधर ठक्‍कर ही नहीं बल्कि पण्डित ज्यम्बक शुक्ल, डाक्टर सामन्त, 

पंचानन आदि सभी आ गय। 

आते ही सामन्‍्त डाक्टर ने फिर परीक्षा की और बोले, 

_. कल मे तो हालत ठीक है पर इन्हें अगर अस्पताल में भर्ती करवा दें तो ज्यादा अच्छा 
रहेगा। पण्डित ज्यम्बक शुक्ल को पंचानन ने सारी बात बता दो थी और जब डाक्टर ने 
अस्सताल में भर्ती करने के लिए कहा तो वह दुर्गा क। ओर देखने लगे। सच तो यह था 
कि दुर्गा को ओर सभी देख रहे थे। तभी श्रीमती सविता बेन याज्ञिक बोलीं 

_.. बहन जी! में बहुत आभारी हूँ, आपको जो आपने और सबने हम जैसे गरीबों की इतनी 
मदद की। में अब अस्पताल में जाकर क्‍या करूँगी। जो होना है 

इस पर दुर्गा बोलों, 

--. आप कैसी बातें कर रही हैं?- हाँ, आप बोलिए। 

यह वाक्याश पति से उसने कहा था। पण्डित अ्यम्बक शुक्ल दुर्गा का मन्तव्य समझ गये थे, 

बोले, 

--. ठीक है। एम्बूलेस्स मँगवा लेते हैं। गोविन्द! पाँचू! तुम लोग डाक्टर साहब के साथ चले 
जाओ। 

_- मैं सोचती हूँ कि पाँचू को मैं जरा घर भेजूँगी। अस्पताल गोविन्द और गिरिधर जी चले 
जाएँगे।... मासीमाँ के यहाँ तुम गये थे पाँचू? ह 


३३६ ॥ उत्तरकथा ॥ 


-- माँ! मैं तो बिल्कुल भूल गया। 
-- तुम लोग क्‍या मजाल जो एक बार में सारे काम करो। विधू को ही भेज देते। 
पण्डित ज्यम्बक शुक्ल बोले, 
-- सविता बेन के साथ अम्पताल 
-- मै जाकेँगी। 
पण्डित त्रयम्बक शुक्ल बोले, 
-- औरे वे लोग चले गये? 
--. कौन? ग्ररिधर और गोविन्द? 
*> हो! 
--- कुछ काम था! अरे गाडो के साथ एक आदमी आता और एक वहीं रह कर प्राइवेट 
वार्ड का सारा प्रबन्ध करवा लेता। 
-- उसमें कोई कॉठनाई नहीं होगी। मैं अस्पताल की तरफ से होता हुआ निकल जाऊँगा। 
-- आप तो फ्रीगज जा रहे होगे? 
- सूबा साहब ने बुलवाया था। क्यो? 
-- लौटने म॑ अम्पताल ही आइएगा। 
किसी के'कुछ भी बोलने की स्थिति नहीं थी। दुर्गा ने जैमा-जैसा कहा था वैसा-वैसा हो सब 
करने के लिए विदा हुए। 


डाक्टर की जो भी राय रही हो परन्तु दुर्गा को श्रीमती सविता बेन याज्ञिक की स्थिति न 
केवल गम्भीर ही बल्कि चिन्ताजनक भी लगी और अस्पताल मे भर्ती करवाने का निर्णय भी 
तत्काल ले लिया गया। श्रीमती नर्मदा देवी उपाध्याय को बुलाने के लिए पचानन को भेज 
दिया गया। अस्पताल मे वार्ड आदि का सारा प्रबन्ध करने के लिए गोविन्द रुक गया तथा 
एम्बूलेस्स गिरिधर ठककर लेकर आये थे। गौरा और गिरिधर ठककर की सहायता से सबिता 
बेन को एपम्बुलेन्स तक पहुँचाया गया। जिस तरह से माँ को स्ट्रेचर पर उठा कर नीचे उतारा जा 
रहा था उसे देखकर गौरा का हृदय फटा जा रहा था। वह अपनी अभिव्यक्ति को दाँतों में 
कसकर थामे हुए थी पर जिस समय उसे घर की कुण्डी चढ़ा कर ताला लगाना पड़ा तो वह 

बिखर उठी। कैसे उसने कमरे को खिडकियाँ बन्द की थीं। आटे के डिब्बे को चूहों से बचाने 
के लिए मसाला पीसने वाली सिल रख दी थी। वैसे तो घर में था ही क्‍या फिर भी जल्दी- 
जल्दी सब सहेजा समेटा था। एक झोले में अपनी दो थोतियाँ रख ली थीं। माँ के कपड़े एक 
छोटे से बक्से में रख लिये थे। ओर अन्तिम बार जब वह खिड़कियाँ आदि देखने गयी थी 


॥ उत्तरकथा ॥ ३३७ 


कि उनके कुन्डों में कीले लगे हैं कि नहीं, तब उस खाली घर में वह अपने को देख ही नहीं 
ग्ही थी बल्कि जैसे सुन भी रही थी कि उन्‍हें के पास से रोटियाँ बेलते हुए वह माँ की 
बामारी के कारण अवश बनी घुगे- घुटी रो रही है। 
कुण्डी चढाती गौरा को जब दुर्गा ने गेते सुना तो उसने गौरा को ही नहों बल्कि उसकी 
व्यधा, आकुलता को जेसे अपने से सा लिया। गौरा को लगा कि यदि उसे इस समय न समेय 
गया होता ता वह वर्षा से पूरो तरह खुदी मिट्टी की दोवाल सी थरथरा कर ढह पड़ी होती 
अर वह तब एक क्षण में दीव'ल से मलबा बन गयी होती, 
राते नहीं बटा. माँ एफदम ताक हों जाएँगो। 
गोश। ने दुर्गा का यह गाज्य सना तो बह दुर्गा के म'नृत्व वाले सी में मुठ गडाकर और फफक 
पटी दुर्गान सात से सटठी गाय वा मिर अपने दोनो हाथों में परी सतर्कता से गहा हुआ था। 
7ग उसी प्रकार उफनान हुए बाल गहां था, 
॥द आप लाग ने उग्ये होल तो 
तज्ष आया मे पठ गये द्पक वा जैसे सतर्त आड़ दो जाती है वैसे ही दुर्गा ने उसे और अधिक 
पी 72 हक आन पुल: जय: की 
ता जया क्ाव है | वहां याववतरा। कया में नम्हें "जाग! लगती हूँ ऐसा पराया 
777 शा वव। 
लत इहाने अपना दाग हटा कया में गोग के मुह को गहा और उसकी आँखो में आँखें 
जन दी। रात है ल्यक्ा के पास कोई भाषा नहीं होती क्योकि जिसे व्यक्त करने मे भाषा 
मे स्मथ होती है सम असम से #' व्यक्त जिया जा सकता है। 
बाहरी अति के नाच बढ़ा सा जुलसी ज्यारा था| पत्लू से आँसू पोंछ कर तथा सिर का 
पेज टी के कर गौर ने नलगी का प्रणाम किया और बाहर के श्ड़े से फाटक को ऊँची सी 
सोका। का जय बह प्रजा पर खाट हाफर चाय रही थी ह उसे लगा कि जैसे यह उड्चक कर 
आपने विगन से बाहर निया ते रह हैं क्योकि किसाों दिन उर ने इस फाटक को बन्द नहीं 
न्वावा दाएए0। प्य्यू दन्स हब प्रनली ग्यगे गली के महान पर खाद ट्द खिलौने जैसा लग रही 
था सादे पता और कूद के हेमा दल मे मे खट्टी गन्ध आ ग्ही थी। नाक पर साड़ी का पलल्‍लू 


£>3 4 टाना गा नी ये बाहर निदती। 


सबमें कोने साला प्राइवट वार्ई ही लिया गया था। जिस समय एम्बूलेन्स पहुँची उस 
समय पण्डित ज्यम्वक शुक्ल और “विन्द के अलावा श्रीमती नर्मदा देवी उपाध्याय और 
पचानन भी मौजूद थ। 


३३५ ॥ उत्तरकथा ॥ 


श्रीमती नर्मदा देवी उपाध्याय, गिरिधर ठक्‍कर की जिस प्रकार दूर की काकी लगती थीं 
उसी प्रकार गौग को भी काकी लगती थीं। याद तो नहीं पर इन्दौर में किसी के विवाह में 
सबिता बेन को और गौरा को कभी देखा था। गौरा तब बहुत ही छोटो थी। गौरा के पिता 
पण्डित जयचन्द्र याज्ञिक, तार-बाबू का कितना नाम था। पहली बार उन्होंने किसी को टसर 
का सूट पहने देखा था। उसके बाद कभी अवसर ही नहीं आया कि भेट-मुलाकात होती। 
जयचन्द्र जी की मृत्यु का ममाचार मबको हतप्रभ कर गया था। उसके बहुत दिनों बाद पता 
नहीं चला कि माँ बेटी का क्‍या हुआ। अपने ही सपर्ष झझट कौन कम थे जो ज्यादा खोज- 
खबर ली जाती, ओर उमसे लाभ भी क्‍या था? हाँ, कभो उते हुए यह अवश्य सुन। कि 
माँ बेटी उज्जैन ही आ गय हैं और सविता बन किसो प्रकार जोवन यसापन कर रही हैं। पर 
आज वर्षो बाद जब हठात्‌ गारा को दखा तो वह देखती ही रह गयीं। उन्हे एकदम पण्डित 
जयचन्द्र याज्िक स्मरण हा आये। वहीं गोर्वर्ण। निर्दोष, काली बरोनियाँ तथा पलको वाले 
किचित बड़ नत्रा सामान्यत भी पुत्रियाँ पिता पर ही जाती हैं परन्तु गोरा तो पिता की बहुत 
हां सटीक अनुज्र्ति थी। बल्कि उन्होंने जब गोरा का हाथ गहा तो सशक भाव से नारी बनती 
हुई गौरा के होथां को कॉमटरता भार उन हाथो को अँगुलियां का लम्बा पतलापन बड़ा ही 
सायास लगा। सम्मत € तार बाबू के हाथ भा एस ही मूर्तियों जैसे रहे हा॥ प्रत्येक समय 
धरथगता व्यक्तित्व आपका झजताशय का हां तो याद दिलाता है कि छूने स हो बल्कि देखने 
घाव से भा एसा व्यक्तित्व प्रॉप ने सा थक म्पन ही उठंगा। कितने सतक होवर ऐसे ज्थक्तित्व 
में व्यवहार करता होता है। उ₹ यह भा तो लगा था कि गोग कदला के पत्त पर धृप में 
दिपता बूँद यो कैसी हार माया है। सातो रग कैसे पलके झपकाते आपका देख रहे है परन्तु 
अगर उस बूँद का छू देते का विचार भी मन मे आया ता वह बिता कोई गोलापन छोडे पत्ते 
पर से कैसो टलैँंग जाएगां और तब कटी नहीं हार्ग' वह माया। प्रकृति सबको ऐसा हो 
निष्क लुष अपन जैसा हां पयिव बता व? भजती है परन्तु हम ४ 


गोग को लाकर दुगा घर जा चका था। श्रीमती सविता बन याज्ञिक के पास श्रीमती नर्मदा 
देवों उपाध्याप उ_सी ठतागर "हर पा झल रही थी। पसे की लय के माथ ही उनके 
सोचते व 6३ भा कान ॥7 हा य जेब व्यक्ति से प्रजार वात में दब कर स्गोचता है तब 
नेत्र जेव्र नही रहते व ते ने रहते। सारा ईद्रियाँ उस सोचने में डूब जाती है। और 
जब आप हाद्रपों +49 पर उप आत हैं तो जल से ऊपर आते जैमए हो प्रतोति होती है। 
जब वह 3प7 भाषा ता देखा तक सांवत्ग बेन सो रही हैं। कमरे में पूर्ण निस्तब्धता थी। बगल 
बाले कमरे में साथ 7टते बाला जा प्रबंध धा। खिदका के खुलेपन मे न केवल पेड, सडक 
पार की आगर रेन को पर्स] ओर आकाश ही जड़े हुए दिख रहे थे बल्कि जैसे इस पूरे चित्र 
मे आवाज भा जड़ हुई थ'। बाहर चलतो हरा खिड़की से दुलक कर कभी-कभी भीतर आ 
जाता थो। पचानर शायद बाजार गया हुआ था और गोविन्द, नर्स आदि के प्रबन्ध मे बहा था। 
यद्यपि सबन +हा कि जब घर हीं ेे इतने सारे लोग देखने-भालने के लिए हैं तब चौबीसों 
घण्टे के लिए नम रखना पैसे का अपव्यय हो है परन्तु जब गोविन्द ने पण्डित ज्यम्बक शुक्ल 
को भी इस बात पर तैयार कर लिया तो कोई तब क्‍या कहता? वैसे गोविन्द ठीक कह रहा 


॥ उत्तरकथा ॥ ३३८६ 


था कि चिन्ता या दौड़- धूप दूसरे लोग कर सकते हैं परन्तु श्रीमती सविता बेन याज्ञिक को 
परिचर्या की अधिक आवश्यकता है। नियमित टेम्प्रेच,, उसका चार्ट बनाना, कब कौन सी 
दवाई देना या तत्काल कोई स्थिति आधी रात में उत्पन्न हो जाए तो नर्स जितनी सहायक हो 
सकती है उतना कोई दूसग नहीं हो सकता। आत्मीयता भिन्‍न है और परिचर्या बिल्कुल ही 
दूसरी चीज है। 


ऐसा नहों कि श्रीमतो नर्मदा देवी उपाध्याय ने गोविन्द का व्यग्त या काम करते अथवा 
किसो के लिए चिन्ता करते नहां देखा है। बहुत निकट से न देखने पर भा इतना तो बराबर 
देखा है कि गोविन्द आरम्भ मे कैसा बच्चा लगता थ' और पौधे की तरह रोज राज बढ़ते हुए 
आज कैसा सम्भ्रान्त, शान्‍्त एव सोम्य लगने लगा है। सग्पन्नता जब साधारण से साधारण व्यक्त 
को आकर्षक बना देती है तब्र भला जिसका अन्तर भी वैभव सम्पन्न हो वह क्‍यों आकर्षक 
लगेगा? एकाध बार ताँगे म॑ं वकोलों वाली काली भूषा में गोविन्द का देखा तो पहले तो 
पहचान हो नहीं पायो क्योकि इधर बहुत हो सुर्षामत ढग से उसने मूँछे रखना शुरू कर दी 
हैं, और जब पहचाना ना देखती ही रह गयीं कि अब केमा सुदर्शन लगता है न कि नजर 
लग। गायत्री- भाभी के यहाँ तो हमेशा गांविन्द ऐसा लगता था कि यह भो भाभी के उस बड़े 
से हॉल का फ्लॉवर पॉट हे। बातें भी की हैं परन्तु कभी ऐसा नहीं हुआ कि सामने परसी 
थाली सा रखकर कुछ कहा सुना गया हो तो लगे कि आपका मन इस व्यक्ति के जल में 
नहाया है।- आज गाविन्द जिस पयस्क वॉनि स॑ सारा प्रबन्ध कर रहा था उसमे वयस्कता के 
सगथ साथ अनुभव सम्पन्नता भी लग रही थी। उत्तरदायी व्यक्तित्व के चलने में एक खास 
प्रकार का सधापन होता है। गोविल्ट का यदि एक बार भी किसी ने देखा होगा तो सोचने पर 
िलेश किया होगा ज॑से कि वह व्यांक्त न होकर व्यक्तित्व की सुगन्ध है जो आपके कपड़ों 
का नहीं बल्कि आपके मन का मुवामित कर गयी है। सकोची तो इतना है कि कया कोई बहु 
हांगी। और कोन उसका या यह किसका आत्मीय नहां है? क्‍या परम सदाशयी बनने के लिए 
जीवन के गहरे मधर्ष, पर अनुभवों में से गुजरना पढ़ता है, जब तक पण्डित शिवशकर 
आचार्य गोविन्द का अप्न साथ नहीं लाय और गायत्ो भाभा के साथ यह नहीं रहने लगा 
उसके पहले जो भी तनावपूर्ण स्थितियाँ रहा हों परन्तु उसके बाद से ता गाविन्द को कोई 
विषमता का सामना हाँ नहों करना पडा। दुर्भा और गांविन्द के पारस्परिक व्यवहार को 
देखकर काई कह सकता था कि ये लाग सगे भाई बहिन नहों # * कौन किसमे कितनन्‍ग 
बिलीन हुआ कहना कठन है। रसा बसापन गाविन्द में कैसे प्रकृत रूप में है। इसी अमम्बद्ध 
सोचने के क्रम में एक ' किन्तु, पर हठात्‌ लगा कि क्‍या यह सम्भव है?-क्या?-अभी- अभी 
सोचते-साचते एक सम्भावना बहुत दूरागत रूप में कौंधी थी उसकी वह पूरी आहट स्वय को 
हो नहीं होने दना चाहती थीं, लेकिन क्यों >>इसलिए कि कई बार कुछ सोचना तेज प्रकाश 
को चकाचौंध सा लगता है न? स्वय ही से वह इतना अवश्य पूछने को आकुल बनी रहां 
कि क्‍या ऐसा बहुत असगत होगा? लेकिन क्या??2 

श्रीमती नर्मदा देवो उपाध्याय ने देखा कि एक डाक्टर और नर्स के साथ गोविन्द चला 
आ रहा है। नर्स के हाथ में ट्रे थी जिममें दवाइयों की शीशियाँ, रुई, थर्मामीटर आदि थे। आते 


३४० ॥ उत्तरकशथा ॥ 


ही गोविन्द बोला, 
-- मासीमाँ ! यह नर्स हैं। 
शायद मासीमाँ गोविन्द का बोलना नहीं सुन रही थीं बल्कि गोविन्द का मुँह देख रही थीं, 
बोलीं, 
-- हाँ, वह तो में देख ही रही हूँ। 

श्रीमती नर्मदा देवी उपाध्याय ने जिस प्रकार कहा उसे सुनकर गोविन्द को लगा कि मासीमाँ 
नर्स के बारे मे न कह कर कुछ और ही कह रही हैं और वह सकपका गया। अपनी मानसिक 
असुविधा बचाने के ख्याल से वह डाक्टर से बोला, 

-- टेबल-फैन कब तक मिल जाएगा डाक्टर । 

-- स्टोर कौपर आता ही होगा। उसके आते ही तत्काल लग जाएगा। 
नर्म टेग्प्रेचर चार्ट टाँग चुकी थी। थर्मामीटर से वह टेम्प्रेचर लेने की तैयारी में उसे झाड़ रही 
थी। डाक्टर दूर बरामदे में जाता हुआ छोटा होता जा रहा था। टेम्प्रेचर कोई ज्यादा नहीं था, पर 
एक सौ एक डिग्री बुखार कहीं ज्यादा न हो जाए इसके लिए नर्स ने सबिता बेन को दवाई 
दी। दवाई लेते समय सविता ब्रेन ने अपनी पलकें जिस ढग से उठायीं और खोली उसमें ऐसा 
ही भाव था जैसे बढ़े दिनों के बाद किसी हवेली की वर्षों बन्द खिडकियाँ बहुत ही 
सायासपृवक खोली जातो है। आँखा से उन्होंने देखा, जिसमे खोजने का भाव था» यह 
खोजना दो ही बात का हो सकता था कि एक तो यह स्वय कहाँ हैं? दूसरे गौरा कहाँ है? 
उन्हे देखते देखकर श्रीमती नर्मदा देवी उपाध्याय ने पया झलते हुए पूछा, 

-- गौरा को खाज रही हैं « 

सच तो यर है कि वह वही कर रही थीं परन्तु इसे स्थीकार भी नहीं करना चाहती थीं, 
बोली , 

गोग को क्यों खोजूँगी बन। क्‍या वह तुम लोगो के बीच सुरक्षित नहीं है? 

तभी नर्स न राज] 

- बहन जी! आप आगम कर। ज्यादा न बोलें। 

श्रीमती सविता बंत यातित ने श्रीमती नर्मदा देवी उपाध्याय का पखा वाला हाथ होौले से 
धाम लिया आर पृछा 

-- क्या >सा नहीं है * 

-. क्यों नहां? आप किसी ब्गत की चिन्ता न करे। 

तभी अस्पताल का चपरासी टेबल-फैन लेकर आ पहुँचा। टेबल-फैन लग जाने से सविता बेन 
को जो गर्मो क कारण थेष्डी असुविधा हो रही थी वह कम हो गयी और थोडी ही देर में 
वह झपक गयी। उनके झपकतने हो श्रीमती नर्मदा देवी उपाध्याय और गोविन्द दोनों बाहर 
निकल आये। दोनो ने अनुभव क्रिया कि बरामदा तपकर गरम हो गया है अत: सामने के लॉन 
पर जाकर दूत्र पर बैठ गये। बैठते ही गोविन्द को लगा कि सच में आज वह बराबर ऐसा 


॥ उत्तरकथां ॥ ३४१ 


व्यस्त रहा कि जिसमें मानसिक तनाव से कहाँ ज्यादा आत्मिक व्यथा अनुभव करता रहा। 
कल गिरिधर ठककर ने उससे जिस समय कहा कि उसकी बुआ बीमार हैं जिन्हें वह डाक्टर 
मामन्त को दिखाना चाहते हैं और इसका प्रबन्ध उसे ही करना होगा तो उस समय यह नहीं 
जानता था कि उसका जीवन के व्ितने करुण, नहों, बल्कि हाहाकार करती यथार्थता से 
सामना होगा। 
जिम समय वह श्रीमती सविता ब्रेन याज्ञिक के यहाँ पहुँचा तो उसे बाहर के फाटक से 
ही नहीं बालक उस बड़ी सी, पतली चली गयी गली को देखकर न जाने कैसा -कैसा सा लगा 
था। उस बाहरी फाटक पर तो उदासी इतनी मुखर थी कि आँख बन्द होने पर भी वह कह 
सकता था कि यह स्थान उजाड़ ही होना चाहिए। फाटक से दिखती निर्जन पडसालें तथा 
+ न्‍यी सीढ़ियाँ पहली बार देखने पर भी आपको भीतर तक उदास कर देती हैं। मनुष्य की 
नपास्थति से चीजे ओर स्थितियाँ भिन्‍न प्रकार से प्रसन्‍न लगती हैं और मनुष्य की 
अनूपस्थिति में इन सब पर घूल्त ही धूल भर उठती है और वातावरण तक में कैसा फीका- 
फोकापन लगता है। सीढियाँ गिरने के लिए होती हैं यह उसने पहली बार ही जाना। बरसात 
मे इन कच्चों साढ़ियों तथा गीली मिट्री पर पेर रख कर चढ़ना-उतरना कितना सकट पूर्ण 
टाता हागा। उन सौंढियों पर से पनी के गगरे, घड़े लेकर चढ़ना तो नाम पूछता होगा। इन 
सीटयों का सँक गपत तथा अनगढ़पन दावाल में अनायास उग आये पीपल सा ही लग रहा 
था। जिस समय वह गिरिधर लक्कर के साथ ऊपर पहुँचा था तो उसे लगा कि जैसे किसी 
गहरी कुण्ढा में उस किसी ने उतार दिया है। वहाँ पहुँच कर वह हठातू अकेला हो उठा। 
जिस प्रकार का टण्टापन अनुभव है आ उसे लह किसी दिन व्यक्त नहीं कर सकता। गोबर 
लिप उस असमतल फश पर लीपन बाली अँगुलियों की अर्धवृत्त में छाप पीछे छूट कर उभर 
आयी थी। रस निरीहता को देखन भर से गोविन्ट को असुविधा हुई थी। अकेली खाट पर 
श्रीमती सविता बेन याज्िक जिस प्रकार लटी थीं उसमे उनकी ओर देखता भी अमानुपिकता 
लग 7हीं थी। सामने के काने में दा बक्से पुरानी धोतियो से के हुए थे। दो खिड़कियों के 
बीच के खम्भे पर एक बहुत हो सस्ता, टीन की गोट बाला छोटा सा शीशा तिरछे टेंगा था 
जिसमें फर्श का एक हिस्सा प्रतिच्छायित हो रहा था। दो-एक खूँटियाँ थीं जिनमें मे केवल 
एक पर लाल गलना [ गमछा] टँगा हुआ था। हाँ, रस्सी की एक अलगनी पर गुजराती ढंग से 
आँट देकर दो तीन धोतियणं टँगी हुई थीं। श्रीमती सविता बेन याज्ञिक की खाट के सामने 
हुत ही धुले धुले ग्ग को एक सतरजी [ दरों ] बिछी थी, जो ध्यान से देखने पर ही फर्श 
में अलग दिखती थी। दरवाजे के पास कोने में गोल तहायी हुई एक चटाई अवश्य खड़ी थी। 
सामने के ही कोन में लक्षढ़ी के खाकां को रखकर इधर से देखते पर दोवाल और अपने 
काम -काज के लिए उधर से आलमारी बना ली गयी थी। उधर अवश्य ही चूल्हा-चौका 
दोगा क्योकि गम्सियों का एक छोका टेंगा हुआ था जिसमें रोटियों का पीतल का डिब्या 
चमक गहा था। साग परिवेश वस्तुद्दीन तो था ही परन्तु वस्तुओं के न होने पर खालीपन का 
अहमास तो सहज हे लेकिन विषादमय तो नहीं होता चाहिए, जबकि गोविन्द को यह 
अहसास चुभने की सोमा तक हो रहा था। उस उदास कर जानें वाले बातावरण में माँ-बेटी भी 


३४२ ॥ उत्तरकथा ॥ 


व्यक्ति से अधिक दो वस्तुएँ जैसी ही लग रही थीं। विषाद या दुःख की कोई गन्थ होती है 
यह बड़े दिनों बाद उसे भभके सी अनुभव हुई। न जाने क्या-क्या बचपन का याद हो आया। 
हठात्‌ आपका पैर किसी कीचड में पड़ जाए तो जो धक्का आपको लगता है उसे व्यक्त नहीं 
किया जा सकता। हठात्‌ की इस अविश्वसनीयता में आपकी केवल आँखें ही नहीं फटी की 
फटी रह जाती हैं बल्कि पूरा व्यक्तित्व ही चकित, फटी आँख बन जाता है। 
लेकिन जो चीज उसे पूरी तरह स्तब्ध कर गयी थी, वह थी गौरा की प्रथम दृष्टि, 
जिसमे किसी भी प्रकार पहचानने या आप की उपस्थिति की स्वीकृति का भाव न था। वह 
केवल दुरष्टि थी, उसी प्रकार कि जिस प्रकार फूल, केवल फूल होते हैं। क्‍या तत्व इसी प्रकार 
आचरण करते है ? अग्नि शायद आवाहन किये जाने पर जब जाग कर पहली बार देखती है 
तब वह इसी निम्पृह्ठ भाव से अपने होता को मात्र देखती है। 
दोनो दब पर बैठे थ। पर ऐसा लग रहा था कि आपस में बाते करने के स्थान पर जैसे वे 
सोचने के लिए बैठ हां। श्रीमती नर्मदा देवी उपाध्याय को इस विषमता पर हँसी आ गयी, 
बोली , 
- क्‍या सोच रहे हो गांविन्द? 
गोबिन्द के देखन में दर्द ओर मर्म दानो ही हे यह वह समझ ले गयीं, बोलीं, 
-- बेचारे जयचन्द्र जी की केमी अच्छी सी गृहस्थी थी, पर समय की बलिहारी है 
- कौन जयचन्रजी? 
गौरा के पिता तारबाब थे। 
गोविन्द का थांडो हँसी आ गयी ता श्रीमती नर्मदा देवी उपाध्याय ने पूछा 
क्रिस बात पर हँस 2 
किसा बात पर नहीं मासोर्मा! भारतोयों की उस मर्म दृष्टि पर हँसी आयी कि धरती 
जैसा कड़ी चीज पर व्ययहार करते ससार की उपमा उन्होने सागर से दी, धरती से नहीं। 
कब किसकः पर प्रतल में पड जाएगा और व्यक्ति तिरोहित हो जाएगा, यह कोई नहीं 
जानता। बह विचित है यह समसार मासीमां। 
दोनो ते एक स'थ देखा ++ एक ताँगा आया और उममे से दुर्गा तथा गौरा उतरीं। श्रीमती नर्मदा 
देवी उपाध्याय ने गहरी विश्वास लेत हुए कहा 
गोग बहत सुशाल है न गोविन्द? 
गीविन्द भला कया कहता” त्रह ऊेवल मोन देखता रहा। 


जिस प्रकार जोर्ण शोर्ण मकान की कौन सी चीज सही रह जाती है कि उसे ठीक या 
बदलवा देने पर घर सम्हल जाएगा। एक सोमा के बाद ऐसा कुछ कर सकना सम्भव नहीं 


॥ उत्तरकथा ॥ ३४४३ 


रहता। खजूर की धरन पचासों वर्ष तक नहीं सड़ती परन्तु अगर उसमें घुन लग गयी है तो 
आप कुछ नहीं कर सकते। धरन को भली चलायी, साखू के खम्भे ही कौन साबुत बच गये 
हैं। लम्बी-लम्बी चोरों में मार कौड़े ही कीड़े भरे हुए होंगे। दीवालों की ईंटों की छुओ तो 
पता चले कि कितना लोना लग गया है। ओर फर्श तो जगह-जगह से ऐसे बैठ गया होगा जैसे 
अब एक पैर भी नहीं चल सकेगा। बस, ऐसी ही स्थिति श्रीमती सविता बेन याज्ञिक की थी। 
पन्द्रह वर्ष कम नहीं होते और यों पन्द्रह वर्ष कुछ नहों होते। पति की मृत्यु के समय यही 
तीस-पैंतीस की रही होंगी और अब पचास के आस पास होंगी। पचास की आयु में आज वह 
जैसी हो गयी हैं उसमें नया आदमी क्‍या कहें कि पण्डित जयचन्द्र याज्ञिक यदि जीवित होते 
तो यही सविता बेन कैसी चम्पा जैसी लगती? परन्तु पति की मृत्यु के बाद से एक-एक दिन 
ब्रह्मा के दिन भो भाँति ही बीता होगा। घर से बाहर भरी जवानी में जब जीवन-यापन के 
लिए सेठों के घरों में गेटियाँ बनाने जाने के लिए समय-कुसमय, मौसम- बे मौसम जाना 
पड़ा होगा तब उस असुरक्षित मानसिक तनाव की स्थिति की क्‍या कोई कल्पना कर सकता 
है? मोल के पापड, सिलाई -कढाई के लिए रातों जागना और और अथक परिश्रम ने उन्हें 
इतना नहीं तोड़ा होगा जितना इस विचार ने कि गोरा का क्‍या होगा? यदि उन्हें कुछ हो गया 
तो उनकी बेटी का क्या होगा। और इस आशका में दिन भर थके होने के बावजूद भी वह सो 
नहीं पाती थो। सर्म्धा-धयां म॑ं एक भी ऐसा आत्मीय नहीं था जहाँ वह अपना हाहाकार कभी 
व्यक्त कर सक्रती थों। पति के समय तक जो घर, जो परिवार, जो कुल- कुटुम्ब, जो ससार 
बड़ा हल्का फुल्का नहाया धुला लगता था अब वही सब पतिहीन परिस्थिति में कैसा 
वीरान, असुरक्षित लगता था। इसी मकान में आश्रय मिलने के बाद कैसे- कैसे भय, आशंका भरे 
दिन काटने पड हैं। कभी वह पूरी रात मां सकों, यह नहीं कह सकतीं। पास में लेटी गौरा की 
नीदट के बेखटकेपन के लिए वह रातों जागठी रही होंगीं। दिन में भी वह महाराजिन बनी 
रोटियाँ बलती-सेकती रही होगी परन्तु मन, बाल मुखाती गौरा के पास हो खड़ा होगा। गौरा 
अब स्कूल में क्या कर रहो होगी पूरा जीवन बँधी मुद्ठों को भाँति जीने के कारण गौरा को 
स्कूल के लिए कुछ भी खाने के लिए देना सम्भव भी नहीं था। एक तो ब्राह्मण मस्कार दूसरे 
इतनी विवशता कि बच्ची को इकन्‍्नी भी नहों दे सकती थीं। जब कभी गौर कहती भी कि 
पानी पीने को छुट्टी में लड़कियाँ खाती पीती हैं और वह खड़ी -खड़ी मुँह ताका करती है, 
यह सुनकर श्रीमती सब्रिता बेन याज्ञिक का कलेजा मुँह को आता है पर क्या करें ?...जब 
लौटने में थोड़ी देर हों जातो है और घनघोर वर्षा हो रही होती है तब वह किस मुश्किल 
से घर पहुँचती है कि पता नहीं गौरा इस समय अकेलो घर ऐं कितनी डरी बैठी होगी। इस 
बरसाती चौमासे के वायरे मे खिड़कियाँ कैसी आवाज करती खुली पड़ती होंगी। सारा कमरा 
गीला हो गया होगा। चिमनी बुझ-बुझ जाती होगी और इस मूसलाधार वर्षा, कड्कती 
बिजली में गौरा उस वीरान घर में अकेली कैसी डरी-दुबकी बैठी होगी- और वह तेज-तेज 
चलते हुए घर पहुँच रही हैं। काँपते हुए वह गीली सीढ़ियों पर चढ़ते न जाने कितनी 
थरथरातों प्रार्थनाएँ करते हुए दरवाजे पर पहुँच आखिर आवाज देती-गौरा!! और भीगी, 
ठण्ढी गौरा को सहमें से देखकर सीने से सटा लेने को विद्वल होने पर भी मात्र पूछ बैठतीं, 


केडंड ॥ उत्तरकथा ॥ 


कि इस अँधेरे में क्‍यों बैठी है। वही गौरा बालिका से किशोरी और फिर किशोरी से वयस्क 
हुई होगी तब एक निराश्रित माँ का हाहाकर और कितना बढ़ गया होगा। अपने ही अंग 
ढापकर चलना, आना-जाना करना मुश्किल रहा तब भला जीवन की कुरूपताओं से 
अपरिचित बेटी को केसे संकेत से ममझातीं कि स्त्री कहीं भी, कभी भी सुरक्षित नहीं है! 
किसी भी माँ की यह कितनी बड़ी विवशता है कि वह बेटो को जितना अधिक सुरक्षित 
रखना चाहती है उसमे उसे उतनी ही अधिक कड़ाई बरतनी होती है। एक-एक दिन सूदखोर 
पठान से लिए गये कर्ज के न समाप्त होनेवाले ब्याज के समान बीता होगा जिसमें कोई ऋतु, 
कोई फूल, कोई उत्सव स्वादिष्ट न लगा होगा। कंकड़ी के भय से प्रत्येक कौर सम्हल--सम्हल 
कर चबाया होगा और राम-राम करते यहाँ तक पहुँची होंगी। इस संघर्ष का क्या अन्त था? 
निरन्तर ठण्ढे पसीने और हताश भाव में रगें फट पड़ती रही होंगी, पर वह किससे कहें? 
किसके आगे अपनी भरी आँखे निचोयें? गौरा को यदि समय के पूर्व ही अपनी माँ की यह 
अवशता मालूम हो गयो होती तो वह कितना कुछ समझ पाती। और उससे उसके बालिका- 
मन पर कितना बुरा प्रभाव पड़ता, इसलिए वह एकान्त में आँसू पोंछकर खड़ी हो जाती रही 
हैं जैमे आँसू नहीं चूडियाँ थों बस्तुत: वह ताँगे में जुते घोड़े मी अपनी गौरा को लिए सरपट 
भागती रही हैं कि किसी तरह गौरा बडी हो जाये और अपने घर जाये। उसके बाद वह भले 
ही टूट जाएँ पर पहले नहीं। और इस चेष्टा में चिमनी के मन्द प्रकाश में मोल का सीना- 
पिरोता किया होगा। उस झिलमिल करते प्रकाश में दिन भर के घोर परिश्रम के बाद भी 
काँपते हाथों से छूट छूट पड़ते मलमें- सितारे टाँके होंगे ताक गौरा खिलखिलाती रहे। इतने 
ब्रत, एकासने, भजन-पृजन, केवल बेटी के लिए किये होंगे। अपनी देह का कंचन प्रतिदिन 
उतरते उन्होंने देखा है परन्तु कहों बंटी की देह मैली न हो जाए इसलिए अपनी कोई चिन्ता 
नहों को होगी। दूसरों के कपड़ों में सलम॑ सितारे टाॉँककर अपनी और बेटी की कंथा ही बनी 
रहे इसके तिए न जाने कितने सेटठां, ढाबों तथा दूकानदारों के लिए पापड़ बेले हें। उन्होंने 
अपने जेवर जिस तरह छुपाकर रख दिये थे उसमें यहो तो भाव था कि बेटी के विवाह के 
समय जेवर की समस्या न आ जाये, वर्ना किसके सामने आँचल पसरेंगी? अपने वह तुलसी 
की माला पहनें ता क्या? उन्हें अब करना ही क्या है? परन्तु उनकी बेटी को जो भी ले 
जाएगा वह बाँडी-बूची तो ले नहीं जाएगा? अपनी एक-एक रोटी में से कौर-कौर बचाकर, 
छदाम छदाम जोड़कर यहाँ वहाँ जोड़ती- गाँठती रही हैं अपने से ही छुपाकर, तो वह गौरा 
के लिए हो तो, कि पति का जो मरकारों पैसा मिला उसमें वह इतना और जोड़ सके कि 
बेटी के विवाह में कपडे लत्तों, बर्तन भाँड़ों, रसोई पानी में कोई कमी न आ जाए। किसी 
भले घर को बहू लगने के लिए गौरा को बहुत कुछ चाहिएगा और वह किससे माँगकर देंगी। 
और कोई क्‍यों देगा? और यदि वह किसी से माँगेगी तो 'वह' ऊपर से सब नहीं देखेंगे कि 
उनकी एकमात्र लाडलो लडको के लिये उनकी पत्ली लोगों से माँगती फिर रही है? तो 
उनकी आत्मा क्‍या उन्हें क्षमा करेगी?-अपने वह पानी पीकर रह गयी होंगी। अपना क्या, 
सूखी नदी हैं परन्तु बेटी नो अभी चढ़तो नदी है अत: अपना जल भी उसे ही देती रही होंगी 
ताकि वह सदानोरा लगे। साधारण से अधिक नहीं पहनाया होगा परन्तु अन्दर से वह कहीं 
बिखर न जाए इसके लिए माँ-बेटी कभी-कभी रोल पर रामायण-महाभारत रखकर बाँचती 


॥ उत्तरकथा ॥ ३४५४ 


रही होंगी। माँ ने बिस्तर में लेटे हुए बेटी के सिर पर हाथ फेरते हुए न जाने कौन-कौन सी 
कथा-कहानियाँ सुनायी होंगी। उसे भीतर से कभी अकेलापन न लगे इस चेष्टा में न जाने कौन 
कोन से दृष्टान्त सुनाये होंगे ताकि उनकी बेटी तपा, टंच घड़ा बन सके। और वह भी ऐसा 
घटा, जो दूसरे के घर पहँच कर कलश लगे। 

बस, अब घाटी रह ही कितनी गयी थी, इसलिए जब कभी उन्हें कहीं अपने में कुछ 
दुखता सा लगता या खाँसी पिण्ड ही नहीं छोड़ती होती तो बह कपड़ा मुँह में ठूँस लेतीं कि 
बेटी कहीं कुछ पूछ न बैठे। गौरा स्कूल से कालेज गयी और फिर बी०ए० करने के लिए 
इन्दार गयी तो उन्हें यह नहीं लगा कि इतना पढ़कर वह क्‍या करेगी? क्योंकि पति जिस 
बेटो को अहल्या आश्रम में रखकर पढ़ाना चाहते थे वह पता नहीं कितना कया पढ़ाते अतः 
बह प्रकारान्तर से अपने पति को इच्छा पूर्ति ही तो कर रही थीं। पर धीरे-धीरे उन्हें लगने 
लगा कि वफ हृडियों गे जमता जा रहा है। खाँसते - खाँसते बुरा हाल हो जाता है पर कफ 
टॉडियाँ छाड़कर बाहर ही नहीं निकलता। बेटी भी पास में नहीं कि कुल्ले के लिए पानी ही 
मांए सके। कितना लेटे रहने को मन करता परन्तु तब काम पर कौन जाता? वह जानती थी 
कि है? बन्तों जाने वाली रोटी पापट या कपड़े का टाँका गौग के लिए ही है अत- वह उठ 
जाती और चल पटता। गारा का यह ऑन्तिम वर्ष ही तो है। इस साल बी०ए० कर लेंगा। 
विग्धिग से १ हक) अब टेगका खिवाह कहीं पक्का कर देना चाहिए क्‍योंकि अब उनका भी 
बु छ ठोक नहीं ह। ग्गेग ता एम० ए० कग्ना चाहतो है। ठीक है एम० ए० करे या और भी जो 
केछ करना हा वर पर अपने घर जाऊर ही करें।-दो -चार दिन में आने हो वाली है। वह नहीं 
चाहर्ता मर आते ही बेटी को लगे कि परीक्षा कौ उतनी मेहनत के बाद अब माँ की 
नीमएदारगं करा। नर तुलसी का काद़ा जहाँ दो तीन दिन पिया नहीं कि सारा कफ कटकर 
बाहर आ जाएगा' मनुष्य तो स्वभ्गव से ही बड़ा आरामतलब होता है। 

ओर जिस समय गांग सामान के साथ पहुँचा थी वह बुखार में तपती लेटी थीं। माँ की 
ऐसी भीषण, दारुण स्थिति गौ एकदम ठगों सी रह गयी कि माँ को यह क्या हो गया? और 
माँ ने काई सचनता भी नरा दी, और वह झल्ला पड़ी थी। 

७ 


दूसरा सप्ताह चल रहा था। डाक्टर सामन्‍्त की पंरशानी यह थी कि श्रीमती सविता बेन 
याज्ञिक की कौन सी बीमारी पहले ठोक करे। जिगर, फेफड़ा, मेदा कुछ भी तो ठीक से काम 
नहीं कर रहे थे। इन्दौर से डाक्टर मुकर्जी को बुलाकर भो दिखा दिया गया था। जिम चीज को 
आपरेशन से ठोक क्या जा सकता था उसके लिए सविता बन की ऐसी स्थिति नहीं थी कि 
वह आपंरशन सह पाती। तब भी सारे डाक्टर लगे थे। गोविन्द मुश्किल से घंटे- दो-घंटे के 
लिए ही कोर्ट जाता और फिर अस्पताल चला आता था। दुर्गा जिस प्रकार दिन-रात सथिता बेन 

के सिरहाने बैठकर सुश्रुषा करतीं उसे देखकर गौरा कोने में खड़ी केवल टकटकी लगाये 
देखती होती। जो स्थिति समझ से परे हो उसे वह कौन-सी भाषा दे सकती थी? प्राय: तो 
दुर्गा, गौरा को कानन्‍्ता के साथ घर भेज देती परन्तु शाम को जब भी वह आती तो उसे देखकर 
दुर्गा का हृदय फटा जाता कि बेचारी लड़की पर न जाने क्या बीत रही है। 

आज शायद श्रीमती बेन याज्ञिक की तबियत सवेरे से ही ठीक दिखलायी दे रही थी। 
सवेरे दूध दिया गया था जो पेट में ही बना रहा। नर्म ग्लूकोस बनाकर लायी थी। दुर्गा ने 
सविता बेन को सहायता देकर थोड़ा उठाया और ग्लूकोस दिया। इतने से ही थक गयी लगती 
थीं। तौलिये से मुँह पोंछकर उन्हें लिटा दिया। नर्स किसी काम मे चली गयी थी। कमरे में 
निस्तब्फ्ता थी। तभी श्रीमती सविता बेन याज्ञिक ने आँखे खोलीं और बहुत प्रयत्न से मुसकरा 
दिया। दुर्गा बोली, 
-- आज तो आपको तबियत ठीक लग रही है। 


दुर्गा की बात सुनकर सविता बेन की आँखें छलछला आयों। उनके तराशे पतले ओठ कैसे 
अपने रोने को शब्द बनने से रोकने की चेष्टा में कँपे पड़ रहे थे। दुर्गा जो कि उनसे आयु में 
बड़ी थी, बोली, 
-- छि: छि;, सविता बेन। यह क्या करती हैं। 
यह सुनकर छलछलाती आँखे बह निकलीं। दुर्गा समझ गयी कि यह रोना कई दितों से रुका 
हुआ था, जिमका निकल जाना ही ठीक था। थोड़ी देर में अपने को स्वस्थ बनाते हुए धीरे से 
बोलीं , 
-- दुर्गा बेन। भापक्रे इस उपकार का बदला मैं कैसे चुका सकूँगो, कह नहीं सकती। 
क्या यह आपश्यक है कि आप इस तरह बोलें ही? कैसा उपकार सवता बेन? 
- गोविन्द जी जो कर रहे हैं बैसा तो अपना बेटा भी न करता दुर्गा बेन। 
- आप यह सब न सोचे। पहले आप ठीक हो ले। 
-- मुझे धोखे मे रखने मे क्या लाभ दुर्गा बेन! में जानती हूँ कि मैं बचूँगी नहीं। 
-- क्यों? बचेगी क्यों नहों? 
- दुर्गा बेन बचना तो मै भी चाहती हूँ पर अपने लिए नहीं . 
और वाक्य पुरा किये बिना ही श्रीमती सविता बेन याज्ञिक ने गहरी निश्वास ली। 
गौरा के लिए आपकी चिन्ता मैं समझती हूँ। 
-- पता नहीं यह क्‍या भाग्य लेकर आयी है। 
-- आप हताश क्यो होती है। 
“-- हँताश नहों, पर मेँ व्यर्थ की छलना में भी नहीं रहना चाहती। .दुर्गा बेन! हम लोग तो 
बहुत गरीब हैं पर में आपसे एक भीख माँगूँ तो आप देंगी? 
-- सक्षिता बेन! भगवान के लिए ऐसा मत बोलिए कि मैं कुछ न कह सकूँ।. मैं जानती 


हूँ जिस प्रकार आप को सहना और झेलना पड़ा है। उसे सोचकर हो रोंगटे खड़े होते 
हैं .आप नहीं जानतीं कि मेरे मन में आपके लिए . 

और श्रीमती सविता बेन याज्ञिक ने देखा कि दुर्गा की आँखें छलछला आयोीं। उन्होंने अपने 

आँचल में उन्हें पोंछा। श्रीमती सविता बेन याज्ञिक बोलीं, 

-- पता नहों फिर कहने का मौका मिले, न मिले। 

-- पहले आप यह भेद- भाव की बात मन से निकाल दें। 

--- अच्छी बात है। मेरे पास कुछ जेवर और नगदी है जो गौरा के विवाह के लिए जमा 
किये हैं दुर्गा बेन। वह मैंने झालानी जी की दूकान में जमा कर रखे हैं। सेठानी जी को 
सब पता है। 

- कामनी बेन को नमंदा मासी बहुत अच्छी तरह जानती हैं। 

-- मैं केवल यह चाहती हूँ कि जब कभी गोरा का विवाह हो . 

--- जब कभी क्यों, आप स्वय गौरा का विवाह करेंगी। 

श्रीमती सविता बेन याज्ञिक बहुत ही फीका सा हँस दीं, बोलीं, 

-- आप तो जानती हैं कि नर्मदा बेन गौरा की काकी लगती हैं। 
जानती हैं। 

-- मैंने उनसे प्रार्था की थी कि यदि मैं नहीं रही तो क्‍या गौरा को उसके विवाह तक 
अपने साथ नहों रख सकेगी? 

- सविता बेन। आप गौरा को लेकर बहुत परेशान मत होइए। अभो इन बातों का समय 
नहीं आया है। अभी तो आप अपने को स्वस्थ बनाएँ और ठाकुर जी पर विश्वास रखें। 

तभी गौरा आयी। बेटी को कई दिनो के बाद श्रीमती सबिता बेर याज्ञिक ने भर आँख देखा तो 

उन्हें लगा के बेटी कितनी बडी हो गयी है न? दुर्गा बोली, 

-- अकेली आयी हो क्या? कान्‍्ता नहों आयी माथ में 2 

- कान्ता को हल्का मिर दर्द था। 

_- तो और किसी को ले आती साथ में।- अच्छा, अब तुम ४ठो; मैं जरा घर हो आती हूँ। 

इस बीच श्रोमती थ्वविता बेन याज्ञिक शायद थक गयी थीं इमलिए वह झपक गयी थीं। नर्स 

कोने में कुर्सी पर बैठी अपनी टेबल पर कुछ लिख रही थी। दुर्गा जब चली गयी तो गौरा 
निपट हो आया। शाम हो रही थी। कमरे हल्के तपे रहे थे जबकि बाहर खुली हवा में 
सुहानापन था। भौरा थोड़ी देर तो माँ के पास बैठी गही पर जब देखा कि माँ सो रही हैं तो 
वह नर्स को ७ताकर पीछे के लॉन मे निकल आयी। 

गौरा के जाने के थोड़ी देर बाद जब वार्ड में पहुँचा तो देखा कि श्रीमती सविता बेन 
याज्ञिक सो रही हैं और केवल नर्स है। नर्स से चार्ट लेकर देखा। सारा हाल-चाल पूछा। डाक्टर 
तथा दवाइयों के बारे में पूरी जानकारी ली। नर्स से पूछने पर मालूम हुआ कि गौरा पीछे लॉन 
में बैठी है। 

फौवारे को जगत पर गौग अकेली बैठी हुई थी। आरम्भ होती हुई गर्मियों की शाम 
ढण्ढाने लगी थी। शाम को हवा में यूकोलिप्टिस की पत्तियाँ आवाज कर रही थी। फोवारे का 

जल हवा में छितरा पड़ रहा था। चारों ओर हल्की, पतली निस्तब्धता थी। जिसके बीच मे 
बैठी हुईं गौरा व्यक्ति से अधिक मूर्ति लग रही थी। पेड़ों में पक्षी भाषा बने चहचहा रहे थे। 
-- गर्मी के कारण आप यहाँ आ गयीं? बाहर थोड़ा सुखद है। 

गौरा खड़े होने की चेष्टा के साथ बोली 

-- आइए बैठिए। आप कब आए? 

-- अभी ही आया। माँ ता सा रही हैं। दीदी दिन मे थीं क्या? 

-. अभी ही गयी हैं। आप खटे क्यो हैं, ब॑ठिए। 

और गोविन्द भी जगत पर बैठ गया। फोवारे का जल छितर कर आवाज करता गिर रहा था। 
कभी हवा के तज झोके के कारण अधिक मुखर हो जाता था। फेसिग की झाडी शायद दो एक 
दिन पूर्व ही काटी गया थी इसलिए बहुत करीने से कटी चली गयी थी। अस्पताल के लम्बे 
गलियार में दूर पर डाक्टरो, नर्मों और लोगो का आना जाना तथा शब्द दिख तथा सुनायी दे 
रहे थे। कितना अजीब है कि जिस व्यापार मे हम नहीं होते हैं उसे दखने पर वह दृश्य भर 
लगता है परन्तु जब्न हम उसमे होते हैं तब हममे उसके प्रति भोगने की प्रतिक्रिया ही होती 
है। 

गोविन्द और गौर दानो जिस प्रकार हठात्‌ भाव से बैठे हुए थे उसमे उन्हे बोलना 

खोजना पढ़ रहा था। परन्तु ऐसा प्राय हुआ है, बल्कि पहले क्षण मे ही जबकि केवल देखना 
ही हुआ होगा। गोरा क उसी क्षण पता नहीं क्‍यों ऐसा लगा कि इस व्यक्ति की ओर देखना 
अग उघडने जैसा हागा। यह भाव पहले कभी नहीं आया होगा, यह तो नहीं कह सकती 
परन्तु याद आया भी हांगा तो इतने स्पष्ट रूप में नो नहीं ही आया होगा। माँ की बीमारी के 
बाद जिस व्यक्ति को लंकर वह माँ के मिरहान॑ बैठी सोचती रह जाती, वह यही गोविन्द 
ही था। जब कभी वह शांश॑ मे कुकुम लगा रही होती तो उसे अपनी ही आँखों में गोविन्द 
इतना अधिक आँजा दिखता कि वह चोंक उठती। ठीक ही तो है, काजल हो तो बासी काजल 
पोछ ले, परन्तु जो व्यक्ति दिख रहा है, उसका कया करे 2? प्राय यह व्यक्ति आते हुए दिखा 
है परन्तु पलके ऊँची करके किसी दिन भी सम्पूर्ण देखना नहीं हुआ होगा। प्राय: तो 'वकील 
साहब' के रूप म आया होगा पर रविवार के दिन जब थोती-चप्पल में आया होगा तो 
पतली- पतली गोरो अँगुलियो वाले पैर कैसे दूर से पास आये हैं। यदि उस समय कमेे में 
और कोई न हुआ ओर इन महाशय ने माँ के हाल चाल के बे में पूछ लिया होगा तो कैसे 
हठात्‌ देखना हुआ परन्तु दृष्टि फिसल कर फर्श पर पानी को बूँद बनकर बह उठी होगी। 
कई बार तो गौरा को लगता कि जैसे गोविन्द की दृष्टि ने बढकर उसका हाथ गह लिया है 
और जैसे हाथ फेर रही है, कैसे चिडियो के पख का सा स्पर्श अपनी अँगुलियों के ऊपर 
होता रहा। ऐसा स्पर्श वाला, बोलता सा देखना किसी और के सन्दर्भ में क्‍यों नहीं अनुभव 
होता है? और लोग आपकी ओर देखते कहाँ हैं? गोविन्द तो दृष्टि के माध्यम से आप तक 
सीधे पहुँच जाता है तभी तो हाथ बारम्बार अनुभव करने लगता है कि आप सकोच के कारण 
भले ही न देखे परन्त्‌ हाथ आपको कभी पैरों के पास ढँक रहा होता है तो कभी कन्धे के 


॥ उत्तरकथा ॥ ३४६ 


पास पल्‍लू ठीक कर रहा होता है। देखना जब तक मात्र देखना होता है तब तक कोई चिन्ता 
नहीं होती परन्तु जब वह देखने वाले का हाथ, भाषा, स्वत्व सब बन जाता है तब अपने को 
बहुत बचाना पड़ता है। पहले-पहले कैसे आधी-आधो दृष्टि, झुक-झुक पड़ने वाली नजरों से 
अधूरा- अधूरा बोलना जैसा देखना होता था और तब भी पसीने-पसीने हो जाती थी' जैसे 
चोली बदलते किसी ने देख लिया हो। परन्तु जब आये दिन यह व्याज्त कोई न कोई प्रश्न, 
जिज्ञासा, सूचना के साथ आदेश देता सामने आने-जाने लगा तो गौरा को भी अपने देखने में 
मात्र कभी -कभी स्पर्श जोड़ना पड़ा होगा कि-देखा ' वकील साहब ' के काले कोट का एक 
बटन कैसा लटक आया है।- अकेले में केसे वह गोविन्द को लेकर विश्लेषण जैसा करती रही 
6। सामने होने पर जो देखना बहुत जल्द जल्द किया था उसे ही एकान्त में बैठकर फिर से 
कमसे बिलम्बित भाव से ठहर ठहर कर देखा होगा। गोविन्द की आँखों का देखना तथा उस 
देखने की भाषा को एकान्त में देखने पर भी वह केसी थरथरा जाती है कि, बाबा। कैसे पूरा 
7 पग घाक्य लिखा हैं इसमें। यदि उसके अलावा और किसी ने पढ़ लिया होता तो क्या 
पह किसी दिन माँ को मुँह दिखा सकतो थो? सबसे अधिक असुविधा तो तब होती रही है 
नयब बाड में कवल वे दोनों ही अकेले पड गये होगे। 
सॉविन जब कुछ दिनां के बाद द्रष्टि में स्थिरता आयो तो दृष्टि का भागना अब रुक 
एया। दावना, सुनने में बदर्त्ता गया। सामने बाले की दृष्टि जो कह रही हो उसे अपनी आँखां 
से सुनना कितना सुख देता ह जब गौशा को उसकी पतीति हुई तो उसे भी लगा कि उसके 
एबन में भी गोविन्द को लेकर कश्ारसख जैसा हो होन लगता है। आँखें पाखी बनी, गोविन्द 
£ आने की कैसा ह२ लगी होता हैं। और फिर तो देखना कितनी - कितनी देर तक, होने लगा 
$क अपने ऋ ही लाज आते लगती कि-पता नहीं, ' इन्होंने" क्या सोचा होगा। और अपनी 
अमुतिधा का छुपाने के लिए नयी अगरबक्ती जजाने के लिए उठ जाती रहो होगी पर 
ट्पसिरा की हीली कैस छूट छूट पढती कि कार्र बार तो गोविन्द ने ही हँसकर दियासलाई 
हो ली होगी आग बह केसे लाज से गड़ी कमरे से चली गयी होगी। और सबसे अधिक 
उनसन हो यह हई है कि जिस प्रकार 'गिरिधर भाई' या 'प्नानन' कहकर उन दोनों को तो 
सम्बोधित किया होगा पर 'इन्हें' क्या कहे? 'इनका' कोई नम नहीं है क्या? है क्‍यों नहीं। 
तो फिर लगीं क्यों नहीं? आप तो बस, एक नाम को लेकर पीछ हो पड़ गये-जादाए |! 
आर गाविन्द को गौर, सदा एक नहाय॑- धांये स्तवक सी, सुगन्ध मूर्त लगती रही है। 
उसे लगा कि इन्दू को दखना, चन्दन वुक्ष को देखता है तभी तो हथ्थेलियों में गन्ध को भाँति 
दृष्टि मे भी सुगन्ध आती रही है। बह इसके पहले कभी खिड़की के पास खडे होकर किसी 
नारी को लकर नहीं खड़ा रहा होगा परन्तु अब उसे लगता कि इधर के आकाश की यह 
खिड़की फब से बच्दे था न जब भो बह कोर्ट जाते हुए वार्द होकर गया होगा तब प्राय: 
गोग उसे किसी दिनःघूले कण फेलाये या अप्रमाधिक रूप में दिखी होगी। तत्काल नहायी 
फसल क्रस गौल पत्र वाली चिंडियों सी पर से पानी झाड़ती लगतों होती। उस समय गौरा 
प्रदशित तो यही करती कि रसे आशा नहीं थी कि आप ऐसे सहमा आ जाएँगे परन्तु ध्वनि 


हक ० ह् 


यही आती थी कि में जानती थी कि आप अवश्य आएँगे। शुरू में वह गौरा की ओर खुलकर 

कहाँ देख पाता था? केवल दो गोरे, खरगोश जैसे पैर, साड़ी की सलबटों में कैसे लुकते 
छिपते अपने को बहुत बचाते हुए इस कमरे से उस कमरे में कैसे संकोची नेत्र बने आते-जाते 
वह देखता था। कई बार तो गोविन्द को गौरा के वे दोनों पैर अपनी ओर देखते, हँसते लगते 
थे। बहुत दिनो तक वह गौरा में अधिक तो उसके पैरों को जानता-बूझता रहा। 
आज भी दिनों इस निपट स्थिति में बोलना खोजते बैठे थे। गोविन्द फौवारे के जल का 

बूँदों मे छितराना देखते हुए गौरा को ही सोच रहा था जबकि गौरा अपनी तर्जनी से फौवारे 
की जगत पर कुछ टूटा-टूटा सा लिखने का भ्रम उत्पन्न किये मोच रही थी कि पता नहें 
क्यों गोविन्द यदि आज हाथ थाम ही ले तो वह क्‍या करेगी? क्‍या उस चरम काम्यता को भी 
बरजना ही होगा? 
--- क्‍या सोच रही हैं? 
कप, 
जैसे जल को छुआ ता पूरा जल थरथरा उठता है, वैसे ही वह 'जी' थरथराने के भाव से 
बोली थी। 
-- मेर यहाँ आ जन से अमुविधा तो नहीं हा रही है? 
गौरा ने जिस भाव से गाविन्द का देखा उसमे भाव अतश्य था परन्तु गोविन्द को बहुत स्पष्ट 
नहीं हो मका क्‍या भाव था बह बोली 

- आप शायद साध कार्र स हो चले आ रहे हैं। 

- काला कांट दखने पर भी आप यह शायद क्यो लगा रही है? 


और गोविन्द हँस दिया। गोरा का भी लगा कि मनुष्य अपनी हो भाषा का दास किस प्रकार 
होता है। वह भो हम दो। 


आपका हँगते देखकर 
छोटा ज ' आप' बहता कोई आपसे सीखे। आपको यह गज रोज बेमतलब को दौड 
धूप 

बोलत बाजत॑ गौग न गावि-द को और टेख लिया तो वह बोलना ही नहीं भूल गयी बल्कि 

झेप उठो। यद्यपि इसम औपने का काई बात नहीं थी। 

- आप साचता हैं यह ता अन्छ' बात है पर बहुत अधिक नहीं सोचना चाहिए। 

- लेकिन किसी के उपकार का न मानना तो कृतघ्नता है। 

- और क्या क्या साचती है? 

-. क्सिबार॑ मं? 

- जब आप ह₹र बात को उपकार ही मानती है तो 

--  एसा तो मर कोई आगह नहीं है। आप जो कहगे वही मान लूँगी। 

-- मेरा कहा हुआ सब मान लेगा!” 

-- सब तो मैंने नहीं कहा मैने तो माँ को बोमारो 


॥ उत्तकथा ॥ ३४५१ 


... आप इतनी हताशा से क्यों बोलती हैं? 
_-- व्यक्ति क्‍या करे? जब.....जब.... 
और गोविन्द ने देखा कि भौरा को वाणी पहले जल भरी हुई और फिर आँखें छलछलायीं। 
गोविन्द आसन्‍न उसकी ओर देखने लगा। सहसा कुछ कहना सूझ भी नहीं रहा था और शायद 
अपेक्षित भी नहीं था। इस बीच गौरा प्रकृतिस्थ होने की चेष्टा में अपने से जूझ रही थी कि 
यह वह क्या नादानी कर बेठी। वही बोली, 
-- पता नहीं नर्म ने माँ को दवाई दी या नहीं। 
और वह उठने को हुई। गोविन्द ने रोकने के लिए हाथ तो नहीं थामा, पर वाणी को ही हाथ 
बनाते हुए बोला 
-- माँ सो रही हैँ। मैने आज दिन भर का चार्ट भी देखा है। वह तेजी से स्वस्थ हो रही हैं। 
यदि और किसी कारण से उठना चाह रही हों तो बात दूसरी है। 
गोरा ने बड़े हो मर्माहत भाव से गोविन्द को देखा। याँद गोविन्द ने इस समय हाथ थाम कर 
बैठा लिया होता ता वह निश्चित ही हाथ छुड़ाकर, कलाई सहलाते हुए चली गयी होती पर 
बात का कैम्ग सरोवर गोविन्द ने उसके चारों आर फैला दिया कि वह चाहते हुए भी उससे 
बाहर नहीं आ पा रहो थी। 
- गौर जी। 
गौरा ने सम्बाधन सुना, पर बालों नहों। परन्तु गोविन्द को लगा कि गौरा आकण्ठ आँख बनी 
उसे सुनने के लिए देख रही है। 
- अगप कुछ कहते कहते रक गया थीं। 
अच्छा ही ह आा। 
-- क्या/ 
-- आप ता सारे समय वकालत करत॑ हैं। 
और वह ऐसे हँसी जैसे कि हँसता नहीं तो रो पड़ती। 
आप फिर कहना बचा रही है। 
--- माँ ठोक ही कहती है। 
--- क्या? हि 
-- किसी दिन हम लोग आपसे उऋण नहाँ हो सकते। 
-- क्‍या यही सब आप सोचती रहतो है? 
-- क्या किसी को दया, करुणा, अनुकम्पा, उपकार. 
-- मैं आपके सोचने पर कोई प्रतिबन्ध नो नहीं लगा सकता गौग जी? लेकिन. . 
--- क्या ऐसा नहों है? 
-- आप कहतो हैं तो शायद ऐसा ही हो। 
-- आप शायद नागज हो गये। 

-- नाराजी के लिए भी तो सम्बन्ध होना चाहिए... हम लोग तो हिसाब-किताब के छोरों 
पर खड़े हुए हैं।... कितना कठिन होता है किसी को समझना... कोई बात नहीं। 

और जिस प्रकार गोविन्द ने निश्वास ली ठससे गौरा को लगा कि उसने गोविन्द को आहत 

किया। उसमें हल्का सा अपराध भाव जगा, बोली, 

-- मेरी बात से आप आहत हुए न? 

-- आहत ? नहीं तो,... उस दिन जब पहली बार आपको उस परिवेश में देखा था तो 
लगा था कि वर्षों से में अपने को कहना चाहता हूँ, पर किमसे कहूँ? एक तलाश थी.. 
और उम परिवेश में खड़े जब आपको देखा तो ऐसा लगा कि शायद.... भ्रम भी हो 
सकता है .. कोई बात नहीं।. . चलें अब। 


और वह उठने को हुआ तो गौरा ने टोका, 
-- आप कुछ कहते कहते रुक गये। 
--- हम सबकी कठिनाई है कि हम जो कहना चाहते हैं वह कह नहीं पाते। 
--. कोई सुनना चाह तब भी? 
--- यही बात में भी कह सकता हं। अमल में गौरा जी। 
अब भी 'जो' लगाकर ही रहेंगे? 
गोरा ने अपने ही जीभ काट ली कि उसने 'अब भी' क्‍यों कहा? यह तो बहुत कुछ कहना 
हो गया। गोविन्द को समझन में थोडा समय अवश्य लगा परन्तु जेसे ही समझा और गौग को 
ओर देखा तो देखा कि उसकी आँखें फिर छलछला आयी हैं। गोविन्द ने कहा, 
-- गौरा। | 
और पहलो बार गविन्द ने भर आँगब उसे देखा। 
- मैं स्वय भी ऐसी मानसिकता से गुजरा हूँ गौरा। मेरा विश्वास करो। 
गोरा वैसो ही जल भरो देख रही थो। 
- गौरा। अपने मन पर से बोझ उतार दो। मेरा कहा करोगी? 
--. और क्या करने को शेष है अब? - देखिए दोदी आ रही हैं। 
और गोविन्द ने देखा कि बहुत स्पष्ट रूप से गौरा ने दीदी को केवल 'दीदी' कहा वर्ना वह 
उन्हें कुछ नह' कहती है। 
ओर दोनों बार्ड की ओर चल दिये। 
आते हो दुर्गा बरस पड़ी। गोविन्द की कुछ समझ में नहीं आया कि आज दीदी ऐसे क्‍यों 
बरस रहो हैं। वह सबेरे के केस की फाइल देख रहा! था। वस्तुत: वह स्वयं भी बहुत उद्ठिग्न 
था। वह अब अपने चारों ओर हर समय गौरा को उपस्थित पाता! वह फाइल देख रहा है 
और उसे अपनी कुर्सी के पाछे खड़ी गौरा की उपस्थिति ही नहीं बल्कि साँसें तक सुनायी 
देतीं। जग सो हवा चलती और उसे लगता कि कमरे में चली गयी गोरा की साड़ी का उड़ता 
पल्लू भी पीछे-पीछे बिलोन हु आ है। जब वह खिड़की में खड़ा आकाश देख रहा होता है 

तो उसे लगता कि पीछे के उपेक्षित बगीचे में पत्थर की जो बड़ी सी चौकी है उस पर गौरा 

ही तो बेठी है। इसी मनःस्थिति में वह फाइल देख रहा था तो पंक्तियों के बीच में गौरा 

खिलखिलाती बारम्बार आकर उसको ओर ताकती अनुभव हो रही थी। 
आते ही दुर्गा बरस पड़ी। खिड़की के पास रखी मसनद पर यह बैठीं और बड़बड़ाने 
लगीं, 

-- अब मैं बूढ़ी होनी आयी, यह सब दांड़- भाग नहीं होता मुझसे। 
क्या बात है दीदी? 

-- उलटे मुझो से पूछने हो कि क्या बान है? 

गोविन्द को दोदी की बात का ने सिर समझ में आ रहा था, न पैर। बह फिर बोलीं, 

-- एक अनार मा बीमार। इसका बरौ, उसका करो। इनको यह चाहिए, उनको वह चाहिए। 
अब मुझसे सब नहीं सम्हलता। सम्हालें मत्र अपना, अपना। 

गाविन्द को कुछ आभास हुआ कि दीदी अपने बच्चों के बारे में कुछ कह रही हैं। बैसे दीदी 

को कभी किसो की शिकायत करते नहों देखा-भुना, आज वह जिस प्रकार आयों और वह 

मुनता रही हैं यह उसके लिए नितान्‍न आश्चर्य की बात शी। 
- क्या धूजंटो 

-- पूर्जटी? 

दीदी ने यह कह कर जस तरह उसे देखा उसमें लगा कि उससे नाम में कुछ भूल हो गयी 

हैं। वह फिर बोलीं, 

- तुम्हों ने कौन साते के सिहासन पर बैठाल रखा है? मैं किस-किसको क्या क्‍या जवाब 
दूँ?न अपन हो तय करता है और न हमें ही तय करने देता है। 

अश् गोविन्द को लगा कि दीदी बहुत अच्छा नाटक कर लेतो हैं। उसका हँसने को मन हुआ 

पर डरा कि घता नहीं सचमुच ही में दोदी याद नागज होगी तन तो खैर नहीं। वह यथावत 

गुनसुम बना रहा। बह रूगझ गया कि दीदी अवश्य बॉलंगी। 
तुम्हारे जीजा जी ने अजीब मेरी साँसत कर रखी है। जो देखो वही मुझी से कहता है। 
अब जब तुम मुझसे कुछ नहीं कहोंगे तो भला में किसो को क्‍या जवाब दूँ? तुमसे तो 
' वह ' बात करना नहीं चाहते, तब बताओ में क्या जवाब दूँ? 

और दुर्गा ने पहली बार गोविन्द को देखा जिसमें माँ की चिन्ता, बहन की आतुरता सभी तो 

दिखलायो दे रहां थी। वह फिर बोला, 

-- अब सब कुछ कहना पड़ेगा? ठीक है, तो सुन लो। हम सब आज सविता बेन से 
तुम्हारे और गांग के बरे में बा कर रहे हैं। ऐसा न हो कि बाद में तुम्हारे जीजा जी की 
और हम सबकी हेटठों हा। 

--. वह जिस प्रकार बीमार हैं उसमें 

-- तभी तो यह बहुत आवश्यक है कि उनके सामने बात तो पक्की हो जाए। बोलो, ठोक 
है न? 


-- मैं क्या बता सकता हूँ? 

-- हम सबको गौरा बहुत पसन्द है और मासीमाँ का ख्याल है कि तुम्हें भी .. 

-- मामीमाँ का! 

गोविन्द न चौंकते हुए पूछा। 

- म॑ चाहती हैं कि तुम्टाग विवाह हा जाए तो फिर गाड़ी आगे चले। धूर्जटी के समय ही 
में तो चाहती रही, खेर। 

आग दोदों उस गयी। 


श्रीमती सविता बेन याज्ञिक अपनी पुत्री को विवाहित तो नहीं देख सकी परन्तु उस 
दिन जब दुर्गा ने वाग्दना के ।लए गौर को पूर्ण प्रसाधित कर सज्जित किया तो श्रीमती सविता 
बेन याज्ञिक को सहमा विश्वास नहीं हुआ कि बह उनकी अपनी वहीं गौरा है जिसे उन्होंने 
वर्षो पूर्व कभी जन्म दिया था। पुत्री के इस अप्रातिम रूप, अनिद्य सौन्दर्य एवं अनपेक्षित 
सौभाग्य को देखकर वह दहातीत हो उठों। उनका सारा व्यक्तित्व वर्षाजल में भोगे हर्भड्रार 
मा जलमय हो उठा, जिसे देखने भर से जल स्पर्श की प्रतीति होती है। वह क्षण, केसे एक 
खुलो खिडको सा हृठात प्रस्तुत हुआ। वह देह, देश, काल सभी से मुक्त हो उरठीं। किस 
सहजता ओर उत्कटता मे वह अपने अतीत में पर मारती उड़ती ही चली गयीं जैसे सारा 
अतोत, क्षण की इस ग्विडकी पर ही तो रखा हुआ था। काल के इस उल्लंघन की प्रतीति 
स्वय उन तक को नहीं हो रही थी। 

कैसे एक -एक दिन बेटों के ग्वत्थ और रूप में जुड़ता चला गया तो उसी मात्रा में वे 
सारी चीजे उनकी देह और स्वत्व पर से निचुड़ती भी गयी थीं। अतीत जब मूर्त था तब कैमा 
पाँवों में, मन में गढता था पर अब जब उमकी याद आ रही थी तो कैसा फाल्गुन मास की 
धूप में खिला अमलतास का गुच्छा लग रहा था। अतीत की सारी हवाएँ, धृष, गन्ध मभी कुछ 
सजीव हो उठे। किस विभीषिका तक व्यक्ति परिस्थितियों में आकण्ठ डूब और फिर जाता है 
ओर अब हो बढ़ है इसे उसे अधिक और कौन जान सकता था? प्रत्येक क्षण अवुरक्षा, 
“व मर्भो कुछ उनके व्यक्तित्व में धरथराते रहते थे। कोई भी तो ऐसा आत्मीय दरवाजा कहाँ 
"हों था जिसको साँकल जाकर बजायी जा सकती हो क्या उन्हें कभी विश्वास था कि नगे 
पैगे चलकर इस प्रकार की अगम जलाशयता को पार किया जा सकेगा? आज यदि वह पूर्ण 
'कत्यता देह, मन से अनुभव कर रही थीं वो क्या बहुत गलत था? हाँ यदि मात्र आभार 
>नुभव करतीं तो भाषा के द्वारा अभिव्यक्त करतीं परन्तु कृतकृत्यता? कहने के लिए भाषा 
"वी है न कि होने के लिए । पति कौ मृत्यु के बाद से एक-एक क्षण कैसे फुँक-फुँक कर 

जिया गया था, किसलिए? आज के उमर अप्रत्याशित मुहूर्त के लिए ही तो कितना सारा ऊँच- 
नीच, गरम सरद सहा था। किसी बेटी की असहाय माँ बनकर अकेली स्त्री का जीवन कितना 
विपन्न, सकटपृण, हाहाआर भग होता है इसे पुरुष क्‍या, सामान्य स्त्रियाँ ही कितना समझ 
सकती हँ, जस पानी म रखा बताशा।। पानी में घुल जाए तो आफत और न घुले तो जल का 
दबाय निरन्तर सह। एक एक दिन एक एक प्रसव-पीड़ा के समान बीतता था। इतनी कल्पना 
ता था 7 क्मा तरह दा” भागकर कह-सुनकर गौरा के हाथ पीले करके वह निश्चिन्त हो 
जाएगा। उसक बाद उनका क्या हागा? होना हो क्‍या है? न होगा चारों धाम की तीर्थयात्रा पर 
सेट णाएँगा। मयुग वृन्दालन मे इतने सारे मन्दिर, अजक्षेत्र हैं, ककी के दिन भगवान काट ही 
देगा। तॉिन बेटी एस सत्पात्र के हाथा से जाएगी इसकी आशा क्या, कल्पना तक नहीं थी। 
बह ब्रास्म्बार लडमुल से वहा उठ रही थी। अविश्वास की एक ऐसी समिहरन उन्हें आमूल 
6 गये दे रहा थी ।जसम बह प्रसज होने के ग्थान पर एक स्थिति के बाद रो पड़ रही धर्ीं। 
गज भर का स्नान ध्यान पृजा पाठ ब्रत उपवास तुलसी का दीपार्चन सभी कुछ ता 
सप | शाबक ही उटा। साना कि साथक हा उठा लेकिन यदि न होता तो? ओर क्‍या ऐसा 
होता नही € क्या सभी ऊझे जावन मे सदा शुभ ही हाता है 2 और प्रत्यक बार सोचते हुए 
बर अपने शोर गसी उतयता जन भय्र करती कि जिसके प्रति सिवाय कृतकृत्यता अनुभव के 
सर काट शगाज नहीं भाता था। वर्षा तक दूसरी के घर महाराजिन का काम किया, मोल का 
खाता ला तार गत रात भर चिमनी के मन्द प्रकाश मे कया ता बह सब कुछ व्यर्थ भी 
गी सज ता था। कल + पुरपाथ आज जब प्रारश के ऋप मे उन सामने खड़ा हुआ तो सिवाय 
ग। में पी तृत्सोा 4] कण्टों को कसर पत्रढ कर ठाकुर्जी का स्मरण करने हुए चीरब 
घटा के अलावा जोर वात सा औँगर्न्याक्त हा ही सकतो थी? 
मनाय को पृण एज लिश्तसतोप अभिव्यक्ति भाषा से नहीं स्वत्य से ही सम्भव है। 
किश्तों औ। शरबराती हसन जब रमार हाथ का थामता है ता वह जितना अभिव्यक्त करता है 
इतनी था वसा कएऋ भी भाषा वहा ऊर सकती है। इसी प्रकार आँखे जा व्यक्त और मप्रेषित 
सती € से क्या किस्ग था भाषा के द्वार) कटा जा सक्‍ता है? भाषा मे सदा एक प्रकार की 
देगी होती हो है पूय दर और इन्दिया से की गयी आभिव्यक्ति लगभग अभिन्नता का बोध 
करवाती ह। सी शी सापततप्त आन डे टा या दुख मनुष्य में से चीत्वार के रूप मे हां 
फूृण्ती है पाय देखा टागा कि मि& से जूदी ग्रामोण ग्जियाँ किसी भी प्रकार की भाषा के 
लिये है दा देती है और ही है। शरर के अग अग वो भाषा बताकर एक-दूसरे के कन्धे 
पर सिर रा337 4 चौल्य? करते तगतो है; $पाई सप्यता आचाग्गत शालीनता सब धरो रह 
जाता है तमा वा ते आह प्रम कर या घृणा उसमे निष्ठा €' ता है मात्र भाषा नहीं। 
सवग + +#?ए ब्ारम्थार भर आत बालों आँखों के आगे वार्ड क। कमरा, उपस्थित लोग 
बाग्दत, बन पुत्रों ही कया बॉल्क स्थय अपना सिस्‍्तरे पर लेटे रहना प्रतीत हो नहीं हो रहा 
था। उछू न.गत में लगा सम उनका प्रयाजन पूर्ति हो चुको। याद किसी अन्य अवसर पर ऐमो 
प्रताति होता ता यह कल हा जातो पर इस समय अपनी आमसन्न मृत्यु से वह चिन्तित नहों 
हुई! गत उठ दिना से वह जिस कृतनमकल्प भाव से मृत्यु को दाँतों में कमकर दबाये जी रही 

थीं पर इस क्षण उन्हें लगा कि अब इसकी कोई आवश्यकता नहीं रह गयी है। शायद जीवन 
की धरती अब पूरी तरह समाप्त हो गयी है कि इसके बाद एक पग भी नहीं रखा जा सकता 
क्योंकि बेटी के विवाह का प्रयोजन ही उनका जीवन था और अब वह निश्चित हो चुका है। 
प्रयोजन पूर्ति के बाद प्रकृति किसी भी प्रकार की छूट या अनुकम्पा नहीं किया करती। प्रकृति 
आपको आभास दे दिया करती है कि आपका प्रयोजन पूरा हो गया। जो इस आभास को 
कृतज्ञता से स्वीकार करता है उसे मृत्यु, उत्सव लगती है अन्यथा मृत्यु-- भय, त्रास और 
यत्रणा तो है ही। 

अस्पताल का प्रात:काल भी दवाइयों की गन्ध ओर सफेद धुली चादरों के वर्ण सा ही 
होता है। श्रीमती सविता बेन याज्ञिक के सन्तोष के लिए ही दुर्गा और श्रीमती नर्मदा देवी 
उपाध्याय ने स*"ई को सारी रस्म अम्पताल में ही रखी थी। श्रीमती सविता बेन याज्ञिक के 
मिर के पीछे की खिड़की से प्रकाश और हवा दोनों ही ताजे और प्रशस्त भाव से आ रहे थे, 
बल्कि जहाँ गोरा को अपने सामने ब्रठाये दुर्गा और श्रीमती नर्मदा देवी उपाध्याय बैठी थीं 
बहाँ धूप भी पास ही बैटरी लग रही थी जमसे वह भी न कवल सगाई की ग्म्म ही देख रही है 
बल्कि स्वस्ति पाठ, मन्वोच्चार भी ध्गन से सुन रही है। पण्डित अयम्बक शुक्ल और पण्डित 
नागेश्वर उपाध्याय भी सन्नाट में सुते भाव से बैठे थे। आनन्द और बिषाद कैसे सगोजी होते हैं। 
एक हो स्थिति आउन्‍्द ओए बिषाद दानो का ही कारण होती है। गौरा की सगाई हो रही थी 
तो श्रीमती सविता बने याणिक के दीये म॑ तेल रह ही नहीं गया था। प्रकाश के लिए बत्ती 
अपने ही का ऑन्तिम रूप से जला रही थी। यह देखकर पण्डित ज्यम्बक शुक्ल और पण्डित 
नागेश्वर उपाध्याय प्रभु बी माया देखकर स्तब्ध थे। 

कृतकृत्यता के इस शरण में सम्पूर्ण जीवन कैसा फेन सा तिरा आ रहा था। स्मरण जैसे 
जीवन बनकर घटित होता ल्वग रहा था। पति के खाँसने, खिलखिलाने की जैसे आयाज 
सुनायी दे रही थी और गांग को उछालते हुए दिख रहे थ। क्यों? क्यों पूरा जीवन क्षणान्त में 
पुन: घटित हो रहा थारे काल गक ही नया व्यक्ति जो स्मरण ही नहों आ रहा था बल्कि 
जल भरी आँखों में तिग पढ़ रहा था, वह था -गाविन्द, जो ॥क स्मृति नहीं बल्कि स्मरण 
था। गोबिन्द का देखने के लिए वह अपने स्वत्व और इन्द्रियों से कैसी आतुर थीं पर अपनी 
यह क्रामना वह किससे कह सकती थीं? गोविन्द को बह पूर्ण आस्वाद से अपने में अनुभव 
करना चाहतों थीं। वह रोम गेम से उसे आशीर्वाद दे रही थीं। कल तक जो सर्वथा अपरिचित 
था आज वह केसे अविभाज्य बन गया था। जिस दिन पहली बार देखा था तभी से कैसी 
अव्यक्त आत्मीयता लगा थी परन्तु सामान्यतः: किसका ध्यान जात' है, जो श्रीमती सविता बेन 
याज्ञिक का ही जाता। हाँ, जब यहाँ वार्ड में गोविन्द को सबेरे शाम डाक्टरों से, नर्सों से 
टेम्प्रेचर, दवाइयों आदि के बारे में मम्बन्धित मार्नामकता से बातें करते, चिन्ता करते देखा, 
अथवा गौरा से दवाइयों, फलों, दूध, ओवल्टीन आदि के बारे में पूछते देखा तो लगने लगा 
कि यह इस व्यक्ति का मात्र सौजन्य नहीं हो सकता, सौजन्यता में एक प्रकार को 
औपचारिकता भी होती है जबकि इस व्यक्ति के पूछने, चिन्ता करने में आकण्ठ अवगाहन का 
भाव लगता है। प्राय: ही गोविन्द और गौरा को अनेक स्थितियों में साथ-साथ देखा परन्तु 

वह नहीं कह सकतीं कि कब उन्हें क्रमश: ऐसा लगने लगा कि यदि गोविन्द और गौरा 

परन्तु जब से यह विचार उन्हें आने लगा तब से उन्हें लगने लगा कि ऐसा कदापि सम्भव नहीं 
हो सकता। सोचते हुए उन्हे यह अपना ही छोटापन लगता कि कोई व्यक्ति यदि आपके विपद 
में तन-मन-धन सम आ खडा है तो इसका तात्पर्य यह तो नहीं कि और उनकी गहरी 
निश्वास निकल पडती। वह बारम्बार मन को समझातीं कि ऐसा कदापि सम्भव नहीं क्योकि 
दोनों की मार्माजिक, आर्थिक स्थिति मे बढ़ा अन्तर है। अपने भीतर की इस ऊहापोहता को 
वह क्मसिस बंटाय2 उनकी साँसत यह थी कि वह किसी से भी परामर्श, विचार कुछ भी तो 
नहीं कर सकतो थी। गौरा का छोंडकर जो भी वहाँ थे वे सब गोबिन्द के ही तो थे। तब भला 
किससे चर्चा करे? श्रीमती नर्मदा देवी उपाध्याय भी तो सम्बन्ध की दृष्टि से शुक्ल-परिवार के 
ही ज्यादा निकट थी। यह विचार उन्हे आपाद मँथ देता था। भावना और विचार के बीच वह 
चिरी पढ़ रहो थीं। एकाध बार गिरिधर से चर्चा चलानी चाही परन्तु लगा कि गिरिधर लाख 
सदाशयी हा लेकिन व्यवहार जगत से उसका कोई सम्बन्ध नहीं है अत: उसमे कहेंगी भी 
और बात जुठी भी हो जाएगी। पकड की सीमा मे जब कोई फल हो ओर तब जो व्यग्रता 
हमार सम्पूर्ण स्वत्व में हाती है कि किसी भो प्रकार उछल कर हम उस फल तक पहुँच जाएँ 
तो फल निश्चय हो प्राप्त हा सकता है-काई उस डाली को बस जरा मा झुका दे कि यह 
हमारी उछाल का सांम। मे आ भर जाए। किसी करवट उन्हे चेन नहीं था। वह व्यय शायद 
इर्मालए भा ग्यादा था कि प्रत्यक दिन उन्हे लगता कि जीवन उनमे -निचुडा पड़ रह#%है। 
किसी भी क्षण दीपक ' भक्र ' राग बालक र बुझ सकता है, और यदि इसी अनिर्णीत स्थिति मे 
यह अन्तिम अनिवार्यता सेट गया त' उनकी गोरा का इस विशाल मससार ममुद्र में क्या होगा? 
बया सतान का निराशित मेझधार मे ही छाडकर जाना होगा? नहीं, अपनी गोरा के लिए 
यदि उह पण्डित अ्यम्बक शुक्ल या दुर्गा के चरण भी पकड़ने पडे तो बह भी करेगी परन्तु 
बेटी को अनाथ छाड़कर वह नहीं जाएंगी लेकिन आज मे तोन दिन पूर्व जब पण्डित 
ज्यम्बक शुक्र। पण्डित नागेश्वर उपाध्याय अपनी पत्नियों के साथ आये और जब गांविन्द 
तथा गीरा के सम्बन्ध वा चर्चा चलायी तो उस क्षण उन्हे लगा कि वह इतना आनन्द नहीं 
वहन कर सक् गो आर रनके आँसू फूट निकले। बारम्बार बह अपने आराध्य, ठाकुरजी के 
लिए आकण्ठ प्रार्थामय हा उर्गें। भगवान की अहैतुकी कृपा के बारे में कथाओ में पढा-सुना 
ही था। जिम प्रशार का तनाय भरा प्रा जोवन जीना पडा उसमे कभी भी कोई याचना भाव 
नहीं आया हागा परन्तु गत दिया मं अपनी गोरा के लिए भगवान से वह गांविन्द को कामना 
कर रही थो वह फलीभूत है| ही जाएगी और वह भी बिना किसो से लोकिक याचना 
किये- कैसा आऑविश्वमनीय था। वर्षों से उन्हे कभी ऐसी परितृप्ति, आस्वादमयता नहीं लगी 
होगी जैसो कि इस सुनकर हुई थी। मन केसा करने लगा कि दोड-दौड़कर बेटी की सगाई, 
विवाह का सारा प्रब-ध कर डाले। सारी जमा-जथा को ले आयें और पुराने गहने नये ढग से 
बनवा डाले परन्तु बीमारी की साधातिक्ता ने उनसे हिलना-डुलना तक छीन रखा था। वह 
इतनी प्रसन्न प्रफुल्ल था कि यदि सग्भव होता और बीमारी यदि यस्त्र होती तो वह निर्वस्त्र 
ही बिना अपने नारी होने को चिन्ता किये ही, बेटो के विवाह के प्रबन्ध मे पूरी उजेन की 

सड़कों पर दौड़ पड़तीं। जीवन की चिर प्रतीक्षित आकांक्षा भगवान की असीम अनुकम्पा से 
केसे सुशील व्यक्ति के माथ सम्पन्न होने जा रही है और बह विवश भाव से टुकुर-टुकुर 
ताकते हुए अमहाय लेटी हैं। भगवान एक हाथ से उन्मुक्त दे रहे थे परन्तु दूसरे हाथ से कैसे 
पगु भी बनाये हुए हैं। फिर भी उन्हें परम सन्‍्तोष था कि उनके जैसी हतभागिनी की कोख से 
कैसा प्रबल प्रारब्ध लेकर गौरा जन्मी। पता नहीं किसका, किस जन्म का पुण्य बेटी के काम 
आया। उनका पुण्य इतना ही है कि उन्हें सुनने को मिला। मान लो यह होता भी और इस 
सुनने की तृष्णा लिये ही वह चली गयो होतीं, तो?. , गौरा के बाबा जब कभी इस प्रकार की 
चर्चा चलती भी तो केसे निश्चिन्त भाव से कहा करते थे कि देखना गौरा प्रबल प्रारब्ध लेकर 
आयी है हम तो निमित्त हैं। इसे हमारे निमित्त की भी कोई आवश्यकता नहीं पड़ेगी... 
और सच ही तो मौरा को उनके निमित्त की क्या आवश्यकता हुई! 

अपनी बीमार देह को कष्ट भोगने के लिए बिस्तरे पर ही छोड़कर उनका जरा-मरण से 
पर चन्दनगन्धी स्वत्य रात्रि की नीग्वता में कभी आनन्द अनुभव करता तो कभी आकुलता। 
बरस ब्ाग्म्बार यहीं ध्यान आता कि कहीं कोई ऑन्नम समय विध्न न उपस्थित हो जाए। 
बासरम्वार भगवान से अनुतय, विनय करतीं कि प्रभु! जब तेरो ही प्रेरणा से यह आरम्भ हुआ 
है तो इसे सम्पन्न भी कर देना याद किसी अपराध का दण्ड अभी भुगतना शेष हो तो वह 
हैँ दे देना परन्तु गौग के सौभाग्य में कोई कमी न आए। वे दा दिन, दो रात्रियाँ-दो 
मन्‍्वन्तरों, दो कालगर्जियाँ सो श्रीमती सविता बेन याज्ञिक ने बितायीं। विगत का एक- एक 
क्षण सजीव होता रहा। इन्दौर छावनी वाला वह जाफरियोंवाला क्वार्टर। जाफरियों पर रेलवे - 
क्रोपर कैसी सघन छायी गहती थी। दो कमरों के उस बासे में दिन-रात कैसी धुली-पूँछी 
पारियारिकता रहती थी। तार पर सूखने कपड़े रहे हों या करीने से रखे बर्तन रहे हों-- सत्र 
लकदक रहता था। पति की आँखों में वह अपने को कैसे अजे रूप में पाती थीं तो पति भी तो 
उनके अग अग में रसे-बसे रहते थे। गौग के पेट में आने के दिन से एक-एक पैर का हिसाब, 
उठते-बैठते हाथ पर बोझ डालकर देह की व्यथा-कथा कभी इतनी पुन: जीवित नहीं हुई 
होगी जितनी इन दो रात्रियों में हुई। चारों ओर को अम्पताला निस्‍्तब्धता में बह अपने में 
समग्र हो जाती थीं और फिर विगत जीने लगती थीं। बेटी का कौन सी बात नहीं याद है? 
गौरा ने जब जाफरी पकड कर खडा होना सीखा हो था तो जाफरी के बाँसों में मुँह फँसा कर 
अपने बाबा का केसे 'ता5$आ'! किया करती थी और जब बहुत प्रसन्नता में जाफरी छूट जाती 
थी तो कैसी लद्द सो गिर पड़ती थी। इधर कमर का कँदोरा [करधनी] और पायल झनझना 
उठते और उभर उसका रोना शुरू हो जाता था।. काजल भाँज देते पर कैसी घबरायी- 
घब्रगयी सी आँखो में देखने लगती थी, जैसे बहुत देर मे पानी में थी और हड़बड़ाकर बाहर 
निकली है। लेकिन इसके भी पहले की गौरा खोले [गोदी] में लेटी है। वह एक हाथ 
से थपकियाँ भी दे रही हैं और दाल भी बीनती जा रहो हैं! सो जाने पर वह उसे झोली में 
लिय देती हैं ओर गृहस्थी में बह्म जाती हैं। तूबर [ अरहर] की दाल तो बस, आपकी आँख 
चूकी नहीं कि पूरी की पूरी चूल्हे में कुदने लगती है। अभी आप सम्हालें-सम्हालें कि पूरा 
चूल्हा बुझा पड़ा होता है--बिल्कुल बच्चों की तरह हाल है। आँख चूकी नहीं कि आपकी 

शामत आयी नहीं। इस बीच समय का ध्यान ही नहीं रहता कि गौरा को आप कब सुला 
आयी थीं। कैसे बिलख-बिलक कर रो रही है। ठीक भी तो है, दूध पीते-पीते बीच में ही 
तो सो गयी थी। गौरा को रोना सुनकर ध्यान आता कि बच्ची भूखी है तो तत्काल हाथ का 
काम पटक कर पूँछ उठाये कपिला सी दूध पिलाने के लिए सम्पूर्ण स्वत्व से उफनता थन 
बनी उसके पास पहुँच जाना चाहती हैं। झूले में से उठाया तो आँखें खोलीं वर्ना कैसे आँखें 
बन्द किये पड़े-पड़े चीखे जा रही थी, जैसे कोई बहुत बड़ा काम कर रही थी। थरथधराते 
हाथों से काँचली [चोली ] ऊँची कर स्तन निकाल, तर्जनी तथा मध्यमा से थाम कर उमे बेटी 
के निर्दोष, रोते ओठों से लगा देने पर देह और मन में परितृप्ति केखी झनझना उठती थी। उस 
समय कौन किसमें अनुम्यूत होता था, कहना काठन था। दूध पीती गौरा के ओठों और 
छोटे-छोटे हाथो का माधव स्पर्श स्तन से होता हुआ पूरे म्वत्व में कैमा करताल सा झनझनाने 
लगता पर निःशब्द, केवल स्पर्श आस्वाद का ही अनुभव होता। इस सुख में उनके नेत्र केसे 
मुँदे पड़ते कि जेसे क्‍या जैसे? नारी जो कुछ अनुभव करती है उस सब कुछ को 
अभिव्यक्त नहीं किया करती। नारी -देह से श्रेष्ठ क्या कोई अन्य वाद्य है? ऐसा कोई वाद्य है 
जिमके बजने की कोई ध्वनि तो नहीं होती है परन्तु उसका आस्वाद रोम -रोम में रस-बस 
जाता है, बल्कि सुगन्‍न्ध तक आने लगती है, तब भला बजना ओर किसे कहते हैं? देह की 
इस चरम भोग- भाषा को केवल म्त्री हो अनुभव करती है। यह मससार पुरुष के माध्यम में 
लिखा गया रत्री की देह का महाकात्य ही तो है।- स्तनों पर चबर- चबर करते सनन्‍्तानश्के 
ओठों का छोटा छोटा सा ग्पर्श केसे आपके वृक्ष के पत्रों को, स्वत्व की जलाशयता को 
प्रकाम्पित तथा उत्सवित कर जाता है। वाद्य तो नारी देह ही है जिसे पति और मन्तानें अपने- 
अपने ढंग और प्रयोजन से बजाते है। जब कभी दूद्य पीते हुए गोरा अपने नये-नये दाँतों से 
काट लिया करती थी तो बिजली की भाँति चीस कैसे पूरी देह में चिलक पडती थी परन्तु 
तब भी क्या किसी दिन झटकना हुआ? बल्कि वह चीस पूरी देह में फैलकर क्षणात दर्द से 
सुख और उपरान्त गहरे म॑ उतरकर कैसे आनन्द बन जाया करती थी। हाँ, गौग का मुँह दूसरी 
ओर करके दूसरा स्तन मूँह मे देकर उसे केसे आचल में छुपा लिया करती थीं। और चलना 
क्या आया कहना चाहिए कि लह् से गिरना आया। न देखो, न सम्हालो और न पकड़ो तो 
सीढ़ियों से नीचे। मन्तान हो तो माँ को पूरे घर में फैल कर रहना पड़ता है। दिन, स्मृतियाँ 
किस- किस चोज को नहों है? फ्राक से पोलका तार पर कब सूखने लगा इसे वह गिनकर 
बता सकती हैं। आगन में आम ओर घर में सनन्‍्तान कैसे मनोयोग से आपकी आँखों के आगे 
देखते -देखते कद- काठी प्राप्त कग्ते जाते हैं और एक दिन तो वह आपको भी फलाँग जाते हैं। 
- चाँदी की कटोरी मे चम्मच में दूध भरने से ज्यादा तो गिराया जाता और मुँह, कपड़ों को 
तरबतर कर लिया जाता पर यही बालिका एक दिन किशोरी हुई और तभो परिस्थितियाँ 
हाहाकार के साथ बदल गयीं। पहले गौरा कैसी निष्कम्प शिखा थी पर उसके बाद तो दीया 
आँधी में पढ़ गया' हर क्षण कैसी थरथराहट होती रहती कि क्या सब बुझ जाएगा? कैसे पूग 
जीवन अनाथ भाव और पूर्व असुरक्षा मे बोता। किसी दिन, किसी क्षण न धूप लगो और न 
कोई निकटता, आत्मीयता। मन पर एक एक दिन कैसे सुई के टँके सा टैंका लगने लगा। क्या 

वह नहीं जानती थी कि गौरा नगे पैरो स्कूल जाती है तो पैरों में गिट्टियाँ चुभती होंगी, पैर 
तपने होगे, साथ की लडकियाँ हँसती होंगी पर अपनी विवशता, विकलता वह किससे 
कहें ? सम्भव होता तो वह बेटी के पैरों मे अपने को पहना देतीं पर चप्पलें कहाँ से खरीद 
कर लाएँ? स्वय उनकी भो आयु उन दिनो क्‍या थी? आयु, परिस्थितियाँ तो ऐसी थीं कि 
जैसे आपकी आँखों पर पढ़ी बाँध दो गयी हो और मुँह तक भरे लोटे को आपको थमा दिया 
गया हो तथा भांड में छांड दिया गया हो पर खबरदार जो लोटा जरा भी छलका तो। 
तभी तो जग सा सर्दी जुक्माम हुआ नहीं कि हीग गरम करके दी जा रही है, तुलसी- 
कालीमिर्च का काटा दिया जः रहा हे परन्तु दवाई? माना कि सावेरकरजी वैद्य निशुल्क भी 
दवा देने है पर गत क्र समय रामघाट स तमकमण्डी गौरा को घर मे अकेले क्रोडकर केसे 
जाएँ? आर जल न लटकी का रात बेगत सूनी सडको गलियों के अधेरा से कैसे साथ मे 
लाएँ ले जाएँ? ब९ बार ना बाला म ढालन के लिए तेल भो न होता तो गोरा के लाख झींकते 
हने पर भो किसी तरह हाथों मे घी चुपड कर हो बालों को चिकना कर दिया जाता -. 
लेकिन रंग ऊ बाए थी क्या थे कि किसो दूसरे की क्‍या स्वय अपनी ही नजर लगे। ऐसे 
परम खघिडय -उब्ब आग घूँघाल कि बस बिल्कुल अपने “बाबा” के बाल इसे मिले थे। 
लेकिन हर: हतभागा + आये दिन जूँ हां पड़ी रहती थी। कागमी [ग्त्रियां वाली दो मुँही 
काया! में ॥) खांचत खाचत हाथ दुखने लगी जूँ और लीके मारते मारते इसका सिर 
दश्अ २ मात जोर रहकां हाथ खापर [गरा] के तल में कपूर मिलाकर सिर मे डाला जाता पर 
क्या मं जा ॥ जा लिर न खू पताग रहती ह जब दसां तब हाथ धान के लिए टोकना ही 
परता था. लक राटिया एसा बरती सकती थो वि आपको दीठि बैँंध जाए पर छौंक के 
समपर >मशप टाक वा घहया था। कौन सी श्यक भाजोी घा म॑ बनंगी, किसके छोके में केवल 
मेथ। मगगन हा ठलता जाएगा मिच्े बधार आ जाए तब डालो नही तो जल जाएगो लेकिन 
क्या मजाल जा किसा टन नाक से कर। झल्ला८ 7 ता ऐसा छूटतोी कि बस और धीरे 
धार आँखा मे जस जैस ठहराव आत्ग गया तो हाथा में थिरता और चलने मे सोचना आने 
लंगा। कान भर कण लगने हग आँख नत्र हा गयीं, आठ अथधर बनकर कैम भाषा को तलाश 
मे रहने ला। दखन मे ग्पश आग वाणा मे स्वाद अनु मव होने लगा। बेरी की आयु की यह 
मम्धम माया भ्सहाय माँ के लिए चिलता का कारण बनने लगी। जैसे उत्सव त्यौहार द्वार पर 
आ खड़ा हुआ हा और चापन उसके लिए वाई तैयारी नहों क्री। पर भगवान ने उनका 
कारपिक नाना आशिकार सुन ही लिए सच ता यह है कि भगवान ने उनकी सुनी ओर 
वह भी कैसी सुना ह ठाकुर जी महाराज!!! 
े 


योगायाग इतना ही था कि श्रीमतां सविता बेन याज्ञिक अपनी पुत्री गोग को वाग्दत्ता ही 
देख सको। लेकिन मसनन्‍्ताप यहों रहा कि वह इस समार से पूर्ण आश्वास्ति एवं निश्चिन्त मन 

के साथ बिदा हुईं। वैसे तो कोई भी विदा सुखकर नहीं होती तब भला मृत्यु कैसे सुखकर हो 
सकती थी? गौरा के लिए अपनी माँ का देहान्त निश्चय ही मर्मान्तक था लेकिन कैसी ही 
उत्कट भावना हों, आत्मीय सम्बन्ध हो, सीमा तो होती ही है। जाने को लोग स्मशान तक 
साथ जाते हैं पर चिता पर तो कोई नहीं चढ़ता। बैसे चाहा तो सभी ने कि यदि श्रीमती सविता 
बेन याज्ञिक की थोड़ी सी भी तबीयत ठोक हो और कुछ दिन और जी सकें तो दस-पाँच 
दिनों के भीतर ही गौरा और गोविन्द का विवाह सम्पन्न करवा दिया जाए। परन्तु यही कह 
सकते हैं कि भवितव्य नहीं था। हाँ, वह अपने भावी जमाई गोविन्द का तिलक कर गयीं। वह 
घोर कष्ट में थीं। इस शारीरिक यातना के साथ यदि वह बेटी की चिन्ता भी लिये रहतीं तो 
उस अपार कष्ट की कल्पना करना ही कठिन होता। उनके जाने को सब जानते थे, बल्कि 
कहना चाहिए कि सबको लग रहा था कि यह किसी भी क्षण हो सकता है इसलिए जिस 
क्षण श्रीमती सविता बेन याज्ञिक के इहलोला समाप्त की तो गौरा को छोड़कर शेष सबको 
लगा कि सविता बेन को मुक्ति मिली। और शायद पुत्री की ओर से निश्चित्तता ने उन्हें 
आत्मिक तुष्टि दी थी इसलिए अन्तिम माँस के समय वह देहातीत भाव मे प्रमन्न थीं और 
प्रसन्न हो गयीं भी। 


तान माह बाद ही श्रीमती सविता बेन याज्ञिक का वार्षिक श्राद्ध कर दिया गया। ताकि 
लगते फाल्गुन में ही गोरा गोविन्द का विवाह हो सके। श्रीमती नर्मदा देवी उपाध्याय और 
पण्डित नागेश्वर उपाध्याय की अपनी तो कोई पुत्री नहीं ही थी पर कोई पोजी भी नहीं*थी 
इसलिए गौरा के विधाह के समय अनायास ही उन्हें कन्यादान का पुण्य प्राप्त हो रहा था। वैसे 
तो श्रीमती सविता बेन याज्िक अपनी पुत्री के विवाह के लिए गई -गनी का प्रबन्ध कर गयी 
थीं लेकिन जब इस सिलमिले में श्रीमती कामिनी बेन झालानी को सावित्री बेन की सारी 
वास्तविकता का पता चला तो उन्हें अपार मानमिक वेदना हुई कि उन्हें किसी दिन, किसी ने 
भी उनका वास्तविक परिचय नहीं दिया अत: लगभग प्रायश्चित रूप में सावित्री बेन की 
जमा-जथा में अपनी ओर से भी बहुत-कुछ जोड़ा तब कहों किचित परिताप दूर हुआ। इधर 
गोबिन्द के विवाह को लेकर दुर्गा में उत्साह सहज था। बड़दा ने तो विवाह ही नहीं किया 
और अब ले-देकर गोविन्द ही तो एक मात्र ऐसा भाई रह गया था जिसकी वह माँ, बहन, 
अभिभाविका मभो कुछ तो थी। पेट से भले ही उसे जन्म न दिया हो परन्तु जिसे पहले दिन 
से ही पुत्र की दृष्टि से देखा हो, तब वह सनन्‍्तान नहीं तो क्या है? तभो तो यह सबसे पहले 
गोविन्द का ही विवाह करना चाहती थों पर बस, योग ही नहीं बन सका। एकाध बार तो 
ऐसा भी लगने लगा कि कहाँ यह भी बड॒दा की भाँति तभो तो जैसे ही गोविन्द के मन 
के-.- राग की उन्हें नर्मदा मासीमों से आहट मिली तो उसने किस ललक के साथ सगाई-ब्याह 
सबका प्रबन्ध आरम्भ कर दिया। 

नौखण्डी की जाफरी के पास टौँगा तोता टेंटें कर रहा था पण्डित त््यम्बक शुक्ल भोजन 
करके गलने [गमछे ] से मुँह पोछ दतखुदनी से दाँत साफ करते हुए रोज को भाँति तोते के 
पास खड़े हुए थे। प्रतिदिन प्राय: इसी समय वह तोते से दो-चार बातें कर लिया करते हैं और 
मिट्टू भी जैसे इसी समय उनको प्रतीक्षा करता है। हाथ धोने से लेकर पिंजरे के पास आने तक 

वह बड़े ध्यान से इन्हें देखता रहता है। पण्डित त््यम्बक शुक्ल तोते को प्रसन्न भाव से देखते 

हुए बोले, 

-- तुम्हारा यह हीरामन भो तुम्हारी ही तरह है। 

रान्नीघर से ही दुर्गा ने जवाब दिया, बल्कि कहना चाहिए कि पूछा, 

-- क्‍या उसकी वाटकी [कटोरी] में पानी नदों है? 

-- हमेशा कटोरी उलट देता है पंजों से। 

दुर्गा हँसते हुए करवे [टोटीदार लोटा] में पानी लेकर आयो और तीलियों के बीच से ही 

पानी की धार बनाकर कटोरी में पानी डालते हुए बोली, 

-- पानी गिरा देता है, तो क्या? हमारा मिट्ठु है, है न? 

-- तुम तो एक न एक मुसीबत खड़ी करती ही रहती हो। 

और कुल्ल' करने लगे। पति की बात पर वह कुछ ठिठकी उपरान्त बोली, 

-- अब ऋऔन मो मुसीबत खड़ी की, जरा में भी तो सुन्‌ँ। 
बाई एक हो तो बतायी भी जाए। 

-- या क्या जाए। अब तो निभाना ही पड़ेगा आपको। 

और बह हँस दो। 
अरे हा, तुमसे एक बात पूछनी थी। 
आप चलें, मैं गन्नीपर बन्द करके आती हूँ। 

और जब दुर्गा अपना र्त्यि नियम पूणर करके, हाथ-पैर पोंछ कर निश्चिन्त होकर बिस्तरे पर 

पहुँची तो पति को आँखों म॑ आँखें डाल कर पूछा, 

- आपके लिए मैं सच हा मुसीबत खड़ी करती रहती हूँ न? 

-- नहीं तो क्‍या झूठ? तुम एक बात साफ-साफ बता दो वर्ना ऐन टाइम पर कहोगी तो 
आफद हा जाएगी। 

-- कौन सी बात? 

-- दीवाली पर तो पुताई बगैरा हुई ही थी और अगर तुमने गोविन्द के विवाह के लिए 
दुबाग पुताई करवाने के लिए कहा तो अपने बस का नहीं है। 

-- आपने अच्छी याद दिलायी। 

-- की न तुमने किचाँयध। कोई नयी बात याद आयी न? 

-- नहीं बाबा, में अपने घर की नहीं कह रही हूँ पर गोविन्द के घर की तो करवानी ही 
पड़ेगी। 

-- वेहाँ इस समय पुताई करवा के क्‍या होगा? विवाह की दूसरी झंझटों में यह फिजूल का 
काम, कोई जरूरत नहीं है इसकी। 

-- विवाह पर भी पुताई न हो? 


३६४ | उत्तरकथा ॥ 


'अेन्‍्याबृ-मपनहाएकक, 


तुम भी कमाल करती हो। 
इसमें कमाल की क्या बात है? 


--- जब विवाह यहाँ से होना है तो उसके घर की पुताई अगली दीवाली पर वह करवा 


लेगा। 


कपाल छूकर लगभग तरम खाते हुए दुर्गा बोली, 


है भगवान! 

इसमें भगवान की क्या बात है? 

गोविन्द का विवाह इस घर से क्यों होगा? क्या उसका अपना घर नहीं है? 

तुम्हारा मतलब कहीं गाँव से तो नहीं है? 

हो सकता था, अगर उसका यहाँ घर नहीं हो गया होता। 

की न तुमने मुसीबत खडी। देवी जी, कौन है वहाँ जो सब करेगा? 

आप क्सि दिन के लिए हैं? 

तभी तो कहता हूँ कि जब हम तुम्हें ही करना है तो इस नाटक की क्‍या आवश्यकता 
है? 

क्या नही आवश्यकता है ? आपको तो जरा सा भी लोकाचार नहीं मालूम। 

अच्छा 2? तो फिर हम भी सुने तृम्हाग लोकशास्त्र, जिसने जान आफत में कर रखो है। 
क्या बहन का घर दूसरे का घर नहीं होता? और विवाह क्‍यों दूसरे के घर से होना 
चाहिए? 

होता हो, चाहे न होता हो परन्तु तुमने अपनी पख निकाल ही ली। 

पख्र को क्‍या बात है इसमे? जाति के लोग और सगा-सोई [ सम्बन्धी ] क्‍या कहेंगे? 
अच्छा हुआ कि तुम जैसी भगवान ने कुल अदद एक ही बनायी। जाति के यह कहेंगे, 


मगा सोई वह करेगे। कहना तो लोगो का काम ही है। कहने वाले तो राम को भी नहीं 
चूक। लोगा के मुँह मे जीभ है तो कुछ तो कहेगे हो। 

जीभ बही तो कहती है जो उसे अनुभव होता है। दुनिया की चिन्ता भले ही न की जाए 
परन्तु में तो इतना ही जानती हूँ कि जिस प्रकार भावना में कमी नहीं होनी चाहिए उसी 
प्रकार व्यवहार -आचरण में भी कोई गड़बड़ी भूल-चूक नहीं होनी चाहिए। गोविन्द अब 
बच्चा नहीं है। एक प्रतिष्ठित व्यक्ति है। वह शुक्ल नहीं जोशी है उसका अपना भी एक 
घर है। इससे पृथक उसको सत्ता है। हम लोग उसके घर जाएँगे और बहन-बहनोई के 
नाते बडे होने के नाते सारा कार्य करेंगे सारा करियावर होगा उसी के घर से। 


पण्डित ज्यम्बक शुक्ल पत्नी को सुनते हुए सोच रहे थे कि स्वत्यवान स्त्री को न किमी शास्त्र 
की आवश्यकता होती है ओर न किसी अतिरिक्त ज्ञान की। बोले, 


दूसरों को नाच ननाना तुम्हें खूब आता है। 


॥ उत्तरकथा ॥ ३६४ 


-- आप मेरी बातों को व्यर्थ समझते हैं न? 

-- दुर्गा! तुम्हारी बातें बेकार या व्यर्थ नहीं हैं परन्तु इन्हें में अतिरिक्त सतर्कता अवश्य 
समझता हूँ। ओर जिसकी कोई आवश्यकता नहीं देखता। खैर-.. 

---. शायद इस तरह की बातों को ही तो आप लोग स्त्री-हठ कहते हैं न? 

और वह हँस दो। पण्डित ज्यम्बक शुक्ल भी हँसते हुए बोले, 

-- स्त्री-हठ के और क्या मसुर्खाब के पर होते हैं! पर यह मानकर भी मैं तुम्हारा कर ही 
क्या सकता हूँ? 

-- क्यों? आप इस घर के स्वामी, कर्ता -धर्ता सभी कुछ तो हैं। 

--- देवी जी! मझे सब पता है कि इस घर के बच्चे क्‍या चूहे तक तुम्हारे साथ हैं, अकेला तो 
सिर्फ म॑ हैं। 
पता नहीं ऐसी बात बनना आपने किसमें सोखा। बाबा तो बहुत सीधे थ। 
इधर आशो, में बताना हूँ। 
जी नहां हम नहों जानना। 

और हंस 77 बह अपने बिस्तर में लेट गयी। 


॥ परिवर्तन प्रकरण ॥ 


अभी लाग टीके तरह से स्गेकर उठ भी नहीं थे कि सराफे कठालवाले चौराहे पर 
हनुमानप्रमाद आए माधाप्रसाद हलबाई की दूकानों पर जलेबियाँ तुलबाते लाग अखबारवाले 
की सवेर सतेरे गन्नाती आवाज सुनकर चौक 

ताजा समाचार ॥। उठती ने अब्ांसॉतिया पर हमला कर दिया।। 
हिटलर ओर मुसालितां मे सान्धि!। 


जमनालाल ब्ारमिया को पान की दूकान पर लडके पीतल की पत्तर जड़ी बडा सी चोकी 
ओर कत्थे चूने के बर्तन चूने और राख से मल मल कर रगड रहे थे। जमनालाल पास की 
बन्द दूकान के पटगो पर दरी बिछाये बडे हो सागोपाग तरीके से गोज की तरह ही बडे स 
सरोत म॑ गुपारियाँ कार रहा था। छँटराई के लिए पानो की गड्डियाँ उसके पास पड़ी थी। जिसने 
भी अखबागरवाल का यह हाँक सुनी वही चौंका। इस चौगहे पर सिर्फ जमनालाल चौरसिया 
की दूकान पर हा अख़बार आता था और जाहिर था कि जिमे वह अपने लिए नहीं बल्कि 
ग्राहकों के शग्ल के लिए ही मैगवाता था। अखबार वाला अखबार फेंककर आगे बढ़ गया। 
लोगों का कहाँ ता जलेबयो को जल्दो थी पर अब जिसे देखो वही अखबार को देख जाना 
चाहने लगा। एक साहज ने अखबार हृथिया रखा था। किसो ने आवाज लगायी, 
- भाई साहब! जग जार से ही पढे तो हम भी सुने। 

और अग्रबार जोर स॑ पढ़ा जाने लगा कि तभो गिरिधर ठक्कर आते दिखायी दिये। लोग उन्हें 
' नेताजी ' कहते थे। उन्हे देखते ही एक ने कहा, 

-. ला पेटाजो आ गये। अखबार माला क्या बतायगा जो हमारे नेताजी बनाएँगे। हाँ साहब ! 

देखा आपने? 


[ ३६६ ] 


॥ उत्तरकथा ॥ ३६७ 


गिरिधर ठक्कर ने कल रात ही अयाचित बकील साहब के घर पर रेडियो पर इस आक्रमण के 
बारे में सुन लिया था। वह तो आज निकले ही थे सवेरे-सवेरे कि जाकर लाइब्रेरी में अखबार 
देखें तो विस्तार से मालूम हो। उनको देखते ही लोगों ने उन्हें जिस प्रकार घेर लिया था 
उममें उन्हें लग गया कि बिना कुछ बोले- चाले गति-मुक्ति नहीं है। बोले, 


क्यों, कोई खास बात है क्‍या आज अखबार में? 


उनकी बात सुनकर पहले तो लोग कुछ सकपकाये, तब एक ने टीप जड़ते हुए कहा, 
- यह हुई न नेता जैसी बात। 
किसी दूसरे ने इस टीप को उछालते हुए कहा, 


भले हो विश्व युद्ध हा जाए, इन नेताओं को बला से। 


इस पर गिरिधर ठकर जमनालाल चौरसिया कौ बगल में दरी पर बैठते हुए बोले, 


बह हो विश्य युद्ध का रिहर्मल है दोस्तो। अभी जया है। 
लेकन गिरिधर भाई कहाँ अबीसीनिया और कहाँ इटली --न दोनों की सीमाएँ मिलती 
है, न उनके स्वार्थ टकंगत हैं। यह तो इटली की सरेआम ज्यादती है। 


गिरिधर उक्रए + जयाब दत हुए कहा, 


यूरोप अब म्गार्थ थार सीमाओं के कारण थोडे ही लड़ता है। इन देशों को एशिया और 
अफ्रीत) में मडियो का, उपनियेशों की तलाश है ताकि अपने यहाँ के उद्योग-धंधों का 
विझास कर सके। हम आप उन्हें कच्चा माल सस्ते में दें और बदले में उनका तैयार 
माल मेहगे में खरीदें। यूरोप की सारी राजनीति अब ओद्योगिकता की ही है। इस दोड़ में 
अग्रेज चैंकि बाजी मार ले गया है और जर्मनी-इटली जैसे देश पिछड़ गये हैं इसलिए 
जहाँ भी इन लोगां को मंडियों की, उपनिवेशों की गन्ध आएगी, ये लोग 'या अली' 
' या अली' अग्क चढ़ दौडेगे। आज अबीसीनिया है तो कल कोई दूसरा देश हो सकता 
है। 


इस पर किसी ने पूछा, 


तो क्या अग्रेज देखता गहँगा? 

भाईजान। अग्रेजों का यह विशाल साम्राज्य ही तो हिटलर की चुभ रहा है। 
तब हो हिटलर अच्छा कर रहा है। 

क्या अच्छा कर रहा है? 


गिरिधर ठक्कर ने पूछा। 
_.- अग्रेजों की ऐसी तैसी, और क्‍्या। 
और मारे उपस्थित हँस दिये। 


आप ओर आपका हिटलर अग्रेजों को जितना कमजोर ममझ रहे हैं न, बैसा है नहीं। 


गिग्धिर ठक्कर को इस बात पर कुछ लोग चौकलन्रे हुए। एक ने कहा, 


३६४७ ॥ उत्तरकथा ॥ 


-- अभी तो कहीं हिटलर का पता नहीं है, पर यार ये मुसोलिनी कौन है? देख रहे हो न 
इसका फोटो, कैसा लोहे का कनटोप पहने है। जाबिर लगता है। 
-... ये सब फासिस्ट हैं। 


गिरिधर ठक्कर के इस फतवे पर लोग कुछ पूछने को हुए कि वह उठ खड़े हुए। एक बोला, 
--- अच्छा, जाते-जाते यह तो बता जाइए कि अंग्रेजों और हिटलर में कौन अच्छा है? 
गिरिधर उक्कर ने हँसते हुए कहा, 

-- बकरी के लिए बाघ और भेडिया दोनों ही दुश्मन हैं। 


और गिरिधर ठक्कर को महसा याद पडा कि आज तो रविवार है और रविवार के दिन 
लाइब्रेरी केवल शाम को ही खुलतो है। उनका सारा कार्यक्रम ही गड़बड़ा गया। वह सोचे हुए 
थे कि वामुदेव से कुछ राजनीतिक चर्चा की जाएगी। जब से गोविन्द का विवाह हुआ, तब से 
गिरिधर ठक्कर बासुदेव उपाध्याय के पास अधिक आने-जाने लगे हैं। वैसे भी गोविन्द दिन भर 
तो अपने काम काज में व्यस्त रहता है, उसके बाद शाम को भी मुव॒क्किलों से घिरे रहता है। 
वकालत का धन्धा भी चौबोसों घण्टे का धन्धा है। अब अगर आप भी बिना सोचे- ममसे 
पहुँच गये तो गाविन्द गौरा को अपन लिए समय और अवकाश ही कब मिले? उन्होंने 
कभी एमा नही कहा होगा, पर आदमी को स्वयं ही सोचना चाहिए कि सामने वाले की क्‍या 
कठिनाओयाँ हैं, पॉरगस्थिातियाँ है। यही सब सोचकर गिरिधर ठक्कर प्राय: कम ही जाते है। 
रखिवार का ध्यान उगया ता एक बार सोचा कि न हो वासुदेव के घर ही चला जाए परन्तु वह 
नर्मदा काबों स॑ बचना चारते थे क्योंकि यह हर चार पूछती है कि माँ को कब लाओगे: 
अत सोया कि इस समय सभेरे के समय गाजिनद के ही हालचाल ले लिसे ज्यए। 


जिस समय गिरिधर कर हाल में पहुँचे तो दखा कि मसनद पर खुले केशों में गौग 
अकले बंठा अखबार पढ़ रही है। शायद पोठ होने के कारण तथा अखबए में ध्यान होने के 
कारण गांरा को क्रिसी व आन की प्रतीति तक नहों हुई। गिरिधर ठक्र को गौग का इस 
प्रकार बनना बहुत अच्छा लगा। कैसो निरभ्र शान्ति थी। हॉल के बडे से दग्वाजो के बारजे की 
ओर से प्रकाश फर्श पर महराब की आकृति मेँ बिछा था। वैसे वह कभी भी श्रीमती गायत्री 
देवी उपाध्याय के जमान में यहाँ नहीं आग्रे है, पर बहुत कुछ उनके स्वत्व, व्यक्तित्व के बारे 
में मुन रखा था। गोग जिस प्रशम्न भाव से बैठी थी, और शायद रविवार होने के कारण केश 
धोये थे इमालए खुल फेशों के फेलेपन मे वह अनायास ही अप्रतिम लग रही थी। तो क्‍या 
श्रीमतो गायत्रा दव्ों उपाध्याय भी उसी प्रकार यहाँ बैठते थीं? और क्या इसी प्रकार अप्रतिम 
लगतो रही होंगो? वैभव वाला परिवेश न केवल आपके पाँवों के नोचे गलीचा सा ही 
मुलायम लगता है बल्कि आपके सम्पूर्ण व्यक्तित्व और आचरण को भी कैसा अनायास 


॥ उत्तरकथा ॥ ३६६ 


विशिष्ट बनाता है। गौरा को रामघाट के उस विपन्न परिवेश में भी देखा है और आज वह 
जिस निश्चिन्त एवं प्रशान्त परिवेश में बेठी है उसके कारण गौरा के सम्पूर्ण स्वत्व एवं बैठने 
तक में एक विशिष्टता नहीं लग रही है? मनुष्य कितने जल्द हर चीज का, परिस्थिति का 
अभ्यस्त हो जाता है। आज पहली बार उन्हें लग रहा था कि जिस संसार और जीवन को वह 
निरर्थक, नगण्य समझते रहे हैं, वैसा शायद नहीं है। हॉल में बैठी हुई गौरा सच में उन्हें 
अविश्वसनीय लग रही थी। तभी बुआ का स्मरण हो आया और गहरी निश्वास निकल गयी। 
उन्हें कितना भोगना पड़ा। वैसे भोगा तो गोरा ने भी पर भाग्य अनुकूल था, वर्ना सामान्यत: तो 
कुछ दूसरा हो घटना चाहिए था।+ -वैसे ठीक ही तो हुआ। गोविन्द के बारे में जितना कुछ 
सुना-जाना उमसे तो यही लगता है कि गौरा और गोविन्द अपने-अपने तपते मरुस्थलों से 
यात्रा करते हुए आये और सयोग से मिल गये। कितनों के साथ ऐसा संयोग घटित होता है? 
उन्हें अपने ही बौड़मपने पर हँसी आ गयी। उन दिनों किसी दिन वह नहीं समझ सके कि 
गौर और गांविन्द के बीच क्रमश: आकर्षण स्थापित होता जा रहा है। वह तो सगाई के दिन 
ही जान सके ओर अवाक रह गये, पर सुन- देखकर कितना अच्छा लगा था कि जैसे गोरा 
गोविन्द के लिए हो थों। जिस ढग से लिवाह हुआ वह भी स्पृहणीय ही था। सबको 
परमतद्ि भी पर ने जाने क्यों धर्जती और उसकी बह शारदा पूरे समय खिचे-खिंचे से 
लगे बढ़ जियो + परि गर्कितां की अन्यरंग बुतावट के बारे में कुछ नहीं जातते परन्तु ऐसा 
नंगा कि यदि शसा हुआ है तो यहीं मानना पड़ेगा कि कब किसके मन में छोटापन किस 
कारण को लेकर व्यन्दर €" आशगा, कुछ नहीं कहा जा सकता। 

गिरिधर कर की हैहात तह्गा कि यह कही खो गये थे और जिस रूप में तथा जिस 
तरीके से खड़े हैं यह सर्वथा अशो भनोय है। अपनी इस मूर्खता पर वह थोड़ा खुलकर हँसे तो 
गौग चाकोा। पीठ पर के फले बाल जो कि मुँह के दोनों ओर फैल आये थे, उन्हें एक तरफ 
करके गोरा चौकन्न भाद से तिर्यक देखने लगी कि -6 किमकी हँसी है ? गौरा को अपचेतन 
में भा यह आशा नहीं रही हागी कि बिना सूचना दिये, बिना किसी आहट के कोई ऊपर तक 
भी हठात आ सकता है। हँसी सृनकर यह चौकी थी क्योंकि वह पति की नहीं थी और पीठ 
ओर से आयी थी जबांक पनि तो दाहिनी ओर के कमरे में हैं... तब कौन?2.... और जैसे ही 
अपने 'गिरिधग दादा' को देखा ता चौंकना प्रसन्नता में बटल गया। 
- - आए कब आए दादा: 

यही कोई तीस बनोस बरस पहले। 
और दोनों हँस दिय। गिरिधर ठक्कर मसनद पर बैठे ही थ कि गौरी बोली, 

पहले तो आप ऐसे नहों थे दादा! 
--  केमा नहों था: 
-- दुनिया भर में जाने के लिए आण्क पाम समय होता है पर बहन के लिए ही भमय नहीं 

है, है न? 
--- गोविन्द को डाटने -दटाटते अब भाई को भी डाटने लगी, क्‍यों? 


3७9० ॥ उत्तर्क था ॥। 


- मैं भला किमी को क्या डाट सकती हैँ। 
सर आम डाट रहो हा और इन्कार भी करती जा रही हो) अच्छा छोड़ो, वकील 
साहब क्या गुसल ल रहे हैं? 
- आपक मुँह स इनक लिए ' वकील साहब ' बढ़ा अच्छा लगना है न? 
गौरा ने भाई से मान किया ता भाई ने तत्काल अस्त्र डाल दिये, 
- तुम्ह बुग लगता हं ता जाने दा नहीं ऋहत। 
-- जया 
-. सम्बन्ध मे गले हा गांविन्द छाटे बहताई हो पर ज्ञान और बुद्धि स तो बह 
अभी गिरिधर तक्कर का वाक्य प्रा भी नहीं हुआ कि हॉल के मिर वाले कमरे से आवाज 
आया, 
महा मूर्ख ।। 
दाना ही चौंक क्याकि दाग हां बाता मे इतने तल्‍लान थे कि गाविन्द का आना उन लोगों 
को पता ही नहां चला। गाबिन्द का फतया सुनकर तीनों हँस पढ़े। गोविन्द भी आकर मसनद 
पर ही बैठ गये। गोविन्द के आते हो गौग सिर पर पललू लेकर जाने छा उच्चत हुई तो 
गाबिनद बाल 
अब ता माश स्याल २ कि वाइता जारएर हा आएगा। 
दुख पर जात शा गारा था नो 
और क्या। राज तो आपकी बस! रारियां के पुष्करे [ बासी रोटी का चूग हुआ नमकौत 
व्यंजन] हां खान पड१ हैं। 
पलों अच्का हवा तम्हां ने सही बात बता दी यर्ना गिरिधर भाई सोचने कि मैं उनकी 
बन की बुगर कर रटा हूँ। 
हंसते रुए क्या बऑल्लि प्रण परीमय बना गाौग जब चली गयी तो गाविन्द ने पूछा 
आप संतरे से आ गये ता बढ़ा अच्छा ला रहा है। 
आज क्या बोर्ट मु्क्रि रु बर्गग नही आएंगे? 
अर मकि )] ता रन हा आत ए। 
अराबार उठाते हुए गिरिधर तक्कर था । 
भरववार दगाा आज काट 
यूगंपीय राष्ट्री की यह आपसी तनातनी जरूर रग लाएगी एक दिन। 
मुझ भी यहो लगता है। पता जहां तुम्हं मालूम है कि नहीं 
«५» जय) ! 


-- माँढव के नीच विल्‍या के जगलों म॑ महू छाबनी की पलटने नकलो लड़ाई की प्रैक्टिस 
करने लगी हैं। 


॥ उत्तरकथा ॥ ३७१ 


हाँ, परसो ही बार मे चितले वकोल साहब भो बता रहे थे। सुना हवाई जहाज, तोपें 
सभी काम मे लाये जा रहे हैं। 


हिटलर का भूत अग्रेजो को सताने लगा है। 
पर यह बीच में मुसोलिनो अबीसीनिया पर कैसे चढ़ दौड़ा? 
मुसोलिनी तो हिटलर का मोहरा है। अरब-सागर में हिटलर को पहुँचने का मार्ग 


चाहिए। स्वज पर अगेज कब्जा क्ये बैठे हैं तब जर्मनी किस रास्ते से अग्रेजों के साम्राज्य 
पर हमला बरे? 


गिरिधर भाई। मुझ इसीलिए गजनीति में चिढ है। बिना युद्ध और सघर्ष के, अशान्ति 
और "डयन्त्र के गजनीति रह नहीं सकती, भला ये मनृष्यता का क्‍या भला करेगे? 


इस पर ््ग्िधिर ठक्कर ज'रो पर हँसते हुए बोले, 


गोविन्द राज्नांति बकरिया के लिए सेल” जाने वाला भेडियो का खेल है, समझे? 

हाँ एक बात बताइये कि आगर यद्ध हान की सभावना होगी तब तो यह प्राविशियल- 
अरानामा के योजना खराई मे पड जाएगी। 

गर्णभवद मंग स्थान है कि जिसो नतोज पर पहुँचन के पहले दो-तीन बातो कौ ओर 
भी ध्याव दो। क्रालिझार्या का दबा दने के बाद अग्रेज को यह लग सकता है कि भारत 
में बब काट शन्सि पैसी नहीं है जा उनका प्रतिरोध कर सके। गाँधी और काँग्रेस की काट 
उनके एस जिन्रा अर पुस्लिम लोग है, यदि 'प्रावशियल अटानामी' के आधार पर 
चुनाव हाते है तो ऋष्प्रस जितनग रत करेगो उतना या उतने के आसपास ही महा 
मुस्लिम लत क माध्यम से अग्रेज काँग्रेस को कमजोर भां कर देगे, दूसरे यह तो 
स्वायन शासन का प्रयान हांगा। अग्रजो ॥ याद खतग अनुभव होगा तो कोई न कोई 
बहाना खाज लिया जण्गा और अगर कहीं युद्ध हो गया तो युद्ध के सकट के नाम पर 
पूर्ण स्वगज्य क! भा बापस लिया जा सकता है। 

तो क्या गाँधा जी सीमान्‍्त प्रदशा का दौग इसालिए कर रह॑ हैं कि इस मुस्लिम बहुल 
प्रदेश मे मुस्लिम लीग न जीतन पाये ? 

तुम ठाऊक कह रह ही। सहाँ सीमान्त गाँधी अब्दुल गफ्फार खान और डाक्टर खान 
माहब तथा उनके लालकुर्ती वालो का प्रभाव है पर पजाब मे ।र्म्थात दूसरी है वहाँ 
दोलताना औग नून का अच्छा खासा प्रभाव है। काग्रेस १०४ कर नहीं पा रही है,-. मुझे 
तो गाविन्द यह भो तगता है कि यह सब अग्रेजो की चाल भर है। 

क्या 


बहुत बचा कारण ता यह है कि अभी तक काग्रेस के जा भी जन-आन्दोलन हुए हैं वे 
ज़न-जागरण के लिए हुए हैं। जब भो ये आन्दोलन कोई राजनीतिक दिशा ग्रहण करना 
चाहते है कि गाँधोजी उन पर अकुश लगा देते हैं इसलिए अग्रेज आश्वस्त हैं कि अभी 
इस देश में कोई गजनोतिक आन्दोलन होने नहों जा रहा है। और भविष्य की तैयारी 
अग्रेज कर चुका है ।क आतकवादियों का लगभग सफाया कर दिया गया है तथा काग्रेस 


३७२ ॥ उत्तरकथा ॥ 


पर अकुश लगाने के लिए जिन्ना और मुस्लिम लीग को शक्तिशाली बनाया जा रहा है, 
पर अग्रेज अभी टट्री की आड से खेल-खेलना चाहता है क्योंकि उसे अपने साप्राज्य 
को जर्मनो के आक्रमण से बचाना है इसलिए भारतीयों को खुश करने के लिए यह 
प्रावशियल अटानामी का एक झुनझुना थमाना चाहता है। चूँकि वह जानता है कि कुछ 
होना जाना है नहीं और इसी समय वह एक खेल और खेलना चाहता है। 
तरह कौन सा? 
उम युद्ध क लिए आदमियां की जरूरत होगी। अगर इस समय काँग्रेसी-शासन आ जाता 
है तो ग्गम्टां का भर्ती वह आपके माध्यम से करेगा औ” जाहिर है कि इसमे होनेवाली 
ब्रदवामा काग्रेसिया के मत्थे जाएगी उनके नहीं। और इस बीच स्वायत्त-शासन का लाभ 
तो आपको कुछ हाता नहीं है अत फिर किसी न किसी बहाने से सब कुछ ले लिया 
जाएगा। झाँग्रस जनता म॑ बदनाम हो जाएगी। अग्रेजों को तो हर हालत मे लाभ है। 
ता गिरिधर भाई! आप समझते है कि लड़ाई होकर गहेगो 
गोविन्द! लड़ाई ता अग्रेज आर जम॑न दोनो के लिए विभिन्न कारणा से अनिवार्य हो 
गयी है। सप्ल छह मटीनों की य्रात है। बहाने की तलाश है और अबीसीनिया पर 
चढ़ाई एक बहाना ही समझ ला। मिडिल ईस्‍म्ट में अग्रजा का दबदबा है और यह चढ़ाई 
एक तरह से पलोता लगाना ही है। देखे अग्रेज कब तक इसे सहन करता है। 

नाएते वा सारा सप्मात लिये गैकरानी के साथ गौरा तेयार टोकर आयी तो गोपिन्द बोले 


गारा। नाश ता ररेर "जे है पर दापहर का खाता भा गिरिधर भाई हम लोगा जे साथ 
हो खाए 


टुस पर गीरखर तकर बार 
उतवे उ'एत के बाद ता मे तात दिन तक कुछ नहों खा सफता। 

3स पर गा ने उना वाश्वा दत हुए कहा 
बात बनाना ता माह दाद' से सौख। 
और आपत पा है क्या गारा। 
नहीं भरत नए आरम से भौजन बोजन करके ही जाएँग। 
मेरा र्या ? है एएश । के तूम पहली न्याक्त हो जौ इस प्रकार अपना आगत- स्वागत हो 
रहा है पर आाटमी के भाग्य में भी तो होना चाहिए. सकल पदाग्थ या जग माँही 

आग बह हँप टप 
अच्छा गन दर्ज्ण ये सब फिजून की बाते। 
भेगर भाज। # 77२ गया ता वहाँ विन्गेद मिल मे मजदूर मेरे नाम की हडताल कर 
दगे। 

इस पर एंविन्द बजा 

-. यह विनोद मिल के ऋाष्ड' क्य' है एर्रिधर भाई? 


॥ उत्तकथा ॥ ३७३ 


जो किसी भी मिल में होता है। मालिक लोग अपना और मजदूर दोनों का लाभ हजम 
कर जाना चाहते हैं और मजदूर अपना हिस्सा माँगते हैं। 

लेकिन यह समस्या नो शाश्वत है। 

इसीलिए मालिक- मजदूर की लड़ाई भी शाश्वत है। 

तो क्या इन हड़तालों से इस समस्या का हल निकल जाएगा? 

यह तो हम भी जानते हैं कि नहीं निकलेगा। 

तो फिर फायदा? 

मजदूरों में अपने अधिकारों के लिए चेतना आएगो। किसी भी उद्योग में यदि पूँजी 
आवश्यक है तो श्रम भी उत्तता ही अनिवार्य है। पूँजी को श्रम का अपहरण नहीं करने 
दिपा जाएगा 

लेकिन किसी निदान पर तो पहुँचना ही होगा अन्यथा इसका उत्पादन पर बुग असर 
पडेगा। 

एक तो गोविन्द। इस बात को उद्योगपतियों को भी सोचना चाहिए कि पूँजी और श्रम 
किसी की वैयक्तिक शक्ति नहों है। य शक्तियाँ समाज- निमृत हैं। 

तब तो गाँधी जो को 'ट्रस्टोशिप' की अवधारणा बहुत सन्तुलित दृष्टिकोण है। 

म॑ उससे सहमत नहीं हैँ गोविन्द! क्योकि उसमें बराध्यता के स्थान पर सदाशयता पर 
निर्भर हांना पड़ेगा। में यह मान सकता हूँ कि कोई एक पूँजीपति ऐसा हो सकता है पर 
सब नहों। नेतिकता जहाँ फेल होतो है, कानुन वहाँ से आरम्भ होता है। अधिकार की 
भाषा या माँग, नेतिकता की माँग न होकर कानून की भाषा और माँग है। और गाँधी जी 
इसमें क्‍यों घपला करना चाहते हैं, मैं नहीं समझ पाता। अधिकार भिक्षारव॒ृत्ति के रूप में 
क्यों कसी को मिल? वह उसऊा प्राप्य है दाय है जो नैतिक अनुदान या अनुकम्पा के 
रूप में नहीं होना चाहिए। श्रम को पूँजो से उपकृत नहीं होना है। 

लेकिन मुझे नहीं लगता कि यह या इस तरह की सारी सामाजिक समस्याएँ कानून के 
द्वारा हल हो सकती हैं। कानून मनुष्य में भय तो किसी सीमा तक उत्पन्न कर सकता है 
पर किसी मूल्यवना को स्थापित नहीं कर सकता। समाज या व्यक्ति कभी भी पूरे समय 
कानून से निर्देशित होना नहों चाहेगा। 

ओरे यार, तुम तो अब बहुत ही आधारभूत बातों पर आ गये। सुनो, न तो अपने पास 
गाँधी जी की सी तात्विकता है और न तुम्हारे जैसी तार्किकता। मजदूरों के बीच ज्यादातर 
रहना होता हे तो वैसा ही बोलना चालना आता है, बस।--तुम्हारे साथ बातों में समय 
का ही पता नहीं चल रहा है- -गौरा' बताना समय कितना हुआ? 

अच्छा 


और गौरा समय के लिए कोने वाले कमरे को तरफ बढ़ी। 


गोविन्द! एक बात नहीं ममझ पा रहा हूँ। 


३७४ ॥ उत्तरक्था ॥ 


--- क्या ? 
--. यह धूजटी आखिर चाहता क्‍या है? 
- - में समझा नहीं। 
-- मजदूर यूनियन की मालिकों स॑ अभो बातें चल रही हैं और यह हजरत मिल मैनेजर 
जाल साहब मे जाने किस बात की दलाली मजदूरों की ओर से करना चाहते हैं। 
-. बट ता उनका बकील 7/, बह भला क्‍यों इस तरह की बात करेगा। 


यही तुम अपन भानज महाशय को जानते हों? वह केवल वकील ही नहीं है। राजनीति 
मे भी ता दखल रखने ह€₹। 


तभी गाग आया और बाला 
दस बन रहा है| 
मार गये! 
भर शिगर्धिर उकर एके दम उठ गय। गाौग बोला 
शंदा। आप घाटिय + बाद आई! हम रोग आपकी प्रता'प्ता करेगे। 
बहा प्रताक्षा की झ ९ बाव 7 गता आदँगा, नहीं तो फि)? ऋभी। 
और धो गणेश और गाविन्द भे से कोर बृछ कहें इसऊे पूर्व ही गिरिधर ठकर सीटिए 


हु (॥7॥ 


भभी तक, तृम तैयार हा नहीं हुई? 

श्यी जया जन्दी है, 

तम भी क्रमणट करतों हो। मालूम है कितना बज रहा है? क्या बरात आ जाएगी तब 

परे बागी ४ 
धूर्जती न अपनी र्स्टवाथ शारदा को दिखाते हुए कड़ा। शारदा अपनी आल्मारी से कपड़े चुन 
गही था कि काला, अपना नर्नद के विवाह में क्या पहन कर जाए। वह उसी प्रकार कपड़े 
दद्दत हुए बाली, 
-. दिन भर सासभाँ के साथ मरी खपी अभी आयी हूँ। आकर जरा सी पीठ टिकायी होगी 

कि आपको लगा कि में पलंग तोड़ 'ठी थी, है न? 
धूर्जटी को अपनी पत्नी की बात सुनकर ताय तो बहुत आया परन्तु सिवाय भुनभुनाने के कभी 

कुछ और किया होता तो इस समय भो करते। क्‍या उनको नहीं मालूम कि शारदा का दिन 

भा माँ के साथ मरना ख़पना क्‍या था? मुश्किल से एकाध घंटे के लिए गयी होगी परन्तु अगर 
धूर्जरी कुछ कहते तो अभो शारदा चण्डी का रूप धारण कर लेती। यह नहीं कि कात्ता के 
विवाह के प्रति उनके मन में कोई उत्पाह था परन्तु तब भी लोकाचार की दृष्टि से ही कुछ 
करते हुए दिखना जरूरी था। वह बड़े लड़के थे तो शारदा शुक्ल-परिवार को बड़ी तथा अभी 
तक एकमाज बहु थी अत: मन से न चाहते हुए भी घर-बाहर लोगों को लगना चाहिए कि 
आप सम्बन्धित तथा व्यस्त हैं। फिर शास्दा को यह भी सोचना चाहिए कि कान्ता, जो उसकी 
ननँंद है, का विवाह उसके काका करुणाशंकर जी द्विवेदी के लड़के कृष्णशंकर से हो रही है 
अत: उमका मम्बन्ध एवं दायित्व तो दुहरा हो जाता है परन्तु शारदा को जैसे किसी बात, 
किसी व्यक्ति की कोई चिन्ता ही नहीं थी। कई बार तो लगता कि शारदा को अपनी बात और 
आचरण के लिए किसी भी प्रकार की शालीनता की कोई आवश्यकता ही नहीं पड़ती थी। 


[३७४ ] 


३७६ ॥उत्तरकथा ॥ 


कुछ तो स्वय अपने ही स्वभाव के कारण धूर्जटी अपने परिवार से कुछ अलग-थलग थे ही 
लेकिन विवाह के बाद में शारदा ने आकर इस प्रक्रिया को न केवल गति ही दी बल्कि मुखर 
भी कर दिया। इसका नतीजा यह हुआ कि धूर्जटी अपने परिवार से भावनात्मक स्तर पर भी 
टूटने लगे। कार्तिक चौक वाली इस हवेली में आने के पीछे तक यही था कि मगरमुँहे वाला 
घर छोटा है तथा वकालत के पेशे में गाँव-देहात के भी मुवक्किल आते हैं, जो दो-चार दिन 
ठहर भी जाते हें अत: कार्तिक चौक वाली हवेली हो ठीक रहेगी। बात और तर्क दोनों ही 
उचित लगे ओर कहीं कुछ आपत्तिजनक भी नहीं लगा। तभी तो दुर्गा ने सोच-विचार का 
धूर्जटी के दहेज का माग सामान सीधे कार्तिक- चौक हो पहुँचाया था। कहने को भी एक रात 
अपने यटों नहीं गखा तब भी इससे-उससे जो सुनने को मिला कि शारदा ने बताया कि सास 
ने आध में ज्यादा सामान तो रख लिया और दुनिया भर में शोर ढिंढोरा पीटा कि उन्होंने 
लडके के दहज की एक पाई तक अपने पास नहीं रखी। दुर्गा ने जब सुना तो इतना तो वह 
मान ही गयी कि भले ही यह सब न कहा हो जो इसने-उसने बताया पर कुछ तो कहा ही 
है जो सभी के कहने में समान रूप से मिलता है अत: दुर्गा ने अपने साम- बहू वाले सम्बन्ध 
का भी ओपचारिक भाषा एव आचरण का रूप दे दिया, परन्तु ध्यान रखा कि अपनी ओर से 
कीई कटता नहां आने दो। बल्कि पति का पूरी बात नहीं बतायी होगी, नहीं तो पति ने भले 
हां बट का वृछ न कहा हाता परस्तु धूर्जटी को तो लू हो झाद दी होती। दुर्गा सदा की भाँति 
शारदा के इस सरित्र को *ग पां गयों। जब कान्‍्ता का विवाह पक्का किया जाना क्ष तब दुर्गा ने 
सुचना और परगमर्श दोनों ही के लिए शारदा से कृष्णशकर की चर्चा की। दुर्गा का ख्याल थ' 
कि बह यो यह रिश्ता पिय होगा कि ननद उसके चचेरे भाई से ब्याही जा रही है। दुर्गा का 
यह भी थाता था कि द्विवेदा परिवार में अपपसी पारिवारिक उष्मा नहां रह गयी है परन्तु तब 
भी क्या हआ सम्बन्ध ता सम्बन्ध है। लेकिन सारी बात सुनकर पहले तो शारदा ने अपनी 
कार्ट गये नहीं बतायी परन्तु उसके अन्तर में यह सब सुनकर जो बुरा लगा था, वह उसके 
मुख पर स्पष्ट दिखलायी दे रहा था। अत: दुर्गा ने सोचा कि यदि शारदा के मन की बात नहीं 
जानगी तो बह का लगेग के उसे कुछ कहने का मोका मास ने दिया ही नहीं, अत: रतलाम 
से (तैट3 र उन्होंने शारदा को बताया। 

क्यो क्या बात है बहु: तुम्हे शायद यह सम्बन्ध 

हो सासूर्मा। अब जब आप लोगों न सब तय ही कर लिया तो फिर ठीक ही है? 

तुम्हारे बाबा को तो खिचार है कि इस मम्बन्ध से बहु बहुत प्रसन्न होगी। 

सामूर्मों। ब्याः शादी बराबर की हैसियत वालों में होने चाहिए। 
सुनकर दुर्गा अवाक हुई। हठात तो बह कुछ नहों समझ पायो कि बहू ने क्‍या कहा लेकिन 
जब सुना हुआ समझ में आया तो शारदा को देखती ही रह गयी। शारदा अपने ही चचेरे भाई 
को प्रकारात्तर से नीचो हेसियत का बता रही थी। दुर्गा को पता था कि शाददा को माँ, श्रीमती 
अन्नपूणा देवी द्विरेदो ने कृष्णणकर और उम्रकी माँ श्रीमती सुशीला देवी का जीवन नरकमय 
कर रखा था परन्तु उन्हे यह आशा नहीं थी कि उनकी बहू शारदा भी अपनी माँ के विष को 
बहन कर रहो हैं। अन्य कोई व्यक्ति होता तो दुर्गा बात और स्थिति समाम कर उठ जाती 


॥ उत्तरकथा ॥ ३७७ 


परन्तु घर में ही घर के व्यक्ति से कैसे मुक्त हुआ जाए? शारदा समझ रही थी कि उसकी बात 
सुनकर सासूरमाँ को बुरा लगेगा और सच तो यह था कि शारदा चाहती भी थी कि सासूमाँ को 
बुरा लगे। जब कान्ता के बारे मे बात चलाने तथा पक्का करने के लिए सासूरमाँ रतलाम गयी थीं 
तो क्‍या उसे साथ में नहीं ले जाना चाहिए था? खासकर तब तो और भी आवश्यक था जब 
कि वह भावी जमाई को बडी बहन होती थी। और जब तिलक तक कर आयी हैं तो अब 
मृचना का क्‍या अर्थ है? यह तो नैसा हो हुआ कि करियायरों पर जाति में तेड़ा [निमंत्रण] 
दिया जाता हैं बस! चूँऊ़ वह बहू होतो है इसलिए नड़ा दो दिन पूर्व मिल गया। भला 
काकी [ श्रोमती सुशालादवी द्विवेदा] के सामने उसकी क्या इज्जत रह गयी? छोटी नर्नंद की 
शादी की बात चलने या बात पक्की करत कभी भी तो बड़ी भावज [शारदा] को नहीं ले 
जाया गया, ता क्या उसकी काई इज्जत गह गयी उन लोगों की दृष्टि मे”? सच तो यह था कि 
शर्दा के मन मे यह था कि आर वान्ता और के णाशकर का वियाह होता है तो वह शारदा 
का मर्ज मे हां। बह अपना काका पर उपकार जठते हुए यह सम्बन्ध होने देतो। भला इससे 
अन्जा अवसर और क्या हो सकल था जिस काको से उसकी माँ की कभी नहीं बनी उनके 
लटक से अपने! नर्वैंद का रिश्ता बह बहुत अहसान जता कर ही करती। लकित सासूमाँ और 
'बावया' ने उसके सार मन्यूज्ां पर पाना ही फेर दिया ते यह भडक उठी। -- 

अपनी बात का वह असर सासूमाँ पर देखना चाहतो थी कि हैसियत वाली बात पर 
जरूर कु छ कहेगी कि क्या वह खुद उसी परियार को नहों हैं? तब वह जवाब देंगी कि कहाँ 
बह और जहाँ उ ्गशयर। लेकिन जब दखा कि सासूमाँ मात्र चुप हैं तो वह स्थिससिया गयी 
पर तू हंसने सिम्मत नहीं हरा बाता 

मेरी ज्ञात आएजा अनीब लगी हागा स्गसर्मा। 
इस पर पूर्ण यित्छा हा हुर्गा २? गयी। वह शारदा से कोई चर्चा नहों करना चाहती थी, 
क्यपक अब चर्चा करना उसे स्तर पर उतलरना होता और जो कि दुर्गा कै लए तो असम्भव 
हां था। माँ का ईप्र्ग बे मे केस म॒र्त होता हैं इसका ज्वलन्त प्रमाण शारदा थी। कृष्णशकर 
जैसा मुशोल, सुदर्शन लड़का आगर शाग्दा का अप्रिय हो सकता था तो उसका कारण केवल 
टव्या के और क्‍या हों सकता था? शाग्दा हहों चाहती थी कि जिस काकी से उसकी माँ की 
जीवन भग शतुता रहो उनके लडक का विवाह उस शुक्ल परिवार में हो जिसमें कि वह बहू 
बनकर आयो है। 

तभों तो उस रात लौटकार शारदा ने अपने पति को क्या नहों कहा, 

सासूमाँ ओर बाब्रा की तो इस भिखारी उसके लड़के के लिए जैसे नाक चुई जा रही थी। 
धूर्जटो करवट लेकर लट हुए थे । कल क एक जरुरी केस के बारे में आँखें बन्द किये सोच 
हहै थे कि पत्नी ने यह अप्रत्याशित कहा तो बोल, 
-- क्या? नुम क्या कह रहा हो, में समझा नहीं। 
-- मैं आपकी बहन कान्‍्ता के सम्बन्ध मे बात कर रही हूँ, कुछ समझे ? 
-- नहीं, तुम तो किसी भिखारी लड़के के 


डे७८ ॥ उत्तकथा ॥ 


-- जी, वह कृष्णशकर भिखारी नहीं तो और क्या है? अपने मामा के यहाँ रोटियाँ तोड़ना, 
भीख माँगना ही तो है। 


-- देखो शारदा। तार को कभी इतना नहीं कसना चाहिए कि वह टूट जाए। तुम्हारी माँ और 
कृष्णशकर की माँ से जेठानी-देवरानी के नाते जो भी सम्बन्ध रहा हो परन्तु कृष्णशंकर 
तो तुम्हाग भाई है। मुझे तो वह बहुत ही होनहार, सुशील लगता है। इस तरह की 
ओछी बात करके क्या तुम अपना ही अपमान नहीं कर रही हो? तुम्हारे ही परिवार में 
कान्ता जा रही है तो तुम्हे खुश होना चाहिए या तुम्हें तो उल्टे और भी उत्साह 
दिखाना चाहिए। 

-- उत्साह दिखाना चाहिए कभी मुझसे कुछ पूछा भी गया? मैं तो बहु हूँ। कृष्णणकर की 
बडी बहन लगती हूँ। क्य' बात पक्की करते समय आपको नहीं ले जाया जाना चाहिए 
था? 

इस पर धूर्जरी सहसा हैस दिये। वह शारदा की मारी मनोग्रन्थि बुझ ले गये। बोले, 
ता थह कहां न कि माँ तुमका अपने साथ रतलाम नहीं ले गयीं तो अपना हो भाई 
भिखारी बता गही हां। क्या चरित्र है मनुष्य का भो। 

शारदा चरि4र का बात सनऊर ताव खा गयो। 
दरगिआा मंग चार। क्या देखग आप। बहुत 'माँ'-'बाबा' 'माँ' 'बाबा' करते हैं न देख 
लेना आपको इस घर हा कायी करी मिल जाए ता मेरा नाम पलट देना। 
मे कहता हूँ तम्हें इततों हाय किस बात को है? तुम्ह अपन माता पिता का सब कुछ 
मिल] वा ना हैं। 
जी यह वा मग अपना ह। मझ अपने घर से तो सभो कुछ मिला आर मिलगा भो पर में 
तो आपके घर की कह रहा हैं। 
देखा शाग ग। एसा नहीं कि तम्हारी बाता का मुझ या माँ बाबा का पता नहीं है। 

पला मे भी ता गन कि मगने एसा क्‍या किया हे। 
यार पहल तृम हां बात बढ़ाता हा फिर टेसुए बहाने बैठ जाती हो। 
हाँ विवाह के चर पाँच वष क्या हां गए हैं अब तो मझमे ही सारे दोष उजागर हाने 
लगे हैं। म॑ ता बनन्‍्ध्या हैँ तिपूती हैं। भला मेरे माता पिता ने इतना दान दहेज न दिया 
हाता ता मर जैसा भद्दी से कान विवाह करता मैंने ही जात बिरादरी से कहा कि मेरे 
दायज ( दहज) का सारा सामान सास ने दाब लिया ठीक है जब में इतनी बुरी हूँ 
और ऊगपका माँ एसा गृणो हैं ता फिर तो फिर 

और तब उस रात धूजरा वा साता हराम हो गया था। सामान्यत, शारदा को भी किसी बात के 

लिए मनवाना कंठित हां होता है तब भला इस प्रकार रोते-बिफरे रूप में सम्हालना तो 

अस-भनत ही था। 


॥ उत्तरकथा ॥ ३७६ 


शारदा तीन -चार बनारसी सार्डियाँ पलग पर रखते हुए बोली, 
कौन-सी ठीक रहेगी? 
मेरा ख्याल है कि इस तरह तुम एक घटे में भी तैयार नहीं हो सकती। 


तो मेग वहाँ काम ही कया हे? सारा काम-काज तो आपकी मभामीजी ने सम्हाल ही रखा 
है आपको मामी जी के अलाया और कोई आपकी माता जी से कुछ पूछने जाए तो या 
तो जवाब ही नहीं दंगीं या फिर “गोविन्द की बहू से पूछ लो।'.. “गोविन्द की बहू को 
सब पता है '- -अर॑ गोयिन्द की बहू आपकी लाडली होगी, दुनिया भर उससे पूछने 
जाए, यह कहाँ की बात हुई? घर हमारा है कि गोविन्द की बहू का? , पता नहीं, 
अगर मगा भाई होता तो क्‍या होता, शायद उसको बहू के तो सबका तब तलवे ही 
चाटने पड़ते। अरे, आपको ऐसी हो प्यारी है गोविन्द की बहू तो अपने गल में ताबीज 
बनाकर टाँग ले तो हमएरी तो जान छूटे। लोग समझते हैं कि आप घर की बहू हैं तो 
पूछते है. यह केसे होगा? यह बहाँ है? और आप हैं कि मुँह बा रहे हैं। अपने ही 
घर में रप्सनी की कृपा से परायो का मूँह ताऊना पड़ता है. तो हेठी किसकी होती 
है दुनिया नहीं पूछिगी कि क्यों बहु। भढ़ार की ताली तुम्हारे पास न होकर 
गोजिन्द व बढ़ के पास क्यों है ” - गोविन्द को बहू क्या हुई जान की आफत हुई। 


डुस पर धूर्मरें बोला, 


तुम चाहे जा कहों पर म॑ यह जपतता है कि माँ कभी भी सम्बन्धों और अधिकारों में 
कोई घपलेबाजों नहीं होने देती हैं। 


ताव गाते हुए शारदा बोली, 


बहुत माँ का पक्ष ले गहे है ता फिर यह बताइए सामूर्मा के बाद विवाह का सारा 
दायित्व किसक हाथों में होना आहिए ४2 

तुम्हारे। 

तो फिर यह गोपिन्द को बहू कौन है? 

देखा शाग्दा। नुम सीमा का अतिक्रमण कर रही हों। मामी के बारे में इस तरह ऊल - 
जलूल ढंग से बात करना मुझे नहों पसन्द है। हो सकता है कि मामी तुमसे आयु में 
छोटी हो एर-नु पद में बडी हैं। 

पद में नहीं, खाक में बडी हैं। 

भैया! में क्या भगवान भी तुमसे नहीं जीत सकता। 

कर्कशा हूँ न। जनाब! आपकी माताजी, जो सबके सामने मेरी कोई स्थिति नहीं रहने 
देना चाहतीं उस में कभी बर्दाश्त नहीं कर सकतो। जो पराया है, वह पराये की तरह 
आये, बेठ और रास्ते से लगे। सब पता है मुझे आपके इन मामा जी के बारे में। लाखों 


३०८० ॥ उत्तरकथा ॥ 


की संपत्ति डकार कर बैठे हैं। आप लोगों का हक मार कर बैठे हैं। इतना सब, जब सेंत- 
मेंत में ही मिल गया है तो इस घर में चाकरी भी नहीं बजाएँगे? आदमी मीठे के लिए 
हो जूठा खाता है---.. ऐसे सीधे नहीं हैं दोनों ---बड़े आये मामा-मामी !! 
और कपड़े उठाकर जिस भाव से शारदा तैयार होने गयी। उसमें म्यान से बाहर निकली सुँतो 
तलवार की लपक और लचक दोनों ही थी। 


दरवाज पर बरात क्‍या लगी हल्का मच गया। स्त्रियों - बच्चों से दरवाजा उफना पड़ रहा 
था। शारदा ने देखा कि उर्पस्थितों में गौरा नहीं है। वह समझ गयी कि दहेज वाले कमरे में ही 
महेजने-समेटने में लगी होगी। न जाने क्या सोचकर उसने नाइन से कहा कि जाओ, मामीजी 
को कहो कि एक मिनिट के लिए यहाँ बुलाया जा रहा है। नाइन जब बुलाने गयी तो गौरा 
सच ही गहनों-कपड़ों को सहेजने में लगी थी उसे पता था कि पूरा घर इस समय खिंचकर 
द्वार पर बरात की अगवानी में पहुँचा हुआ है। बह समझ न पायी कि ऐसे क्‍या आ गया जो 
एक मिनिट के लिए बुलाया है। वह इस पसारे को छोड़कर कैसे जाये! कमरे में ताला लगाये 
तो देर होंगी अत: उसने सोचा कि दरवाजे उढ़का दे, अभी एक मिनिट में तो लौटना ही है। 
गौरा ने सोचा कि उसे दुर्गां दीदी ने हो बुलाया होगा, जबकि वह वर के गले में दुकूल 
डालकर वर को घर में प्रविष्ट करने पर लगी थीं। चारों ओर शोर हो शोर था। वह कुछ समझ 
नहीं पायी कि किसस पूछे। देर होते देख उसे असुविधा भी हो रही थी अत: इसने किसी 
प्रकार दीदी के कान के पाम मुँह लगाकर पूछ ही लिया कि उसे क्‍यों बुलाया था? परन्तु 
दुर्गा अपनी व्यस्तता मे केबल सिर हिलाकर रह गयी कि नहीं उसने नहीं बुलाया। गोरा कुछ 
समझ नहों पायी ओर वह लौट पड़ी। लौटने पर उसने देखा कि कमरे की दालान के सिरे 
पर जोने की ओर शारदा तेजी से जा रही थी, पर उसने इस ओर ध्यान नहीं दिया और वह 
फिर काम में बच गयी 


जब दहेज का मारा सामान गिनवाया तथा लिखवाया जा रहा था तो दुर्गा ने गौरा से पूछा, 
--- गौरा! वह चाँदी का पानदान कहाँ है? 
-- यहीं तो था। 
--- देखो, किसी चीज के नोचे होगा। 


॥ उत्तरकथा ॥ ३५८१ 


और गौरा हैरान थो कि आखिर चाँदी का पानदान गया कहाँ? उसे बराबर लग रहा था कि 
जैसे अभी थोड़ी देर पहले उसने उसे देखा है। दुर्गा को भी समझ में नहीं आ रहा कि पानदान 
कहाँ चला गया? 

-- आज देखा था तुमने? 


भला गौरा क्‍या कहे, कैसे कहे कि आज देखा था। और आज अगर देखा था तो फिर कहाँ 
गया? चौबीसों घंटे तो गौरा इस कमरे में ताला डाले रहती है। दूसरा कोई आता भी तो नहीं 
है, इसमें तब? . आखिरी बार पानदान उसने कब देखा था?....हाँ, याद आया जिस दिन 
बरान आयो थी तो वह इसी पानदान को ही तो सहेजने में लगी थी कि वह तब बुलाये जाने 
पर यही कोई दो -चार मिनिटों के लिए कमरा खुला छोड़कर चली गयी थी और जब लौटी 
थी पानदान के बारे में बिल्कुल भूल कर वह दूसरी- दूसरी चीजों को ठीक करने में लग गयी 
थी। ...तो क्या उस बोच कोई आया था .लेकिन कोई कौन?....उसे किसने बुलवा भेजा था 
यह तब भी समझ में नहीं >गया था। हाँ, नाइन बुलाने आयी थी। 

-- उस दिन द्वारचार के दिन नाइन के हाथ किसने बुलवाया था? 

--. मेने तो नहीं। पर तुम यह क्यों पूछ रही हो? 
-- में आतो हूँ 

और गौर नाइन को नलाश में कम? से बाहर निकली। नाइन अभी खाना खाकर अपनी जूठी 
पनल बाहर फकने के लिए जा हीं रही था कि गौरा ने पूछा, 

-. सुना, उस दिन जो तुम मुझ बुलाने आयी थी, तो किमने तुम्हें भेजने के [लिए कहा था? 
नाइन थोड़ी सकपकायी, 

-- कोन दिन बहू? 

-- जिस दिन बगत चढ़ी थी। 
-- अब हम ठीक स तो नहीं बता सकते बह ' पर शायद धूर्जटी की बहू ने बुला लाने के 

लिए कहा था। 

गौरा सुनकर सन्नाटे में आ गयी और उसे वह दृश्य याद आ गया कि उस समय, जिस समय 
सारी औरतें बगत के लिए टूटी पड़ रही था तो यह शारदा भौतर क्‍यों आयी थी।.... क्‍या 
वही गयी थी कमरे में... वह ऊपर कहाँ जा रही थी ओर जाने में एक प्रकार की व्यग्रता 
पीछे से भी अनुभव हो रही थी.... लेकिन क्‍या यह सम्भव है?.. .नहीं, वह भला ऐसा क्‍यों 
करने लगी?....यह भी तो हो सकता है कि सूना कमरा देखकर नाइन ही गयी हो.....लेकिन 
नाइन तो अपने काम में लग गयी होगी... तो फिर ...दुर्गा दीदी को क्‍या बताए कि पानदान 
कहाँ है ? लौटी गौरा को परेशान देखकर दुर्गा बोली, 
-- अरे छोड़ो, यहीं कहाँ होगा, मिल जाएगा। 

और दुर्गा तथा दूसरे लोग तो काम में लगे रहे परन्तु गौरा के मन में फाँस चुभती रही। 


३५२ ॥ उत्तरकथा ॥ 


दूसरों के लिए भले ही बात आयी-गयी हो गयी होगी परन्तु गौरा को चैन नहीं था। 
गौरा ने कानों -कान किसी को खबर न लगे और मौके पर पानदान भी दिया जा सके इसके 
लिए उसने अपने पति से परामर्श ही नहों किया बल्कि बाध्य किया कि बिल्कुल वैसा ही 
दूसरा चुपचाप वह ले आएँ। चूँकि सारे सामान की खरीददारी के समय वह दुर्गा दीदी के साथ 
थी। जिस कसेरे को दूकान से वह पानदान खरीदा गया था। वहाँ बिल्कुल वैसा तो नहीं था 
परन्तु बहुत-कुछ मिलता- जुलता दूसरा पानदान अवश्य था। गौरा पति के साथ गयी और बात 
को बात में दूसगा ले आयी। काम की हड़बड़ी में दुर्गा को पूरी तरह समझ में नहीं आया कि 
अभी तक जो णनदान कहीं नहीं मिल रहा था वह महसा कैसे मिल गया। उसे कुछ खटका 
अवश्य हुआ परन्तु मौका नहीं था कि इस पर कुछ बात-बहस को जा सके। सोचा कि जब 
सारा काम नितब्रट जाएगा तत्र देखा जाएगा। परन्तु इतना अवश्य लगा कि कुछ गड़बड़ी अवश्य 
हुई है, पर क्या? जिसे वह तत्काल नहीं जान सकी। 

रात को बिस्‍्तें में पड़े पड़े गौग को नींद नहीं आ रही थी। कई दिनों से काम को 
थकावट तो ऐसी थी कि मसोते है| नींद आ जानी चाहिए थी पर बारम्बार उसकी आँखों के 
मामने दूर दालान में तजी से सीढियाँ चढती शारदा की पीठ घिर उठती थी। उसे लगता कि 
जैसे उसकी पोठ पर ग्पए लिखा हुआ था -पानदान!। जिसे काम की व्यस्तता में वह उस 
समय नहाँ पढ़ सक्रो थी। यदि कमरे में घुसते ही उसे जाने के पूर्व का काम याद आ जाता तो 
तुरन्त पानदान पर ध्यान जाता और तब वह निश्चय ही शारदा के पीछे- पीछे जातो। हालाँकि 
स्थिति विषम हां हो जाता ! वह जानती है कि शारदा उसे फूटी आँख नहीं देखती है। हमेशा 
शारदा को आँखा में, बातों को लटके में एक अवमानना का भाव लिखा मिलता। और वह 
तरह दे जाता ही उचित समझती थी। अपनी ओर से वह कभी शारदा को न तो कोई काम 
कहती ओर न हो किसे! प्रकार का आदेश देतो, भले ही दुर्गा दीदी ही ने उसे ऐसा कहने - 
सुनने के लिए क्यों न कहा हो। शारदा ने अगर कोई काम कर दिया तो ठोक और नहीं 
किया तो उमके लिए कोई उलाहना भी नहों दिया होगा। अपनी ओर से वह शारदा के साथ 
हमेशा सहज व्यवहार ही करती थी पर वह जानती है कि शारदा उसे हमेशा तौलती दृष्टि से 
हो लेती तथा देखती है। 

गोविन्द को शायद नांद आ गयी थी परन्तु किसो कारण जब नोंद टूटी तो देखा कि गोरा 
जाग रहा है तो पूछा, 
« तुम अभी साँयो नहाँ: 

हाँ नींद नहां आ रहां है। 

-- कया वही सब सोच रही हो” 

-- हम लोगों के पास सोचने के लिए बड़ी बातें ऊहाँ से होगी! 


॥ इत्तरकथा ॥ ३५३ 


-- छोड़ो, जिसने जो किया वह जाने। 

-- परन्तु दीदी क्या सोचेंगी? 

-- गौरा! एक बात तुम हमेशा के लिए गाँठ बाँध रखो कि दीदी तुम्हें या किसी को भी 
गलत नहीं समझेंगी। 

-- मुझसे वह पूछेंगी जरूर, तो मैं क्या बताऊँगी? ... और अगर बताती हूँ तो उनका भी 


शक शारदा पर ही तो जाएगा और जब शारदा को मालूम पड़ेगा तो वह नहीं सोचेगी कि 
मैंने उसके विरुद्ध साम के कान भरे। 

--- तुम स्त्रियों का संसार भी कमाल है। 

- आप बात नहीं ममझ रहे हैं। 

-- देखो गोरा। में नहीं समझता कि यह पानदान-काण्ड चर्चा का विषय बनेगा और अगर 
दोदी पूछें तो तुम हाँ *र कर हां मत देना कि यह वह नहीं था। 

-- अ्रीमान जी, यह घर परिवार की बात है, अदालत की नहीं जो आप मुझे गवाह को 
भाँति सिखा गहे हैं। आप देख नहीं रहे थे कि दीदी ने उस व्यस्तता के बीच भी उस 
पानदान का उड़तो नजरों से भाँप लिया था कि यह वह नहीं है। वह तो काम की 

आपाधापा और बरात का विदा आदि के मारे कुछ बात नहीं कर पार्यी परन्तु जैसे ही 
गग्मय मिलेगा यह इस बारे में ने उगेर [ आरम्भ करें |] तो मेरा नाम पलट देना।-- यह 
ठीक है कि थ्रह किसी से कुछ नहों कहंगी पर वह सब्यी बात जानकर ही रहेंगी। 

- इस धूर्जटी और इसकी बह दानों का व्यवहार कई बार समझ में नहीं आता। ऐसी नादानी 
करने से शारदा को क्‍या मिलेगा? . शायद मोचा होगा कि तुम्हें बदनामी मिले । 

इस पर गौरा को हँसी आ गयी, बोल' 

--. बड़ी टेर बाद समझ में आयो आपक। चलिए, बहुत बुरे वकील नहीं साबित होंगे। 

--- इतने पास का रिश्त' है कि न निगलते ही बनता है न उगलते।+--मेरा ख्याल है कि 
तुम्हारी सारी पढ़ाई लिखाई आरतों के इस मायाजाल में कोई काम नहीं आ रही होगी। 

-- मुझे तो बल्कि यह लगने लगा है कि स्त्रियों को पढ़ाया ही नहीं जाना चाहिए। शायद 
म्त्रों कभी अपने छोटपन से नहीं उबर पाती। 

-- हताश होने में कैसे काम चलेगा?---तुम क्या साचती हो कि पुरुष ओछे नहीं होते? में 
तो यह मोचता हूँ गोरा! कि जब तक व्यक्ति का मानसिक विकास नहीं होता तब तक 
बह हमेशा टुचेपन, आछेपन, क्षुद्रता करने के लिए बाध्य है; स्त्री कोई अपवाद नहीं है। 
हटाओं इन बातों को। व्यक्त को अपना आचरण और चरित्र ठीक रखना चाहिए। 

और गोविन्द क। ध्यान जैसे ही विचारों से हटकर पत्नी की ओर गया तो देखा कि वह कैसे 

मुग्धभाव से देग रही है। दोनों कहीं अन्नर में प्रसन्न हो उठे। 

क्र 


डे८४ ॥ उत्तकथा ॥ 


जब शारदा ने दूसरा पानदान देखा तो वह चकित रह गयी, यह तो लगभग वैसा ही था, 
क्या वही है? वह तो अपने हाथों पानदान को ले जाकर छुपा आयी थी। उसकी कुल योजना 
यही थी कि पानदान चोरी या गायब हो जाने से गौरा पर कुछ तो लांछन लगेगा ही। उसे 
पानदान उठाते या ले जाते हुए किसी ने नहीं देखा, इतना वह जानती है। उसने तो पानदान 
एक भण्डोरे में छुपाकर रख दिया था और दूसरे जीने से निकल कर स्त्रियों को भीड़ में मिल 
गयी थी। उस पर किसी को शक हो ही नहीं सकता था। पर जैसे ही दूसरा पानदान वहाँ देखा 
तो वस्तुस्थिति उसकी समझ में कुछ आयी नहीं। इतना वह जरूर जानती थी कि यह यह 
वाला तो हो ही नहीं सकता था--- तब यह दूसरा कब, कौन और कहाँ से लाया? क्या ऐसे 
पानदान दो लाये गये थे? लेकिन क्यों? ऐसा हो नहीं मकता-..- तब? क्या गौरा ने दूसरा 
पानदान उपलब्ध करवा दिया, लेकिन कैसे ?--मान लो ऐसा हुआ है तब तो गौरा को 
अवश्य लगेगा कि उसके बुलाये जाते में जरूर कुछ योजना रही होगी, तभी तो खास तौर पर 
कहा गया था कि जल्दी से एक मिनिट के लिए बुलाया जा रहा है और गौग हाथ का काम 
ही नहीं बल्कि कमर भी खुला छोडकर आयी थी। इसकी आशा शाग्दा को थो कि ऐसा हो 
सकता है। शारदा तब तक स्पष्ट नहीं थी कि उसने नाइन को भेजकर गौरा को बुलवाया है तो 
आखिर वह करना क्या चाहतो है? शायद वह गौरा को थोड़ी उलझन और अपनी सास के 
सामने थोड़ी विपमता में डाल देना चाहता थी ताकि इनके आपमी संबधों में दरार तो शुरू 
हो। उसकी इस समस्त कुटिल योजना के कई पक्ष थे। बरातियों में तब दहेज को लेकर कुछ 
सुगबुगाहट हा ओर कालान्तर में इस बात को बतगढ़ बनाया जा सकता है। गौरा जो कि 
सासूर्मां की बहुत चहंतो बनी हुई है तो इस घटना से उनके मन में कुछ तो बीजारोपण होगा 
हो और तबत्र इस बीज का सींचना कोई कठिन नहीं होगा। कल तक सेठों के यहाँ रोटियाँ 
बनाने बाली तथा मोल का मीना पिराना करने वाली की एक लड़की आज किस ठस्के में 
महल जैसे मकान में रह रही है -न सास, न कोई कुछ कहने वाला सिर पर। एकमात्र यह 
जो दीदी हैं भी, ता उन्हें केसे वश में कर रखा है। अपने सामने किसी को कुछ समझती ही 
नहीं है जैसे। वह तो कहो कि इस घर की कृपा से गोविन्द जी को स्थिति बन गयी, नहीं तो 
सही कहाँ के कुँचर थे---बडनगर के एक स्टाम्प-बैन्डर के तथा पागल माँ के लड़के थे। भला 
गौरा के अलावा और मिलता भो कौन? अब दो पैसे क्‍या हो गये हैं तो सारे ठाठ-बाट हो 
गये हैं। देखे कितने दिन? 

पास में सोये धूर्जटी ने पानी माँगा। पानी पीते हुए पूछा, 
-- विवाह तो अन्छा हो गया। माँ, बाबा को अब सिर्फ मणि की चिन्ता ओर है। 
-- बाबा को हो सकता है मणि की ही चिन्ता होगी परन्तु हमारी सासूर्मों को तो लगता है 

अभी दरों चिन्‍्ताएँ हैं। 


॥ उत्तरकथा ॥ ३८४ 


क्‍या मतलब? 

नाती- पोते नहों होंगे क्या? 

नातियों की चिन्ता उतनी नहीं करनी पड़ती और जहाँ तक पोते-पोतियों का प्रश्न 
है. । 

बस, बस, मैं सब समझती हूँ। आप भी मुझे निपूती समझते हैं न? 

मैंने तो यह नहीं कहा। मैं जो कहना चाह रहा था कि पचानन, चंद्रशेखर के भी अब 
विवाह हो ही जाएँगे बरस- दो बरस में तब घर पोतों से भर जाएगा। 

आप घर भरने की चिन्गा क्‍्यां करते हैं। आपका घर भरने तो आपकी मामी जी आ ही 
गयो हैं। 

शारदा ' में कभी यह नहीं समझ पाता कि तुम उस गरीब के पीछे क्यो पड़ी रहती हो। 
मैं क्‍या पीछे पढ़ी ग्हती हूँ, जरा सुनूँ तो? 

मेत सुना कि तुम इस बार कायदे से कृ-ती से भी नहीं बोली, 

पता नहीं अब आप मरे बारे में क्‍या नया सुनने लगे हैं। हो सकता है आपने यह भी 
सुना होगा कि रा पानदान खरा गया था उसे भी मैंने चुरा लिया है न? 

अर हाँ यह पावदान याला जिस्‍्सा क्या है? 

में जय जानी वापरो कोन बह गढ्रा था? 

माँ बाख कुछ एसा हो बता रह थे कि पानदान खो गया था, फिर मिल भी गया। 

जब मिता गया ता फिर क्म्सा क्या है आ इसमें ० 

माँ को शायद एसा जगा कि यह पानदार बह नहों है। बगत जिस समय चढ़ रहीं थी 
तब गांश साझी शायद किसी के बुलाने पर एक मिनिट को सासान बाली काठरी 
छोडकर गयों और पीछे से काई आया और शण्यद ले गया। 

भाता इलनी जलल्‍्दां काट कैसे कौररी में से थी * ले जाएगा? और फिर उरा समय तो सब 
अगत को अग॒वानी में लगे थे, 

भगवान जान क्या दुआ, पर दूसरा लगभग वेसा ही, बल्कि माँ का कहना तो है कि इस 
दुसरे वाले को वह इसोलिए नहीं खरीद कर लायी थीं कि जरा से उन्नीस बीस के 
फरक का कसेग कुछ ज्यादा ही दाम माँग रहा था। 

तो इसका मतलब “क नुरन्‍्त इस दसरे का किसी ने उसी कसेरे के यहाँ से मँगवाया और 
स्थिति सम्हातत ली। 

जिसने भी ऐसा किया उसने बढ़ी समझदारी को। ब्याह शादी के घर में अब यह तो 
जाँच पड़ताल होने से रहो कि किसने पानदान उठाया। चाँदी का ही पानदान सही पर 
इतनी बढ़ी चीज तो नहीं ही कहीं जा सकती थी कि उसके लिए लोगों से पूछताछ की 
जाती ओर रग से भग होता। जिससे पूछते उमस्मे ही तबरुग लगता कि इनके घर क्‍या आए, 
चोगी का इल्जाम सिर पर। 


३८६ ॥ उत्तरकथा ॥ 


-- तो क्या यह दूसरा पानदान आपकी गौरा मामी ने मँगवाया? 

--- अब मुझे क्‍या पता? गोरा मामी ने थोड़ी देर बाद इतना ही कहा कि, लो यह मिल 
गया। 

-- मुझे तो इसमें दाल में काला दिखता हैं। 

- - तुम्हे तो एक न एक बात मिलनी चाहिए। अब तुम इस बात को गाती मत फिरना। 
जी बकाल साहब! इस दुनिया की जितनी समझ मुझे है उससे ज्यादा आपको नहीं है। 
तुमसे तो बान करना कठिन है। 
ओर बया क्या कठिन है, जरा सुन? 
भाई अब इस आधी सात में तो मत लड़ो। सबेरे मुझे जल्दी हो कोर्ट भी जाना है 

और दोनों निराश हो सो गये। 


काना के चिशर को आधाधापी में सच तो यह था कि न तो पंडित श्रम्बक शुक्ल और 
ने दुर्गा किसो का भी गियाय काम के और किसो बात के लिए अवकाश ही कहों था? तब 
भलनी कब जोर क्या खाल होती: सास हिसाब - किताब, देन-लेन हो गया तो कई दिनों के 
बाद पति पत्नी दोनों हो बढ़ निपट अकेले में मिल। अब सारे बच्चे बड़े हो गये लगते थे। घर 
में जब लद॒कियाँ थीं तो काम हो काम होता था, अब सिवाय माण के और कौन था? 
लड़कों की दुनिया ही अलग थो। वे लोग घर से ज्यादा बाहर ही रहते हैं। घर में तो नहा लें- 
खा हीं तो भी गनामत सर्माझए। जब तक छोटे थे, तो डाट-डपट कर पढने-लिखने के लिए 
बेराल दिया जाता था पर अब तो सब के पर निकल आये थे। कान्‍्ता तो फिर भी विधु और 
शशि पर अंकश लगाये गहतों थी पर अब मणि, जो कि सबसे छोटी है, किसी पर क्‍या 
नियंत्रण कठे सकगा) सब दादा जी उहरें। पहले कभी कानन्‍्ता के डर से खाने के लिए पानी भर 
का बेएत रहे होगे ता अब तो पाट लगाने, पानी भरने और खाना देने का सभी काम बेचारी 
मणि का हो ऋरना पड़ेगी पंचानन में बड़ों वाला ठहराव आ चला है तो चन्रशेखर अपनी 
किताब और यार दोस्तों से हो फुर्सत नहीं पाता है। कै से एक-एक दिन करके यह गृहस्थी 
बसी, पली और सारे कोने भरे- भरे लगते थे। और तब एक दिन वह भी आया जब कुन्ती 
गयी। धूर्जटी ब्याह के बाद अपने गस्‍्ते लग गया। और अब कान्ता भी गयी। एक दिन सब 
अपने - अपने मूह चल जाएँगे सबकी अपनी -अपनी गृहस्थी हो जाएगी। कोई कहां होगा तो 
कोई कहां। बहुत होगा तो नवरात्री पर माता पूजने या ऐसे हो किसी काज-करियावर में सब 
जमा होंगे, और यह भो क्या ठीक कि सब जमा ही होंगे....कैसे तब अपनी ही संतान के 
लिए हम तरस रहे होगे परन्तु संतान को इसकी रंच भर भी परवाह नहीं होगी। 


॥ उत्तरकथा ॥ ३८७ 


यही सब सोचती दुर्गा बैठक मे पति के सामने बेठी थी। भोजन हो चुका था। तभा पडित 


अ्यम्बक शुक्ल बोले 

-- मेरा ख्याल है कि क'नता को भी घर ओर बर दोनों ही अच्छ मिले। 

-- माधवजी को भी कृष्ण्शकर बहुत अच्छा लगा। 

-- अच्छा है अगर इन लोगा मे आपसी समझ बत्ती रहे तो बदनो को एक दूसर के घर 


आने जाने में सुणिध' ह'गी। लेक्नि ए+ बात ६ दुर्प्प। 
क्या 
कृष्णशकर 4 मामा बहुत समतदार है। किसी , । के लेन देन पर ओई बात नही को। 
आपने जो दिया इस सिर आँगबों पर लिया! सिचायनी [ एक रस्म जिसमें विवार के बाद 
बढ़ यध्‌ के संबंधों लॉग नकदी और जैेबर वर्गग भेर ऊरते हैं]। मे जो आया उसके बारे 
में न काई पूछ ताए आओ नणजिताम' हा! 
सत्र ए+ जे महाराज हैं। अपना कथा अब तडकियाँ अपने घर सूखा रह ता हमे 
सुतकर प्रस ४ हो होगी। कच्ती #" नकर रमे गगाव्ा।) की दया से बाई चिन्त वीं 
गे कान का लड़ भा 4" यहीं प्राधा है 
मेरा स्या तल के उ हद जा आम और रह रपये हैं। 
आय शाम की गाखया जो आज था सु जी की सवा के लिए इक्याजन रपये द दिये 
है| 
अच्छा किय'। जाए के परचायन का भां ता दक्षिणा दनाँ पढ़गौ। 
धग्मश्णण मे देने के लिए एक बेटी प्ररत उस दिन देगी थी। 
पद्मायतर वाल ते उहत हैं कि पाँच बर्तन दीजिए। 
छाटे पॉच बतन दत के अजाय बडी परात देना ठोक रहेगा। 
टठाक है बात करके टस्बा जाएगा 


इसके बाद पड़ित आ्यम्बक शुक्ल बाद मसकगन लगे। इस पर दुगा ने पूछा 
-- क्या बात है। मसक ग क्‍यों रह हैं: 
-- एकदम न जाने क्या क्या और कितना सांग कौंध गया। किलने पुररन॑ लोग चल॑ गये ओर 


नये आ गये, कैसे बराबर परियतन हाता जाता है। कभी पूरी तरह से न तो पुराना हो सब 
कुछ हाता है और ने हो नया। नये और पुराने की गगाजमुनी धातु का मिश्रण ही यह 
मसमार है। कभी अपने हो घर में क्तिन सारे लाग थे ता क्या लगता था कि य॑ लोग नहीं 
रहेगे? आर ज्वग नये अप्ये है क्‍या उन) हम उसके पहल॑ जानते थे! जो हमारा 
अविभाज्य था उम्का अब कही पता नहीं है ओर जो सर्वधा अपरिचित थे आज व॑ 
हमारे अविभाज्य बन बैठ है। ने जाने क्यों मुझे गौरा की सत्पात्रता हमेशा याद आतों 
हं। 


--- सत्पात्र तो वह है ही, लेकिन यह किसी खास बात के सदर्भ से कह रहे हैं? 


डइे८८ ॥ दत्तरकथा ॥ 


अदा १%2२० सीकर, 


पता नहीं दुर्गा! ऐसा लगता है कि यदि उसका विवाह गोविन्द से न होकर कहीं ऐसी- 
वैसी जगह हो जाता, तो कया होता! 


में तो यह मानती हूँ कि उसका विवाह गोविन्द से क्‍यों नहीं होता? 


पंडित ज्यम्बक शुक्ल कुछ आत्मस्थ भाव से बोले, 


_>अनरन्‍न्‍दानापन्‍पफलम, 


हाँ 55, तुम ठोक ही कहती हो।-मेग ख्याल हे कि अगर वह नहीं होती तो तुम पर 
इतना बोझ आ जाता कि विवाह के बाद तुम बिस्तरे पर दिखायी देती। 

म॑ नहीं जानती कि आपको कुछ पता है कि नह! 

क्या? किसक बारे म। 

यो देखो नो बात कुछ भी नहीं परन्तु ध्यान दो तो बहुत बड़ी बात है। 

पहली न बझो बात ब्रताओ। 

आप तो उस समय थे नहीं जब दायजे का सारा सामान गिनवाया-लिखवाया जा रहा 
ध्रा। 


ती फ्रि' 
आपता याद है चाँदी का एक पानदान भी था। 
हाँ, ता? क्या २? 


नहीं वहीं पानदान ता दिया हां गया पर मेग ख्याल है कि पानदान को लेकर कुछ 
गरटबट किसी ने का। 


तुमन ता बताया था कि उस कोठरी की जिम्मेदारी गौरा पर थी। 


जिस समय बरात द्वार पर आयी, गौरा उस समय भी कोठटररी में ही प्रबन्ध में रही 
४“ ]। पता नहीं किसने नाइन से मेरा नाम लेकर कहा कि जाओ उसे बुला लाओ, कि 
जर थे काम है एक मिनिट का। उसने सोचा कि पता नहीं क्‍यों बुलवाया है ऐसे खड़े- 
खरे। यह कोठरों बिना बन्द किये ही आयी। मुझसे उसमे पूछा कि क्‍यों बुलवाया? मैं 
बुठ समझी नहीं। में वर को लिये-लिये चल रही थी। मैंने सिर हिलाकर बता दिया 
कि महा बुलाया है। ओर वह लोट गयी। बस इतनी सी देर में ही कुछ घटित हुआ। 

यह दूसरा पानदान है यह कैसे मालूम? 

इसलिए कि मे इस पानदान को कमेरे के यहाँ देख आयी थी। यह पानदान बड़ा भी था, 
अन्छा भी था परन्तु दोनो के दाम में अन्तर ज्यादा था इसलिए मैंने वह दूसरा वाला ही 
लिया था। 

पानदान की गठबडी कैसे मालूम हुई? 

जब म॑ंते गोग से पानदान माँगा और वह यहाँ-बहाँ खोजने लगी तो मैं समझी कि कहीं 
रख दिया होगा, मिल जाएगा। इस बोच पता नहीं कैसे थोड़ी देर में गौरा ने वह दुसरा 
पानदान ऐमे ला रखा जेसे कहीं भूल से किसी चीज के नीचे या पीछे दबा रह गया था। 
मेने अग्ए दोनों पानदान न देखे होते तो पहचान नहीं सकती थी। 


कदम 'पटीशपमफामजक, 


चेन रक-आजन-पन्कएनसक, 


॥ उत्तकथा ॥ शृ८& 


तुम्हारा मतलब कि गौरा ने तत्काल दूसरा मैँगबाकर वहाँ रख दिया। 
हुआ तो यही है। 


तो वह पहला पानदान क्या हुआ? . नाइन से पूछा था कि गौरा को बुला लाने के लिए 
उससे किसने कहा था? 


पहली बार पूछने पर तो बता रही थी क धूर्जटी की बहू ने उससे कहा था परन्तु बाद 
में वह कहने लगी कि उसे ठोक से याद नहीं कि किसने कहा था। 

गौरा से पूछा था? 

उससे क्या पूछना था? 

उससे पूछना तो चाहिए ही था कि उसने किसी को कोनलरी में, कोठरी से बाहर 
निकलने या किसी और रूप में देखा हो। 

वह जानती भो होगी तो अब तो वह कभो भी नहीं बताएगी। 

लेकिन यह काम किसका हो सकता है। 

बैसे तो यह बात बहते छोटी है पर इसके पीछे जो मनोयुत्ति है वह खतरनाक है। 

कीन सी मनो्वालि? 

बही मानवीय द्रेप भासना। 

पर अगर तुम उस व्यक्ति का नाम हीं बताओगी तो इस सार्वजनिक सृभाषित को समझ 
नहीं पाऊँगा। 

अप्प ता बेकार में आदमी हुए। 

अब हो तो गया हैं। इसे बदल तो सकता नहीं। 

नाइन ने पहली बार तो नाम बता4, पर बाद में बह मुकुर गयी, क्‍यों? 


- तुम्हारा मतलब यह शारदा ने किया? लेकिन शारदा भला ऐसा क्यों करेगी? 


पुरुष कभी रित्रयों के मायात्री समार को नहीं "मझ सकता। 
चलो माने लेते हैं, तब? 


तभी दरवाजे को कल की आवाज हुई। विधु और शशि दोनों बाहर से लौटे थे। बातों में 
व्यवधान पड़ गया क्योंकि दानों को भोजन देना था अतः दुर्गा उठ गयी। 


विनोद मिल के फाटक के बाहर सड़क पर तम्बू-कनात तने थे। चारों ओर मजदूर 
यूनियन के लाल- झण्ड तथा कांग्रेम के तिरंगे झण्डे लहर रहे थे। मिल का फाटक न केवल 
बन्द ही थी। बल्कि उम्र पर पुलिम का कड़ा पहरा लगा हुआ था। चारों ओर मजदूर यहाँ- 
वहाँ जत्थों में टहल ग्ह थ, बातें कर रहे थ। फाटक के सीखचों से मिल के भीतर की 
वीरानगी म्पए्ट दिखलाया दें रहो थी। मिल कौ ऊँची मी चिमनी आकाशु में जिस तरह से 
खड़ी थी उममें भी एक प्रकार की उदासो बहुत स्पष्ट दिख रही थी। वैसे तो बोनस, वेतन 
और मँहगाई भने की यह लड़ाई मजदूरों की अपनी थी। ऐसी लड़ाइयाँ यूनियनों की अपनी 
हाती हैं और उनमें आम जनता त तक बहुत रूचि नहीं लेती जब तक कि मार-पीट या 
गोली आदि न चले। उज्जैन बैसे भी औद्योगिक नगर नहीं था। यों दो एक मिलें अवश्य हो 
गयी थीं पर उज्जैन क! बरित्र औद्योगिकता वाला नहीं था जैसा कि इन्दौर का था। इन्दौर, 
मालते का मेनचेस्टर था। वहाँ की मिलें भी बड़ी और आधुनिक थीं। व्यवसाय का वह केद्र 
और मण्डी भी था। मालते की रुई में अगर उजेन हिस्सा बँटा लेता था तो नीमाड़ को सारी 
रुई इन्दौर में ही खप जाती थी, इमलिए इन्दौर में ट्रेड-यूनियन का काम और जागरण 
व्यवस्थित था। वहाँ के मिल मालिक बहुत मनमानी नहीं कर सकते थे लेकिन उजैन में 
स्थिति दूसरी थी। शायद मालिक- मजदूर की यह तनातनी इतनी लम्बी पहली बार ही उज्जैन 
में हो रहो थो। इसमें निश्चय ही गिरिधर ठककर का बहुत बड़ा योगदान था। यूनियन के 
अलाया गिरिधर ठक्कर का सार्वजनिक-सभा का मंत्री होना भो इस संघर्ष को राजनीतिक 
स्वरूप दिये हुए था। वैसे तो यह लड़ाई आज एक गाह से चल रही थी। शुरू के साव-आठ 
दिनों तक तो मालिकों ने न स्वयं और न अपने मेनेजर जाल साहब किसी के द्वारा मजदूरों 
को माँगों पर विचार ही नहों किया। गिरिधर ठक्कर ने हरचंद कोशिश की कि दोनों हो पक्ष 
बैठकर बातें कर लें और किसी उचित निर्णय पर पहुँच जाएँ ताकि मिल का काम भी हर्ज न 
हो और गरीब मजदूरों की आर्थिक हानि भी न हो। लेकिन मालिकों ने गिरिधर ठककर और 
प्रकारान्तर से मजदूरों के इस सदाशयी रुख को उनकी कमजोरी समझा। सेठ जी तथा मैनेजर 


[ ३६० | 


॥ उत्तरकथा ॥ ३६१ 


मिल को पुलिस के जुम्मे सौंपकर बम्बई चले गये। इसका नतीजा यह हुआ कक जिन लोगों 
को एवजो में काम पर रोजाना बुलाया जा रहा था ये भी बेकार हो गये। इस प्रकार मजदूरों की 
काफी बड़ी मरक््या इस हड़ताल और तालाबदी के कारण कठिनाई अनुभव कर रही थी। उनके 
पास काई जमा-पूँजा ता थी नहीं जा इतन दिन बैठकर खाते और शहर मे सिवाय राज - 
मजदूरी के ओर काम हा हो क्या सकता था? जबकि गज मजदूरी के काम में पहले ही 
मनदरों की कौन कम! था जो मि+ $ बार मजदूरों का भी बाम मिल पाता। चन्दा और 
अनुदान कर्भी उतना हां हा नहीं सकता था कि सबको महाने भर बैठाल कर खिलाया जा 
सकता था। दी चार दिन जुरझूर यूनिपन की थार से तथा सभा की ओर से थांडा बहुत आटा, 
चना, गुड़ या ल॑या कसी तरह बाँट ॥र काम चलाया गया परनु यह तो गम तसे पर बूँद का 
छल से बआालता जैसा हां था' *ज हा शाम का गट मॉरिग होती, धैआधार भाषण होते नारे 
लगती गिरि धर टक्कर के अलावा एक और यूनियन का ऊार्यकर्ता था जो बहुत तेज भाषण 
देता था. परवात्गा अजप्ट तब भा मजदग को शात रहचर अपनी लटाई लहने के लिए 
राबल जा गातिनद आद दे | समसाया जाता! शुरू शुरू के दितो में तो इस है "ता । के प्रति 
मजदूरगा म बअहत हा रसाज था मर्धटात ऊे बाद जुलूस उिजलते रहा उज्जैन के भाँग बूटों 
प्रशयया ऊ [वए 7४ उ>ठालता आप्ट वरहरातां मजदूर को वह भोड़ कुछ समझ म॑ आती 
भोण कु! नह भा पर ।4 सर जा आर जाल साहब मित औ! पुलिस के हवाले करके 
बम्बई चने एय गे मनदूसा मे सहगा विशरा घर करने लगी। गिरिधर ठक्‍कर मजदूरों की इस 
मनादश्ण का साहा २>प मे समझ ने गया वह के भा समझ गष कि संठ और मैनेजर जाल का 
बम्बद चना जान मनदृर पर मनावे/र्पनक असर डालने के लिए हो हु आ है। पुलिस के कब्जे 
में मिल के #त हों घालख 4 मत को और अने वाले सभा रास्तों पर मजदूरों के लिए 
पाव-्दा लगए दा। सप्थ है एक दा बार सूबा साहब [ डिस्ट्रिक कलेक्टर |] मर्यवशी सौके क' 
मना भा कर गय थे तथा शान्ति और सुरला के नाम पर सभा मीटिगा और जलूसा पर भी 
पावनदी लगा दी गयपी। चूँक इसके साथ हो १४४ धारा भी लगा दी गयी था इ्सानए मिल के 
गेट के सामने लागो की भाट तो जमा नहों हो पायी थी पर लोग एक-एक दा दो के रूप में 
घूमत रह ' यांदि निष्क्रियता का यह स्थिति हा तोन दिन और बनी रहतां ता यूनियन की 
यह लड़ाई अवश्य निष्किय अ'र अप्रासगिक सिद्ध होकर मजडग को पूरी तरह आत्म 
समर्पण करन के लिए मजबूर कर दती। गिरिधर ठककर हवा का रख पहचान रह॑ थे इ्मालए 
उन्हान भूख हडताल का एलान वरया दिया। ताँग पर भाषु लगाये पन्नालाल आजाद पूर॑ शहर 
मे घूम कर एलान कर अया और मजदूग की इस लड़ा? का उद्देश्य भी ममझा आया तथा 
लांगा का चता आय' कि शहर का प्रिय युवा-नेता गिरिथर ठक्कर मजदूरों के अधिकारां के 
लिए आज से अपन प्राणा को बाजी लगान पर तुल गया है। अब या तो मालिकों का झुकना 
ही हागा या गिरिधर ठक्‍कर को अपनी आहुति देनो होगी और अगर ऐसा कुछ हुआ तो 
उसकी सारो जिम्मेदारी पूँजीपति, मुनाफाखोर मिल-मालिकों और उनसे साठ गाँठ करने 
वाले इस मड़े प्रशासन की हागी। अगर गिरिधर ठक्कर को अपन॑ प्राण देने पड़े तो मजदूर 
अपन इस प्रिय नेता क लिए बड़ी स॑ बड़ी कुर्बानी करने में नहीं चूकेगे। 


३&२ ॥ उत्तरकथा ॥ 


भूख हड़ताल का आठवाँ दिन चल रहा था। शुरू के दो-चार दिनों तक तो प्रशासन ने भी 
इस अनशन का कोई नोटिस नहीं लिया। वह केवल दूर ही दूर से सब देख रहा था। चूँकि 
मजदूर यूनियन में थोड़ा-बहुत कम्युनिस्टों का दखल था इसलिए प्रशासन का ख्याल था कि 
मिल-मालिक इसे कम्युनिस्टों की हड़ताल कहलवा कर दबा देना चाहते हैं वेसा करना 
आसान होगा परन्तु गिरिधर ठक्‍कर तथा प्रकारान्तर से रावल जी महाराज तक की सहानुभूति 
मजदूरों के साथ होने के कारण प्रशासन काफी दुविधा में था। अनशन के कारण मजदूरों में 
बढ़ता बिखराव ठहर गया था। आन्दोलन इस अनशन के कारण सहसा राजनीतिक स्वरूप ले 
बैठा। साथ हो प्रतिदिन गिरिधर ठक्कर का वजन कम होना तथा स्वास्थ्य पर असर पड़ना 
प्रशासन ओर मजदूर दोनों पर भिन्न प्रभाव डालने लगा। यूनियन के कई लोगों ने चाहा कि यह 
अनशन अलावा ठक्कर भाई के प्रतिदिन कोई न कोई और भी करे तो यह क्रमिक अनशन 
काफी दिनों तक चलाया जा सकता है। पर गिरिधर ठक्कर ने इसे नहीं माना। वह जान रहे थे 
कि क्रमिक अनशन मजाक बन कर रह जाएगा परन्तु एक व्यक्ति का अनशन एक मीमा के 
बाद मालिकों और प्रशासन दोनों के लिए मिर- दर्द हो जाएगा। इस प्रकार के अनशन के द्वारा 
हो मजदूर में एकता, सकल्प शक्ति बनी रह सकती है। इधर सार्वजनिक-सभा के मराठी-ग्रुप 
तथा कुछ अन्य लोगों ने सभा के मन्त्री की हैसियत से गिरिधर ठक्‍कर का इस प्रकार अपने 
को मजदूर आन्दोलन मे जोड़ना तथा मालिकों एवं प्रशासन पर नाजायज दबाव डालना कहाँ 
तक उचित है, इस प्रश्न ने लोगों में विषम स्थिति उत्पन्न कर दी। मजदूर, यूनियन एक तो 
कम्युनिस्टों को है, दूसरे जब सभा की राजनीतिक गतिविधियों में कहीं मजदूरों का कोई 
काम शामिल नहीं है तब सरकार पर दबाव डालना क्‍या सभा के लिए उचित है? रावल जी 
महाराज, गोविन्द जोशी, परीग्त्र जी ओर दत्तात्रेय जोशी आदि का मजदूरों की मीटिगों में 
जाकर ऐस भाषण देना जो सभा के घोषित कार्यक्रमों में कहीं नहीं आते, क्‍या उचित हे ? 
गिरिधर ठक्‍कर से उनके इस आर्पत्तिजनक तथा अनुन्तदायी आचरण के लिए म्पष्टीकरण 
क्या नहों माँगा जाना चाहिए? साव॑जनिक सभा में वकोलों का जो तीसरा गुर था उसमें ही 
धूर्जटी था। सभा को इस मीटिंग में वह तो खुल कर कुछ नहीं बोला पर उसको सहर्मात 
बराबर थी। मराठी ग्रूप ने तथा इस तोसरे ग्रूप ने सरकार को तार द्वारा सूचित कर दिया था कि 
इन लोगों का इस लड़ाई से कोई सम्बन्ध नहीं है। 

आज आठवाँ दिन था। नीबू का पानी गिरिधर ठककर ने लिया अवश्य परन्तु आज कुछ 
कमजोरी ज्यादा ही लगने लगी थी। फरवरी का महीना था इसलिए गनीमत यही थी कि 
मौसम बहुत सुखद था अन्यथा यदि गर्मियाँ होतों तो गिरिधर ठककर की बेचैनी बढ़ जाती। 
मीटिंगों तो हो नहीं सकती थीं अत: कार्यकर्ता, मजदूर पंडाल में आते और थोड़ी देर को बैठ 
कर चले जाते। बहसें होने लगतीं। सबके पास अपना ज्ञान और तर्क सभी कुछ होता था। पंडाल 
में बैसे तो बिजली थी पर सावधानी के लिए एक पेट्रोमेक्स भी जला करता था। रोज शाम को 
गोविन्द और गोरा डाक्टर सामन्त को लेकर आते थे। थोड़ी देर पहले ही रायल जी महाराज, 
दतात्रेय जोशी के साथ सभा की मीटिंग के बाद सीधे यहीं चले आये थे। गिरिधर उक्कर को 
रोज से अधिक कमजोर देखा तो रावलजो को भी चिन्ता हुई। आसपास वालों से वह परामर्श 


॥ उश्रकशा ॥ ३६३ 


करने लगे कि ऐसे केसे काम चलेगा और कितने दिन? प्रशासन और मिल-मालिक तो लगता 

है कि कानों में तेल डाले बैठे हैं। इस पर फ्नालाल आजाद ने जवाब दिया, 

-- अगर हम इन लोगों को तेल डाले बैठे रहने देंगे तब न बैठे रहेंगे? 

“- क्या ठक्‍कर भाई ने अनशन का निर्णय जल्दबाजों में नहीं लिया? 

इस पर पतन्नालाल आजाद लगभग भडकते हुए बोला, 

- जो बात हो चुकी अब उस पर सोचने से लाभ? ठज्कर भाई ने, मैं तो कहूँगा कि जो 
यह महत्थपूर्ण कदम उठाया वह उज्जेन के मजदूर-आन्दोलन के लिए गर्व की बात है। 
रावबल जी ने आजाद से बात करना व्यर्थ समझा तो उन्होंने जानने के लिए सभी से पूछा, 

- सेठ जी को इसके बारे में मप्लम नो है ही गया होगा। 

$_सपर किसी ने कहा 

-- रावत जी। सृबा स्गहब्र का तर सेठ जी के नाम गया है और उन्हें बुलाया गया है। 
इगरा मतलब वा ह.7 कि प्रशासव हरकत में आया। 

पन्नालाल आजाद को रावल जी का यह उठण्डापन सहन नहीं हो रहा था, 
प्रशार्न हग्कत गे आय या न धप्ये। रम सरकार और सेठ दोनों को बाध्य करेंगे कि वह 
मनदूरा। हो ग्गरी मांग माने। ठक्झर भाई का यह अनशन, मजदूरों की यह बेकारी कोई 
तमाशा नरीं है। लनशक्त के सामने राजशक्ति को झुकना होगा। जब रूस का जार नहीं 
रिक सके ते! यह सीधिया और अप्रेज टिके रहेंगे? यह सजदूरों को ही लड़ाई नहीं है, 
यह आम जन्‍तग को लड़ाई है, यह रोजी रोटी की लड़ाई है। उजैन का मजदूर अकेला 
नहीं ? सारी दुनिया के मजदूर 

तभी रगेगा ने देखा कि गाबविन्द और गौरा न केवल डाक्टर के साथ ही आ रहे हैं बल्कि 

उनके पीछे परौष्ठ सबा साहब सर रशी ।था शहर कोतवाल नरासह राय जाधव चले आ रहे 

हैं। सूबा साहब का आया देखकर लगभग सभी लोग खड़े हो गये। ठक्‍कर भाई के सिरहाने 
बैठे रावल जी महागज को में जब उठते देग/' तो सूर्यवशी ने उन्हें कथों से दबाते हुए कहा, 
यह आप क्या कर रहे 22 आज कैसा तबीयन है? 

डाक्टर सामन्‍्त टक्कर भा5 की जाँच में लगे थे। रक्तचाप, तापमान तो देखा ही जाता है साथ 

ही 'स्टूल' ऊू बार मे भी पूछ ताछ होती है। यही सब परीक्षण हो रहा था कि सुर्यबंशी 

रावल जी महागज़ का एक तरफ ले जाकर बोलें, 

-- आप लोग हो बंठे बिठाये यह सब कर बैठते हैं और मुसीबत हम लोगों की हो जाती 
है. आप नहीं समझत कि इस अनशन की कोई जरूरत नहीं थी। 

--- सूबा साहब ! जब न्याय की बात भी कोई न सुने और अपना प्रतिष्ठान पुलिस के हवाले 
करके भाग जाए तो मजदूरों को क्‍या सोचना चाहिए? ठक्कर भाई को अपने से कोई 
दुश्मनों तो है नहीं कि आमरण अनशन की घोषणा कर दी। क्या मजदूरों ने नहीं कहा 
था कि दोनों पश्ष बैठ जाये और विचार विमर्श के द्वारा सारी बात तय हो जाए। 


३६४ # उच्तरकधा ॥ 


-- कम्युनिस्टों के काम का यही तरीका है। 

-- पर मैं तो कम्युनिस्ट नहीं हूँ, ठककर भाई तो कम्युनिस्ट नहीं हैं। हम लोग तब इस 
लड़ाई में कैसे शामिल हुए? क्या मजदूरों का साथ अगर अन्याय हो तो उसे कांग्रेस या 
सार्वजनिक-सभा को अपने हाथों में नहीं लेना चाहिए? और अगर आप नहीं लेंगे तो 
कोई तो मजदूरों की लड़ाई के लिए आगे आएगा ही, अब उसे आप चाहें तो कम्युनिस्ट 
कह लें या सोशलिम्ट+.और इन राजनीतिक पार्टियों के आपसी ... 

--- रावल जी! बात तो में भी समझता हूँ। मेंने तो सिर्फ इसलिए कहा कि इससे सार्वजनिक- 
सभा की जो राजनीतिक इमेज है बह. . 

रावल जी को हँसी आ गयी, 

--- सूर्यवशी जी। आप क्‍या कहना चाहते हैं वह भी समझता हूँ और किसकी बात आपके 
माध्यम से बोली जा रही है वह भी मैं समझता हूँ।-हाँ, यह बताइए कि आपने सेठ जी 
को जो तार किया उसका कोई जबाब आया? 

--- आपको कैमे मालूम ? 

- शायद किमी ने बताया था। 

सूर्यवजशी गम्भीर हो गये, बोले, 

- वे लोग कल सबेरे यहाँ पहुँच गहें हैं। अच्छा हो यह झगड़ा बढ़े नहीं। हमारी अपनी तो 
साँसत है ही पर रावल जी। कम से कम आप लोगों को तो अपने सरकार को अंग्रेजों 
की दृष्टि में किसी विधमता में नहीं डालना चाहिए। 

- - लैकिन यदि ऐसी बात है, जो कि में नहीं समझता कि ऐसी है फिर भी, तो आप मिल 
मालिकों को क्यों नहों कहते कि वे मजदूरों की जायज माँगें मान लें। लड़ाई को इस 
स्थिति में सेठों ने पहुँचाया या मजदूरों न? आप चाहते हैं कि मैं यह समझाऊँ कि. 

रावल जी को नागजगां देखकर मूर्यवशी महम गये, 

-- नहीं, नहीं मेरा मतलब था कि . 

तब तक इन दोनों को बुलाने पतन्नालाल आजाद आ गया। 


सूबा साहब सूर्ययंशी के चले जाने के बाद डाक्टर भी चले गये। गिरिधर उक्कर को 
कमजोरों अवश्य आ गयी थी परन्तु अभी कोई विकार या दोष नहीं था। वह निस्तेज नहीं, 
चैतन्य लग रहे थे। बहुत हो धीमी आवाज में रावल जी से पूछा, 
--- आप से सूर्यवशी जी क्या बांत कर रहे थे? 
-- बता रहे थे कि सेठ कल मबेरे आ रहे हैं। 
--- और कोर्ईड खास बात? 


| उंचरकणा ॥ ३६४ 
-- नहीं, कोई खाम बात नहीं। 


इस पर गिरिधर ठकक्‍कर ने कहा, 

-- सुना है सभा के कुछ लोग किसी विशेष प्रयोजन से सूर्यवशी जी से मिले हैं पिछले 
दिनों सरकार को तार भी भेजे है। 

- हाँ, आज की मीटिग से भी स्पष्ट था ओर सूर्यवशी जी की बातों में भी दूरागत संकेत था। 

-- आज मीटिंग मे क्या हुआ? 

-- अरे राजनोति मे ऐसे आरोप, आपनियाँ तो चलती ही रहती हैं। आपत्ति करने वाले भी 
जानते है और सुनने वाले भी वास्तविकता जानते है। ---मजदूरों की लड़ाई से सभा के 
सदस्यों का क्‍या ल॑।। देना। भला पूछो इन भलेमानुसों से कि जब आप आदमी की 
लड़ाई चाह थह आर्थिक हो या गजनीतिक हो, अगर आप उससे नहीं जुड़ते हैं तब 
आप क्यों है? गाँधी जी भी तो अहमदाबाद में मजदूरों की यह लड़ाई लड़ चुके हैं। 
बर डाली मे सरदार ने किसाना की क्‍या लड़ाई नहीं लड़ी? राजनीति किस चीज में नहीं 
है ? ह7 माचे पर लड़ना होगा। कम्युनिस्टो के लिए तो सिर्फ मजदूरो---का ही एक मात्र 
विश्वसनीय भर क्रातिकारों वर्ग है पर हम यह भेद नहीं करते! क्‍या मजदूर समाज का 
अग नहा # 

सभी ने दखा कि राजल जा महाराज जो सदा शान्त रहते हैं उत्तेजित थे। जब भी इनके घर 
जाआ या तो जम ली. चर्खा कातते मिलेंगे या कोई न कोई सामाजिक कार्य। भाषण भी शान्त 
ओर मयम के साथ है" दत है। कुशकाय दह का थह लम्बा व्यक्ति अपनी खादी को भूषा में 
विनय को मृति लगता है परन्तु इस समय वह जिस प्रकार बोल रहे थे उसमें आक्रोश लग 
गहा था तथा लग रहा धा कि यह कहाँ अन्यत्र बैठे हैं और अपने विरोधियों को उनके 
आक्षपों का उनर दे रह है। यह सब देखकर उपस्थितों मे, पत्नालाल आजाद या यूनियन के 
दो एक कम्यानस्त कायक्र्ताओं क, छोडकर सबको रावल जी का यह बोलता सुहा रहा था। 
तभा पन्‍नालाल आजाद ने एक वाक्य उछाला 


मजदूरों की यह लड़ाई अन्तर्राष्ट्रीय लटगाई है। मजदूरों का अब्र काई ताकत रोक नहीं 
सकती महाराज ! 

लगभग बीच हो में टांकते हुए गिरिधर ठक्‍कर ने कहा, 

-- क्या बेवक्त की शहनाई बजाने बैठ जाते हो पन्नालाल! बड़े-छोटे का भी कोई लिहाज 
नहीं। चौबीसों घटो क्राति, लडाई। ऐमी हरे करना जितना आसान है लैंसा करता नानी- 
दादी याद दिला देगा।-तुम जैसे ही लोग किसी दिन कम्युनिस्टों को बदनाम कर देंगे। 
क्राति न हुई, घर की मुर्गी हुई। 

किसी को भी अपेक्षा नहीं थी कि पन्‍नालाल आजाद की बात ठक्कर भाई इतने और ऐसे 

बिगड़ उठेगे। धोरे- धीर लाग खिसकने लगे। जब केवल कुछ आत्मौय ही रह गये तो गौरा 

बोली, 


शेद<4 ॥ उत्तरकथा ॥ 


-- दादा! आप में यही तो बुरी आदत है। एक तो अनशन करेंगे उस पर बोलेंगे भी जैसे 
भाषण दे रहे हों। ताकत तो है नहीं, संकल्प-शक्ति से जितना चाहिए लड़ लीजिए। 
गिरिधर उक्‍कर को सच ही लगा कि वह पन्नालाल आजाद पर व्यर्थ उखड़ गये। क्या यह 
ऐसी ही बातें हर समय नहीं करता है? पर शायद गिरिधर ठककर को लगा कि यह रावल 
जी जैसे नेता और व्यक्ति से जबान लड़ा रहा है, अत: रोकना पड़ा। पर जब गौरा ने उन्हें 
झिड़का तो उन्हें बहुत अच्छा लगा। उन्होंने रावल जी से पूछा, 
--- आप क्‍या सोचते हैं कि ये सेठ लोग मजदूरों से बातें करेंगे। 

-- मेरा तो ख्याल है करेंगे। 


--- पर कुछ लोग नहीं चाहते कि मजदूरों के सामने मिल-मालिक झूुकें। 

-- अपेक्षा है तो झुकना ही होगा। केवल निरपेक्ष ही किसी के सामने नहीं झुकता। और 
किसी की न्यायमसंगत बात स्वीकार करना झुकना नहीं होता। 

--- लेकिन कुछ लोग मामला कोर्ट में ले जाने के लिए मालिकों को भड़काना चाहते हैं। 

इस पर रावल जी हँसते हुए बोले, 

--- भाई, अगर सारे मामले आपसी सदाशयताओं से सुलझ जाएँ तो बेचारे वकीलों का धन्धा 
कैसे चले? और, तब तो और भी जरूरी हो जाता है जब नेता वकील भी हों। 

इस पर गोविन्द ने कहा, 

-- पर वकील तो गाँधी जी भी थे। 


-- गाँधी जी वकालत जरूर करते थे पर, वकील की तरह नहीं, मनुष्य की भाँति, तभी तो 
उन्हें महान नेता तो कहा जा सकता है पर मोतीलाल नेहरू या सप्रू की तरह महान 
बकील तो नहीं।- हाँ, गिरिधर जी! 

-- जी!! 
गिरिधर ठक्‍्कर ने हमेशा रावल जी से कहा होगा कि आप 'गिरिधर जी' न कहा करें। जाति 
के दूरागत संबंध को दृष्टि से भी तथा वैसे भो रावल जी अग्रज हैं परन्तु रावल जी अत्यन्त 
कोल-काँट से दुरुस्त व्यक्ति थे। किसी के घर यदि मेहमान होकर जाते थे तो न केवल अपना 
च्यवनप्राश और शहद ही साथ में ले जाते थे परन्तु हाथ की चक्‍की की पिसी थूली 
(दलिया] तक रखते थे। इसमें अवमानना करने का भाव नहीं होता था बल्कि दूसरे को कोई 
असुविधा न हो केवल यही सौजन्य होता था। कभी दो धोती और दो कुरते से अधिक कोई 
कपड़ा नहों रखा होगा क्योंकि वह इतने भर का ही सूत कात पाते थे। अपनी आवश्यकताएँ 
इतनी कम कर रखी थीं कि तेल के नाम पर सरसों का तैल लगाते थे और सप्ताह में एक दिन 
साबू [साबुन] से कपड़े धोते थे, पर सब कुछ अपने हाथ से ही करते थे। सामान्यतः: दाल- 
धूली का ही भोजन एक बार ही करते थे और रात में गाय का एक पाव दूध नियम से लेते थे। 
भला ऐसा नियमनिष्ठ व्यक्ति मर्यादा का कैसे उल्लंघन कर सकता था? 


॥ उत्तकथा ॥ ३६७ 


-- आपके इस अनशन का दबाव भी मालिकों पर अवश्य होगा पर हजारों रुपयों की रोज 
की जो हानि हो रही है इसे ये सेठ-बनिये कितने दिनों तक उठा सकते हैं? मेरा ख्याल 
है कि सरकार भी इन सेठों पर दबाव डाल रही होगी क्योंकि इससे बदनामी तो होती 
ही है- - ठीक है, देखा जाएगा कि क्या होता है। तो अब चले। 

और उन्हें जाता देखकर बाकी के सब उठ गये! वह जूते पहनते हुए बोले, 

-- हाँ, हम लोगों की ओर से इतना ध्यान रखना चाहिए कि सारी उचित माँगें स्वीकार कर 
ली जाएँ। जांवन में मब कुछ अपने मन का नहीं होता। 

गिरिधर ठक्कर रावल जी का प्रयोजन समझ गये कि मजदूरों को सारी नहीं बल्कि उचित 

माँगो पर ही बात और आग्रह करना चाहिए। यर्च्राप पन्नालाल आजाद की आँखों से लग रहा 

था कि रायल जी की बात जब उसकी समझ में आयी तो उसे लगा कि उचित माँगों से तात्पर्य 
समझौते से है और उस काग्रेसियों के इगी चरित्र से चिढ् थी। बह समझ गया पर गिरिधर 
भाई के कारण कुछ बाला ,टी। 


वैसे तो पचानन अपने छात्र-जीवन से ही विविध प्रकार की पुस्तकें पढ़ता रहा है। देश- 
विदेश क साहित्य ने जीवन और कला के प्रति जो कलात्मक रुचि एवं जाग्रति उत्पन्न की वह 
लेक्रर बनने के बाद अधिक प्रस्फुटित हुई। धर्म, अध्यात्म, राजनीति, साहित्य सभी विषय 
उसे प्रिय लगते अत* किताबों की कभी कमी नहीं हुई। वासुदेव उपाध्याय रिश्ते से काका 
लगते थे परन्तु खुले स्वभाव के कारण दोनों में लगभग मैत्री जैसी ही थी। जो भी और 
जितनी भी पुम्तकें पचानन चाहता, बुसुदेव दे देता था। इस प्रकार कुछ ही दिनों में पंचानन ने 
पाया कि पूरी दुनिया को, उसकी मानसिक बुनावट को वह थोड़ा- थोडा समझने-बुझने लगा 
है। पूर्वीय तथा पश्चिमों एवं भारतीय तथा यूरोपीय ऐतिहासिक भेद का प्रभाव किसी भी 
सृजनात्मक मानसिकता प कतना अधिक महत्वपूर्ण होता है यह बडे लेखकों के द्वारा ही 
समझ में आता है। आदर्श की जिम प्रकार कोई एक सर्वमान्य प्रकृति नहीं होती वैसे ही 
यथार्थ भी सबका भिन्न होता है। शरद का बगीय यथार्थ प्रेमचन्द के हिन्दी यथार्थ से भिन्न 
होने पर भी इन दोनो में जो तात्विक भारतीयता है वह यूरोपीय दृष्टि से यूटोपिया ही मानी 
जाएगी। यूरोप की इस सृजनात्मक मानसिकता को पंचानन तभी समझ सका जब उसने 
तोल्सतोय, डास्टावस्की, तुर्गनेव, चेखब, गोकी के साथ-साथ चार्ल्स डिकेन्स, विक्टर ह्यगो, 
आस्करवाइल्ड, अलेक्जेन्डर इयूमा आदि को पढ़ा। संघर्ष प्रधान यूरोपीयता एवं निर्वेद प्रधान 
भारतीयता का अन्तर समझ में आया। शेक्सपीयर के पात्रों की अतीन्द्रिय मानसिकता तथा 
यूरोपोय उपन्यामों मे प्राय: पायी जाने वाली पाप की मनोग्रथि को जब मिल्टन के 'पेरेडाइज 
लॉन्ट' के तथा गेटे के 'फास्ट' के दोनों भागों के सदर्भ में देखा-परखा तब यूरोप की 
सास्कृतिक रग्णता तथा दार्शनिक द्विधा बहुत स्पष्ट दिखलायी देने लगी। ग्रीक मूर्तियों की 
कला पराकाष्टा, मानवीय देह की अति सूक्ष्म पकड दो स्पष्ट करती है, बल्कि आश्चर्य में भी 
डालती है परन्तु किसी उदात्त सम्बोधन के अभाव में वे न तो अपने को ही प्रतिष्ठित करती हैं 
और न वर्ण्य-त्रिषय को। पचानन की सगीत में कोई रुचि नहीं थी अत: यद।-कदा जो उसने 


[ ३८ ] 


॥ उत्तरकथा ४ ३६६ 


प्रोफेसर दास के यहाँ मोझार्ट और ब्लाह्मों की सिम्फनियाँ सुननीं उसमें सम्मोहन एवं आकर्षण 
तो लगा परन्तु तल्लीनता का अभाव लगा। उसे लगा कि वह संगीत की भाषा और सम्बोधन से 
लगभग अपरिचित है अत: किसी भी प्रकार का तात्विक निर्णय सही नहीं हो सकता। शायद 
यही बात चित्रकला के बारे में भी थी। रूप और रंग की पारंगत पकड़ तथा अभूतपूर्व रंग- 
जैभव आपको बस अभिभूत ही करते हैं। बिंची या रेम्ब्राँ की निष्णातता आप में प्रतिलोक की 
भी सृष्टि करती है परन्तु आपको उन्मुक्त नहीं करती, जो कला का उद्देश्य होता है। यूरोप की 
ठंडो जलवायु का बोझ आपको सारी कलाओं में मिल जाएगा फलत: समाजोन्मुखी यूरोपीय 
कलाओं में प्रयुक्त पात्र, चरित्र सब अपना ही प्रतिनिधित्व करके शेष हो जाते हैं। चेष्टा- भाव 
जितना यूरोप की कलाओं में हे वैसा किसी भारतीय कलात्मक अभिव्यक्ति में नहीं है 
इसलिए समाज का अकेलायन और अक्ेलेपन का समाज--इन दो छोरों पर हमारी और 
यूरोप की कलाएँ व्यक्त एवं विकमित हुई हैं। यूरोप की इस वैभव प्रधान सांस्कृतिक रुग्णता ने 
यूरोपीय सृजनात्मकता को जो संशयात्मक द्वैत चरित्र दिया उस आत्महंता अहं का मसीहा 
नीत्शे है। पंचानन को अपने ये नतीजे निश्चय हो पशोपेश में डालने लगते। उसे लगता कि वह 
कुछ आधारभूत रूप में ही यूरोप को गलत समझ रहा है। अपनी इस द्विधा से तो वह मुक्त 
नहीं हो पाता था पर उसे संतोष होता कि गेटे, कालिदास की शकुन्तला एवं आरण्यक- 
संस्कृति के माध्यम से प्रशान्त भारतीय सृजनात्मक मानसिकता की ओर ललक से देखते हैं। 
रोम्या रोलाँ अपने उपन्यास “ज्याँ क्रिस्ताफ' या परमहंस रामकृष्ण, विवेकानन्द तथा गाँधी की 
जीवनियों के माध्यम से मानवीय त्राण के लिए अध्यात्म सम्पन्न भारत की ओर देखते हैं तो 
उसे लगटा कि वह शायद बहुत गलत नतीजों पर नहीं पहुँचा है। उपनिवेशवाद की जर्जरता 
को यूरोप अपनों ओद्योगिकता के द्वारा जो छुपाना चाहता है तो उसमें से नये-नये विकृत 
निरंकुश तानाशाह जन्म लेते दिखते हैं। रोम्या रोलाँ ने जिस वैचारिक तीव्रता से यूरोप के इस 
सांस्कृतिक दिवालियेपन के सः 2 के! समझा वैसा तोल्सतोय तक भी नहीं समझे थे। बह 
ईसाई नैतिकता के भ्रम के शिकार रहे और उससे बाहर नहीं आ पाये, इसके भी ऐतिहासिक 
कारण थे। भारत में अकेले गाँधी ने इस यूरो गेय संशयात्मक चरित्र और अमानुषी स्वरूप को 
मसमझा। ग्वीनद्रनगाथ भी आकण्ट इस वैभवप्‌र्ण यूरोपीय 6गण सृजनात्मकऊता से आक्रान्त रहे 
परन्तु बगबर यह भ्रम देने की चेष्टा करते रहे कि वह भारतीयता के प्रवक्ता हैं। 

विशेषकर रूस को लेकर पंचानन अजीब मानश्रिक तनाव, उलझन और ट्विधा अनुभव 
करता था। रूस की महान सृत्रनात्मकता स्पृह्णीय थी। गीगोल से लेकर गार्की तक के समग्र 
रूसो साहित्य का उसके मन पर लगभग वहीँ ४१शव पड़ा था जो कि महाभारत पढ़ने पर हुआ 
था। ठीक इन मास्टर्स के बाद ही रूस में मजदूरों की जो क्रांति हुई उसने सारे संसार के जन- 
साधारण के चिन्तन पर क्रांतिकारी प्रभाव डाला। इस बोल्शेविक क्रांति से अप्रभावित रहना 
कठिन ही था। सर्वत्र एक उत्माह था अत: पंचानन भी आकर्षित हुआ परन्तु क्रमशः प्रश्न 
उठते गये और सोचने के लिए विवश होता गया। 

रूस न पूर्व है, न पश्चिम। यह द्वैत वहाँ के व्यक्ति के चरित्र और सामाजिक इतिहास से 
भी स्पष्ट हैं। रूस किसी जाति विशेष का देश नहीं है। यूरोप की स्‍लाव आदि खानाबदोश 


४०० #॥5त्तरकथा ॥ 


जातियों के अलावा मध्य एशिया के हूर्ण, मंगोल, तातार आदि लड़ाकू एवं खूँखार जातियों के 
मेल से बनी राजनीतिक इकाई का नाम रूस है। इसोलिए रूस न तो पूर्व का ही प्रतिनिधित्व 
करता है ओर न पश्चिम का। पोर्वात्य के नाम से जिस भारतीय आध्यात्मिकता तथा चीनी 
कनफ्यूशियस दार्शनिकता के वैचारिक अवदान की बात कही जाती है उससे रूस का दूर का 
भी संबंध नहीं रहा। पश्चिम के नाम पर जिस रोमन दार्शनिक विचार-स्वातन्य की चर्चा 
आती है वह भो रूस में नहीं रही। इर्सालए विचार और आस्था का कोई भी उदार स्वरूप न 
तो जारशाहीं में गहा ओर न कम्युनिस्ट रूस में ही है। 'सफेद रूम' में याद कट्टर तथा अनुदार 
ईसाई मम्प्रदाय पनपा ता मध्य एशियाई लड़ाकू जातियाँ जब मुसलमान हो गयी तो इस्लामी 
कट्टरता बाकी के रूम में फल गयीं। रूस की अमानवीय जलवायु वहाँ के इतिहास को भी 
अमानवीय बनाती ह। इतिहास की वह प्रक्रिया कभी रूस में घटित हो नहों हुई जो कि 
व्यक्त और समाज को उदार, महिष्णु और मल्यवान बनाती है। ऐसा लगता है कि 
मध्यकालीन ऐतिहासिक उपक्षा का शिकार उस सर्वहाग की क्राति के नाम पर फिर एक 
बन्द समाज बन गया। इस्लामी आक्रामकता और ईसाई पिछड़ापन किसी देश, जाति और 
समाज को कितना अम्मिताहीन बना देते हैं इसे रूस के मास्टर्स की रचनाओं को पढ़ने पर 
स्पष्ट देखा जा सकता हे। मध्य एशियाई साम्कातिक पिछड़ेपन के ऊनी रेशों-टुकड़ों से बनायी 
गयी खुशनुमा यूगेपोयता की उच्छिप्ट डिजाइन का नाम रूस है। व्यक्ति और समाज के इस 
चारित्रिक द्वेत को रूस के मास्टर्स ने बाणी दी ओर पूरा रूसी श्रमाज सामन्‍्ती तथा 
साम्राज्यवादी शोषण क विरुद्ध उठ खड़ा हुआ और एक महान सर्वहारा क्राति सम्पन्न हुई 
लेकिन बाद मे यह चमत्कार कैमे हुआ कि गार्क्ो के बाद मृजनात्मकता सहसा एकदम मौन 
हो गयी, क्यों? क्रांति के महान*नायक मायकोवस्की ने सहसा क्‍यों आत्महत्या कर ली? 
तृग्नेब तोल्मतोय की महान परम्परा मजदूर-राज की उर्वरता (या मस्स्थलता) में क्‍यों और 
कैसे सूख गयी? जेनिन जैसा ही महान नेता ट्राटस्की सहमा क्राति का शत्रु कैसे बन गया कि 
उसोकी हत्या करनो पड़ी। जार के पतनशील शासन में तो तमाम पाबदियों के बाद भी 
लेखन सभव हो सका लेकिन मजदूर-राज में सहमसा क्‍या गुणात्मकता आ गयी कि लेखन 
शून्य हा गया, लेकिन क्‍यों? 

ये तथा इस जैसे पचासों सवाल पचानन को परेशान करते जबकि रूस के साथ उसकी 
पूरो हमदरदों हो थी। वह रेलवे इस्टोट्यूट को लायब्रेरो से, चुक-स्टालों पर से पार्टी तथा 
जनरल लिटरेचग लाता और अपने मवालो का जवाब ढूँढने का प्रयत्त करता। जब कभी भूले - 
भटके रेलबे-इंस्टीट्यूट मे किसी कामरेड से भेट हो जाती तो वह वेचारिक स्तर पर आदान- 
प्रदान भी करता परन्तु उसे सिवाय स्वीकृतियों के कोई निदान या विचार नहीं मिलता। हर 
बार यह विचार कौधता कि क्या वर्गविहीन समाज को स्थापना व्यक्ति की सृजनात्मकता को 
कला-विहीन ही बनाती है? पर उसे हर बार ऐसे किसी नतीजे के समय लगता कि वह 
शायद गलत है। 

पिछले दिनों उज्जेन में कुछ उत्साही नवयुवक लेखको ने 'पुरोगामी साहित्य परिषद' 
नाम से एक संस्था बनायी थी। उसके बारे में उसे केवल इतना ही ज्ञात था कि यह कम्युनिस्ट 


॥ उत्तरकथा ॥ ४०१ 


लेखकों की संस्था है। स्वयं पंचानन न तो अपने को लेखक ही समझता था और न कम्युनिस्ट 
ही, इसलिए कभी गया भी नहीं परन्तु उन लोगों को इतना पता था कि यह व्यक्ति 
साहित्यिक रुझान का है तथा जागरूक भी है। पंचानन का स्थानीय कम्युनिस्टों से कोई सम्पर्क 
नहीं था पर हाँ, इतना वह जान चुका था कि दिवाकर दाते नामक कोई व्यक्ति है जो स्थानीय 
कम्युनिस्टी पार्टी का सेक्रेटरी है। इन लोगों की मीटिंग देवास-गेट पर जो मराठी -शाला है 
उसके पीछे के बाडे में कहीं पर होती रहती है। यह भी उसने सुना था कि मन्या [ अनुज 
चन्द्रशेखर] भी इन बठको में जाता है। 

गेज की अपेक्षा पचानन आज घर जल्दी पहुँचा तो देखा कि माँ खाना बना रही हैं और 
चन्द्रशेवर भोजन कर रहा है। अनेक दिनो बाद मन्या को देखा तो अच्छा लगा। इन्दौर से 
परीक्षा देकर जबस बह लाटा तो दा चार बार को मुँह धलोवल के अलावा कोई विशेष बात 
कभी हो ही नहीं पायो : मन्या ज्यादातर तो अपने दोस्तों में रहता है, और फिर भाइयों में 
अनायाम ही एक प्रकार का सकाच होता ही है। मन्‍्या इस वर्ष बी० ए० की परीक्षा देकर 
आया है। अच्छा वद्यार्थी है अत: पास तो वह प्रथम श्रेणी से ही होगा। परन्तु आगे वह न जाने 
क्मसि विपय से एम० ए० करंगा। चूँकि कान्‍्ता के पति कृष्णशकर से मन्‍्या को अच्छी -खासी 
पटती है आए कष्णशकर काशी सिश्यविद्यालय से इनीनियरिंग कर रहा है अत: हो सकता है 
कि मनन्‍्या भी आग पढ़ते कारों जाए। 
दुर्गा न ज॑स ही पचानन को देखा ता बाली 

चला आज ता तुम भो समय से ही आ गये। पाँचू। तुम भी गरम गरम खा लो। 
पचानन हँसत हए भोजन का प्रबंध करते हुए बोला, 
-. माँ के हाथ का ठढा खाना भी दूसर के हाथ के गरम खाने से ज्यादा स्वादिष्ट होता है। 
और वह उतठीचन से गिलास म॑ जल डालने लगा। दुर्गा बोली, 

बातें बनाना तो तुम लोगों को ऐसा आता है कि, बस । 
स्त्री, सलान के माध्यम से उनके जनक तक का स्मरण करते हुए कैसे भीग उठती है कि एक 
दृश्य लगने लगता है। 
कोर तोढले हुए पचानन बोला, 

शायद कल ग्झिल्ट आने जाला है तृम्हाग। 
-- सुना नो है। 
-- भागे क्या विचार है ४ 
-- पोलिटिक्ल साइन्स से एम० "७० करना चाहता है। 
-- ठोक तो है, तुम्हारी रच भो है। 
-- पर पाँचूदा। मैं इन्दौर से नहीं करना चाहता। 
-- तो गवालियर चले जाओ। 
-- गवालियर तो एकदम बैकबर्ड जगह है-फ्यूडल |! 


४०२ ॥उत्तरकथा ॥ 


-- तो फिर कहाँ लन्दन जाना चाहते हो? 
पंचानन को हँसते देख चन्द्रशेखर ने भी हँसते हुए कहा, 
-- फिलहाल तो पाँचुदा ! काशी से ही काम चल जाएगा। 
--- देखा माँ! कृष्णशकर भी वहीं है न इसीलिए। 
इस पर चन्द्रशेखर बोला, 
- नहीं पाँचूदा ! बड़ी जगह जाने पर दुनिया अधिक खुल जाती है। 
तभी पण्ठित व्यम्बक शुक्ल खाँसते हुए आये। दुर्गा ने उन्हें खाँसते हुए देखा तो पूछा, 
क्या बात हे? खाँस क्‍यों रहे हैं? 
- कान में दर्ट है। 
-- कान म॑ दर्द है ? 
-- और क्या। जब कान में दर्द होता हे तभी लोग खाँसते हें। 
और उनकी बात सुनकर सब हँस दिये। दुर्गा खिसिया गयो थी, बोली, 
- आप ऊभी मीधे से जवाब दे ही नहीं सकते। 
तुम भी कमाल करती हो। खाँसी आयी तो खाँस रहा था, इसमें पूछना क्‍या? 
दानों पुत्र माँ बाबा की यह चुहल देखते हुए हँस रहे थे। दुर्गा बोली, 
देखा, भाषकी बॉसर पैर को बातों पर अब लड़के भी हँसते हैं। 
अच्छा अब डाटती हो ग्होगी ब्रा कुछ खिलाओगोी भी? 
और दुगा ने मणि को आव्गज दी। पण्डित ऋम्बक शुक्ल बोले, 
दिन भर मणि को ही दोड़ाती रहती हो कभी अपने उन दोनों युवराजों को भी कुछ 
करने को कहा करो। 
इन तानो बर्ढ़ा ने कुछ किया जैसे है जो कि वे दोनों कुछ करेगे। 
इसी बाच माणि आयी। 
क्या माँ" 
- जरा बाबा के लिए सब प्रबन्ध तो कर। वे दोनों क्‍या कर रहे हैं? 
माँ। हमने बीस बार आपमे कहा कि हम लोगों के पढ़ने का प्रबन्ध अलग कर दो। वे 
दोनों पढ़ने नहों देते। 
ती हू वहाँ से हट जाया कर। 
दुर्गा की बात पर पण्डित ज्यम्बक शुक्ल बोले, 
-- यह वहाँ से हट जाए पर तुम उन दोतों को कुछ मत कहना। 
-- लड़के पिता के कहने में रहते हैं कि माँ के ? वे दोनों मेरी सुनते हैं? 
-- तुम्हारी जब में तक मुनता हूँ, तब उनकी भली चलायी। 


॥ उत्तरकथा ॥ ४०४३ 


इस पर मणि तक हँस दी। दुर्गा बोली, 

-- आपको तो बच्चों का भी ध्यान नहों रहता। 

-- मुसीबत तो यहो है कि अब घर में बच्चे रह ही कहाँ गये हैं। 

इस पर हँसते हुए दुर्गा बाली 

-- मैं नहीं जाततो क्या कि आपका बच्चो का फितना शौक है 2? किसी बच्चे को आज तक 
गोद मे उठाषा है? 

- क्या ये लोग बिना इसओे ही बट हा गे? तुम लांग बोलते क्यों नहीं हो? 
त्रातावरण बड़ा ही सुखद हा गया था तभी स्यम्बक शुक्ल ने पूछा, 
- क्यो पाँचू' मन्या का गिझल्त कब आ रहा है” 
- सुना तो है कि जल आ रहा हैं। 
आग क्या यिचार है “सता? 
- काशी से एम० 7० करना चारता है। पोलिटिकन साइम लेना चाहता हेै। 

व्यम्बक शुक्ल चौक पूछा 

- काशां स क्या? मन्या? क्य इन्दौर में यह विषय नहों है ? 

इस पर हँसते हुए पचानन न कहा 
यह विषय ता है पर कृष्णशकर त। जाशी में है। 

जमाइ का नाम आया ता दगां का हाथ अनायास हां सिर के पल्लू पर चला गया, बोली, 
काशां का ता खर्चा भो बहत हागा। 

इस पर पणिटत ज्यम्बक शकक्‍त बाल 

- खर्चे की उतना बात नहों है गर बस दूर है। 

इस पर दुर्गा ने बह! 

-- अरे रल माटर में बैठों ता फिर कया दूर और क्या पास। 

इस पर चुटकी ल॑ंते हुए पण्डित त््यम्बक शुक्ल बोले, 

-- देव्व्ा तुम लागो ने अपनी माँ को? इसको कहते हैं एक तीर से दो शिकार। जमाई इतनी 
दूर अकेला है तो साम का चिन्ता लगो रहती है अत, अगर बेटा वहाँ पहुँच जाए वो 
परदेस में एक स॑ टा हो जाएगे। 

इस पर दुर्गा बोली 

-- मान लो ऐसा ही है, तो बुरा क्या है? अरे बडी जगह जाने पर आदमी बडी बातें 
सीखता है। यहां उज्जेन, इन्दौर में बने रहो तो वही का बही। आदमी फिर सीखे कब? 

--- एक बात है कि अगर कृष्णशकर काशी म॑ न होता तो तुम कभी भी मन्या को काशी 
नहीं जाने देती। 

इस पर लगभग झल्लाते हुए दुर्गा बोली, 

-. आपको जब मेरी राई- रत्ती का पता है ता फिर कीजिए अपने मन की। 


४०४ ॥ उत्तरक्रथा ॥ 


पत्नी को रुष्ट देखकर पण्डित त््म्बक शुक्ल को आनन्द आ गया। पंचानन और चन्द्रशेखर खा 
ही चुके थे। मौका था कि उठते और वे दोनों उठ गये। 


पण्डित त्र्यम्बक शुक्ल और दुर्गा बिस्तरों पर लेटे हुए बातें कर रहे थे। थोड़ी देर बाद 
पण्डित त्यम्बक शुक्ल बोले, 


--- अगर बुरा न मानो तो एक बात कहूँ दुर्गा! 


दुर्गा चौंकी कि पति ऐसी कौन सी बात कहना चाहते हैं कि पूछ रहे हैं। वह सम्पूर्ण से कान 

बनते हुए बोली, 
ऐसे तो आप कभी नहीं पूछते। बताइये क्‍या बात है? 

-- अब हम लोग वृद्ध हो गये न? 

--- बड़ी जल्दी आपको पता चल रहा है। 

-- मैं चाहता हूँ कि अपने सामने ही सबका हिस्सा बाँट हो जाए। 
पर अभो हिस्सा बाँट सम्हालनेवालियाँ तो आ जाएँ। अभी तो चार लड़के और एक 
मा कुँआरी बैठी है। लेकिन यह आपके मन में सहसा क्‍यों आया? कोई बात हुई 

क्या? 

-- दुर्गा' ओठों से कहो हुई बात ते मुनायी पड़ जाती है परन्तु आँखों में भी बातें लिखी 
होती हैं कुछ लोगों के। 

-- देखिये, जिस दिन यह आवश्यकता आएगी मैं हाथ नहीं पकडेंगी। मैं चाहती हूँ कि कम 
से कम पाँचू, मन्या और मणि के विवाह तो दो साल के भीतर कर ही दिये जाएँ। रह 


जाएँगे विधु ओर शशि तो दो-चार साल में उनका भी हिसाब-किताब किनारे लग 
जाएगा। 


- मेरा भी मतलब कुछ-कुछ ऐसा हो है। 

-- आज दोपहर में नर्मदा मामीमाँ आयी थीं तो बता रही थीं कि मामी जी को मुकुन्द 
शास्त्री जो बम्बई में मिले थे। 

-- कोन मुकुन्द शास्त्री? 

--- आगरवाले, जो बम्बई चले गये हैं। 

-- अच्छा, अच्छा बलदेव शास्त्री जी के छोटे लड़के। 

-- हाँ, तो? 

-- उनकी बड़ी लड़की प्रमिला है। मासाजी कह रहे थे कि बड़ी सुन्दर और सुशील है। 
शास्त्रीजी ने कहा भी कि पंचानन के लिए बात करके देखें। 


॥ उत्तरकथा ॥ ४०५४ 


इनके दोनों बड़े भाइयों के क्या नाम हैं? 

शायद हरिहर शास्त्री और नरहरि शास्त्री। 

तुम स्त्रियों को ये सम्बन्ध खूब याद रहते हैं। बलदेव जी की मृत्यु के बाद आगर के 
उस नाना-बाजार के सारे लोग, सारे घर कैसे उजड़ गये न? नहीं तो कैसी रौनक रहती 
थी। 

संसार में बसना-उजड़ना तो लगा ही रहता है।-.तो मासीमाँ को क्या कहा जाय? 
लेकिन पहले तुम पाँचू का तो मन परच कर देखो। 

अरे तो कब तक ऐसे ही बैठा रहेगा? पढ़ लिया, नौकरी हो गयी, और क्या चाहिए। 
करना आपको है कि उसे? 

वो तो ठीक है, फिर भी जवान लडका है। पूछ लेने में क्‍या हर्ज है? 

ठीक है तो में पूछ लूँगी। आप यह बताइए कि कुल-परिथार कैसा है? 

क्या बात करती हो, बलदेव जी शास्त्री बा! तुम नहीं जानतीं। बाबा कह। करते थे कि 
उन्हें पूरा यजुर्वेद कण्ठम्थ था। वह अगर किसी बात का विधान दे देते थे तो पूरी उजेन 
में किसी को मजाल नहीं थी कि उसके विरुद्ध कोई शास्त्र-वचन प्रम्तुत कर पाता। 
उनकी बात छोड़िए पर उनके लडकों . 

हाँ उनके लडकों में खाली मुकुन्द जी ही पण्डित निकले। बाको के दोनों भाई तो वहाँ 
आगर में तहसील में कुछ कर्ते-धरते हैं। - मेरा ख्याल हे कि मासीमाँ से कहो कि 
लड़की का फोटो मँगवा लें। तुम्हें पसन्द आ जाए तो फिर पाँचू को भी दिखा दो। 

फोटो मासा ज्ञी लेकर आये थे। 


ओर कोने में रखे बक्से से फोटो लाने के लिए दुर्गा उठ गयी। फोटो देखने के लिए कमरे की 
बड़ी बनी जला दी। दुर्गा ने फोटो प्रति को दिया और पास ही बैठ गयी। फोटो देखते हुए 
पण्डित त्र्म्बक शुक्ल बोले, 


तुम्हें कैसी लगी लड़की? 

आपका नहीं पसन्द आया? 

लड़की तो सुन्दर है। बाकी तो देखने सुनने पर ही पता चल मकता है। 

मासीमाँ यह भी बता रही थी कि मुकुन्द जी सपरिवार आगर जाने के लिए चार-आठ 
दिन में ही आनवाले है। 

ठीक है तो तुम पाँचू से पूछ देखो। हमें-तुम्हें करना ही क्‍या है? 


फोटो को रखते हुए दुर्गा बोली, 


हाँ अब कहीं न कहीं पाँचू का तय हो तो एक जिम्मेदारी कम हो। 
चलो, भगवान रूब ठीक ही करेंगे--जय श्रीकृष्ण !! जय श्रोकृष्ण! | 


और दोनों सोने की चेष्टा में लग गये। ७ 


गिरिधर ठक्कर की सबसे बड़ी विषमता उनका परिवारिक जीवन था, जबकि परिवार में 
सिवाय माँ के और था ही कौन? परन्तु निरन्तर उन्हें असुविधा बनी रहती। माँ-बेटे में जो 
असम्बोधन वाला मम्बन्ध था, दो आत्मीयों का अकेलापन था वह ऐसा असह्य बोझ था जिसे 
गिरिधर ठक्कर भूलने के लिए अधिकतर घर से बाहर रहते थे पर हर बाहर क्वा बड़े से बढ़ा 
परिवृत्त भी किसी घर पर जाकर ही समाप्त होता है। यह नहीं कि वह माँ से कभी सम्बोधन 
की ऊष्मा नहीं चाहते रहे परन्तु बढ़ती आयु और अन्तराल के कारण स्वयं ही बड़ा 
अनैसर्गिक लगता था कि जो वाक्य, ज़ातें घरों में आम होती हैं, होती चाहिए, उन्हें इतने 
वर्षों के बाद कैसे आरम्भ किया जाए कि-....' माँ! तुम्हारी तबीयत कैसी है?' किसी दिन माँ 
को सिर बाँधे भी देखा होगा तब भी कैसा अविश्वासी संकोच घिर आया होगा कि वाक्य, 
मुँह में दहो बन कर जम गया होगा। पर यह भी सन्न होगा कि अपने ही इस अबोलेपन पर 
आप अपने में झल्ला रहे होंगे, चीख भी रहे होंगे पर प्रत्यक्ष में कहीं कुछ नहीं। सिवाय माँ 
के रसोईघर से आती बर्तनों की आवाज या किसी छौंक के तिड़तिड़ाने के शब्द और गनथ के, 
पूरा घर सक्नाटे में खिंचा रहता है। निश्चय ही माँ को भी उलझन होती होगी चर ऐसी क्या 
विवशता है वह जो वर्षो वर्षों से गले की हड्डी सा अटका हुआ है कि मुँह से किसी भी 
प्रकार के राग या क्रोध का कोई बोल नहीं फूटता। घर, माँ का बोलना होता है, शिकायतें 
होती है। लेकिन माँ, उनकी उपस्थिति में ऐसे पैर दबाकर नि:शब्द क्यों चलतो हैं, जैसे पुत्र 
नहीं कोई अन्य है जिससे वह अपना चलना चुरा कर चलती है? कैसे भय में लिपटी वह 
चौंक-चोॉंक कर देखती भी हैं तो जैसे कहीं अन्यत्र देख रही हैं। कैसे यत्रवत वह अपने ही 
कोर के चबाये जाने की आवाज सुनते हुए पूरे घर के सन्नाटेपन को अपने दाँतों में अनुभव 
करते हैं कि पता नहीं कब कंकड़ बन कर चब उठे। क्या इसी का नाम घर है?... लेकिन 
क्यों? सहन की भी सीमा होती है। पैरों में यह घर, यह सम्बन्ध भारी पत्थर क्यों बना हुआ 
है? और गिरिधर ठक्कर अँधेरे कमरे में घिरी अबाबील से विवश यहाँ-वहाँ मुक्ति का द्वार 


[ ४०६ ] 


॥ देत्तकथा ॥ ४०७ 


खोजने के लिए टकरें मारते हैं, पर ये काली अन्धी दीवारें हैं कि भूलकर भी कभी किसी 
खिड़की या दरवाजे तक नहीं पहुँचाती हैं जहाँ से कि प्रसन्न खुला नीला आकाश न केवल 
दिखने लगता है बल्कि आरम्भ भी होता है। वह किसी दिन इतने अमानवीय नहीँ हो पाये 
होंगे कि घर न लौटें, भले ही कितनी ही रात क्‍यों न हो गयी हो। ऐसा चाहते तो कर सकते 
थे पर वह कभी आत्मग्रस्त नहीं हो पाये, यह शायद जीवन की उनकी समझ थी कि सब 
कुछ के बाद भो वह माँ के प्रति अनुदार नहीं हो सके। जब कभी अपने ऊपर वाले कमरे या 
छत पर माँ को खड़े देखा होगा तो ऐसा लगा होगा कि जैसे उनके और माँ के बीच अवश्य 
कोई घटना भूकम्प सी घटित हुई है और एक ऐसी अलंघ्य दरार है जिसके उस पार 
भाषाहीन, सवेदनहीन स्थिति में माँ उस अमानुषी क्षण की स्मृति में स्तम्भित खड़ी हैं। इतना 
समय बीत जाने पर भी वह आज भी केवल उसी क्षण को देख रही हैं, सुन रही हैं और जी 
थी रही हैं। उनका वर्तमान उसी एक क्षण पर जाकर जम गया है जबक्ति बाकी सब के लिए 
वह न जपने कितने वर्षों वाला अतीत हो गया होगा। माँ की इस विवशता को समझने पें 
गिरिधर ठक्कर का सारा व्यक्तित्व, व्यवहार बीच से चिर उठा होगा। इसीलिए वह घर से 
बाहर दूसरों के साथ सदा एक खाग तरह का चौंकन्नापन काम में लाते हैं और घर में दूसरा। 
निरन्तर आरे से चीरे जाने की व्यथा उन्हें होती रहती है। 

लेकिन अब गिरिधर ठक्कर को लगता है कि यदि वह इस विषमता को नहीं जान पाते 
हैं तो या तो वह आत्महत्या कर लेंगे या पाप्ल हो जाएँगे। लेकिन जानने की यह प्रक्रिया क्‍या 
इतनी आसान हे? माँ को वह लाख झकझोरें पर कैसी ही वर्षा के बाद सूखे पेड़ को 
झकझोरने पर भी वर्षजल की कोई प्रतीत नहीं हों सकती, सैसी ही तो माँ हैं। पता नहीं 
बहुत अधिक झकझोरने पर बह अपने जड़मूल से ही हिल उठें। तब वह आज तक पेड़ होने 
का जो आभास देतो हैं, वह भी नष्ट हो जाए लेकिन जानना उनकी अनिवार्यता बन गया था। 
भले ही वह जानना कितना ही आदिम या कितना ही भयानक क्‍यों न ही पर वह आज के 
इस अनिर्णीत, न जानने की स्थिर मे ऐिर भी अच्छा होगा। व्यक्ति को यह जानना ही चाहिए 
कि वह क्या है और किम चीज का ौर्स्सा है। सभव है कि इस प्रकार के जान जाने के बाद 
आपके चारों ओर विद्रप हाहाकार भर उठे, ८५० वह हाहाकार आज के इस मौन असंतोष से 
फिर भी अच्छा होगा। हो सकता है कि उस जान जाने के ब'द केवल इतना ही जानना तब शेष 
रहे कि अब आप कितने बचे ही हैं। वह शेष, आज के इस भ्रामक समग्र से अधिक मृल्यवान 
होगा। मृल्यवान कभी भो विपुल नहीं हुआ करता है। 


सुना भी था तथा जानते भी थे कि पिता कान्तिभाई ठक्कर विन्ध्या और सतपुड़ा के जंगलों 
में ठेकेदारी किया करते थे। इससे अधिक की जानकारी सिवाय माँ के और किसी के पास क्या 


४०५ ॥ उत्तक था ॥ 


हो सकती थी? ठेकेदारी का यह काम वह हुशंगाबाद से भी किया करते थे। उनकी मृत्यु 
, किसी पेड़ के उनके ऊपर गिर पड़ने से हुईं थी। केवल माँ ही कुछ बता सकती हैं कि पिता 
की मृत्यु में पेड़ का गिरना कितना संयोग रखता है और कितना और कुछ। यदि संयोग नहीं 
था तो सम्भव है किसी की योजना रही हो। ठेकेदारी के कामों में तो लाग-डाँट रहती ही है। 
पर, क्या बात इतनी ही सहज रही होगी? यदि किसी की योजना से भी ऐसा हुआ है तो 
अवश्य कुछ और बात भी रही होगी जिसके कारण माँ का सारा व्यक्तित्व जीवन भर के लिए 
विकृत हो गया। केवल पति की मृत्यु, कितनी आकस्मिक या सांघातिक क्‍यों न हो, 
दुःखदायी हो सकती है पर एक समय के बाद स्थितियाँ सहज हो जाती हैं जबकि इतने वर्षो 
बाद भी माँ सहज नहीं हो सकीं, क्यों? 

बात इतनी पुरानी तथा साधारण सी थी कि किसी दूसरे को एक साधारण ठेकेदार कौ 
क्या याद होगी। फिर सेकड़ों मील में फैले विन्ध्या-सतपुड़ा में बर्षों पुरानी एक ठेकेदार की 
साधारणता की तलाश क्या जंगल में गिरी किसी सुई की तलाश जैसी ही नहीं थी। दिन भर 
हुशंगाबाद में यहाँ - वहाँ पूछने पर एक बुजुर्ग मुसलमान ठेकेदार का पता चला जिन्हें पुराने 
दिनों और लोगों की जानकारी थी। उन्हें कान्तिभाई की कुल इतनी जानकारी थी कि वह 
बालाघाट के जंगलों की तरफ ही ज्यादातर ठेकेदारी किया करते थे। उस बुजुर्गवार को तो 
यह भी नहीं मालूम था कि कान्तिभाई नहीं रहे। यदि प्रश्न अपने स्वत्व का न होता तो शायद 
गिरिधर ठक्कर हुशंगाबाद के बाद लौट गये होते परन्तु उन्होंने सोचा कि सम्भव है बालाघाट 
में कुछ अधिक जानकारी मिले। हालाँकि वह म्वयं नहीं जान रहे थे कि वह क्‍या तलाश रहे 
हैं? बालाघाट में इमारती लकड़ियों के जो पीठेवाले थे उनसे कुछ खास पता नहीं चला। 
पटेल नामक जो पुराना ठेकेदार था उसके यहाँ उसक॑ पुत्रों से इतना अवश्य पता चला कि 
उनके पिता किसी गुजगती के साथ कभी -कभी साझे में जगलों की नीलामी खरीदा करते थे 
और शायद उम गुजराती ठेकेदार की मृत्यु किसी पेड़ के गिरने से हो गयी थी। इस सूचना से 
गिरिधर उक्कर को इतना तो पता चल गया कि वह सही दिशा में चल रहे हैं।जब और कुछ 
जानना चाहा तो इन पटेल -पुत्रों ने केवल इतना ही बताया कि हो सकता है बन-विभाग वाले 
आपको कुछ बता सकें। वैसे वहाँ एक पुराना चपरासी है--हीरालाल, वह शायद आपको 
कुछ ओर जानकारी दे सके। वन- विभाग में पूछना व्यर्थ ही हुआ क्योंकि रेंजर से लेकर क्लर्क 
तक सब नये थे पर हीरालाल के पास भो कुल इतनी ही सूचना थी कि उसे कान्तिभाई की 
याद तो है पर इससे ज्यादा यह कुछ नहीं जानता। हाँ, इसके बारे में अवश्य ही एक चाय 
वाले को मालूम हो सकता है। 

--- तो उस चायवाले का ही पता बता दो। 

-- पता नहीं बाबू! अब वह जिंदा भी होगा कि नहीं!... वैसे उसका नाम भी याद नहीं 
रहा।... वह बस्तर जिले का एक आदिवासी है... आप इस शहर से उत्तर की ओर 
निकल जाइए। आगे एक नाला पड़ेगा। कोई दो कोस जाने पर एक बस्ती मिलेगी। वहाँ 
किसी से पूछ लीजिएगा। 

-- क्या पूछना होगा? 


॥ उच्रकथा ॥ ४०६ 


-- यह चायवाले के नाम से ही जाना जाता है। वैसे उसकी दूकान बस्ती में नहीं है बल्कि 

बस्ती से आगे जंगल जहाँ से शुरू होता है उसी के मुहाने पर है। 
गिरिधर ठक्कर को इस जानकारी पर उलझन तो बहुत हुई परन्तु क्या करते। उन्हें हर बार 
लगता कि पता नहीं वह कहाँ चले जा रहे हैं और न जाने कहाँ पहुँचेंगे। 

अप्रैल का महीना था इसलिए अभी गरमी नहीं थी पर दिन लम्बे हो चले थे। दोनों ओर 
के पठारीपन पर धूप जैसे सूखने के लिए फैला दी गयी थी। जिस नाले के किनारे-किनारे वह 
चले जा रहे थे उसमें अधिक पानी नहीं था परन्तु बहता पानी था इसलिए स्वच्छ- प्रसन्न था। 
बरसात में जिस समय इसमें पानी काफी रहता होगा तब इसमें शब्द और वेग दोनों ही काफी 
होते होंगे। शब्द तो इस समय भी था परन्तु लगभग फुसफुसाहट जैसी ही थी। पानी कम था 
इसलिए नीचे उतरा लग रहा था। पेटे तक चट्टानें, नुकीले पत्थर बन कर उतरती चली गयी 
थीं। जल के किनारे चलना बहुत अच्छा लग रहा था। पथरीली चढ़ान और ढलान दोनों ओर 
फैली हुई थी। कहीं किसी की उपस्थिति नहीं लग रही थी। एक प्रशान्त निरभ्रता थी जिसके 
बीच से गिरिधर ठक्कर चले जा रहे थे। कुछ अकेलापन होता है जो आपको बिखरा देता है तो 
एक अकेलापन ऐसा भी होता है जो आपको समग्र गुम्फित कर जाता है। ऐसा सिमटपन वज्जता 
का बोध कराता है जैसे आप कभी मिट्टी थे और अब सिनट कर धातु जैसे वज्र बन गये हैं। 
गिरिधर ठक्कर भी समग्र, सिमटा अकेलापन अनुभव करते चल रहे थे। पक्षियों के वापस 
लौटने को बेला अभी नहीं हुई थी इसलिए पेड़ भी निःशब्द, देखते खड़े थे। पेड़ों के ऊपर 
आकाश गुब्बारे सा उड़ता लग रहा था! कभी कोई पत्थर पैर की टक्कर से लुढ़कता कुछ दूर 
शब्द करता सुनायो और दिखायो पड़ता लेकिन फिर सब शान्त हो जाता। जंगली हवा 
अवश्य कानों से टकराती मसीत्कारी मारती लग रही थी। स्वयं ही थोड़ी देर बाद लगने लगा 
कि चपरासी ने जिसे दो कोस की दूरी बताया था, वह उससे कहीं ज्यादा थी। दोपहर को 
जब वह चले थे और अब शाम होने को आ रही थी पर अभी उस बस्‍्ती का पता नहीं था 
वहाँ जाकर उस चायवाले को तलाशना है। और संभव है वहाँ पता चले कि अभी तो और 
मील दो मील चलना होगा। तब भला वहाँ पहुँचते पहुँचते रात नहीं हो जाएगी? और रात में 
वह उस जंगल में क्या करेंगे? कहाँ जाएँगे? यदि वत में ही लौटना पड़ा, जो कि निश्चित ही 
लगता है, तब क्‍या इस अनजाने प्रदेश में इस जंगल के रास्ते लौटना ठीक होगा। पर अब 
पछताने से कोई लाभ नहीं था। वापस जाने का भी कोई प्रश्” नहीं था और कहाँ जाते? लौटना 
तो एक निश्चित खोज के बाद ही सम्भव है। अब जो भी परिणाम हो। तभी बस्ती के आसार 
नजर आने लगे। हर बस्ती दूर से प्याज की एक गाँठ होती है। 

बस्ती में चायवाले की दुकान का वही पता मिला जो हीरालाल चपरासी ने बताया था। 
नाले के उस पार दाहिने हाथ जो पगड़ण्डी ऊपर जाती है, उससे चढ़ जाइए और इस पहाड़ 
की ढलान उतरते ही जंगल आरम्भ हो जाता है, वहीं करमा चाय वाले की दूकान है। चाय 
वाले का नाम करमा था। जानकारी मिलते ही बिना रुके तथा बिना थकान अनुभव किये वह 
नाले की ओर बढ़े। सूरज पहाड़ियों के पीछे ढलने लगा था इसलिए सूरज के छुपने के साथ 
ही पहाड़ों की छाया नीचे भरने लगी थी इसलिए अँधेरा जैसा होने लगा था पर वस्तुत: अभी 

सूर्यास्त में समय था। जैसे ही वह पहाड़ी के ऊपर पहुँचे तो हठात्‌ उन्हें अच्छा लगा। बड़ी दूर 
तक का दृश्य खुल आया था। दिन अभी था, बल्कि कहना चाहिए कि अभी काफी दिन था, 
यह सोचकर ही उन्हें बहुत सनन्‍्तोष लग रहा था। एक बार मन में आया कि यदि संभव हुआ 
तो करमा चाय वाले से जल्दी से बातें करके वह जल्द लौट सकेंगे इसलिए अब उनके दिमाग 
में इस क्षेत्र का कुछ-कुछ भूगोल स्पष्ट लग रहा था। और वह उत्साह में नीचे उतरने लगे। «, 
तो उन्हें करमा चायवाले की दुकान नहीं खोजनी पड़ी क्योंकि वह वस्तुत: जंगल के मुहाने 
पर ही थी परन्तु वह जिस अनपेक्षित तरीके से हठात्‌ उपस्थित हुई लगी वही आश्चर्य था। 
ऐन जंगल के मुहाने पर जिस नाटकीयता से वह दूकान थी उसमें वैसी ही सायासता लग रही 
थी जैसी कि महलों के बाहरी फाटकों के पास कोई गुमटी होती है। हालाँकि वह किसी भी 
दृष्टि से दूकान तो नहीं ही थी, हाँ, चाय या और कोई चीज मजदूरों के लिए मिलती होगी 
इसलिए उसे दूकान ही तो कहा जा सकता है, ओर क्या? पेड़ की लकड़ियों को कामचलाऊ 
ढंग से खड़ा करके सागौन के पत्तों का एक छाजन तैयार कर लिया गया था जो पीछे की ओर 
दो तिहाई बन्द था। शायद मिट्टी की दीवार पर उधर का छाजन टिका हुआ था। उसी दीवार 
में पत्तों के टट्टर का एक दरवाजा था जो निश्चय ही रात में बन्द किया जाता होगा। दीवार के 
उधर क्या था, नहीं दिग्ब रहा था। छाजन में एक तरह एक चूल्हा जल रहा था और एक ढँकी 
हुई एलूमिनियम की पतीली उस पर चढी हुई थी। जिसकी भाष ढक्कन से फूटी पड़ रही थी। 
चूल्हे के सामने जो थोड़ी मी जगह थी उसमे दो-तीन मजदूर बैठे हुए चाय और बीडियाँ पी 
रहे थे। वे शायद दिन भर जगल में ठेकेदार के लिए लकड़ियाँ काट कर वपिस अपने घर जा 
रहे होंगे। उनकी कुल्हाडियाँ आरी आदि सामान पारा ही रखे थे। वे अपनी किसी स्थानीय 
बोली में बोल रहे थे, जा कि बहस जैसी लग रही थी। 

एक परदेशी को, वह भी कुरते-पाजामे में, कधे पर झोला टाँगे देखा तो वे तीनों 
अचकचाये। उनका बोलना हटात्‌ वैसे ही रुक गया जैसा कि हर उन्मुक्त आचरण के साथ 
होता है। चिड़ियाँ एकदम चहचहाना रोक देती हैं और फुर्र से उड़ जाती हैं बस ऐसा ही 
हुआ। गनीमत हुई कि ये लोग फुर्र नहीं हुए। तीनों की आँखों में सिवाय आश्चर्य के और 
कोई भाव नहीं था। 
-- इस दृकान का मालिक कौन है? करमा की यही दूकान है न? 
वे तीनों राम- राम करते उठ खड़े हुए। उनमें से एक छाजन के दरवाजे से होकर पीछे की 
ओर गया और एक स्त्री के साथ लोौटा। वह स्त्री उस मजदूर के साथ जिस प्रकार आयी थी 
उससे यही लग रहा था कि वह तो इधर आ ही रही थी, यह मजदूर तो मात्र एक कारण है। 
स्त्री शायद बुढ़िया भी नहीं रह गयी थी। अब तक गिरिधर ठक्कर का ध्यान भी नहीं गया था 
कि चूल्हे ओर दीवार के बीच कोई बिस्तर भी है और उस पर कोई लेटा भी है। वह तो 
हठात्‌ खाँसी सुनायी दी तो ध्यान गया। खाँसी जिस प्रकार नहीं रुक रही थी उससे लगा कि 
व्यक्ति दमे का मरीज है। वह शायद मुँह लपेटे बिस्तरे में ही खाँस रहा था।-..स्त्री के सफेद 
बाल उड़े पड़ रहे थे परन्तु देह से वह इतनी खंक थी कि चमड़ी और हड्डियों के बोच किसी 
भी प्रकार की न तो मज्जा और न ही मांसलता, कुछ भी नहीं रह गयी थी। चमड़ी इतनी 

पतली हों गयी थी कि अगर कोई छू दे तो भीतर की हड्डी निकल आये। शरीर के सारे 
अवयव भीतर की ओर खिंचे लग रहे थे। गाल मुँह में भर जाने से ठोढ़ी और नाक प्रमुख हो 
उठे थे। उसने धोतो को टाँगों के अन्दर से ले जाकर कमर से कस रखा था तथा उसी का एक 
सिरा एक कंधे को ढेँकते हुए पीछे कमर में पीठ की ओर से खुँसा था। सच में उसे और कुछ 
पहनने की आवश्यकता ही नहीं थी। वह शरीर अवश्य थी पर स्त्री कहाँ थी? शरीर भर का 
वह पहने हुए थी हो। न जाने क्‍यों गिरिधर ठक्कर को ऐसा लगा कि लोग तो अपने हाथों- नरों 
की अँगुलियाँ चटकाते हैं पर यह स्त्री चाहने पर अपने सारे अवयव अलग करके चटका कर 
फिर लगा सकती है। निश्चय ही याँद ये मजदूर न होते और इस स्त्री को हठात्‌ देख लिया 
होता तो वह आसन्न रह गये होते। स्त्री में एक बिल्‍लीपन था और किसी भी क्षण वह झपटड्टा 
मार सकती थी। आते हो उसने एक क्षण को देखा और फिर चूल्हे की ओर बढ़ते हुए पूछा, 

-- चा मँगता साब | उदर कू बइठ जाओ। 

वैसे उसने क्धिर बैठ जाने के लिए कहा यह वह नहीं समझ पाये। 

-- इस दुकान का मालिक होन है? 

इस प्रश्न पर स्त्री ने इस आगन्तुक को ध्यान से देखा। कंधे पर झोला और कुरते-पाजामे में 

देग्वा तो वह समझी कि कोई सरकारी आदमी है। 

-- तुम किसको पूछता साब? करमा को या सिंगा को? 

-- सिंगा.. 

-- हमेरा लड़का है साब। बहुत हरामी है। लोको का पहसा मार लाता है साब! और हमेरे 

को देना पड़ता है। क्‍या तुमेरा भी.. ? 

--- क्‍या करमा नहीं है? 

-- हमारा आदमी को तुम पूछता! आप इस पापी का खाँसी नई सुना क्या?... पण तुम 
इसको कायको पूछता बाबू? क. ! कुछ किया है क्‍्य।? यह नरक का कीड़ा आज आठ 
महीने से मरने कोज नई आता... मैं पेलेज बोला, सड़-सड़ के मरेगा। 

बुड़े की खाँसी शायद कुछ ज्यादा ही हो गयो थी। मजदूर अपनी चाय पी चुके थे। उन्होंने पैसे 

चुकाये और जब अपनी-अपनी कुल्हाड़ी, आरी उठायी तो तीनों ने कहा, 

-- राम-राम रत्ती!! 

पहाड़ के ऊपर भले ही पूरी तरह शाम नहीं हुई होगी पर इस जंगल के मुहाने पर, करमा को 

दूकान पर शाम पूरे सांगोपांग तरीके पर होने जा रही थी। दमे का मरीज करमा और चुड़ैलों 

जैसी इस स्त्री तथा पूरी तरह निर्जन स्थान में इस घिरती शाम में गिरिधर ठक्कर को बहुत 
असुविधा होने लगी। एक बार मन हुआ कि मजदूर अभी बहुत दूर नहीं गये होंगे, बह भी 
लौट जाए। इन बीमार पागलों से बह अपने पिता के बारे में आखिर क्‍या जानना चाहते हैं? 

'रत्ती' इसी नाम से तो मजदूरों ने इस स्त्री को पुकारा था, रत्ती जब एक जलती ढिबरी 
लेकर लौटी तो उन्हें ध्यान आया कि मजदूरों के जाने के बाद भीतर चली गयी थी। ढिबरी 
दीवार में खोंसने के ढंग पर टाँगी और बोली, 

-- तुमारे कू करमा से कुछ तपासना [पूछना] है क्या?... तुम बाहेर गाम का है क्या? 

-- हाँ, कुछ पूछना था। 

कुछ चोरी-चमारी का खिस्सा तो नहीं है साब! जंगल में साला रोजज कुछ होता है। स्त्री 
करमा के पास गयी और उससे कुछ अपनी भाषा में बोली। सिवाय खाँसने के करमा कुछ 
बोला यह तो गिरिधर ठक्कर ने नहीं सुना परन्तु लगभग घसीटने के ढंग पर स्त्री ने उसे दोवार 
से टिका जैसा दिया। 

-- इधर कू निकल आओ साब ! 


चुल्हे की लकड़ियाँ जलते हुए तिड़तिड़ा रही थीं। 'चूल्हे की पीली-पीली आँच फर्श पर 
लिपी-कँपी पड़ रही थी। उस ऊबड़-खाबड़ फर्श पर वह नहीं समझ पा रहे थे कि रत्ती ने 
कहाँ बैठने के लिए कहा। तभी रत्ती चटाई का एक टुकड़ा ले आयी और उसे देते हुए बोली, 
_- बिछा के बैठ जाओ। ज्यास्तो बात मत करना साब! एकदम कौड़िया साँप सरीखा 
गुस्सेल है. चाय तो पिएगा न बाबू ? 
गिरिधर ठक्कर को बराबर लग रहा था कि जीवन में उन्होंने यह कितनी बड़ी गलती की। 
बैठे-बिठाये वह यहाँ व्यर्थ को आये। पता नहीं यह करमा-रत्ती कौन हैं और इनका पिता से 
क्या सम्बन्ध था।..बुड़े की खाँसी अगर थोड़ी कम होती भी तो साँसें इतनी जोरों से चलने 
लगती थीं कि गिरिधर ठक्कर की समझ में नहीं आ रहा था कि वह करमा से कब बातें शुरू 
करें। इस बीच रत्ती ने चाय ओर दो बिस्कुट लाकर सामने रख दिये। 
--- आप किसी कान्तिभाई ठेकेदार को जानते हैं? 


करमा शायद बहुत ऊँचा सुनता था। अब तक गिरिधर ठक्कर ने करमा को ठीक से देखा ही 
नहीं था क्योंकि वह बराबर अपने है में सोचते रहे थे और पछताते रहे थे। बात पूछ कर 
जब पहली बार भर आँख इस करमा को देखा तो वह ठगे से रह गये। करमा उनकी बात 
सुनकर या ऊँचा सुनने के कारण न सुन पाने पर भी मुँह और आँख दोनों बाये हुए था। सिर के 
ऊपर से आती ढिबरी कौ रोशनी में तो उतना स्पष्ट नहीं दिख रहा था परन्तु चूल्हे की 
लपलपाती आँच में करमा का खाँसी से तमतमाया मुँह और भी अधिक तमतमा रहा था। 
करमा को देखते ही गिरिधर ठक्वर को मितली और सिहरन दोनों अनुभव हुई। उसके बिस्तरे 
से तथा स्वयं करमा में से बदबू का भभकारा उठ रहा था। उसके गले में पचीसों ताबीज और 
तरह-तरह के रंगीन पत्थरों की मालाएँ थीं। उसकी आँखें जैसे दो लहसुनियाँ हों। सपेरों के 
व्यक्तित्व और देखने में एक प्रकार की जैसी मांत्रिकता होती है लगभग ऐसी मांत्रिकता थी जो 
कि करमा के बुढ़ा जाने के कारण आँखों के नीचे झूली पड़ रही थी। नीचे का ओठ भी तो 
लटका पड़ रहा था। गिरिधर ठक्कर ने फिर जोर से पूछा, 

-- आप किसी कान्ति भाई ठेकेदार को जानते हैं? 

इस बार शायद उसके कान कुछ सुन ले गये थे। रत्ती इस बीच पीछे अपने काम में व्यस्त थी 
पर उसे भी सुनायी सब दे रहा था, तभी तो आटा माँड़ते हुए बीच ही में उठकर आयी थी 


और करमा के कान के पास मुँह ले जाकर अपनी भाषा में बोली, तो करमा ने गिरिधर ठक्कर 
की ओर देखते हुए पूछा, 


॥ उत्तरकथा ॥ ४१३ 


-- तुम कायकू पूछता है उस भाई को? वो तो कबीच मर गया। हमेरा सेठ था। 
--- वो कैसे मरे? 


करमा बोलते हुए गिरिधर ठक्कर को जिस प्रकार टोहते हुए देख रहा था, वह गिरिधर ठउक्कर 
को अच्छा नहीं लगा। 


-- ह+१ को क्‍या मालूम बाबू!. हम तो सेठ का मजदूरी, चाकरी करता था... पेड़ गिरा 
और मर गिया। . जाओ भाया! जाओ साब! हम गरीब लोग कू सताना ठीक ने ई... 
हम कुछ नई जानता हम कुछ नई जानता। 

और करमा ने गले मे एक ताबोज को दाहिने हाथ की मुट्ठी में कस कर दबाया और न जाने 

क्या ओटा स बुदबुदाने लगा। बुदबुदाना आरम्भ ही किया था कि फिर खाँसी घिर उठी। 

रात शायद घिर आयी थी। चूल्ह की आँच में छाजन खूब निखर आया था। बाहर एकदम 

सन्नाटा था। गिगर्धिर ठक्कर बहुत विपन्न मन:स्थांत में थे कि वह करे, तो क्‍या करें! इतना 

स्पष्ट लगने लगा कि करमा शायद कुछ और भो बातें जानता है, जिनका सम्बन्ध पिता की 
मृत्यु से हो भी सकता है और नहीं भी। अभी यह संशय में हो थे कि करमा अपनी खाँसी 
टबाने हुए बोला, 
- नुमारे को हमेर पास कान भेजा बाबू ? 
क्यो? तुम यह क्‍यों पृछते हो “ 
- हमाग टिकाना कौन बााया? 

-- केग्मा। हमने सुना कि वा पढ़ जाने बझ्कर गिराया गया था। 

गिरिधर लक्कर ने धूल मे लट्ठ मारने को काशिश की थी। परन्तु न जाने क्यो यह सुनकर करमा 

के चेहरे पर एक क्षण को अमसुविधा आयी पर वह उसे दबाते हुए बोला, 

-- हम कुछ नई जानता। त्‌म जाआ साब।| याँ से। 

इस बार अनायास हां गिरिधर ठक्षर के मुँह से हू २ से निकला, 

#- तो फिर कौन जानता है? 

भागता हुआ साँप वेसे तो डग हुआ हाता है पर भूल से भी उसकी पूँछ पर पैर पड़ जाता है 
तो वह डरना और भागना दानों छाड़कर फन काढ़ कर अपनी आधी देह पर सहसा फूत्कार 
करते हुए सामना करने के लिए जिस प्रकार छडा हो जाता है, लगभग वैसे ही करमा अपनी 
लहसुनियाँ आँखों से देखते हुए लग रहा था।  *' 7 ठक्र को लगा कि अगर इस समय 
उसको नजर इसके सामने झुक गयी तो वह व्यक्ति खतरनाक भी हो सकता है, क्योंकि यह 
व्यक्ति, वह स्थान सामान्य तो नहीं हो था। यह वह ममझ चुके थे कि उन्होंने एक खतरनाक 
आदमी को छेड़ दिया है। इसका कुछ भी परिणाम हो सकता है। इस मनः:म्थिति में उन्हें भय 
होना चाहिए था परन्तु वह अपने को भले ही निर्पद न भी अनुभव कर रहे हों परन्तु निर्भय 
थे इसलिए करमा की यांत्रिक दृष्टि का वह भी उतनी ही तीब्रता, संवेग एवं समग्रता से देख 
रहे थे। शायद दोनों को ही पता नहीं था कि दरवाजे के पास रत्ती खड़ी उन लोगों को देख 


४१४ ॥ उत्तरकथा ॥ 


रही है। इस मौन को जब रनी ने अपनी तेज आवाज से तोड़ा तो लगा कि मौन जैसे पशु था 
और रत्ती ने बोला नहीं बल्कि उस पशु की बलि दी, तभी तो चीत्कार करने की प्रतीति जैसी 
हुई। 

-- मैं बताती हूँ।' 

दोनों ही चौंके, पर चौंकने में अन्तर था। गिरिधर ठक्वर असुविधा के कारण चौंके थे परन्तु 
करमा तो अपन॑ मन-प्राण से चौंका ही नहीं बल्कि चीख पड़ा, 

-- तू यहाँ से जाती है कि नहीं हरामजादी! 

करमा को आँखें सुलग रही थों पर पता नहीं कि रत्ती को उसकी आँच अनुभव हुई कि नहीं। 

- हरामजादा तू, हरामजादा तेरा बाप और हरामजादा तेरा जंतर-मंतर |! 

रत्ती की बात सुनकर वह अपने गोदड़े से सूँती तलवार की भाँति निकला अवश्य पर खाँसी 

का दोरा पड गया और वह पेट पकड़ दुहरा होता हुआ बिस्तरे पर गिर पड़ा। 

- मैं तुम्हें पहचान गयी बाबू । सेठ का आँख भी बिल्कुल तुमारे जैसा था तुम सेठ का 
लडका है न? झूठ मत बोलना साब | 
मान लो हूँ, तो तुम कहना क्या चाहती हो? 

-- बाबू। सेठ का खून इस करमा के माथे पर लगा है। 

गिरिधर ठक्कर ने सुना जरूर पर समझने में थोडी देर लगी परन्तु जैसे ही समझा तो आचद्यन्त 

ठण्ढापन दौड़ गया। क्‍या पिता की हत्या हुई? इस करमा ने उनकी हत्या की? लेकिन 

क्यो 
- जब तक इसको फॉँसो नहीं होगी बाबू। ये पापी मरेगा नहीं। उस दिन के बाद से यह 
भोगता रहा है पर मरता नहीं है। बामन का खून किया तो बिना कीड़े पड़े ही मर 
जाएगा? और वह भी बेकसूर इसको अपने सेठ पर शक हो गया था बाबू। 

- क्या? किस बात का? 

शायद इस बीच करमा अपने को समेट सकने में सक्षम हो गया था। वह जंगली जानवर की 

तरह उठा ओर उसने रती को एक तमाचा मारते हुए कहा, 

-- चली जा यहाँ से, नहीं तो जिन्दा गाड़ दूँगा। 

मार खाकर रत्ती ओर भी बिफर उठी थी। उसके बाल फैल आये थे। उसको भी आँखें 

उबलने लगी थीं। पता नहीं कब से वह भरी बैठी थी, 

-- जिन्दा तो पहले ही गाड़ दिया है. अब तो मैं तुझे गाडँगी। बदजात! जिसने मेरी इजत 
लूटी उसका तो तू बाल बाँका नहीं कर पाया और उस बेचारे सेठ की पेड़ गिरा कर मार 
डाला जो तुझ पर मेहरबान था . अबे हरामी के बच्चे! अब उस सेठानी को छोड़ेगा कि 
नहीं? . नरक के कुत्ते. . तेरा मंतर उस असली पापी पर क्यों नहीं चला? 

करमा फिर लपका पर इस बार हिम्मत करके गिरिधर ठक्कर ने करमा का हाथ पकड़ लिया 

तो बह झटक उठा। करमा ने हाथ पकड़ने वाले को कच्चा चबा जाने वाली आँखों से देखा पर 


॥ उत्तरकथा ॥ ४१ ४ 


गिरिधर ठक्कर से दृष्टि मिलते ही वह बिस्तरे पर गिर पड़ा और रोने लगा। करमा रो रहा था 
पर थोड़ी ही देर बाद कुछ बड़बड़ाने लगा। गिरिधर ठक्कर कुछ नहीं समझ पा रहे थे कि अब 
उन्हें क्या करना चाहिए। तभी करमा बड़बड़ाता रोता उठा और गिरिधर उक्कर के पैरों पर गिर 
पड़ा। 
-- मुझे माफ कर दो बाबू! मै कुत्ता हूँ... नहीं कुत्ता भी वफादार होता है लेकिन... गिरिधर 
ठक्कर ने बिना बोले अपना पैर हटा लिया। इस पर रती बोली, 
-- चल उठ सेठानी को छोडेंगा कि नहीं? 
करमा ने बाँह से नाक साफ करते हुए कहा, 
--- चल रत्तो ! जितना पाप कम हो सके। बाबू को भी ले चल। 
गिरिधर ठक्कर कुछ समझ नहीं पाये, बोले, 
- कहाँ चलने को कह रहे हो? 
इस पर रत्ती बोली, 
- इरो नहों बाबू ' अब यह किसी का कुछ नहीं बिगाड़ सकता। बहुए ओझा बनता था .. 
चल उन अब। 
और पूरी हिकारत से रती ने करमा को उठने का आदेश दिया। 
इसके सिवाय चारा हो क्या था कि गिरिधर लक्कर करमा और रत्तो के पीछे -पीछे चलें। 
हालाँकि बिस्तर में खाँसते, दमे के मरीज करमा में और इस समय आगे भागे चलते ओझा 
करमा में मम्बन्ध स्थापित कर पाना मुश्किल था। गले को ढेगें मालाएँ जब उसके चलने से 
टकरा जातीं तो अजीब कौड़ियों के खड़खड़ाने की सी आवाज होती थीं। बह कभी जोर-जोर 
से मंतर जैसा कुछ बोलता या फिर जगली जानवरों को सी गले से आवाज निकालने लगता। 
उसकी इस आवाज पर सियार या ऐसे ही कुछ जानवर या तो बोलने लगते या फिर बोलते 
हुए चुप हो जाते। जब किसो झाड़ी के पास खड़खड़ होती तो वह हाथ की लाठी ठकठका 
देता और मतर के साथ-साथ बड़बड़ाने लगता कि -महाराज! अगर बैठे हो, तो अपने रास्ते 
जाओ, निकल जाने दो---और एकाध बार लगा कि पत्तों पर कोई चीज सरसरायी और चली 
गयी। पीछे -पीछे चलते हुए वह सर्वथा भयातुर नहीं थे, कहना वो गलत होगा पर शंकालु 
अवश्य थे कि पता नहीं इस नितान्त निर्जन जंगल में इन दोनों के साथ इस रात में आकर 
उन्होंने ठोक किया कि नहीं। इधर के जंगलों और यहाँ के आदिवामियों के बारे में अमानुषी 
रीति-रिवाजों और पूजा-बलियों के बारे में अजीब- अजीब किस्से- कहानियाँ सुन रखे थे पर 
किसी दिन उन्हें स्वयं इस स्थिति का सामना करना पड़ेगा इसकी कोई कल्पना भी नहीं थी। 
इतना वह आश्वस्त थे कि कोई अवांछित स्थिति आने पर वह इन दोनों से निपटने के लिए 
तो काफी थे और अनिश्चित के बारे में चिन्ता करने से लाभ? अब तो बह इस काटे को पूरा 
निकाल कर ही रहेंगे। यदि वह बीच ही में लौट गये होते और इस काँटे को टूटा ही रहने 
दिया होता तो यह उत्तरोत्तर धैसकर और भी दर्द करता। पूरा काँटा उतना दर्द नहीं करता है 
जितना कि टूटा काँय। 


४१६ ॥ उत्तकथा ॥ 


चैत्र की पूर्णिमा थी, यह गिरिधर ठक्कर को नहीं मालूम था। जब तक दूकान में थे तब 
तक वह जिस उत्तेजना और आवेश में थे उसमें बाहर देखने का मौका ही नहीं था। दूकान से 
निकल कर जब करमा और रत्ती के साथ जंगल में प्रवेश किया तो थोड़ी देर बाद खुली हवा; 
उन्मुक्त वायुमंडल और निरक्ष एकान्त में ऐसा लगा जैसे वह बहुत देर बाद पूरी साँसें ले रहे 
हैं। चाँदनी पेड़ों के बीच से विभिन्न पैटर्न और आकृतियों में बन के एकान्त में फैली हुईं थी। 
चाँदनी के वहाँ होने में एक आत्मतल्लीनता ऐसी ही एकाग्र थी जैसे कि कोई स्त्री प्रथम बार 
अपने उभरे कुच देखकर कुछ मुग्ध, कुछ विस्मित भाव से लीन हो। जब कभी पेड़ थोड़े 
विरल होते ओर आकाश अधिक खुला हुआ आ जाता तो चन्द्रमा कैसे प्रकम्पित भाव से पेड़ों 
के बीच या ऊपर दिखलायी पड़ता था। वन जंगल है या अरण्य, भयानक है या मनोरम कहने 
के बजाय कहना चाहिए कि वन दोनों ही है। यह आपकी मन:स्थिति पर निर्भर करता है कि 
बन आपको कैसा लगता है। वस्तुत: वन शुरू में भय उत्पन्न करता है क्योंकि वह डरने वाले 
को कभी स्वीकार नहीं करता। प्रत्येक सौन्दर्य की प्रकृति, स्त्री की ही होतो है। जब क्रमश: 
आप उस वन में प्रविष्ट हो लेते हैं और एक प्रकार का अधिकार भाव आपमें आ जाता है तब 
वन, जगल न रहकर अरण्य बनकर अपने अरण्यानी रूप में प्रस्तुत होने लगता है। आरम्भ में 
बन मन्नाटे का बोध देता है परन्तु कालान्तर में ऐसा वाचाली हो जाता है कि आप किसे देखें? 
और किसे सुनें? सारे पत्र, शाखा- प्रशाखाएँ हवा में कँपे पड़ रहे होगे, और आपको टेर रहे 
होंगे कि हमे देखो। स्त्री जब अपने को प्रर्दार्शश करने पर आ जाती है तब आप सम्पूर्ण इच्द्रियों 
से भी उसे ग्रहण करना चाहने पर भी न ग्रहण कर पाते हैं और न समेट पाते हैं बल्कि 
अनुभव करत हैं-- एक वेग, एक घटना की भाँति सौन्दर्य केवल घटित होता है ! तितलियाँ हैं 
कि अरण्यानी के चिजित नेत्रों सो आपके आगे-पीछे निशब्द उड़ते हुए आपमें माया उत्पन्न 
करने लगती हैं। चिड़ियाँ फुदक रही होगी. तो पक्षी कल-कंठ से आपको अपनी ओर देखने 
को व्याकुल होंगे। उडते गाते इस मायालोक्*में आप पाँवों में पड़े नाले के जल की उपेक्षा 
नहीं कर सकते। माना कि उसकी सत्ता विराट-ज्लल की मी नहीं है परन्तु धरती पर जिस 
समर्पण भाव स वह बिछा, चल रहा होता है तो लगता है न कि अरष्यानी का दुकूल धरती 
पर पडे पडे जल बनकर बहने लगा है और पेड़ों के बीच से कहीं चला जा रहा है। 

अरण्य में कौकर, इमली और पीपल के पेड़ों की भरमार थी, परन्तु शाल और सागोन 
तथा शीशम के पेड़ तो बहुत भीत्तर जाकर क्रमश: शुरू होते थे। धरती चट्टानी तथा ऊबड - 
खाबड़ थी। नाले भी बहुत थे पर अधिकाश सूख चुके थे। विन्ध्या-सतपुड़ा के नाले तो बरसात 
में तो खूब जल भरे उद्याम होते हैं परन्तु बवाँर आते-आते सूखने लगते हैं और तब पूरे वर्ष 
भर उनके चट्टानी मार्गों पर उनका «चलना भूरे रंग में केवल लिखों भर दिखता है। विन्ध्या में 
पर्वतीय सौन्दर्य की अपेक्षा एक ऐसा आदिमपन है जैसे आप शताब्दियों से उपेक्षित किसी 
प्राचीनतम खँदहर में पहुँच गये हैं जहाँ हर चीज, बल्कि उसका इतिहास तक जम गया है। 
मुँह खोले गुफाएँ अजदहों की याद दिलातो हैं परन्तु पास ही किसी झाड़ी या पेड़ में अप्रतिम 
रूप वाले फूल अपनो उन्मद सुगनन्‍्ध के साथ आपको आमन्त्रित करते मिल जाएँगे। अप्रतिम 
सुन्दर स्त्री का कामिनी रूप लपलपाती तलवार की तेज धार की तरह होता है कि जिसे पाने 


॥ उत्तकशा ॥ ४१७ 


के बाद आप फिर वही नहीं रह जाते हैं। गिरिधर ठक्र को बीच-बीच में लगता कि वह 
अपने भीतर भी यात्रा कर रहे हैं। 


करमा और रत्ती कभी पगडण्डी पर चलते और कभी राह छोड़कर ऊँची-नीची चट्टानों 
पर चढ़ते-उतरते नाले फलाँगते जिस तेजी से चल रहे थे उससे यह तो स्पष्ट था कि इस जंगल 
का राई-रत्ती इन्हें पता है परन्तु गिरिधर ठक्कर इस तरह के दुस्तर मार्ग पर सम्हल कर उतरते। 
मिट्टी खरखराने लगती और उन्हें लगता कि यदि पैर फिसला तो सूखे नालों की चट्टानों पर 
गिरकर हड़ी - पसली एक हो जाएगी। परन्तु गनीमत यह थी कि चाँदनी रात थी और वह भी 
निष्कलुप चाँदनी। ऐसी मलमली निरभ्रत' थी कि जैसे चाँदनी चट्टानों पर खड़ी बिना पलक 
झपकाये ठगी सी आपकी ओर देख रही हो कि उसके इस निभृत नारी-एकान्त को दूषित 
करने के लिए यह कौन इस असमय में आ पहुँचा? उस समस्त वायूमण्डल, चाँदनी रात, 
अरण्य की निविडता में एसा जादुई सम्मोहन था कि गिरिधर ठक्कर को चतुर्दिक सुगन्ध ही 
सुगन्ध अनुभव हो रही थी। जगल का सुगन्धमय हो उठना उसका समर्पण होता है। कैसा 
भावातीत सुख लग रहा था जैम कोई चिवग्त्र चम्पई देह आपको भुज भर भट ले। 

भबरना नहां बाप । 
इस जैसे ही वाक्म्य रती पहले भी दा एक बार कह चुकी थी। 

एक बार मद का विश्वास आदमा ने कर पर औरत कभी धोखा नहीं देती बाबृ! क्योंकि 

बह मॉहोती २ मे भा माँ हूँ बाव ! 
गिरिधर ठक्कर को इत दोनों से को३ भय था ही नहीं पर इस बार जब रत्तौ ने अपने का माँ 
कहा जो उन्हें बड़ा अजीब लगा। र3, + लिए पुस्ष सटा भय का कारण होता है परन्तु स्त्री 
जब एक बार माँ बन जाती है तो पुरुष उसके सामने कितना बोना हो जाता है जिस सिंगा की 
यह माँ है, निश्चय ही वह भी तो रूप रणए म॑ ऐसा ही होगा परन्तु हड्डियों के ढाँचे वाली 
रनी जब अपने पुत्र को माँ बनकर देती होगी तो कैसा लगवा होगा जैसे कि कोई दूँठ, 
वनस्पति की हरितिमा से युक्त हो गया हे। शायद माँ कभी अमसु-दर नहीं होती। सौन्दर्य की 
बात याद आते ही गिरिधर ठक्कर को लगा कि पत, नहीं पह कौन था जिसने रत्ती जैसी स्त्री 
की इज्जत लूटी। सम्भव है कभी रनी आज की जितनी वितृष्ण नहीं लगती रही होगी। भूगोल 
केवल धरतां को हाँ नहीं प्रभावित करता है बल्क मनुष्य को भी। जिस प्रकार दो महीने 
जल भरे नाले साल भर तक सूखे पड़े रहते हैं वेसे ही तो इस भूमि के करमा और रत्ती हैं। इस 
समय कैसी मानवीय ऊष्मा का जल इन दाना के चट्टानी व्यक्तित्व के पथों पर फिर बहने 
लगा है नहीं तो जगली आदियमता तो है ही। 

क्रमश: एक घोष सुनायी देने लगा था, शायद किसी नदी का था। शायद यह वही नदी 
आ गयी थी जिसके बारे में रत्नी ने बताया था कि उसक पार से ही सघन वन शुरू होता है 
जहाँ शाल, शीशम और मसागौन की छतनारता के कारण दिन में भी धूप नीचे नहीं आती। इधर 
ही शेर, चीते, चीतल आदि जानवर भी यदा -कदा मिल जाते हैं। इस नदी पर शाम के समय 
कभी-कभी ये जानवर पानो पीते दिख जाते हैं। गिरिधर ठक्कर ठीक तो नहाँ बता सकते कि 
कितनी दूर चलकर आए होगे पर घंट भर से कुछ ज्यादा देर तक चले होंगे। उनके हिसाब से 


४९५८ ॥ उत्तरकथा ॥ 


वह बालाघाट की ओर ही चले हैं। चट्टानी पथरीलापन नदी किनारे पहुँचकर जैसे समाप्त हो 
गया था। सामने के वन से शाल-शीशम और सागौन की वानस्पतिक गन्ध आने लगी थी। 
चाँदनी सिर ऊपर चढ़ आयी थी। नदी चौड़ी नहीं थी। पानी में बहाव था। चाँदनी में नदी का 
जल चमका पड़ रहा था। नदी एक भाषा बनकर बह रही थी। 

तभी रत्ती बोली, 


-- बाबू को उस पार मत ले जा। तू ही चला जा और वो तेरा जंतर-मतर उठा ला। 
करमा ने रत्ती की ओर ऐसे देखा जैसे पूछ रहा हो कि तुम नहीं चलोगी? 
--- जा, खडा क्या हे? में बाबू को अकेला नहीं छोड़ सकती। 


नदी के किनारे किनारें थोडी दूर तक तो करमा दिखा और फिर ओझल हो गया। रत्ती को 
उसकी दृकान पर जब पहली बार देखा था तब जो वितृष्णा हुई थी वह इस समय लगभग 
भय में परिणत लग रही थी। चाँदनी रात में चट्टान पर खड़ी रत्ती किसी आदिम अमानुषी की 
प्रतिमा लग रही थी। हठात देख लेने पर व्यक्ति मा" दहशत के बेहोश हो सकता है। तभी वह 
खिलखिला पडी। गिरिधर ठक्कर का चोंकना स्वाभाविक था। 


बाबू! यट जगल जादू का देवता है। यहाँ हजारों गुफाएँ हैं और इन गुफाओं में हमारे 
पुरखे कभी रहा करते थे। कभी-कभी रात में वे निकलते हैं. डरने की बात नहीं है 
बाबू! भलो को वह कोई नुकसान नहीं पहुँचाते। करमा को थोडा देम लगेगा बाबू |। 
जानते हो क्या बात थी? 
और आवाज करती नदां चट्टान पर बिछलती चाँदनी और जगली रात के सन्नाटे में उसने 
अपने बेउजत होने की बात बतायी जिसे सुनकर करमा का खून खोल ःआ था पर चूँकि वह 
भाग गया था इसलिए इसने मारे क्रोध में अपने सेठ से ही बदला लिया। तब भी इसका क्रोध 
शान। नहीं हुआ तो सेठानी पर जणदू कर दिया। वह तो गनीमत 4ही हुई कि सेठानी नर्मदा 
पार चलो गयी ता इसका जादू इतना प्रभावकारी नहीं रहा नहीं तो सेठानी घुल-घुल कर 
मरता। रत्ती ने बताया कि लौटते मे जो चीजे करमा दे उन्हें नर्मदा में फेंक देना तो सेठानी 
ए+ दम ठांक हो जाएँगी! हम लोगो का जादू नर्मदा के जल को नहीं लाँघता। नर्मदा सबसे 
बढ़ा मेया हे न2 माँ ता पालन करने के लिए हैं। 
47ती हड़ रनी को देखते हुए गिरिधर ठक्कर को कभी वह खूँखार अधी गुफा लगती तो 
जे भा प्रखा अहती हुई नर्मदा लगतो। और जब उसने कहा कि माँ तो पालन करने के लिए 
हातो है हा 3ह प्रत प्रतिमा से निकलकर बनदेवी जैसी श्यामा-माँ लगने लगी।---तभी करमा 
३ >न्व पार पृकारना सतायी दिया। रन्तो ने भी खास किस्म से जवाब दिया और देखते-टेखते 
+-मा सामन आ खड़ा हुआ। आते ही उसने सिन्दूर का तिलक गिरिधर ठक्कर को लगाना 
याहा तो वह चौज । इस पर रत्तो बोली, 
बाय! दवा रह गैका है। यही रक्षा करेगा। लगवा लो। 
“"+] नपगने के बाद उमने लालो-पीले रंगे नाडो से बंधे दो सूए दिये तथा कपड़े में बंधे 
च थे रडद जैसी कोई चीज दी ओर बोला 

-- बाबू! मैंने काम तो बहुत बुरा किया था. . तुम जितना चाहो मुझे मार लो पर घर जाते 
समय हुशंगाबाद में नर्मदा मैया में ये सारी चीजें बहा देना और मैया को प्रणाम कर 
लेना... हो सके बाबू! तो मुझे तुम और सेठानी माफ कर देना. . मैं बहुत बुरा आदमी 
हूँ बाबू!... 

और उसने धोती की खूँट से अपनी रोती हुई आँखें पोछी ' रत्ती बोली, 

-- चलो बाबू! तुम्हें यही से बालाघाट पहँँचा देते हैं। यहाँ सं पास ही है. हम गरीब लोग 
तुम्हें खाना भी नहीं खिला सके। 

तभी गिरिधर लक्कर को ध्यान आया कि ये लोग तो अपनी दुकान और घर को सिर्फ उढका 

आये थ। 

-- लेकिन तुम न्‍्नोग तो घर उदया जाय थे। 

- घर? 

और कहते हुए रना हँस दो। फिर बाला, 

- जगल को तो काई उद्काता भी लटी बाबू चलों। 


गिरिधर ठक्कर किसी को भो अपने जाने के बारे में कुछ नहीं बता गये थे। केवल अपनो 
माँ से इतना ही कह गये थे कि दो-चार दिनों के लिए बाहर जा रहे हैं। शायद इससे अधिक 
की जानकारी माँ को चाहिए भी नहों थी। और कोई ऐसा था नहीं कि जिसे मन की बात 
बताते। हाँ, गोविन्द गौरा अवश्य ऐसे थे जिन्हें थोड़ा-बहुत कुछ कहा जाता ज्ञो सम्भव है ये 
लोग थोड़ा सुनकर कितना कुछ समझते। और गिरिधर ठक्कर ने जब आज तक अपने व्यक्तिगत 
जीवन में किमी को झाँकने भी नहीं दिया था तब गोविन्द-गौरा को कया बताया जाता? परन्तु 
लौरने के दूसरे ही दिन वह गोविन्द के यहाँ पहुँचे। 


लेकिन घर लौटते समय बराबर कुतृहल बना रहा। नर्मदा में जिस समय वह करमा- 
रत्ती के द्वारा दी गयी चीजें प्रवाहित कर रहे थे उस समय खासी उत्तेजना थी। नर्मदा का धुप 
में खिला बिललौरी जल कैसा बोलता सा लग रहा था। कैसा प्रवाह था जिसमें इतिहास को 
भी बहा ले जाने वाली आदिम प्रखरता थी। चारों ओर के पर्वतीय निर्जन परिवेश में से नर्मदा 
न जाने कब पहली बार चली होगी। तब नर्मदा को न जाने कैसा लगा होगा। उसके बाद कौन 
जानता है कौन-कौन इसके जल पर से नावों में, पैदल, तिर कर या डूब कर पार उतरे होंगे 
क्या किसी दिन विन्ध्य के इस आदिम एकान्त में नर्मदा के मसृण हरित जल को एक क्षण को 
भी भय नहीं लगा होगा? शायद तत्व से भय नहीं लगता तभी तो नर्मदा के कारण विन्ध्य की 
चट्टानता कैसी रम्य लगती है और पर्वतों के कटाव और गहरेपन के कारण नर्मदा कैसी 
अनस्पर्शित कामिनी सो सुन्दर लगती है। कोई स्पर्श कर ले तो न जाने कहाँ भाग जाए। धूप की 
कितनी विशाल मलमली कनातें सूख रही थीं। इसी प्रकार रात में चाँदनियाँ भी अप्सरिओं सी 

टहलती होंगी। क्या इन तत्वों में आपस में कोई सम्बोधन, संलाप या सम्प्रेषण नहीं होता 
होगा? क्‍या ये सब बिना किसो प्रयोजन के अनन्तकाल से एक-दूसरे के साथ अबोले ही 
होंगे? क्‍या भाषा, मनुष्य की भाषा को ही कहा जाता है? क्‍या मानवीय भाषा पर्वतों के 
आदिम अनुभवों को व्यक्त कर सकती है? क्या नदी के स्त्रीत्व के लिए मानवीय भाषा के 
पास कोई शब्द है? चट्टानों को फोड़कर पहाड़ों पर फिसलते खड़े ये सागौन, शीशम और 
शाल के वृक्ष क्‍या कुछ भी अनुभव नहीं करते? फूलों की सुगन्ध, धूप की ऊष्मा, वर्षा की 
तेज बौछारें, हाड़ कैपा देने वाली सर्द हवाएँ क्‍या इन पेड़ों को कुछ भी अनुभव नहीं होतीं? 
इन्द्रियाँ न हों, पर स्वत्व तो है और अनुभव स्वत्व को होता है, इन्द्रियाँ तो माध्यम हैं। उन्हें 
लगा कि अभी वह जो नर्मदा में खडे हैं, जल में उनकी प्रकम्पित छाया प्रवाह के साथ बीत 
रही है, क्‍या नर्मदा को भी इस क्षण की कोई स्मृति नहीं रहेगी? क्‍या स्मृतियों का केबल 
मानवीय प्रकार ही एकमात्र प्रकार है? नहीं, सृष्टि की भी अपनी स्मृति होती है। हमें उसकी 
प्रकृति और प्रकार का पता नहीं है अत: उसे मुख्यत: जड़ भानकर निश्चिन्त हो जाते हैं। जड़ 
तो कलेवर है। एक चेतन ही सर्वत्र, अनाविल रूप से विद्यमान है जो अपने एकान्त का बहुल 
रूप में व्यक्त कर रहा है क्योंकि उस अद्ठैत को न देखा जा सकता है और न ही समझा जा 
सकता है। यह सृष्टि उसका व्यक्त रूप है जो प्रकृति है। उस एक पुरुष की प्रकृति का नाम ही 
सृष्टि है जिससे हम माया-भाव से जुडते हैं। हमारे और उमर पुरुष के बोच इतने विध्रम हैं कि 
हम पूर्ण सत्य की जानकारी के अभाव में स्त्रय को ही बहुत अधिऋ महत्व देने लगते हैं। 
जबकि हम किसी भी अन्य नगण्य की भाँति ही नगण्य हैं। सृष्टि में न मोह है, न आसक्ति है 
और न किसी प्रकार का भाव। केन्द्रीय शक्ति प्रयोजन है। प्रयोजन के पूरा हो जाने पर आप 
नगण्य हैं, आपकी कोई उपादेयता नहीं है। आप अपने को लाख महत्वपूर्ण, केन्द्रीय, 
शक्तिशाली सब्र कुछ समझे पर एक क्षण में आपका सर्वस्ण हरण हो जाता है और आप 'है' से 
'थे' बन जाते हैं। ' है' के इस समार में 'थ' की कोई आवश्यकता नहीं होती। रोने का नाटक 
भले ही कितना किया जा रहा हो, पर आप भब्र वह नहीं हैं। 

नर्मदा में पानी कम हो चला था। सिलेटी ” की बालू का विम्तार फैल आया था। नर्मदा 
के पेट में धँसी चढड्रानें उभर आयी थीं। नर्मदा क। जल किनारे कौ ओर जैसे ढलँग आया था। 
स्नान के बाद गिरिधर ठक्कर का मन न जाने क्यों नर्मदा के प्रति कृतज्ञता से भर उठा। किसी 
भी तत्व के स्वरूप का साध्गत इसी प्रकार की मानसिकता के साथ किया जा सकता है। 


पहले भी वह घर लौटते रहें हैं पर कभी सशंकित मन से नहीं पर आज जिस समय वे 
घर पहुँचे तो गली के मोड़ से ही देख लिया कि माँ छत पर खड़ी हैं और भी इस तरह उन्हें 

खड़े देखा होगा पर कभी कोई भाव नहीं आया होगा। न जाने क्यों ऐसा लगता कि जैसे माँ ने 
भी उन्हें गली में घूमते देख लिया है और वह शायद नीचे उतरने के लिए अदृश्य हो गयीं। 
और जिस समय वह दरवाजे पर पहुँचे तो दरवाजा खटखटायें इसके पूर्व ही माँ खड़ी 
दिखायी दीं। पहले भी माँ दरवाजा खोलती रही हैं पर उनकी आँखों में ही नहीं बल्कि पूरे 
व्यक्तित्व में किसी दीवार-घड़ी के हठात्‌ ठहर जाने की प्रतीति होती थी। बैसे संख्या हैं पर 
घड़ी की सुइयाँ एक खास समय पर जाकर जम गयी हैं। आपको भ्रम होता है कि घड़ी चल 
रही है, टिक-टिक की आवाज भी सुनायी पड़ रही है पर सुइयाँ हैं कि ठहरी पुतलियों सी 
निर्निमेष हैं। लेकिन आज पहली बार उन्होंने माँ की 'पुतलियों को काँपते हुए देखा, पलकें 
थरथराती लगीं ओर लगा कि माँ के मुख पर कोई वाक्य है जिसे वह अपने ओठों में बुदबुदा 
रही हैं लेकिन गिरिधर ठक्कर सुन नहीं पा रहे हैं। पहले कभी ऐसा नहीं लगा कि यह माँ का 
व्यक्तित्व है पर उस क्षण माँ को अक में भर लेने को मन हुआ और सच ही उन्होंने माँ को 
अपने में समेटा तो पहले तो वह थरथरायीं, फिर जो बरसने पर आयी तो रोम-रोम से रो 
उठीं। पहली बार माँ को मानुषी पाया और वह अन्तरतम से प्रसन्न हो उठे। रुदन सबसे बड़ी 
विश्वसनीय प्रतिक्रिया है। सारा व्यक्तित्व कैसा निचुड़ उठता है। शारीरिक और मानसिक सारी 
ऐंठन दूर हो जाती है। जो बात वर्षों-वर्षो किसी कारण से न कह सके हों उसे यदि किसी 
दिन कहना पड़े तो संकोच तो होता ही है पर भाषा भी छोटी पड़ जाती है। ऐसी विषमता में 
भाषा में कहना कितना कठिन होता है जब पूरा स्वत्व कहने पर आया हुआ हो। भाषा किस- 
किम को व्यक्त करे? और तब ऐसे में व्यक्ति भाषा उतार फेंकता है और चीख पड़ता है। 
समग्रता भाषा के द्वारा नहीं केवल ध्वनि से ही व्यक्त की जा सकती है। माँ का वह रुदन, 
गिरिधर ठककर के निकट म्पष्ट वाक्यों में तथा सुन्दर अक्षरों में लिखा गया ऐसा आत्मीय 
दस्तावेज हो रहा था कि जिसके अभाव में यह घर, यह मंबंध तथा स्वय उनका जीवन ऊसर 
हो चुका था। जीवन में शायद पहली बार आत्मीयता के अभिषेक में वह नहा रहे थे और 
उन्हें लग रहा था कि जैसे माँ ने उन्हें आज ही जन्म दिया। 


जिस ममय वह गोविन्द के यहाँ पहुँचे सवेरा जेसा हो था। वह जान रहे थे कि ये दोनों 
उनके हठात्‌ बाहर चले जाने के बारे में अवश्य पूछेंगे पर वह यह नहीं समझ पा रहे थे कि 
इस बारे में कितना कुछ बताना ठीक रहेगा। जिस समय वह हाल में पहुँचे गोवि-द अखबार 
पढ़ रहे थे। जेसे ही आहत हुई और गोविन्द ने देखा तो अवाक होते हुए बोले, 
-- वाह गिरिधर भाई! आप सहसा कहाँ चले गये थे? 
और इतना कहकर जोर से गौरा को सूचना देते हुए बोले, 
-.- देखो तो कौन आया है? 

और गिरिधर ठक्कर ने देखा कि लाल रंग की बनारसी में कहीं जाने के लिए दरवाजे पर गौरा 

खड़ी थी। जैसे ही अपने गिरिधर दादा को देखा तो बोली, 

-- आप कहाँ चले गये थे? 

---- कहीं खास तो नहीं गया था। 

--- सुना आपने, दादा क्‍या कह रहे हैं? 

-- मैं क्या सुन. तुम्हीं सुनो। जो इन्हें न जानता हो वह आश्चर्य करे। 

वस्नुस्थिति को टालने की गरज से गिरिधर ठक्कर ने कहा, 

-- आप लोग कहीं जाने को तेयारो में हैं। 

-- जा तो मैं रही हूँ। आपको तो शायद मालूम नहीं होगा। 

-- क्या 

--- पंचाननत का विवाह तय हो गया है। आज शाम तिलक है। 
चलो अन्छा ह आ। 

- - क्यों, दादा का निमनत्रण आपने कहाँ रखा? 

टप्स पर गाविन्द ने कहा, 
वा दखों, टबल पर जो लैटर रैक है, उसमें पीछे दाहिने हाथ रखा है। 

इस पर गिरिधर ठक्कर हँसते हुए बोल, 

-- कितनी चिट्टियों के बाद है, यह भी बता दो।- -गौरा। इतना कील काँटे से दुरुम्त 
आदमी बहुत कष्ट देता है। 

गौरा निमंत्रण लेकर लोटी थी। उसे देते हुए बोली, 

- अपनी बहन को देने के पूर्व ५. सब आपको सोचना चाहिए था। अब क्या।।--हाँ, 
आपने बताया नहीं कि आप कहाँ गये थे? मामी से पूछने हम लोग गये थे. गोविन्द 
निमत्रण पढ़ चुके थे। हँसते हुए बोले, 

-- बताऊँगा गौरा! तुम दोनों को तो बताऊँगा ही। जीवन को इतनी बड़ी बात भला तुम 
लोगों को नहीं बताऊँगा तो और किसे बताऊँगा? पर मेरा ख्याल है कि इस समय तुम्हें 
भी जल्दी है। शाम के तिलक के कारण तुम लोग व्यस्त होगे। देखो, हुआ तो कल 
बैठेंगे। 

और जैसे ही वह चलने को हुआ तो गोविन्द ने क”' , 

-- क्या बिना कुछ खिलाये-पिलाये भेजोगी? 

... चाय आ रही है पर दादा का साथ आप देंगे। मुझे बैसे भी देर हो गयी है। दीदी रास्ता 
देख रही होंगी। 

--- तुम जाओ। मेरी चाय की चिन्ता अगर इतनी ही है तो ये गोविन्द किस दिन की दवा 
है? 


४२४ ॥ उत्तरकथा ॥ 


और गौरा जाने के लिए उठ गयी। 
दूसरे दिन रात को खाना खाकर गिरिधर ठक्कर, गोविन्द और गौरा तीनों मसनद पर 

बैठकर बातें करते रहे। गिरिधर ठक्कर ने जीवन में पहली बार इतने खुलकर बैयक्तिक जीवन 

के बारे में किसी से चर्चा की और जब वह अपनी यत्रा, यात्रा के प्रयोजन आदि को विस्तार 
से बता ले गये तो गौरा की आँखें छलछला आयीं। गौरा शायद अपनी रुलाई छुपाने के लिए 
उठना चाहती थी परन्तु गिरिथर ठक्कर हँसकर बोले, 

--- पगली कहीं की न जाने कितने लोग इस संसार में ऐसे होंगे जो पीढ़ियों से संततत और 
संत्रसस्‍्त होंगे। जीवन में कभी सुख नाम की चाँज देखी भी नहीं होगी... हम लोग तो 
लाख दर्जे अच्छे हैं। क्या गोविन्द ने कम सहा? क्या तुमने कम भोगा? . .और अब दो 
माँ काफी नार्मल हो गयी हैं। 

इस पर गोरा बोली, 

- अब आप यह मकान छोड दीजिए। क्यों नहीं कहीं खुले में कोई दूसरा खोज लेते? 

- गौश। तुमने मेरे मन की बात कह दी। फ्रीगज में बिजली घर के पास एक पारसी का 
मकान ग्वराली है। 

इस पर गोविन्द ब्रोले, 
मेरा ख्याल है कि मकान मालिक रहता है उसमें। 

-- मकान- मालिक न कहो, मकान मालकिन है जो नीचे के हिस्से मे रहती है। उसका 
एक ही लड़का हे जो मह में मिलिट्री केन्टोमेन्ट में जनरल स्टोर्म की दुकान चलाता है। 

--. क्‍या ऊपर का हिस्सा है। 

-- हाँ गोग। अच्छे खासे तीन कमरे हैं। बहुत साफ-मसुथरा है और किराया भी दस रुपये 
हैं। 

- दस रुपये बैसे ज्यादा हो किराया है। देखते- देखते मकानों के किराये कैसे बढ़ने लगे ह। 
आज मे चार पाँच साल पहल फ्रीगज मे कोई रहने को तैयार नहीं होता था।- -ठीक है 
दादा। वहाँ के खुले बातावरण मे मामी को भी अच्छा लगेगा। 
सोचता तो मेँ भी ऐसा ही हूं। 

और गिरिधर उक्कर उठ खडे हुए। उन्हे देर भी हो गयी थी। तथा वह इससे अधिक कुछ और 

बातें करना भी नहीं चाहते थे उन्हें यह अच्छा लगा कि उनके बोलते समय गोविन्द गौरा ने 

उन्हें टोका नहीं, बस मुनते बैठे रहे। 
७ 


पच्ानन के विवाह का अन्तिम कार्य सत्यनारायण वी कथा भी आज समाप्त हो गया। पूरे 
विवाह के कॉरियावर के समय दुर्गा अपने क्रोध को रोके रही, कहना चाहिए तरह देती रही। 
दुर्गा को क्रोध करते देखना तो दूर, किसी ने सुना भी नहीं होगा। अपने पराये सबके प्रति 
अत्यन्त सरिष्णु आर उदार चरित्र की दुर्गा, शारदा को लेकर आहत और दुःखी दोनों थी। 
दू२-पास के सगा-सोइयों, जाति बिगदरी के लोगों ने जब तरह-तरह से तरह-तरह को बातें 
कहीं तो दुर्गा सक् ते मे आ गयी। और तो और परजाति के घरों में भो जब वह विवाह के तेडे 
[निमत्रण ] के लिए गयी हागी, जैसे बड़ी दृकान वालों के यहाँ, सीकामोरी वालों के यहाँ तो 
उन्होंने पछा कि आपका बड़ी बहू आपके भाई गोविन्द के बारे में तो यह कह रही थी, और 
भी न जाने क्या-क्या यही सब सुनते सुनते दुर्गा के कान उस दिन पक गये जब वह 
झालानी जो की कोठी पर नर्मदा मासी को ले+. कामिनी बेन को विवाह के लिए तेड़ने गयी 
थी। माना कि बहुत ही शिष्ट शालीन तरीके पर ही उन्होंने पूछा था कि आपकी बहु क्‍यों 
इस तरह की बाते करती है? पर यह सुनकर दुर्गा हक्‍करी-बक्की रह गयी। वैसे वह जानती है 
कि शारदा को बहुत घरमण्ड है। अपने पिता की सम्पत्ति, जिसकी कि वहीं उत्तराधिकारिणी 
बनेगी, साथ ही अपने पति की कमाई ओर सामाजिक प्रतिष्ठा का भी तो दर्प है। वह तो 
कहिए कि सास ससुर किसी मामले में हेठे नहीं थे नहीं तो अब तक शारदा ने न जाने क्‍्या- 
क्या रंग दिखा दिये होते। उसका रोज का ही व्यवहार कौन अपनों वाला था? विधु या शशि 
को अगर 'बड़दा' के यहाँ जाना ही पड़ा तो कैसे माथा उतारनी के ढंग से जाते हैं। कार्तिक- 
चौक और मगरमू्‌हे में दूरी हो कितनी हे? पर क्‍या मजाल जो वार-त्यौहार के अलावा कभी 
ऐसे ही भूलकर सास के पास आए। किसी दिन पास आकर नहीं बैठी होगी और न तबीयत 
के हालचाल हो पूछे होंगे। मेहमान को तरह ही आयी होगी जाने वालों के साथ लौट गयी 
होगी। खैर हमें क्‍या करना है। दुर्गा को बैसे भी शारदा से कभी अपेक्षा नहीं रही। बड़नगर के 


(४२४) 


४२६ ॥ उत्तरकथा ॥ 


बड़े रावले की लड़की सी ठस्के से आयी और शुरू के दिनों में ही व्यक्त कर दिया होगा कि 
अगर उसे कुछ करना भी है तो वह अपने घर में शायद ही कुछ करे। यह घर तो सास-ससुर 
का है। यह घर-परिवार सास-ससुर का है-भला इससे उसे क्या लेना-देना? शायद इसीलिए 
शारदा का दान-दहेज का सारा सामान यथावत रूप में दुर्गा ने कार्तिक-चोक वाली हवेली में 
ही सीधा पहुँचाया था कि पता नहीं कल से शारदा न भी सही तो बहू के माता-पिता ही कुछ 
कहने लग -एँ कि हमने तो यह दिया था, पता नहीं उसका क्या हुआ? हो सकता है शारदा 
की सास ने अपने बेटे-बेटियों को देने के लिए रख लिया हो। किस-किसका मुँह बन्द किया 
जाएगा? दुर्गा शायद ऐसा न भी करती अगर धुूर्जटी कायदे का होता। पहले ही वह कौन 
करेला नहीं था और शारदा के आने के बाद से तो नीम चढ़ा हो गया। इसलिए दुर्गा ने इन 
बदली हुई परिस्थितियों में अपने को शारदा-धूर्जटी की गृहस्थी से पृथक कर लिया। लेकिन 
आपके अलग कर लेने से क्‍या होता है? दुनिया तो ऐसा नहीं जानती। आप सास हैं और शारदा 
आपकी बड़ी ज़हू है। किसी को क्या पता कि आपने भीतर ही भीतर क्या किया। दुनिया को 
तो यही न पता होगा जो उसे सुनने-सुनाने से या थोड़ा-बहुत ताकने-झाँकने से जो देखने- 
सूँघने को मिल जाए। आप लाख ढाँक-मूँद कर चल रही हों पर जब शारदा पूरी दबंगई के 
साथ चोराहे पर घर के मैले कपड़े धोने बैठ जाए तो आसपास के लोगों पर छोींट तो गिरेगे हो 
और लोग उस गीलेपन के कारण पूछेंगे नहीं कि क्‍यों बहू। घर में धोने की जगह नहीं है? 
पारिवारिक काण्डों और प्रकरणों को विस्तार इसी प्रकार की 'बिदुपी महिपियूँ' के द्वारा ही 
तो मिलता है। 


कथा का प्रसाद लेकर लोग जा रहे थे। कुछ ने विवाह सम्पन्न हो जाने पर, कुछ ने नयी 
बहू के आगमन पर दुर्गा को बधाइयाँ दीं और प्रसाद का दोना आँचल में बाँध कर चलती 
बनीं। श्रीमती नर्मदा देवी उपाध्याय की अब वैसी आयु नहीं रह गयी थी कि वह सारा काम 
सिर पर ओढ़े रहें तब भी वह पूरे विवाह के समय खटती रहो हैं। बह तो गौरा ओर वासुदेव 
की बहू ने अगर दिन-रात एक न किया होता तो यह दुर्गा के मान का नहीं था कि विवाह 
की घाटी इतनी आसानी से पार होतो। दुर्गा बराबर देखती रही कि शारदा ने किसी दिन किसी 
काम में हाथ बँटाना तो दूर बल्कि चार बहुओं के बीच सिवाय खिलखिलाते रहने के और 
कुछ किया हो। टुर्गा ने जब चार बार बुलाया होगा तब कहीं एक बार आयी होगी लेकिन 
नर्मदा मासी या गोरा ने बुलाया होगा तो क्या मजाल जो गयी हो। जाना तो दूर सुनकर जवाब 
तक नहीं दिया होगा। दुर्गा को एक बार अपनी अवमानना की चिन्ता नहीं थी परन्तु नर्मदा 
मासी के साथ वह व्यवहार और गौरा का तिरस्कार उसे कदापि सहन नहीं था परन्तु पूरे 
विवाह में वह कलह बचाने के ख्याल से चुप ही रहीं। कान्‍्ता के विवाह में पानदान को 
लेकर क्‍या काण्ड मचाया था? गौरा ने तो किसी दिन न तो कुछ कहा और न बताया ही पर 
क्या वह जानतो नहीं कि गौरा को बदनाम करने के लिए ही शारदा ने यह प्रपंच किया था? 
बड़ी ही विघध्न-विनाशक का अवतार आयी है। वह तो कहो कृष्णशंकर की माँ और मामा 
लोग समझदार थे नहीं तो बात का बतंगड़ बनाने में तो देवी जी ने कोई कसर नहीं छोड़ी थी। 

जब स्त्रियाँ जा चुकीं तो दुर्गा बड़े दिनों बाद नर्मदा मासीमाँ के पास जाकर बैठ सकी। 


॥ उत्तरकथां ॥ ४२७ 


शरीर से थकित और मन से व्यथित जब दुर्गा को देखा तो मासीमाँ ने पूछा, 


अर रेरकास-नयममक, 


बहुत थक गयी होगी। चलो सारा काम निर्विष्न समाप्त हो गया। 
मासीमाँ! आप न होतीं तो क्या यह अकेले गौरा से समेटता? 
बड़ी सत्पात्र है। 


गोविन्द की बहू के लिए तो मासीमाँ! मेरे रोम-रोम से आशीर्ताद निकलता है। भगवा 
बह दे तो ऐसी ही नहों तो.... 


और अपना अधूरा वाक्य जिस प्रकार ताली बजाकर हथेलियाँ जोड़कर सिर से लगाया उससे 
बहुत अधिक व्यंजित हो गया। 


दुर्गा! संसार में सभी तरह के लोग होते हैं। शारदा में अभी बचपना है। जहाँ दो-चार 
बच्चे हुए तो सब समझ आ जाएगी ओर फिर तुम्हें करना भी क्या है। वह अपने घर तुम 
अपने घर। दिखाने को भले ही वे लोग अलग न लगें पर जानने वाले क्‍या जानते नहीं 


है? 


-  मारसीमा! मुझे तो इस शारदा की कोई बात ही समझ में नहीं आती। 


- बुरा मत मानना दुर्गा! मैं किमी दूसरे मतलब से नहीं कह रही हूँ-तुममें सास के कोई 


लक्षण नहीं हैं। न काटो पर क्या फृत्कारने से भी गये? इतना सीधा भी किस काम का कि 
कुत्ता मुँह ही चाटे?. में कहती हूँ तुम किसी दूसरे का सम्मान नहीं करना चाहती हो तो 
मत करो पर अपने सास -समुर का तो करो। किसी के लिए तो आदर हो मन में? माँ- 
बाप के पैसों पर ऐसा भी क्‍या इतराना? मुझे तो बहुत बुरा लगता है जब स्त्रियाँ पूछती 
हैं कि शारदा ऐसा क्‍यों कह रही थी? 

मामीमाँ! इस बार यह कान्ता के ब्याह के बाद अपने पीहर गयी और लौटने पर वो जो 
भागमीपूरे में बुआ जी हैं न? 


- अजुध्या बेन। 


हाँ, उनके घर बोली कि उसकी माँ को लग्गता है कि मासूर्मों, मतलब मैं, कुछ जादू- 
मन्तर, टाना- टोटका करवाये हूँ ताकि उसके कोई बाल-बच्चा न हो। हुई न यह इसको 
माँ जैसी ही बात? जैसा सुनती थीं कि कान्‍्ता की सास सुशीला बेन को जैसा दु:ख इस 
बहू की माँ ने दिया वैसा तो कोई दुश्मन भी नहीं देता है। 

सुना तो मेने भी हे दुर्गा! 

कोई माँ अपने बेटे-बहू के घर बच्चा न हो ऐसा सोच सकती है? करना तो दूर की बात 
है। 

दुर्गा! जाने दो क्‍या करोगी? 

गोविन्द-गौरा के लिए यह क्या-क्या बातें नहीं करती है। गोविन्द हमारी सम्पत्ति मार 
ले गया नहीं तो वह सब हमें ही मिलता। गौरा की माँ तो भीख माँगती थी। भला 
गोविन्द जैसे पगली के लड़के को गौरा के अलावा मिलता कौन था? इससे विष्णु काका 


इ२८ ॥ उत्तरकथा ॥ 


की लड़की रेवा का सम्बन्ध हम लोग माँगने गये थे तो इसके घर वालों ने मना कर 
दिया। मैं कहती हूँ मासीमाँ यह आखिर चाहती क्या है?...मैं सोचती थी कि चलो दो- 
चार बरस में सबके ब्याह-शादी निबट जाएँ तो अपने सामने ही सबका हिस्सा-बाँट हो 
जाएँ। पर मुझे ऐसा लगता है कि इसके पहले ही हो जाए तभी ठीक है। 

इस पर नर्मदा मासी हँस पड़ो। 

-- यही तुम्हारी समझ हे? 

_... क्‍यों? 

-- घर मकान, जमीन- जायदाद, रुपये पैसे का ही तो हिस्सा-बाँट करोगी न? 

-- सब अपना अपना घर बार सम्हालें। हमारी तो साँसत दूर हो। 


- दुर्गा! में यह नहीं कहती मत करो। कर दो, करना भी चाहिए पर यह याद रखो कि 
दुनिया में कुछ ऐसे भी लोग होते हैं जिन्हें तुम कभी नहीं समझा सकते। जिसके सींग 
झगड़ने के लिए खुजलाते हैं वह बालू में ही सींग घुसा कर अपनी खुजली मिटा लेते हैं। 
जो दोगी उसके बारे में तो डकार नहीं ली जाएगी पर जो नहीं मिलेगा उसके लिए वो- 
वो आल्हा घर- घर जाकर गाया जाएगा कि तुम चकित रह जाओगी। 

- मासीमाँ। मेरी तो कुछ समझ में नहीं आता। 


इससे काम नहीं चलेगा दुर्गा। जैसे प्रेम आवश्यक है वैसे ही ताड़ना भभी जरूरी होती है। 
आज्ञाकारिणी बहू सास -समुर की आँख की पुतली होती है परन्तु बराबरी, शहजोर बहू 
आँख का तिनका होती है और उस तिनके को किसी उपाय से निकालना तो पड़ता है। 
कितनी देर तक आँख का किरैकिराना सहा जा सकता है?-मुझे तो तुम्हारी भी गलती 
लगती हैं इसमें। 

-- क्या? 


तुमको उस पर अकुश रखना चाहिए। ठीक है जिस दिन अलगौझा हो जाए। एक लकड़ी 
के दो टुकड़े हो जाए उस दिन के बाद से, हमारी बला से वह जो चाहे करे, पर जब 
तक है उसे हमारे कहे में रहना चाहिए। दुनिया में सभी को अपनी पत्नियाँ प्रिय होती 
हैं तो ठोक है पति के साथ सेज पर जो चाहे करो, पर घर में तो घर की मर्यादा, 
सम्बन्धों के बीच ही चलना होगा।-क्या हम नहीं बहू रही हैं? कया तुम नहीं बहू थीं? 
ठीक है दीदी की तरह भी सास को नहीं होना चाहिए पर शारदा की तरह भी तो बहू 
को नहीं होना चाहिए। मुझे तुम्हारा यह गायपना समझ में नहीं आता। पूरे ब्याह में में तो 
जान-बूझकर ही उससे ज्यादा नहीं बोली वर्ना उसकी मजाल थी जो एक बार बुलाने 
पर न आती? सासें, ननँंदें सब मरे-खपें और यह ऐसी लाट-गवर्नर हो गयीं कि 
ठिठोली से फुर्सत हो नहीं है।-तुम क्या सोचती हो कि इसकी सारी बातें हमें नहीं पता 
हैं ?ःऔर सच तो यह है दुर्गा! कि इसमें सबसे ज्यादा गलती धूर्जटी की है। तुम्हें उसे 
डपटना चाहिए। ठोक है बड़े हो गये हो, चार आदमियों में नाम भी हो गया है, चार 
पैसे कमाने लगे हो पर यह क्या बात हुई? स्त्री ने कान में फुसफुसा दिया तो अब उसके 


॥ उत्तरकथा ४ ४२६ 


चारों ओर मँडरा रहे हैं। 
तभी कल खुलने की आवाज हुई और दोनों देखा कि पण्डित ज्यम्बक शुक्ल, पण्डित 


नागेश्वर उपाध्याय के साथ चले आ रहे हैं। दुर्गा ने मौसिया ससुर को देखा तो सिर का पल्‍्लू 
थोड़ा खिसका लिया। पण्डित नागेश्वर उपाध्याय ने अपनी पत्नी को सुनाते हुए कहा 


सकत्सकाकान्‍मिडीकण, 


लो तुम अभी यहीं हो? 

क्या आप घर से आ रहे हैं? 

घर नहीं गया वर्ना वहाँ ताला ही पड़ा मिलता। वो तो कहो त््यम्बक दिख गया तो याद 
भी आया कि आज सत्यनारायण की कथा भी थी। हो गयी कथा क्या? 

आपको धरम- करम की बातों से क्‍या लेना-देना? 

क्यों, प्रसाद से तो है ही। 


. प्रसाद ही क्यों, घर वालों का तो भोजन भी है। 


तुम्हारी दीदी का घर है इस नाते से चलो मैं भी घर वालों में शामिल कर लिया जाऊँंगा। 


ओर सब लोग बैठक में आ गये। तकिये से आराम से पीठ टिकाते हुए पण्डित नागेश्वर 
उपाध्याय बोले, 


चलो, त्र्यम्बक ! आधी घाटो तो पार कर ही आए। मणि का लग्न भी हो जाए तो लड़कों 
का क्‍्या। 

आपके आशीर्वाद रहँ मासा जी! तो बाकी को घाटी भी... 

अ्यम्बक।! आशीवाद वाली बात तुम मामीमाँ से करो। ऐसे करियावरों में मरना-खपना, 
करना-खटना इनको आता है। 


इस पर तपाक से श्रीमती नर्मदा देवी - गध्याय बोलीं , 


विव्लनननाशननओल 


और आपको क्‍या आता है? धरमशाला में पहँ । कर कपड़े बदल कर बढ़िया सा सोला- 
मुकुट निकाला और पहना। इसके बाद पत्तल 7२ बेठ गये। त्रिपुण्ड लगाने वाले के सामने 
माथा कर दिया। ठीक से देख लिया कि दक्षिणा और सुपारी रखी है या नहीं। और फिर 
ब्रह्मापण किया और... 

क्या तुम भी, कितनी देर कर रही हो इतनी देर में तो पत्तल के दाल-चांखे [चावल] 
ठण्ढे हो जाएँगे तब भला लड्डू खाने में देर नहीं हो जाएगी? 


और सब हँस दिये। श्रीमती नर्मदा देवी उपाध्याय ब: गैं, 


आओ 


बड़ा अच्छा संयोग है कि अभी न तो बच्चे ही हैं और न कोई बाहर का ही मौजूद है। 


नर्मदा मासी की बात सुनकर पण्डित ज््यम्बक शुक्ल चौंके कि क्या बात है। 


कप्कणप दाम, 


अभी आप लोग आये तभी हम दोनों सास-बहू बैठकर घर-गृहस्थी की बातें कर रही 
थीं। असल में आदमी लोगों को जब तक उनकी आँख में अँगुली डालकर न दिखाया 


जाए तब तक उन्हें कुछ नहीं दिखलायोी देता। 


इस पर पण्डित नागेश्वर उपाध्याय बोलें, 


४३० ॥ उत्तरकथा ॥ 


-- तुम्हारा मतलब अगर मुझसे है तो..... 

-- आप दुनिया से कोई न्यारे नहीं हैं। यह त्र्यम्बक यों तो अपने को बहुत लगाता है, बड़ा 
नाम है। सारी दुनिया 'शुकुल जी महाराज' 'शुकुल जी महाराज' करती है पर इसे पता है 
कि घर में कया हो रहा है? 


पण्डित त्र्यम्बक शुक्ल ने अपनी खुल गयी चोटी में गाँठ लगाते हुए कहा, 

-- मासीमाँ! हो सकता है बातों के बारे में बहुत विस्तार से न जानता होऊँ पर पतीली का 
एक चावल देखो तो वही बात ओर दूसरा भावल देखो तो वही बात। ऐसा नहीं कि 
बातें समझता नहीं हूँ। 

-- तो ऐसे समझने से क्या फायदा कि जिससे गलत आदमी को बराबर शह मिलती रहे? 

इस पर पण्डित नागेश्वर उपाध्याय बोले, 

-- ये बातें अपनी तो समझ में कुछ आ ही नहीं रही हैं। 

-- ये बातें धूर्जती और उसकी बहू को लेकर हो रही हैं। 

-- क्‍यों कया हुआ इन दोनों को? धूर्जटी की बहू तो 

इस पर श्रीमती नर्मदा देवी उपाध्याय बोलीं, 

-- अच्छा हुआ जो भगवान ने आपको दस-पाँच बाल-बच्चे नहीं दिये वर्ना मेरी भी वही 
साँसत होती जो बेचारी दुर्गा की हो रही है। 

-- क्यों त्यम्बक! तुम्हारी मासी क्या कह रही हैं? 

-- मासा जी। घर-घर मिट्टी के घूल्हे हैं। चार बर्तन हैं, टकराते हैं तो आवाज तो होती है। 
असल में शारदा का अपना खास स्वभाव है। आदमी अपने स्वभाव का गुलाम होता है। 


वह जहाँ बेठती है,'जिन भी लोगों में बैठतो है, जो मूँह में आता है कहती है। बिना 
यह सोचे-समझे कि वह किसके बारे में, क्या कह रही है। 


इसका विरोध करते हुए श्रीमती नर्मदा देवी उपाध्याय बोलीं, 

--- ऐसी बात नहीं त््म्बक | कि वह नहीं जानती हो कि किसके बारे में क्या कह रही है। 

-- तो मासीमाँ! बताइए कि क्‍या किया जाए? किसी को अगर इस बात की चिन्ता न हो कि 
घर- परिवार की एक इज्जत होती है तो आप क्या कर सकते हैं? 

- मुझे तुम दोनो को यह सदाशयी विवशता समझ ही में नहीं आतो। 

पतली की इस बात पर पण्डित नागेश्वर उपाध्याय बोले, 

-- तो तुम क्‍या चाहती हो कि बाप-बेटे और सास-बहू में झगड़ा हो जाए? 

इस पर खोझते ह॒ए श्रीमती नर्मदा देवी उपाध्याय बोलीं, 

-- यही आप मुझे समझ पाये इतने वर्षों में? ऐसी ही लड़ाने वाली होती तो दीदी के 


जमाने में इस दुर्गा को वो वो समझाती कि अब तक दुर्गा मज-मँजाकर बककी [छुरी] 
हो गयी होती। 


॥ उत्तकथा ॥ ४३१ 


-- पता नहीं क्‍या बात है जो तुम धूर्जटी की बहु पर इतना बिगड़े हुए हो। 
कक या आपको पूरी बात पता ही नहीं है तो क्‍यों आधी रोटी पर दाल झ्ेेलने दौड़ पड़ते 
2 


इस पर पण्डित अ्यम्बक शुक्ल घोले, 

-- मासा जी! बात कुल इतनी है कि बहू अपनी माँ के कहने में चलकर अपनी ससुराल में 
भी वह वैसा ही नरक घोलना चाहती है जैसा कि उसकी माँ ने अपनी ससुराल में 
किया। इसलिए इस परिवार और इससे जुड़ने वाले दृर-पास के लोगों के बारे में भी जो 
और जैसा मन में आता है लोगों मे कहती है। 

-- तो क्या धूर्जटी को नहों मालूम है यह? 

--- हो सकता हे न मालूम हो। 

दुर्गा अभी तक चुप बेठी थी पर इस बार बोली, 

-- पत्नी बड़बोली होतो ही पति की शह पर है। 

-- मान लो बहू को घर की इज्जत का इतना ध्यान न हो पर धूर्जटी को तो सोचना ही 
चाहिए। उसकी इज्जत का भी ख्याल है। अरे हाँ एक बात याद आयी। 

सब चौके कि पता नहीं पण्डित नागंश्वर उपाध्याय को कौन सी बात याद आयी। वह बोले, 

-- अच्छा, अच्छा, वो भार्गव वकील साहब कुछ पृछ रहे थे कि यह गोविन्द के घर का 
क्या किस्सा है? 

- कसा किस्सा? 

पण्डित त्यम्बक ने चौकते हुए पुछा। 
आज आठ- दस दिन से भी ज्णदा हु आ होगा तो वह कह रहे थे कि धूर्जटी ने उनके 
पास रतलाम के किसी सज्जन को भेजा था जो पहले इसके मालिक थे। 

इस पर श्रीमती नर्मदा देवी उपाध्याय बोलीं, 

-- लेकिन आपने मुझे तो कुछ नहीं बताया। 

-- एक तो भूल गया और मुझे यह कोई खास बात पहीं लगी। भार्गव साहब को नहीं पता 
था कि रतलाम वाले सज्जन मेंर भतीजे थे। 

-- क्या कह रहा था बसन्ती उनसे? 

-- बसन्ती ने तो कहा कि मकान तो गोविन्द ब९ लैधानिक हो बंचा गया है। 

इस पर दुर्गा बोली, 

-- मासीमाँ! धूर्जटी के माध्यम से उसकी बहू चाहती है कि कुछ न सही तो मुकदमे 
बाजी ही हो। 

इस पर श्रीमती नर्मदा टेवी उपाध्याय बोलीं, 

-- तो गोविन्द का क्‍या जाएगा? उसे तो वकील की जरूरत होगी नहीं और बसन्‍्ती के 
वकील के रूप में खुल्लमखुल्ला तो बच्चू-धूर्जती आएँगे नहीं। टट्टी की ओट से शिकार 


४३२ ॥ उत्तरकथा ॥ 


खेला जाएगा। मुसीबत होगी तो उस गधे को होगी। 

पण्डित नागेश्वर उपाध्याय बोले, 

-- पर बसन्ती ने एक बार भी इसकी जिद नहीं की। 

-- कैसे करता? वह बेचारा तो मोहरा है। 

-- कमाल है, बाप तो बडे कामदार थे, ठाकुरों-ठिकानों को ठिकाने लगाते थे और बेटे 
ऐसे निकले कि पहले हल्ले में ही झोल खा गये। 
तभो बाहर का दरवाजा बोला और गोविन्द दिखा। उसे देखते ही पण्डित नागेश्वर 

उपाध्याय बोले, 

--- अकेले? गौरा कहाँ रह गयी? 

इस पर श्रीमती नर्मदा देवी उपाध्याय बोलीं, 

--- जी वो मवेरे से आप लोगो के लिए ऊपर भोजन बना रही हैं। 

हँसते हुए पण्डित नागेश्वर उपाध्याय ने कहा, 

-- भाजन की चना कब से हो रही है और अब सुन रहा हूँ कि सवेरे से बन रहा है पर 
अब देखना है कि इस मनुष्य योनि मे प्राप्त होता है कि नहों। 

सब हँसने लगे। तभी गाविन्द बोल 

-- काका। मुझे कुछ आसार ठीक नजर नहीं आ रहे हैं। 

किसी ने भी वाक्य का महत्व नहीं दिया। केवल पडित नागेश्वर उपाध्याय ने पूछा, 

--.. क्या? केसे आसार? 

- राजनीति क। 
- क्यो? कोई खास बात हुई 2 
- जयपुर सम्मेलन से रावल जी आज ही लोटे हैं और वहाँ देशी रियासतों में भी 


स्वायन शासन के लिए आन्दालन करने का प्रस्ताव पास हुआ है तो सरकार किसी भी 
समय कुछ कर सकती है। 


इस पर हँसते हुए पण्डित नागेश्वर उपाध्याय बोले, 

-- चलो तब तो जल्दी से बढ़िया खाना खा लिया जाए पता नहीं कितने दिन जेल में रहना 
पडे। लेकिन गोविन्द | इस बार तो तुम भी नहीं बचोगे। 

-- आधी जब आती है तो पत्ते भो दौड़ने लगते हैं। 

पण्डित त्यम्बक शुक्ल यह सुनकर सनन्‍नाटे मे आ गये थे। 

-- क्या सच ही हमारी सरकार कुछ करेगी? 

इस पर गोविन्द बोले, 


-- प्रायः तो सरकोरें झपट्टा मारना ही चाहती हैं ताकि आप उन पर वार न कर सकें। कभी 
धोखा खा जाएँ यह बात दूसरी है-पर आप चिन्तित क्‍यों हैं। 


| उत्तकथा ॥ ४३३ 


-- चिन्तित नहीं। समय का बदलना देख रहा हूँ।...बैसे कब तक होगा? 
-- होने का कोई समय नहीं होता जीजा जी! पुलिस इस समय भी आ सकती है और 
आधी रात को भो। 
इस पर दुर्गा बोली, 
-- तो तुम और गौरा दो-चार दिन यहाँ रहोगे? 
हँसते हुए गोविन्द बोला, 
-- पुलिस को ले जाना होगा तो क्या यहाँ से नहीं ले जा सकती है? 
- तुम वकील क्या हो गये हो बहस बहुत करते हो। ठीक है तुम अपने घर जाओ पर 
गौरा को नहीं ले जाओगे। 
-- खतरा मुझे है दीदी! गोरा को नहीं। 
-- मुझे ही सब लोग परेशान करते हैं .में किसी को कहीँ गहीं जाने दँगी। 
अभी वाक्य पूरा भी नहीं हुआ था कि दरवाजे पर आहट हुई। प्रायः तो लोग कल 
खोलकर आते हैं पर जब दरवाजे पर आहट होती है और भीतर कोई नहों आता तो समझ 
लिया जाता है कि आगन्तुक कोई बाहरी व्यक्ति है। 
तभी दरवाजे की कुण्डी खतट्खट्‌ हुई है और आवाज सुनायी दी, 
- कोई है? 
पण्डित ज्यम्बक शुक्ल धड़कते दिल से उठे और दरवाजे पर पहुँच कर देखा कि-पुलिस!! 
बोले, 
-- शुकुल जी! हमें क्षमा करें। हमें मालूम हुआ है कि आपके यहाँ पण्डित नागेश्वर 
उपाध्याय और पण्डित गोविन्द जोशी आये हुए हैं। उनके नाम वारन्र हैं। 
'वारन्ट' शब्द सबने सुना और दुर्गा सन्‍न रह गयी। क्‍या इतनी जल्दी सब घटित हो गया? 
पण्डित ज्यम्बक शुक्ल ने उन्हें भीतर बुलाया। इंसपेक्टर और तोन- चार पुलिस के जवान थे। 
--- इंसपेक्टर साहब! आज हमारे यहाँ कथा थी; अब हम लोग भोजन करने के लिए बैठने 
ही वाले थे। क्या.... 
-- नहीं, नहीं, भोजन कर लें, हम लोग बेठे हैं। क्या करें महाराज! हमारा काम ही ऐसा 
है। 
-- हाँ भाई, काम भी सरकारी। आप भी प्रसाद लें तर तक ये लोग भोजन कर लें। 
और किसी प्रकार भोजन हुआ और पण्डित नागेश्वर उपाध्याय तथा गोविन्द को लेकर 
पुलिस चली गयी। 
कक 


दूसरे दिन सबेरे तक धर-प्रकड़ होती रहा। सारे संभावित नेता लोग पकड़ लिये गये। 
शायद गिरिधर ठक्‍कर को लेकर पुलिस थोड़ी परेशान रही क्योंकि वह घर पर नहीं थे, 
उज्जैन के बाहर गये हुए थे इसलिए पुलिस ने सारे रास्तों पर नाकेबन्दी कर रखी थी। वह 
साबेर गये हुए थे। वहाँ गत ही में इन्दौर जाने बाली आखिरी बस से खबर पहुँच चुकी थी 
कि उज्जैन में धर- पकड़ शुरू हो गयी है। लोगों ने गिरिधर ठक्कर से कहा कि क्‍यों नहीं 
आप इन्दौर होते हुए खण्डवा बगैरा चले जाते। वह केवल हँस दिये। क्या भागते फिरने के 
लिए राजनाति में गये हैं? और किसी खास मौके पर भागा भी जा सकता है पर यह तो कोई 
ऐसी बात नहों है और वह ताँगे से ही उज्जैन रवाना ही गये। उन्हें पूरी आशा थी कि क्षिप्रा 
पर अवश्य ही पुलिस लगी होगी और अगर उनका सोचना सही है तो वह क्षिप्रा पर हो 
गिरफ्तार कर लिये जाएँगे। पुलिम कल से अवश्य ही उनके घर के चक्कर लगा रही होगी। 
शायद है माँ को कुछ चिन्ता हो। क्या किया जा सकता है? सार्वजनिक कामों के समय 
व्यक्तिगत सुविधा - असुविधा का विशेष ध्यान नहों रखा जा सकता है। ताँगे में बैठे हुए वह 
चिन्तित नहीं, उत्सुक थे कि पता नहीं सरकार ने किसको छोड़ा होगा। वैसे आश्चर्य यही था 
कि प्राय: तो होलकर सरकार ही इस तरह की राजनीतिक धर-पकड़ में आगे रहती है। 
गवालियर राज्य में सारा कार्य लस्टम -पस्टम ही चलता है पर इस बार न जाने कैसे सींधिया 
सरकार होल्करों से बाजी मार ले गयी। और क्षिप्रा के पुल पर आशा के अनुरूप ही पुलिस 
तैनात मिली और गिरिधर ठक्कर को ताँगे से उतार लिया गया। ताँगे वाले और बाकी तीनों 
सवारियों ने देखा कि गिरिधर ठक्कर को पुलिस ने गाड़ी में बैठाया और उज्जैन की ओर 
दोड़ चली। 


सावेर से चलते समय बस-अड्डे पर जब गफूर का ताँगा उज्जैन जाने के लिए तैयार 
खड़ा देखा तो बस को प्रतीक्षा करना बेकार समझा। गफूर ने भी जब गिरिधर भाई को देखा तो 
खुश हो गया। गिरिधर ठक्कर ने कुछ टोह लेने के ख्याल से पूछा भी कि, कहो गफूर मियाँ! 


[ ४३४ ] 


| उत्तरकथा ॥ ४३४ 


क्या हाल हैं शहर के? उस बेचारे को भी क्‍या मालूम था। वह तो कल साबेर के पास एक 
गाँव की सवारियाँ लेकर उन्हें उनके गाँव छोड़ने आया था। गाँव से लौटा तो रात हो गयी। 
सोचा रात में सावेर हो रुक लिया जाए और सबेरे सवारियाँ लेकर उज्जैन लौट जाएगा। बाकी 
धर-पकड़ या गिरफ्तारी के बारे में उस बेचारे को क्या मालूम, जो गिरिधर भाई को बताता? 
और सवारियों को इन बातों से क्या मतलब हो सकता था? हाँ, उज्जैन पहुँच कर भले ही 
कुछ मालूम हो और पता नहों अभी पूरो उज्जैन को भी मालूम है कि नहीं, कौन जाने? पर 
जब क्षिप्रा के पुल पर गिरिधर भाई को पुलिस ने ताँगे से उतारा तो सवारियाँ और गफूर सभी 
सकते में आ गये कि क्या बात हो गयी? इसका मतलब तो हुआ कि उज्जैन में कुछ गड़बड़ी 
हुई है? गफूर की समझ म नहों आ रहा था कि कल तक तो कही-कुछ नहीं था, रात भर में 
ही ऐसा क्‍या हो गया? भैया, ये गजनीति की बातें हैं। पता नहीं कैसे गफूर ने कोठी के गुम्बद 
दिलाने पर स्वत: से ही बालते हुए कहा, 

-- भैया, ये सब बड़े लागाँ का बात हे आज ये जेल जा रहे हैं तो कल ये ही राज भी 

करंग, हम लागी का क्‍या, तौगा आज भा हाँकते हैं ओर ताँगा कल भी हाँय॑ गे। 

और मवांस्या ने टखा कि गफूर ने अपने वाद के मताबिक दस बजे फ्रोगंज पहुँचा दिया। 
प्र|ंगत के घटा घर मे लोज दस बन रह थे। 


कातवाला पहुंचकर मालूम हुआ कि जितने नेता उज्जैन में मौजूद थे व सब कल शाम 
हो का पकड़ लिये गय थे। कोतवाली मे मौजूद सभी का आश्चर्य था कि गिरिधर ठक्कर 
अभी तक क्यों नहोां आये। किसी को नहा मालूम था कि वह सावेर गय हैं, उज्जेन में हैं ही 
नहीं। जजत्र ना बज के लगभग गिरिधर ठककर भी कोतवाली में लाये गये तब लोगों को पता 
चला कि हजरत यहाँ थ ही नहीं। लोगा का ख्याल था कि गिरफ्तागी की सुगबुग मिल गयी 
होगी, तो शायद हैं कहां खमव लिए हो। हालाँकि गिरिधर ठक्‍कर इस प्रकार के व्यक्ति 
नहीं थे। वेस हाने को तो कई लोग नही थे। अयाचित वकील तो शायद गवालियर किसी 
मुकदमे के मिलांसले में गये हुए थ इसलिए हो सकता है कि वहीं पकड़ लिए गये हों, हाँ 
पुस्तके जरूर अपन स्वाम्थ्य क सितासले में पिछले पन्द्रह दिनों मे पूना के पास लोनावाला 
गये हुए थे, इसलिए उनक इस समय होने का प्रश्न ! नहीं था। बाकी के सभी तो मौजूद थे। 
शायद बकोलों के एक दल ने यह स्टेटमेण्ट दिया है कि वह देशी ग्यामतों में स्वायत्त- 
शासन को मिद्धान्त रूप में तो स्वीकार करते हैं पर गवालियर "ज्य में श्रीमन्‍्त की छत्रछाया 
में सरदार आग्रे आदि का जा मांत्र मइल है वह गस्वायत्त-शासन की माँग को काफी सीमा 
तक पूरा करता है। अच्छा होता कि श्रीमन्‍्त सरकार इस मत्रिमण्डल में किसी जन- प्रतिनिधि 
को भी शामिल कर लेते पर इसके लिए किसी जन-आन्दोलन को हम लोग अनावश्यक 


डंढेंदे ॥ ठउत्ततरकथा ॥ 


समझते हैं। वकीलों के इस समुदाय में धूर्जटी भी था इसलिए सरकार ने इन लोगों को नहीं 
पकड़ा।-अभी किसी को पदा नहीं था कि यहाँ भैरोगढ़ में इन्हें रखा जायगा या कहीं बाहर ले 
जाया जाएगा और तभी शहर कोतवाल नरसिंहराव जाधव ने सूचना दी कि सबको मुँगावली 
ले जाया जाएगा। यदि किसी को घर से कुछ मँगवाना हो तो बता दे। 


उज्जैन जैसे शहर के लिए एक साथ सार्वजनिक- सभा के इतने नेताओं की गिरफ्तारी 
बहुत बड़ी खबर थी। सबके पास अपनी-अपनी सूचनाएँ, खबरें, व्याख्याएँ और भाष्य थे। 
कोई भी अपने को इस मामले में हेठा नहीं पड़ने देना चाहता था। प्राय: तो इस चौराहे की इस 
सड़क -गप्पाष्टक मण्डली में अपने -अपने ही सुर अलापे जाते हैं पर आज सबके पास एक ही 
विषय था। 

यार, पर ये हो क्या रहा है? 

- रण्डी का नाथ। 
की न भड़वों को सी बात। साले, चार भले लोगों में कैसी बात की जाती है इसे घर 
वालों ने तो ही नहीं सिखाया होगा पर पड़ोस में तो कोई शास्त्रोजी रहते ही होंगे। 

- चिढ़ गया साला। अबे इत्ती मोटी बात के बारे में पूछ रहा है कि ये कया ही रहा है? 
अच्छा अब तृ मत बोल बे। हाँ, तुम क्ष्या पूछ रहे थे? 

-- अपने बाप का नाम और पता। 

इतना सुनना था कि बैठा हुआ मारने को नीचे उतग ओर खड़ा हुआ लपक लिया। वो-वो 

गाली - गुफ्ता हुई कि फिर सारो बात बीच हो में रह गयी। पर आदतियों और व्यापारियों में 

धन्धे की बान के बजाय सब इसी पर झूमे हुए थे कि अब क्या होगा? 

-- भैया राजमल। जब तुम्हारी दूकान कोई लेने का एलान करे तो क्या तुम गोमुखी में माला 
फेरते बैठोंगें? वही सरकार ने किया। जयपुर अधिवेशन में देशी राज्य परिषद वालों ने 
देशी राज्यों में भी स्वायत्त-शासन की माँग के लिए आन्दोलन करने का प्रस्ताव पास 
किया तो मरकार ने ये इतनी पुलिस और सेना क्या अपनी ऐसी-तैसी के लिए जमा कर 
ग्वी है? 
तो ब्रिटिश भारत में भी तो काँग्रेस यही कर रही है। 

- वाह यार नानकचंद। लाखों गज कपड़ों के थान नाप दिये होंगे पर कभी अपनी बुद्धि 
नाप कर नहीं देखी। अग्रेजों से स्वायत्त शासन की माँग तो समझ में आती है कि वे 
विदेशी हैं पर देशी राज्यों की बात भी क्‍या बैसी हो है? 

-- बढ- बढ़ के तो तुम बाबूलाल, ऐसे बोल रहे हो जैसे सारी जानकारी रखे हो। काँग्रेस का 
और चाहे सार्वजनिक-सभा का या प्रजा-मण्डल का हो, स्वायत्त शासन से मतलब 
जनता का शासन से है। तुम्हारे यहाँ ये मराठे सरदारों का मंत्रिमण्डल क्या जनता का है? 


॥ उत्तरकथा ॥ इ४३७ 


अच्छा तुम्हारो बात सही हो, तो फिर यह सब धर-पकड तो होगी ही। 

धर-पकड़? भाई जान, राज्य के लिए खून-खराबे तक होते हैं। वो तो गाँधी जी की 
मेहरबानी से अब तक बचे हुए हो वर्ना...... 

ले आये न तुम हर बात में अपना गाँधी।...मैं कहता हूँ कि गाँधी जी सात जनम तक 
आजादी नहीं दिला सकते। 


भेया, सात जनम तक तो यह कलियुग भो नहों रहगा-जोड़ लो हिसाब....परीक्षित कब 
हुआ था यार? 


औरंगजेब के बाद। 


और सब हँस पड़े। पर वकील और नयी उमर के लोगों में काफी चिन्ता थी। 


सुना है कुछ वकीलों ने सार्वजनिक सभा के सदस्य होने पर भी स्व॑ेयत्त शासन को 
लेकर तो कुछ लीपापोती बाला स्टेटमेण्ट दिया है इमीलिए ये शुक्ला वकील आदि 
लोग नहीं पकड़े गये? 

यार, ये धूर्जटी वकील बड़ा काइयाँ है। 

बिल्कुल राजनीति के काबिल आदमी है। 

थार, अगर राजनीति में वकील हीं घुसे रहें हो तो ये लोग वहाँ भी दाँव पेंच लगायेंगे? 

कैया, मफ्त का पैसा, दिमागी ऐसाशी का शौक और ममय जिसके पास हो बह जाए 
राजनीति में। ये सामने बैठे हुए बनिये- व्यापारी जाएँगे? 

ये तो प्यारे, नेताओं की गायें हैं। 

तुम तो यार, नेताओं को ऐसा कह रहे हो जैसे परम धूर्त हों। 

और, अभी भल हो दस पाँच चरखा चलाने वाले, तकली कातने वाले दिख रहे हों पर 
आजादी आ जाने के बाद क्या होगा? जब सरकार में चले जायेंगे तो फिर रारकार में बने 
रहना भी चाहेंगे और देख लेना देश और मरब्गर में दगर बढ़ती ही जाएगी। 


- वाह यार, बात तो तुम पते की कह रहे हो। 


हमेशा यही हुआ है कि आजादी और क्रान्ति के पहले जो नेता लोगों के बीच बैठते थे, 
वे साले मरकार में पहुँच जाने के बाद ऐसे तोताचश्म हो जाते हैं कि बिना पहरे के 
शायद... 

बस यार, वो लोग म॒न लेंगे तो ठीक से कर भी नहीं पाएँगे। 


लोग हँसे मगर किसी ने कहा, 


सुना मुंगावली ले गये हैं। 

तो अब क्‍या होगा? 

कुछ तो होगा ही। दो-चार दिन में जनता से हड़ताल करने को कहा जाएगा। ब्रिटिश 
भारत में पहला चुनाव होने जा रहा है। 


४३५० ॥ उत्तरकथा ॥ 


--- सब जानते हैं कि कांग्रेस ही जीतेगी। 

-- ज्यादातर प्रान्तों में तो जीतेगी ही पर बगाल, पंजाब, सिन्ध, सीमाप्रान्त में मुश्किल है? 

-- यह जिन्‍ना और मुस्लिम-लीग का अच्छा तमाशा है। 

--- तुम इसे तमाशा कह रहे हो। जनाब, अंग्रेज बहुत दूरदर्शी कौम है। तुम्हें याद है न कि 
पहले हिन्दुस्‍्तान के नक्शे में बर्मा, लंका आदि भी थे? 

-- हाँ, थे तो। 

-- जैसे ही यहाँ जन -जागरण ओर राजनीतिक चेतना आयी उसने इन दोनों को हिन्दुस्तान 
से अलग कर दिया। जैसे-जैसे हम आजादी की तरफ बढ़ते जाते हैं वैसे-वैसे अंग्रेज 
हमारे देश को छोटा करता जा रहा है ताकि जिस दिन बाध्यता में आजादी देनी ही पड़ी 
तो एक टूटा-फूटा देश आपको मिल जाएगा। अन्तिम रूप से उसके दिमाग में है कि 
बलूचिस्तान, सीमाप्रान्त, सिन्‍्ध, पंजाब और बंगाल इस देश के हाथों से निकल जाए। 
दक्षिण से उत्तर का कोई खास ऐतिहासिक सम्बन्ध है भी नहीं। इस तरह क्‍या बचेगा? 

- यार, तुम तो बहुत ही पते की बात बता रहे हो। 

- अपना यह माणकलाल मर्राफ कोई ऐसा बैसा आदमी है? गिरिधर भाई के साथ रहता है 
और युवराज लाइब्नेरी की सारी किताबों को आप जो समझते हैं कि दीम्ुक़् खा गयी हैं, 
नहीं अपने माणक भैया ही 

और मब हँस पड़े। किमो ने पूछा, 
अच्छा यार माणक।! यह बताओ कि इस राजनीति का चरित्र कभी बदलेगा? इस पर 
माणक बोला, 

-- तलवार क्या हमारे युग में तलवार नहीं हैं? 

- तो फिर यह गाँधी जो जैसे लोग कया कर रहे हैं? 

- आपको हुआ तो आजादी दिला देंगे। उसके बाद आप जानें और आपका काम जाने। 
तलवार को नष्ट तो किया जा सकता है पर उमकी प्रकृति को तो मेरा ख्याल है गाँधी 
जी कया स्वय भगवान भी नहीं बदल सकते। सच तो यह है कि गाँधी जी देशभक्ति कर 
रहे हैं। आजादी के बाद जब यह देशभक्ति, राजनीति बन जाएगी तब देखना आनन्द ही 
आनन्द होगा। 

और ' आनन्द ' कहने हुए माणक ने जो मुद्रा बनायी उसमें कुछ को हँसी आ गयी। 

-- तो तुम्हारा मतलब है कि राज्य चाहे कैसा भी हो, सब एक्र सरीखे होते हैं! 

--- मावे की सारो मिठाइयों में शक्कर ओर भूनने से थोड़ा अन्तर पड़ता हो, वह अलग 
बात है नहीं तो स्वाद सबका एक जैसा हो क्‍या नहीं होता? 

की रे तुम्हा” मतलब यह कि यह जो आजादी की लड़ाई, आन्दोलन है यह सब झोल 

-- यह मेंने नहीं कहा। मैंने तो राज्य, राजनीति और समाज के तालमेल को सामने रखकर 

कहा कि राज्य का मतलब मत्ता होता है, राजनीति का मतलब सत्ता की लड़ाई होता है 


॥ उत्तरकथा ॥ ४३६ 


और समाज का मतलब इस लड़ाई का कच्चा माल। यदि गलत-फहमी नहीं होगी तो 
निराशा नहीं होगो-बस। 


इस पर किसी ने कहा, 

-- ये सब किताबी बानें हैं। तुम्हारी बातों से तो लगता है कि यह स्वाधीनता का आन्दोलन 
बेकार की चीज है। तुम ही एक समझदार की दुम हो। 

--- तुम साले माणक की बात कुछ समझे भी कि यों ही बोल रहे हो? 

-- आप बड़े समझ गये हैं। गाँधी, जवाहरलाल, सरदार पटेल जैसे लोगों से ज्यादा समझ है 
इनकी। अपनी औकात तो देखते नहीं और चले हैं आलोचना करने। देश और आजादी देः 
नाम पर अभी पुलिस ले जाकर दो घटे हवालात में रख दे तो कपड़े खराब हो जाएँगे 
और बातें ऐसी बडी -बडी करेंगे कि जेसे अफलावून यही हैं। 

झल्लाते हुए कोई बोला, 

-- आखिर साला खरमल गन्धाया ही। 

--- चलो यार, चलों। सब गबाया पीया बेकार गया। 

और सत्र चल दिये। 


देवास गेट पर जो मराठी शाला है उसके पीछे किसी मराठा सरदार का बाड़ा है और 
उस बाड़े मे बीसियों महाराष्ट्रीय मध्यवगीय परिवार रहते हैं। दो-तीन बड़े मकान हैं जो 
पुराने पेशवाई म्थापत्य कला के नमूने हैं उनमें से आधे से ज्यादा लकड़ी के होंगे। कभी इन 
भरों में सरदारों के सम्पन्न परिवार रहते रहे होंगे पर अब इन घरों में लोगों ने दीवारें खड़ी 
कर ली हैं और दो -दो, तीन तीन कमरे हथिया कर रह रहे होंगे। इन मकानों का किराया 
विभिन्न देव सस्थानों को जाता था अत: ये मकान न कभी पुतते थे और न कोई मरम्मत ही 
करवाता था। ऐसे ही एक मकान के एक हिस्से में सिद्धनाथ वासुदेव पुणतांबेकर नामक एक 
युवक रहता था, जो कि महागजबाड़ा स्कूल में गणित का अध्यापक था। परिवार में मात्र 
उसकी एक माँ थी तथा एक छोटी बहन, बस। वैसे वह राजनीति में रुचि रखता था पर यह 
कठिन था कि वह अपनी रुचि के कारण कम्युनिस्ट था या दिवाकर दाते, जो कि उसका मित्र 
था, के कारण वह पार्टी के काम में रुचि रखता था। शायद पुणतांबेकर की रुचि इतनी ही थी 
कि उसके घर सेल-मीरटिगें तो नहीं परन्तु कम्युनिस्ट विचार के मित्र-परिचित प्रायः मिलते 
और विचार -विमर्श होता था। चन्द्रशेखर तो प्राय: इन बैठकों में जाता रहा है परन्तु पंचानन 
आज पहली बार ही आया था। 

लम्बे चले गये उस मकान में बाहर से ही लकड़ी की सीढ़ियाँ थीं। लकड़ी का ही 
लम्बा सा बारजा बाहरी दीवार से लगा-लगा चला जाता था। इस बारजे में से ही विभिन्‍न 
परिवारों के घरों मे जाया जा सकता था। पुणतांबेकर सबसे आखिरी वाले हिस्से में रहता था। 
लकड़ी की नीची छत के दो कमरे थे। पीछे की ओर शायद इसी तरह का ब्रारजा होगा जहाँ 
पर्दे का पार्टीशन करके रसोईघर बनाया हुआ था। सबसे आगे वाला कमरा पुणतांबेकर का था 
और दूसरा कमरा न केवल माँ-बेटी का ही बल्कि बाकी घर का पूरा सामान भी अँटा पड़ा 
था। चूँकि सिरे पर था इसलिए एक सुविधा बहुत बड़ी यह थी कि दीवार में एक ओर 
खिड़कियाँ थीं। यह मुविधा बीचवाले घरों को नहीं थी। कमरे नीची छत के अवश्य थे परन्तु 


[ ४४० ) 


॥ उत्तकथा ॥ ४४१ 


लम्बाई-चौड़ाई के ख्याल से बहुत छोटे भी नहीं थे। आगे वाले कमरे के एक तिहाई हिस्से में 
टाट का एक पार्टोशन कर दिया गया था और वह शायद माँ का पूजा-घर था। चूँकि पूरे समय 
तो पुणतांबेकर बाहर ही रहता था इसलिए सिवाय शाम के यह कमरा भी खाली ही रहता 
था। शाम को भी प्राय: तो पुणतांबेकर स्कूल से लौटकर चाय- नाश्ते के बाद स्टेशन चला जाता 
जहाँ रेलवे- इस्टोटयूट में बाकी सब मित्र-साथी मिल ही जाते थे। वैसे तो ज्यादातर ये बैठकें 
पुणतांबेकर के घर ही होतो थीं पर कभी कभी एक दूसरे साथी बी० यू० देशमुख के घर भी 
होती थीं। बी> 4० देशमुख आगरे-उज्जैन रेलवे -स्टेशन के सामने जो चाल जैसे मकान बने हैं 
उनमें से ए+ में रहता था। उसके यहाँ सबसे बड़ी कठिनाई यह थी कि अड़ोस -पड़ोस के 
लोग रह रहकर ताक-झाँक करते रहते थे कि आये दिन यह किन लोगों की मीटिंगें होती 
थीं। बैग तो बी० यू० देशमुख यहाँ अकेला हो रहता था। उसके पिता देवास में डाक्टर थे। 
बी० यू० देशमुग्ब के बारे में यह कहना कठिन था कि वह कम्युनिस्ट था कि नहीं परन्तु वह 
ताश का नम्बरी शोकीन था और ब्रिज खेलने के शौक के कारण ही वह उज्जैन में ग्हता था। 
हाँ, दिवाकर दाते उसका क्लास फेलो रह चुका था इस नाते वह भी गाहे- बगाहे कभी 
पेम्पलेट बगैग पढ़ लेता था मगर उसकी कोई रुचि नहीं थी इसलिए भी किसी आपद्‌धर्म में 
है| बा० यू० देशमख के यहाँ बेठक होती थो। 

इन बैठकों में कालेज के दो-एक प्रोफेसर भी होते थे। इनमें एक थे प्रोफेसर बसन्‍्त 
दबलालीकर। फ्रेंच में जिसे 'दिलेताँ' ओर हिस्दी में हरफनमौला कहते हैं, बस इसी प्रकार के 
यह महाशय थे। कुछ दिन शाति-निकेतन तो कुछ दिन वर्धा आश्रम भी रह आये थे पर शायद 
सैनारिक रुझान से यह मार्क्सवादी थे। केवल चित्रकार ही नहों थे बल्कि थोड़ा-बहुत 
रवीन्द्र संगीत भी जानते थे। भाषाओं को सीखने का खासा शौक था अतः स्मृति बहुत तेज थी। 
थोड़ा-बहुत लिखने पढ़ने का भी शौक था। देवलालोकर शायद दिवाकर दाते के अलावा 
किसी से नहीं दबते थे। दिवाकर दाते का परिवार रहता तो इन्दौर मे था परन्तु दिवाकर वर्षों 
से पार्टो के काम से उज्जैन ही में रहते थे। वैसे तो दिवाकर मजदूर- यूनियन के काम से भी 
जुड़े हुए थे परन्तु उनकी सारी गतिविधि, उठना-बैठना अधिकतर नवयुवकों, हिन्दी-मराठी 
क साहित्यिकों और बुद्धिजीवियों के बीच ही होता था। बैसे यहाँ के सार्वजनिक सभा के 
नेताओं में केवल गिरिधर उककर से ही थोड़ी बहुत आत्मीयता थी। गिरिधर ठक्‍्कर जहाँ 
अभी अनिर्णीत मन: स्थिति में थे कि मार्क्स का रास्ता सही है या गाँधी का वहाँ दिवाकर 
परम आश्वस्त थ कि मार्क्सवाद ही मानवता की नियति है। कई बार दोनों में बहस हो जाया 
करती थी पर इसक बावजुद आत्मीयता में कोई कर्मी नहीं आती थी। इसी प्रकार के एक प्रसंग 
में पचानन का दिवाकर से परिचय हुआ था ओर धीरे- धीरे वह परिचय आत्मीयता बनता 
गया। पंचानन को दिवाकर की जो बात प्रिय थी वह यह कि वह जो भी कहते थे उसके 
पीछे आग्रह नहीं विचार होते थे। आप उनसे सहमत हों असहमत, यह भिन्‍न बात है। साथ 
ही दिवाकर अपनी बात दृढ़ता से कहते थे परन्तु कटुता लेशमात्र को भी नहीं होती थी। एक 
बौद्धिक की तरह सोचते हुए बोलना और विचारों को उनकी ऐतिहासिकता में देखना, यह 
दिवाकर का ढंग होता था। दिवाकर कामरेड अवश्य थे पर कामरेडपना शायद बिल्कुल ही 


४४२ ॥ उत्तरकथा ॥ 


नहीं था, सिवाय इसके कि वह एक प्रकार से 'चेन-स्मोकर' थे। अपनी निजी न तो कोई 
विशेष आवश्यकता हो थी और न मम्पत्ति ही। दो-चार मित्र, परिवार थे जहाँ वह खा-पी 
लेते ओर फिर कुरता-पाजामा पहन कर रेलवे-इस्टीट्यूट के पीछे वाले कमरे में किताबों और 
अखबारों में खोये रहते थे। हाँ अध्ययन के इस व्यसन ने उनकी आँखें माइनस दस तक पहुँचा 
दी थीं। पर कुल मिलाकर काठी ओर मन से महाराष्ट्रीय पुरुषत्व ही झलकती थी। पंचानन 
जानता तो नहीं पर सुना है कि सम्पन्न पिता ने तो चाहा था कि पुत्र पूना के फार्ग्यूसन-कालेज 
से कुछ विशिष्ट बनकर निकले पर सुना कि पुत्र ने पिता की छाया तक नहीं दाबी। शायद 
इमीलिए पार्टी के काम से अगर इन्दौर जाते भी थे, तो बहुत गुपचुप रहकर चले आते थे। 
दिवाकर बसे तो आत्मलीन व्यक्ति थे परन्तु सतर्कता शायद अवचेतन तक थी इसलिए वह 
किसी भी अपरिचित या नवपरिचित के सामने कभी अपने को व्यक्त नहीं करते थे। उपेक्षा तो 
किसी को नहीं करते थे परन्तु अभ्यर्थना का भाव भी नहीं होता था। मराठी- गुजराती वाला 
चाय का व्यसन दिवाकर का भी था जिसके बारे मे वह हँसते हुए कहा करते थे कि ज्ञानेश्वर 
महाराज ने तो भैंसे से महिम्नपाठ करवाया था पर में एक दिन यह सिद्ध कर दूँगा कि व्यक्ति 
केवल चाय पीकर मो वर्ष जीवित गह सकता है - और यह कहते हुए साधारण कद के, 
गोरवर्ण के नोली आँखों वाले दिवाकर मे हल्की सो माधुरी झलक जाती थी वर्ना तो वह 
हमशा एक कर्मठ व्यक्ति का ही बोध देते थे। किसो भी प्रकार को भावुकता से दिवाकर का 
कोई सम्बन्ध नहों था इसोलिए उन्हें रबीन्द्र या शरद प्रिय नहीं थे। गाँधी से जो मूलभूत 
शिकायत उन्हें थी कि गाँधी, मानवीय भावुकता को राजनीति चलाना चाहते थे जबकि 
भावुकता यथार्थ का, समस्याओ का धुँधला देती है। गाँधी एक सन्त हो सकते हैं, मदाशयी 
हो सकते है पर राजनीतिक यथार्थ को ऐतिहासिक द्वन्द्वात्मक की कोई समझ नहीं है। ऐसा 
त्यक्ति अच्छा देशभक्त हा म्कता है परन्तु उसका नेतृत्व स्वीकार करना इतिहास के उस 
मध्ययुगीन मसामन्तों युग मं लौटना होगा जिससे मुक्त होने के लिए फ्रान्स की राज्यक्रान्ति, 
औद्योगिक क्रान्ति और मर्वह्ग की बोल्शेविक क्रान्ति हुई। गाँधी के बारे में बोलते हुए 
दिवाकर सयत तो बहुत रहते थे परन्तु उनके निष्कर्ष तीक्ष्ण और पैने हुआ करते थे जैसे कि 
वह गाँधी से निरन्तर टकरा रह है ओर गाँधी तब भी अविचल हैं। 

जब से सार्वजनिक सभा के नेताओं की गिरफ्तारी हुई है तब से दिवाकर ने इस्टीट्यूट में 
बैठना ही नहीं बल्कि आना ही छोड दिया था। दिवाकर के गिरफ्तार होने की कोई सम्भावना 
भो नहीं थी परन्तु सतर्कता की दृष्टि से अधिकाश को नहीं मालूम था कि वह कहाँ भूमिगत 
हो गये है। भले ही उनके दो एक विश्वसनीय लोगों को मालूम रहा हो पर ज्यादातर तो 
लोगों ने आँखों हो आँखों मे देखा ओर सुना, और अखबार या पैम्पलेट लेकर चलते बने। 
पचानन का इन लोगों से कोई बहुत-अधिक सम्पर्क नहीं था अत: वह केवल एकाध बार ही 
गया और लौट आया। विशेष जिज्ञासा भी नहीं दिखायी क्योंकि वह जामता था कि पूछने का 
कोई अर्थ नहीं होगा। पर आज कालेज से जेसे हो यह बाहर निकला तो गेट के रू तने जो 
'तृप्ति-मन्दिर' हॉटल है-वहाँ से एक व्यक्ति लपक कर आया और बड़े नाटकीय तरीके पर 
एक पुर्जा थमाकर चलता बना। उस व्यक्त ने पुर्जा जिस प्रकार थमाया उससे उसे लग गया कि 


॥ उत्तरकंथा ॥ ४४३ 


यह कोई गुप्त सन्देश है और संभव है दिवाकर ने ही भिजवाया हो। पुर्जा उसने बिना पढ़े ही 

जेब में रख लिया और घर आ गया। घर पहुँचते ही पुर्जा देखा तो केवल इतनी सूचना थी कि 

आज रात को पुणतांबेर के घर मीटिंग हैं। रात, शब्द का मतलब वह जानता था कि दस बजे 
रात में ही मिला जाता है और उसमें खास-खास लोग ही उपस्थित होते हैं। जिस प्रकार से 
देश का राजनीतिक वातावरण गरमाने लगा था उससे सभो प्रभावित हो रहे थे। काँग्रेस बंगाल, 
पंजाब आदि कुछ प्रदेशों को छोडकर चुनाव जीत गयी थी और पहली बार भारतीयों की 
सरकार तथा मंत्रिमण्डल बने थे। एक उत्साह था परन्तु अन्तर्राष्ट्रीय जगत में द्वितीय विश्वयुद्ध 
किसी भी दिन आरम्भ होने की स्थिति में था। चारों ओर गाँवों में रंगरूटों की भर्ती शुरू हो 
गयी थी। 

गिनती के चार पाँच लोग थे। शायद पच्नानन को पहुँचने में थोड़ी देर हो गयी थी। जब 
वह पहुँचा था तो दरवाजा बन्द था। भीतर से बातें करने का दबा-दबा सा स्वर आ रहा था। 
उसने दरवाजे को जैसे ही ढकेला तो भीतर की वह दबी-दबी आवाज भी थम गयी और 
फिर किसी ने दरवाजे के पास आकर भीतर से ही पूछा, 

कौन: 

- में पचानन हूँ। 
और दरवाजा बहुत सतर्कता से खोला गया। इस सतर्कता में भाव था कि पहले देख लिया जाए 
कि. आगन्तुक वहीं है या नहीं। आर पचानन के भीतर आने पर दरवाजा फिर से बन्द कर 
लिया गया। कमरे के बल्ब पर कागज शायद जानबूझ कर लगा दिया गया था ताकि प्रकाश 
बाहर नहां जाए। कमरे मे घुटेपन के कारण बो ड्रो- सिगरेट का धुआ और गन्ध दोनों घिरे हुए 
थे। चाय के कप एक तरफ कर दिये गये थे। बीच में एकाध अखब्रार फैला हुआ था। पचानन 
के आने के कारण शायद बातचीत का तर टुट गया था। दिवाकर ने सिर्फ इतना कहा, 

-- तुम्हें थोड़ी दर हो गयी। 

-- गौपाल- मन्दिर पर कोई ताँगा ही नहों मिला, पैदल आना पड़ा। 

_-. पचानन! हम लोग देश की वर्तमान परिस्थिति के बारे में चर्चा कर रहे हैं।- हाँ, तो तुम 
क्या कहना चाह रह थे देवलालीकर ? 

देवलालीकर सिगरेट ही नहीं बल्कि चाय भी नहों पीता था। वह दोनों घुटने मोड़े नमाज 

पढ़ने को मुद्रा में बैठा था, बोला, 

-- मुझे लगता है कि युद्ध बहुत जल्द शुरू होने बाला है। चैम्बरलेन की सारी दौड़-धृप 
बेकार जाएगी। जर्मनी को रूस से ख़तरा है इसॉलिए वह रूस से सन्धि करने को बाध्य 
है। हिटलर कभी नेपोलियन वाली भूल नहीं दुह्हगना चाहेगा कि रूस से भी लड़ाई मोल 
ले, और अब रूस भी वह जारशाही वाला रूम नहीं रह गया है। 

इस पर दिवाकर न उसे बीच हो में टोका, 

--- तुम यह विश्लेषण कोई नया नहीं कर रहे हो। सवाल तो यह है कि अंग्रेज अगर युद्ध 
में पढ़ते हैं, जो कि पड़ैँगे ही क्योंकि वही सबसे बड़े उपनिवेशवादी हैं, तो वह उस 


डंडे ॥ उत्तकथा ॥ 


युद्ध में भारत के लोगों को, अर्थ-व्यवस्था को, उत्पादन और सैन्य-शक्ति को झोंकना 
चाहेंगे तब काँग्रेस क्या करेगी? राज्य का जो यह नया चारा अंग्रेजों ने उनकी ओर फेंका 
है उसे वह निगलते हैं कि नहीं?-क्यों पंचानन! तुम क्‍या सोचते हो? 

-- मेरा तो ख्याल है कि दिज मैरिज विल नाट लास्ट लाँग। 

इस पर दिवाकर ने अपनी दूसरी सिगरेट सुलगाते हुए कहा, 

--- क्यों? मेरीजेज आर सेटल्ड इन हेवन। 

और हँस दिये। पंचानन बोला, 


--- कांग्रेस भी जानती है कि यह स्वराज्य नहीं है। असली बागडोर अभी भी अंग्रेजों के 
हाथों में है। इस अधूरी सत्ता के लिए मैं नहीं समझता कि कांग्रेस युद्ध में देश की अर्थ- 
व्यवस्था को झोंके जाने के कुचक्र में सहयोग देगी। और एक बात दिवाकर जी! यह कि 
आप जिस व्यक्ति के बारे में बहुत कटु हैं वह गाँधी, इसे कभी नहीं स्वीकार करेंगे। हाँ 
अगर सिर्फ कांग्रेस ही होती तो में सोच सकता था कि कांग्रेस यह चारा नीति के नाम पर 
निगल जाएगी, परन्तु गाँधी के लिए स्वाधीनता एक मूल्य है; राजनीतिक प्रश्न नहीं है। 

-- तुम्हारे गाँधी ने तो बोअर-युद्ध में अंग्रेजों का साथ दिया था। युद्ध को शायद वह अहिंसा 
नहीं मानते। मेरा तो ख्याल हे कि वह शायद यह सलाह दे दें तो आश्चर्य नहीं कि 
कांग्रेस रंगरूरों की भर्ती मं साथ दे। 

और हँस दिये। लेकिन पंचानन ने इतना ही कहा, 
आप सही हो सकते हैं, पर मुझे ऐसा नहीं लगता। 

- कोई कारण है या केवल ख्याल है? 
ऐतिहासिक परिस्थितियों का अन्तर है और तब के गाँधी में और आज के गाँधी में 
तात्यिक अन्तर आ गया है। 

-. पचानन। ऐतिहासिक्र यथार्थ को जब भी नैतिक भाषा में सोचोगे हमेशा अयधार्थिक 
नतीजे ही निकलेंगे। युद्ध की वास्तविकता को क्‍या गाँधी या कांग्रेस नकार सकेगी? यदि 
तुम उनके युद्ध के प्रयासों में सहयोग न देकर बाधा उत्पन्न करोगे तो क्या अंग्रेज चुप 
बैठा रहेगा? 

-- आपकी पार्टी क्या करेंगी? 

. अभी तो यह संकट आया नहीं है। फिलहाल अगर यह युद्ध होता है तो यह 
साम्राज्यवादी युद्ध होगा। 

--- क्या रूस का जर्मनी से सन्धि कर लेना उचित होगा? 


-- सर्वधा उचित होगा। इसलिए कि इस साम्राज्यवादी युद्ध से किसी समाजवादी देश को 
क्या लेना- देना? दुसरे इस युद्ध से साम्राज्यवादी शक्तियाँ कमजोर होंगी, जो कि 
विश्वव्यापी कम्युनिस्ट आन्दोलन के लिए हितकारी होगा। तीसरे यदि भूलकर नयी 
जर्मनी रूस पर हमला करता है तो रूस को युद्ध के लिए समय मिल जाएगा। और सच 
तो यह है कि ये सभो प्रतिक्रियावादी शक्तियाँ हैं इन्हें कमजोर किया जाना चाहिए। 


॥ उत्तरकथा ॥ ४४५४ 


-- क्या इसीलिए कम्युनिस्ट पार्टी आजादी की लड़ाई में खुल कर हिस्सा नहीं लेती है? 

-- पंचानन! आज़ादी की लड़ाई अपने आप में कोई महत्वपूर्ण चीज नहीं है वस्तुतः 
महत्वपूर्ण है कि इसे लड़ कौन रहा है और किसके लिए लड़ा जा रहा है। 

--- _ तो, आप भी तो गाँधी जी की तरह साध्य से अधिक साधन को महत्व दे रहे हैं। साधन 
की पवित्रता... 

अपनी सिगरेट झल्लाकर बुझाते हुए दिवाकर ने कहा, 

--- यह पवित्रता, अपवितन्नता---देखो यार। इस भाषा से क्षिप्रा जी के किनारे किसी का 
संकल्प करवाया करो। आइ एम सिक आफ दिज सार्ट आफ रटश्मीनालॉजी। आजादी की 
लड़ाई मिर्फ मजदूर वर्ग ही लड़ सकता है। ये बड़े बाप के बेटे, बिडला-जमनालाल के 
बेटे -दामाद आजादी को लड़ाई लड़ंगे? 

-- माफ करिएगा, शायद आप आवेश कर रहे हैं, तर्क नहीं। 

इस पर दिवाकर दाते हतप्रभ नहीं हुए बल्कि शान्त होते हुए बोलते, 

- बात तुम टांक कह रहे हो। असल म॑ काँगेस का चरित्र मुझे ' दूबियस' लगता है। 

इस पर पचानन ने हँसत हुए कहा, 
राजनीति में चग्त्रि को बातें करना क्या प्रतिक्रियावादी आदर्शवादिता नहीं है? 

- . चत्त्र से मेरा तात्पय॑ नैतिकता वाला नहीं है। स्वाधीनता की अवधारणा ही उनकी स्पष्ट 
नहीं है। 

- यह तो तभी कहा जा सकता है जब अवधारणा को स्थर्रपित किये जाते का अवमर 
आये। 

-- अच्छा तुम यह बताओ कि गाँधी के और काग्रेस के साथ किस वर्ग की सहानुभूति है? 

--. पूर॑ समाज की। 

- इससे कुछ स्पष्ट नही होता। हमारे देश का किसान कुछ जानता ही नहीं है। शहरों के 
मजदूरों पर काग्रेस की कोई पकड़ नहीं है। कु : छात्रों, निम्न वर्ग के बाबुओं के अलावा 
देश का सारा पूँजीपति वर्ग ही क्यो काग्रेस के साथ है ? मुसलमान आपके साथ नहीं है। 
हरिजन अशिक्षित ही हैं। अब बताओ, समाज तुम किसे कहते हो? 

इस पर पचानन ने कहा, 

-- बोल्शेविक क्रान्ति में समाज तो दूर, पूरी तरह क्‍या मधदूर भी साथ थे? किसी भी 
आन्दोलन या क्रान्ति में लड़ते कुछ ही लोग हैं, समाज को तो उसको केबल प्रतीति 
होती है। 
अब तक बाकी के लोग चुपचाप तो थे पर इस बहम में उकता चुके थे! - दिवाकर के 

कारण चुप थे। देवलालीकर ने आखिरकार टोक्ते हुए कहा, 

-- इस बहस को हम लोग फिलहाल रहने ही दे। आप शुरू में मजदूर वर्ग को 
क्रान्तिकारिता के बारे में कुछ बता रहे थे। 


४४६५६ ॥ उत्तरकथा ॥ 


दिवाकर ने अपनी नयी सिगरेट सुलगायी और पुणतांबेकर से बोले, 


-- मेरा ख्याल है कि आज अब रहने ही दिया जाए। मूल बातें रह गयीं। सार्वजनिक-सभा 
के लोगों की गिरफ्तारी के बारे में हमें व्यक्तिगत तौर से तथा पार्टी लाइन के रूप में कुछ 
तो स्टेण्ड लेना ही होगा। 

इस पर पुणताबेकर बोला, 

-- पार्टी-लाइन यहाँ कैसे तय हो सकती है? यह कोई सेल-मीटिंग या पार्टी-मौटिंग थोडे 
ही है। बाहरी लोग भी हैं। 

_-- हाँ, बाहरी कह सकते हो पर एक पचानन को छोड़कर... और पचानन की जहाँ तक 
बात है तो हमें पूरी कोशिश करनी चाहिए कि यह पार्टी के निकट आएँ इसलिए कि 
विवेकशील हैं। 

इस पर हँसते हुए पचानन ने कहा, 

-- लेकिन में तो किसी राजनीति मे नहीं हूँ। 

दिवाकर उठ चुके थे, बोले, 

- तब तो ओर भी अच्छा है। पार्टी को चुद्धिजीवियों की जितनी जरूरत है उतनी किसी 
दूसरी गजनांतिक पार्टी की हो ही नहीं सकती इसलिए कि कम्युनिस्ट होने का मतलब 
हो है -- विचारवान होना। 

और सब्र बाहर निकले। लगभग आधो रात हो चुकी थी पर अभी एक प्रोग्राम बाकी था और 

बह था चाय का कार्यक्रम। देवास गेट की दूसरी दूकाने तो बन्द हो चुको था पर चाय वालों 

और हलवाइया की दूकाने खुली थो। सामने आगर लाइन के पार नयी-नयी म्यूनिसिपल 
सराय बनी थी, इसके कारण एक दावार का बोध था जिसके कारण सड़क के पार का पहले 

* बाला खुलापन खत्म हो गया था। 

दिवाकर होटल की लकडों की सीढियाँ चढते हुए बोले, 

- पता नहीं क्यो, यह जरूर लगता है कि औद्योगिकता के साथ नगर बड़े होते जाते हैं 
और आदमी छाटा लगन॑ लगता है। 

इस पर पचानन न कहा, 

- किसी पेम्पलेट म॑ इसका भी निदान दिया गया होगा। 

दिवाकर समझ तो गये कि पचानन ने चोट की है, पर वह कुछ इतना ही बोले, 

- अगर नहीं होगा तो निदान निकलेगा दोम्त। आदमी ही नहीं पार्टी भी ग्रो करती है। 

और चाय का आर्डर देवलालीकर ने दिया। 


लगते आपाढ़ को सन्ध्या थो। आज दिनों नहीं, महीनों नहीं बल्कि कहना चाहिए वर्षों 
बाद बड़ी निश्चिन्तता के माथ दुर्गा, पजानन की बहू प्रमिला के साथ ऊपर छत पर बैठो हुई 
थी। वैसे आज मास और बह दानों ने सर धोये थे। इधर कुन्ती, कान्‍्ता के जाने के बाद से 
कभी भूले ही मणि से दुर्गा ने अपना सिर दिखवाया होगा या तेल डलबाया होगा पर आज 
प्रमिला ने जब आग्रह करके सास का सिर भी दखा और तैल डालकर काँगसी [कंघी] से जब 
बाल सुलझाकर चोटां भी गूँध दो तो दुगां को अपने बचपन के दिन याद आने लगे। माँ कैसे 
सिर धो दिया करती थी और फिर बालों में से जूँएँ खाँंच-खींचकर निकालती थीं और जब 
घी [उन दिनों घी ही डाला जाता था] डालकर कमकर बाल बाँध देती थों तो मुँह कैसा 
अपने को ही निकला पड़ा लगता था। आज बहु ने भी तो वैसा ही कुछ किया था पर देह और 
मन पर से कितना समय, कितने लोग ओर कितने अनुभव बीते। वह शारदा को लेकर जितनी 
दुःखी थीं उतनी हो प्रसन्न वह प्रामला को लकर थीं। पचानन के विवाह के पूर्व तक वह डर 
रहो थीं कि पता नहीं जो लड़की बम्बई मे रहो हो वह पता नहीं कितनी तेज निकले। देवास 
के पास के गँवई नेवरी की लड़की ने शहर मे आकर शहरियों को भी बो-वो नाच नचाये कि 
नचाये भले, तब भला यह बम्बई की महारानी जो न करें, थोड़ा है। पर जबसे आयो है तब से 
घर, घर की व्यवस्था और घर के लोगों की सारी जिम्मेदारी न केवल अपने से ही ओढ़ी 
बल्कि लगा कि बहू नहों बेटी आयी है। फलत: क्‍या मजाल जो प्रमिला को कोई कुछ कह 
सके। मणि अगर अपनी भाभी का काम में हाथ न ऋैटप्ये तो दुर्गा ऐसी डाट पिलाती है कि, 
बस। पर प्रमिला कभी ऐसा मौका हो नहीं आने देती कि मणि को डाट पड़े। भले ही शाक- 
भाजी प्रमिला ने हो कतरी हो पर पूछनें पर साफ झुठ बोल देती कि-... अभी मणि ही तो 
कतर कर गयी है। और इसी तरह की झूठ जब दुर्गा पकड़ लेती है तब प्रमिला आँखों में जिस 
प्रकार हँस देती है उसे दखकर दुर्गा के मन में प्रमिला के लिए न जाने क्या-क्या होने लगता 
है। 


[ ४४७ | 


४४०८ ॥ उत्तरक था ॥ 


दुर्गा को शारदा से शिकायत हो ही क्या सकती थी? दुर्गा ने तो स्वयं ही धूर्जरी की 
गृहस्थी पहले दिन से ही अलग कर दी थी तो उसके पीछे यही तो भाव था कि धूर्जटी की 
वकालत के लिए यह घर ठीक नहीं था। कार्तिक-चौक वाली हवेली खाली ही थी। बाहरी 
लोगों के आने-जाने वहाँ उठने-बैठने की मुविधा भी रहेगी और फिर दूर ही कितनी है। बहू 
को भी घर सम्हालना आ जाएगा। हर स्त्री अपना एक घर चाहती है। दूसरे के घर में भले ही 
हलवा खाया जाए पर म्त्री अपने घर में खिचड़ी ही पकाये-खाये तब भी स्वामित्व का बोध 
होता है। दुर्गा को भला इसमें क्या आर्पात्त हो सकती थी? लेकिन इसका मतलब यह तो नहीं 
था कि ऐसा किसी दरारवश किया गया था! और दुर्गा को अपने बाबा [पण्डित श्रीरमण 
आचार्य] की प्रिय उक्ति याद आ गयी कि स्त्री, चीनी पंखा होती है। आरम्भ में वह जितनी 
सिकुडी सिमटी होती हे कालान्तर में उतनी हो फैल जाती है। शारदा को, यद्यपि वह सुन्दर 
नहीं थी तब भी, दुर्गा ने कभी यह अपने से अनुभव नहीं होने दिया होगा कि वह सुन्दर 
नहीं है या प्रिय नही लगी। यदि गुण न हों तो सुन्दरता को लेकर क्या चाटे? दुर्गा को यही 
लगा कि बहू सुन्दर नहीं हे तो क्‍या, यदि गुणवती है तो सब कुछ मिल गया। हालाँकि शारदा 
की माँ की अनेक बाते ब्याह के समय आयी म्त्रियों ने पहले ही बता दी थीं परन्तु दुर्गा ने 
उन्हे नहीं विश्वासा। दुनिया सभी के बारे में चिद्र -चेश किया करतो है। शुरू दिन से शारदा! 
पर यह नहीं व्यक्त हान दिया कि उसे कुछ क्‍या, बहुत कुछ पता है, तब भी शारदा का 
व्यवहार बहत जल्द 'तेग मेरा" का हो गया। यह भी कोई खास बात नहीं थी। सास ने जब 
स्वत: सब माप दिया ता बह क्‍या हवा में लडती? पर हाँ, दुनिया में हवा में लड़ने वाले भी 
होते हैं। अब पूछो कि गोविन्द गौरा की बातो से तुम्हें क्या लेना देना? मान लो कि गोविन्ट 
सगा नहीं है आर उसे अगर बड़दा अपनी सम्पत्ति दे गये तो इसका मलाल दुर्गा को होना 
चाहिए कि तुम्हें ? तुम कौन, काजी के मुल्ला? अभी आये को दो दिन हुए नहीं हैं, कंगन 
छुटा पही है और सगे सम्बन्धियों के दूर पास का नाता-रिश्ता खोजा जा रहा है और चार 
लोगों में बतकर बग्बाना जा रहा है। यही माँ-बाप ने सिखाया? और तो कोई लच्छन दिखे 
नहों। कभी किसो दिन अपने ससुर को हाथ से बनाकर कोई खास चीज खिलायी नहीं कि 
लगे कि चलता, नयी बहू घर में आयी है। न देवर ननद को अपने पास बैठालकर अपनापन 
ही जताया। ठीक है, अपने जाये को तो सभो झक मारक२ प्यार करते हैं। कोई भला तुमसे 
कया आशा रखे कि पीछे स तुम किसी दूसरे का ध्यान रखोगी ?- -इस बार माँ के यहाँ से क्‍या 
आयी फि नया शिगूफा शुरू कि उसके कोई बाल-बच्चा इन चार बरसों में इसलिए नहीं हो 
रहा है कि सास और गोरा मिलकर कोई जतर- मतर किये हैं। इसको कहते हैं कि चूल्हे पर 
खड़े होकर आजाश में थगला [ पेबन्द] लगाना। किसी करवट चैन नहीं। गौरा के पीछे तो जैसे 
सत्ू बाँधकर पढ़ी है। फूटी आँख नहीं देखना चाहती। पता नहीं यह धूर्जटी भी गोविन्द से 
अब क्यों खिचा ख़िचा रहता है। इस बार कान्ता के विवाह में कुन्ती और माधव आये तो 
पता नहीं उन दोनों भो से गोधे मुँह बातें नहीं कीं। पता नहों इतना घमण्ड किस बात का है। 
पैसे का घमण्ड तो समऊ में नहीं आता। कौन इनसे कम है? इसी के मारे बेचारी गौरा इतना 
कम आती है। सत्यनागयण को कथा के दिन आयी और थोड़ी देर के बाद चली गयी तो 


॥ उत्तरकथा ॥ ४४६ 


चली-चली रात में खाने के वक्त ही आयी। अब पूछो कि घर में काज-करियावर हो तो 
काम-काज कौन करे? और फिर घर जाने की क्‍या आवश्यकता थी? कोई बाल-बच्चे 
छोड़कर आयी थी क्या? किसके लिए घर गयी थी? धूर्जटी तो कोर्ट में था, तब? और क्या 
अपने से नहीं समझ में आया कि परायी गौरा और छोटी ननँद इतने आदमियों का खाना सबेरे 
से बना रही है, कथा का सारा प्रसाद भी बनाया, और तुम बिना कुछ कहे सुने चली गयीं? 
अरे, कहकर तो पड़ोसी से भी करवाया जा सकता है। ऐसा क्या हुआ था तुम्हें? सिर दुख रहा 
था क्या? क्या पेट पिरा रहा था? जिसके पेट पिराने की बारी आ गयी वह गौरा तो दिन भर 
चूल्हे की आग में मिकती बेठी रही परन्तु इस महारानी को नहीं दिखा कुछ? सबको 
घोलकर पी गयी है। अपनी मास की तरह यदि दुर्गा भी होती तो काटकर फेंक देती। लेकिन 
टीक है क्या करना, जिसका जो जाने। अगर शारदा सोचती हो कि किसी दिन तो सासूरमाँ कुछ 
कहेंगी, तो फिर वह जवाब देगी, तो तुम जानती नहीं कि तुम्हारी सामूर्मां ने ऐसी कच्ची 
गोलियाँ नहीं खेली हैं। बेटे-बहू हो, ठीक है! आत्मीयता रखोगे तो आत्मीयता पुओगे भी, 
नहीं तो दुर्गा कभी किसी के लिए रोने वाली नहीं और न कटु होगी। वह तो पंचानन- प्रमिला 
के लिए भी फ्रीगज के नये मकानों मेँ से एक में प्रबन्ध करना चाहती थी पर पंचानन ने पहले 
दिन ही माँ को ऐसा करने से बरज दिया। और जब प्रमिला लौट लाटकर आयी और जब 
इसका व्यवहार भिन्न पाया तो बेटों की भाँति गले से लगा लिया। दुर्गा को बड़दा का कहता 
हमेशा याद आता है कि सम्बन्ध यदि भारी लगने लगे तो समझ लो कि वह व्यक्ति मर गया 
है। शव का ही बोझ लगता है, जीवित आदमी का नहीं। और मृत को कोई कितना ढो ही 
मकता है? ऐसे भूत को जितने शीघ्र ठिकाने लगा दोगे, उतने ही दुर्गन्‍्ध से बच सकोगे। दुर्गा ने 
बड़दा की यह बात गाँठ बाँध रखी थी। इसलिए वह उदार भी उन्मुक्त मन से होती थी और 
असम्पृक्त भी बिना किसी खेद के ही होती थी। जिसके प्रति जो कर्तव्य है उसे पूरा करने के 
बाद वह सामने वाले को स्वतन्त्र कर देती थी। वह अन्धनयुक्त थी तो ऊेवल पति के साथ 
ही, शेष का क्‍या। चाह वह मन्तान ही क्यों न हो। 

प्रमिला पैर के अँगूठे के नीचे दबे बालों को अँगुलि-ों में लपेट रही थो बोली, 

--- साममाँ! 

-- क्या? 

-- दो दिन से मामी के कोई समाचार नहीं आये। आप उन्हें यहाँ बुला लें। मामा जी भी 
नहीं हैं, वहाँ अकेले में तबीयत ज्यादा-कम हो जाए तो नौकर-नौकरानी क्या कर 
लेंगे? 

_.. चाहती तो मैं भी हँ बह! पर गौरा की बात ठीक लगती है कि नौकरों -चाकरों पर घर 
छोड़ा भी तो नहीं जा सकता। 

-- तो फिर आप ही वहाँ चली जाइए, यहाँ की कोई चिन्ता मत करिए। 

दुर्गा हँस पड़ी, 

-- बहुत माया है तेरे मन में प्रामला!' आज अगर मैं न भी रहूँ तो मुझे चिन्ता नहीं होगी। 

प्रमिला पहले तो कुछ समझी नहीं परन्तु फिर बोली, 


४४० ॥ उत्तकथा ॥ 


-- सासूमाँ! पता नहीं शारदा दीदी क्‍यों यह परायों का सा व्यवहार करती हैं। 

-- तुझसे भी कुछ कहती है न? 

-- वह जिन गौरा मामी के पीछे हाथ धोकर पड़ी रहती हैं बैसा तो मैंने उनमें कुछ भी 
नहीं पाया। इतनी पढ़ी-लिखी पर किसी बात का घमण्ड नहीं। अब तुम नेवरी में रहकर 
नहीं पढ़ पायीं तो इसका कोई क्या करे? भगवान ने सभी कुछ तो तुमको दे रखा है! 
जैठ जी का कितना नम है। वकालत भी खूब चलती है। क्या नहीं है तुम्हारे पास? और 
सासूमां! किसी से आदमी अपनी तुलना क्‍यों करे? तुम वह हो तो नहीं जाओगे, रहोगे 
तो स्वयं ही न, फिर? भगवान ने सबको एक अर्थ देकर भेजा है। जो तुम हो वह वह 
नहीं है। उसे भी आपसे ईर्ष्या हो सकती है। पर इसका कोई अर्थ भी नहीं है। 

-- मैं जानती हूँ बहू! जो व्यक्ति जीवन में तपता नहीं है उसमें मनुष्यत्व नहीं आ पाता है। 
जिस प्रकार तुम्हारे पिता-माता को उनके दोनों भाइयों ने सब कुछ हड़प कर अलग कर 
दिया और वे तुम लोगों को लेकर जिस प्रकार बम्बई में रहे होंगे उसकी मैं कल्पना कर 
सकतो हूँ। इस सघर्ष ने ही तुम्हें यह गहरी दृष्टि दी है। तुम्हारी जेठानी ने सिवाय 
परिवार की कृप-मण्डूकता के और क्या देखा है? सम्पन्न परिवार था, भाग्य था कि 
सम्पन्न परिवार में विवाह हुआ और यहाँ भी जो ओर जैसा उसे मिला वह तुम जानती 
हो। भला ऐसा व्यक्ति विकास क्‍या करेगा? न पढ़ी, न लिखी। देखने के नाम पर अपनी 
माँ को देखा कि अपनी देवरानो का जीवन नरक कर दिया। भला जिसके सामने यही 
उदाहरण हो तो उमसे क्‍या आशा की जा सकती है ?....होगा बेटा! हम अपने लिए 
जिम्मेदार हैं, कोई कया करता है इससे दुःखी होने की कोई आवश्यकता नहीं है।--..में 
सोचती हूँ कि न हो तो तुम और मणि दोनों गौरा के पास चली जाओ। उसका भी मन 
बहलेगा। तीन महीने चढ़ गये हैं और फिर गोविन्द भी नहीं है। 

तभी छत की सीढ़ियों पर पण्डित ज््यम्बक शुक्ल की आवाज सुनायी दी, 

- यहाँ बेठो हुई क्या कर रही हो भाई। 

प्रामला ने समुर की आवाज सुनी और फिर छत पर दिखे तो उसने घुँघट ले लिया। 

दुर्गा हँसते हुए बोली, 
-- आपको किसने बताया कि हम लोग यहाँ हैं? 

-- बताता कौन? पूरा घर जब खुला है तो कोई भी समझेगा कि घर के लोग या तो छत पर 

होंगे या 
- बंच्चे तो नीचे ही थ+--बहू। चाय का प्रबन्ध करो तो। 

और प्रमिला, तेल, कधी सब उठाकर नीचे चली गयी। प्रमिला के जाने पर पण्डित ज्यम्बक 

शुक्ल बोले, 

-- बरसों में छत पर आना हुआ होगा। 

--- यो गरमियों में तो सोते हो और कहते हो कि .. 


_अस्लीमनापफ़एदा, 


_वरदूलाशामस्‍पताकर 


॥ उत्तरकथा ॥ एंश१ 


अरे सोने के लिए आना एक बात है और शाम के समय ऐसे खुले में बैठना दूसरी बात 
है... वो देखो उन पतंगों में पेंच हो रहा है।... तुम नहों जानती हो कि मैं खूब पतंग 
उड़ाया करता था। बाबा बहुत डाँटते थे। 


पेंच तो आप अब भी लड़ाते हैं। 

पर पतंग एक ही है। 

ले आइए दूसरी पतग। 

पतग लायी नहीं जाती। पतग अपने में आती है। 


और दोनों हँस पडे। वह बोले, 


म्ट बनी, 


भरे हाँ, एक खुशखबरी। 

क्या? 

गोविन्द वगैरा एकाध दिन म॑ छूटकर आ रहे हैं। 

चलो अच्छा हुआ। मे छोटी बहू से कह रही थी कि न हो तो तुम और मणि वहाँ दो- 
चार दिनों के लिए चली जाओ। तोन महीने चढ गये हैं। ऐसे में उसे अकेला नहीं रहना 
चाहिए। 

लो, और हमे कुछ भी खबर नहों इसकी। 


- इस तरह की बाता की खबर आप लोगों को क्यो होनी चाहिए? 


चलो नहीं होनी चाहिए, बस। यह धूर्जटी के घर कुछ नहीं सुनायी पड़ता ऐसा कुछ ! 

आप जाने और आपका बेटा-बहू जाने। आज चार बरस तो हो गये। ऐसा सूखा तो 
मारवाड में भी नहीं पडता। 

तुम तो शारदा को लेकर जच्चा अस्पताल भी हो आयी हो। 

राम जान। पता नहो यह अस्पताल वाले क्या देखने हैं। अरे जब सब ठीक है तो फिर . 


तभो मणि की आवाज सीढियो से होती हुई ऊपर सु-॥यी दी। 


चाय बन गया माँ। 
अच्छा। 


और दोनों उठकर चले। दुर्गा ने चटाई का गाल तहाया और बगल में दबा लिया। 


द्वितीय विश्व -युद्ध आरम्भ हो चुका था। जर्मनी और रूस की सन्धि भी हो चुकी ५। 
युद्ध पूर्व प्रात्तीय स्वायत्त-शासन के अन्तर्गत जो कांग्रेसी तथा लीगी मन्सत्रिमण्डल प्रान्तों में 
स्थापित हुए थ वे युद्ध के प्रश्न पर डगमगाने लगे थे। अग्रेज सरकार काग्रेस से युद्ध में निःशर्त 
सहयोग माँग रही थी। जबकि काग्रेस बिना पूर्ण स्वाधीनता के इस सहयोग को देने के पक्ष में 
नहीं थी। यह स्वतन्त्रता प्राप्ति के बाद ही तय किया जा सकता है कि इस युद्ध में भारतीय 
धन, जन किस सीमा तक सहयोग दे। भारतीय कम्युनिस्टों की स्थिति बड़ी खराब थी। रूम 
को जर्मनी से सन्ध के कारण अग्रेज कम्युनिस्टों को शंका की दृष्टि से देख रहे थे। कम्युनिस्ट 
इस लडाई का साम्राज्यवादियों को लड़ाई कहने लगा था। जर्मनां के मुकाबले में अंग्रेजों को 
अधिक मश्य, प्रजातान्त्रिक मानने के कारण भूतपूर्व कम्युनिस्ट नेता एम० एन० राय अंग्रेजों के 
पक्षधर हो गये थे इसलिए कम्युनिस्टों ने अपने भूतपूर्व नेता को अग्रेजों का एजेन्ट, कहना शुरू 
कर दिया था। गाँधी तो उनकी दृष्टि में सदा ही प्रतिक्रियावादी, पूँजीपतियों के दलाल थे। 
नेहरू अवश्य चतुराई से अपनी इमेज कभी राष्ट्रीय, कभी अन्तर्राष्ट्रीय आदि बनाया करते थे 
पर चूंकि पिछले दिनों योन के कुमिंगतागी नेता च्यागकाई शेक से नेहरू की मित्रता, युद्ध की 
बदली हुई परिस्थितियां मे नेहरू के चरित्र को सन्देहास्पद बना रही थी, इसलिए कम्युनिस्ट 
नेहरू को लेकर दुविधा में थे। तब भी पूरी कांग्रेस में नेहरू उन्हें समाजवाद की ओर झुके 
लगते थे पर अभी स्थितियाँ साफ नहीं थीं क्योंकि भारतीय राजनीति को बागडोर गाँधी के 
हाथों में थो। 

औओर आखिरकार काग्रेस मन्त्रिमण्डलों ने इस्तीफे दे दिये। पूरी राजनीति में गतिरोध आ 
गया। इतना तो स्पष्ट था कि अग्रेज फिर दमन की नीति अपनाएँगे पर अभी यह स्पष्ट नहीं था 
कि काँग्रेस क्‍या करे। गाँधी बहुत स्पष्ट नहीं थे कि सार्वजनिक आन्दोलन का स्वरूप क्या होना 
चाहिए। एक गुणात्मक परिवर्तन यह भी आ गया था कि रूस और जर्मनी की दस-वर्ष की 
साध टूट चुकी थी और जर्मनी ने रूरा पर भी हमला कर दिया था। इसका नतीजा यह हुआ 


[ ४४२ ) 


॥ उत्तकथा ॥ ४४५३ 


कि जो युद्ध कल तक साम्राज्यवादियों का था वह रूस के आ जाने पर 'पीपुल्स-वार' जनता 
की लड़ाई हो गयी। कल तक कम्युनिस्ट अंग्रेजों के विरोधी थे पर अब वे अंग्रेजों के साथ हो 
गये। चूँकि कांग्रेस युद्ध का समर्थन नहीं कर रही थी इसलिए गाँधी और कांग्रेस सभी 
साम्राज्यवादियों के एजेन्ट कहलाये जाने लगे। अंग्रेज वाइसराय तथा सरकार से लगातार गाँधी 
जी का पत्र-व्यवहार, मेल-मुलाकात भी व्यर्थ हो रहा था। चूँकि अंग्रेज युद्ध में अत्यधिक 
व्यस्त थे अत: वह एक सीमा तक ही अपने उपनिवेशों में दमन की नीति अपना सकते ६ 
अत: उपनिवेशों की राष्ट्रीय शक्तियों की छवि को धूमिल एवं बदनाम करने के अलावा और 
कोई नीति हो नहीं सकती थी ओर इसके लिए कम्युनिस्टों से अच्छे औजार उन्हें मिल नहीं 
सकते थे। कम्युनिस्टों को कांग्रेस से अपना हिसाब-किताब पूरा करने का यह अच्छा अवसर 
था और उन्होंने राष्ट्रीय सकट को इस चरम घड़ी में पूरी तरह अपना राजनीतिक विद्वेष 
निकाला। गाँधी के सार्वजनिक आन्दोलन की संभावना बनने तक वैयक्तिक सत्याग्रह की बात 
पूरे देश में आग को तरह फैल गयी। लोगों को लगा कि गाँधी ने आन्दोलन का यह संकेत 
किया हैं जिसकी प्रकृति वैर्याक्त क हो होगो पर चरित्र, घोर आत्मसंथम का होगा। 

ए 


बहुत ही तनावपृ्ण मानसिकता में सार्वजनिक सभा की कार्यकारिणी की बैठक हो रही 
थो। सभी के भीतर के दानों दलां में इस बात को लेकर असहर्मात थी कि वैयक्तिक सत्याग्रह 
की प्रासगिकता देशी राज्यों के सन्दर्भ म॑ क्या अर्थ रखती थी। 

गवल जजों महाराज का कहना था, 

.. देशी गजा भी तो प्रकागन्तर से अग्रेजी की अप्ग मानकर वैसा ही दमन, शोषण करते हैं 
जैसा कि अग्रेज करते हैं। जिस युद्ध क प्रश्न न्‍ः लेकर कायग्रेस मनत्रिमण्डल भंग हुए क्‍या 
वे ही कारण कमावबेश रूप म हमार गज्य में भी नहीं हैं? रगरूटों की भर्ती, राज्य का 
कोप, अर्थ-व्यवस्था क्‍या सब युद्ध के. काम में नहीं लाया जा रहा है? इधर सुनने में आ 
रहा है कि इटली और जर्मनी के बहुत से कैदियों को रखने, खिलाने -पिलाने और 
सुरक्षा आदि का साग खर्चा कई देशों राज्यों पर डाला जाने वाला है। क्या यह सब खर्चा 
हमारी अपनी क्रमाई का नहीं है? ओर क्या यद् सब हमसे पुछ कर होगा? तब भला 
देशी गज़ाओं का ओर अप्रेजों का नाग्त्रि भिन्न कैसे हुआ? देशी राजा लोगों की हैसियत 
शायट किसो अंग्रेज गवर्नर के बगबर भी नहीं होगी। सारा देश इन अंग्रेजों को गिरवी में 
दे दिया गया है। हम कब तक इन देशी गजाओं को अपना कहकर छलावे में रहेंगे? सारे 
शासकों की एक हो जात होती है जिम प्रकार शोषित प्रजा भी समान रूप से शोषित 
होती है। 


४४४ ॥ उत्तरकथा ॥ 


रावल जी के इस कथन से मराठी ग्रुप के कुछ लोगों को काफी असुविधा हो रही थी। इस पर 

मराठी ग्रुप के एक सदस्य ने कहा, 

-- गाँधी जी ने व्यक्तिगत सत्याग्रह की बात कही ही अंग्रेजी भारत के सिलसिले में है 
क्योंकि वहीं मन्त्रिमण्डल भग हुए हैं। हाँ यदि कोई सार्वजनिक आन्दोलन काँग्रेस ने 
शुरू किया होता तो सार्वजनिक-सभा का दायित्व था कि वह भी अपने राज्य में कोई 
आन्दोलन करती। लेकिन हमे यह नहीं भूल जाना चाहिए कि जहाँ इन दो प्रकार के 
शासको मे समानताएँ हैं वहाँ भिन्नताएँ भी हैं। और इस भिन्नता का बडा अर्थ है। मैं यह 
नहीं मान सकता कि अग्रेज वाइसराय जिस दृष्टि से इस देश को देखता है उसी दृष्टि से 
भारतीय राजा-महाराजा भी देखते होगे। अग्रेज कभी इस देश का नहीं हो सकता इसी 
तरह भारतीय राजा -महाराजा कभी इस देश से बाहर का नहीं हो सकता। 

इस पर गिरिधर ठक्कर ने कहा, 

-- आप बात घुमाइए नहीं। प्रश्न तो यह हे कि सार्वजनिक-सभा व्यक्तिगत-सत्- ,ग्रह के 
कार्यक्रम मे सहयोग दे या न दे? 

- बात घुमाने की इसमें क्‍या बात है? यह व्यक्ति का अपना स्वतत्र निर्णय होना चाहिए। 
जब काप्रेस ने व्यक्तिगत सत्याग्रह के बारे में अपनो बैठक में कोई निर्णय नहीं लिया तो 
सार्वजनिक सभा को क्यो करना चाहिए, यह ममझ में नहीं आता। 
अधिकाश लोग इस तर्क मे सहमत थे कि व्यक्तिगत मत्याग्रह के बारेँ में सार्वजनिक- 

सभा कोई न तो निर्णय ले, न किसी को आदेश दे। गाँधी जी ने एक सकेत दिया है इस पर 

कोई सत्याग्रह करना चाहता है तो यह उसका अपना निर्णय होगा, सभा पर उसका कोई 

दायित्व नहीं होगा।- अभी तक दत्तात्रथ जोशी, जो कि 'हरिजन सेवक संघ ' के मंत्री थ 

बोले, 

-- अध्यक्ष जी की आज्ञा मे में यह पूछना चाहता हूँ कि व्यक्तिगत सत्याग्रह के बारे में सभा 
कोई निर्णय क्यो न ले? माना कि काग्रेस ने नहीं कहा पर गाँधी जी के कथन के बाद 
किमी त्योक्ति का या सस्था का कहना कया अर्थ रखता है? मैं बराबर देखता हैँ कि एक 
वर्ग, देश और स्वाधीनता की लडाई से ज्यादा,महत्वपूर्ण इस बात को मानता है कि 
हमारे श्रोमन्त पर तो कोई आँच नहीं आ रही है? हम यहाँ इन राजा-महाराजाओं की 
लडाई लडने के लिए हैं या जनता की लड़ाई? 

किसी को कम से कम दत्तात्रय जोशी से इतने साफ-साफ कथन की अपेक्षा नहीं थी। ऐसा 

काम गिरिधर ठक्कर तो कर सकते थे पर स्वय दक्षिणी ब्राह्मण होने के कारण जब दत्तात्रय 

जोशी के मुँह से ऐसी बात सुनी तो मराठी-ग्रुप सकते में आ गया। इस ग्रुप के सारे अग्रज नेता, 
जैसे पुस्तके, अयाचित आदि गम्भीर हो उठे। अयाचित जी ने देखा कि बिना बोले काम नहीं 
चलेगा अत: कहा, 

-- हमारे दत्तात्रय जोशी अभी युवक हैं और समझते हैं कि जोश का नाम हो देशभक्ति है। 

इस पर दत्ताव्रय जोशी ने आपत्ति कौ, 


॥ उत्तरकथा ॥ ४५४५ 


-- अध्यक्ष जी! मैं इस बात पर आपत्ति करता हूँ। कोई युवा है या कोई बुद्ध, यह प्रश्न नहीं 
हे। 


इस पर अयाचित जी ने बैसे ही शान्त भाव से कहा, 


-- आप तो सरेआम कुछ लोगों पर यह लांछन लगा रहे हैं कि वे सरकारपरस्त हैं। क्या 
यह आपत्ति की बात नहीं है? 

गिरिधर ठक्कर ने कहा। 

-- दतू भाई ने किसी का नाम नहीं लिया। उन्हें जिस प्रकार स्थितियाँ दिखती हैं केवल 
उनका सकेत दिया। 

धूर्जती जो कि अभी तक चुप था, बोला, 

-- मैं कुछ कह मकता हूँ अध्यक्ष महोदय? 

इस पर रावल जी महाराज ने कहा, 

-- आप अवश्य कहें पर मैं एक निवेदन कर दँ कि जबकि देश के सामने घोर सकट की 
घड़ी उर्पास्थत हो गयी है तो यह अच्छा होगा कि हम छोटी -छोटी बातों में न उललझें 
बल्कि चीजों को, समस्याओं को विशाल परिप्रेक्ष्य में देखें। - हाँ, अब आप कहें। 

-- चाहे कोई व्यक्ति गाँधी जी हो या नेहरू जी हो, हमें उनकी बात भले ही पालन करनो 
पड़े पर बहस की छूट होनी चाहिए। 

इस पर गिरिधर ठक्कर ने कहा, 

-- हम लोग बहस नहीं तो और क्‍या कर रहे हैं? 

इस पर धूर्जटी ने कहा, 

-- बहस करने का यह तो ढग नहीं होता। मुझे तो लगता है कि गाँधी जी हमेशा अपनी ही 
मनमानी करते हैं। 

रावल जी को कुछ असुविधा हुई, बोल, 

-- आप जानते हैं आप क्या कह रहे हैं? 

-- मैँ जानता हूँ और अपना दायित्व भी समझता हूँ। गाँधी जी के इस द्वैत चरित्र को आप 
क्या कहेंगे? जब पट्टाभो हार गये और सुभाष बाबू जीत गये तो जिस प्रकार उन्होंने 
पट्टाभी की हार को अपनी हार कहा तो क्‍या यह लोकमत के विरुद्ध उनकी मनमानी 
नहीं कही जाएगी ? 

मीटिंग में उपस्थित मभी लोग धुर्जटी शुक्ल को इस बात से स्तब्ध थे। किसी को यह नहीं 

आशा थी कि व्यक्तिगत सत्याग्रह की बात पर से गाँधी-विरोध उठ खड़ा होगा। 

रावल जी बोले, 

--- मैं समझता हूँ कि हम लोग मूल विषय में बहुत दूर निकल आये। वैसे में इस बात पर 
इतना ही कहना चाहँगा कि गाँधी जी के कथन के पीछे सुभाष बाबू की उग्र राजनीति से 
असहमति तो थी पर उनकी अवमानना नहीं थी और अगर गांधी जी अपनी बात ही 


४४६ ॥ उत्तकथा॥ 


मनवाना चाहते तो कोई उन्हें रोक सकता था?-.मैं समझता हूँ कि हम लोग व्यक्तिगत 
सत्याग्रह पर ही चाहें तो बहस करें। 

अब तक पुस्तके साहब मोन बैठे हुए थे। उन्हें लगा कि उन्हें अब बोलना चाहिए। वह बहुत 

क्षीण देह के मेधावी व्यक्ति थे, नामाकित वकील भी थे। बहुत ही धीमे-धीमे बोलते थे। 

-- असल में गाँधी जी को समझने मे हर आदमी से भूल होती है। गाँधी जी के अलावा 
कोई भी व्यक्ति चाहे वह जवाहरलाल नेहरू हो, सरदार पटेल हों, सुभाषचन्द्र बोस हों, 
भारतोय स्वाधीनता की लडाई का पर्याय नहीं है। इसका बहुत बड़ा कारण है। गाँधी जी 
जानते हैं कि उनका उद्देश्य म्वाधीनता है और अपने इस एक उद्देश्य को वह जिस मार्ग, 
पद्धति या सिद्धान्त मे प्राप्त करना चाहते हैं उसमें वह कोई समझौता नहीं करते। 
बारम्बार वाइसराय से बाते करते हैं पर जैसे ही खतरा देखते हैं कि अग्रेजों की बात 
माननी पड सकती है तब कोई न कोई बहाना खोज लेते हैं। 

बीच ही मे टोकते हुए गिरिधर ठक्कर ने कहा, 


-- गाँधी जी सुभाषचन्द्र बोस की उग्र राजनीति से इतना ज्यादा परहेज करते हैं कि उन्हे 
हार कर फार्वर्ड-ब्लाक बनाना पडता है। सुभाष बाबू के भीतर जो देश के प्रति उत्कट 
समर्पण की भावना के प्रति कोई सहिष्णुता नहीं? जबकि रामगढ़ काग्रेस में मौलाना 
आजाद ने सभापति की हेसियत से जो भाषण दिया बह किस मुस्लिम लीगी नेता से 
कम था? गाँधी जो हर आदमी के लिए ये अलग अलग मानदण्ड क्‍्यौ काम में लाते 
हैं? मुझे आपकी यह बात ठीक लगती है कि गाँधीजी का लक्ष्य आजादी है पर बाकी 
के लोगो का लक्ष्य आजादी मे से निकलने बाली शासन-सत्ता पर ध्यान है और सारी 
गठजोड उसी के लिए है। गाँधी का तो केवल नाम है। सुभाष बोस चुनौती बन सकते हैं 
परन्तु मोलाना आजाद की हेसियत ही क्या है? गाँधी को देशभक्ति की आड से कोई 
अभी में अपनी सतर्क राजनीति खेलने लगा है। 

-- आप क्या कहना चाहत हैं? 

रावल जी ने पूछा। 

-- मैं जो कहना चाहता हूँ वह कोई छुपी हुई बात नहीं है पर मै किसी का नाम नहीं लेना 
चाहता। रिहर्सल के रूप मे स्वायत्त-शासन के अतर्गत मत्रिमण्डल बने थे, बाकी का 
आजादी के बाद होना है। 

गिरिधर ठक्कर की इस बात पर कइयो को असुविधा हो रही थी। धूर्जटी ने कहा, 

--- इस तरह की बाते करने से लाभ ही क्‍या है जब आप किसी बात का प्रमाण ही न दे 
सके? 

अयाचित वकील ने कहा, 

-- अच्छा तो यही है कि हम अपनी बहस को यहाँ तक सीमित रखें। हमारी अपनी ही 
कोई कम समस्याएँ नहीं हैं। मेरी बात को यदि अन्यथा न लिया जाए तो मैं एक बात 
यह कहना चाहता हूँ कि सभा की मजदूरों में जो गतिविधि है उसमें कम्युनिस्टों का 
साथ में होना कहाँ तक ठीक है ? 


0 उत्तरकथा ॥ ४४७ 


शायद गिरिधर ठक्कर जवाब देना चाहते थे पर गोविन्द जोशी जो कि बराबर चुप थे, बोले, 

--- अयाचित जी यह जानते ही होंगे कि मजदूरों में सभा की क्‍या, कांग्रेस की भी कोई 
खास पकड़ नहीं है। वेसे भी उजैन में मजदूरों को लेकर कोई खास काम तो हुआ नहीं 
है। कहने को कम्युनिस्टों की एक यूनियन अवश्य है पर उस संगठन के माध्यम से 
गिरिधर ठक्कर ने जिस प्रकार लडाई लड़ी वह हम जानते हैं। 

इस पर तत्काल धूर्जटी ने कहा, 

-- शायद अयाचित जी यही जानना चाहते हैं कि गिरिधर ठक्कर जो ने सभा के मंत्री के रूप 
में यदि कम्युनिस्टों की यूनियन के साथ सहयोग किया तो वह किसके कहने से 
किया? 

रावल जी मारी बात समझते थ, बोले, 

- - मेरी समझ में यह नही आ रहा है कि गिरिधर भाई पर एक अच्छे काम के लिए क्‍यों 
प्रहार हो रहे है। 

धूर्जटी ने टोका, 

-- यह प्रहार को बात नहीं है, मिद्धान्त की बात है। सार्वजनिक- सभा या काग्रेस का कोई 
व्यक्ति किसी ऐसी राजनीतिक सस्था के साथ सक्रिय हो सकता है जिसकी रीति- नीति, 
उद्देश्य ओर सिद्धान्त सभा और कार्ग्रेस से भिन्न ही नहीं, बिगेधी हों? कोई अगर 
कम्युनिस्टो स महयोग किया जा सकता है तो हिन्दू महासभा या मुस्लिम-लीग से 
सहयोग क्‍यों नहीं हो सकता? 

गिरिधर ठक्कर ने बोलना चाहा तो गोविन्द जोशी ने रोका और वह बोले, 

-- जहाँ तक में जानता हूँ कि गिरिधर भाई बहुत पहले से मजदूरों में काम करते आ रहे हैं। 
अगग तथ्यात्मक गलती नहीं कर । हूँ तो कह सकता हूँ कि वह मभा के मंत्री होने के 
पूर्व से ही मजदूर-यूनियन में थे अत: यह कहना क्‍या ठीक होगा कि गिरिधर भाई, जो 
कि सभा के मत्री हैं, मजदूर यूनियन जिसमें कम्युनिस्टों की प्रधानता है, किसके कहने 
से हैं? मतलब यह कि उनका यह राजनींपरिक कार्य, सभा के राजनीतिक कार्य के 
विरुद्ध हैं, अत: उनमे पूछा जाए ओर इस पर कुछ कार्यवाई को जाए, है न? सारी मंशा 
यही तो है। पर अच्छा हो कि हम सब उन संघर्ष के दिनों के अपने अपने आचरणों के 
बारे में भी सोच देखे श्रमिकों की उस जायज लडाई के समय किसके पक्ष में थे और 
हमने कितने मजदर विरोधी कार्य किये। कम से कम गिरिधर भाई ने, चाहे कम्युनिस्टों 
का साथ दिया हो, जबकि सच यह है कि कम्युनिस्टों ने ही इनका साथ लिया था, 
मजदूरों के हित में एक शानदार लडाई लड़ी और उज्जैन के इतिहास में वह मजदूरों की 
पहली विजय थी। 

इस पर कई लोग उठकर खडे हो गये। रावल जी ने पूछा, 

-- आप लोग सब उठ क्‍यों गय? 

कुछ लोगों ने कहा, 


४४८ ॥ उत्तरकथा ॥ 


-- गोविन्द जी ने प्रकारान्तर से कई नामाकित लोगों पर स्पष्ट लांछन लगाया है। क्या इमके 
बाद और कोई अपमान बाकी रह गया है? 

इस पर रावल जी बोले, 

-- जैसे गोविन्द जी ने नाम तो किसी का लिया नहीं। और फिर जवाब देने का सबको 
अधिकार है। अगर सामाजिक, राजनीतिक जीवन में इस प्रकार के आरोपों पर 
बाक आउट किया जाएगा तो क्या इससे शंका की पुष्टि नहीं होगी?.. और गिरिधर भाई 
की भी बात सुननी चाहिए। में तो हर बार कह रहा हूँ कि हम मूल विषय से बहुत 
दूर निकल आये है। ये या इस तरह की बातों का तो कोई अन्त ही नहीं हो सकता। 

इस पर पुस्तके साहब उसी प्रशान्त भाव से चोले, 
रावल जी का कथन ठीक है। मै तो यही समझता हूँ कि सार्वजानक सभा भी अपने 
किमी सदस्य को व्यक्तिगत सत्याग्रह के लिए कोई आदेश भी नही देती और न इममे 
कोई सेड्भधान्तिक आर्पान देखती है। 

और इसके बाद खि्रन्न मन से सब उठ खड़े हुए। 


गोविन्द का नियम था कि वह सत्रेरे कम से कम आध घंटे चरखा चलाते उसके बाद 
बह अपने मुकदमे आदि के धन्धे से लग जाते थे। जब से सार्वजनिक-सभा की पिछली बैठक 
हुई थी तब से वह बहुत दुःखी थे। चरखा कातते समय हो मन एकाग्र हो पाता था इसलिए 
कभी कभी समय मिलने पर गत में भी कातने बैठ जाते थे। धूर्जटी का और उमकी पत्नी को 
जो व्यवहार देख- मुन रहे थे उसमे कही मर्माहत तो थे ही परन्तु इधर राजनीति में भी धूर्जटी 
जिम प्रकार व्यवहार कर रहा था उस वह अब स्पष्ट समझ रहे थे। पहले ते। उनका ख्याल था 
कि धूर्जटी कई मामलों म॑ अपने स्वतन्त्र विचार रखता है इ्सालए वह अप्रत्याशित आचरण 
करता है परन्तु वह सशंक हो उठे जब उन्हें मजदूरों की हड़ताल के समय मालूम हुआ कि 
वह मिल मालिकों और मैनेजर से “दर ही अन्दर सा5-गाँठ किये हैं। इसके ब्राद वह 
बराबर उनके और गिरिधर ठक्कर के बारे में किसी के माध्यम से कुछ भी प्रवाद फैलाने की 
चेष्टा करता है। वह स्वय व्यक्तिगत मत्याग्रह में भाः लेना चाहते थे परन्तु रावल जी महाराज, 
नटबरलाल जी परोख, गिरिधर ठक्कर आदि ने गोरा के आसन्न प्रसव को देखते हुए रोक 
दिया। नतीजा यह हुआ कि सबके कहने पर दत्तात्रय जोशी और गिरिधर ठक्कर ने ही 
व्यक्तिगत सत्याग्रह आरम्भ किये। हालाँकि गोविन्द नहीं चाहते थे कि गिरिधर ठक्षर सत्याग्रह 
करें। वह उनकी णरिवारिक स्थिति जानते थे कि अगर फिर पकड़ लिये गये तो गिरिधर 
ठक्कर की माँ की मुसीबत हो जाएगी। इधर एक अच्छाई यहो हुई थी कि गौरा ने अपनी इन 
बुआ से सान्रिध्य बढ़ा लिया था फलत: कभी वह आ जातो थीं या कभी गौरा ही फ्रीगंज 
उनके पास चली जाती थी। व्यक्तिगत मत्याग्रह को लेकर भारत सरकार और बम्बई सरकार 
का रुख कड़ा होता दिख रहा था। गाँधी जी और वाइसराय दोनों एक-दूसरे से सहमत नहीं 
हो पा रहे थे। अंग्रेज स्वाधीनवा के बारे में कोई भी आश्वासन युद्ध के दौरान नहीं देना चाहते 
थे परन्तु चाहते थे कि कांग्रेस और गाँधी जी अंग्रेजों का न केवल समर्थन ही करें बल्कि 
सक्रिय सहयोग दें। कांग्रेस के अधिकांश नेताओं को लग रहा था कि अंग्रेज इस समय अड्चन 


[ ४४६ । 


४६० ॥ उत्तरकथा ॥ 


में फँसे हैं अगर इस समय कोई जबर्दस्त आन्दोलन शुरू कर दिया जाए तो देश का मनस भी 
तैयार है, राजनीतिक परिस्थितियाँ भी अनुकूल हैं और अंग्रेज बहुत अधिक प्रतिकार करने 
की स्थिति में भी नहीं है। अग्रेजों को यही भय था कि अगर कांग्रेस या गांधी जी इस समय 
कोई जनव्यापी आन्दोलन छेड़ देते हैं तो उनकी स्थिति बड़ी खराब हो जाएगी इसलिए 
वाइसराय निरन्तर बातचीत का सिलसिला बनाये रखकर इस संकट की घड़ी को टाल ले 
जाना चाहते थे। गाँधी जी सब कुछ समझ रहे थे परन्तु उन्हें एक सीमा के बाद अग्रेजों पर 
दबाव डालना नैतिक दृष्टि से गलत लग रहा था। हमें आजादी चाहिए, यह ठीक है परन्तु 
इसके लिए अग्रेजो की मुमीबत का समय चुनना कौन सी नैतिकता है? हाँ, हम अपना दबाव 
उन पर बनाये रखे और व्यक्तिगत सत्याग्रह का प्रयोजन ही यह था। 

ओर शायद अग्रजा से यह भूल हो ही गयी कि व्यक्तिगत-सत्याग्रह के प्रतीक का अर्थ 
उन्होन॑ काग्रेस आर गॉधी जी की कमजोरी ममझा। उन्हें लगा कि काग्रेस के पास जन- व्यापी 
आन्दोलन करने की न तां कोई योजना हो है और न शक्ति। यदि होती तो अपनी आजादी 
प्राप्त करने का यह स्वर्ण अबसर था। यदि अग्रेज ऐसी किसी दुरभि मे होते तो शत्रु पर चोट 
करने मे कभी नहीं चूकते। नतीजा यह हुआ कि व्यक्तिगत मत्याग्रहियों की धर-पकड़ शुरू 
हो गयी। सत्र तरह कि राजनीतिक गतिविधियों पर पाबन्दी लगा कर समझौते की सारी 
आशाएँ ग्त्म कर दी। और इस तनाव भर वातावरण में आगामी अगस्त ४२ में कांग्रेस 
अधिवेशन की घोषणा हरई। 

कद्ठा रात जब से रडियां पर यह धापणा सुनी तब से वह और भी आधिक चिन्तित थे। 
वह बम्बई अधिवशन म॑ जाता चारत थे परन्तु यह किस प्रकार सम्भव होगी अभी इस बारे में 
स्पष्ट नहीं थे। बसे तो दो दिन पूर्स ही व्यक्तिगत सत्याग्रह आन्दोलन ममाप्त जैसा ही हो चुका 
था क्योंकि अब लद़ाई व्यापक क्षेत्र में होगी इसके आसार स्पष्ट हो चले थे। जोशी ओर उक्कर 
द्वारा व्यक्तिगत सत्यागह समाप्त कर दिये गये थे। अभी हालाँकि अगम्न में दो माह की देरी 
थी परन्तु तनावपूर्ण ग्थिति थी। यहाँ से ए० आई० सी० के प्रतिनिधि के रूप मे तो रावल जी, 
पुस्तके साहब और अयाचित ही सदस्य थे परन्तु प्रेक्षको के रूप मे क्यों के जाने की 
सभावता थी। अभी कोई नहीं जानता था कि इस अधिवेशन में क्‍या होने वाला है। गाँधी जी ने 
एकदम मौन धारण कर जिया था। परिस्थितियों को अथाहता को सब थाहना चाह रहे थे। 

आज राज की भॉति तो गोविन्द एकाय भाव से चरखा नहीं चलः पा रहे थे क्योंकि एक 
साथ वैयक्तिक समस्याओं ऊ॑ साथ राजनीतिक उलझाव भी मन में घिरते और न जाने कहाँ 
खो जाते। तभी गौरा आयो। 
- लीजिए, आप अभी चरखा ही कात रहे हैं। रोज तो आध घटा कातते हैं पर आज चूँकि 

कही जाना है न तो घटे भर बेठ कर कातेगे। 
गोविन्द खिसिया गये। सच तो यह कि वह राजनीतिक ऊहापोह में इतना अधिक खोये हुए 
थे कि वह यह भूल हो गये कि पत्नी ने नागेश्वर जो उपाध्याय के यहाँ चलने के लिए कहा 
था। नागेश्वर जी गोरा के दुर के काका लगते थे इसलिए वह उन दोनों को काका-काकी 
कहती थी इसलिए वह भी उन्हें उसी रूप में पुकारने लगे थे। नागेश्वर जी मोतीझरे से पीड़ित 
थे। इधर वह कई बार जल्दी-जल्दो बोमार पड़ते रहे हैं और दुबले भी काफी हो गये थे। 


॥ उत्तरकथा ॥ ४६१ 


-- मुझे तैयार होने में कोई देर नहीं लगेगी। 
और वह चरखा समेटने लगे, तो गौरा बोली, 
_.. आप तैयार हों, में यह सब समेट दूँगी। 
और गोविन्द तैयार होने चले गये। 


भागसीप्रे की बाहरी सड़क पर ही तगा रुका ओर जैसे ही यह लोग गली के मुहाने 
वाने बड़े फाटक पर पहचे कि इन्हें रोने पीटने की आवाज सुनायी दी। बेमे तो इस मुहल्ले में 
ज्यादातर लोग जाति के ही थे पर गोविन्द गोग को उन लोगो के बारें में कोई जानकारी नहों 
थी। वह तो नागेश्वर जी जे कारण दो चार बार आने मे मुहल्ले को थोड़ा बहुत पहचानने 
लगे थे सडक क दोनों ओर के फाटकों के भीतर पचासों मकानों की बसाहट वाला यह 
मुहल्ला उज्जन के पुगतन मुहल्लों में म एक है। ठण्ढी पतली गलियों के भोतर गलियाँ 
बाहरी आदमी के लिए गूल भुलेया से कम नहीं थी। यहाँ ऐसो रित्रयाँ मिल जाएँगी जो 
मिवाय धर्मशाला में जीमने जाने के अलाबा कभी इन गलो -मुहल्लो से बाहर नहीं गयी 
होंगी। क्योंकि सारे सगा सोई, काज करियावर, जीना-मरना सभी कुछ तो इन गलियों तक 
सीमित है। गलियों के बाहर के ससार के बारें में स्त्रियों को क्‍यां जानकारी होनी चाहिए? 
इस घर को लड़की तीन घर छोडकर बहू बनकर गयी होगी उस घर की लडकी इस घर के 
मामा के यहाँ गयी होगा। एक घर से दूसरे के घर की छत ज्यादातर तो मिली ही होगी तो 
आना जाना, मिलना बठना, निन्‍दा शिकायतें सभी होती हैं। और अगर दो घरों के बीच में 
कोई गला आ गयी होगी तो बहुएएँ मोका और सुनसान देखकर अपनी-अपनी बारियों 
[ खिड़कियों ] मे खडी होकर अपना-अपना दुखड़ा एक-दूसरे को सुनाकर सन्तोष कर लेती 
हैं। एक- दूसरे के घरों के न केबल खाने-पीने की गध या छोंके को आवाज हो मुनायी पड़ती 
रहती है बल्कि मार- फटकार सभी कुछ तो आता सुनायी पढ़ता है। इन बहुओं में क्यों के 
लिए सारी दुनिया का मतलब मालवा, मालवे का मतलब उग्जैन और उज्जैन का मतलब 
भागमीपुरा ही था। घर की छतो पर से भी तो आकाश, भागसीपुरे के मकानों के पीछे तक ही 
तो है। कभी बाहर से आये किसी देवर, ननैंदोई या जमाई [दामाद] से जब कुछ दृसरे-दुमरे 
नाम, घटनाएँ सुनने को मिलतीं तो कैसा अजीब सा लगने लगता है कि इतना सब कहाँ हो 
रहा है? यह गाँधी जी कौन हैं। आजादी की लड़ाई क्‍या होती है? लड़ाई तो तीर-तलवार से 
होती है और जब किसी की कुछ, किसी की कुछ लगने वाली श्रीमती नर्मदा देवी 
उपाध्याय ने भागमीपुरे के इन घरों में जा जाकर काम करना शुरू किया तो सासों को तो बहुत 
ही बुरा लगा। किसी ने सम्बन्ध होने के कारण तो किसी ने आयु के बढ़प्पन के कारण भले 


४६२ ॥ उत्तरकथा ॥ 


ही अपनी असहमति जतला दी हो कि बहुओं का काम घर-गृहस्थी देखना होता है कि ये 
सब फिजूल के कामों को करना चाहिए? लड़कियाँ बहुत अधिक पढ़ेगीं-लिखेंगी तो आदमी 
लोग चूल्हा-चक्की सम्हालेगे? और फिर लड़कियों को क्‍या अपने ही पास रखना है क्या? 
कल न जाने किसके यहाँ जाना है। मिडिल पास कराओ तो ठीक और न पढ़ाओ तो ठीक। 
थेपना रोटी ही है और पैदा बच्चे ही करने हैं। इन दो कामों से तो छुट्टी है नहीं। इससे फुर्सत 
हो तो भले ही कर लो नारी-जागरण। जहाँ और कई जागरण होते हैं वहाँ यह भी सही पर 
यह कहो कि लड़कियाँ बहुएँ गली-गली घूमे तो, ऐसा तो न कभी हुआ और न होगा। 
इसलिए जब कभी श्रीमती नर्मदा देवी उपाध्याय इन गलियों में दूर से दिख जाती हैं तो सामू 
जी के डर के मारे बहुएँ फटाक से बारियाँ बन्द कर लेती हैं कि अगर सासूमाँ ने देख लिया तो 
कच्चा ही चबा जाएँगी। 

जैसे ही फाटक में घुसे और बायें हाथ नागेश्वरजी का मकान दिखलायी दिया तो देखा 
कि उधर लोगो की खासी भीड है और रोना-पीटना भी उसी दिशा से आ रहा है। गोविन्द 
गौरा की समझ में नहीं आया कि क्‍या बात है। लोग बाग अपने चबूतरों पर, गली मे 
खिडकियो म॑ छज्जो मे खडे उधर ही देख रहे थे। दोनों को सहसा अमुविधा होने लगी। इन 
दोनो को देखकर खित्रयो ने प्रश्नसूचक दृष्टि से एक-दूसरे की ओर देखा। इस प्रकार से लोगो 
का उन्हे देखना लाख अमुविधाजनक लग रहा हो परन्तु उन्हे साथ ही कुछ स्पष्ट भी हा 
रहा था। वे दोनो धडकते दिल से जल्द-जल्द पहुँच जाना चाहते रहे कि क्या बात है? बीमार 
तो नागेश्वर जी थे ही पर और नागेश्वर जी के घर के सामने खासी भीड थी। भीतर मे 
शेना-पीटना आ रहा था तो क्‍या? नहीं, नहीं एसा नहीं हो सकता क्या ऐसा नहीं हा 
सकता? गौरा को देखा तो लोगो ने रास्ता दे दिया। गौरा बहुत तेजी से भीतर की ओर चली 
गयी। 

नीचे आँगन मे नागेश्वरजी को लिटा रखा था। दूरी पर कोने में पण्डित ज्यम्बक शुक्ल 
उदास बेठे हुए थे। उनके पास ही रोता हुआ बासुदेव था जिसे पण्डित त््यम्बक शुक्ल सान्त्वना 
दे रहे थे। स्त्रियाँ दूसरे बरामदे मे थीं। दुर्गा ने नर्मदामासी को सम्हाल रखा था जिनका रोते हुए 
बुरा हाल हो रहा था। गोविन्द की समझ मे यह नहीं आ रहा था कि यह सब केसे-क्या 
हुआ तथा इसके बारे मे किससे पूछा जाए। गौरा जाकर दुर्गा दीदी के पास बेठ गयी। सबको 
रोते देखकर उसे भो रुलाई छूट रही थी। पिछले दिनो माँ की मृत्यु के बाद वह इन्हीं काका- 
काकी के साथ ही ते थोड दिनो तक रही थी और उसने किसी दिन परायापन नहीं अनुभव 
किया था। लेकिन वह भी नहीं समझ पा रही थी कि सहसा काका कौ मृत्यु कैसे हो गयी? 
गोविन्द अभी जीजाजी के पास जाने की सोच ही रहे थे कि उन्हे पचानन दिखा। पचानन ने 
भो मामा को देखा तो वह उनके हावभाव से समझ गया कि इन्हें भी कुछ नहीं मालूम है। 
और होता भी कैसे? स्वय बाबा व माँ को ही कहाँ मालूम था? वह तो सबेरे चाय पी रहे थे 
कि बासुदेव काका दौडते आये घबराते हुए बोले की तबीयत बहुत खराब है, माँ ने जल्दी से 
बुलाया है। और तब माँ-बाबा जैसे बैठे थे वैसे ही उठ पड़े। बाबा ने पहुँचने पर देखा कि 
बुखार तो बहुत तेज है। थर्मामीटर लगाकर देखा तो १०५ डिग्री बुखार था। किसी की समझ 


॥ उत्तरकृथां ॥ ४६ ३ 


में कुछ नहीं आ रहा था। डाक्टर सामन्‍्त को लिवाने दौड़ाया तो वैद्यजी के पास भी आदमी 
दौड़ा गया। इसी बीच खून की दो के हुई और नागेश्वरजी की आँखें पलट गयीं। वैद्यजी और 
डाक्टर आये जरूर पर बहुत देर हो चुकी थी। किसी का ख्याल था कि तेज बुखार के कारण 
दिमाग की नस फट गयी। कोई कुछ कह रहा था। सब हतप्रभ थे। यह ठीक था कि 
नागेश्वरजी की स्थिति गड़बड़ ही चल रही थी। पिछले साल भर से एक न एक रोग उनको 
लगा ही रहता था। किसी का ख्याल था कि उनका व्यवसाय ठीक नहीं चल रहा था और 
शायद बाजार का देना बढ़ गया था। यह वह किसी पर व्यक्त नहीं करना चाहते थे। शायद 
यही सदमा था जो उन्हें भीतर ह्वी हीतर खाये जा रहा था। हालाँकि यह लोगों का सिर्फ 
कयास था, ठीक से कोई नहीं जानता था कि वास्तविकता क्‍या थी। सिवाय इसके कि वह 
एक थर्ष में काफी घुल गये थे। हालाँकि वामुदेव ने सारा व्यवसाय पिछले दिनों सम्हाल लिया 
था तब भी नागेश्वरजी स्वभावत: ही चिन्ता करने वाले व्यक्ति थे। परिवार भी कोई बड़ा नहीं 
था। एकमात्र पुत्र वासुदेव था। बासुदेव के भी केवल दो ही बच्च थे। काफी बड़े हो गये थे वे 
दोनों भी। किसी भी अर्थ में गृहस्थी कच्ची नहीं थी। भानजे त्यम्बक से कहकर फ्रोगंज में एक 
प्लाट खरीद लिया था। 

इस बीच सार्वजनिक-सभा के कई लोग आ गये। सभा की ओर से, 'हरिजन सेवक संघ' 
की ओर से तथा दो-एक सामाजिक सस्थाओं की ओर से मालाएँ चढ़ायी गयीं। रावल जो के 
आने पर जो रुदन हलका पड़ गया था बह मुखर हो उठा। और देखते -देखते शव को अन्तिम 
स्नान कर तिकर्टी पर बाँधा जाने लगा। श्रीमती नर्मदा देवी उपाध्याय का रुदन सुनकर सबको 
रुलाई छूट रही थी पर एक सीमा पर आकर मनुष्य और उसकी सारी भावनाएँ, सम्बन्ध, सब 
कैसे विवश हो जाते हैं। किसी भी आर्तता का कोई अर्थ नहीं होता। अब सब कुछ होगा पर 
गया हुआ ही कभी फिर एक क्षण को नहीं होगा। और जिस समय कंडे की अग्नि वासुदेब 
को थमायी गयी और वह अर्थी के आगे चला तथा लोगों ने 'रामनाम सत्य है' की गुहार 
लगायी तो स्त्रियों का रुदन इतना प्रखर हो गया कि सारा बातावरण खोलता जल हों उठा 
पूरी सेरी एक साँस और एक गाँव पर जैसे खड़ी था। किसी को नीम नीचे बँधी गैया तक इतने 
लोगों को देखकर सशंक थी। जब तक अर्थी बाहर फाटक से बाहर निकलकर सड़क पर नहीं 
आयी तब तक स्त्रियाँ श्रीमती नर्मदा देवी उपाध्याय को पकड़े-पकड़े रोते हुए पीछे आयों। 

सड़क पर आती अर्थी देखकर लोग रास्ते से हटकर खड़े हो जाते। एक- दूसरे से पूछने 
लगते और पहचान जाने पर गहरी निश्वास लेने लगते और देखते- देखते अर्थी पटनी-बाजार 
में निकल आयी। बाजार में जहाँ दूसरे व्यापार हो रहें थे, मृत्यु की यह शव-यात्रा भी एक 
व्यापार मी बीत रही थी, हालाँकि लोगों के व्यक्त्वि, स्वत्व कुछ क्षण को ठगे से रह जाते। 
कुछ साथ में हो लेते और देखते-देखते शवयात्रा, महायात्रा का रूप लेकर एक बाजार से दूसरे 
बाजार होते हुए क्षिप्रा तट की ओर बढ़ती गयो। 

के 


गत वर्ष ही फ़रोगज के लिए एक ओवरब्रिज तैयार हुआ था। अस्पताल के कोने और 
माधव-कालेज की फोल्ड की ओर जो पिछवाड़ा है वहाँ एक पतली सी सड़क है, वह 
सड़क ही मेन सड़क को काटकर आगेरे लाइन को पार करके वाटर-वर्क्स कौ टंकी के यहाँ 
घुमाव लेती थी पर ओवर -ब्रिज बनने के बाद से वह घुमाव निकाल दिया गया है और अब 
विनोद-मिल की बगल से ही ओवर ब्रिज शुरू हो जाता था और रेलवे-लाइन पार कर ग्रेंड- 
होटल के पास खत्म हो जाता था। देशस-गेट की ओर से आने पर रेलवे-लाइन का जो फाटक 
पड़ता था वहाँ माँ साहब को गुम्बदों वाली बड़ी सी धर्मशाला थी। ओवर -ब्लनिज बन जाने के 
कारण वह धर्मशाला थोड़ी दब गयी थी परन्तु उमको बगल से एक मड़क निकाल दी गयी 
थी ओर जो कि घूमकर ओवर ब्रिज पर चढ़ जाती थी। ब्रिज में सुविधा के लिए लाइन के 
दोनों ओर सीढियाँ भी बनी हैं पर लोग अभी भी लाइन-पार करते ही रहते हैं। हाँ, इस 
ओवर -ब्रिज से फ्रीगज आने-जाने की बहुत सुविधा हो गयी थी नहीं तो पहले कभी किसी 
ट्रेन के आने के समय या शंटिंग के कारण प्राय: फाटक बन्द रहता और मोटर-ताँगे प्रतीक्षा 
करते घंटों खड़े रहते थे। रेलवे-ब्रिज उतरते ही ग्रेन्ड होटल की बगल वाली सड़क सीधे 
घंटाघर चली जाती है पर बायें हाथ जो सड़क घूमती है वह बिजलीघर होती हुई आगे 
जाकर मकक्‍्सीरोड बन जाती है। घटाघर जाने वाली सड़क और बिजलीघर जाने वाली सड़क 
के बीच एक बडा सा तिकोना प्लाट था जिसे बच्चों ने फील्ड बना रखा था। इसी बिजलीघर 
बाली सड़क पर बम्बइया चाल की शैली वाली एक तिमंजली इमारत है, इसमें माधव- 
कालेज के प्रोफेसर तथा कुछ विद्यार्थी भी रहते हैं। प्रोफेसर बसन्त देवलालीकर इसी में सबसे 
ऊपर की मजिल पर बिजलीघर की तरफ के कोने में रहते थे। उसकी छोटी सी बालकनी से 
बिजलोघर के फोवारे बड़े सुन्दर लगते थे। कई बार जब हवा तेज होती थी तो कभी छोटे भी 
आ जाते थे। बैसे तो इस बिल्डिंग में बीसियों परिवार रहते थे पर ज्यादातर महाराष्ट्रीय 
परिवार ही थे। उज्जैन में कालेज होने पर भी कोई छात्रावास नहीं था अतः बाहर से आये 

छात्रों को कालेज के आसपास के मुहल्लों में ही रहना पड़ता था। साधारण घर के विद्यार्थी 
ज्यादातर देवास-गेट, मालीपुरा या ब्राह्मणगली में ही इक्के-दुक्के या दो-चार मिलकर रहते 
थे पर जो थोड़े सम्पन्न होते थे वे सामान्यत; फ्रीगंज में रहते थे। वस्तुत: फ्रीगंज, उज्जैन की 
सिविल-लाइन्स ही था। वैसी ही खुली-खुली बसावट, सोफियाने मकान, योजना के साथ 
बनाये गये आधुनिक बाजार, शान्त सड़कें तथा बड़ा सा घंटाघर। ग्रेन्ड-होटल की विक्टोरियाई 
जमाने के रोब-दाब वाली लाल-इमारत तथा उसके बड़े से लॉन-उद्यान उसे भव्यता प्रदान 
करते थे। घंटाघर के चारों ओर भी गुम्बदों वाली बम्बश्या ढंग की इमारतों से बड़ी रमणीयता 
लगती थी। उज्जैन की गलियों वाली प्राचीनता का कहीं नामोनिशान नहीं था। जो भी था, 
बहुत ही आधुनिक था। 

इधर दो-एक महीनों से 'पुरोगामी साहित्य-परिषद्‌' कौ बैठक नहीं हुई थी, पर आज 
उसी की बैठक प्रोफेसर बसन्‍्त देवलालीकर के आवास पर हो रही थी। प्राय: इन बैठकों में 
स्थानोय तथा नवोदित लेखक जमा होते थे। नवोदित लेखकों में अधिकतर छात्र ही होते थे 
और छात्रों पर देवलालीकर का खासा प्रभाव था इसलिए उनमें से अधिकांश का झुकाव 
वामपंथी, प्रगतिशील साहित्य की ओर ही होता था। देवलालीकर जविता -कहानी भी 
लिखते थे पर प्रमुख रूप से वह आलोचना में हो रुचि रखते थे फलत: इन गोष्टठियों भें यह 
आये दिन कोई न कोई पेपर या लेग्ब पढ़ते, या फिर किसी प्रगतिशील पत्रिका में निकले 
किसी लेख का ही पाठ किया जाता और तब बहमें होतों। इस प्रक्रिया को 'ग्रेन- वाशिंग' 
कहा जाता था। देवलालीकर अक्सर कहा करते थे कि जब तक समाज के विभिन्‍न वर्गों, 
समुदायों के बीच के आर्थिक सम्बन्धों की जानकारी नहीं होगी तब तक नयी वैद्यारकता आ 
ही नहीं सकती। धर्म, कला, संस्कृति और साहित्य सब उस मृल आर्थिक सत्ता, प्रभुत्व और 
शोषण की रक्षः करते हैं। व्यक्त की परिकल्पना पूँजीवादी अवधारणा है तथा ममाज की ठोस 
चेतना, समाजवादी वार्स्तावकता है। जब तक इस मुलभूत बात को लेखक नहीं समझेगा तब 
तक उसका लेखन जनजीवन के साथ नहीं जुड़ सकेगा। जो कुछ भी धर्म, कला, साहित्य और 
सभ्यता के नाम पर श्रेष्ठ या विशिष्ट है वह शोषए -प्रसृत है, पैजीवाद का प्रतीक हैं अत: 
जन-विरोधी है इसलिए आज के लेखक को मर्वथा नयी जमीन से शुरू करना होगा और वह 
जमीन प्रगतिशीलता की या ममाजवाद की ही होगी। मार्क्मवाद केवल आर्थिक वैपम्य का हो 
दर्शन नहीं है, बल्कि वह शोषणहीन नये समाज तथा सामाजिकता से ओतप्रोत नये व्याक्त के 
निर्माण का ऐतिहासिक दस्तावेज है। मार्क्स के पूर्व किसी भी विचार ने मानव -मुक्ति की 
ठोस आधार- भूमि नहीं तलाशी थी। उनमें से अधिकद' तो आत्मा, या कर्म या करुणा में खो 
जाते रहे। पहली बार मानवीय सभ्यता के इतिहास में उत्पादन के वैषष्य से उपजे तथा 
विकसित समाज के आर्थिक शोषणवाले स्वरूप को द्वन्द्वात्मक भौतिकवादी दर्शन पर खड़ा 
करके सोचा गया। गलत बैचारिकता की या भ्रामक साहित्य की तथा समाज की गलत समझ 
से सही साहित्य कैसे लिखा जा सकता है? कभी- कभी जब बातों की या “ब्रेन-वाशिंग' की 
अति हो जाती थी तो पंचानन प्राय: टोक देता था कि साहित्य, रचना होता है, उत्पादन नहीं। 
*मेघदूत' को कालिदास लिख सकते थे पर कोई समाज ' मेघदृत' का उत्पादन नहीं कर सकता 

है 


है। और ऐसे समय प्रोफेसर देवलालीकर या और कोई व्यक्ति सामाजिक उपयोगिता की बात 
उठा देता। पंचानन को इस प्रकार के कठमुल्लेपन से खासी असुविधा होने लगती कि इन 
बैठकों में सिवाय वर्ग-मसंघर्ष, जनवादी-चेतना, कुत्सित समाजशास्त्र आदि की ही बातें होती। 
भूलकर भी किसी साहित्यिक मानदण्ड की कोई चर्चा नहीं होती। एक ओर जहाँ छायावादी 
सौंदर्य की, प्रकृति प्रेम की रचनाएँ प्रतिक्रियावादी घोषित की जातों वहीं राष्ट्रीय भावनाओं 
की कविताओं का भी मजाक बनाया जाता कि इस प्रकार का राष्ट्रवाद प्रकारान्तर से पूँजीवाद 
ही है। साग गष्ट्रीय आन्दोलन, पूँजीवादी आन्दोलन है और गाँधी इस पूँजीवाद के प्रमुख 
प्रवक्ता है। अधिकाश नवोदित लेखकों की समझ हं। में नहीं आता था कि जिस मजदूर-पर्म 
के सामाजिक, वर्गीय और राजनीतिक चरित्र एवं चेतना को लेकर कविता कहानी लिखने 
को ही साहित्य कहा जा रहा है उसके बारे में जब वे कुछ भी नहीं जानने हैं तो क्या वह 
लेखन, ग्चना बन मकेगा? माहित्य के बारे में सारी पोर्वात्य ओर पाश्चात्य समझ तथा 
उपलब्धियाँ इनकी दृष्टि से प्रतिगामी थीं। और खासकर भारतीय-दृष्टि को तो हिन्दू दृष्टि 
कहकर विचार के योग्य ही नहीं समझा जाता। 
पिछली मीटिंग में देवलालीकर ने 'समाजवादी सौन्दर्य की वर्गीय चेतना' शीर्षक से 
एक टिप्पणी पढ़ी जिसका सिर पर तक किसी को समझ में नहीं आया। तब पचानन का 
कहना पडा, 
पता नहीं प्रोफसर देवलालोकर ने सौन्दर्य के साथ समाजवादी विशेषण क्‍यों लगाय': 
जैसा कि वह कहते है कि सौन्दर्य निरपेक्ष नहीं होता, वैसे यह एक बहस-तलब 
नतीजा है फिर भी अगर हम इसे मान ले तो यह नहीं समझ में आता कि जब सोन्दय॑ 
एक कलात्मक चेतना है, कला, साहित्य या सोन्दर्य के हर निरूपण में यह वर्ग-सघर्ष 
की और वर्ग-चेतना की बात ले आना सिवाय दुगग्रह के और क्या है? मार्क्सवाद क 
राजनीति और आधिक व्यवस्था में दखल देना तो समझ में आता है क्योंकि वह 
मुख्यत- आर्थिक सिद्धान्त है परन्तु कला-साहित्य में यह कौन सी नयी समझ देता है 
यह नहीं स्पष्ट होता है। आप लोग साहित्य के मिद्धातों के बारे में केवल फतवे देकर 
चुप गह जाना चाहते है क्योंकि चर्चा के द्वारा आप 'रस' या 'केथारसिस” या कलात्मक 
सौन्दर्य के बारे में कितना विचार हो चुका है इससे बचना चाहते हैं क्योंकि मार्क्सवादी, 
कलात्मक समझ के आधार पर एक भी बड़े लेखक या बड़ी रचना को नहीं प्रस्तुत कर 
पाते है। जिस गार्कों को इतना उछाला गया उसको ही क्या बाद में समाजवादी 
कलात्मक ममझ ने यातना नहीं दी? क्रान्ति के मसीहा-कवि मायकोवस्की ने बाद में 
आत्महत्या क्‍यों की? 
शायद पचानन उस दिन बहुत कुछ कहना चाहता था परन्तु छात्र-कवियों ने शोर करना शुरू 
कर दिया तो पचानन अपनी बात अधूरी ही छोड़कर चुप रह गया। वह बराबर सोचता रहा 
कि अगर साहित्य और कला को इसी प्रकार से विकृत किया जाता रहा तो सारा लेखन कहाँ 
जाएगा, कहना कठिन हे। बह पहले भी तर्क कर चुका है कि लेखक तो स्वभावत: समाज के 
साथ जुड़ा ही होता है। उसके लिए इस प्रकार की राजनीतिक घेरे बंदी का क्‍या अर्थ है? जिस 

भक्तिकाल को धार्मिक आन्दोलन कहा जाता है क्या उन सन्त-कवियों से ज्यादा कोई कवि 
आज है जो अपने समाज से, समाज के शोषितों-उपेक्षितों से जुड़ा हुआ है? धर्म को केबल 
अफीम मान लेना और मार्क्सवाद को ही केवल संजीवनी स्वीकारना-क्या तथ्य परक है? 
मानवीय मुक्ति की क्‍या कोई परिकल्पना मार्क्सवाद के पास है! मजदूर राज्य को मानवीय- 
मुक्ति का पर्याय मान लेना क्या ठीक होगा? वैचारिकता तो यहाँ तक जाती है कि राज्य की 
कैसी ही परिकल्पना अप्राकृतिक है, मनुष्य को अपना ही आत्मतत्र बिर्कासत करना होगा, 
जिसे 'स्वतंत्रता' कहा गया। स्वतंत्रता 'फ्रीडम' का पर्यात्र नहीं है। कई बार उसे लगता कि 
मार्क्सवाद, राजनीतिक सेमेटिज्मा या इस्लाम का राजनीतिक स्वरूप है। वैसी ही कट्टरता, 
'एक ' के प्रति वही दुराग्रह तथा हर वैचारिक उदारता का विरोधी। उसे तब लगा था कि इन 
मीटिंगों म॑ जाना व्यर्थ है। इन्हें अन्ध अनुयायी चाहिए न कि कोई विचारवान व्यक्ति। 

पर इस बार की मीटिंग के लिए प्रोफेसर देवलालीकर ने बहुत आग्रह किया था कि 
अखश्य आएँ। पंचानन जान रहा शा कि पिछले दिनों देश में तेजी से जो राजनीतिक +प्टनाएँ 
घट रही थीं उससे कम्युनिस्ट बहुत चिन्तित थे। यादि काग्रेम या गाँधी कोई सार्वजनिक 
प्रान्दोलन या कार्यक्रम देश क सामने रखते हैं तो दूसरी राजनीतिक पार्टियाँ तो इस राष्ट्रीय 
आनलन में साथ टे देंगी परन्तु कम्युनिस्ट नहीं दे पाएगे। भाग्तीय स्थाधीनता आन्दोलन के 
गे में उनकी समझ हो विपरीत धी। साथ ही जर्बाक सारी पार्टियाँ युद्ध का बहिष्कार किये 
४ए थीं वहाँ अकेली कम्यूनिस्ट पार्टी ने ही कल तक के साप्राज्यगदी युद्ध को अपने “क्रॉस 
एड! और 'जनयुग' जैसे अखबारों के द्वारा दिन रात लोक -युद्ध कहना शुरू कर दिया था 
फलत: अग्रजों का साथ दे रही थी। कम्यूनिम्ट पार्टी अपनी ही स्वविरोधी बातां के कारण 
गष्ट्विरोधी हो गयी थी। साहित्य में भो इनका यह द्वैत बहुत स्पष्ट होता जा रहा था। 
रवीन्द्रनाथ का साहित्य तो प्रतिक्रियावादों धा परन्तु चूँकि अपनी रूस यात्रा के बाद 
रीच्रनाथ ने 'रूसेरचीलो' पुस्तक में रूस की प्रशसा कर दी थी तथा प्रगतिशील आन्दोलन 
की अध्यक्षता भी कर दी थीं फलत: रवी-द्रनाथ को प्रगतिशील मानना उनकी बराध्यता हो 
गयो थी। इसके विपरीत जन जीवन से जड़े भारतीय साहित्य के अप्रतिम कथाकार शरद बाबु 
उनके लिए प्रतिगामी लेखक थे क्याँकि वे काग्रेस के साथ थे। हिन्दी में कम्युनिस्टों को 
स्थिति और भी दयनीय थी। गाँधीवादी प्रेमचद को ग्वीकारनता उनकी चित्रशता थी क्योंकि 
ऋम्युनिस्टों के पास कोई बढ़ा कथाकार नहीं था साथ ही छात्रावादी, अद्वेतवादों निराला को 
भी कम्युनिस्टों ने स्वीकार किया क्योंकि काव्य के क्षेत्र म॑ उनके घास कोई नाम ही नहीं था। 
और जब कभी पंचानन जेसे लोग इस प्रकार की स्वॉ १ थी बातों की ओर सकेत करत तो 
ऐसे लोगों का विरोध होता। 

जब पंचानन वहाँ पहुँचा तो मीटिंग शुरू हो चुकी थी। दिवाकर दाते को मौजूद देखकर 
आश्चर्य ता नहीं हुआ पर पचानन चौंका अवश्य। दिवाकर दाने बोल रह थे न्‍ 

हम एक नाजुक दौर से गुजर रहे है। यह ठीक हे कि हम इस समय अकेले पड़ गये हैं 

पर इसका कारण वह नहों है जाकि हमारे बारे में काग्रेस या भारतीय पूँञीवादियों द्वारा 

समर्थित राजनीतिक पार्टियाँ कह रहीं हें। सवाल इस समय भारतीय आजादी से बड़ा है 


४६५८ ॥उत्तरकथा ॥ 


समार के एकमात्र सर्वहारा के मजदूर-राज की रक्षा। रूस दुनिया के मजदूरों की आशा है 
अगर इस युद्ध में रूस पराजित या कमजोर होता है तो दुनिया के सारे शोषित, मजदूर 
कमजोर होते हैं। सयोग से अग्रेज इस समय रूस के साथ है अत: ऐसे समय अगर अग्रेज 
कमजोर होते हैं तो रूस कमजोर होता है। काग्रेस और गाँधी सीमित दृष्टि की पूँजीवादी 
राष्ट्रीय और आजादी के लिए अग्रेजों पर दबाव डालना चाहते हैं। जाहिर है कि 
कम्युनिस्ट पार्टी का सोचना भिन्‍न है। हम भी आजादी चाहते हैं पर हमारी आजादी को 
परिकल्पना मजदूर-राज ही है न कि टाटा-बिड़ला राज की, जो काग्रेस और गाँधी को 
है। दूसरे जब लडाई का क्षेत्र इस समय व्यापक है तो उसे स्थानीय बनाकर हम कमजोर 
ही करेंगे। इसीसे जुडा हुआ सवाल मुमलमानों का भी है। काग्रेस की आजादी का मतलब 
हिन्दुओं की आजादी से है। मुसलमानों की संस्था मुसलिम लीग का सतर्क होना या 
चाँकना स्वाभाविक है। अगर काग्रेमी आजादी आती है तो मुसलमानों को उनकी माँग के 
अनुरूप पाकिस्तान का पृथक राज मिलना ही चाहिए-तो मैं आपसे कहना चाहता हूँ कि 
आप लेखको को काग्रेस के, पूँजीवादियों के और प्रतिक्रियावादी ताकतों के प्रचार मे 
नहीं आना चाहिए। हम कम्युनिस्टों को रूस से पैसा मिलता है, हम अग्रेजों के एजेप्ट 
है -ये सारे प्रचार इस बात को स्पष्ट करते हे कि भारत के शोषितों और मजदूगे व! 
ताकत बढ रही है। एक बात साफ हो जानी चाहिए कि क्रान्ति का नेतृत्व मजदूर ही 
करता है क्योंकि त्रह हर तरह से शोषित है। भारतीय किसान सैंकडों वर्षो से पुगन 
दकियानूस विचागें, रूढियो परम्पराओ और आस्थाओं से जुडा है। भूमि उसके लिए 
भगवान है। इस मनोवृत्ति ने उसे जड बना रखा है। वह किसी भी मूल्य या ऐसे किसी 
विचार को नही ले सकता जिसमे सामूहिकता या पचायती भावना का कोई दर्शन हा। 
मजदूर का चूँकि उस उद्योग से कोई ऐसा लगाव नहीं होता अत: उसे नये समाज ढक 
सामूहिकता वाले दर्शन को समझाया जा सकता है। गाँधी भारत को इस पारस्परिक 
धार्मिक जढता को पहचानते है इसलिए उसी को उभाड़ कर अपना राष्ट्रीय आन्दोलन 
चला रहे है। गाँधी के सार आर्थिक कार्यक्रम उसी भारतीय पारम्परिक जड़ता का 
बरकरार बनाये रखने के लिए ही है इसलिए लोगो के बीच गाँधी एक राष्ट्रीय नेता 
लगते है। तो, आप लोगों की इन बातो को समझना चाहिए। इसी अगस्त के प्रथम सप्ताह 
ये दो चार दिन बाद ही बम्बई मे काग्रेस का अधिवेशन होने जा रहा है जिससे सतर्क 
रहने की जरूरत है। 

दिवाकर के चुप होते ही पचानन ने केवल इतना ही पूछा कि क्‍या दूसरे भी कुछ कह 

सकते हैं? तो देवलालीकर बोले, 

__. पचानन जी! हम सब आपका राष्ट्रीय दृष्टिकोण जानते ही हैं। आपको कामरेड दाते के 
विश्लेषण से अवश्य चोट पहुँची होगी। आप अवश्य कहें पर आज नहीं क्योकि 
कामरेड दाते को अभी भोपाल ट्रेन से जाना है। 

और कोई भी कुछ कहे इसके पूर्व ही दाते के उठने के साथ ही सब उठ पड़े। पंचानन पूर्ण 


आत्मललानि से भर उठा कि क्‍या इसी 'सरमन आन द माउट' के लिए आग्रह करके बुलवाया 
गया था? कक 


गौरा को अस्पताल से लेकर दुर्गा लौटी तो ताँगा मगरमुँहे के मुहाने पर ही रुक गया। 
गोविन्द गौरा के इस प्रथम पुत्र को दुर्गा ने अपनी गोदी में ले रखा था। गोरा को इस प्रथम 
प्रसय के समय केवल देरी के अतिरिक्त और कोई कठिनाई नहीं हुई थी पर वह एकदम 
पीलो पड़ गयी थी-फिर भी पुत्र को जन्म देने का परम सनन्‍्तोष उसके उस पीताभ मुख पर 
भी स्पष्ट लिखा हुआ था। हालाँकि गोविन्द बम्बई -अधिवेशन में गये हुए थे अतः गौरा जान 
रही थी कि पति नहीं हैं परन्तु तब भी अज्ञात में उसे लग रहा था कि पति, दीदी के घर बेठे 
हुए होंगे और जब उसे पुत्र के साथ घर लौटा देखेंगे तो कितनी प्रसन्‍नता होगी। बच्चे को दुर्गा 
ने ले रखा था और प्रमिला गौरा को सम्हाले हुए थी। अस्पताल से सारा सामान पंचानन पहले 
ही ले आया था। जिस दिन से गौरा को अस्पताल में भर्ती करवाया गया था दुर्गा को एक रात 
के लिए भी अकेला नहीं छोड़ा था परन्तु प्रमिला तो पूरे समय एक पैर पर ही नाचती रही। 
हालाँकि प्रमिला को बच्चे होने का अनुभव ही क्या था अतः सारे समय वह ऊपर का ही 
देखती- भालती रहो। आधी रात में भी गरम पानी के लिए अस्पताल का पंचायती गरम पानी 
नहीं लिया गया बल्कि प्रमिला ने स्टोव पर ही सारा काम किया होगा। गौरा के यहाँ से भी 
स्टोव मंगवा लिया गया था। चूँकि प्रमिला को सारी चीजों का बन्दोबस्त करना होता था अत: 
वह सास-ससुर से तो कुछ नहीं कह सकती थी इसलिए पंचानन को प्रमिला की अर्दली में 
रहना पड़ता था। गोविन्द बम्बई-अधिवेशन नहीं जाना चाहते थे क्योंकि गौरा के आसन्न प्रसव 
की उन्हें चिन्ता थी पर दीदी के सामने वह न तो कुछ कह ही सकते थे और न ही कुछ कर 
सकते थे। तभी तो दुर्गा ने जब देखा कि गौरा के कारण गोविन्द बम्बई नहीं जाना चाहता तो 
फटकार दिया कि, औरतों का यह मामला है तो तुम इसमें क्या करोगे? इस तरह आदमी 
लोग करने लग जाएँ तो दुनियाँ के सारे काम धन्धे के धरे रह जाएँ-तुम क्या हो? लेडी डाक्टर 
हो या दाई हो ?-जाओ अपना काम-धन्धा देखो और अभी तो मैं हूँ॥'-तब भला गोविन्द 
क्या करते? 


[ ४६८६ 


४३० ॥उत्तरकथा ॥ 


वर्षों बाद इस घर में कोई छोटा बच्चा आया था। घर वैसा ही हँसता सा लगा जैसे वर्षों 
से हँसा ही नहीं था। दुर्गा अपने भतीजे को कैसे सम्पूर्ण भाव से उठाये हुए थी जैसे वह संसार 
की कोई अलभ्य मम्पदा सहेजे हुए है। वर्षों से वह कभी इतनी आमूल रसमय नहीं हुई थी' 
यौवन के दिनों में अपने ही बच्चों को गोदी में उठाना, उनके चिकने, गदराये अंगों का स्पर्श 
अपूर्व सुख देता है, बहुत अच्छा लगता है पर वार्धक्य में जब अपने ही घर-परिवार में 
किलकारता कोई बच्चा आप स्पर्श करते हैं तो जो आनन्दातीत अनुभूति होती है उसमें जीवन 
के सारे रोग-शोक, ताप-सन्ताप सब धुल जाते हैं। बच्चा लुढ़कते जल की भाँति अपनी दृष्टि 
से जब कभी आपको देखने लगता है तो लगता है न कि आप सृष्टि के नाभि-केन्द्र तक स्पष्ट 
देख रहे हैं? धूर्जटी के यहाँ कोई बाल-बच्चा भी नहीं हुआ और प्रमिला....शायद थोडा 
समय अभो और लगे और दुर्गा तन-मन से पूर्ण प्रस्फुटित द्वार पर पहुँची तो द्वार पर खड़ी 
मणि ने कैसे ललक़ कर बच्चे को अपनी गोदी में ले लिया। एक क्षण को घर कैसा वाद्य मा 
झनझना उठा। इधर वर्षो से यह घर केसा क्रमश: खाली ओर मौन होता गया नहीं तो पहले 
यही घर केसा भग- भग सा लगता था। बच्चों के आवन-जावन से पूरा घर उबला पड़ता था। 
सीढ़ियों को तो चैन ही नहीं होता था। घर का हर कोना किसी न किसी के माध्यम से 
सुनायी पडता था। चुल्हे पर चढ़ी दाल का अदहन उबल-उबल कर लकड़ियाँ बुझाने लगता 
परन्तु क्या मजाल जो कुन्ती-कान्ता को सुनायी पड़े और जब उन्हें डाटा जाता तो लड़कियाँ 
कैसे झललाकर अदहन मम्हालतीं, चूल्हे की लकडियाँ फिर से जलाये जाने के लिए ठोक 
करतीं। बुझे चूल्हे को फूँक्ती तो राख कैसे उड़ -उड़ कर मुँह पर आंती। माथा नहाती 
लडकियाँ कभो अरीठे के लिए नो कभी बेसन-तैल के लिए नहानघर से शोर करने लगतों 
पर क्‍या मजाल जो मारा प्रबन्ध पहले से ही करके जाएँ-जो करे वह माँ ही करे । किसी को 
अपनी बनियाइन नहों मिल रही है तो जिससे पूछो वही मुँह बा देगा-यहाँं तार पर ही तो 
सूख रही थी अब पूछों कि क्‍या बाहर का कोई आया था जो उठा ले गया? क्‍या कोई 
घाधरा-पल्टन वालों चाकू - छूरी लेकर घर में घुस आयी थी तुम्हारी बनियाइन ले जाने के 
लिए?- और जब मिलती तो वहीं आसपास ही मिलती। मुसीबत लेकिन दुर्गा की ही थी। 
ऊपर-नीचे के विधु और शशि में तो ऐसी मारा- मारी चलती कि समय पर न बचाओ तो 
एक-दूमरे का माथा ही फोड़ डालें। लेकिन तब भो घर कैसा सदस्य जैसा लगता कि आपको 
दीवालें, मोढियाँ, खिर्डाकयाँ, छज्जे, छतें सब देख रहे हैं और हँस रहे हैं। तराने से या कहीं 
से भी कोई सगा- सोई आया नहीं कि पूरण-पोली के चने कौ दाल पीसी जा रही है या 
केसरिया भात बन रहा है तो पूरा घर क्‍या गली से ही पता चल जाता था कि बासमती चावल 
बन रहे हैं। बैठक में केसे आये दिन लड़के-लड़कियों की जन्मकुण्डलियाँ मिलायी जातीं कि 
कहीं भूल से कोई मगली बहू न आ जाए। आज अमावस्या का सीधा किसी विधवा ब्राह्मणी 
को दिया जा रहा है तो खास-खास पूर्णिमाओं पर पाँच ब्राह्मणों को भोज दिया जा रहा है। 
ब्याह -शादी के तेड़े देने जाया जा रहा है तो गीत गाती औरतों को खोले भर-भर के बताशे 
दिये जा रहे हैं. ट्वारचार को भीड़ में कौन किसकी सुन रहा है? केवल खिलखिलाहें, 
औरतों की आपसी चढा- ऊपरी कि वर को पहले कौन देखता है? रेशमी साड़ियों, सोलो- 


॥ उत्तरकथा ॥ ४७१ 


मुकुटों में कभी ग्रह-शान्ति की जा रही है तो कभी गणेश-पूजन। चँंवरी [ सप्तपदी] के हवन 
से पूरे घर में कैसा धुँआ भर जाया करता था। आँखों का पानी तो आप पोंछ लेती हैं पर बड़ी 
सी मोती की नथ के मारे तो नाक साफ करना भी मुश्किल होता था। आप पति के साथ-साथ 
'स्वाहा' के समय साथ भी दे रही हैं और हर दो मिनिट पर कोई न कोई किसी म किसी 
बात के लिए चला आ रहा है ओर साड़ी के बाहर से आपके कान के पास से पूछ रहा है कि 
'पूजा वाली मुपारियाँ कहाँ रखी हैं ?'-सिर अपना! !- लेकिन तब भी जीवन कैसा शब्द और 
गन्ध बनकर कभी स्वस्तिपाठ के स्वरों में, तो कभी शहनाई के स्वरों में, तो कभी रात के 
निभृत एकान्त में हठात बज पड़ने वाली चूड़ियों की आवाज का उत्सव बनकर बीतता हो 
चला गया और निरंतर बीत रहा है। देह पर से बेसन के उबटन की तरह यह सारी सांसारिक 
माया कैसे छूटती गयी। सब अपनी- अपनी दिशाओं में चले गये। कुछ भगवान के घर चले गये 
तो लड़कियाँ अपने- अपने घर चली गरयी। लड़कों का क्या। धूर्जटी का संसार अलग ही है, 
पंचानन जरूर साथ में है। मन्‍्या [चद्रशेखर | गया तो पढ़ने ही था पर इधर कृष्णशकर के भी 
पत्रों से लगता है कि वह कम्युनिस्टों के चक्कर में काफी दिनों से काशी में नहीं है। विधु 
पढाई पूरो करके अब किसी बड़ी नौकरी के लिए काम्पीटीशन में लगा है। पढ़ाकू तो वह है 
ही, आ ही जाएगा पर पता नहीं इस शशि का क्या होगा। पढ़ने में बुरा नहीं है पर इसे अपनी 
पृजा पाठ से ही फूर्मत नहीं। क्या पता अज्ञान में ही अपने बढ़े भामा का इस पर प्रभाव पड़ा 
हो। ले-देकर रही मणि तो अगले फाल्गुन मे बिवाह का चिचार है। यहाँ फ्रोगज में मृरत के 
रमणभाई पण्ड्या हैं। अच्छी खासी तम्बाकू की आढ्त है परन्तु उनके लड़के कुन पण्ड्या ने 
पेट्रोल-पम्प तो लगा ही लिया है साथ ही मोटरों के 'स्पेअर-पादर्म ' का भी स्वतन्त्र व्यवसाय 
शुरू कर दिया है। रमण भाई को विवाह की बहुत जल्दी है। वह बीमार तो रहने ही हैं पर 
चूँकि परिवार में और कोई निकट का नहीं है और जो कुल-कुटुम्ब के हैं वे सब गुजगत में 
हैं, मालवा में नहीं हैं अत: पुत्र की गृहस्थी जल्द बस जाये तो तरह निश्चिन्त हो जाएँ। रमण 
भाई अगर नहीं माने तो देवोत्थानी एकादयों के बाद जो भो शुभ मुहूर्त होगा विवाह कर दिया 
जाएगा। अपनी ओर से तो दुर्गा वर्षो से तीनों लड़कियों के विवाह की तैयारी करती आ रही 
है। आज कुंकुम-पत्रिका छपे, बँटे और आज ही आप चाहें तो वह बीसियों बोरियाँ शक्कर 
धरमशाला में पहुँचा दे। प्रश्न या समस्या तैयारी की नहीं है। मन तो यही है कि जैसी कुन्ती - 
कान्‍्ता की शादी हुई बैसी ही धूम- धड़ाके से मणि की भी हो तो किसी को बुरा नहीं लगेगा। 
शहर का मामला है इसलिए बहुत सारे खर्चे तो वैसे ही बच जाएँगे। चार सगा-सोई आएँगे 
और अगर पहले की सारी शादियों से मणि की शादी उनन्‍्नीस हुई तो कहेंगे नहीं? तो क्‍यों 
किसी को कहने का मौका दिया जाए? जब भगवान ने दिया है, जल्दी किसी बात की है? 
नहीं तो फिर शोभा से यह काम भी हो तो हमें भी लगे कि चलो आखिरी लड़को थी तो 
क्या, काम तो उसी शान से हुआ। और फिर रमण भाई की इतनी दौलत-कमाई को खाने याले 
कौन दस-पाँच हैं? हाँ, रमण भाई की बीमारी जरूर ऐसी है कि किसी भी दिन कुछ भी हो 
सकता है। दिल के दौरे के बारे में कोई क्या कह सकता है? चलो, जैसा होगा, देखा जाएगा। 


डर ॥उत्तरकथा ॥ 


अभी दुर्गा, गौरा और उसके बच्चे को लेकर व्यवस्थित हो ही रही थी कि दरवाजे पर 
कुण्डी खटखटाने की आवाज हुई। इस तरह दरवाजे की कुण्डी खटखटाकर तो न तो कभी 
कोई परिचित आया होगा और न सगा-सम्बन्धी। मुहल्ले वालों की तो बात ही क्या। हो 
सकता है कोई बाहर का हो। दुर्गा ने पहले सोचा कि मणि से कहें कि देख तो, कौन है? पर 
जवान लड़की को इस प्रकार की अनिश्चयात्मकता में भेजना ठीक नहीं समझा और यह स्वयं 
ही उठी। दिन का समय था इसलिए कोई विशेष हिचक नहीं हुई लेकिन रात का समय होता 
तो बिना पृछे ताफ़े कभी नहीं खोलती। और दरवाजा खोलते ही चौंक गयी, 


_.. अरे, आप? 
दुर्गा हटात नहीं समझ पायी कि श्रीमती कामिनी बेन झालानी कैसे सहसा आज आर्यी? 


उनके पीछे नौकरानी चुप खड़ी थी। विवाहों में दो-चार बार अवश्य आयी हैं पर साधारण 

दिनों में तो कभी नहीं आयीं, तब आज कैसे? 

__ आइए, आइए। 

_.. मेरे आने से आप चौंक गयीं न? 

कामिनी बेन ने हँसते हुए अपना वाक्य पूरा किया, 

. तभी तो मैं नहीं आतो। 

दुर्गा आगे आगे चलकर जल्दी पहुँचना चाह रही थी। कामिनी बेन दुर्गा का आगे जाना समझ 

ले गयीं। दुर्गा तत्काल लोटो और कामिनी बेन को बैठक में बैठाते हुए बोली, 

__ आपके आने से मुझे बहुत अच्छा लग रहा है। बड़ा ही शुभ दिन है। 

__ कहीं भी अनायास जाने को कितना मन करता है दुर्गा बेन! पर घर-गृहस्थी का जंजाल 
कहीं भी जाने नहीं देता। 

__- स्त्री के साथ यह विवशता ज्यादा है। 

... तो पुरुषों को दुनिया के बाहरी झंझट होते हैं। किसी को चैन नहीं है।....आप जानती हैं 
में आज इस समय क्‍यों आयो हूँ? 

- जानती तो नहीं हूँ पर मुझे ऐसा लगता है कि शायद में सोच सकती हूँ। 

कामिनी ब्रेन ने हँसते हुए पूछा, 

_.. जैसे? 

_.. शायद आपको पता लगा हो कि गौरा के लड़का हुआ है। 

कामिनी बेन लगभग हतप्रभ होते हुए बोलीं, 

_.. या तो आप ज्योतिष जानती हैं या कोई देवी-देवता सिद्ध कर रखा है। 


॥ उत्तरकथा ॥ ४७३ 


दोनों हँस दीं। दुर्गा बोलो, 
__ देवी तो सामने बेठी ही हैं। 
__ असल में मुझे दो दिन पहले मालूम हुआ परन्तु बड़ी बहू इन दिनों बीमार चल रही है 


इस कारण निकलना नहीं हो पाया। लेकिन आज तो संकल्प कर हो लिया था कि 
अस्पताल जरूर जाऊँगी। 


_.. तो क्‍या आप अस्पताल गयी थीं? 
__. वहीं से तो मालूम हुआ कि आप लोग अभी थोड़ी ही देर पहले ही चली गयी हैं। एक 
बार मन में आया कि अभी आप लोग घर पहुँचे ही होंगे और मैं जा धमकूँगी। 
... कैसी बातें कर रही हैं। 
और तभी मणि बच्चे को उठाये गोरा के आगे-आगे आती हुई दिखलायी दी। कामिनी बेन ने 
पहली बार गौरा को उसके विवाह के समय ही देखा था। गौरा इस समय क्षीण और पीताभ 
दोनों दिखी पर मार्मिक ज्यादा लग रही थी। मणि से बच्चा दुर्गा ने ले लिया कामिनी बेन को 
देते हुए बोलो, 
_ लीजिए, सम्हालिए अपना नाती। 
कामिनी बेन ने बच्चे को गोदी मे ले लिया। गौरा ने आगे बढकर प्रणाम किया। 
वाह, गौरा से हजार गुना सुन्दर तो हमारा नाती है। 
इस पर दुर्गा ने चुटकी लेते हुए कहा, 
.... इसलिए कि यह हमारे भाई का लड़का जो है। 
गोरा को कामिनी बेन ने अपने पास बैठाल रखा था। गौरा दोनों की बातें सुनते हुए मलण्य भी 
थी और प्रसन्न भी। कामिनी बेन ने पूछा, 
_ पहचान तो रही हो न? 
गोरा ने जवाब तो कुछ नहीं दिया पर जिस भाव से उनकी ओर देखा उसमें कामिनी बेन को 
लगा कि उन्हें ऐसा नही पूछना चाहिए था, बोलीं, 
_.. गोविन्द जी क्या नहों हैं यहाँ? 
दुर्गा ने जवाब दिया, 
_.. गोविन्द तो काँग्रेस अधिवेशन में बम्बई गया है। 
__ गोविन्द लौट आएँ तो कभो आप लोग सब आने की कृपा करें। 
और उन्होंने मणि से कहा, 
__ सुनो बेटी' वो नौकरानी बैठी है न, उसे बुला लाओ वो। 


मणि चली गयी। मौकरानी के हाथों में छोटी मी अटैची थी। नौकरानी ने यह अटैची लाकर 
कामिनी बेन के पास रख दी। कामिनों बेन ने उसे खोला। बच्चे के लिए सोने के कंगन, कमर 
के लिए चाँदी का कँदोरा, पाँवों के लिए पैंजनियाँ और चाँदी का गिलास, कटोरी थे। गौरा के 


४३४ ॥#डेत्तकथा ॥ 


लिए बनारसी साड़ी थी और गोविन्द के लिए एक दुशाला था। सारी चीजें उन्होंने जब दुर्गा 
को दीं तो वह बोली, 


.... यह सब किसलिए? 

__. जब बेटी है, दामाद है और नाती हैं तो क्या ये लोग अपना अधिकार नहीं लेंगे? 
_... मणि। 

दुर्गा ने जब मणि को सबोधित किया तो कामिनी बेन बोलीं, 


... आप क्‍यों बच्ची को परेशान करती हैं। आप तो जानती ही हैं कि मैं कुछ भी नहों 
खाती-पीती। 


__ यह ससार व्यवहार-जगत है यह तो आपने सिद्ध कर दिया। 

_. अच्छा तो इलायची खिला दे। 

मणि इस बीच उठ कर जा चुकी थी। कामिनी बेन बहुत ही मुग्ध भाव से बच्चे को देख रही 

थीं, बोलीं, 

_.. गोरा! डाक्टर या कोई दूसरा लाख कहे, बच्चे को कभी ऊपर का दूध मत देना। 

इस पर दुर्गा बोली, 

__ इसे दूध उतरता है इसलिए इसकी कोई समस्या नहीं है। 

... इस मणि के अलावा भी आपको कोई लडकी है क्या? 

_.. नहीं है, यही भगवान को कृपा है। 

_... कब कर रही हैं इसका विवाह? 

-.- बस, बहुत जल्द विचार है। शायद फ्रीगज में ही इसका सम्बन्ध तय हो जाए। 

_ चलो, अच्छा है। दोनों बडी तो बाहर चली गयीं, कम से कम एक तो शहर ही में रहे। 
लडको के बरिवाह हो गये? अभी जो मणि के साथ थी वह ण्चानन की बहू है। 

_.. नहीं, अभी तीन बेठे है। अनपरणे [ अविवाहित] 

_.. ओरे लडको का क्‍या आगे-पीछे हो ही जाएगा। चिन्ता तो असल में लड़की को होती 
है। 


मणि इस बीच तश्तगी मे कुछ मिठाई और पानी लेकर आयी और श्रीमती कामिनीबेन 
झालानी के सामने रख दिया। आयु की सन्धि पर खड़ी मणि हीरे की लॉग सी दमक रही थी। 
कामिनी बेन ने बहुत ही मुग्ध भाव से उसे देखा और हँसते हुए कहा, 

__ बडी अच्छी इलायबियाँ हैं ये तो। 

मणि, कामिनो बेन की बात बूझ ले गयी परन्तु सिवाय झेंपने के वह कर ही क्या सकती थी। 
और वह एक क्षण रुक कर इस बार सचमुच में इलायचियाँ लेने चली गयी तो दुर्गा ने कहा, 
-... नानी बनने की खुशी में मुँह नहीं मोठा करेंगी? 


॥ उेत्तकथा ॥ ४७४ 


__ मुँह मीठा तो मुझे करवाना चाहिए था.....खैर फिर कभी, आज तो आप ही जीतीं। 
और एक मिठाई ले ली। मणि इस बीच इलायचियाँ ले आयी थी। कामिनी बेन ने मिठाई 
खाकर पानी पिया और इलायची उठाते हुए कहा, 
_... दुर्गा बेन! तो अब आज्ञा है?_ गौरा! गलती मेरी ही है कि बेटी को बहुत पहले ही 
बुलाना चाहिए था. ..खैर.....आना, अच्छा !!. .तो चलूँ अब। 
और वह उठों। इस पर दुर्गा ने कहा, 
.. आप तो बेठी भी नहीं ओर इतनी जल्दी चल दीं। 
__ असल में घर पर कुछ खास कह-मसुनकर भी नहों आयो, नहीं तो जरूर बैठती... फिर 
कभी। 
और कामिनी बेन ने गोरा के बच्चे को एक बार फिर प्यार किया। दरवाजे तक सब उन्हें 
छोड़ने आये। कामिनी बेन ने तो दुर्गा को भी सड़क तक चलने से मना किया पर वह नहीं 
मानी। मणि अपनी माँ के साथ हो ली। मगरमुहे के मुहाने पर कामिनी बेन की विक्टोरिया 
खड़ी थी। विक्टोरिया में बेठते हुए वह दुर्गा से बोलीं, 
__ सबके साथ आपको आना है .और मणि। तुम जरूर आना। 
_.. जरूर। 
मणि ने 'जरूर' जिस प्रकार कहा उसे सुनकर कामिनी बेन तो हँसी ही पर दुर्गा भी। और 
कामिनी बेन को लेकर विक्टोरिया गोपाल- मन्दिर की ओर बढ़ गयी। 
के 


दुर्गा वापस जब घर पहुँची तो देखा कि गौरा बिस्तरे पर निढाल लेटी हुई है और बच्चा 
पास में लेटा, सोया है। गौरा आँखें बन्द किये हुए थी और काफी थकी लग रही थी। दुर्गा को 
लगा कि गौरा झपक गयी है। कामिनी बेन द्वारा दी गयी चीजें नीचे से ऊपर आ गयी थीं पर 
यों ही पटक दी गयी थीं। दुर्गा ने ध्यान से उन चीजो को देखना चाहा कि गौरा ने पलकें 
खोलीं और बोली, 
__.. आप आ गयीं। 
__ तुम सोयी नहीं? बहुत थकान लग रही है न प्रमिला कहाँ है? 
गौरा ने बडा फीका-फीका सा हँस दिया, बोली, 
__ यह कोई सोने का वक्‍त है? प्रमिला अभी तो यहीं थी। 
दुर्गा ने पाम में लेटे बच्चे के पास जगह बनाकर बैठते हुआ कहा, 
__ सोने का समय न होता तो ये महाराज सोते क्या? 


४७६ ॥ उत्तरकथा ४ 


और बच्चे के सिर पर जिस ममत्व भाव से वह हाथ फेरने लगी उसमें भाषा तथा स्पर्श दोनों 
की समग्रता दुर्गा को आकण्ठ ममता बनाये दे रही थी। वह जिस आत्मस्थ भाव से बच्चे पर 
हाथ फेर रही थी उसमें ऐसा लग रहा था जैसे वह फूल को नहीं बल्कि फूल के रंग को 
सतर्कवा से सहला रही है जिसमें फूल कहीं जाग न उठे। हाथ फेरते हुए डूबी हुई थी बल्कि 
कहना चाहिए कि वह सुदूर अतीत में खोयी हुई थी। व्यक्त जब भी अनुपस्थित होता है तब 
सारी इन्द्रियाँ, स्वत्य सब्र के सब कैसे सामने वाले को बरजते होते हैं कि कहीं वह 
सामनेवाला कुछ बोलकर उस मुग्धता को खण्डित न कर दे। कैसी पवित्रता सी होती है कि 
आप उसे देखें जरूर पर कुछ बोलकर व्यतिक्रम न उत्पन्न करें। दुर्गा शायद अतीत की ऊपरो 
सतह पर थी तभी तो गौरा को उनकी गहरी निश्वास सुनायी दी। गौरा को अपनी माँ स्मरण 
हो आयी। कैसा विवश मातृत्व था माँ का, परन्तु दीदी का मातृत्व कैसा सुगन्ध दे रहा था। 
गौरा ने अनेक दिनों बाद दीदी को बहुत ध्यान से देखा। दीदी निश्चित ही अप्रतिम सुन्दर तो 
कभी नहीं रही होंगी परन्तु काम्य माधवता अवश्य रही होगी तभी तो इस आयु में भो एक 
मोहकता है। गाल थोड़े से झूलने लगे हैं लेकिन इससे सौन्दर्य गौरवपूर्ण लगता है। उभरे 
कपोलों के बीच तराशी, सुधड़ नाक कैसी सटीक लगती है जैसे नाक को ऐसा ही होना 
चाहिए। सुलगता नाक का हीरा दीदी की सम्भ्रान्तता का ही नहीं बल्कि आन्तरिक गरिमा का 
प्रतीक लगता है। ओठों की बनावट में पतलापन अवश्य है परन्तु उनमें संस्पर्शिता इतनी स्पष्ट 
लिखी हुई है कि सम्पूर्ण अधर, एक वाक्य है, जिसे दीदी कहते-कहते रुक गयी हैं। वर्ण, 
कंचन नहों कुन्दन है जो कि दीदी की सरलता के साथ मिलकर केवड़े की सुगन्ध सा मुखर 
लगता है। एक अपार करुणा, एक अवढ़र अपनापन, सनन्‍नद्ध ममता कैसी दीदी के विस्फारित 
नेत्नों में रसी-बसी है। कैसी सरलता, कैसी निश्च्छलता है, परन्तु न जाने कितनी परीक्षाओं के 
बाद व्यक्तित्व को यह तापसता मिली होगी, कौन जानता है! - और गौरा की निश्वास 

निकल पड़ी। दुर्गा निश्चय हो बच्चे में आत्मस्थ थो परन्तु गौरा की निश्वास वह सुन ले गयी, 
शायद अनजाने ही निश्वास जोर से निकलो, तो वह चौंकी, 

.... गौरा? 

_... जी। 

.... क्‍या बात है? साँस क्‍यों छोड़ रही है? 

गौरा का मन तो बहुत हुआ कि दीदी से सटकर वह सम्बन्ध अनुभव करे परन्तु मर्यादा भी 
होती है अत: वह इतना ही बोली, 

..... प्रमिला से कहूँ कि ये सारी चीजें हटा दे। 

__ हाँ, तरह-तरह के लोग आते हैं ओऔर..... 

अभी वाक्य पूरा भी नहीं हुआ था कि 'कल' की आवाज हुई और देखा कि धूर्जटी तथा 

शारदा दोनों आये हैं। सामान समेटने का समय भो नहीं था और इस प्रकार समेटने का कुछ 

दूसरा अर्थ भो लिया जा सकता था। दुर्गा को बच्चों के पास से उठने में समय अपेक्षित था और 

गौरा के लिए जल्दो से उठना सम्भव हो नहीं था। आते ही शारदा, गौरा के पास गयी और 

बोली, 


॥ उेत्ततकथा ॥ ४७७ 


__. लो, हम लोग अस्पताल गये थे, मालूम हुआ कि सब लोग चले गये। 


इस बीच दुर्गा उठ चुकी थी। शारदा ने देखा कि सास बच्चे के पास से हट गयी हैं तो उसने 
पर्स से लाल कागज में लिपटा चाँदी का एक झुनझुना निकाला और बच्चे के निर्बोध हाथ में 
थमा दिया। तभी शारदा की दृष्टि श्रीमती कामिनी बेन झालानी के द्वारा दी गयी चीजों पर 
गयी। दुर्गा या गौरा कोई दिखाये या कुछ कहे इसके पूर्व ही बह चोजें देखने लगी। साडी 
बहुमूल्य तो नहीं थी परन्तु सुन्दर बहुत थी। 

__ देखी आपने ये चीजें? 


शारदा ने स्पष्टत: यह बात अपने पति से कही थी। धूर्जटी शायद शारदा के पूर्व ही आँखों से 
थोड़ा बहुत देख चुका था। 

__ यह साड़ी कहाँ से खरीदी सासूमाँ? 

दुर्गा और गोरा दोनों ही समझ ले गयीं कि शारदा क्या समझ रही है। आश्चर्य भी था ही कि 
इसने किसी निर्णय पर पहुँचन के पूर्व यह पूछना भी जरूरी नहीं समझा कि कौन दे गया। 
कल्कि अब कुछ भी कहना भले ही सच, शारदा को झूठ ही लगेगा; और इमकी आवश्यकता 
ही क्‍या है? जब धूर्जटी ने देखा कि शारदा के पूछने पर भी माँ ने कुछ जवाब नहीं दिया तो 
वह खिसिया गया, बोला, 

__ सुनो, जल्दी चलो, जाल साहब के यहाँ पहुँचने में देर न हो जाए। 

और लगभग सभी को आश्चर्य था कि कोई कुछ नहीं बोला। 


__ में कहती न थी कि पहले तुम्हारे इन गोविन्द मामा ने तुम्हारी सम्पत्ति हथियायी और 
अब तुम्हारी मामी मीठी -मीठी बनकर दूसग माल भी हड़पने के चक्कर में हैं। 

जाल साहब के यहाँ जाने की बात तो केवल वहाँ से निकल सकने का बहाना था। शारदा ने 

कपडे बदलते हुए उपरोक्त बात कही थी। हालाँकि धूर्जटी बहुत आश्वस्त नहीं था कि इतना 

सब माँ ने आते ही खरीद कर मामी को दे दिया होगा। न कोई मौका था और न कोई अवसर। 

माँ इस तरह चुपके चुपके क्‍यों देंगी भला? या यह भो हो सकता है कि लड़के की सूरज- 

पूजा के दिन के लिए पहले ही खरीद लिया हो। अभी दिया न हो। और दिया भी तो माँ का 

पहला भतीजा है। उन्हें प्रसन्‍न होना ही चाहिए। जब शारदा ने सन्‍्तान को जन्म नहीं दिया तो 

इसमें माँ का क्या दोष? माँ ने तब कुछ न किया होता तो शारदा का बुरा मानना वाज़िब भी 

था। 

धूर्जरी बोला, 

__ पता नहीं तुम्हें पैसे सम्पत्ति की इतनी हाय क्यों है? किस बात की कमी है तुम्हें? जब 
सन्‍्तान नहीं हैं तब तो यह हाय-हत्या मचा रखी है और अगर होती तो पता नहीं क्‍या 
करतीं? 


इंज८ ॥5त्तरकथा ॥ 


शारदा साड़ी बदल चुकी थी। साड़ी की चुन्नटें ठीक करते हुए बोलो, 

--. सन्‍्तान न हुई तो इसमें मेग दोष है? . दुनिया तो टबूका [ताना ] मारती ही है अब 
आप भी कहने लग गये न ? हाँ, और क्या, सुनना और भोगना तो स्त्री के ही भाग्य में 
होता है। 

और धूर्जटी ने देखा कि शारदा रोने के बिन्दु पर पहुँच गयी है। धूर्जटी की सारी तेजी, 

वकालत पत्नी के सामने धरी रह जाती है। 

_.. नहीं मेरा मतलब 


.. में जानती हूँ आपका मतलब.. ..मै सुन्दर नहीं हूँ, मैं निपूती हूँ, में लड़ाकू हूँ, मेरे ही 
कारण आपकी आपके परिवार से नहीं बनती है.. ठीक है मुझे नेवरी भेज दीजिए और 
आप चाहें तो अपना दूसरा विवाह ऐसी स्त्री से कर लें जो आपका घर भर दे ...ठीक है 
किसी का भाग्य ही खोटा हो तो कोई क्‍या कर सकता है? . जिनके लिए मैं बुराई 
मोल लूँ वही दोप निकालने लगे तो फिर रह क्या गया? 

ओर वह गे उठी। धूर्जरी वैसे भी साधारणत: पत्नी से बहुत घबराने वालों में से है लेकिन 
अगर पत्नी गेन लग जाए तो फिर उसके सारे हाथ-पाँव ही फूल उठते हैं। वह स्वयं भी 
अपनी इस भीौर प्रकृति को कभी नहों समझ पाया कि वह जब कोर्ट के बड़े बड़े वकीलों के 
दाँत खट्टे कर देता है, सार्वजनिक-सभा की मीटिगों या सभाओं में जिम तरह से लोग 
उसका लांहा मानने हैं वही अपनी पत्नो के सामने न जाने क्‍यों भीगी बिल्ली बना रहता है। 
जब भी शारदा न॑ गया होगा तो उसका मन प्राय: हुआ है कि यह जो व्यर्थ की बात में टेसुये 
बहा रही हैं तो कमकर डाट क्यो नहीं देता? या ऐसे ही रोते छोड़कर कहीं कुछ देर के लिए 
चला क्यो नहीं जाता? प्राय: शाग्दा ने माँ या बाबा को छोड़कर सभो के लिए अपशब्दों का 
प्रयोग किया होगा। गोविन्द मामा और गौरा मामी को तो फूटी आँख नहीं देख सकती। अपने 
सामने किसी को कुछ न समझना कई बार धूर्जटी को बहुत खल जाता है पर किसी दिन भी 
बह खुले शब्दों में या डाटकर नहीं बरज सका। नतीजा सामने था कि वह पचानन की बहू 
प्रामला के साथ एमसा व्यवहार करती है जेसे नेवरी से साथ में दासी लायी हो। इसीलिए कुन्ती 
या माधयजी के आने पर वह सशंक बना रहता कि कहीं शारदा कोई ऐसी-बैसी बात उन 
लोगों से भी न कर बेठे। हालाँकि कुन्ती और माधव ने कभी कोई ऐसा पराया व्यवहार शारदा 
से नहीं किया होगा पर आत्मोयता तो नहीं ही दिखायी होगी अत: उन लोगों के इस ठण्ढे 
व्यवहार के प्रति भी शारदा उसी से शिकायत करती। जिसका मतलब होता कि सासूमाँ और 
गौरा उन लोगों क कान भरतों है। कुन्ती छोटी बहन है तो अपने दादा के घर स्वयं आता 
चाहिए? इस पर धूर्जटी कुल इतना ही तर्क दे पाता कि तुम भी कमाल करतो हो-क्या घर के 
हिस्से हो गये हैं? अभी तो माँ-बाबा बैठे हैं. और फिर तुम्हीं ने कब उन दोनों को तथा 
उनके बच्यों को घर आने का निमन्त्रण दिया, पर स्त्री तो तर्कातीत होती है। 

धूर्जटी स्त्रय ही राजनीति के दाँव-पेचों को लेकर चिन्तित था। वह बम्बई अधिवेशन में नहीं 

गया। उस समय तो लगा कि नहीं जाना चाहिए पर रेडियो के समाचार तथा अखबारों की 

खबरों से तो लग रहा था कि न जाकर भारी भूल की। बहुत ही तूफानी अधिवेशन हो रहा 


॥ उत्तरकथा ॥ ४७६ 


था। युद्ध अपनी चरमावस्था में था। सुभाष बाबू कलकत्ते में नजरबदी के बावजूद अपने घर से 
गायब हो चुके थे। अंग्रेज सरकार युद्ध के मोर्चे पर भले ही विजयी हो रहे हों परन्तु भारत में 
उनकी साख इस एक घटना से बहुत गिर गयी थी। इधर कांग्रेस और गाँधी जी पर भी चारों 
ओर से दबाव पड़ रहा था कि देश को कुछ न कुछ संकल्प लेना ही होगा। अधिवेशन में 
'करो या मरो' का वातावरण गूँज रहा था। लग रहा था कि किसी भी क्षण कुछ भी घटित हो 
सकता है। भला ऐसे महत्वपूर्ण अधिवेशन में मराठी-ग्रुप के निर्णय गे सहमत होकर उसने 
भारी भूल की थी जो सिंधिया सरकार और ग्रकारान्तर से अग्रेज सरकार के भी साथ बने रहना 
चाहते थे। हालाँकि अयाचित, पुस्तके आदि कई मराठी नेता इस सीमत दृष्टिकोण के साथ 
नहीं थे। पूरी उज्जेन के सभी छोटे-बड़े नेता बम्बई गये थे। असल में बह पब्लिक- 
प्रासीक्यूटरी के लालच में था कि इस गाढ़े ममय अगर उसने राजभक्ति दिखायी तो सरकार 
संभव है उसके मराठी न होने पर भी उसे यह पद दे दे। वह इसी परेशानी में था कि इस भारी 
भूल का परिष्कार केसे किया जाएगा? अपनी दुरंगी स्थिति को वह सभा में बड़ी चालाकी से 
छुपाता रहा है पर इस समय वह स्पष्ट हो गयो। अगर इसका उसमे लाभ नहीं मिलदा है, जो 
कि लगता है कि नहीं ही मिल सकेगा क्योकि सरकार के खास व्याक्त सरदार आग्रे सिवाय 
मरहठों और मुसलमानों के किसी का विश्वास नहीं करते, कम से कम गैरमहाराष्ट्रीय का 
तो नहीं ही विश्वास करते है। हालाँक विनोद मिल के मैनेजर जाल साहब ने पूरा आश्वस्त 
कर रखा था कि आपका नाम गवालियर तक चला गया है। 

यही सब सोचते हुए उसे लगा था कि घर पहुँच कर थोड़े आराम से बैठ जाएगा। हुआ तो 

शारदा से कुछ परामर्श करेगा। क्योकि दाँव-पेंच के बारे में शारदा कभी-कभी बहुत पते की 

बात बतातो है पर इस समय तो शारदा ने यह काण्ड खड़ा कर दिया। वह झल्ला पड़ा, 
_. पता नहीं नुमको तो कभी कभी हवा से भी लड़ना अच्छा लगता है। 

_ क्या? 

ओर धूर्जटी ने देखा कि शारदा रोना छोड़ कर आग्नेय दृष्टि से उसे देखने लगी। 

_ नुम यही सब फिजूल फिजूल की बाते दिन भर सोचती रहती हो और अपना दिमाग 
खराब किये रहती हो। 

__ हाँ, मुझे शोक चर्राता है लड़ने का। मैं ही बुरो हूँ तभी तो कहती हूँ कि भेज दीजिए न 
नेवरी मुझ और आप जाइए अपने परिवारवालों के साथ, मामा-मामी के साथ रहिए। वे 
लोग आपके मगे हैं। क्‍यों न होंगे, परायी तो एक मैं हूँ। मासूर्मां भी तो यही चाहती हैं 
कि मैं नहीं रहूँगी तो आप अलग नहीं रहेंगे। पंचानन भैया चालाकी बरत रहे हैं कि हम 
लोग अलग जैसे ही हैं। चन्द्रशेखर का पता ही नहीं है। विधु बडी नौकरी पाकर चला 
ही गया है और रह गये आपके वह छोटे भगतजी महाराज-शशिशेखर तो उसका क्‍्या। 

में सब समझ रहो हूँ। 

__ अच्छा, अब तुम अपनी यह पराँच बन्द करो। रोज-रोज वही की वही बात। 

__ रोज-रोज वही की वही बात नहीं होगी तो क्या दूसरी होगी? 


इ४८० ॥ उत्तरकथा ॥ 


.... तो तुम क्‍या चाहती हो कि मैं सब पर मुकदमे चला दूँ? 


जमीन-जायदाद के लिए मनुष्य को करना ही पड़ता है। 

ऐसा तुम्हारे परिवार में हुआ होगा हमारे यहाँ नहीं। 

मुझे क्‍या करना है। अगर आपको ही अपनी चिन्ता नहीं है तो आप जानें। मुझे तो माँ. 
बाबा इतना दे जा रहे हैं कि चार पुश्त बैठी-बैठी खाये। 

में जानता हूँ, इसी का तो तुम्हें घमण्ड है। 

घमण्ड होता तो तुम्हारे ये मामा-मामी एक दिन नहीं टिक पाते। 

तुम उन दोनो के पीछे न जाने क्‍यों हाथ धोकर पड़ी हो। बड़े मामा की सम्पत्ति थी, 
उनकी मर्जी से वह किसी को भी दे जाते। हम-तुम कहने वाले कौन होते हैं? तुम्हारे 
ही बहकोवे में आकर मामा के मकान को लेकर झझट करवायी और मेरी जगहँसाई हुई 


सो अलग और परिवार मे बुरा बना।-अच्छा छोड़ो यह सब। जरा रेडियो लगा दो, 
समाचार आने वाले होगे। 


शारदा को लगा कि वह पति को उस बिन्दु पर पहुँचा रही है कि पडित गोविन्द जोशी पर 
कोई मुकदमा चलवा मसकेगी। परन्तु जब देखा कि पति आगे बात करना ही नहों चाहते तो 
वह उठ गयी। 


 समाहार-प्रकरण ॥ 


८ अगम्त सन्‌ १६४२। 
कल रात ही रंडियां पर गाँधीजी, नेहरू, पटेल आदि मारे बडे नेताओं के पकड़ लिये जाने का 
समाचार आ चुका था। पूरा देश सन्‍नाटे में आ गया। पूरे देश को आँखें बम्बई अधिवेशन पर 
लगी थीं। सुभाष बोस जिस प्रकार निकल भागे थे उसके कार भो काफी उत्तेजना थी। कांग्रेस 
जिस ऐतिहासिक कगार पर खड़ी थी उममें उसके सामने दूसरा कोई विकल्प नहीं था। 
देशव्यापी आन्दोलन होगा। यह सब जानते थे पर उसके स्वरूप और प्रकार के बांर में गाँधीजी 
के अलावा किसी को कोई स्पष्ट जानकारी नहीं थी। अग्रेजों को गाँधीजी से सत्याग्रह की 
अपेक्षा थी पर वह आतंकवादी भारत छोड़ो, का महामन्त्र देश को दे देंगे इसकी कोई आशा 
नहीं थी इसोलिए जब अधिवशन में गाँधीजी न प्रकृत्या शात रहते हुए भी 'क्विट-इन्डिया' 
का उद्घोष किया तो स्पष्ट हो गया कि देश को अब अग्रेजों को महन नहीं करना है। अभी 
इस उग्र आन्दोलन का स्वरूप स्पष्ट हो इसके पूर्व ही सब पकड़ लिये गये। देश को तुरन्त 
बहुत बड़े झटके की प्रतीति हुई। जो नेता बच गये थे उन्हें लगा कि अब जल्द से जल्द अपने 
प्रदेशों को लोट जाएँ। हालाँकि वे जानते थे कि वे जहाँ अपने प्रदेश-नगर में पहुँचे नहीं कि 
गिरफ्तार कर लिये जाएँगे। अग्रेजों की मशा यही थी कि जनता और नेताओं के बीच हठात 
रिक्‍्तता उन्पन्न हो जाते पर जनता के सामने सिवाय थोड़ी सी उनेजना के और कोई 
व्यवस्थित कार्यक्रम नहीं होगा इसलिए गाँधी जी जिस विस्फोट की स्थिति सोचते रहे होंगे 
उसे नेनत्व के अभाव में कोई दिशा नहीं मिलेगी और उस दवा देना आसान हाोंगा। युद्ध को 
जैसी स्थिति चल रहीं थी उसमें अग्रेज दो मोर्चों पर नहीं लड सकते थे। और हुआ भी यही 
कि बाकी के नेता जैसे हँं। अपने घरों को पहुँचे तो धर लिये गये। हालाँकि गाँधोजो ने स्पष्ट 
कर दिया था कि लोग जेल जाने के बजाय बाहर रह कर काम करे और अग्रजों को भारत 


[४८१ ) 


४०२ ॥ उत्तरकथा ॥ 


छोड़ने पर मजबूर करें। गाँधीजी के इस कथन में जो निहित महत्व था उसे ही दिशा-बोध के 
रूप में स्वीकार कर जयप्रकाश, लोहिया आदि नेता भूमिगत हो गये। इस सारी स्थिति में सन्‌ 
'४२ का आन्दोलन भूमिगत तथा हिसात्मक आन्दोलन हो गया। 


बम्बई से लौटे रावलजी, अयाचितजी, गोपीकृष्ण विजयवर्गीय आदि नेता भी रात ही में 
पकड़ लिये गये थे, इस ममाचार से पूरी उज्जैन चौंक उठी थी। किसी की समझ में नहीं आ 
रहा था कि जो नता बाहर थे वे सब अज्ञातवास में चले गये थे, अब अगर भारत छोडो 
आन्दोलन का होना है तो नतृत्व का क्‍या हो? उसके स्वरूप का क्‍या हो? उसका दायित्व 
किस पर होगा? अब सब को दृष्टि गिरिधर ठक्कर पर थी। सबको विश्वास था कि वह बूढ़े 
नेताओं की भाँति नहीं पकड़े जा सके होंगे और न हो ऐसे भूमिगत हुए होंगे कि पता ही नहीं 
' चले। हालाँक वह उज्जैन लौट आये थे पर वह घर पर तो नहीं ही थे, साथ ही किसी भी 
सम्भावित स्थान पर भी नहीं थे। गोपाल मन्दिर के दोनों चौक, सार्वजनिक-सभा के दफ्तर के 
सामने की सदक ' युवराज जनरल लाइब्रेरी ', से लकर कण्ठाल कौ पूरो सड़क तथा सतो 
दरवाजे के पार तक लोग जमा होते जा रहे थे। भय, बदहवासी, चिन्ता, उत्सुकता लिये लोग 
उठठ के ठ5 के में चोक की आर बढ़ रहे थे। अभी सबेरे के आठ-नौ हो बजे होंगे पर लगता 
था कि जैसे प्री उज्जैन, सड़क पर आ गयो हो। वैसे भी शोर हो रहा था परन्तु जब कभी 
कोई “'वन्दे ५5 मातरम !।' या महात्मा गाँधी की जय !! का नारा उछालता तो वह नारा लोगों 
के सिर पर स चलता हुआ दिखलायी देता था। एक थरथराहट सी लिख उठती। जिज्ञासाएँ, 
प्रश्न, कौतृहल सबकी आँखों में, ओरठा पर थे परन्तु भाषा के तथा पूछे जाने के अभाव में 
चिपके दिख रहे थे। ठीक ही था, कौन-किससे पूछता? इन बातों का उत्तर या समाधान दूर- 
दूर तक नहीं 'दखलायी पड़ रहा था। जो कुछ कह सकने, बता सकने को स्थिति में हो सकते 
थे उन्हें सरका' न पहले ही हिरासत में ले लिया था-तब कोन है, जिससे पूछा जाए? कुछ के 
लिए अच्छा ग्रासा तमाशा था कि-देखा, मजा आ गया न? लेकिन यार, यह सब हुआ 
क्या? तो अश्व क्या होगा ?-कुछ नहीं, सरकार जेल मे इस बार वो $ मार मारेगी, ऐसा सड़ा 
देगी कि सुराज का सारा बुखार निकल जाएगा-फिर भी सबके अवचेतन में इतना तो था ही 
कि कुछ होना चाहिए।-हमारा देश है तो क्‍या विदेशी को चले जाने के लिए कहना जुर्म 
है ?-तब भो ल'गग॑ की समझ में यह नहीं आ रहा था कि अंग्रेजों कौ इस ज्यादती का विरोध 
कैसे किया जा” तसे सब जान रहे थे कि नौकरीपेशा जितने इस समय दिखलायी दे रहे हैं वे 
सब दस बजे के /'सपास अपनी दुम दबाये दफ्तरों में न पहुँच जाएँ तो कहना। और ठीक भी 
है। नौकरों पर 77 जाएँ, खासकर ऐसे समय तो, न निकालते हों तो तुरन्त निकाल दें। 
सरकार के अकुए में म्बसे पहले तो ये बाबू लोग हो आते हैं। जहाँ तक व्यापारी-वर्ग की 
बात है तो इनका , री साॉँसत है। अभी हड़ताल, दुकानें बन्द करने का नारा दिया जाए वो ये 

दूकानें बन्द कर देंगे परन्तु अगर सरकार ने हुकुम निकाल दिया कि खबरदार, जो दूकानें बन्द 
कीं-तो बेचारे डरते-डरते खोलेंगे ही। और जाहिर है जनता जब अपने नारे की अवहेलना 
देखेगी तो क्या इनको दूकानें, सामान बच जाएगा? सरकार कहाँ-कहाँ, किस-किस की शक्षा 
करेगी? जहाँ तक मजदूर-वर्ग का सवाल है तो वह जरूर हो कुछ कर सकता है पर मजदूर 
यूनियन पर तो कम्युनिस्टों का प्रभाव है और कम्युनिस्ट तो घोषित रूप से अंग्रेजों के साथ 
हैं -तब? तो क्या यह आन्दोलन जन्म लेने के पूर्व हो मृत हो जाएगा? और कहीं इस समय 
किसी तरह अंग्रेज इस आन्दोलन को दबा ले गये तो आगामा बोसियों वर्षों तक काँग्रेस फिर 
कोई आन्दोलन करने की स्थिति में नहों हांगी। अगर कहाँ इस सिश्व-युद्ध में अंग्रेज जीत 
गया तब तो वह इस देश पर उसके बाद ऐसा पक्का इन्तजाम करेगा कि कोई फिर चूँ तक 
नहीं कर मकेगा।-लेकिन अभी भी एक वर्ग से कुछ आशा हो सकती है, और वह वर्ग 
है-विद्यार्था वर्ग!' 
और लोगों ने सुना कि दवास गट से पिद्याधयों का एक बढ़ा भागे जुलूस, झण्डों और नारों 
के साथ हजारो की मख्या मे गापाल मन्दिर का और चला आ रा है- क्या? विद्यार्थियों का 
जुलूस ?2-लोग जा कि अपने ही हताश सोचन तथा आपसो “स्द्देश्य बह्पों से थक्र चुके थे, 
ऊब चुके थ-इस समाचार स स्फ़र्त लगने लग। भोट जा॥ऊ उद्देश्यटान धूम रही थी उसे जैसे 
एक काम मिल गया लग भंग सबका ग्रावराएँ, मुँह और आँख सती दस्थाज को ओर उठ 
गयीं। उन्‍हें अपदा हो उठा कि अभा ढेर से उत्तजक नारे, लष्त्तने झण्ड और जाश में भरे 
विद्यार्थी दिगलाया दगे ता बाकों के लागा में भी कुछ परतिक्रया जागंगी। अभी तक जो 
निराशा का भाव था वह उत्साह में बदल गया। अभो थोड़ी दर पहले तक जो आन्दोलन 
अपने जन्म के साथ ही मृत लगा था, वह जोववित लगने लगा। 

बाढ़ का जल जिस प्रकार शब्द करत हुए क्रमश: फैलता जाता है। वैसे ही सब प्रकार की 
बाढ़ो की भी यहों प्रकृति हातां है। हठात्‌ कुछ नहीं हाता। सबसे पहले किनारे वाला छोटा 
जल ऊबचूब करता है। छोटो मो खलखल हांती है और जरा सा फैल जाता है कि तभी 
पीछे से थाड़ा मा बढ़ा जल आ जाता हे और उस छोट से जल को और आगे ठेल देता है। 
यह छाटा सा जल चाकता जरूर है कि यह क्‍या हुआ? कि तभी और भी बड़ा सा जल ढेर 
सी मात्रा में नथा फुँफकारत हुए सब तरह के जलों का दूर दूर तक फैलाने लगता है - और 
बाढ़ आ जाता है। अब न काई जल छोटा ही रह जाता है और न बड़ा। केघल जल हो जाता 
है। अदम्य शॉकत सम्पन्तता और एक अन्तर्निहित अनहृद धरती पर लिप उठते हैं। प्रत्येक 
धरती इसी प्रकार जलमग्न हाती है। मानवोय धरती पर भी बाढ़ इसी प्रकार आया करती है। 
देवास-गेट से चला विद्यार्थयां का जुलूस भी बाढ़ के समान ही बढ़ रहा था। आम-पास की 
गलियों से लाग निकल निकल कर उस जुलूस को, जो क आरम्भ में विद्यार्थियों का ही था, 
बाढ़ का शक्ल में परिवर्तित करते जा रहे थे। ' कल्पवृक्ष- कार्यालय' तक पहुँचने तक हजारों 
की संख्या ब्राला यह जुलुस केवल विद्यार्थियों का नहीं रह गया था। झण्डे धूप और हवा में 
चमकते-लहराते इस मानवीय बाढ़ की दिखने वाली भाषा लग रहे थे, जो चल भी रही थी 
और कैंप-कैँंप कर एक दृश्य भी लग रही थो| घरों की खिड़कियाँ, छर्जों, बारजों से 

उत्सुक, चिन्तित, जिज्ञासु मुख ही मुख दिखलायी दे रहे थे। बच्चों के लिए एक अभूतपूर्व 
तमाशे का अवसर था। जब भी कोई जयकार उठती तो ये बच्चे केवल 'जय' को हो 
उद्घोषित करते सन्तुष्ट हो जाते थे क्योंकि बाकी का नारा उनसे सर्वथा अपरिचित होता था। 
आज के पूर्व कभी 'इंकलाब जिन्दाबाद' सुना ही नहीं था और न ही इसका अर्थ किसी को 
पता था-कोई नारा आरम्भ करता था और आवाज की, उदघोष की एक तेज चिंचियाती लकौरें 
खिंच उठती। गाने-गाये जा रहे थे और बीच-बीच में भोंपू पर कोई विद्यार्थी नेता कुछ एलान 
करता चल रहा था कि- अभी थोडी ही देर में गोपाल-मन्दिर चौक में एक आम-सभा होगी 
जिसमें आप सब लोग आयें हमारे नेताओं को बंदी बशा दैने वाली सरकार हम सहन नहों 
करेंगे- अंग्रेजों को देश छोड़ना ही होगा-आइए, चलिए गोपाल-मन्दिर चौक और स्वराज्य के 
इस यज्ञ में अपनी भी आहुति डालिए-बन्दे 55 मातरम्‌ !! 


और गोपाल मन्दिर चोक पक जुलूस के पहुँवने के पूर्व ही पुलिस के पैदल और 
घुड़सवार सिपाही चारो आर नैतात थ। पुलिस को देखते ही कुछ लोगों में दहुशत छा गयी। 
विद्यार्थी- नेता बारम्बार चिल्लाकर लोगों का शान्त गहने के लिए एलान कर रहे थे। मन्दिर के 
सामने वाले चौक मे सिनेमा को सोंढयां पर कामचलाऊ मच बना दिया गया था। वैसे तो 
जुलूम रास्ते भर दूकानें बन्द करवाता आ रहा था। लाउड-स्पीकरों पर दूकानदारो को दूकाने 
बन्द कर देने के लिए कहा जा रहा था। अधिकाश ने बन्द भी कर दी थीं परन्तु कुछ बोहरों 
और मुसलमानों की दूकानें फिर भी खुली थीं। कुछ विद्यार्थी-नेताओं ने उन लागों से दूकानें 
बन्द करने को प्रार्थना तक की थी परन्तु जैसे वे न बन्द करने पर तुले हुए थे। 

जुलूस अब सभा में परिण्न हो गया था। इतनी भीड़ तो सिहस्थ के मेले में भी नहा 
होती है। तिल धरते की जगह नहीं थो। तरह तरह की देशभक्ति की कविताएँ और गाने गाये 
जा रहे थे। लोग मन्‍नाटे मे थ कि पता नहीं अब क्या होगा। किसी की समझ में नहीं आ रहा 
था कि इतने बडे जन समुदाय को कोन सम्बोधित करेगा और क्या कहेगा। क्योंकि लगभग 
सारे बड़े नेता पिछले दो दिनों में गिरफ्तार कर लिये गये थ। कोई कहता कि उन्हें भेगेगढ़ में 
रखा गया है तो कोई कहता कि उन्हे सीधे मुँगावली जेल ले जाया गया है। पर कोई भी 
निश्चयात्मक तरीके से नहीं बता पा रहा था कि गोविन्द जोशी और गिरिधर ठज़्कर पऊड़े 
गये हे कि नही। तब भी लोगों को न जाने क्‍यों पुरी आशा थी कि अगर गिरिधर ठक्‍कर 
पकड़े नहीं गये होगे तो वह अवश्य ही यहाँ आएँगे, और हुआ भी यही। बार-बार मच से 
घोषणा हो रहो थी कि अब सभा का कार्यक्रम शुरू होने जा रहा है। अभी कुछ प्रमुख नेतागण 
आपको यह बताएँगे कि जब हमारे नेता सब पकड़ लिये गये हैं तब हमें यह भारत-छोड़ो 
आन्दोलन किस प्रकार चलाना है ओर अग्रेजों की नीद हराम करनी है। देश अब विदेशियों 
की हुकूमत को सहन नहीं करेगा। ये पुलिस, फौज जनता का मनोबल नहीं तोड़ सकेंगे। गाँधी 

जी ने साफ कहा है कि जेल जाने से अच्छा है बाहर रहकर काम किया जाए। हमारे नेता 
आपको बताएँगे कि कौन सा काम करना होगा जिससे विदेशी सरकार मजबूर हो जाए और 
हमारा देश छोड़ने के लिए बाध्य हो। 


चारों ओर पुलिस अधिकारी तथा कलक्टर आदि खड़े थे। सब जान रहे थे कि किसी भी 
क्षण सरकार और उसके ये सिपाही हरकत में आ सकते हैं। गनीमत यही थी कि ये लोग 
चौक के दूसरे वाले हिस्से में किनारे दूर खड़े थे। दो-एक विद्यार्थी-नेता बहुत तेज-तर्रार भाषण 
दे चुके थे। लोग सुविधा के स्थानों पर खड़े थे, साथ हो सतर्क भी थे कि ऐमी-बैसी बात होने 
पर अपनी रक्षा की जा सके। लोग तो खपरैलों तक पर चढ़े बैठे थे। कुछ बारजों में तो इतनी 
भीड़ लग रही थी कि किसी भी क्षण सब धराशायी हो सकते थे। तभी माइक्रोफोन पर किसी 
ने एलान किया कि गोविन्द जोशी को रास्ते में ही पुलिस ने गिरफ्तार कर लिया है। इतना 
सुनना था कि दो एक विद्यार्थी-नेताओं ने सरकार विरोधी नारे लगाने शुरू किये। नारों का इतना 
तेज शोर होने लगा कि लागों को लगा कि पुलिस अब किसी भी क्षण बीच में कूद सकती है। 
तभी घोषणा हुई कि अब आपके सामने गिरिधर भाई भाषण देंगे। गिरिधर भाई का नाम सुनते 
हो लोग जो कि भय के मारे, आशंका के कारण खिसकने की सोच रहे थे, वे भी रुक गये कि 
देखें यह क्या कहते हैँ। हालाँकि सब जान रहे थे कि गिरिधर भाई को यहीं पकड़ लिया 
जाएगा और सभा भंग कर दी जाएगी। हो सकता है गोली डण्डा भी चले परन्तु तब भी लोग 
गिरिधर भाई को सुनने के लिए खड़े थे। उन्होंने पहले तो बम्बई अधिवेशन का थोड़ा वर्णन 
मुनाया और बताया कि आज जब हमारे सारे बड़े नेता जेल में हैं तो हमें क्या करना चाहिए। 
देश का अब सिर्फ सरकार को बाध्य करना है। सरकार न चले इसके लिए जो भी, जैसा भो 
काम करना पड़े, करू हूगा। इस आन्दोलन में हिसा-अहिंसा का प्रश्न नहीं है। यह सत्याग्रह 
भी नहीं है बल्कि एक प्रकार से अब देश को दुराग्रह ही करना होगा। देश हमारा है तो 
सरकार भी हमारी ही होनी चाहिए। 

अभी भाषण चल ही रहा था कि बोरा-बाखल की ओर से कुछ हल्ला सुनाई दिया। 
गिरिधर भाई ने भाषण बीच ही में गेंक कर इस गड़ बड़ी का कारण जानना चाहा तो मालूम 
हुआ कि कुछ लड़कों ने बोहगें से दकाने बन्द करने के लिए कहा तो कुछ मारपीट शुरू हो 
गयी। अभी कोई कुछ कहे इसके पूर्व ही बोहरों की मस्जिद से ईंट -पत्थर चलने लगे और 
एक क्षण में हो भगदड़ मच गयी। किसी की समझ में कुछ नहीं आ रहा था कि यह क्‍या हो 
गया और केसे हो गया। जा जरा था वहाँ से भाग खड़ा हुआ और थोड़ी देर पूर्व तक जहाँ 
*बन्दे मातरम' "भारत माता की जय” महात्मा गाँधी की जय।!' के नारे गूँज रहे थे वहाँ 
तत्काल ही ' अल्ला हो अकबर' 'जय महाकाल ' के साम्प्रदायिक नारे गूँजने लगे। लोग ईंट - 
पत्थरों से अपनी जान बचाने के लिए भाग हो रहे थे कि देखते-देखते छुश्बाजी होने लगी। ये 
छुरेबाज लोग कौन थे, कहाँ से आये थे और महमा कैसे आ गये।-यह किसी को पता नहीं 
था। स्कूल के बच्चे चौख चिल्ला रहे थे। गुण्डे अब खुलकर सामने आ गये। किसी का सिर 
फट गया था तो किसो की कमर टूट गयी थी। कोई खून से लथपथ पड़ा था तो अधिकांश 
चिल्लाते हुए भाग रहें थे। गिरिधर ठक्का को आश्चर्य यही था कि पुलिस दूरी पर खड़ी थी 

और यह सब घटित हो रहा था। सारे विद्यार्थी भेता भी चकित थे कि यह क्या हो गया? 
सरकार और पुलिस से मुठभेड़ की तो पूरी सम्भावना थी पर यह हिन्दू-बोहरा काण्ड हो 
जाएगा इसकी कल्पना ही नहीं थी। किसकी गलती थी या पहल किसने की थी इसे जानने का 
कोई माध्यम ही नहीं था। और सबसे बड़ी बात तो यह थी कि इससे आन्दोलन शुरू होते ही 
भ्रष्ट किया जा रहा था। जिस चौक में अभी हजारों आदमी मौन भाव से भाषण सुन रहे थे 
वहाँ कुछ घायलों और ईंट-पत्थरों तथा गुण्डों के और कोई नहीं दिखलायी दे रहा था। दो- 
एक विद्यार्थी-नेंताओं को कहा गया कि मस्जिद की ओर सफेद रूमाल दिखाते हुए संकेत 
करो कि इसे बन्द करें। जैसे ही ये लोग नीचे उतरे तो गुण्डों ने उन पर भी हमला कर दिया। 
जब लगभग सब भग हो गया तब पुलिस हरकत में आयी। साथियों ने गिरिधर भाई को 
समझाया कि वह निकल जाएँ वर्ना वह पकड़ लिये जाएँगे और आज की इस सारी गड़बड़ी 
का कारण उन पर मेँढ दिया जाएगा। परन्तु गिरिधर भाई ने कहा कि नहीं उनका भागना ठीक 
नहीं होगा क्योंकि वह तब तुम लोगों को परेशान करेगी। अगर पुलिस उन्हें पा जाएगी तो 
बाकी लोग भूमिगत कार्यवाही आसानी से करते रहेंगे। 

और हुआ भी वही। मजिस्ट्रेट ने आकर आज की इस सारी कार्यवाही का जिम्मेदार 
गिरिधर ठक्‍कर को लहराते हुए गिरफ्तार कर लिया। अभी यह हो ही रहा था कि फिर 
हल्ला हुआ कि विनोद मिल के मजदूर काम छोड़कर बोहरों की दूकानें लूटते चौक की 
तरफ आ रहे हैं! पुलिस ने यही उचित समझा कि मजदूरों के पहुँचने के पूर्ण ही गिरिधर 
ठककर को ले चला जाए। जिम समय जीप पर उन्हें बैठाल कर गाड़ी चली तो चौक के मैदान 
मे टूटी बोतलों के टुकड़े, शीशों की किरचे, ईंट-पत्थर तथा लोगों के जूते, टोपी आदि बिखरे 
पड़े थे। और वही हुआ कि पुलिस के जाते हो गुण्डे फिर सक्रिय हो गये। हिन्दू जो भाग गये 
थे, वे इस बीच सारी तेयारो करके लौटे और मजदूरों के साथ मिलकर बोहरो की एक-एक 
दूकान तोड़ डाली गयी, लूट ली गयो। चारो ओर जितने मुँह, उतनी तरह की अफवाहें। कोई 
कहता कि गिरिधर भाई को बोहरों ने मार डाला। कोई बताता कि पचीसों लाशें पुलिस जीप 
पर लाद कर ले गयी है। जो घर, जो खिड़कियाँ खुली थीं और जिनमें से लोग झाँक रहे थे वे 
दरवाजे, बारजे की खिडकियों के पल्‍्ले ऐसे बन्द हो गये जैसे इस घर में ही क्या बल्कि इस 
गली -मुहल्ले में भी कोई नहीं रहता। आज ही क्‍यों, वर्षों से यह गली, ये रास्ते ही नहीं 
बल्कि पूरा शहर वीरान है। सन्नाटा सड़कों पर लिखा था और उसे ईंट-पत्थरों से लिखकर 
लोग न जाने कहाँ चले गये थे। 


रमण भाई पण्द्या का आग्रह था कि देवोत्थानी एकादशी के दिन हो जिवाह हो जाए 
फलत: माण का विवाह कनु पण्डया में कर दिया गया। हालाँकि दुर्गा का बिलकुल इच्छा 
नहों थी क्योंकि गोविन्द के जल चले जाने से वह बहुत दू:खां थी। पण्डित ज्यम्बक शूझत ने 
भो समझाया कि जिस प्रकार ये लोग पकड़े गये हैं उसमे लगता तो नहीं कि सरकार जन्द 
छो ठगी _सालिए गर्णवन्द का लेकर माण के। विवाट कि दि। ही छा सकती है. और 
इस तर्क के सामने दुर्गा को झुकना ही पडा। गोविन्द के जेल चले जाने के बाद से दुर्गा, गौर 
को अपने हा घैर ल आयो थी। उस बड़े से घर में छोटे से आशुतोष को लेकर गोंग की! 
असुविधा होगी सोचकर दुगा इन दोनों को ले आयी थी। पर यही बात शारदा को खल गयी। 
फलत : माण की शादी के पूरे समय शारदा ने जी खोलकर गौरा का अपमान किया होगा। 
यद्यपि गौग बराबर मोन ही रही होगी तब भी दुर्गा को शारदा के इस ओछे व्यवहार का पता 
लग ही गया इसलिए एक दिन दुर्गा ने शारदा को खा्ी फटकार सुना दी। खियाह के समय तो 
शारदा सास द्वारा क्यसि गये अपमान को पी गयी पा जैसे ही बरात रद हुई कि वह अपने 
पति पर बिफर उठी। धरर्जटी लेकिन हर बार शारदा को बात को अनसना ही करता रहा था। 
बह जानता था कि शारदा गोरा को केवल नापसन्द ही नहीं करती है बल्कि ज॑ैस शवुता पाल 
हुए है जबकि उसे क्या किसी को भी गोरा के किसी व्यवह्ञार से कोई शिकायत तो दूर 
बल्कि आत्मीय ऊष्ण हो अनुभव होतो थी। स्थय धर्जटी को गॉविन्द- मामा को राजनीनि में 
आदर्शवादिता से कष्ट होता था अन्यथा वह कभी मासा को बहुत चाहता रहा है। आन भी 
वह सकोच तो करता हीं है। गाग ने भी सठा स्तेह ही दिया है पर वह अपने इन मामा -मामी 
को लेकर कभी अपने मन की स्पष्ट राय शारदा को नहीं कह पाता हैं। 

एक दिन वह कोर्ट न जा सका। इधर दो चार दिनों से उसकी तगीयत कुछ ठीऋ नहीं 
चल रहो थो। दर्गा ने भी जब उदड्ते-उड़ते सुना कि धूर्जटी की तबीयत ठीक नहीं है और 
आज बह कोर्ट भी नहीं गया तो माँ के नाते चिन्ता सहज धी* हालाँऋ वह कार्तिक-चो 

वाले इम घर में यदा-कदा हो गयी है। शाम को ठाकुर जी की आरती करके शशि को साथ में 
लेकर पुत्र को देखने निकली। अभी सोढ़ियों पर ही थी कि धूर्जटी और शारदा की तेज 
आवाजें मुनायी दीं। सहसा उसके पेर रुक गये। शारदा कह रही थी। 

- देखिए, आज एक लकडी के दो टुकड़े हो जाने चाहिए। 

शारदा की बात धूर्जटी नहीं समझ पाया कहना तो गलत होगा, पर उसने पूछा, 

-- क्या ! तुम क्‍या कहना चाहती हो? 

-- मैं आपसे एक हजार बार कह युकी हूँ कि आप बाबा के रहते सारा हिस्सा-बाँट 
ऋरवा लें वर्ना आपकी माताजी आपको कानी कौड़ी नहीं मिलने देंगी। मणि को 
जानते हैं -दहेज में इतना दिया जितना कि कुन्ती और कान्ता दोनों का नहीं दिया 
होगा। उस पर ये आपकी भिखमंगी मामी अपने बच्चे के साथ महीनों के लिए नहीं 
बल्कि अब तो बरसो के लिए आपके घर में आ गये हैं। मान लो आपके वो लाडले 
मामा 

- - में कहता हूँ शारदा | तुम यह अनाप- शनाप बकना बन्द करोगी की नहीं? 
क्या खाकर आप मेरा मूँह बन्द करेंगे? में किसी की दबेलदार नहीं हूँ। मैं भी इस घर 
की बड़ी बहू हूँ। उस पचानन की प्रमित्य जैसो मूर्ख नहों हूँ कि गौरा के बहकावे में 
आ जाऊँ। आप को अपनी माँ से कहना होगा कि हमने किसी को खिलाने-पिलाने 
का ठंका नहीं लिया है। कल से अगर मामा जेल से बाहर ही नहीं औये तो . सारी 
सर्म्पनि हजम करके बैठ गये और अब हमारी छाती पर मूँग दल रहे हैं ..पर मैं यह 
सब नही होने दूँगी, भले ही सासू्मा के ये लोग कितने ही लाड़ले हों ममझे? 

और तभी शशि न देखा कि माँ जो कि आगे -आगे सीढ़ियों पर थीं, सिर पकड़ कर दीवार 
पकडते हुए गिरने को हुई कि शशि ने गिरती माँ को थाम लिया पर इस थामने में माँ के बोझ 
से झटका लगा और वह लुढका। इस गिरने का शब्द जैसे ही ऊपर पहुँचा तो धूर्जटी और 
शारदा चौंके कि यह सीढ़ियों पर कौन है? वैसे तो सीढ़ियों पर अँधेरा था पर धूर्जटी ने बती 
अलाकर देखा तो मन्न रह गया-अर, यह तो माँ है, शायद गिर पडी हैं। वह एक क्षण में 
सब कुछ समझ गया कि माँ ने शारदा की सारी बातें सुन ली हें, पर माँ, जो कि कभी नहीं 
आतों, तो आज कैसे आयों?  कहों उसे ही देखने तो नहों आयी थीं? और वह लपका। 
दुर्गा को चोट तो ज्यादा नहीं थी पर सदमा ज्यादा लगा था। शारदा ने भी जब सासूरमाँ को देखा 
तो वह भी सन्नाटे मे तो आ हो गयी। उसे कभी कल्पना ही नहीं हो सकती थी कि किसी 
और ने नहीं बल्कि स्वय सामूमाँ ने उसकी सारी बातें सुन ली हैं। एक क्षण को तो उसे चर 
लगा परन्तु तत्काल हो उसे अपने में साहस अनुभव होने लगा कि सुन लिया तो अच्छा हो 
हुआ। रोज रोज के घुटने से तो एक दिन का कह-सुन लेना कही अधिक अच्छा है। सामूमाँ 
और गौरा के इस पराये व्यवहार को देखकर ही तो यह प्रमिला की बच्ची भी उससे कैसे 
खिचे- खिचे व्यवहार करती है। ठीक है, मैं भी देखती हूँ कि उसके यहले जापे [ प्रसव ] में 
कौन काम आता है। 


॥ उत्तरकथा ॥ ४८८ 


धूर्जटी नीचे पहुँच केर माँ को सहारा देकर ऊपर लाना चाहता रहा परन्तु दुर्गा ने कहा 
कि, नहीं कोई खास बात नहीं। 
--- तुम्हारी तबीयत कैसी है अब? 
--- मैं तो अब ठीक हैँ। 
धूर्जटी ने पत्नी से कहा, 
--- जाओ जल्दी से पानी गरम करके नमक डालकर माँ को सेंकने का प्रबन्ध करो। 
शारदा जाने को हुई तो दुर्गा ने कहा, | 
-- कुछ नहीं, मुझे कुछ नहीं हुआ। जरा सा पैर फिसल गया ..बुढ़ापे का शरीर है 
न...चल शशि ! 
धूर्जती का कितना मन हुआ कि वह माँ को जबरदस्ती रोके, ऊपर ले जाए और उनके पैरों 
की सिकाई करे पर न जाने क्‍यों वह कुछ नहीं कह सका। जाते हुए माँ को देखते हुए वह 
स्वयं को धिकक्‍्कार ही रहा था परन्तु अपने से कहीं अधिक शारदा पर क्रोध आ रहा था कि 
अब वह माँ को इन बातों के बाद कैसे मुँह दिखाएगा? 
हालाँकि दुर्गा ने भरसक कार्तिक चौक वाले घर से निकलते हुए पूरी चेष्टा की कि धूर्जटी और 
शारदा को उनकी चेष्टा के बारे में, दर्द के बारे में पता न चले इसलिए वह शशि के कन्धे पर 
कुछ ज्यादा ही जोर देकर चल रही थीं। हालाँकि उन्हें अवचेतन में लग रहा था कि चोट 
शायद ज्यादा ही आयी है पर वह किसी प्रकार एक बार घर पहुँच जाना चाहती रहाँ। वह 
जब आयी थीं तो पुत्र के लिए हल्की सी ललक थी पर इस समय. ..और उन्हें लगा कि यह 
संसार, इसके सम्बन्ध शायद इसी प्रकार धीरे-धीरे समाप्त होते हैं। शायद प्रयोजन पूर्ति की 
सूचना इसी प्रकार मिला करती है। अब आप अप्रासंगिक होते जा रहे हैं इसकी सूचना प्रकृति 
इम्ी प्रकार दिया करती है। ..ठीक भी है, दो-चार दिनों में ही प्रमिला को बच्चा होने वाला 
है तो फिर स्थान खाली नहों करना पड़ेगा? और प्रमिला को बच्चा होने वाला है, इम विचार 
मात्र से उस दर्द में भी ममत्व उभर आया। 
ऐ 


जैसे ही दुर्गा घर पहुँची तो जैसे हंगामा खड़ा हो गया। पण्डत त्यम्बक शुक्ल बैठक में 
अकेले बैठे हुए थे। पत्नी को देखते ही उन्हें लगा कि यह इस प्रकार क्यों चल रही है? 
पूछा, 
--- क्या बात है? लँगड़ा क्‍यों रही हो? 
-- कुछ नहीं, जरा सा पैर फिसल गया। 
रास्ते में दुर्गा ने शशि को समझा दिया था कि उसने अपने दादा-भाभी की यदि कोई बात सुनी 
है तो उसे किसो को भी कहने-सुनने की जरूरत नहीं है। शशि से उन्होंने कहा, 


एंटर० धैउशतरकथा ॥ 


-- जा तो बेटा ! अपनी मामी को बुला ला। 
भौरा को जैसे ही खबर मिली तो वह हाथ का काम छोड़कर भागी। वह रसोई बना रही थी। 
प्रमिला अपने कमरे में लेटी हुई थी। उसकी तबीयत ठोक नहीं थी। आशुतोष अब थोड़ा- 
थोड़ा बोलने लगा था। उसके ' भाभी ' पुकारने पर प्रमिला खूब जोरों पर खिलखिला पड़ती 
थी तो आशुतोष खिमिया जाता था। प्रॉमला के लिए तो आशु अच्छा-खासा खिलौना था। जब 
वह कहता कि बड़ी भाभी [शारदा] तो कभी प्यार भी नहीं करती तो प्रमिला उसे अपने से 
सटा लेटी। प्रमिला को भी आश्चर्य होता कि आशु जैसे बच्चे को देख-सुनकर कोई प्यार न 
करे, यह असम्भव ही था। आशु एकदम गौरा की ही भाँनि सुन्दर था। वैसी ही बड़ी बोलती 
सी आँखें ओर जब वह बोलना खोजते हुए ढंग पर जब सोचते हुए टूटा-टूटा सा बोलता तो 
प्रमिला को लगता कि वह आशु का क्या करे? 
गोरा और प्रामला ने बहुत तरह मे जानना चाहा कि वह कैसे गिर गयीं पर सिवाय 
गिरने के वे दोनों और कुछ न जान सकीं। शशि ने भी कुल इतना ही बताया कि धूर्जटी दादा 
को देखने गयी थीं तो सीढियों पर से पैर फिसल गया। मानने को तो उन दोनों ने मान ही 
लिया पर न जाने क्यो विश्वास नहीं आया। वहाँ बैठक में ही दुर्गा का बिस्तरा लगा दिया 
गया। पण्डित त््यम्बक शुक्ल ने वैद्य जी के यहाँ से दवाई शशि के हाथ मँगवा ली। 

- अरे हाँ, आज कचहरी में मालूम हुआ कि विधू सेशन जज बन गया और मुरार से 
गवालियर तबादला भी हो गया। 

-- और उस पगले न घर कोई चिट्ठी भी नहीं लिखी। 

-- मेरा ख्याल है कि यह सब हठात ही हुआ होगा। दो-एक दिन में चिट्ठी भी आती 
होगी। 

-- इसका भी आप कहीं अब प्रबन्ध कर डालें तो फिर अकेले शशि की चिन्ता रह 
जाएगी। 

- हाँ, तुम ठीक कहती हो। समय बडा खराब आ रहा है। 

- मुझे तो रह रह कर घबराहट होने लगती है। विधु और शशि की चिन्ता दूर हो तो 
किसी तरह जान छूटे। 

- त॒म्हारी जान कैसे छूट सकती है? अब तो नातो-पोतों के दिन आये हैं। 

--- कर्तव्य से ज्यादा किसी सम्बन्ध में सुनना नहीं चाहती। 

-- क्या सब कुछ तुम्हारे हाथ में है? 

--- ने हो, पर सब कुछ बेहाथ भी नहीं होता। अब चीजों पर से हमारी पकड़ ढीली हो 
रही है। इसके पहले कि उनके जाने का हमें दुःख हो, अच्छा है कि हम पहले से 
त्यागने की मन:स्थिति बना लें। 

-- वो, पचानन को तुमने सौ रुपये दिये कि नहीं? 

--- सौ रुपये? किस बात के लिए? 


0७ उत्तरकथा ७ ४६१ 


__ ओरे वो मन्या ने दिल्ली के पते पर मँगवाये हैं कि नहीं। 


_.. मन्या ने अच्छी हम लोगों की साँसत कर रखी है। उसकी पार्टी न हुई हमारी जान 
की आफत हो गयी। पढना-लिखना सब छोडकर कभी कलकत्ता तो कभी दिल्‍ली- 


घरवाले तो उसके लेखे से जैमे हैं ही नही। पता नहीं किसी दिन कोई मुसीबत न 
खड़ी क़र ले अपने लिए। 


मुसीबत न खडी कर ले अपने लिए। 
तभी बाहर के दरवाजे की 'कल' बोलो। दोनो ने एक माथ ही देखा क श्रीमती नर्मदा देयी 
उपाध्याय अपनी बहू के साथ आयी है। 


पंचानन, दिवाकर दाते की बातें सुनकर बहुत उत्तेजित था। मराठी-शाला के पीछे वाले 


बाड़े में पुणाताबेकर के घर लोग बेठे हुए बातें कर रहे थे। 


दिवाकर जी । कम्युनिस्ट पार्टी का इधर का सारा रोल तो बड़ा प्रतिक्रियावादी रहा है। 


दिवाकर दाते ने हँसते हुए कहा। 


अकनाइन्इकामकतफक- 


'सयीम्मयुकरगुएम 


जाए एओं 


चलो तुमने प्रतिक्रियावादी ही कहा। लोग तो हमें राष्ट्रधाती, देशद्रोही तक कहते हैं। 

पर क्‍या यह सही नहों है? 

क्या? 

देश अपनी स्वाधोनता की लड़ाई अंग्रेजों से लड़ रहा है और कम्युनिस्ट पार्टी अंग्रेजों के 
साथ है। अब तो सुना है कि आप पाकिस्तान की माँग को भी उचित मानने लगे हैं। 

और क्या-क्या सुन रहे हो? 


पंचानन को लगा कि दिवाकर दाते उससे खिलवाड़ कर रहे हैं, बहस नहीं। 


०: आधकानम नाइक, 


आपके पास ओर आपको पार्टी के पास इन बातों का क्‍या जवाब है? 

स्पष्ट है कि हम भी देश की स्वाधोनता चाहते हैं पर कांग्रेसियों वाले स्वराज्य के हम 
साथ नहों हो सकते क्योंकि ऐसी आजादी टाटा-बिरला और बड़े घराने वाले 
राजनीतिज्ञों के लिए ही आएगी। उसमें सर्वहारा को क्‍या मिलना है? 

तो आप अपने ढंग की आजादी के लिए ही क्या अंग्रेजों के साथ हैं? 

पंचानन ! उत्तेजित न होओ, राजनीति सीधी लकीर का नाम नहीं है। कांग्रेस और तुम्हारे 
गाँधी जी राष्ट्रीय चेतना के प्रतोक हो सकते हैं पर जन-चेतना के नहीं। ये बड़े वकौल, 
बड़े घराने के सुविधाभोगी लोग आजादी मिल जाने पर उसमें जनता की हिस्सेदारी होने 
देंगे? 


[ ४2२ ॥ 


_काराकिमाओ४-कमूकक, 


॥ उत्तरकथा ॥ ४६३ 


क्या रूस में सबकी हिस्सेदारी है या जो कम्युनिस्ट हैं वही सत्ता में हैं? 


रूस के बारे में सुनकर तुम जो भी नतीजे निकालोगे वे जल्दबाजी के होंगे, भ्रामक होंगे! 
मानव-इतिहास में पहली बार मजदूर-राज की स्थापना हुईं है और पूरी दुनिया को यह 
खटक रहा है वह चाहे हिटलर हो या रूजबेल्टी या चर्चिल। मैं तो इस सूचो में तुम्हारे 
गाँधी का भी नाम जोड़ना चाहूँगा। वैज्ञानिक भीमकाय प्रगति को तुम्हारे गाँधी चरखे और 
तकली से रोक देना चाहते हैं। दोस्त ! चीजों को सही ढंग से देखने की आदत डालनी 
होती है।....और जहाँ इस पाकिस्तान का सवाल है, तो उस माँग में अनौचित्य क्‍या है? 
मुसलमान अगर अपने लिए अलग देश, अपनी सभ्यता, भाषा और सस्कृति के लिए 
हिन्दुओं से अलग एक भूमिखण्ड माँगते हैं तो आपको बुरा क्‍यों लगता है? अगर 
हिन्दुस्तान बनना है तो पाकिस्तान बनने से आप क्‍यों चौंकते हैं? 

इसका मतलब तो हुआ कि अगर सिख, हरिजन, ईसाई सभी इस प्रकार माँगने लगेंगे तो 
देश क्‍या रह जाएगा? 

जिन्हें जितना देश चाहिए अगर वे माँगते है तो देना होगा। सारा देश आप अपने लिए हो 
चाहते हैं, है न? देश क्‍या सिर्फ हिन्दुओं का ही है? 

तो रूस में क्‍यों यह सिद्धान्त नहीं लागू किया गया? 

तुम जैसे लोग हर बात में रूम को क्‍यों बीच में ले आते हा? 

इसलिए कि रूम में कम्युनिस्ट पार्टी और आन्दोलन तथा अब राज्य राष्ट्रीय दृष्टिकोण से 
सोचते हैं जबकि यहाँ की कम्युनिस्ट पार्टी इस देश की उपज है ही नहीं, 

तब कहाँ की है? 

क्यों दिवाकर भाई आप कहलवाना चाहते हैं कि आपको पार्टी का जन्म तो ताशकंद में 
हुआ था। आपकी तो यहाँ कलम उगायी गयी है इसॉीलिए आपको हर बार अपने 
फलने- फूलने के लिए वाल्गा का पानी ही चाहिए, गगा का जल पड़ते ही आपको 
टाटा बिड़ला को गन्ध आने लगती हैं! 

दोष तुम्हारा नहीं है दोस्त ! गावी और कांग्रेस न इस देश को मार्नासकता फो, आदिम 
यथास्थितिवाद को बरकरार रहने दिया क्योंकि बिता इसके राष्ट्रीय भान्दोलन का यह 
इतना बड़ा स्वाग चलता कसे? तुम्हारे गाँधी कहते हैं कि पाकिस्तान के लिए सह अपने 
प्राण दे देंगे। यह दव्ाव की राजनीति हे। अग्रजों ने इस देश ही गत्ता मुसलमानों से ली 
इसलिए जब अग्रेज सना वापस करेगा तो मुसलभार आगर अपने लिए सिर्फ पाकिस्तान 
माँगते हे तो आप प्राण दे देंगे- यह अहिसा, द्रत, उपवास, प्रार्थना, मौन का ढोग नहीं 
चलेगा दोम्त। गजनीति, राजनीति की तरह ही खेलो जाती है। 

तो क्या इसी राजनीतिक सिद्धान्त के कारण आप अंग्रेजों के साथ हैं? 

कम्युनिस्ट पार्टी कभी जनता की णर्टी नहीं बन सकी है इसलिए हमें आत्मसुरक्षात्मक 
स्टैण्ड तो लेता ही पड़ेगा। 

भले ही देश की स्वाधीनता खटाई में पड़ जाए? 


४६४ ॥ उत्तरकथा ॥ 


-- यार, हम तो इस लड़ाई में कहीं पार्टी के रूप में हैं ही नहीं। खटाई में अगर स्वाधीनता 
पड़ेगी भी तो वह भी गाँधी और काग्रेसियों के कारण न कि कम्युनिस्ट पार्टी के कारण। 
हमारी लडाई तो बहुत लम्बी चलेगी, यह हम जानते हैं। एक पूँजीवादी सत्ता, जो 
विदेशी भी है अगर गयी तो देसी पूँजीवादी सत्ता काबिज हो जाएगी। पूँजीवाद में चुनाव 
नहीं किया जा सकता है। जिन्हें यह स्वाधीनता मूल्यवान लगती है वो लड़ ही रहे हैं। 

पचानन, दिवाकर दाते की बातें सुनकर वितृष्ण हो उठा। उसके भावों को दिवाकर दाते समझ 

गये थे इसलिए फिर बोले, 
- पचानन ' अच्छा हुआ तुम राजनीति में नहीं गये। कम्युनिस्ट तुम कभी बन नहीं पाते 
ओर पूँजी: ॥ सम्प्रदायवाद में तुम्हाग कहीं अता-पता ही नहीं चलता। 

और पचानन खिन्न मन से उठ गया। 


९ ० किए... 9 9 से, 


लग रहा था। विश्व युद्ध ने जहाँ महँगाई बढ़ा दी थी वहाँ राशन- कार्ड जैसी नयी प्रथा ने 
लोगों को उजलत म॑ डाल दिया धथा। जो मिट्टी का तल मारा मारा फिरता था अब उस पर भो 
गशन हा गया। राशन न हुआ जान का आफत हो गया। गेहूँ, चावल, दाल, चीनी-जो चीज 
देखा उसके लिए लाइन में खड़े होओ -क्या? क्या जरूरत आ पटी इसकी ? घी- तेल तो सुना 
था पर यह बनर्पति घी, 'डालडा! क्‍या है साहब? कल तक जो कपड़ा छर आने गज 
अच्छा खासा मिराता था अब वह बारह आने, एक रपये है| गया और वह भी राशन कार्ड 
पर। धन्य है यह सरकार । दिन भर नोकरी करने जाओ और फिर कन्‍्द्रोल की दूकान पर 
तेल की बानल पकड़ झाला उठाये खड़ रहो। सवेरे- शाम कन्ट्रोल को दूकानें नहीँ खुलती, 
क्योंकि सरकारी ह, दिन म॑ खुलेंगी-तब भैया नौकरी पर कौन जाएगा? तुम?? अजीब 
माँसव है। यार, एसा लगता है कि काँग्रेस ने यह ४२ का आन्दालन क्या छेड़ा अंग्रेज इसी का 
दण्ड हमें दे गहा ह। आर क्‍या, अपन यहाँ हो नहीं हआ है पर सुना है कानपुर-दिल्ली - 
कलकत्ता में जहाँ हिन्दू मुम्लिम दंग हाते है सरकार अब सामृहिक जुर्माना ठोक देतों है। 
आप उस दग के समय भल ही उम्र रहः में ही न रह हो पर दण्ड भरिए-कहों, कैसी 
ग्ही? सुना नतागण छोड़े गय है. आर झा कक्रप्स महाशय सिमला में तशगफ लाये हैं। 
मुना उनकी जेब म॑ कार्ट याजना ह-जरूर काई करामाती थोजना हए॥। 

गेज की ही तरह जमनालाल चौरग्गसया की दृकान 5 गहमा गहमी थी। उसा प्रकार 
दोनों पद्ियों पर बेठ हुए लोग मोज पानी में लीन भी थ और दुनिया-जहान को लेकर 
झींख भी 7है थे। सबको लग रहा शा कि, परिवर्तन हो रहा है पर इतनी तेजी से परिवर्तन की 
आशा किसी को नहीं थी। लोगों को लगता था कि ठीक है, समय बदलने के साथ-साथ चीजें 
हमेशा में बदलती आयी हं। जब मोटरें नहीं थीं तो घोड़ागाड़ी थी। घोड़ागाड़ी को दखकर 
बैलगाड़ी क्या नहीं चोंकी थो? कल तक जो हफ्ते में एकाध बार दूर आकाश में चीलगाड़ी 


[४६५ ] 


४६६ ॥ उत्तरकथा ॥ 


दिखती थी अब वह हवाई जहाज बनकर हफ्ते में एक बार इन्दौर में उतरने लगा है। लेकिन 
पंरिवर्तन की गति और तेजी के सामने तो रुई और चाँदी के भावों का गिरना भी मात हो रहा 
था। लोगों को युद्ध समाप्ति तक तो यह स्पष्ट लगने लगा कि कल और आज में अब वैसा ही 
सम्बन्ध रहने वाला नहीं है जेसा कि पिछले दशक में था। सहसा बदलाव का भाव था, 
मानसिकता इसकी अभ्यस्त नहीं थी। अब समाचार-पत्र केवल रुई-चाँदी के भावों के लिए ही 
नहीं रह गये थे। छपने वाली खबरों से केवल कुछ शहर और कुछ लोग ही सम्बन्धित नहीं 
रह गये थे। मुस्लिम-लीग जो कल तक एक साधारण राजनीतिक पार्टी थी अब वह सहसा 
राष्ट्रीय स्तर की एक शक्तिशाली पार्टी बन रही थी। मुसलंभान एक अलग राष्ट्र हैं-इस नारे की 
प्रतीति लोगों को अब अपने शहर में ही होने लगी थी। सारे मुसलमान मोहल्लों में बड़े ही 
जोश-खरोश के साथ हरे झण्डे तथा उत्तेजक नारों वाले बेनर दिखलायी देने लगे थे। अब इन 
मोहल्लों में से रात-बेरात अकेले-दुकेले निकलने में औरतों को ही नहीं बल्कि आदमियों 
को भी सशंक रहना पड़ रहा था। लगने लगा कि जैसे अविश्वास अंकुरित ही नहीं बल्कि 
पल्‍लवित किया जा रहा है। क्‍या इसीलिए महाराजवाड़े के समाने राष्ट्रीय स्वयं-सेवक संघ की 
शाखा में भीड़ होने लगी थी? कल तक जो अपने शहर में एक खुलापन आत्मीयता, अपनत्व 
लगता था वह प्रतिदिन के अखबारों की उत्तेजक खबरों के साथ समाप्त होता जा रहा था। 
क्रिप्स-योजना पर जब गाँधी जी और कांग्रेसी नेताओं ने असहमति प्रकट की तो उस 
डामिनियन- स्टेट्स के बारे में मुस्लिम-लीग ने असहमति दिखलायी। गाँधी जी और कांग्रेस 
जो कुछ चाहते थे, वह तत्काल चाहते थे और पूर्ण स्वाधीनता चाहते थे जब कि अंग्रेज 
टालमटूल कर रहे थे ताकि किसी प्रकार युद्ध समाप्त है तो वह खुलकर भाग्तीय राजनीति में 
दाव पेंच लगाएँ। अभी वह कभी जिन्‍्म| तो कभी मास्टर तारासिंह, तो कभी अम्बेदकर के 
माध्यम से हिन्दू-मुस्लिम समस्या को बहाना बना कर या सिखों और हरिजनों की सुरक्षा के 
नाम पर ढील दिये जा रहे थे। पाकिस्तान की माँग को इस सारी स्थिति से हवा मिल रहो थी। 
पजाब और बगोल में उनेजना फैलने लगी थी। गंगा-यमुना का मैदान तप रहा था और लगता 
था कि कभी भी विशाल पैमाने पर हिन्दू-मुस्लिम दंगे शुरू हो सकते हैं। गाँधी जी, कायदे- 
आजम जिनन्‍ना को मनाने पर लगे थे पर अंग्रेज तुले थे कि किसी भी कीमत पर हिन्दू-मुस्लिम 
समझौता न हो सके। गाँधोजी इस बात पर भी राजी थे कि पहले अंग्रेज चले जाएँ उसके बाद 
अगर मुसलमान पाकिस्तान माँगेंगे तो चुनाव करवा दिया जाएगा, और जो भी नतीजा होगा 
बह मान लिया जाएगा। अप्रेज इस तनाव की स्थिति का लाभ लेना चाह रहे थे। काँग्रेस जो कि 
अपने को पूरे राष्ट्र की प्रतिनिधि ममझती थी उसे अंग्रेज नष्ट करना चाहते थे और उसे 
हिन्दुओं की ही प्रतिनिधि संस्था के रूप में सिद्ध करना चाहते थे। अंग्रेज जानते थे कि इस 
कूटनीति का प्रभाव गाँधी जी पर तो नहीं होगा परन्तु बाकी के कांग्रेसियों से घोषित, 
अघोषित समझौते, आश्व्रामन प्राप्त किये जा सकते हैं। जब देखा कि गाँधी की पकड़ देश पर 
से कम नहों हो रही है, बल्कि गाँधी बलूचिस्तान, सिन्‍्ध और सीमाप्रान्त तक में राष्ट्रीयता 
कारण कर पा रहे हैं तो मुस्लिम-लीग को भड़का कर पाकिस्तान की माँग के लिए उनके 
द्वारा 'डाइरेक्टर-एक्शन- डे ' की घोषणा करवा दी जिसका साफ मतलब था कि ढाका से लेकर 


॥ उत्तरकथा ॥ ४६७ 


क्वेटा तक तथा कश्मीर से लेकर केरल तक हिन्दू-मुस्लिम दंगों का श्रीगणेश होने जा रहा है। 
जब काँग्रेसी नेताओं ने देखा कि स्थिति पूरी तरह काबू के बाहर होती जा रही है और देश में 
चारों ओर भयंकर दंगे शुरू हो गये हैं तो उन्हें लगा कि पाकिस्तान की माँग के बारे में फिर से 
सोचा जाए। लाखों हिन्दू-मुसलमान इस खून-खराबे में, आगजनी में, छुरेबाजी में तबाह होने 
लगे। गाँधी जी और काग्रेस के हाथ से सारी स्थितियाँ खिमकने लगीं तो कांग्रेसी नेता बाध्य 
होकर अंग्रेजों की बहुत सी अमान्य बातों के लिए भी तैयार हुए जिनका कोई लिखित प्रमाण 
तो नहीं मिलता परन्तु घटित होते हुए जिक्हें देखा गया। गाँधी ने राजनीति के स्थान पर जनता 
के बीच जाना ही श्रेयस्कर समझा। इस बीच कांग्रेस ने बाध्य होकर पाकिस्तान की माँग जैसे 
ही स्वीकार की कि उसके बाद तो घटनाएँ और भी तेजी से घटने लगीं। कोई भी कह सकता 
था कि इतने बड़े पमाने पर हत्याकाण्ड, स्वाधीनता के बाद शग्णार्थियों को लाखों को संख्या 
अनायास नहीं थी। एक सुनियोजित योजना थी जो योजनाबद्ध तरीके से, अंग्रजों के नियन्त्रण 
में घटित हो रही थी। सबको एक मात्र गाँधो ही खटक रहे थे क्योंकि उनको दृष्टि राष्ट्र ए 
थी, न कि राज्य पर। जिन्‍ना, नेहरू, पटेल या कोई भी नेता रहे हों सबको दृष्टि राष्ट्र से 
हटकर राज्य पर केन्द्रित हो चुकी की इ्सालए वे सब गाँधी के स्थान पर माउन्टबेटन से वार्ता 
में लगे थे। गाँधी अन्तिम समय तक पाकिस्तान की माँग से सहमत नहीं थे। काग्रेस को 
कार्यकारिणो न भी पाकिस्तान को स्वीकार लिया था, गाँधी द्वार घोषित उत्तगधिवारी नेह # 
भी पाक्स्तान के सामन झुक गये थे। इसलिए गाँधो वितृष्ण होकर नो आखालो चल दिपे। 
गाँधी का यह ज्ञाना भाग्तीय गजनीति मे सदा के लिए उनका जाना था, पर वह गये जनता के 
बीच ही। 

् 


॥ निर्वेद-प्रकरण ॥ 


जो जितना ही सवेदनशील और सम्पर्शी व्यक्ति होता है उसके लिए जीवन प्रत्यक्ष से 
अधिक अप्रत्यक्ष हाता है। इन्द्रियगत तो वह भी सामान्य व्यक्तियों की ही भाँति होता है 
परन्तु उसके अनुभव की अन्नर्भूमि बहुत ही सघन होती है! ऐसे व्यक्तियों में सब कुछ बहुत 
गहरे उतरता जाता है। धातुओं में काँसा कितनी देर तक झनझनाता रहता है जब कि दूसरी 
धातुएँ कब की चुप ही नहीं हुई रहतो हे बल्कि भूल भी जाती हैं कि कभी वे झनझनायी भी 
थीं। दुर्गा को सीढियों से गिरने के कारण जो भी चोट आयी थी उससे कहीं अधिक 
मान्यताओं से गिरने के कारण वह आमूल एवं आकण्ठ न केवल झनझनायी ही बल्कि पूर्ण 
रूप मे तिडक उठो। अपने जीवन में कई प्रकार के ऊँच-नीच देखे होंगे परन्तु किसी दिन, 
किसी आत्मीय सम्बन्ध के द्वार विश्वास नहीं खण्डित हुआ होगा। वह जीवन भर दूसरों के 
लिए भी सुगन्धित स्तबरक जैसी ही रही और घर-परिवार के लिए तो वह पूर्ण उत्सुक 
समर्पित रही थी। देह वही होती है, हमारे जीवन का क्रम वही होता है, सब कुछ वैसा ही 
रहता है तब भी मास, हड्ियों को छोडकर झूलने लगता है। कल तक जो चमड़ी कैसी 
चमकती थी, वही केसी शीशे की किरचों जैसी तिड़क उठती है। सुनते समय पूरी तरह कान 
न बनो तो ध्वनि. शब्द और वाक्य ही नहीं बनती। देखती आँखों में व्यक्ति का संबंध तभी 
दिखलायी देता है जब आप समग्र भाव से उसे देखें। शायद व्यक्ति की जीवनी-शक्ति इसी 
क्रमबद्धता के साथ धीरे धोरे समाप्त होती है लेकिन अगर किसी कारण से ऐसे परिवर्तन के 
समय कुछ अप्रयाशत सहसा घट जाए तो तत्काल व्यक्ति को लगने लगता है कि बिना 
घुटनों पर हाथों का जोर लगाये खडा नहीं हुआ जा सकेगा। वस्तुत: भोगकर्ता मन होता है, 
देह तो माध्यम है। हमें सामान्यत: व्यक्ति की देह ही दिखलायी देती है, मन नहीं। 

उस दिन को चोट नहीं बल्कि सदमा ही दुर्गा के लिए सांघातिक हो गया। चूँकि वह 
सहसा का अनुभव था इसलिए झटका भो तोब्र हो था। सीढ़ियों से भले ही वह देह से गिरी 


([ ४८८ | 

हो परन्तु वह अन्तर में उससे कहाँ अधिक ऊँचाई से गिरी थी इसलिए देह की चोट में और 
मन की चोट में तात्विक अन्तर था। दुर्गा हताश होने वालों में से कभी नहीं थी और जब ऐसे 
'संकल्पवान व्यक्ति टूटते हैं तो फिर आद्यन्त और आकण्ठ ही टूटते भी हैं। किसी भी 
संवेदनशील व्यक्ति के सन्दर्भ में वैचारिक विकीर्णता अधिक खतरनाक हुआ करती है। इन 
दिनों जिस प्रकार की घटनाएँ ओर समाचार सुनने-भोगने पड़ रहे थे उसमें वह हताश से कहीं 
अधिक टूट रही थी। यही होता है। वर्षो-वर्षों मकान आँधी- तुफान सब सहता चला आता है 
पर एक बार किसी वर्षा में मकान टूट भर जाए तब देखिए कि वे नंगी दीवारें कैसे छोटे से 
छोटे जल के वेग को भी नहीं सहन कर पाती है और उत्तरोत्तर क्रमश: ढहती ही जाती हैं। 
कैसा लीला-रहस्य है। तत्व पहले तो एक संयोग-क्रम में एक-दूसरे के निकट आते हैं और 
स्वरूप ग्रहण करते हैं उसके तत्काल बाद से ही उस रचना या सृष्टि को वे सारे तत्व अपनी - 
अपनी ओर खींचने लगते हैं। यह खींचना ही उस रचना का जीवन होता है। इस क्रम में 
समय या काल अपने ढंग के कार्य कह रहा होता है, जो उस रचना में आयु बनकर व्यक्त 
होता है और एक स्थिति पर पहुँच कर जब सारे तत्व झूलने लगते हैं तब उस रचना में काल, 
आयु बनकर अन्तिम रूप से उड़ जाने के लिए शेष दिखलायी देता है। 
गोविन्द ने तो दुर्गा को अपने निर्णय से नहीं अवगत कराया परन्तु नर्मदा मासी माँ के 
द्वारा सुनकर बह अवाक रह गयोी। पति ने एक बार गोविन्द को लेकर उससे मजाक तक 
किया था कि गोबिन्द तो कर्ण है ओर दुगां, कुन्ती। भले ही यह मजाक रिक्त रहा हो पर 
क्या सत्य नहीं था? अपनी किसो भी सन्तान से कम विद्वल वह गोबिन्द के लिए क्‍या नहीं 
रही हैं? केसे जीवन भर वह इस गोविन्द को लेकर आँच में उलटती-पलटती रोटी बनकर 
मिकती रही है पर उसी गोविन्द को लेकर जब धूर्जटी को अपनी पत्नी के कहने पर न जाने 
क्या - कया कहता सुनता देगखा-सुना तो उसे विश्वास नहीं आया। उस दिन जब अपने ही 
कानों से शारदा की बातें सुर्नीं तो उस क्षण सीढ़ियों पर खड़े-खड़े लगा जैसे शरीर का सारा 
रक्त पैरों को राह ब्रह उठने को अकुला रहा है। दीमाग की सारी नसें फट पड़ेंगी। और दो 
दिन पूर्व जब नर्मदा मासीमाँ ने बताया कि सार्वजनिक-सभा की कार्यकारिणी में धूर्जटी ने 
गोविन्द पर बहुत खुलकर आक्षप किये, लांछन लगाग्रे तो सारे सदस्य अवाक रह गये। मासी 
माँ की बातों से ही दुर्गा को लगा कि देश की राजनीति जिस तेजी से अपनी प्रकृति और प्रकार 
बदल रही थी राजनीति का केन्द्र राष्ट्र से राज्य बनता जा रहा था उस क्रम में केन्द्रीयता भी 
अब गाँधी से हटकर नेहरू की ओर खिसक रही थी और यह सब आदर्शवादी देशभक्ति के 
स्थान पर यथार्थवादी राजनीति के नाम पर हो रहा था इसलिए गाँधीवाद, आदर्शवादी तथा 
निष्ठावान लोग क्रमश: छाँटे जा रहे थे। इस क्रम में राबेल जी और गोविन्द जैसे व्यक्तियों पर 
भी चोट हो तो आश्चर्य की क्या बात है? जीवन चाहे बैयक्तिक, पारिवारिक या राष्ट्रीय 
हो- प्रयोजन की धुरी पर ही घृमता है। देशभक्ति का भी प्रयोजन लगभग समाप्त हो रहा था 
और केद्र में राजनीति प्रतिष्ठापित हो रही थी। गोविन्द इस ऐतिहासिक अनिवार्यता को नथा 
अपनी मानसिकता को समझ चुके थे अत: गौरा से परामर्श करके वही इसी निष्कर्ष पर पहुँचे 
कि वापस गाँव जाया जाए और वहाँ के खुले जीवन और लोगों के बीच रहकर कुछ सार्थक 

रचनात्मक कार्य किया जाए। वकालत का पेशा कभी भी गोविन्द को आकर्षित नहीं कर सका 
था बल्कि उज्जेन में बने रहने के लिए मात्र माध्यम था क्‍योंकि देश की राजनीतिक 
गतिविधियों में रुचि होने के कारण राजनीति से जुड़ने की अनिवार्यता भीतर से अनुभव करते 
थे। जब तक देशभक्ति का उफान था तब तक आन्तरिक राजनीति की क्रूरता, विद्रपता नहीं 
उभरी और दुर्गन्‍्ध भी नहीं आयी। गाँधी के केन्द्रीय व्यक्तित्व में विपरीत गुरुत्वाकर्षणों के 
तेज से तेज झटकों को आत्मसात कर जाने की अपूर्व क्षमता थी परन्तु जिस प्रकार के दंगे, 
शत्याकाण्ड, मूल्यों का विघटन, मान्यताओं का जुठलाना तेजी से हो रहा था उसमें स्वयं 
गाँधी अनिर्णीत मन:स्थिति में दिखलायी दे रहे थे कि अगर कांग्रेस तथा अपने द्वारा ही 
घोषित उत्तराधिकारी नेहरू के साथ बने रहते हैं तो बह राज्य के तो हो जाएँगे पर राष्ट्र हाथ 
से छूट जाएगा। इ्मालए जब गाँधी ने कांग्रेस तोड़ दो का सुझाव दिया उस समय स्पष्टत: 
अन्तिम दरार उत्पन्न हो गयी जिसमें गाँधी के उत्तराधिकारी नेहरू और शेष कांग्रेसी राज्य के 
साथ हो गये और गाँधी, पीड़ित मानवता, त्रस्त और रक्त स्नात जनता तथा चीथड़े कर दिये 
गये राष्ट्र के साथ अकेले खडे थे। भला ऐसी विषमता में राजनीति में बने रहने का अर्थ ही 
क्या था, जबकि राजनीति-देश, जनता ओर राष्ट्र को भोगने के लिए छोड़कर अभिषिकत होने 
के लिए उन लोगों के साथ परामर्श, सहमत हो जिनके विरुद्ध इतने आन्दोलन किये। दो 
राष्ट्रों का सिद्धान्त स्वीकार करना पड़ा और सारे मानवीय तथा नैतिक आदर्श और मूल्यों का 
स्थान समझोतों ने ले लिया। इस प्रकरण में जब गाँधी ही उपेक्षित कर दिये ज्ञा रहे थे तब 
किसी अन्य को क्‍या विसात थी? 

दुर्गा को मुन-सुनाकर गोविन्द के इस निर्णय की भनक हुई तो वह बहुत अकुलायी, 
टुःखी हुई। वह राष्ट्रीय राजनीतिक परिवेश तो इतना नहीं समझती थी कि गोविन्द इस सीमा 
तक वितृष्ण हो जाएगा पर उसे यह जरूर लग रहा था कि निर्णय के इस मुहाने तक पहुँचाने 
में धूर्जती का विशेष हाथ है और यह सोचकर वह हाहाकार से भर उठती थी। पर किसे क्‍या 
कहे यह भी नहीं समझ पा रही थी। वैसे वह जानती थी कि गोविन्द में नाम मात्र को भी 
आक्रोश या आवेश नहीं है। उसमे रह-रहकर धूर्जटी पर ही अधिक गुस्सा था। रावल जी जैसे 
गाँधीवादी और शान्त प्रकृति के नेता तथा प्रकारान्तर से गोविन्द का मखोल उड़ाने वाले तुम 
कौन होते हो? क्या तुम किसी दिन जेल गये? जनता के बीच खड़े हुए? सरकार से सुविधाएँ 
लेते रहने की राजनीति में अब तुम्हें ये तपे हुए देशभक्त लोग बाधक लगते हैं तो तुम्हारे जैसे 
लोग इनका मजाक उड़ाएँगे?.... और क्‍या वह जानतो नहीं कि तुम्हें यह सब कोन सिखा 
रहा है? पर वह विवश थी। अपने कानों से अपने बारे में ही जब शारदा की बातें वह सुन 
आयी थी तब उसके बाद सिवाय घुलते जाने के और क्या बचा था? शरीर तो दुःख रहा था 
पर मन तो पूरी तरह खण्डित हो चुका था। अपना ही दूध जब फट जाए तब व्यक्ति क्‍या 
करे? क्या इसे हो मन्तान कहते हैं? जिन आँखों को काजल आँज-आँज कर देखना सिखाया, 
उजलाया, वे ही आँखे बड़ी होकर आँखें दिखाने लगें तो व्यक्ति किससे कहे? और 
क्यों ?.. ..और कोई किसको-किसको लेकर रोये? कल जब पति ने विधु का पत्र लाकर 
सामने के दिया तो वह समझ नहीं पायी कि वह इसे पढ़कर क्‍यों नहीं सुनाते? ऐसे काँप 
क्यों रहे हैं? 


॥ उत्तरकथा ॥ ५०१ 


--- क्‍यों? क्‍या बात है? 
-- चिट्ठी है और क्‍्या। 
पति ने जिस प्रकार जवाब दिया उससे स्पष्ट लग रहा था कि उनकी वाणी में न केवल क्रोध 
ही बल्कि उनके पूरे स्वत्व के काँपने को जैसे ध्वनि भी आ रही है। 
--. किसकी है? 
-- तुम्हारे लाड़ले जज साहब की.....एक दक्षिणी लडकी से जज साहब ने शादी कर ली है। 
तुम्हें सिर्फ सूचना दी है। 
दुर्गा पति का सुनना ज्यादा देख-सुन रही थी बल्कि बात को समझना तो थोड़ी देर बाद हुआ 
इसीलिए जब बात सुनी-समझो तो उसे लगा कि सारे ढाँचे को सारी चमड़ी और मांस 
छोड़कर झूल आया है और मन छिटक कर दूर जा गिरा है। अपने स्वत्य के पदार्थ रूप को 
जब वह गहना चाहती है तो चेतन छिटक उठता है और चेतन को थामे रहना चाहती है तो 
पदार्थ लटका पड़ता है। ऐसी माँसत, विषमता उसने पहले कभा नहीं भोगी। प्रश्न यह नहीं था 
कि विधु ने क्‍यों परजाति में विवाह किया। ठीक है, लड़के को जो उचित लगा वही किया 
पर ऐसा करने में घर परिवार के लाग क्‍या कहीं नहीं आते थे? क्‍या यही सुख देने के लिए 
तुम सन्‍्तान थे। तुम्हारी इच्छाएँ हैं तो माँ-बाप की भी तुमसे कुछ अपेक्षाएँ होंगी ही।.. मनुष्य 
एक सीमा के बाद कितना विवश, कितना असहाय हो जाता है इसकी प्रतीति जितना खाती 
तथा तोड़ती है उतनी तो वे वास्तविक की घटनाएँ एवं स्थितियाँ भी नहीं करती हैं। घटनाएँ 
या स्थितियाँ नहीं बल्कि उनकी स्मृतियाँ ही मनुष्य को अधिक सालती और तोड़ती हैं। दुर्गा 
इन दिनों के पूर्व तक शायद ही कभी असहाय हुई हो। तब भी नहीं जब बह इस घर में 
वर्षों-वर्षों पूर्व एक अनजान व्यक्ति की भाँति, मूक बहू बनकर आयी थी। तब वह बिल्कुल 
अकेली थी परन्तु तब भी एक अज्ञात, अस्पष्ट आत्मविश्वास सा था लेकिन आज समस्त पुत्र- 
कलत्र के होते हुए भी केसी असहायता थी कि वह खुलकर 'ओ माँ!!' कहकर चीख भी 
नहीं पा रही थी।...धूर्जटी की बहू ने क्या उस पर भी लांछन नहीं लगाया कि वह अपनी ही 
सन्‍्तानों में भेद-भाव करती है...मनन्‍्या का कुछ पता ही नहीं.....जैसी मारकाट की सूचनाएँ, 
दंगे-फसाद हो रहे हैं उसमें पता नहीं वह कहाँ है...विधु ने जो किया उसे कोई क्‍या 
कहे ?....गोविन्द-गौरा को आँख की पुतली माना। उन्हें ही जब उसी को सन्‍्तान लांछित करे 
तो दुर्गा किससे क्‍या कहे? क्‍या कुल-कुटुम्ब, घर-परिवार का यह पसारा इसी सब फजीहत 
के लिए होता है! क्या इसे ही सांसारिक सुख कहा जाता है? क्‍या इसी के लिए देह और मन 
से बारम्बार कीचड़ में सनना होता है ?....नहीं, बड़दा ठीक कहा करते थे कि दलदल सर्वत्र 
ही दलदल होता है। या तो इससे दूर रहो, जो मुश्किल है, या फिर-जैसी ही पैर धरा नहीं 
कि तब इससे दलदल से कोई नहीं बचा सकता। उत्तरोत्तर धैसते जाना और अपने निश्चित 
डूबते जाने को घुटते हुए अनुभव करना होता है। 
और दुर्गा फफक-फफक कर रो पषड़ी। ऐसा नहीं पण्डित ज््यम्बक शुक्ल ने अपनी पत्नी को 
रोते नहीं देखा। पर रोने-रोने में अन्तर होता है। फटते हुए कपड़ा जैसे चीत्कार करता है 
लगभग उसी प्रकार रोना टुर्गा में से उठ रहा था। जल जब धरती को फोड़कर बाहर आता है 


४०२ ॥ उत्तरक्त था ॥ 


तब धरतो विदीर्ण हो जाती है, विकृत हो जाती है। पत्नी कों जब इस प्रकार स्वत्य से रोते 

हुए देखा तो पूरा जीवन उनकी आँखों के आगे कौंध गया। विवाह के दिन जब वधू के रूप में 

प्रथम बार दुर्गा को देखा था तब भी हाथ गहते हुए कैसी प्रकम्पितता लगी थी तब यह हाथ 

कैसा सुडोल और चिकना था और आज जब वही हाथ अपने वृद्ध हाथ में थरथरा रहा है तो 

स्वयं अपने भीतर भी केसी विह्नलता लग रही है। 

-- रो रही हो? 

इतना कहा जरूर पर लगा कि इसके आगे कहना व्यर्थ है। रोती हुई किसी भी ममता को 

किसी भी जिज्ञासा या किसी भी भाषा से सान्त्वना नहीं दी जा सकती। एक सीमा के बाद 

जीवन, भाषा को भी लाँघ जाता है। उसकी गति अबाध हो जाती है क्‍योंकि तब वह भी 

प्रकृति और तत्त्ववत हो जाता है। पण्डित त््यम्बक शुक्ल चूँकि पुरुष थे इसलिए अपनो 

सन्तानों की माँ नहीं थे। अपनी सन्‍्तानों के अवतरित होने पर उनमें कुछ भी वैसा नहीं घटित 

हुआ था जैमा कि स्त्री के साथ होता है. इसलिए वह रो भी नहीं पा रहे थे। और जब मन 

का पश्चाताप, रो नहीं पाता तब वह टूटे कटे सा कसक-कसक उठता है। टीस सी उठती है। 

ऐसा बलगम, जो हड्डियों से चिपका पड़ा हो उसे निकाल फेंकने के लिए आप समग्रता के 

साथ जोर लगाकर खाँसते हैं, आँखे लाल होकर बाहर निकल-निकल पड़ती हैं पर वह 

बलगम हंडुयों में घरघधराता चिपका ही हुआ रहे तो व्यक्ति क्या करे? 

तभी ऊपर मे प्रामला के बच्चे का रोना सुनायी दिया। प्रमिला शायद काम-काज में ब्बझी हुई 

होगी और बच्या जाग कर रो रहा है। अपने आँसू पोंछते हुए दुर्गा ने पति से कहा। 

-- शशि है न? 

- हो, क्यो? 

-- उससे कहो कि जाकर अपनो भाभी से कहे कि बच्चे को ले ले। अगर वह जरूरी काम 
कर रही हो तो बच्चे को नीने ले आये। 

और पण्डित अ्म्बक शुक्ल उठे। 


पण्डित ज््यम्बक शुक्ल की बढ़ी साँसत थी। आज पन्द्रह दिनों से दुर्गा की तबीयत ठीक 
ही नहीं हो रही थी, बल्कि बराबर गिरती ही जा रही थी। गिरने से जो घाव हुआ था वह 
तो ठीक हो गया था पर शारीरिक व्याधियाँ उभर आयी थीं और किसी भी तरह की दवाइयों 
से स्थिति सम्हल ही नहों पा रही थी। लड़कियों को खबर कर दी गयी थी। कुन्ती और 
कान्ता दोनो चली आयी थीं। जो घर इधर मुनसान रहने लगा था अब फिर बच्चों और नाती- 
पोतों को उर्पास्थनि से गुजान लगने लगा था पर दुर्गा के मन और स्वत्य पर से ही स्वाद उतर 
गया था। वह जी नहीं रही थी बल्कि अपने अनिवार्य अन्त तक पहुँचने के लिए अपने को 
वहन कर रहो थी इसीलिए दुर्गा के बोलने, देखने सबमें कैसा फीका-फीकापन लगता था। 
नाती-पोतों को अपने चारों ओर देखकर उनसे बोलते-बतियाते हुए भले ही किसी अन्य को 
भूली सी दिखती हो पर वह जानती है कि वह खुलकर ममतामयी नहीं हो पाती। वह अब 
किसी भी व्यक्ति, सम्बन्ध और भाव को अधिक से अधिक स्पर्श भर करती है लेकिन किसी 


॥ उरत्तरकेशों ॥ (०३ 


दिन ललक कर गहती नहीं है। न जाने उसे क्‍यों एक अव्यक्त घबराहट सी प्रत्येक समय 
लगती और वह चौंक पड़ती। अज्ञात में लगता कि जैसे कोई आया, लेकिन कौन? पूछने पर 
वह भी नहीं बता सकती थी कि वह किस 'कौन' को आया हुआ देखना चाहती है। 


दुर्गा को शायद झपको लगी थी। झपकी ही कहनी चाहिए, क्योंकि बाहर के दरवाजे पर 
जैसे कोई पुकार रहा था-'शुक्लजी ', 'शुक्लजी महाराज !!'-हो सकता है कोई यजमान आया 
हो। दुर्गा शायद पतले जल में डूब-उतरा रही थी? यह इसलिए कि वह सपना नहीं देख रही 
थी बल्कि सोच रहो थी- क्या सोच रही थी? यह बात वह भी नहीं जानती। पर इतना जरूर 
था कि वह ठीक से न तो लेट पा रही थी और न निश्चिन्त मन से सोच ही पा रही थी। 

यण्डित त्यम्बक शुक्ल ने जैसे ही दरवाजा खोला तो देखा कि तार वाला है।.....तार? 
तार कहाँ से आया? कौन भेज सकता है? और लगभग काँपते हाथों से तार लिया। तार हाथ में 
लेते ही न जाने क्‍यों ऐसा लगा कि जैसे तार नहीं कोई अंगारा छू लिया हो। तार का लिफाफा 
जिस मुश्किल से उन्होंने फाड़ा, वही जानते हैं। शशि किसी काम से अपनी मामी के पास 
ऊपर जाने के लिए सीढ़ियों के पास खड़ा था, तार आया देखकर वहीं खड़ा रह गया था, कि 
पता नहीं किसका तार है। पण्डित ज््यम्ब्रक शुक्ल के अवचेतन में स्पष्ट था कि निश्चित ही 
कुछ अवांछित घटा है और वह किम व्यग्रता, आकुलता से क्षणान्त में ही जानने को छटपटा 
रहे थे यह उन्हें देखकर शशि को स्पष्ट था। बाबा जिस तेजी में तार को पढ़ रहे थे, बल्कि 
बराबर पढ़ रहे थे और हर बार के पढ़ने पर जिस तेजी से उनमें परिवर्तन लग रहा था उसके 
कारण शशि वहीं सीढ़ियों के पास नहीं खड़ा रह सका! जबकि पण्डित ज़्यम्बक शुक्ल को 
लग रहा था कि जो कुछ भी उन तक व्यक्त हुआ है उसे वह सहन नहीं कर पाएँगे। उनके 
दोनों घुटने काँप उठे। बगलें भीग उठीं। कान जैसे झनझना उठे। उन्हें लगा कि अगर वह किसी 
चीज से नहीं टिकते तो वह ढह पड़ेंगे। 
“- हैं भगवान!। 
और दीवार से पीठ टिकाते हुए तार उनके हाथ से छूट गिरा। शशि ने लपककर तार उठा 
लिया। वह भी व्यग्र था कि तार में ऐसा क्या है “क्र बाबा ऐसे निरुपाय हो उठे। और जैसे ही 
शशि ने तार पढ़ा तो हटात उसके मुँह से निकल पड़ा, 
--- नहीं, ऐसा कभी नहों हो सकता। 
और वह तार लेकर ऊपर की ओर भागा। पर, ऐसा क्‍या नहीं हो सकता? 
दुर्गा ने जब अपने पुत्र का चीख जैसा बिल्लाना सुना तो पहले तो बह अपने स्वत्व के ऊपर के 
जलों तक बहुत मुश्किलों से नीचे के जलों को उलती हुई ऊपर आयी। ऐसा करने में जो उसे 
परिश्रम करना पड़ा वह उसके मुख पर लिखा दिख रहा था। अभी वह कुछ पूछे, समझे तब 
तक उसे लगा कि घर में जैसे कुहराम मच गया है।.....शोर, लगभग रोने -पीटने जैसा 
शोर....किस बात का है यह? क्या हो गया ऐसा? किसका तार था? कोई उसे क्‍यों नहीं 
बतलाता कि तार क्या था?....और उसे सीने में तेज दर्द अनुभव हुआ। वह चीखी। दुर्गा की 
चीख सुनकर पण्डित ज्यम्बक शुक्ल जो कि इस समय तक अपने को किंचित सहेज पाये थे, 


४०४ ॥ उत्तकथा ॥ 


लपककर आये। पतली सीने के पास मलते हुए पसीने-पसीने हो रही थी। आँखों में पूछना जैसे 
आँजा था। पण्डित ज्यम्बक शुक्ल विह्लल पत्नी को सम्हाले हुए थे। उन्होंने उसी प्रकार जिस 
ढंग से शशि को आवाज दी उसे सुनकर सारे लोग नीचे भागे आये। 

-- जाओ, डाक्टर को बुलाकर लाओ। 

शशि जाने को उद्यत हुआ कि दुर्गा अपने को बहुत-कुछ सहेज चुकी थी। पूरी शक्ति लगाकर 
उसने पूछ ही लिया, 

-- किसका तार था? 


जानते सब थे। दुर्गा ने पूछा भी सबसे ही था भले ही पूछत समय देखा पति की ओर ही था 
लेकिन ' पत्नी ' को, 'माँ' को, 'सासूर्माँ' को कौन जवाब दे? पण्डित शुक्ल के रहते भला कौन 
क्या कह सकता था? कान्‍्ता,कुन्ती, प्रमिला सबकी रोती हुई आँखें देखकर दुर्गा ने फिर कहा, 
-- क्या मन्या का तार था? 


दुर्गा ने पूछने के जिस अन्तिम मुहाने पर सबको पहुँचा दिया था उसके बाद न कहना सम्भव 
ही नहीं था। पम्डित ऋ््यम्बक शुक्ल बोले, 


--- शायद दिल्ली में दंगे में किसी ने...... 


सहसा घर की छत अनपेक्षित रूप से गिरि और हरहराता मलवा और धूल का अम्बार टूट गिरे 
तो दबना, हठात दबना-डूबने, जलने, साँस घुटने, धैसने सभी जैसा एक साथ होता है न? 
आप अच्छे-खासे खड़े हों ओर सहसा भूकम्प में आपके पैरों के ठीक नीचे की धरती चिर 
उठे तो आप कैसे खड़े-खड़े तराश दिये जाते हैं और क्षणान्त में आपका वह चिरा व्यक्तित्व 
लीलकर धरती फिर धरतो बन जाए, तो क्‍या हो? विराट के सामने सीमा को समर्पण करना 
ही होता है। 

किसी दिन सृष्टि को देखो, इसकी रचना, प्रकृति, स्वरूप और सम्बन्धों को जान कर देखो, 
मनुष्य और मनुष्य के बीच यदि इतिहास का एक क्रम है जिससे देश, जातियाँ, सभ्यताएँ, 
कलाएँ, विचार, दर्शन जन्म लेते हैं, एक-दूसरे से टकराते हैं, रक्‍्त-स्नात होते हैं. माप्राज्य 
बनते हैं, युद्ध-महायुद्ध, नर-संहार आदि क्या-क्या नहीं होता और हम समझ लेते हैं कि 
इस माननीय जीवन-चक्र से पृथक न प्रकृति, न सृष्टि, न इतर प्राणी किसी की भी न सत्ता है; 
न इतिहास। पर, क्‍या यह वास्तविकता है? यह सृष्टि क्या किसी मानवीय संविधान के 
अन्तर्गत चल रही“ है? क्‍या मानवीय क्रान्तियाँ दूब की इतनी गहरी भी इस धरती पर उग 
सकीं? तब? 

मानवीय नियमों से बड़ा है ऋत्‌, जिससे यह सृष्टि ही नहीं बल्कि परात्परता भी नियमित 
हो रहो है। 

यह ठोक है कि यह संसार है, इसकी यथार्थता को अस्वीकार भी नहीं किया जा सकता। 
सवाल है कि हम अपने इस मानवीय संसार के अक्षांश और देशान्तर को ही ठीक से जाने- 
पहचानें। अनासक्त मानसिकता पर्वत का एकान्त शिखर होती है, जो संभूत, समग्र होती है। 
बह अपने उसी रूप में प्रतिसृष्ट नहीं कर सकती। प्रतिसृष्ट के लिए कामना, इच्छा आवश्यक 

होती है। अपनी प्रकृति को, स्वरूप को बदलना होता है। अनस्खलित, €खलित होता है और 
नदी का जन्म होता है। यह संसार, समाज इसी नदी की यात्रा का ही नाम है। नदी का तात्पर्य 
ही है तत्व-भाव का धुल-धूसरित होना, कीच-काँदों में सनना, वन-कान्तारों का संकट मोल 
लेना, संग्रह-त्याग करते हुए गम्य-अगम्य यात्राएँ करना और अपने इस गुणात्मक परिवर्तित 
स्वरूप को तब जाकर समुद्र की अथाहता, अगम्यता, असीमता, अपरिमेयता प्राप्त होती है 
परन्तु पुन: अपनी प्रकृति, यात्रा, स्वत्व का स्वाद तक सौंप देना पड़ता है। इस संसार की प्रिय- 
९ में से गुजर कर ही एक, अनेक बनता है, व्यष्टि समष्टि बनता है, समय काल 
बनता है। 


दुर्गा, व्यम्बक शुक्ल जैसे अनाम साधारण जन बिना नाम बाले ग्रामीण नालों से इस धरती पर 
छोटी-छोटी यात्राएँ कर अपने से बड़े में विलीन हो जाते हैं तो गाँधी जैसे परम ख्यात जन, 
नामधारी जल बनकर अपनी यात्रा में अनेक की यात्राएँ समेट कर, जोड़ कर अगत्या समुद्र 
तक पहुँच कर स्वयं महासागरत्व प्राप्त कर लेते हैं। परन्तु यह संसार मूल्य माँगता है, 
प्रतिश्रुति चाहता है। प्रत्येक ऐसो परिणति अग्नि के दहकते अंगारों पर से चल कर ही प्राप्त 
होती है। परिणति चाहे घर परिवार वाली दुर्गा को, त््यम्बक की हो या मानव-समाज व्यापी 
गाँधी को हो। 
जिस इतिहास विन्दु से गाँधी और शेष राजनीतिज्ञ पृथक हुए तो वहाँ से वे लोग राज्य बनते 
गये। अपने नहीं, एक तन्त्र के प्रवक्‍ता बनते गये। उनमें और राष्ट्र में दरार आती गयी जिसे ये 
राज्य शक्ति के विभिन्‍न मोहरों, प्रकारों से भरने का भ्रम दैते रहे लेकिन गाँधी ने जब 
इतिहास, समय, ममाज और गष्ट्र की भी मीमा लाँघी तो नोआखाली के अंगारों पर चलकर 
अपने व्यक्ति, स्वार्थ मबको होम कर देना पड़ा। और अन्त में पूरी मानवता के प्रतीक-पुरुष 
के रूप में गोलियों से ढह जाना पड़ा। राजनीति से जब भी प्रार्थना-व्यक्तित्व सहन नहीं होते 
तब यही प्रक्रिया सम्पन्न होती है। 
सब शेष हो चुका था। राष्ट्र, राज्य बन गय। था। लाखों नर-नारी हत्या, लूट पाट, बलात्कार, 
धर्म- परिवर्तन में तब्नाह हो रहे थे। शरणार्थियों से पूरी धरती खौलता जल हो गयी थी। अपने 
नगर, ग्राम भय के पर्याप्य बन गये थे। सारे मृल्य निरर्थक हो गये थे पर किसी में फिर से 
इतिहास की प्रक्रिया बदलने की न इच्छा, न कामना और न ही शक्ति रह गयी थी। जिसमें 
थी बह अकेला गाँधी, मूल्यों, मम्कृति, दर्शन और विचार के परिबृत में फेंक दिया गया था। 
कर्मवीर गाँधी से महात्मा गाँधी तक की यात्रा करने वाले ऐतिहासिक व्यक्ति की आवश्यकता 
अब न उसके द्वारा घोषित उन्तराधिकारी को ही रह गयी थी और न उमके द्वारा कांग्रेस को 
समाप्त कर देन के परामर्श वाली काग्रेस को ही रह गयो धी! चौंक राष्ट्र की समाप्ति होने पर 
ही राज्य जन्मा था इसलिए गाँधी की परिसमाप्ति पर ही शेष को अभिषिक्त होना था-और 
हुआ भी वहो। 

थे 

मौचिन्द के लिए शुक्न परिवार में अब ज्या शेष था? दुर्गा दीदी की मृत्यु के बाद केवल भाष 
ही था। कल दुर्गा दादी की जयोदशा भी टो चती थी। 
- गौरा। सारा सामान वीच परेँच गया । 
हाँ, आप चौतिए। मे भा भगवान और तुरासी को प्रावाम करे आ $। 
की गा | 
पति न जब दबारा उसे नाम कटा तो वह बाकी, पूछा 
-- क्या बात ₹२ 
गोविन्द ने गोरा का गांग मे से देखते हुए देखा और निश्ञास ले हा कहा, 
बेड नी चल॑। 
ताप शायद कुछ कहना चाह रह थे। 
शायद गोर।! जब बहत कुछ कहने को हो तब ३ छ नहीं कहना चारिण। आशुतोष 
नीचे बतगा रा मे परेंचा गया 
गारा समझ गयी + आण को बात वी पलि ते घपव को ॥' मे इसने के लिए कहा। गौग घर 
बन्द करते क १4 शावाव गैर ॥7गती की ५६ ३२ + [दि उ्चत टी करन एए जल 
गयी। 

